







April

1909.

THE

# CHOWKHAMBÂ SANSKRIT SERIES;

A

COLLECTION OF RARE & EXTRAORDINARY SANSKRIT WORKS.

NO. 136.

श्रीहर्षप्रणीतम्

खण्डनखण्डखाद्यम् ।

आनन्दपूर्णविरचितया खण्डनफक्किकाविभजनाख्यया

व्याख्यया 'विद्यासागरी'-ति प्रसिद्धया समेतम् ।

चित्सुख-शङ्करमिश्र-रघुनाथकृतटीकावल-  
म्बिन्या टिप्पण्या सनाथम् ।

द्राविड-श्रीलक्ष्मण-शास्त्रिणा परिशोधितम् ।

SRÎ HARSHA'S

KHANDANAKHANDAKHÂDYA,

WITH THE COMMENTARY

'khandanaphakkikâvibhajana'(vidyâsâgarî) of Ânandapûrna

WITH EXTRACTS FROM THE COMMENTARIES OF

Chitsukha, Śankara Miśra and Raghunâtha,

EDITED BY

PANDIT LAKSHMANA ŚÂSTRÎ DRÂVIDA,

*Professor of Vedânta, The Gaurishankar*

*Central Hindu College, Benares.*

FASCICULUS IX.

PUBLISHED AND SOLD BY THE SECRETARY

CHOWKHAMBÂ SANSKRIT BOOK-DEPÔT:

BENARES:

AGENTS:- OTTO HARRASSOWITZ, LEIPZIG:

PANDITA JYESHTHÂRÂMA MUKUNDAJI, BOMBAY.

PROBSTHAIN & CO., BOOKSELLERS, LONDON

*Printed by Harikrishna Dâs, Proprietor,*

AT THE VIDYÂ-VILÂS PRESS.

BENARES.

*Price Rupee One.*



॥ श्रीः ॥

-\*-

आनन्दवनविद्योतिसुमनोभिः सुसंस्कृता ।

सुवर्णाङ्कितभव्याभशतपत्तपरिष्कृता ॥ १ ॥

चौखम्बा-संस्कृतग्रन्थमाला मञ्जुलदर्शना ।

रसिकालिकुलं कुर्यादमन्दामोदमोहितम् ॥ २ ॥

स्तवकः—१३६

व्यतिरेकयोरभावादिति हेतुमाह \* प्रागिति \*  
प्राक् प्रातश्चत्वे देशे गजो नासीदिति प्राङ्नास्तीति  
ग्रहे तदत्र न भविष्यति तत्कारणाभावादित्यादि-  
भाविकालीनाभावग्रहं चाऽऽश्रयसाक्षात्कारस्य व्य-  
भिचारात्तत्र धर्मिज्ञानमात्रस्मरणादिरूपमस्तीति चे-  
त्तुल्यमत्रापीत्यर्थः ।

व्यवधायकेनेन्द्रियसन्निकर्षशून्ये परमार्थतश्चाभा-  
ववत्युक्तकरणसम्पत्तेरभावप्रमा स्यादिति यदुक्तं न  
तदानष्टमभावप्रमायास्तत्र स्वीकारादिति चोदयति ।

५७८ पुनः शङ्कान्तरनिरासः ।

ननु व्यवधायकसद्भावेऽपि यत्र परमार्थतोऽस्त्यभावस्त-  
त्रोक्तकारणादभाववधारणमस्त्येव कोविरोधः स न ताव-  
द्भावयोगिन्यपि तावता तद्विरहप्रमा प्रसज्येत । तर्हि  
प्रतियोग्यभावसहितोऽनुपलम्भ एवाभावप्रमाणमस्तु जही-  
हि योग्यताविशेषणनिवेशव्यसनम् । योग्यताविशेषणाप्रक्षे-  
पेऽनुपलम्भमात्रतो वस्तुगत्या प्रतियोग्यभाववत्यपि ना-  
भावनिश्चयः कदाचित्तु संशयो जायते तत्कथं तथा-  
ङ्गीक्रियत इति चेत् तर्हि व्यवधानेऽप्येवमेवेति योग्यता-  
विशेषणप्रक्षेपेऽपि तुल्यम् ।

\* नन्विति \* प्रतियोगिविरहसहितयोग्यानुप-  
लब्धेरभावप्रमासामग्रीत्वात्सामग्यां च कार्याव्यभि-  
चारादिति भावः । व्यवहितेऽपवरकादौ भाववत्य-

भावप्रमाप्रसङ्गो विरोध इत्यत आह \* नेति \* ता-  
 वदिति निश्चयः । प्रतियोगिविरहस्यापि तद्विरहप्रमायां  
 कारणत्वाद्भाववति तदभावादित्यर्थः । एवं सति  
 व्यर्थविशेषणत्वं लक्षणस्येति परिहरति \* तर्हीति \*  
 प्रतियोग्यभावसहितो ऽनुपलम्भो ऽभावप्रमाकरणमि-  
 त्युक्तं व्यभिचाराभावाद्योग्यतेति विशेषणं व्यर्थमि-  
 त्यर्थः । योग्यताविशेषणस्यार्थवत्त्वार्थं तदनुपादाने ल-  
 क्षणस्य व्यभिचारं दर्शयति पूर्ववादी \*योग्यतेति\* प्र-  
 तियोग्यभावसहितानुपलम्भे सति कुतोऽभावानिश्चय-  
 इत्यत आह \* कदा चिदिति \* वस्तुतोऽसत्यपि पिशा-  
 चे किं विद्यमानः पिशाचो न उपलभ्यत उताविद्य-  
 मान इत्यनुपलम्भात्संशयो जायतेऽतोऽस्मिन्सन्देहहे-  
 तावनुपलम्भे योग्यताविशेषणानुपादानेऽतिव्याप्तिरित्य-  
 र्थः । तस्मात्तन्निवारणाय योग्यताविशेषणमुपादेयमित्यु-  
 पसंहरति \* तदिति \* तथाऽभावप्रमाकरणमिति यावत् ।  
 एवं तर्ह्यसमर्थविशेषणत्वमिति परिहरति \* तर्हीति \*  
 यत्र व्यवधानमस्ति तत्र वस्तुतो घटाभावे सत्यपि  
 योग्यानुपलम्भे संशयो जायते ऽपवरके घटोऽस्ति  
 वा न वेति संशयस्यानुभवसिद्धत्वादतो योग्यता-  
 विशेषणेऽपि तुल्यमतिव्यापकत्वमित्यर्थः ।

प्रतियोग्यभावस्य लक्षणविशेषणत्वमुपगम्य व्य-  
 र्थविशेषणत्वाद्युक्तमिदानीं तदपि न सम्भवत्यसि-  
 द्धिप्रसङ्गादित्याह ।

५०२ अश्रुपेत्यवृणोक्तिः ।

अपि च मेयस्य वास्तवसत्त्वं प्रमाणकोटावनिवेशार्हमेव

मेयवस्तुसत्त्वनिर्द्धारणार्थमेव हि प्रमाणाप्रमाणविवेचनं वि-  
चारंकाणाम् । अन्यथाऽनुमाने व्याप्तावपाधिनिरासायासा-  
यासो व्यर्थः स्यात् व्याप्तपक्षधर्मताज्ञानमात्रस्यैव कारण-  
त्वाङ्गीकारेण सौस्थ्यत् । प्राङ्नास्तित्ताप्रामिनौ च यद्यभा-  
वप्रमाणतां मन्यसे तर्हि सा न स्यात् । तत्रेदानीं जाय-  
मानाभावपूमात्पत्तावभाववास्तवसत्ताविहस्यापीदानीं क-  
चित्सम्भवात् । फलविषयकालिकाभावोपलक्षिताश्रयादः  
कारणकोटिनिवेशने विशंषाभावात् । तदुपलक्षितत्वस्यैव  
विशेषणस्य विशेषत्वेऽतिप्रसङ्गात् । तथापि सामान्यतो  
विशेषाभावोऽसिद्ध इति चेन्न । तस्य सत्त्वे निर्व-  
चनापातात् ।

\* अपि चेति \* प्रमाणकोटौ-प्रमाणपक्षे । नि-  
वेशार्हं न भवति-प्रमाणस्य फलजनकतयोपसर्जन-  
स्यात्प्रमेयस्य फलशालितया प्राधान्यादंकस्य विरो-  
धे चोभयत्वायोगादित्यर्थः । इतश्च प्रमेयसत्त्वं प्रमा-  
णकोटावनिवेशार्हमित्याह \* मेयेति \* मेयसत्त्वसिद्धये  
प्रमाणमिदमप्रमाणं वेति लक्षणतः प्रमाणाप्रमाणवि-  
वेकः-क्रियते ततो लक्षणतः प्रमाणसिद्धेः प्राक् प्रमेय-  
स्यासिद्धस्य न लक्षणविशेषणत्वमित्यर्थः । विद्या-  
रूपा-निरूपकाः । प्रमाणविवेचनस्य प्रमेयतत्त्वनिर्द्धार-  
णार्थत्वानङ्गीकारे दण्डमभिधत्ते \* अन्यथेति \* व्याप्य-  
व्यापकयोः सम्बन्धे उपाधिर्निरस्यतेऽनुमानवादिभिः

सति तस्मिन्व्याप्यत्वासिद्ध्याऽऽभासत्वापातादित्या-  
 भासविवेकाय सोऽपि प्रयासो व्यर्थः स्यादित्यर्थः ।  
 न तस्य वैयर्थ्यं साध्यसिद्ध्युपयोगित्वादित्यत आह  
 \* व्याप्तेति \* व्याप्तपक्षधर्मताज्ञानस्य प्रमेयसत्त्ववि-  
 शिष्टस्य पक्षसाध्यप्रमापकत्वसम्भवादित्यर्थः । मा-  
 त्रशब्देन निरुपाधिकत्वं व्यावर्त्यते । सौस्थ्यात्सुस्थ-  
 त्वादिति यावत् । खण्डनान्तरमाह \* प्रागिति \* प्रा-  
 गत्र घटो नासीदिति प्रागभावग्रहे ऽभावस्य प्रमाण-  
 ताऽङ्गीक्रियते न वा, यदि न सर्वत्रापि तर्हि तन्न  
 स्यादविशेषादतस्तत्राभावस्य प्रमाणता मन्तव्या  
 तां यदिमन्यस इत्यनुवादः । असम्भवेन दूषयति \*  
 तर्हीति \* प्रागभावप्रामतौ मयाभावस्यापि प्रमा-  
 णविशेषणतया प्रमाणता यदि तर्हि सा न स्यात्कुत  
 इत्यत आह \* तत्रेति \* प्रागत्र घटो नासीदिति  
 इदानीं याऽभावप्रमा तदुत्पत्तौ कश्चित्कारणभूताभा-  
 ववास्तवसत्ताभावस्य सम्भवात् ततः सघटेऽपि  
 भूतलेऽयं घटः प्राङ्नासीदिति कदा चिदुत्पत्तेरि-  
 त्यर्थः । नेयमव्याप्तिः फलकालिकाभावोपलक्षिता-  
 श्रयादेः करणे निवेशात्तस्य प्राङ्नास्तितामितौ स-  
 म्भवादित्यत आह \* फलेति \* प्रमेयाऽभावो न प्र-  
 माकारणकोटिनिविष्टः किं तु योग्यानुपलम्भरूपप्र-  
 माणस्य फलमभावप्रमायास्तस्या विषयः कालः काल-  
 लस्य विषयशब्दवाच्यत्वात्तत्कालिकाभावः फलवि-  
 षयकालिकाभावस्तेनोपलक्षितस्याश्रयस्य धर्मिणः प्र

लस्य विषयः प्रमेयोऽभावस्तत्कालिकश्चासाधभावे-  
नोपलक्षितश्चेति फलविषयकालिकाभावोपलक्षितस्त-  
स्याश्रयादिरादिपदेन कालो गृह्यते अभावोपलक्षिताश्र-  
यादियोग्यतानुपलम्भो ऽभावप्रमाणमिति यावत् । वि-  
शेषाभावाद्भाववति परमार्थतश्चाभाववत्यप्यभावप्रमा-  
करणस्य विशेषाभावात्प्रसङ्गस्तदवस्थः भाववत्यपि  
कदा चित्तदभावसम्भवेन तदुपलक्षितेत्यादिविशेष-  
णसम्भवादित्यर्थः । विशेषाभावो ऽसिद्धस्तदुपल-  
क्षितत्वस्यैव विशेषत्वादित्यत आह \* तदिति \* त-  
त्कालाभावोपलक्षितत्वमिदानीमस्ति चेत्तत्कालस्या-  
पीदानीं प्रसङ्गो नाऽस्ति चेदुक्तातिव्याप्तिरित्यर्थः ।  
यद्यप्ययमसौ विशेष इति वक्तुमशक्यस्तथापि वि-  
शेषाभावो ऽसिद्धः सामान्येन देशकालादेर्यस्य कस्य  
चित्सम्भवात्तदखण्डनादिति शङ्कते \* तथापीति \*  
यदस्ति तद्वाच्यमिति नियमाङ्गीकारवादिभिरस्ति चे-  
दसौ निर्वक्तव्यो न च निर्वक्तुं शक्यते इति परिहरति  
\* नेति \* न च विशेष इत्येव तत्र दोष तन्निर्वचनं  
समाधाना सम्भवादिति भावः ।

इति प्रमाणखण्डनम् ।

एवं तावत् षट्प्रमाणी खण्डिता इदानीं तदा-  
भासखण्डनाय प्रक्रमते ।

५८० आभासखण्डनारम्भः ।

कश्चाऽयमसिद्धो नाम ? तथाहि व्याप्तिपक्षधर्मत्वा-

भ्यामप्रमितोऽसिद्ध इत्यलक्षणं हेत्वाभासान्तराणामपि ह्यसिद्धप्रवेश एवं सति स्यात् । व्याप्तिं पक्षधर्मतां तत्प्रमितिं वा न विरुन्धतां हेतुदोषत्वासम्भवात् ।

\*क इति\* ननु प्रत्यक्षाभासान्परित्यज्य कस्मादनुमानाभासा एव परास्यन्ते । अत्र ब्रूमः सूत्रकारेण प्रत्यक्षाभासानामप्रतिपादनात् ग्रन्थकारैस्तु तत्र प्रसङ्गात्प्रसाधितानामत्रापि प्रसङ्गादेव तत्र तत्र निराकरणाच्चेत्वाभासानां कथाङ्गतया सूत्रकारेण मुख्यत एव प्रतिपादनात्त एव प्राधान्येन निरस्यन्ते । संशयस्यान्यतमपदार्थत्वेन परिगणितत्वमिति चेत्सत्यं स प्रत्यभिज्ञाखण्डने खण्डित एव च तुरीयपरिच्छेदेऽपि खण्डिष्यते तथा सामान्यतो विशेषाभावोऽसिद्ध इति तस्य प्रकृततया बुद्धिस्थत्वात्तत्त्वण्डनमादावुपपन्नम् \* कश्चेति \* न कोऽपीत्याक्षेपः । व्याप्तत्वपक्षधर्मत्वप्रमाविषयत्वात्यन्ताभाववानसिद्ध इति लक्षणसम्भवात् कुतो न कोऽप्यसिद्ध इत्यत आह \* तथाहीति \* व्याप्ततया पक्षधर्मत्वेन न प्रमितः सोऽसिद्धो, न प्रमितोऽसिद्ध इत्युक्तेऽसम्भवो व्याप्यादिविरहात्मना प्रमितत्वादत आह \* पक्षधर्मत्वेति \* पक्षधर्मत्वेन न प्रमितोऽसिद्ध इत्युक्ते स इयामो मैत्रतनयत्वादित्यादिव्याप्यत्वासिद्धावव्याप्तिस्तन्निरासायोक्तं \* व्याप्तेति \* व्याप्तत्वेन न प्रमितोऽसिद्ध इत्युक्तेऽनित्यः शब्दः पटस्य कृतकत्वादित्यादिव्यधिकरणमिद्धावव्याप्तिस्तन्निरासायोक्तं \* पक्षेति\* वक्तव्यं न लक्षणाभिप्रायता व्याप्तः \* कोऽपि व्याप्तिः \* निरस्तत्वा-

दीनां व्याप्तत्वपक्षधर्मत्वाभ्यामप्रमितत्वमस्ति वा न  
 बा, प्रथमे हेत्वाभासान्तराणामप्येवं सत्यसिद्धे प्रवेशः  
 स्यादित्यतिव्याप्तिरित्यर्थः । यदि द्वितीयस्तत्राह \* व्या-  
 प्तिमिति \* व्याप्तिं पक्षधर्मतां प्रमितिं वा ये न विरुन्ध-  
 न्ति तेषां धूमवत्वादिवहेत्वाभासत्वासम्भवादाभा-  
 सानाभासविवेको न स्यादित्यर्थः ।

विरुद्धादीनामसिद्धावन्तर्भावादित्युक्तमुपश्रुत्या-  
 सहमाना नैयायिकाः प्रत्यवतिष्ठन्ते ।

५८१ नैयायिकशङ्का ।

ननु नेदमीदृशं तथाहि—के चिद्दोषा व्याप्तिपक्षध-  
 र्मेतातत्प्रमितिर्विरहात्मानः केचित्तु व्याप्त्यादिभङ्गे लिङ्ग-  
 भूताः प्रतिबन्धकतयाऽनुमित्युत्पत्तिं निरुन्धानाश्च के-  
 चिद्दोषभूयं भजन्ते तत्र प्रथमे तावदसिद्धमध्यमध्यासते  
 तद्यथा व्याप्यत्वासिद्धः सांवाधिरूपः अनौवाधिकसम्ब-  
 न्धिता हि व्याप्तिः सहोवाधिता चानुवाधिताविरहरूपैव  
 एवमधिकरणासिद्धिरप्यसिद्धावेवान्तर्भावणुः पक्षपदोपा-  
 त्तस्याश्रयस्य व्यतिरेकरूपा हि सा ।

\* नन्विनि \* इदं—हेत्वाभासान्तराणामसिद्धा-  
 न्तर्भावित्वमीदृशम् । विरुद्धादीनामसिद्धतः पृथक्दर्श-  
 नाय हेत्वाभासानां त्रैविध्यं दर्शयति \* तथाही-  
 त्यादिना \* सन्ति पञ्च हेत्वाभासा असिद्धविरुद्धा-  
 नैकान्तिककालात्पयापदिष्टसव्यभिचाराख्या अनध्य-  
 षसितश्चानैकान्तिकान्तर्भूतस्तत्र के चिद्दोषा व्याप्ति-



पक्षधर्मतयोः प्रमितिबिरहात्मानः यानसिद्धानाहुः ।  
 विधान्तरमाह \* केचिदिति \* व्याप्तिभङ्गस्य गमुक-  
 तया लिङ्गभृता दोषा इत्यनुषङ्गः । विरुद्धानैकान्तिक-  
 कालात्ययापदिष्टा इति कथ्यन्ते । प्रकारान्तरमाह  
 \* प्रतीति \* के चित्सव्यभिचारारूपा न व्याप्तिपक्ष-  
 धर्मताबिरहात्मानो नापि तत्प्रमितिबिरहरूपाः किं  
 तु सम्यक् हेतुप्रतिबन्धकतया साध्यप्रमितिं निरुन्धा-  
 नास्सम्यक् हेतौ सत्येवाऽगृह्यमाणविशेषदशायां  
 संशयजनकतया दोषभूयं-दोषभावं भजन्त इत्यर्थः ।  
 सर्वत्र व्यक्तिबहुत्वाद्बहुवचनम् । तत्र केषां किंरूपत्व-  
 मित्यत आह \* तत्रेति \* असिद्धिमध्ये प्रविशन्तीत्य-  
 र्थेऽसिद्धिमध्यमध्यासत इत्युच्यते । स्फीतालोकमध्यम-  
 ध्यासीनो घट इतिवत् । तदेव स्पष्टयति \* तदिति \* मैत्र-  
 तनयत्वादिति \* व्याप्यत्वासिद्धेः सोपाधिकमात्रेण  
 कथमसिद्धत्वमित्यपेक्षायां तदुपपादनाय व्याप्तिस्व-  
 रूपमाह \* अनौपेति \* एतावता किमित्यत आह \*  
 सहेति \* उपाधिकृत उपाधेयस्तेन सह वर्तमानः स-  
 होपाधेयस्तद्भावः सहोपाधेयता साऽनौपाधिकसम्ब-  
 न्धव्याप्यभावरूपा अभावाभावस्य भावत्वात् ।

“अभावेऽपोग्रमाने हि भाव एवावशिष्यत”

इतिन्यायादित्यर्थः । व्याप्यत्वासिद्धेर्व्याप्यभावरू-  
 पतामुक्त्वाऽधिकरणासिद्धेः पक्षधर्मताबिरहरूपतामाह  
 \* एवमिति \* अन्तर्भविष्णुरन्तर्भवनशीलः । गगनारविन्दं  
 सुरभिं अरविन्दत्वाद्भौमारविन्दवदित्याश्रयासिद्धिर-  
 धिकरणासिद्धिरित्युच्यते । कुत इत्यत आह \* पक्षेति \*

पक्षधर्मत्वमिति पक्षपदोपात्तो य आश्रयो हेतो-  
स्तस्येहासत्वेन पक्षधर्मत्वासम्भवात्तद्व्यतिरेकरूपा  
सेत्यर्थः ।

द्व्यणुकं स्वतोन्यूनपरिमाणारब्धं कार्यद्रव्यत्वात्  
घटवदिति सिद्धसाधनमप्यसिद्धेऽन्तर्भविष्यति आह ।

५८२ सिद्धसाधनस्यासिद्धेऽन्तर्भावः ।

सिद्धसाधनमपि तथैव । सिषाधयिषितधर्मविशिष्टो हि  
पक्ष उच्यते यच्च सिद्धं न तत्र सिषाधयिषाऽस्ति ततो वि-  
शेषणाभावायतो विशिष्टपक्षरूपस्य तत्राभावः । नच वा-  
च्यं यथा सव्यभिचारत्वाद्भग्नव्याप्तिकामिति पृथगेव स-  
व्यभिचारस्य दोषत्वं तथासिद्धत्वात्तत्र सिषाधयिषा ना-  
स्तीति सिद्धत्वस्यापि पृथगेव दोषत्वं प्राप्नोति लिङ्गद्वा-  
रेणासिद्धिपर्यवसायित्वात्, अन्यथा व्याप्त्यादिविर-  
हपर्यवसायितामात्रेण सव्यभिचारत्वादीनामप्यसिद्धा-  
वेवान्तर्भावः स्यादिति । यतः सिषाधयिषाभावो न  
प्रतिपत्ता सिद्धत्वाल्लिङ्गाद्भस्यते । किं नाम ? इच्छाभावस्य  
तस्य यथादर्शनं प्रत्यक्षादेरेवाधिगम, इच्छैव तु त-  
त्र यत्नास्ति तत्र सिद्धत्वं प्रयोजकमित्येतावन्मात्रेण  
सिद्धत्वमुपन्यस्यते सिद्धसाधने न त्विच्छाभावमनुमा-  
तुं लिङ्गतयेति । एवं स्वरूपासिद्धिरपि पक्षधर्मताविर-  
हरूपैव ।

\* सिद्धेति \* तथैवासिद्धेऽन्तर्भविष्णु । तदुपपादनाय पक्षस्वरूपमाह \* सिषाधयिषितेति \* साधयितुमिष्टः सिषाधयिषितः सन्दिग्धसाध्यः पक्ष इत्युपगमात् एवंविधस्य पक्षस्य सिद्धसाधनेऽभावं वक्तुं तद्विशेषणाभावमाह \* यच्चेति \* प्रमाणान्तरमितं सिद्धं नच तत्रसाधनेच्छाऽस्ति फलसिद्धेरिच्छानिवर्तकत्वादित्याशयः । अस्तु प्रकृते किं स्यादित्यत आह \* तत इति \* साधनेच्छारूपविशेषणाभावात्तद्विशिष्टपक्षाभावेन तद्वृत्तित्वपक्षधर्मताविरहरूपैव सेत्यर्थः । व्याप्तिभङ्गलिङ्गतयाऽसिद्धिपर्यवसायिनः सव्यभिचारादेरिव सिषाधयिषाभावननुमापयित्वा तद्वृद्धारेण पक्षधर्मताविरहगमकतया ऽसिद्धिपर्यवसायिसिद्धसाधनत्वस्याप्यसिद्धात् पृथगेव दोषत्वमित्याशङ्क्याह \* न चेति \* विमतं इदं भग्नव्याप्तिकं सव्यभिचारत्वात्सम्प्रतिपन्नवादिति सव्यभिचारत्वस्य व्याप्तिभङ्गलिङ्गतयाऽसिद्धात्पृथगेव दोषत्वं तथा विमतं न सिषाधयिषितं सिद्धत्वात्सम्प्रतिपन्नवादिति सिद्धत्वस्यापि सिषाधयिषाभावानुमानद्वारा पक्षधर्मत्वाभावगमकत्वादसिद्धात्पृथगेव दोषत्वं प्राप्नोतीति कृत्वा लिङ्गद्वारेण-हेतुद्वारेणासिद्धिपर्यवसायित्वं पृथगेव दूषणं सिद्धत्वमेवेत्यर्थः । विपर्यये दण्डमभिधत्ते \* अन्यथेति \* लिङ्गद्वारेणासिद्धिपर्यवसायिनः सिद्धसाधनत्वस्यासिद्धत्वात्पार्थक्यानङ्गीकारे सव्यभिचारत्वादीनामप्यसिद्धावन्तर्भावः स्यादविशेषादिति च न वाच्यमित्यत्र सम्बन्धः । असिद्धत्वव्य-

भिचारत्वगोरविशेषो न वक्तव्य इति किमियं राज्ञामा-  
 ज्ञेयत आह \* यत इति \* सिषाधयिषाभावो याद  
 सिद्धत्वाल्लिङ्गादुगम्येत व्याप्तिविरह इव व्यभिचारा-  
 दिना भवेत्तर्हि सिद्धत्वं पृथक् दूषणं न तु तदेवे-  
 त्याशयः । प्रतिवादिनः सिषाधयिषाभावो वादिना  
 यद्यपि लिङ्गादुगम्यस्तथापि न प्रतिवादिना तेनैव  
 तदधिगमस्य प्रयोजकत्वादित्यभिप्रेत्य प्रतिपत्तेति वि-  
 शेषणम् । तर्हि बाधकाभावादिल्लिङ्गाभावासिद्धिरित्यत  
 आह \* किमिति \* इच्छाया आत्मगुणस्य प्रत्यक्षपक्षे  
 तदभावोऽपि मानसः साक्षिवैयर्थ्ये तदभावोऽपि  
 तथेति सर्ववादिनां स्वसमयानुसारं मानान्त-  
 रसिद्ध इत्यर्थः । तर्हि मानान्तरसिद्धसिषाधयिषा-  
 भावेनानुमाने दुष्टे सिद्धत्वोपन्यासः सिद्धसाधने कि-  
 मर्थ इत्यत आह \* इच्छेति \* तावतैव दुष्टे हेतौ कुत  
 इति सुहृद्भावेन पृच्छति किं प्रति सिद्धत्वमुपन्यस्य-  
 तिस्येच्छाभावस्य प्रागभावरूपत्वे तदुत्पत्तिप्रति-  
 पत्त्यकृतया प्रध्वंसत्वे साक्षादेव प्रयोजकत्वादित्यर्थः ।  
 एतच्चमात्रेणेति मात्रचो व्युदस्यमाह \* नस्त्व-  
 ति \* अनित्यः शब्दश्चाधुषत्वादिति स्वरूपत्वासि-  
 द्धिः सोऽपि पक्षवृत्तिस्वरूपपक्षधर्मताविरहरूपे-  
 त्याह \* एवमिति \* भागासिद्ध्यादेरन्तर्भावो यथा-  
 इत्याशयः ।

व्याप्त्यादिमङ्गलिङ्गभूता अपि हेत्वाभासा अ-  
 ष्टिङ्गावन्तर्भाविण्यवभासासत्त्वाविशेषादित्यत आह

५८३ विरुद्धस्यासिद्धतः पृथक्कम् ।

ये तु व्याप्तिपक्षधर्मताविरहलिङ्गभूतास्तेऽसिद्धत  
पृथगेव हेत्वाभासाः । तद्यथा विरुद्धः साध्यविपरीत  
व्याप्तः तत्र साध्यव्यतिरेकव्याप्तता हेतोर्न साध्यव्य  
प्तताभावः । किन्नाम ? साध्यव्यतिरेकेण सहानौपाधिकः  
सम्बन्धोऽन्य एवासौ, इत्थमेव पक्षधर्मताविरहात्माऽपि  
नायम् । किन्नाम ? ततः साध्यव्यतिरेकेण सह निरुपाधि-  
सम्बन्धत्वात् तत्र साध्यव्याप्तिरस्य नास्तीत्यनुमीयते ।  
तथासति च साध्यव्याप्तिव्यतिरेकलिङ्गं सद्विरुद्धः पृ-  
थगेव हेत्वाभासो भवति ।

\*ये त्विति\* तदेवोपपादयति \*तदिति\* क्रमप्रा-  
प्तविरुद्धस्य पृथक्कोपपादनाय तत्स्वरूपमाह \*विरुद्ध  
इति\* अनित्यः शब्दः कार्यत्वादिति हेतुरनित्यत्व-  
साध्याभावनित्यत्वेन व्याप्तो विरुद्ध इत्युच्यते साध्य-  
व्याप्तसम्यक्हेतुनिवारणाय \*विपरीतंति\* \*विपरीत-  
व्याप्त इत्युक्ते साकाङ्क्षतया कस्येत्यानर्थक्यपरिहाराय  
साध्येति विशेषणम् । विरुद्धस्यासिद्धान्तर्भाववादिना  
व्याप्तिभङ्गेऽन्तर्भाव उच्यते उत पक्षधर्मताभावे इति  
विकल्प्य प्रथमं प्रत्याह \*तन्नंति\* \*व्याप्तिभङ्गो वि-  
रुद्धेऽप्यस्तीति मन्वानः पृच्छति\* \*किमिति\* भावा-  
भावयोरैक्यं मन्वानः प्रत्याह \*साध्येति\* असौ  
व्यतिरेकव्याप्तता । पक्षधर्मताभावान्तर्भाव इति द्वि-

तीयं दूषयति \* इत्थमिति \* व्यतिरेकव्याप्यत्वस्य  
निरुपाधिभावरूपसम्बन्धत्वात्पक्षधर्मताभावेनाभेदा-  
सम्भव इत्यनेन प्रकारेणेत्यर्थः । केन तर्हि प्रकारेण  
हेतुदोषत्वं विरुद्धस्येति पृच्छति \* किमिति \* हेतु-  
दोषत्वं व्याप्यभावलिङ्गद्वारेणेति परिहरति \* सा-  
ध्येति \* नायं साध्यव्याप्तस्तदभावेन व्याप्तत्वात्तद-  
भावव्याप्तधर्मान्तरवादित्यनुमीयत इत्यर्थः । अस्तु ता-  
वता किमित्यत आह \* तथेति \* अनुमेयादनुमाप-  
कस्य भिन्नत्वादित्यर्थः ।

विरुद्धस्य पृथक्के ऽप्यनैकान्तिकस्य व्याप्तिव्यतिरे-  
करूपत्वमेवेत्यत आह ।

५८४ अनैकान्तिकस्य व्याप्तिव्यतिरेकरूपत्वाभावः ।

एवमनैकान्तिकोऽपि न व्याप्तिव्यतिरेकरूपः किन्तु  
तल्लिङ्गमेव । तथाहि-हेतोरन्वयस्य व्यतिरेकस्य वा व्यभि-  
चारो न साध्यसाधनव्याप्तिविरहात्मा, किं नाम ? व्यभि-  
चारो हेतोः साध्यव्याप्तिविरहं विना न सम्भवतीति लि-  
ङ्गभावेन व्याप्तिभङ्गं बोधयति, यदि हि निरुपाधिः साध्येन  
सम्बन्धोऽस्य भवेत् कथं व्यभिचारितुं शक्नुयात्तस्माद्या-  
प्तिविरहलिङ्गं व्यभिचारः नतु व्याप्तिविरहः । पक्षधर्मतावि-  
रहरूपता त्वनैकान्तिकस्यासम्भावितैव ।

\* एवमिति \* शब्दो नित्यः प्रमेयत्वादित्यनैकान्तिकः ।  
किं तर्हि तद्रूपमित्यत आह \* किं त्विति \* तदेवोपपा-

दयति \* तथा हीति \* सव्यभिचारोऽनैकान्तो व्यभिचारश्चान्वयस्य व्यतिरेकस्य वा, अन्वयस्य व्यभिचारो विपक्षवृत्तिता व्यतिरेकव्यभिचारो विपक्षादव्यावृत्तिता सा च साध्यव्यतिरेकेणान्यत्र क्व चित्सत्त्वमिति यावत् स च व्यभिचारो न व्याप्यभाव इत्यर्थः । प्रश्नपूर्वकं तस्य व्याप्तिभङ्गलिङ्गत्वं दर्शयति \* किमित्यादिना \* नायं साध्यव्याप्तस्तदभावेऽपि सत्त्वास्तदभावभाविवस्त्वन्तरवदिति व्यभिचारो व्याप्तिभङ्गमनुमापयतीत्यर्थः । व्यभिचारं सत्येव साध्यव्यापकत्वमस्तु को दोषः तथा च विपक्षबाधकाभावान्नानुमापकत्वं व्यभिचारस्येत्यत आह \* यदीति \* तल्लिङ्गत्वात्ततो भेद इत्युपसंहरति \* तस्मादिति \* अस्तु तर्हि पक्षधर्मताभावोऽनैकान्तिकस्तत्राह \* पक्षेति \* पक्षप्रयवृत्तित्वादनैकान्तस्येत्यर्थः ।

सत्प्रतिपक्षस्यासिद्धितः पृथक्कं स्पष्टमिति मत्वा तत्स्वरूपमाह ।

५८५ सत्प्रतिपक्षस्यासिद्धितः पृथक्कं तत्स्वरूपं च ।

सत्प्रतिपक्षतायां चानवगम्यमानविशेषप्रतिपक्षप्रतिरुद्धतया यत्माध्यानिश्चयाजनकत्वं हेतोः स प्रतिबन्धकसद्भावे कार्याजनकत्वमितरकारणसाधारणो वस्तुस्वभावः तस्य व्याप्तिपक्षधर्मताविरहरूपताऽसम्भावितैव ।

\* सादिति \* सन् प्रतिपक्षो यस्यासौ सत्प्रतिपक्षः नित्यमाकाशं निरवयवद्रव्यत्वादात्मवदनित्यमाकाशं बाह्येन्द्रियग्राह्यविशेषगुणाधिकरणत्वात् घटवदिति

सत्प्रतिपक्षः सत्प्रतिपक्षतार्यां यत्साध्यनिश्चयाजनक-  
त्वं तद्वस्तुस्वभाव इति सम्बन्धः । तदुपपादनमनवग-  
म्येत्यादि । करतलानलसंयोगे सति मन्त्रादिप्रतिषन्ध-  
कसद्भावे स्फोटादिकार्याजनकत्वं घन्त्यादिकारणानां  
साधारणं इत्याह लक्ष्यमाणोपयोगितया । प्रतीतिफल-  
तमाह \* तस्येति \* भावस्वभावस्य अभावत्वासम्भ-  
वादित्यर्थः । दोषत्वं चास्यासिद्धत्ववत् साक्षादेव न  
त्वनैकान्तिकवद्व्याप्तिभङ्गलिङ्गतया ।

बाधानासिद्धितः पृथक् साधनवति साध्याभावबो-  
धात्मत्वाद्व्याप्तिविरहावगमरूप एवेत्याशङ्क्याह ।

५८६ बाधस्यासिद्धितः पृथक्त्वम् ।

बाधस्तु साधनवति पक्षे साध्याभावबोधनात्मा भवन्नपि  
न व्याप्तिविरहावगमरूपः सामान्यतोऽनौपाधिकसम्बन्ध-  
रूपा हि व्याप्तिः साधनवति च पक्षे साध्यविरहो न सोपा-  
धिता साध्याविरोधिस्वभावत्वात्तस्याः । नाप्यसौ सामा-  
न्यतः साध्यसाधनसम्बन्धस्य विग्रहरूपः, बाधे सत्यपि  
सामान्येन साध्यसाधनयोः सम्बन्धस्य दृष्टान्तावगतस्या-  
नपलापात् बाधस्य किञ्चिद्विशेषविषयत्वात् सामान्या-  
कारपरिगृहीतस्य सम्बन्धस्य विशेषान्तरमादाय पर्यव-  
सानाऽविराधात् । तस्माद्विशेषबाधेन सामान्यतः स-  
म्बन्धस्य सोपाधिता ऽनुमीयते निरुपाधित्वे बाधानुपप-  
त्तिः । यथाह "बाधाद्वोपाधिरुचीयतेऽन्यथा वेति न क-



श्विद्विशेष" इति ।

\* बाधस्त्विति \* अग्निरनुष्णः पदार्थत्वादित्यत्र प्रत्यक्षबाधः साध्यानुष्णत्वाभाव उष्णत्वबोधात्मा भवन्नपि न व्याप्तिविरहावगमरूपः किंतु साध्याभाव-  
वानित्यर्थः । प्रत्यक्षगोचरे साधनवति पक्षे साध्यस्या-  
भावात्कथन्न व्याप्त्यभावरूप इत्यत आह \* सामा-  
न्येति \* विशेषाऽननुगमात्साधनमात्रस्य साध्यमात्रे-  
णानौपाधिकसम्बन्धो व्याप्तिरित्यर्थः । अनौपाधि-  
कसम्बन्धस्य व्याप्तिव्ये साध्यविरहबोधात्मकस्य बा-  
धस्य कथन्न व्याप्तिविरहावगमरूपत्वमित्यत आह \*  
साधनेति \* व्याप्त्यभावः सोपाधिकताऽभावाभा-  
वस्य भावत्वादित्युक्तं । कुत इत्यत आह \* साध्येति \*  
सोपाधिकतायाः साध्येन सह वृत्तित्वात्तदविरोधि-  
स्वरूपत्वात्साध्याभावस्य तद्विरोधित्वात्तदवगमयो-  
रपि नैक्यमित्यर्थः । यद्यपि साधनवति पक्षे व्याप्ति-  
विरहात्मा न भवति तथाऽपि पदार्थत्वमात्रस्यानुष्ण-  
त्वमात्रेण व्याप्त्यभावरूपो बाधो भविष्यतीत्याश-  
ङ्गाह \* नापीति \* कुतो न तथात्वमित्यत आह \*  
बाध इति \* बाधे सत्यपि सामान्येन साध्यसाध-  
नयोः सम्बन्धस्यानपलापादिति सम्बन्धः । अनपलापे  
हेतुर्दृष्टान्तेति । पदार्थत्वहेतोरनुष्णत्वसाध्येन घटादौ  
सम्बन्धस्यावगतत्वेन निराकरणत्वायोगादित्यर्थः ।  
यद्यथा भाति तत्तथैवेत्युत्सर्गो बाधकोपनिपातादन्यथा  
त्वं कस्मान्न भवेदित्यत आह \* बाधेति \* अग्नौ सा-  
ध्यसाधनसम्बन्धाभावमात्रगोचरो बाधो बाधत इति

बाधस्य ज्ञानस्य विवक्षितत्वात् तथाऽपि कथन्न व्याप्त्य-  
 भाव इत्यत आह \* सामान्येति \* बाधस्य पक्षमात्रे  
 साध्याभावविषयत्वात् व्याप्तिग्राहकस्य सामान्यस-  
 म्बन्धविषयत्वाद्भवस्थाया अविरोधोपपत्तिः सर्वभूता-  
 हिंसाविधिना विरोधे ततोऽन्यपशुहिंसाविषयत्वेना-  
 विरोधवदित्यर्थः । केन तर्हि प्रकारेण बाधस्य हेतुदोष-  
 त्वमित्याशङ्क्य व्याप्तिविरहलिङ्गत्वेनेति दर्शयन्नुपसं-  
 हराति \* तस्मादिति \* पदार्थत्वानुष्णत्वसम्बन्धः सो-  
 पाधिकः विपक्षबाधकोपपन्नत्वात् हिंसात्वाधर्मत्वस-  
 म्बन्धवदित्यनुमीयत इत्यर्थः । विपक्षे बाधमेवाह \* नि-  
 रुपेति \* पदार्थत्वानुष्णत्वयोः सम्बन्धस्य स्वाभाविक-  
 कत्वे साधनवति पक्षे साध्याभावबोधात्मा बाधो न  
 भवेदित्यर्थः । बाध उपाध्यनुमापक इत्यत्राभियुक्तस-  
 म्मतिमाह \* यथेति \* अन्यथेति \* विपक्षबाधकतर्का-  
 भावेन वेत्यर्थः ।

वाचस्पतेर्मतमाह ।

५८७ वाचस्पतिमतम् ।

अन्यस्तु सत्प्रतिपक्षवत् बाधस्यापि प्रतिबन्धकत्वमेव  
 तेन बाधे सति प्रतिबद्धत्वान्निश्चयं न करोति हेतुरि-  
 ति व्याप्तिपक्षधर्मतादोषमनालोच्य अन्यथैव बाधस्य  
 दोषत्वमित्याह ।

\* अन्यस्त्विति \* अन्यस्तु बाधस्यान्यथैव दोष-  
 त्वमाहेति सम्बन्धः । तदन्यथात्वमेव दर्शयति \* सत्प्र-

तीत्यादिना \* व्याप्त्यपक्षधर्मत्वाभ्यां प्रमितं लिङ्गं  
तद् बाधे सति प्रतिबद्धत्वान्निश्चयं न करोति बाधस्या-  
पि सत्प्रतिपक्षवत्प्रतिबन्धकत्वमेव येन, तेन का-  
रणेन साध्याभावग्राहकप्रमाणाभावोऽपि साध्यप्र-  
मितौ हेतुः साध्याभावप्रमाणसत्त्वं विसामग्रीप्रति-  
बन्ध इति यावत् । व्याप्तिः पक्षधर्मता चानुमितिकरणं  
तत्र बाधे सति निरुपाधिसम्बन्धत्वानुपपत्त्या सो-  
पाधित्वं साध्याभावनिश्चयेन सन्दिग्धसाध्यपक्षा-  
भावेन तद्धर्मताविरह इति व्याप्तिपक्षधर्मताविरह-  
दोषत्वे सति बाधस्य कथं प्रतिबन्धकत्वमन्यथा ऽनै-  
कान्तिकादीनामपि तथाभावापातादित्याशङ्क्याह \*  
व्याप्तीति \* अनालोच्येत्यनेन तन्मतं निरस्तप्रायम् ।

हेत्वाभासवैविध्यमुपपादितमुपसंहरति ।

५८८ त्रैविध्योपसंहारः ।

तस्माद्व्याप्तिपक्षधर्मताप्रमितत्वानां यत्र साक्षादेव  
विरहस्योक्तावनं तत्रासिद्धः । यत्र तु व्याप्त्यादिविरह-  
लिङ्गापन्यासः सत्प्रतिपक्षोपन्यासो वा तत्रान्यो हे-  
त्वाभासः ।

\* तस्मादित्यादिना \* स्वार्थानुमित्याभासाव-  
रोधाय शक्योद्भावनत्वं विवक्षितं द्रष्टव्यम् । हेत्वाभा-  
सान्तरस्यासिद्धिः को विशेष इत्यत आह \*यत्रेति\*  
प्रतिपक्षोपन्यासः स्वमतं अन्यमते तु कालात्ययापदे-

१ दर्शयतीति अधिकं सो० पु० ।

शास्त्रात् ।

. उक्तहेत्वाभासनियमं प्रतिबन्दीग्रहेणाक्षिपति ।

५८९. नियमाक्षेपपरिहारौ ।

ननु सोपाधित्वादयोऽपि यतोऽवगम्यन्ते तत् कुतः पृथक् दूषणं न भवत्यनैकान्तिकत्वादिवत् । मैवम् । अनैकान्तिकत्वादेर्व्याप्त्यादिविरहबाधने लिङ्गभावनियमात् पृथगुपन्यासः । सोपाधित्वादेस्तु प्रत्यक्षादपि प्रतीतेः । न तु लिङ्गभावनियतं तत्र प्रतिपादकं किञ्चिदस्ति । नच वाच्यं यत्र लिङ्गात्सोपाधितादेः प्रतीतिरतीन्द्रियप्रभृतिविषये तत्र तत् लिङ्गं पृथगेव दूषणतयाऽभिधीयतां, न ह्यनैकान्तिकत्वादिकमपि सार्वत्रिकं व्याप्तिविरहलिङ्गमिति हेत्वाभासाधिक्यमापन्नमिति । अनैकान्तिकत्वादिवत्तेषां लिङ्गानामैकरूप्येण निर्देष्टुमशक्यत्वात् पृथक् पृथगेव वाऽभिधानमशक्यमपरिसङ्ख्ययत्वादिति । वक्ष्यामश्वाग्रे हेतुं तदनभिधानस्य ।

\* नन्विति \* सोपाधित्वं व्याप्तिविरह आदिपदेन स्वरूपासिद्ध्यादिसङ्ग्रहः । सोपाधित्वादिकमसिद्धेः पृथक् दूषणं भावितुमर्हति हेतुदोषज्ञापकत्वादनैकान्तिकत्वादिवदन्यथाऽनैकान्तादेरपि पृथक् दोषत्वं न स्यादित्यर्थः । पृथक् दूषणत्वे व्याप्त्यादिभङ्गलिङ्गत्वसत्प्रतिपक्षत्वयोरन्यतरत्वं प्रयोजकमिति परिहरति \*मैवमिति\* सोपाधिकत्वादिग्राहक-



चारत्वं साध्यविपरीतव्याप्तत्वादिवदनुगतरूपाभावा-  
देकरूपशब्दाप्रवृत्तेरित्यर्थः । द्वितीयं दूषयति \* पृथगि-  
ति \* प्रतिव्यक्ति सङ्केतग्रहायोगादित्यर्थः । अशक्यत्वे  
हेतुमाह \* अपरिसङ्ख्येयेति \* सोपाधित्वादगमक-  
लिङ्गानां पृथग्दूषणत्वाभावे हेत्वन्तरमपि वक्ष्यत इत्याह  
\* वक्ष्यामश्चेति \*

व्याप्त्यादिविरहलिङ्गानामनैकान्तादीनां पृथग्दू-  
षणत्वमङ्गीकृत्यातिप्रसङ्गश्चोदित इदानीं पृथग्दूषणत्व-  
मेव न सम्भवतीति चोदयति ।

५९० पृथग्दूषणत्वाभावशङ्का ।

नन्वनुचितमुच्यते व्याप्त्यादिविरहलिङ्गगतयाऽनैका-  
न्तिकत्वादीनां पृथग्दूषणत्वमिति यतो व्याप्तिरक्षधर्म-  
तोपेतलिङ्गप्रमितिसाध्यानुमितिस्तद्वैकल्यान्न भवेत् ।  
यतश्च सा न भवति तदेव तस्यां दूषणं वक्तुं युक्तमि-  
दमनुमित्युत्पत्तिकारणमिह नास्तीति । नच व्याप्तिरक्ष-  
धर्मते तत्प्रमितिश्च विहायान्यत्तदुत्पत्तिकारणमस्ति  
व्यतिरेकोपदर्शनयोग्यं तस्मादनमिति दोषप्रतीतिकारण-  
त्वमनैकान्तिकत्वादीनां न तु साक्षाद्दोषत्वं दोषप्रति-  
पादकतयापि च दोषत्वं साक्षाद्दोषत्वमनुषजीव्याशक्या-  
भिधानमिति प्रधानदोषस्यैव दोषतयोद्भावनं युक्तं न स-  
व्यभिचारत्वादीनामिति विभागसूत्रमनर्थकमिति ।

\* नन्विति \* व्याप्त्यादिभङ्गालिङ्गभूतानामनै-

कान्तिकादीनां अनुमित्यनुत्पत्तिप्रयोजकत्वात्कथमनुचितं तद्दूषणत्वमित्यत आह \* यत इति । व्याप्तिपक्षधर्मतोऽप्यतलिङ्गप्रमितेरनुमितिसाधकत्वात्तदभावादेवानुमितिर्न भवतीति यावत् । अस्तु लिङ्गप्रमित्यभावस्यैवानुमित्यनुत्पत्तिप्रयोजकत्वमेतावताऽस्यादित्यत आह \* यतश्चेति \* वदनप्रकारमभिनयेदर्शयति \* इदमिति \* व्याप्तिपक्षधर्मतावदनैकान्त्याद्यभावोऽपि कारणमनुमितेरतो व्याप्त्याद्यभाववदनैकान्त्याद्यभावाभावोऽनैकान्त्यादिरपि दूषणमित्यत आह \* नचेति \* अनैकान्त्याद्यभावस्यान्वयेऽपि व्यतिरेको न दर्शयितुं शक्यते व्याप्तत्वपक्षधर्मत्वप्रमितौ सत्यामनुमित्यनुत्पत्त्यदर्शनाद्यतिरेकात्कारणमवसेयमित्यर्थः । व्याप्त्यादिविरहस्यासिद्धदोषत्वेऽनैकान्त्याद्युद्भावनमनुचितामिति प्रतिपादयितुमनुमितिदोषप्रत्यायकत्वमेवेति फलितमुपसंहरति \* तस्मादिति \* दोषप्रतिपादकतयैव दोषत्वमनैकान्तिकादीनां भवतु को दोष इत्यत आह \* दोषेति \* व्याप्त्यादिविरहस्य दोषत्वमुपजीव्य तत्प्रतिपादकतया दोषत्वं वाच्यमन्यथा तदसिद्धेरित्यर्थः । तथा चापजीव्यस्य दोषत्वाद्भावनं युक्तं प्रधान्यान्तस्येति फलं निगमयति \* प्रधानेति \*

अर्द्धाङ्गीकारेण परिहरति ।

५९१ शङ्कूपारिहारः ।

सत्यमेतत् । साक्षाद्दोषत्वं प्रतिबन्धकस्य व्याप्त्यादिविरहस्य वा, विरुद्धत्वादीनान्तु तत्प्रमापकतया य-

अपि दोषपक्षनिक्षेपस्तथापि विरुद्धत्वादयो यदोषप्रति-  
पादकतयोक्ता स्तदुद्भावनलाघवानुरोधात् व्यासद्यादि-  
विरहे तत्राद्भाव्यमाने न हेतुर्गन्तुं शक्यते । अनैका-  
न्तिकत्वादौ तूद्भाविते व्यासद्यादिविरहाऽर्थाद् गम्यते ।  
व्यासद्यादिविरहव्यतिरेकेणानैकान्तिकत्वादेरनुपपन्नत्वा-  
त् । यथा तस्माद्दीर्घोऽयमित्युक्ते अस्मात् ह्रस्वः स इ-  
त्यर्थाद्गम्यते न तु तत्र प्रतिपाद्यान्तरापेक्षा तथैहापि  
निरग्नौ धूमोऽस्तीति प्रतिपादिते अग्निनाऽसौ न व्या-  
स इत्यर्थाद्गम्यते । न हि सम्भवत्यग्निना च व्यासो-  
ऽनग्नौ चा स्तीति । अतएवाऽऽनन्त्यादतीन्द्रियोपाध्यादि-  
लिङ्गानां येषां पूर्वमनभिधानं समर्थितं तेषामनभिधा-  
ने ऽयमापि हेतुः । तानि ह्युपाधिलिङ्गानि नार्थवशादु-  
पाधिमनपेक्षाणि गम्यन्ति येन तेषां व्याप्तिर्नावधारिता  
तं प्रति तत्प्रतिपादनमन्तरेणाप्रतिपादकत्वस्यापि सम्भ-  
वात् । अनैकान्तिकत्वाद्यवगतौ च व्यासद्यादिविरह-  
बोधाय न प्रतिपादनीयान्तरापेक्षा कस्य चित्संचंतसः स-  
म्भवतीति पूर्वपक्षसङ्क्षेपः ।

\*सत्यमिति\* अङ्गीकृतमंशमनुवदति \* साक्षादि-  
त्यादि निक्षेप इत्यन्तम् \* अनङ्गीकृतमंशमाह \* त-  
थाऽपीति \* यस्य दोषस्य व्याप्त्यादिविरहस्य प्रति-  
पादकतयोक्तास्तदुद्भावे लाघवानुरोधात्पृथग्दूषण-



तयोपन्यस्यन्त इति शेषः । लाघवं चानन्यापेक्षत  
तत्प्रतीत्युत्पत्तिः । लाघवानुरोधादनैकान्त्यादेर्दोषस्य  
पन्यासो यदि तर्हि व्याप्त्यादिविरह एवोपन्यस  
तां तस्य प्राधान्याल्लाघवस्य च तुल्यत्वादित्यत आ  
\*व्याप्तीति\* अनयोर्न व्याप्तिरित्युक्तौ कुत इति हेतु  
काङ्क्षायां सत्यामप्यसाधवगन्तुं न शक्यते व्याप्त्या  
विरहस्यानैकान्त्यादिहेतुदोषविशेषव्याप्तत्वादिति ।  
ऽपि वक्तव्य इति गौरवमित्यर्थः । अनैकान्ताद्युद्भावे  
पि व्याप्त्यादिविरहो नाधिगन्तुं शक्य इति तु  
गौरवमित्यत आह \*अनैकेति\* व्याप्त्यादिविरहव  
तिरेकेणानैकान्त्यादेरनुपपत्त्यभावात्प्रार्थात्तदधिगम  
त्यत आह \*व्याप्त्यादीति\* यदि हि निरुपाधि  
साध्येन सम्बन्धोऽस्य भवेत्कथं व्यभिचारितुं शक्य  
यादित्युक्ते चानुपपत्तिरित्यर्थः । यद्येन विनाऽनुपप  
तदभिधाने तदुपपादके बुद्धिरर्थाद्भवतीत्यत्र दृष्ट  
न्तमाह \*तस्मादिति\* दृष्टान्तप्रतिपादितमर्थं द  
ष्टान्तिकेऽर्पयिष्यन्नाह \*तथेति\* निरग्नौ जले  
अपि वस्तुतो धूमो नास्ति तथा ऽप्युदाहरणमात्र  
योक्तमिति न दोषः । कया ऽनुपपत्त्या गम्यत  
त्यत आह \*न हीति\* वक्ष्यामध्याग्रे हेतुं त  
दनभिधानस्येति यदुक्तं तदिदानीं दर्शयति \*अ  
त इति\* अनभिधानेऽयमपि हेतुरिति योज  
ना । अत एव-सापेक्षतया गौरवादेव । अत इ  
ति परामृष्टं हेतुं स्पष्टयति \*तानीति\* कुत इत्यत  
आह \*येनेति\* लिङ्गानामुपाधिना सह व्याप्ति

गृहीता येन तं प्रति व्याप्तिप्रतिपादनमन्तरेण तत्प्र-  
तिपादकत्वासम्भवात् व्याप्तिपक्षधर्मोपेततया प्रमि-  
तस्य लिङ्गत्वादित्यर्थः । अनैकान्तिकत्वादीनामपि लि-  
ङ्गत्वाद्याप्तिप्रतीत्यपेक्षा तुल्या इत्यगृहीतव्याप्तिकंप्रति  
तत्प्रतिपादनापेक्षेत्यत आह \* अनैकान्तिकेति \* पदा-  
र्थानभिज्ञस्य कथायामनधिकारादनैकान्तविरुद्धादि-  
पदादेव व्याप्त्याद्यभावो गम्यते तथा ऽनैकान्तिकस्वा-  
द्युद्भावने स्वयमेव विपक्षबाधकतर्काद्याप्त्यादिविरहो  
गम्यते न तथोपाधिलिङ्गोपन्यासे विपक्षबाधकतर्का-  
भावादित्याशयः । एवमाभासत्रैविध्योपपादनेन व्या-  
प्तत्वपक्षधर्मत्वाभ्यान्न प्रमितोऽसिद्ध इति लक्षणस्या-  
तिव्याप्तिं परिहृत्य पूर्वपक्षमुपसंहरति \* इति पूर्व्वेति \*  
सिद्धान्तोपक्रमज्ञापनायाह ।

५९२ सिद्धान्तोपक्रमेऽसिद्धलक्षणनिरासः ।

एवमसिद्धलक्षणे व्यवस्थिते बाधोऽयमभिधीयते ।  
एतेन कीदृशमसिद्धलक्षणं व्यवस्थापितमायुष्मता भ-  
वति । व्याप्तत्वपक्षधर्मत्वाभ्यामप्रमितोऽसिद्ध इति ता-  
वत् विरुद्धादिषु लक्षणं किन्नास्ति किं वाऽस्ति । यदि-  
नास्ति तदा व्याप्तिपक्षधर्मताभ्यां प्रमिता विरुद्धादयः  
प्राप्नुवन्ति । अथास्ति तदा तेऽप्यसिद्धभेदाः प्राप्ताः ।  
अथैतस्मिँल्लक्षणे सत्यपि ते नासिद्धान्तर्भूताः तर्हि ल-  
क्षणमिदमतिव्यापकमापन्नम् । अथ यत्र व्याप्तिपक्षधर्म-

त्वाप्रमितत्वं साक्षादुद्भाव्यते तदसिद्धमित्युच्यते तर्हि  
लक्षणान्तरमिदमुक्तं स्यात् । नचैतदपि युक्तं यत् व्या-  
प्यत्वासिद्धेर्व्याप्तविरहमात्रं प्रतिपाद्यते तत् व्याप्तिप-  
क्षधर्मताप्रमितत्वानां हानं मिलितं नोद्भाव्यत इति ना-  
सावसिद्धः स्यात् । एवं सर्वासिद्धविशेषमुदाहृत्य प्रस-  
ङ्गो विधातव्यः ।

\* एवमिति \* एतावता प्रबन्धेन किं व्याप्तत्व-  
पक्षधर्मत्वाभ्यामप्रमितत्वमसिद्धिलक्षणं व्यवस्थापितं  
भवति किं वा व्याप्त्यादिविरहो यत्र साक्षादुद्भा-  
व्यते सोऽसिद्ध इति विकल्पाभिप्रायेणाह \* एतन्नेति \*  
प्रथमकल्पमपाकर्तुं द्वेधा विकल्पयति \* व्याप्तेति \* प्रथ-  
ममपाकरोति \* यदीति \* भावाभावयोरन्यतरनि-  
षेधेऽन्यतरविधिध्रौव्यात् व्याप्तत्वपक्षधर्मत्वाभ्यां प्र-  
मिततया सम्यग्हेतवः स्युरित्यर्थः । द्वितीयं शङ्क-  
ते \* अथेति \* आभासत्रैविध्यभङ्गप्रसञ्जनेन परिहरति  
\* तंऽपीति \* विरुद्धादयो ऽसिद्धान्तर्भूतास्तल्लक्षणव-  
त्वात्स्वरूपासिद्धिवादित्यर्थः । विपक्षबाधकाभावेना-  
प्रयोजकतां शङ्कते \* अथेति \* लक्षणस्यातिव्यापक-  
त्वप्रसङ्गो बाध इति परिहरति \* तर्हीति \* अनसिद्धे  
विरुद्धादावसिद्धलक्षणगमनादतिव्याप्तिरित्यर्थः । उक्ता-  
तिव्याप्तिपरिहाराय द्वितीयं शङ्कते \* अथेति \* यत्र व्या-  
प्त्यादिविरहः साक्षादुद्भाव्यते सोऽसिद्धो यत्र तल्लिङ्गोप-  
न्यासः स विरुद्धादिरित्यर्थः । निर्विशेषणं लक्षणम-

भिधायातिव्याप्त्या दूषिते तस्मिन्विशेषणप्रक्षेपे  
हेत्वन्तरनिग्रहः स्यादिति परिहरति \* तर्हीति \*  
लक्षणत्वमुपगम्य निग्रहो ऽगादि, तदपि न युक्तमि-  
त्याह \* न चेति \* तथा हि व्याप्तत्वपक्षधर्मताप्रमि-  
तत्वानां हानं मिलितमासिद्धिलक्षणमुत प्रत्येकमिति  
विकल्प्य प्रथमेऽव्याप्तिरित्याह \* यत्रेति \* स इयामो  
मैत्रतनयत्वादित्यादावुपाध्युद्गावनेन व्याप्तिविरहमा-  
त्रं प्रतिपाद्यते नासावसिद्धः स्यादिति सम्बन्धः । त-  
दुपपादनं तत्रेत्यादि मिलितलक्षणाभावादित्यर्थः ।  
उक्तामव्याप्तिं स्वरूपासिद्धावतिदिशति \* एवमिति \*  
गननारविन्दं सुराभि अरविन्दत्वादित्याश्रयासिद्धे  
पक्षधर्मताविरहमात्रमुद्गाव्यते शब्दो नित्यश्चाक्षुष-  
त्वादिति स्वरूपासिद्धे च तथा धूमस्याग्निना व्या-  
प्तत्वं पक्षानिष्ठत्वं वा येन न प्रमितं तेन प्रमित्यभा-  
वमात्रमुद्गाव्यत इति प्रत्येकमिलितलक्षणाव्याप्ति-  
रित्यर्थः ।

प्रत्येकपक्षं शङ्कते ।

५९३ प्रत्येकपक्षशङ्का तत्परिहारौ ।

अथ प्रत्येकमिदं लक्षणं व्याप्त्यप्रमिततया साक्षादु-  
द्गाव्योऽसिद्धः पक्षधर्मत्वाप्रमिततया चेति । तर्हि अ-  
न्यान्योदाहरणाव्याप्तेरव्यापकत्वमुभयोः । अथोभयोर-  
प्यसिद्धविशेषलक्षणत्वादन्योन्यविषयाव्यापकता न दो-  
षायति मन्यसे । न । सामान्यलक्षणे निर्व्वक्तुमशक्यं

कथमिदं विशेषलक्षणमपि घटते । अथानुमितेरसाधारण-  
हेतुव्यतिरेकोद्भावनं सामान्यलक्षणमस्तु । मैवम् ।  
सत्प्रतिपक्षोद्भावनं तथेत्यतिव्याप्तः । भावरूपत-  
या हेतुविशेषणे च निरुपाधित्वव्यतिरेकोद्भावनाव्याप्तेः  
स्वरूपासिद्धिः सर्वप्रमाणसाधारणो दोष इत्यत्र तदुद्भा-  
वनाव्याप्तेश्च । अथोच्यते व्याप्तत्वपक्षधर्मताभ्यां प्र-  
मितत्वस्य व्यतिरेको यत्र साक्षादुपन्यस्यते सोऽसिद्ध इति  
इदमप्यलक्षणमव्यापकत्वात् । यत्र व्याप्त्यादिव्यतिरेक  
उपन्यस्यते तत्र वस्तुगत्या व्याप्तत्वप्रमितेर्व्यतिरेको-  
ऽस्तु नाम नतूपन्यस्यतेऽपि, प्रयोजनाभावात् । व्याप्ति-  
व्यतिरेकदर्शनादेवानुमानाङ्गवैकल्यात्मना दोषस्योद्भा-  
वनपर्यवसानात् । तस्मात्तत्र प्रमितत्वव्यतिरेकोद्भावनं  
नास्तीत्यव्यापकत्वं दोषः ।

\* अथेति \* कथं प्रत्येकमिदं लक्षणमभिधानी-  
यमिति तत्प्रकारं दर्शयति \* व्याप्तीत्यादिना \* कि-  
मिदमसिद्धिमात्रलक्षणमुत विशेषस्येति विकल्प्य  
प्रथमं प्रत्याह \* तर्हीति \* असिद्धविशेषलक्षणमि-  
दमिति द्वितीयं शङ्कते \* अथेति \* असिद्धसामान्य-  
लक्षणान्तरं किन्नास्त्युतास्ति प्रथमेऽसम्भव इत्याह  
\* नेति \* सामान्यतो ज्ञाते विशेषजिज्ञासनात्सर्वत्र  
प्रमाणादौ सामान्यलक्षणकरणपूर्वकं विशेषलक्षण-  
प्रणयनादन्यथा सोऽपि प्रयासो व्यर्थः स्यादित्याशयः ।

असिद्धेः सामान्यलक्षणान्तरमस्तीति द्वितीयं शङ्कते  
 \* अथेति \* व्याप्तिविरहः पक्षधर्मताविरहो वाऽसि-  
 द्धिरिति विशेषं नब्रूमोऽपि त्वनुमितेः साधारणका-  
 रणविरह इति नैवमव्याप्तिरुभयोरपि साधारणका-  
 रणव्यतिरेकत्वादित्यर्थः । यथाश्रुतमिदं लक्षणमुत भा-  
 वत्वविशेषितमाद्येऽतिव्याप्तिरित्याह \* मैवमिति \*  
 तार्किकपक्षे प्रतिबन्धाभावस्य कारणत्वात्सत्प्रतिपक्षे  
 तदभावस्वरूपप्रतिबन्धहेतूद्भावनमनुमितिसाधारणहे-  
 तुव्यतिरेको भवतीत्यतिव्याप्तिरित्यर्थः । द्वितीयं  
 प्रत्याह \* भावेति \* सत्प्रतिपक्षनिवृत्तये तु भावरूप-  
 हेतुव्यतिरेक इति विशेषणं यद्युपादीयते तर्हि व्या-  
 प्तेर्निरुपाधित्वेन तद्व्यतिरेकसोपाधित्वोद्भावनमव्याप्ति-  
 र्वाप्तेर्भाविरूपत्वाभावादित्यर्थः । अव्याप्यन्तरमाह  
 \* स्वरूपेति \* अनित्यः शब्दश्चाक्षुषत्वादित्यत्र स्वरू-  
 पासिद्धिरुद्भाव्यते न च तत्रानुमितिसाधारणहेतुव्य-  
 तिरेकत्वमस्ति स्वरूपासिद्धेः सर्वप्रमाणसाधारणकारण-  
 त्वादित्यर्थः । न चान्यसाधारण्येऽप्यनुमितिसाधारण्या-  
 विरोध इति वाच्यम् । अदृष्टादिव्यतिरेकोद्भावनस्याप्ये-  
 वमसिद्धत्वप्रसङ्गादिति । प्रत्येकमिलितपक्षोक्ताव्याप्तिप-  
 रिहाराय विशेषं शङ्कते \* अथेति \* व्याप्तत्वपक्षधर्मत्व-  
 प्रमितत्वानां त्रयाणां व्यतिरेकस्य प्रत्येकस्य मिलितस्य  
 वा यद्यप्यव्याप्तिस्तथापि व्याप्तत्वपक्षधर्मत्वाभ्यां यद्विशि-  
 ष्टं प्रमितत्वं तद्व्यतिरेकस्य लक्षणत्वेनाव्याप्तिरित्याशयः ।  
 अव्याप्त्यैव दूषयति \* इदमिति \* अव्याप्तिमेवोपपादयति  
 \* यत्रेति \* स इयामो मैत्रतनयत्वादित्यत्र व्याप्तिविरहः

आकाशारविन्दं सुरभि अरविन्दत्वादित्यत्र पक्षधर्मा  
ताविरहः। यत्र व्याप्त्यादिव्यतिरेक उपन्यस्यते तत्रा  
व्यापकत्वं दोष इति सम्बन्धः । न तत्राव्याप्ति  
र्वस्तुतो व्याप्तत्वप्रमितिर्व्यतिरेकस्य सत्वादित्यत  
आह \* तत्रेति \* अनुपन्यासे हेतुः \* प्रयोजने-  
ति \* प्रमितत्वव्यतिरेकोपन्यासे ऽस्ति प्रयोजन-  
मनुमानाङ्गवैकल्यमित्यत आह \* व्याप्तीति \* ताव-  
ता ऽनुमानाङ्गवैकल्ये सम्भवति न प्रमितत्वव्यतिरेक  
उपन्यसनीय आधिकायापातादतोऽव्याप्तिरिति निग-  
मयति \* तस्मादिति \*

विशिष्टस्य विशेषणविशेष्यधीनत्वात् विशेष-  
णादिव्याप्त्यादिमात्रविरहोद्भावनं व्याप्तिपक्षधर्म-  
ताविशिष्टप्रमितत्वव्यतिरेकोद्भावनपर्यवसाय्येवेति म-  
न्वानो ऽव्याप्तिपरिहारं चोदयति ।

५९४ शङ्कापरिहारो ।

ननु विशेषणाद्यभावोऽपि वस्तुतो विशिष्टाभाव ए-  
वेति नोक्तदोषः । न । यदि विशेषणाद्यधिकोविशिष्टस्त-  
दा तदभावभेदोऽपि स्यात् । अथ नाधिक स्तदा विशेष-  
णाभावत्वान्नान्या सा विशिष्टाभावतेति विशेष्या-  
भावस्यापि तथात्वं पृथगेव विशिष्टाभावत्वार्थं स्तयोरित्य-  
ननुगम एव । स्वार्थानुमित्यसिद्ध्यव्याप्तिश्चानुद्भावननादिति ।

\* नन्विति \* विशेषणविशेष्यतत्संसर्गेभ्योऽन्यो  
विशिष्ट उत तन्मात्र इति विकल्प्य प्रथमं प्रत्याह \* ने-

ति \* प्रतियोगिभेदस्याभावभेदकत्वाद्विशिष्टाभावो  
विशेषणाद्यभावादन्य एवेत्यव्याप्तिस्तदवस्थेत्यर्थः । पदार्थनियमवादिपक्षे विशिष्ट औपाधिको वा पदार्थान्तर-  
न्नेति द्वितीयं शङ्कते \* अथेति \* प्रतियोग्यैक्ये तदभावै-  
क्यमपि स्यादिति परिहरति \* तदेति \* अस्य-विशि-  
ष्टाभावस्य विशेषणाभावत्वान्नान्या विशिष्टाभावते-  
ति सम्बन्धः । न च प्रतियोग्यैक्येऽपि प्रागभावप्रध्वंस-  
वदत्राभावभेदः स्यादिति वाच्यम् । तत्रापि कालभेदेन  
तद्विशिष्टप्रतियोगिभेदस्यावश्यापगन्तव्यत्वात् । वि-  
शिष्टाभावो विशेषणाभाव एव भवतु तावता तव को  
लाभ इत्यत आह \* इतिविशेष्येति \* विशिष्टस्य विशेष-  
णाभेदात्तदभावाभेदवद्विशेष्यविशिष्टयोरभेदात्तदभा-  
वाभेदोऽपि स्यादेवं च व्याप्तत्वपक्षधर्मत्वविशिष्टप्रमि-  
तत्वव्यतिरेको विशेषणाभावो विशेष्याभावश्चेति  
तयोः प्रत्येकं मिलिततया वा लक्षणत्वेऽव्याप्तिरित्य-  
र्थः । परोपदेशनिरपेक्षतया यत्र प्रयुज्यते तत्स्वार्थानु-  
मानं तत्र व्याप्त्यादिविरहसम्भवान्नत्राव्याप्तिरि-  
त्याह \* स्वेति \* उपन्यासस्य वाक्यप्रयोगात्मकस्य  
परप्रतिपत्त्यर्थतया तदनपेक्षस्वार्थानुमित्याभास उद्गा-  
व्यत इति विशेषणांशाभावादित्यर्थः ।

स्वार्थानुमित्यसिद्धावरोधाय व्याप्तत्वपक्षधर्मत्व-  
विशिष्टप्रमितत्वव्यतिरेको यत्र साक्षादुपन्यसितुं यो-  
ग्यः सोऽसिद्ध इति शङ्कते ।



५९५ पुनः शङ्कापरिहारो ।

अथ ब्रूषे यत्र व्यासत्वपक्षधर्मत्वप्रमितेर्व्यतिरेक-  
साक्षाच्छक्योपन्यासस्तदासिद्धं शक्योपन्यासत्वस्यानुप-  
स्तेऽपि सम्भवान्नास्त्यव्यापकतेति । नैतदपि युक्तम् । त-  
हि शक्योपन्यासत्वं किं शक्यस्वरूपनिर्देशत्वमा-  
उत शक्यप्रमापणत्वम् । आद्येऽनैकान्तिकादावपि व-  
सिःशून्यत्वं शक्यप्रतिज्ञाभवत्येव । द्वितीयेऽपि यदि स-  
क्षादिति प्रत्यक्षेणेत्यर्थः तदा प्रत्यक्षेण प्रमापणीयत्वं व-  
सिपक्षधर्मताप्रमितिविरहस्य प्रत्यक्षप्रतियोगिकाभाव-  
त्यक्षतावादिमते विरुद्धादावप्यस्तीत्यतिव्याप्तिः । अ-  
मते न कचिदपीति सर्वव्याप्तिः ।

\* अथेति \* योग्यत्वस्य कार्यगम्यत्वात् त-  
पन्यासे तद्योग्यत्वमेव कुतस्तत्राह \* शक्येति \*  
गादेः स्वर्गसाधनत्वयोग्यत्वं न कार्यादवगम्यत-  
रेतराश्रयत्वप्रसङ्गान्मानान्तरात्तदधिगमोऽत्रापि  
दण्डवारित इत्यर्थः । विशेषान्तरोपादाने हेत्वन्तरं  
ग्रहः स्यादिति दूषयति \* नेति \* दोषान्तरं च  
विकल्पयति \* तथाहीत्यादिना \* शक्य उपन्य-  
स्वरूपनिर्देशो यस्यस तथोक्तः । मात्रमिति प्रमा-  
व्यावृत्तिः । शक्यं परं प्रति प्रमाणं यस्य तत्तथोक्तं त-  
वस्तत्वम् । प्रथमेऽतिव्याप्तिरित्याह \* आद्य इति \*  
कान्तादौ व्याप्तिशून्यत्वमस्ति तच्च निरहर्षु शक-

वेति तत्रातिव्याप्तिरित्यर्थः । द्वितीयेऽपि साक्षादि-  
ति प्रत्यक्षेणेत्यर्थः किं वा लिङ्गाद्यनपेक्षत्वं साक्षा-  
दर्थ इति विकल्प्य प्रथममनुवदति \* द्वितीयेऽपीति \*  
किमिदं प्रत्यक्षाभाववादिनोच्यते किं वा षष्ठप्रमाण-  
वादिनेति विकल्प्य प्रथमं प्रत्याह \* तदेति \* प्रत्यक्ष-  
प्रतियोगिधर्मिकोऽभावः प्रत्यक्ष इति यो मन्यते तन्मते  
व्याप्त्यादिप्रामिति विरहस्य विरुद्धादावपि प्रमापणी-  
यत्वमस्तीत्यतिव्याप्तिः स्याद्द्वितीये लक्षणासम्भव  
इति द्वितीयं प्रत्याह \* अन्येति \* षष्ठप्रमाणवादि-  
मतेऽसिद्धेऽपि व्याप्त्यादिप्रामिति व्यतिरेकस्य प्र-  
त्यक्षता नास्त्यनुपलब्धिगम्यत्वनियमादतः सर्वा व्या-  
प्तिरसम्भव इत्यर्थः ।

उक्तातिव्याप्त्यसम्भवपरिहाराय विशेषणं शङ्कते  
५९६ विशेषणेऽपि दोषाऽपरिहारः ।

अथ व्याप्तिपक्षधर्मताविरहस्यापि प्रत्यक्षप्रमापणी-  
यता विवक्षिता सा न युक्ता उक्तलक्षणवाक्यस्य व्या-  
प्तिपक्षधर्मताविरहानभिधायित्वात् । तद्विरहेऽपि तात्प-  
र्याभ्युपगमे प्रत्येकसमुदितलक्षणताविकल्पेनाव्यापक-  
त्वापातात् । अतीन्द्रियपक्षादिविरहे च विषये तदभावाद-  
व्यापकत्वापत्तेः ।

\* अथेति \* व्याप्तिपक्षधर्मतयोर्विरहस्य तत्प्रामि-  
तिविरहस्य च यत्र साक्षाच्छक्योपन्यासत्वं तदसि-  
द्धमिति नैयायिकेनोच्यते नातोऽसम्भवो नाप्यतिव्या-

सिरनैकान्तादौ तत्प्रमितिर्विरहस्य मानसत्वेऽपि व्याप्तिर्विरहस्य प्रत्यक्षत्वाभावादित्यर्थः । लक्षणवाक्यासामर्थेन दूषयति \*सेति\* कुत इत्यत आह \*उक्तंति\* व्याप्तत्वपक्षधर्मत्वप्रमितेर्व्यतिरेक इति वाक्यस्य व्याप्त्यादिविरहाभिधाने ऽसामर्थ्यादित्यर्थः । व्यतिरेकपक्षस्य व्याप्तत्वपक्षधर्मत्वप्रमितत्वेः प्रत्येकं सम्बन्धो विवक्षित इत्यत आह \*तदिति\* अयाणामभावस्य प्रत्येकं लक्षणत्वेऽव्याप्तिर्मिलितस्य तथात्वेऽसम्भव इत्यर्थः । अव्याप्यन्तरमाह \*अतीन्द्रियेति\* अनित्याः परमाणवः सर्वगतत्वादिति मीमांसकेन यदा प्रयुज्यते तदा ऽतीन्द्रियपक्षधर्मत्वविरहस्तथा बन्ध्यासुतश्चतुर्वेदाभिज्ञः ब्राह्मणीप्रसूतत्वादित्यतीन्द्रियव्याप्तिर्विरहः । एतदुक्तं भवति । अतीन्द्रियपक्षहेत्वोः प्रत्यक्षप्रमापणीयत्वाभावात्तद्धर्मत्वादिविरहपक्षधर्मत्वव्याप्तिर्व्यतिरेकस्य प्रत्यक्षप्रमापणीयत्वाभावात्तत्र व्याप्तत्वपक्षधर्मत्वप्रमितेर्व्यतिरेकः प्रत्यक्षेणाशक्योपन्यास इति लक्षणाव्याप्तिरिति ।

उक्तं दूषणं द्वितीयकल्पेऽप्यतिदिशति ।

५९७ दूषणातिदेशः ।

एतेन यदि लिङ्गानपेक्षत्वं साक्षादर्थः सोऽपि निरस्तः । अथाच्यते यत्र व्याप्तत्वपक्षधर्मत्वप्रमितेर्व्यतिरेकः प्रतिपादनीयान्तरानपेक्षतया तत्प्रमापकस्य लिङ्गस्यापन्यासव्यतिरेकेण शक्योद्भावनः तदसिद्धमिति । नैतदप्युपपन्नम् । अतिव्यापकत्वात् । तथा हि - विरुद्धादौ श-

क्यते तावद्विपक्षवृत्तिरण्डभूततर्काभावात् सोपाधिताऽव-  
गन्तुम् । यदाह “यत्रानुकूल स्तर्को नास्ति सोऽप्रयोज-  
क” इति । तस्मात्तेषामप्येवं लक्षणयोगित्वादसिद्धत्वप्र-  
सङ्गः । नच तादृशतर्काविषयत्वमपि प्रतिपादनीयान्तरा-  
नपेक्षव्याप्तिपक्षधर्मताप्रमितिर्विरहप्रमापकलिङ्गभूतमेवे-  
ति वाच्यम् । तथा सति विरुद्धत्वादिवत्तस्य हेत्वाभासा-  
न्तरत्वप्रसङ्गात् ।

\* एतेनेति \* अतीन्द्रियपक्षधर्मत्वादिविरहस्य  
लिङ्गापेक्षतया तत्राव्याप्तिरित्येतेनैवेत्यर्थः । उक्ताति-  
व्याप्तिपरिहाराय विशेषणान्तरं शङ्कते \* अपेति \*  
यत्र व्याप्तत्वपक्षधर्मत्वप्रमितेर्व्यतिरेको लिङ्गस्योप-  
न्यासव्यतिरेकेण शक्योद्भावनस्तत्र हेतुस्तत्प्रमापक-  
त्वस्य प्रतिपादनीयान्तरानपेक्षयेति । न चैवमतिव्याप्ति-  
विरुद्धादौ विरुद्धत्वसव्यभिचारत्वादिलिङ्गोपन्यासात्  
चाव्याप्तिरतीन्द्रियपक्षधर्मत्वादिविरहे तत्र पक्षादि-  
विरहस्यैव लिङ्गान्तरापेक्षतया तदवगमे सति व्या-  
प्यादिव्यतिरेकावगमकलिङ्गानुपन्यामादित्यर्थः । य-  
द्वा यत्र व्याप्तत्वपक्षधर्मत्वप्रमितेर्व्यतिरेकः प्रतिपा-  
दनीयान्तरानपेक्षतया यत्तत्प्रमापकं लिङ्गं तदुपन्यास  
व्यतिरेकेणेति सम्बन्धः । विरुद्धादौ प्रतिपाद्यान्तरापे-  
क्षविरुद्धत्वाद्युपन्यासात्प्रतिव्याप्तिर्न वा ऽतीन्द्रियप-  
क्षधर्मताविरहादावव्याप्तिस्तलिङ्गस्य प्रतिपाद्यान्तरा-  
पेक्षत्वाद्येन तस्य व्याप्तिर्नावधारिता तं प्रति तस्याः

प्रतिपादनीयत्वादित्यर्थः । नेदं लक्षणमतिव्याप्तत्वा-  
दिति परिहरति \* नेति \* विरुद्धादौ प्रतिपादनी-  
यान्तरानपेक्षविरुद्धत्वादिलिङ्गोपन्यासेन व्याप्तत्वादि-  
प्रमितिर्व्यतिरेकस्य शक्योद्भावनस्ये कथमतिव्याप्ति-  
रित्यत आह \* तथा हीति \* अनित्यः शब्दोऽकृतव-  
त्त्वादनित्यः शब्दः प्रमेयत्वादित्यादिविरुद्धादौ वि-  
पक्षबाधकतर्काभावादपि व्याप्तिविरहस्य शक्यावगम-  
त्त्वादतिव्याप्तिरित्यर्थः । विपक्षबाधकतर्काभावो विरुद्ध-  
त्वादिविद्व्याप्तिर्व्यतिरेकगमक इत्यत्रोदयनसंवादमाह \*  
यत्रेति \* अनुकूलतर्कः पक्षे स एव प्रतिकूलो विपक्षे  
स यत्र हेतुत्वाभिमते नास्ति सोऽप्रयोजको व्या-  
प्तिरहित इत्यर्थः । उक्तलक्षणसङ्गृहीतत्वाद्विरुद्धादेर-  
सिद्धान्तर्भावः स्यादित्युपसंहरति \* तस्मादिति \*  
विपक्षबाधकतर्कागोचरत्वं प्रतिपादनीयान्तरानपेक्ष-  
व्याप्तिपक्षधर्मताप्रमितिर्व्यतिरेकलिङ्गमुपन्यस्यत इति  
नातिव्याप्तिरित्यत आह \* न चेति \* कुतो न वाच्य-  
मित्यत आह \* तथेति \*

व्याप्त्यादिभङ्गलिङ्गत्वाद्विरुद्धादिवत्तर्काभावोऽ-  
पि हेत्वाभासान्तरं स्यात् न च तस्य विरुद्धादाव-  
न्तर्भावः एवं सति विरुद्धेऽनैकान्तादेरन्तर्भावापाता-  
न्नायमतिप्रसङ्गो दोषाय विरुद्धादेरसिद्धलक्षणोपप-  
न्नत्वेनासिद्धत्वस्यापि सम्भवादिति शङ्कते ।

५९८ तर्काभावस्य हेत्वाभासान्तरत्वशङ्कापरिहारः ।

अथोच्यते तथोपन्यस्यमानं तदसिद्धम्भवतु साध्य-

विपरीतव्याप्तित्वादिना तु दूष्यमाणं विरुद्धाद्येव तत्,  
उपन्यासप्रकारभेदाच्च भेदव्यवस्था हेत्वाभासानाम् ।  
नह्यत्र गोत्वाश्चत्वादिवदत्यन्तासङ्कर इष्यते । किं ना-  
म ? प्रमाणप्रमेयभाववत् प्रकारासङ्करमात्रमिति । तदप्य-  
युक्ताभिधानम् । वक्तव्यं हि केन प्रकारेणासिद्धत्वम्भव-  
ति न तावदुक्तलक्षणेन, तथाशक्योद्भावनत्वस्य विरुद्धो-  
चितप्रकारेणोपन्यस्यमानस्य सम्भवात् । सर्वथा निष्-  
प्रकारकस्यासिद्धधर्मिणस्तदुद्भावनाशक्यत्वात् । नच त-  
थाशक्योद्भावनत्वमप्युद्भाव्यते अस्मिन्नेः येन प्रकार-  
भेदव्यवस्थितिरनेन भवेत् । नच शक्योद्भावनपदस्थाने  
उद्भाव्यमानत्वमिति कृते निस्तारः सोपाधित्वाद्युद्भावने  
प्रमित्यभावोद्भावनं व्यर्थत्वान्न क्रियत इति तदव्यापकत्वं  
प्रसज्यतेति प्रागेवोक्तत्वादिति ।

\*अथेति\* तुल्यतया प्रमाणप्रमेयव्यवहारवद्विरुद्धा-  
दावसिद्धत्वविरुद्धत्वादिव्यवहारोऽस्ति प्रवृत्तिनिमित्त-  
भेदादेव हेत्वाभासभेदव्यवस्थेत्यर्थः । \*तथेति\* प्रागुक्त-  
प्रकारपरामर्शः । तर्हि विरुद्धादित्वादिलयमियादित्यत  
आह \*साध्येति\* यत्र साधकतर्काभावेन सोपाधिता  
गम्यते तदसिद्धं तदेव पुनः साध्यविरुद्धत्वादिना दूष्य-  
माणं विरुद्धादि भवतीत्यर्थः । उपन्यासभेदे ऽपि व-  
स्तुत एकत्वात्कथं हेत्वाभासव्यवस्थेत्यत आह \*उप-  
न्यासेति\* उपन्यासभेदोपाधिक एव हेत्वाभासे भेद

इत्यर्थः । अनौपाधिक एव भेदः कस्मान्नेष्यते हेतु-  
भासानामित्यत आह \* न हीति \* जलमनग्नि धू-  
षत्वादित्यत्र व्याप्त्यादिविरहस्य साध्यविपरीतव्य-  
सत्त्वेन सङ्करात्तथा नित्यः शब्दश्चाक्षुषत्वादित्यादा-  
प्यसिद्धसाङ्कर्यादित्यर्थः । उक्तमर्थं सदृष्टान्तमुपपादा-  
तुं परमुखेन पृच्छति \* किमिति \* स्वरहस्यमाह \* प्र-  
णेति \* इन्द्रियादौ प्रमाकरणत्वेन प्रमाणत्वं तद्विष-  
त्वेन प्रमेयत्वं च व्यवहियते यद्वदित्यर्थः । खण्डन-  
दिनं प्रति प्रमाणप्रमेयवादिति कथं सिद्धवद्दृष्टान्त-  
मुदाहरसीति दूषयति \* तदिति \* किं च प्रकार-  
सङ्करमात्रमिति ब्रुवता ऽसिद्धव्यवहारोचितप्रका-  
रवक्तव्यः स च वक्तुमशक्य इत्यभिप्रेत्याह \* वक्त-  
व्यं हीति \* यत्र व्याप्तत्वपक्षधर्मत्वप्रमितेर्व्यतिरेक-  
लिङ्गोपन्यासव्यतिरेकेण शक्योद्भावनः सोऽसि-  
द्ध्याशङ्क्याह \* न तावादिति \* कुत इत्यत आह  
तथेति \* साध्यविरुद्धव्याप्तत्वादिप्रकारेणोपन्यस्यमा-  
स्यापि तथानुद्भावेऽपि तथा शक्योद्भावनत्वमस्ती-  
त्यतिव्याप्तेरेवेत्यर्थः । यत्र साध्यविपरीतव्याप्तत्वादि-  
प्रकारो नास्ति व्याप्तत्वपक्षधर्मत्वप्रमितेर्व्यतिरेक-  
लिङ्गोपन्यासव्यतिरेकेण शक्योद्भावनः सो ऽसिद्ध-  
प्रकार इत्यत आह \* सर्वेति \* सर्वथा विरुद्धादिप्र-  
कारहीनस्यासिद्धधर्मिणस्तदुद्भावनस्य व्याप्त्यादि-  
प्रमितिर्व्यतिरेकोद्भावनस्याशक्यत्वात्कचिदसङ्करेऽपि  
सर्वत्रासाङ्कर्याभावादित्यर्थः । यद्यपि विरुद्ध-  
व्यवहारोचितप्रकारादावपि तथा शक्योद्भावनत्व-

मस्ति तथाऽपि तन्नोद्भाव्यते यत्र च तदुद्भाव्यते सोऽ-  
सिद्धप्रकार इति व्यवस्थेत्यत आह \* न चेति \* स्वा-  
र्थानुमानासिद्धाव्याप्तेरित्यर्थः । तर्हि व्याप्तत्वपक्ष-  
धर्मत्वप्रमितेर्व्यतिरेको यत्र लिङ्गोपन्यासव्यतिरेके-  
णोद्भाव्यमानः सोऽसिद्ध इति कृते निस्तारो विरु-  
द्धादावनुद्भाव्यमानत्वादिति समनन्तरोक्ताव्याप्ति-  
मपश्यन् केवलातिव्याप्तिपरिहारमाशङ्कते यस्तं प्रत्या-  
ह \* न चेति \* कुतो न निस्तार इत्यत आह \*सोपा-  
धीति \* सोपाधित्वं व्याप्त्यभावः व्याप्तिवरहपक्षध-  
र्मताविरहदर्शनेनैवानुमानाङ्गवैकल्यात्मनो दोषस्यो-  
द्भावनपर्यवसानाद्वैयर्थ्यात् प्रमित्यभावो नोद्भाव्यत इति  
कृत्वा तस्य लक्षणस्याव्यापकत्वं व्याप्त्यादिविरहमा-  
श्रतयोद्भाव्यमानासिद्धप्रत्यव्यापकत्वं स्यादिति प्रागु-  
क्तमित्यर्थः ।

इदानीं सूत्रनिःसृतलक्षणान्निरस्यति ।

५९९ सूत्रोक्तासिद्धलक्षणनिरासः ।

एतेनासिद्धः साध्यसम इति प्रत्युक्तम् । यथा कथञ्चि-  
त्साध्यसाम्यस्य सर्वसाधारणत्वात् । साम्यावशेषस्य चो-  
क्तप्रकारपर्यवसानव्यतिरेकेणान्यस्यासम्भवात् लक्षणा-  
न्तरेषु चोक्तदूषणप्रकारा यथासम्भवमिह योजनीया इ-  
त्यलं विस्तरेणेति ।

\* एतेनेति \* साध्येन हेतोः साम्यं येन केन चि-  
द्वाकारेण किं वा साम्यविशेष इति विकल्प्य प्रथमं  
त्याह \* यथेति \* अस्तित्वज्ञेयत्वादिना साध्यसाम्यं



विरुद्धादावपि तुल्यमित्यर्थः । यथा साध्यं साध्ये व्याप्ततया न प्रमितं एकत्वाद्यथा च पक्षधर्मतया न प्रमितं सन्दिग्धत्वादेवंरूपत्वमिह साम्यं विवक्षितमिति द्वितीयमाशङ्क्याह \* साम्येति \* एवंविधसाम्यविशेषस्य व्याप्तत्वपक्षधर्मत्वाभ्यान्न प्रमित इत्युक्तप्रकारपर्यवसायित्वात्तस्य च खण्डितत्वादित्यर्थः । अनिश्रितपक्षवृत्तिसादृश इत्यादिलक्षणान्तरं को दोषस्तत्राह \* लक्षणेति \* व्याप्तत्वपक्षधर्मताप्रमितिव्यतिरेकस्य तत्राप्यवश्यं वक्तव्यत्वादुक्तदोषाः प्रादुष्युरेवेति यावत् । किं चेदमनिश्रितत्वमप्रमितत्वमुत अज्ञातत्वं उत सन्दिग्धत्वमाद्ये दत्तमेवोत्तरं द्वितीये भ्रान्त्याऽपि पक्षधर्मतया विदिते सोपाधिकादावव्याप्तिस्तृतीये पक्षधर्मत्वादिविरहात्मनानिश्रितचाक्षुषत्वादावव्याप्तिर्व्यर्थविशेषणविशेष्यासिद्धादौ चेत्यादि बहुवक्तुं न कथमपि नोच्यते ग्रन्थगौरवभयादित्युपसंहरति \* इत्यलमिति \*

विरुद्धखण्डनानि प्रस्तावयति ।

६०० विरुद्धखण्डनारम्भः ।

अपिचासिद्धलक्षणविशेषणेषु प्रमाणव्यवच्छेदकव्यतिरिक्तेन यद्व्यवच्छेद्यं तत् किं केनचिद्विरुद्धं केनचिदन्यदिति चेत् । विरुद्धमेव किमुच्यते । तथा हि—साध्यविपरीतव्याप्तो विरुद्ध इत्याहुः । तन्न । साध्यव्यतिरेकेण हि व्याप्तुः कात्स्न्येन वा अनौपाधिको वा स्वाभाविको वा सम्बन्ध इत्याद्युक्तिभिः सविशेषेण सहभाव एव निरु

व्यते । तथा सति च साध्यव्यतिरेकेण सामानाधिकर-  
ण्यमेव विशेषणविशेषयुक्तं विरुद्धत्वमित्युक्तं स्यात् । यदा  
चैवं तदा साध्यव्यतिरेकसामानाधिकरण्यमेव हेतोरग-  
मकत्वे समर्थमिति तन्मात्रमुद्भावं वृथा विशेषणप्रक्षे-  
पः । तथा चानैकान्तिक एवायं स्यात् ।

\* अपि चेति \* व्याप्तत्वपक्षधर्मत्वप्रमितिव्य-  
तिरेको यत्र लिङ्गस्योपन्यासव्यतिरेकेण शक्योद्भा-  
वनस्तदासिद्धमित्यादिलक्षणेष्ु व्यतिरेक इत्यन्तं वि-  
शेषणं प्रमाणव्यवच्छेदकं तदतिरिक्तं विशेषणद्वय-  
मस्ति तेन किं व्यावर्त्य न किं चिद्विरुद्धादेरप्यसि-  
द्धत्वात् व्यावर्त्यितुमशक्यत्वादितरेतराश्रयश्च वि-  
रुद्धादौ सिद्धे तद्व्यावर्तनेनासिद्धसिद्धिरसिद्धसिद्धौ  
च तद्व्यावृत्तविरुद्धादिसिद्धिरित्याक्षेपाभिप्रायः । क्षिप्त-  
मपि पृष्ठं मत्वोत्तरमाह इतरः \* केन चिदिति \* लिङ्ग-  
स्योपन्यासव्यतिरेकेणेति विशेषणे न विरुद्धं व्यव-  
च्छेद्यमनैकान्त्यादि च तुल्यत्वात्केन चिरुच्छक्योद्भावन  
इत्यनेनान्यद्व्यापकत्वं स्वार्थानुमानासिद्ध इत्याशयः ।  
विरुद्धस्यैव निरूपणसराणिमधिरोदुमनर्हतया परा-  
स्यत्वमित्यभिप्रेत्याह \* विरुद्धमिति \* विरुद्धानिरुक्ति-  
मेव प्रति पादयति \* तथा हीति \* साध्यस्य विप-  
रीतो ऽभावस्तद्विरुद्धो वा धर्मस्तेन व्याप्तो विरुद्ध  
इत्याहुरुदयनादयः । विपर्ययव्याप्तत्वेन निश्चितो विरु-  
द्धो हेत्वाभास इति वचनात्पक्षविपक्षयोरेव वर्तमा-  
ना विरुद्ध इति भूषणकृतां पक्षस्याप्यर्थतो न भेदः ।

विषययथाह्वयभात्रमनैकान्तेऽप्यस्तीति तत्परासार  
 व्याप्तिविशेषणं भङ्गं भणति \* तन्नोति \* लक्षणस्य  
 व्यर्थविशेषणतां वक्तुं व्याप्तिपदार्थं कथयति \* साध्ये  
 ति \* साध्यव्यतिरेकेण हि हेतोर्व्याप्तिरित्याद्युक्तिभि  
 र्साधिशेषणः सहभाव एव निरुच्यते इति सम्बन्धः  
 \*कात्स्न्येनेति\* सार्वत्रिक इत्यर्थः। सर्व एते प्रकारा अनु  
 मानप्रस्तावं दर्शिताः । आदिपदेन यत्र विपक्षे हेतोर्वृ  
 त्तौ बाधकमस्ति तयोः सहभावो गृह्यते । सहभाव  
 एव व्याप्तिपदार्थो निरुच्यतां का नाम वस्तुश्चति  
 रित्यत्र आह \* तथेति \* साध्याभावेन हेतोः  
 सामानाधिकरण्यं साहचर्यं सम्बन्धां विशेषण  
 कात्स्न्यादिना युक्ता व्याप्तिः स्यादित्यर्थः । यद  
 र्थमुपोद्धातः कृतस्तदिदानीं दर्शयति \* यदिति \*  
 हेतोः साध्याभावसम्बन्धमात्रस्यैवानुमानाङ्गैकल्य  
 दाव्यतिपादनसामर्थ्यात्तन्मात्रमुद्धाव्यं, न हि भव  
 ति साध्याभावसहचरितः साध्याविनाभूतश्चाति  
 ततः कात्स्न्येत्यादिविशेषणप्रक्षेपो मुधा । यद्यपि व्या  
 प्तिरित्युक्तं निर्विशेषणं तथापि दण्डीतिवत्तदर्थनि  
 वचनेन सविशेषणत्वं तर्हि साध्यस्य व्यतिरेकसह  
 चरितो विरुद्ध इत्येतावन्मात्रं ब्रूमस्तत्राह \* तथा चे  
 ति \* पक्षत्रयवृत्तेरनैकान्तिकस्यापि साध्यव्यतिरे  
 कसामानाधिकरण्यमस्तीति ततो भेदो न स्यादित्यर्थः

अनैकान्तिके व्यतिरेकसामानाधिकरण्यं तन्मा  
 त्रस्य वा गमकत्वे प्रयोजकत्वमुक्तमङ्गीकृत्य चोदयति

ननु साध्यव्यतिरेकसम्बन्धो यद्यपि विरुद्धानैकान्तिकयो र्वयोरप्यस्ति तथापि वस्तुगत्या स्वाभाविकाऽसौ विरुद्ध एवेत्येतावन्मात्रविशेषविवक्षया विरुद्धस्यानैकान्तिकाद्भेदोपन्यासः । मैवम् । दत्तांतरत्वात् । वस्तुगत्या सन्नप्ययं विशेषो नोद्भावनाहं इत्युपक्षणीय इत्युक्तम् । तथा हि नेदमस्य साधकमेतत्साध्यं प्रति विरुद्धत्वादित्यभिधीयमाने विरुद्धशब्दार्थनिरुक्तौ विशेषणाधिक्यस्योक्तन्यायेन दुष्परिहत्वात् । अत एवानैकान्तिके सन्देहेन प्रत्यवस्थानं विरुद्धे तु व्यतिरेकनिश्चयेनेति विशेषादनयाम्भेदनोपन्यास इत्यप्यनवकाशम् । अनुमितिहेतुव्यतिरेको हि हेतुदोषाऽनुमितिहेतुश्चैको व्याप्तिस्ततस्तदभावस्य दोषत्वात्तावन्मात्रं ज्ञाप्यं तच्च हेतुविपक्षसम्बन्धाद्भावनमात्रादेव गम्यते तस्मादनुमितिहेतुव्याप्तिप्रमितिर्व्यतिरेकबोधनाय संशये व्यतिरेकनिश्चये चाद्भाव्यमानेऽपि कुतस्तावोत्यत्र विपक्षसम्बन्धमात्रनियततत्सम्बन्धाववश्योपन्यास्याविति तत्सम्बन्धमात्रमेवास्तु व्याप्तेस्तत्प्रमितेश्च व्यतिरेकस्य लिङ्गत्वादुद्भाव्यं कृतमितराभ्यामिति ।

\*नन्विति\*तर्हि विशेषणवैयर्थ्यमित्यपि न वचनीयं विरुद्धस्यानैकान्ताद्भेदज्ञापकतयाऽन्तर्वर्तिन्या व्याप्तेरव-

न्यासादित्याह \*तथाऽपीति\* फलितमाह \* इत्येताव-  
दिति\* अनुपयुक्तांशसन्निध्यधिको न वक्तव्यो ज्ञेयत्वा-  
दिबन्निग्रहापातादिति परिहरति \* मैवमिति \* दत्तो-  
तरत्वादिति हेतुरसिद्ध इत्यत आह \* वस्त्विति \*  
व्यतिरेकसामानाधिकरण्यमेव हेतोरगमकत्वे समर्थ-  
मिति विशेषणप्रक्षेपो मुधेत्युक्तमित्यर्थः । नित्यः शब्दः  
कृतकत्वादात्मवदित्युक्ते कृतकत्वं न नित्यत्वस्य सा-  
धकं विरुद्धत्वादित्युपन्यासे कथं विशेषणवैयर्थ्यमि-  
त्यत आह \* तथाहीति \* साध्यनिश्चयं विरुण्जीति  
विरुद्ध इति वक्तव्यं व्याप्तिरपि सार्वत्रिकत्वादिविशिष्टं  
साहचर्यमित्युक्तन्यायेन साहचर्यमात्रस्यागमकत्वस-  
मर्थत्वेन विशेषणाधिक्यं दुष्परिहरमित्यर्थः । उक्तामेव  
नीतिं भङ्गान्तरेऽप्यतिदिशति \* अत इति \* अनैका-  
न्तिके साध्यव्यतिरेकेण व्याप्तिसन्देहेन प्रत्यवस्थानं  
विरुद्धे तु साध्यव्यतिरेकव्याप्तित्वनिश्चयेन प्रत्यवस्थान-  
मित्येवंरूपविशेषादनैकान्तविरुद्धयोर्भेदकथनमत एव  
विशेषणवैयर्थ्यादेव निरवकाशमित्यर्थः । अनैकान्ति-  
को हि साधारणो ऽसाधारणश्चेति द्विधा, तत्र साधा-  
रणः साध्याभाववति विपक्षे पक्षे च साधारणत्वात्स-  
मानधर्मतया पक्षे साध्यसन्देहं करोति, असाधारणस्तु  
पक्षसपक्षाभ्यां साध्यतदभाववत्तृभ्यां व्यावृत्ततया  
ऽनेकधर्मतया पक्षे साध्यसन्देहं करोति, विरुद्धस्तु व्य-  
तिरेकव्याप्ततया पक्षे साध्याभावनिश्चयं करोतीति  
तयोर्भेद इति शङ्काकृतो ऽभिप्रायः । अत इति परामृ-  
ष्टं विशेषणवैयर्थ्यं दर्शयति \* अनुमितीति \* अनुमितेय-

त्कारणं तदभावो हेतुदोष इत्यर्थः । कस्तर्ह्यनुमितिहेतुर्य-  
द्व्यतिरेको हेतुदोष इत्यत आह \* अनुमितीति \* एको  
व्याप्तिरपरो हेतुः पक्षधर्मतेति यावत् । ततः कि-  
मित्यत आह \* तत इति \* व्याप्तिव्यतिरेकस्य हे-  
तुदोषत्वात्तन्मात्रमुद्भाव्यं हेतुं दूषयतीत्यर्थः । व्याप्ति-  
व्यतिरेकोद्भावनमेव हंतोर्विपक्षसम्बन्धनियमानियमा-  
भ्यामिति तदुपन्यास इत्यत आह \* तच्चेति \* साध्याभा-  
वसहचरितः साध्यव्याप्तश्चेत्यसम्भवाच्चिपक्षवृत्तित्वद-  
र्शनेनैव व्याप्तिव्यतिरेको गम्यत इत्यर्थः । विपक्ष-  
सम्बन्धनियमानियमाभ्यामपि व्याप्तिव्यतिरेको ग-  
म्यत इति तावेवोपन्यस्याविति विपरीतं किं न  
स्यादित्याशङ्कोपसंहरति \* तस्मादिति \* तत्स-  
म्बन्धमात्रमेवोद्भाव्यमस्तु कृतमलमितराभ्यां व्यतिरे-  
कसंशयनिश्चयाभ्यामिति सम्बन्धः । तदुपपादयति  
\* अनुमितीति \* अनुमितिहेतुव्याप्तेस्तत्प्रमितेश्च व्यति-  
रेकबोधनाय व्यतिरेकसंशयेऽनैकान्तिके व्यतिरेकनि-  
श्चये विरुद्धे चोद्भाव्यमाने तावेव संशयनिश्चयौ कुत  
इति जिज्ञासायां विपक्षसम्बन्धमात्रं विपक्षनियतस-  
म्बन्धश्चावश्योपन्यस्य इति कृत्वा विपक्षसम्बन्धमात्रस्य  
व्याप्तेस्तत्प्रमितेश्च व्यतिरेकस्य लिङ्गत्वात्तन्मात्रमुद्भा-  
व्यमुपजीव्यत्वाल्लाघवाच्चेत्यर्थः ।

अभूद्भवति भविष्यतीति लुडादिलकारभेदप्रयोगे  
विवक्षितोऽपि भूतादिकालः प्रतीयते देवदत्तो ग्रामं-  
गतः इत्यादौ पुल्लिङ्गत्वादिरविवक्षितः प्रतीयते यथा  
वाग्निमान्पर्वत इत्यादावविवक्षितधर्मिदृष्टान्तादि

प्रतीयते तद्विषयसम्बन्धमात्रोद्भावेन ऽविवक्षितौ  
नियमानियमौ प्रतीयन्ते इत्यत आह ।

६०२ अविवक्षितनियमाऽनियमप्रतीतिरित्यसः ।

लकारभेदप्रयोगे तैस्नैर्लकारैः कालविषयविशेषप्र-  
तिपादनवद्विभक्तिभिर्लिङ्गसङ्ख्याज्ञापनवत् पर्वतोऽग्नि-  
मानित्यादौ धर्म्यादिप्रतिपादनवच्च नेदं घटते तत्र तेषा-  
मतात्पर्यविषयाणामपि पदप्रयोगे विशिष्टबोधने वा अ-  
न्यथासिद्धानां यथा बोधनं तथा यद्यत्रापि व्याप्तेरतात्प-  
र्यविषयत्वं तदनैकान्तिकसाधारण्यादेव, अन्यथोक्तदो-  
षापरिहारदेवेति ।

\* लकारेति \* कालविशेषस्याविवक्षितत्वं का-  
लसम्बन्धमात्रस्य विवक्षितत्वात्प्रथमादिविभक्तेः क-  
र्त्रादिकारकमात्रपरत्वाल्लिङ्गादेरविवक्षितत्वमपि पर्वत-  
सम्बन्धस्यैव विवक्षिततया प्रत्यक्षसिद्धतया च धर्म्या-  
देरविवक्षितत्वमित्यर्थः कुतो न घटत इत्यत आह  
\* तत्रेति \* तत्र तेषामतात्पर्यविषयाणामन्यथासिद्धानां  
बोधनं यथेति सम्बन्धः । अन्यथा सिद्धिं दर्शयति \*  
पदेत्यादिना \* पदानां लिङ्गादिबोधकत्वस्वाभाव्या-  
ल्लिङ्गादेरन्यथासिद्धिः कालादिविशिष्टबोधने वि-  
शेषणतया कालादिविशेषस्यान्यथासिद्धिरित्यर्थः । त-  
था व्याप्तेरतात्पर्यविषयत्वमुत तात्पर्यविषयत्वमिति  
विकल्प्य प्रत्याह \* तथेति \* साधारण्यादेव न घट-  
त इति सम्बन्धः । व्यतिरेकनियमस्यातात्पर्यविषय-

तथा लक्ष्यत्वाभावाद्वातिरेकसामानाधिकरण्यमात्रं लक्षणं स्यात्तदनैकान्तेऽप्यस्तीत्यातिव्याप्तिरित्यर्थः । द्वितीयमपवादति \* अन्यथेति \* सम्बन्धनियमस्य विवक्षितत्वे व्यतिरेकसम्बन्धमात्रस्यागमकत्वप्रयोजकत्वे सति विशेषणवैयर्थ्यादिवेत्यर्थः ।

खण्डनान्तरमाह ।

६०३ खण्डनान्तरम् ।

अनैकान्तिकत्वश्चानुद्भावयना अनभिगच्छता वा विरुद्धमशक्योद्भावनमशक्याभिगमश्चेति तदुपजीवित्वान्न पृथक् दूषणं विशेष्यप्रतिपादनं विशेष्यावगमश्च विना विशिष्टप्रतिपादनस्य विशिष्टावगमस्य चाशक्यत्वात् । एवमन्यत्रापि विशेषणस्याप्रयोजकता विशेष्यस्य सामर्थ्ये स्वयमूहनीया । तद्यथा—इदमसाधकं साधारणानैकान्तिकत्वादित्यत्र साधारणेति विशेषणे सपक्षविपक्षगतत्वादित्यत्र सपक्षगतत्वेऽप्युद्भाव्यमाने एवमसाधारणेऽपि इदमसाधकं जातित्वादिति जातित्वविवेचनं स्वव्याघातकमुत्तरं जातिरिति स्वव्याघातकत्वस्यैव सर्व्वमसत् ज्ञेयत्वादित्याद्यजातिजातिसाधारणस्य दूषणसमर्थत्वेनोत्तरत्वाभिधान इति ।

\*अनैकान्तिकत्वमिति\* विरुद्धोऽनैकात्मिकान्न पृथक् दूषणमिति सम्बन्धः । तत्र हेतुः \* तदिति \* तस्याप्युपपन्ननाय \*अनैकान्तिकमित्यादि\* विरुद्धस्यानैकान्ति-



कोपजीवित्वे भवदुक्तं भवेत्तदेवासिद्धं व्याप्तिभङ्गति  
 कृत्वाविशेषादित्यत आह \* विशेष्येति \* विपक्ष  
 सम्बन्धस्य विशेषणं कात्स्न्यादि कृत्स्नत्वादिविधि  
 ष्टविपक्षसम्बन्धप्रतिपादनादिविशेष्यभूतविपक्षसम्  
 बन्धमात्रप्रतिपादनादिव्यतिरिक्तेण नोपपद्यते विशे  
 णविशेष्यप्रतिपादनाद्यधीनत्वाद्विपक्षसम्बन्धमात्रं च  
 नैकान्तिकमित्यर्थः । विशेष्यांशस्य हेतोरगमक  
 समर्थत्वे सति विशेषणवैयर्थ्यमन्यत्राप्यतिदिशा  
 \*एवमिति\* तदुदाहरणेन विशदयति \*तदिति\*  
 ब्दो नित्यः प्रमेयत्वात् घटवदित्यत्र प्रमेयत्वमसा  
 साधारणानैकान्त्यादित्युक्ते साधारणेति विशेष  
 सति सपक्षे सपक्षविपक्षव्यावृत्तत्वादित्यत्र विपक्ष  
 ति विशेषणेऽप्रयोजकता द्रष्टव्येत्याह \* एवमिति  
 विशेषणांशस्यैव समर्थत्वे विशेष्याप्रयोजकताऽ  
 द्रष्टव्येत्यभिप्रेत्याह \* इदमिति \* सर्वं सत् ज्ञेयत्  
 दिति प्रथमप्रयोगे दृष्टान्ताभावेनासाधकत्वेऽपि  
 जातिना सर्वमसत् ज्ञेयत्वादिति द्वितीयप्रयोगे हे  
 तरपि ज्ञेयतया ऽसत्त्वप्रसङ्गेन स्वव्याघातकत्वादादिप  
 नेदं साधकं हेतुत्वादित्यादिपरिग्रहः।किमिदं जातिर  
 जिज्ञासायां स्वव्याघातकरमुतरं जातिरिति विवेच  
 तथा च जात्यजातिसाधारणस्यव्याघातकत्वस  
 दूषणसमर्थत्वादुत्तरमिति विशेष्यस्याप्रयोजकता  
 त्तररूपे व्याघाते जातित्वानङ्गीकारादुत्तरमित्यपि  
 कृत्वम् ।

एवं प्रसङ्गाद्व्यर्थविशेषणत्वाद्यन्यत्रातिदिश्यति

लक्षणखण्डनं प्रकृतमनुसरति ।

६०३ विरुद्धलक्षणखण्डनम् ।

किञ्च साध्यविपरीतेति साध्याभावेत्यर्थे, यदा अभावात्मैव साध्यः कचिद्भवति तत्र तद्विपरीतस्य भावत्वात्तदव्यापकत्वं लक्षणस्य । नच विपरीतशब्दस्य विरोधमात्रार्थत्वे भावाभावोभयव्याप्तिरिति वाच्यम् । सहानवस्थानं हि भावाभावयोर्विरोधोऽभ्युपेयते अनवस्थानञ्च संसर्गनिषेधः स च भावाभावयोरन्योन्यस्यानवस्थानमेव परस्परप्रतिषेधरूपत्वात्तयोः, तथा च सति भावाभावयोः स्वरूपस्यानुपसङ्ग्रहे प्रत्येकमव्याप्तिर्मिलितस्यासम्भव एवेति । वक्ष्यामश्च भावाभावयोर्विरोधनिरुक्तिनिराकरणमुपरिष्ठादिति ।

\* किञ्चेति \* साध्यविपरीतव्याप्त इत्यत्र विपरीतपदेनाभावो विवक्षित उत विरोधमात्रमिति विवरूप्य प्रथमं प्रत्याह \* साध्येति \* अभाव इत्यर्थे भादूगुण इति गुण एकारे कृते अभावेत्यर्थे इति रूपे विवक्षित इति शेषः । न नित्यः शब्दः भावत्वे सत्यमादित्वादित्यत्र नित्यत्वाभावे साध्ये तद्विपरीतेन नित्यत्वेन भावरूपेण व्याप्तोऽयं विरुद्धो लक्षणेन न व्याप्यत इत्यव्याप्तिरिति यावत् । द्वितीयमपवादति \* किञ्चेति \* यत्र भावः साध्यस्तत्र तद्विपरीतोऽभावो ब्राभासस्तत्र तद्विपरीतो भाव इति कुतो नोभ-

व्याप्तिर्विरुद्धमात्रार्थैव इत्यत आह \* सहेति \*  
 वाभावस्यैव विरोधत्वे ऽन्यतरलयप्रसङ्गादित्यर्थः ।  
 स्तु ततः किमित्यत आह \* अनवस्थेति \* एकसि  
 काले देशे च भावाभावयोरवस्थानं संसर्गस्त  
 वेधोऽनवस्थानमित्यर्थः । संसर्गनिषेधः कीदृश इ  
 आह \* स चेति \* यत्र भावस्तत्र नाभावो यत्रा  
 वस्तत्र न भाव इत्यन्योन्यस्थानवस्थानमेव संस  
 निषेध इत्यर्थः । कुत इत्यत आह \* परस्परेति \* त  
 लक्षणस्य को दोष इत्यत आह \* तथेति \* भा  
 वावयोः स्वरूपास्वीकारे तयोरनवस्थानस्यैव लक्ष  
 त्वस्वीकारे किं प्रत्येकं लक्षणमुत मिलितमाद्येऽन्योन्य  
 दाहरणाव्याप्तिः द्वितीयेऽसम्भव इत्यर्थः । भावाभा  
 योरनवस्थानं च यद्यपि तदुभयव्यतिरेकेण नास्ति  
 तथाऽप्यङ्गीकृत्यैतदुक्तम् । भावाभावयोर्विरोधानिर्वच  
 नस्य खण्ड्यमानत्वादपि लक्षणासिद्धिरित्याह \*  
 ह्यामश्चेति ।

उत्तरवादपातनिकां रचयति

६०४ अनैकान्तिकखण्डनारम्भः ।

किञ्च व्याप्तिपदेन लक्षणप्रविष्टेन किं व्यवच्छेद्य-  
 म् । अनैकान्तिकमिति चेत् । किं तदनैकान्तिकम् । तथा  
 हि—अनैकान्तिकः सव्यभिचार इत्यलक्षणम् । सव्य-  
 भिचारत्वं हि यदि विपक्षवर्त्तिता तदानीं विरुद्धंऽपि प्रस-  
 ङ्गः—असाधारणानैकान्तिकाव्याप्तिश्च । अथ सपक्षवि-

पक्षगताभावता तदा साधारणोदाहरणाव्यापकत्वम् ।

\*किञ्चेति \* विरुद्धलक्षणप्रविष्टेन व्याप्तिपदेन किं व्यवच्छेद्यं न किञ्चिदिति क्षेपः प्रश्नो वा उभयत्र परिहारं शङ्कते \*अनैकान्तिकमिति\* असिद्धस्य सप्तमरसादिवदव्यवच्छेद्यत्वादनैकान्तस्य सिद्धिर्वक्तव्या सा च लक्षणायतेति लक्षणं पृच्छति \*किमिति\* आक्षेपाभिप्रायमाविष्करोति \*नथा हीति\* एकस्मिन्नेव साध्ये नियत एकान्तः न एकान्तोऽनैकान्तः व्यभिचारश्च सम्बन्धानियमः अनियतसाध्यसम्बन्धोऽनैकान्त इत्येतदलक्षणमिति यावत् । किमिदं सव्यभिचारत्वं विपक्षवृत्तित्वमुत सपक्षविपक्षगताभावता किं स्थित्सपक्षविपक्षसाधारण्यतेति विकल्प्य प्रथममनुवदति \*सेति\* दूषयति \* तदेति \* शब्दोऽनित्यः अकार्यत्वादित्यस्मिन्विरुद्धेऽपि विपक्षवृत्तित्वं लक्षणं गतमित्यतिव्याप्तिरित्यर्थः । दोषान्तरमाह \* असाधारण्येति \* शब्दो नित्यः आकाशविशेषगुणत्वादित्यसाधारण्यनैकान्तिकाऽव्याप्तिस्तस्य विपक्षवृत्तित्वाभावात् । ननु अनध्यवसितोऽयं हेत्वाभासो नानैकान्तः साध्यासाधकः पक्ष एव वर्तमानो हेतुरनध्यवसित इति तल्लक्षणादिति । मैवम् । असाधकत्वममुमित्यजनकत्वं तद्व्याप्तिपक्षधर्मत्वनिश्चये सत्येव उत तद्विरुद्धे वा नागोऽसम्भवान्न हि सम्भवति व्याप्तपक्षधर्मतानिश्चये सत्यसाधक इत्यतिप्रसङ्गात् । द्वितीयेऽसिद्धान्तर्भावः व्याप्तिविरहाच्च दसाधकत्वं तदा न एकान्तोऽनैका-

नितिक इत्यन्वर्थसंज्ञासम्भवे ऽपूर्वसंज्ञान्तरकरण  
पपन्नं प्रमाणाभावाद्गौरवाच्च । अस्यानैकान्तिक  
र्भाव्यनुपसंहार्यस्यानैकान्तिकान्तर्भावाभावादनैक  
नितिकादनध्यवसितः पृथक् स्वीकर्त्तव्य इति ॥  
समनन्तरमेव तस्याप्यन्तर्भावाभिधानात्तस्माद्भूष  
क्तमप्यनादृत्याचार्योद्घोतकरवाचस्पतिप्रभृतिभि  
मेव स्वीकार्यमिति द्वितीयं शङ्कते \*अथेति\* सपक्ष  
पक्षयोर्गतोऽभावो यस्य स तथोक्तस्तद्भावस्तत्ता  
व्यभिचारत्वमिति सम्बन्धः । निराकरोति \*तदो  
शब्दो नित्यः प्रमेयत्वादिति साधारणानैकान्तिको  
हरणाव्यापकत्वं लक्षणस्य पक्षत्रयवृत्तित्वात्तस्येत्य  
तृतीयं शङ्कते ।

६०५ विकल्पनिरासः ।

अथोच्यते सव्यभिचारत्वं सपक्षविपक्षसाधारण  
अभिप्रेता सा चान्वयेन साधारणस्य व्यतिरेकेणाह  
धारणस्यानैकान्तिकस्य सङ्गाहिका, सपक्षविपक्षसाधारण  
तामात्रं त्वन्वयेन व्यतिरेकेण वेति विशेषणवत्तया न वि  
क्षिता अतः साधारणासाधारणानैकान्तिकयोरुभयो  
पि सङ्ग्रहः । विवादाध्यासितं क्षणिकं सत्त्वादित्यादेरनु  
पसंहार्यस्यापि सपक्षविपक्षशून्यत्वादेव सपक्षविपक्षग  
तत्त्वाभावेन साम्यमिति । विचार्यमेतद्व्याख्यानं परमस्  
तोवदापाततः, तथापि व्यतिरेकेण सपक्षविपक्षसाधारण

सायाः सपक्षाव्यपके सद्धेतौ धूमविशेषादौ गतत्वेनाति-  
व्यापकत्वात् । यदि त्वस्य दोषस्य परिहारार्थं सर्वविपक्ष-  
सपक्षसाधारणमनैकान्तिकमिति ब्रूषे । तदा व्य-  
तिरेकमात्रेण सर्वसपक्षाविपक्षापक्षसाधारणता धूमा-  
नुमानादिगामिनी न भवतु नाम । अन्वयेन तु सर्व-  
सपक्षविपक्षसाधारणता विपक्षसपक्षैकदेशगामिनं साधा-  
रणनैकान्तिकं शब्दो न नित्यः प्रत्यक्षग्राह्यत्वादित्या-  
दिकं न सङ्गृह्णातीत्यव्याप्तिरित्येकं सन्धित्सतोऽपरं  
प्राप्यवते ।

\* अथेति \* एवमपि कथमुभयसङ्ग्रह इत्यत आह  
\* सेति \* अन्वयः सत्त्वं, व्यतिरेकोऽसत्त्वं साधारणस्यो  
भग्नं सत्त्वं समानमसाधारणस्यासत्त्वमिति अ-  
न्वयेन व्यतिरेकेण च सपक्षविपक्षसाधारणतोभग्न-  
सङ्गाहिका व्यापिकेत्यर्थः । अन्वयेन साधारण्यं च द्वि-  
वचनमसाधारणाव्याप्तिर्व्यतिरेकेण चेत्साधारणाऽ-  
व्याप्तिरुभयेन चेदुभयाव्याप्तिरित्यत आह \* सपक्षे-  
ति \* लक्षणं व्यापकमिति शेषः । हेतुं व्याचष्टे \* अन्व-  
येनेति \* विवादाध्यासितं सर्वं क्षणिकं सत्त्वादित्यादे-  
रनुपसंहार्यस्य कथं सङ्ग्रहः तत्रान्वयव्यतिरेकयोर-  
भावादित्यत आह \* विवादेति \* उपसंहारो व्याप्तिस्त-  
द्विषय उपसंहार्यो दृष्टान्तः स न विद्यते यस्य सोऽ-  
नुपसंहार्यः तस्यापि सपक्षविपक्षगतत्वाभावेन व्यति-  
रेकेण साम्यमिति तदुपसङ्ग्रहस्तत्र हेतुः \* सपक्षेति \* न

हि सम्भवति सपक्षादिर्भास्ति तत्र गतो हेतुः  
 दिपदेन सर्वं शून्यं ज्ञेयत्वादित्यादिसङ्ग्रहः । न  
 पुष्पादिर्दृष्टान्त इति वाच्यम् । निरुपाख्यस्य  
 पाख्यसाध्यहेत्वनाश्रयत्वादित्यथाऽऽश्रयासिद्धिः  
 पप्रसङ्गादिति सपक्षविपक्षसाधारण्यं केवल-  
 रोकिहेतोरप्यस्तीत्यतिव्याप्तिः साध्यासाधकत्व-  
 षणे तदेव दूषणं समर्थमुद्भाव्यं व्यर्थं सपक्षेत्या-  
 शेषणमित्यभिप्रेत्याह \* विचार्यमिति \*  
 कृत्याप्याह \* परमिति \* परं केवलमापाततो-  
 ति अङ्गीकृतं चेत्लक्षणसौस्थ्यमित्याशङ्क्य किं  
 क्षविपक्षसाधारण्यमात्रं लक्षणमुत सर्वसपक्ष-  
 साधारण्यमिति विकल्प्य प्रथमं प्रत्याह \* तथा  
 ति \* गोपालघटिकोद्धासितधूमव्यावृत्त्यर्थं विशे-  
 म् । धूमवत्त्वादिति सङ्केतुर्विपक्षसपक्षयोर्व्यतिरेक-  
 साधारण इत्यतिव्यापकत्वं । तत्र हेतुः \* सपक्षे  
 सपक्षैकदेशेऽङ्गारावस्थाग्निमति तदप्रवृत्तेरित्य-  
 आदिपदेन शब्दो नित्यः सामान्यवत्त्वे स-  
 दादिबाहिरिन्द्रियग्राह्यत्वात् घटवदित्यादिसङ्-  
 क्षितीयकल्पं शङ्कते \* यदीति \* सर्वसपक्ष-  
 क्षसाधारणोऽनैकान्तः सङ्केतौ सपक्षैकदेशवृत्तौ  
 भावे इति तन्निवृत्तिरित्यर्थः । उक्तातिव्याप्तिर्पा-  
 रमङ्गीकृत्य दूषयति \* तदेति \* व्यतिरेकमात्रेण  
 विपक्षसाधारणता धूमानुमानगामिनी न भव-  
 कृत्वाऽतिव्याप्तिर्माभून्नामेत्यर्थः । न चैतावता  
 निरवयवमव्यापकत्वादित्याह \* अन्वयेनेति \*

नित्यः प्रत्यक्षत्वात् घटज्ञादिति साधारणानैकान्तं न सङ्गृह्णाति-न व्याप्नोति सपक्षैकदेशे गुरुत्वादौ आकाशादौ वा प्रवृत्तेरित्यर्थः । शब्दो नित्योऽचलनात्मस्ये सति सामान्यवत्त्वादित्यादिरादिपदार्थः । उपसंहरति \* इत्येकमिति \* अतिव्याप्तिपरिहारमिच्छतस्तेऽपरं-सर्वलक्ष्यव्याप्तिः प्रच्यवत इत्यर्थः ।

सङ्केतावतिव्याप्तिपरिहारमङ्गीकृत्याव्यापकत्वमुक्तमिदानीमतिव्याप्तिरपि तदवस्थेत्याह ।

६०६ अङ्गीकृत्याऽपि दोषतादवस्थयम् ।

अपि चान्वयव्यतिरेकाभ्यां सर्वसपक्षविपक्षगतत्वाद्धूमानुमानादौ स एव प्रसङ्गः विशेषरूपेण तयोरविवक्षितत्वात् ।

\* अपि चेति \* धूमादौ स एव लक्षणातिव्यापकत्वप्रसङ्गस्तत्र हेतुः \* सर्वेति \* तत्रापि हेतुरन्वयेति । धूमवत्त्वं हेतुर्विपक्षं व्यतिरेकेण सपक्षैकदेशं च तेनैव सपक्षैकदेशं पुनरन्वयेनेत्यन्वयव्यतिरेकाभ्यां सर्वसपक्षादिव्यापकत्वमित्यर्थः । व्यतिरेकेणैवान्वयेनैव वा सर्वसपक्षविपक्षसाधारणोऽनैकान्तिक इति विवक्षितत्वान्नातिव्याप्तिरित्यत आह \* विशेषेति \* विवक्षितत्वं चाव्याप्तिरित्यर्थः ।

सर्वसपक्षेत्यादिलक्षणवाक्ये सर्वपदं विपक्षस्यापि विशेषण, सुत सपक्षस्यैकस्यैवेति विकल्प्य प्रथमं ब्रूयदिति ।





सि हेतुर्विपक्षे घटादौ वर्तते बुद्ध्यादौ च न वर्तते सपक्षे प-  
रमाण्वादौ सर्वत्र न वर्तत इति सर्वसपक्षविपक्षसाधा-  
रणत्वं विपक्षैकदेशवृत्तिविरुद्धेऽस्तीत्यतिव्याप्तिरित्य-  
र्थः । क्षितिर्भित्त्या कार्यद्रव्योपादानत्वादित्याद्युदा-  
हार्यामिति दर्शयत्यादिपदेन ।

सपक्षविपक्षसाधारणमिति लक्षणस्यासाधार-  
णादिसकलानैकान्तिकव्यापकत्वमङ्गीकृत्यातिव्यापक-  
त्वमुक्तमिदानीं सा वाक्भङ्गिरेवानुपपन्नेत्याह ।

६०८ वाचोयुक्तिनिरासः ।

का चेयं वाचोयुक्तिः सपक्षविपक्षसाधारणमनैका-  
न्तिकमित्युक्ते सर्वं सङ्गृह्यते अन्वयेन व्यतिरेकेण चे-  
ति कथमनुपसंहार्यस्यासत्सपक्षविपक्षस्य सपक्षे विप-  
क्षेवा अन्वयेन व्यतिरेकेण वा साधारण्यं स्यात् तयो-  
रेवाभावात् । यदि च सपक्षे च विपक्षे च साधारण-  
त्वमुभयत्र स्वरूपानुगमो विवक्षितस्तदानीमसाधारणा-  
नैकान्तिकाव्याप्तिः । अथोभयस्मिंस्तस्मिन्नसत्त्वं तद्विव-  
क्षितं तदा सर्वाव्याप्तिः तदसत्त्वस्यातद्धर्मत्वात् । अ-  
थ तदुभयवर्त्यभावप्रतियोगित्वं तदुभयसम्बन्धस्य यो-  
भावस्तदाश्रयत्वं वाऽभिप्रेतं तदापि साधारणोदाहर-  
णाव्याप्तिः । अथ मन्यसे तदुभयसाधारण्यं नाम एक-  
स्मिन् यादृप्यं हेतोः सत्त्वमसत्त्वं वा तादृप्यमपरस्मिन्न-  
मिदं यत्तदुच्यते, तथा सति नाव्यापकतादोष इति । मै-

वम् । मुख्यस्तावद्वचनार्थो नोपपद्यते हेतोरैकरूप  
सपक्षविपक्षावाश्रय इति । किं नाम ? ऐकरूप्यवतो हेतो  
वाश्रयाविति स्यात्तदा चासाधारणाव्याप्तिः तत्र स  
विपक्षे च हेतोरसत्त्वेन तदाश्रयत्वासम्भवात् । तस्य  
सपक्षे विपक्षे च साधारणत्वं हेतोरनैकान्तिकत्वं  
त्यनुपपन्नमेव ।

\* का चेति \* साधारणासाधारणानुपसंह  
मित्यर्थः । काऽनुपपत्तिरित्यत आह \* कथमिति  
सपक्षविपक्षयोरन्वयव्यतिरेकाभ्यां साधारण्य-  
पसंहार्यस्यासम्भवीति दर्शयितुं तत्स्वरूपमाह  
असदिति \* कथं वा न स्यादित्यत आह \* त  
रिति \* सपक्षविपक्षयोरेवाभावे तन्निष्ठो हेतुभावो  
भावो वा न हि प्रमातुं शक्यते भावाभावयो-  
वाधिकरणतया प्रमानियमादित्यर्थः । किं च स  
क्षविपक्षसाधारण्यत्वं हेतोः सपक्षविपक्षयोरनुगम-  
तदुभयत्रासत्त्वं किं वा तदुभयनिष्ठाभावप्रतियोगि-  
त्वमाहो स्वित्सपक्षविपक्षसम्बन्धाभाववत्वमिति  
कल्प्य प्रथममनुवदति \* यदीति \* अव्याप्या दृ-  
यति \* तदेति \* असाधारणानैकान्तस्य सपक्षवि-  
क्षानुगमत्वाभावादव्याप्तिरित्यर्थः । द्वितीयं श-  
\* अथेति \* तत्सपक्षविपक्षसाधारण्यमित्यर्थः ।  
सम्भवेनैतदुद्घटयति \* तदेति \* कुतः सर्वाऽव्या-  
प्तिरित्यत आह \* तदिति \* सपक्षविपक्षगतहेत्वभा-

स्य हेतुधर्मत्वाभावात्तत्साधारण्यवत्त्वासम्भवादसि-  
द्धिरित्यर्थः । तृतीयचतुर्थी कल्पावुद्भावयति \* अथे-  
ति \* सपक्षविपक्षाभ्यां हेतोः सम्बन्धस्तदुभयनिष्ठ  
इति तदभावोऽपि तदुभयाश्रय इत्यभावंप्रतियोगि-  
तत्वं सपक्षविपक्षाभ्यां हेतुसम्बन्धस्य योऽभावस्त-  
दाश्रयत्वं वा सपक्षविपक्षसाधारण्यं विवक्षितमि-  
त्यनुषङ्गः । इदमव्यापकमित्याह \* तदेति \* साधार-  
णानैकान्तस्य सपक्षविपक्षगतत्वादेव तदुभयनिष्ठा-  
भावप्रतियोगित्वं तत्सम्बन्धाभावाच्चत्वं वा नास्ती-  
त्यर्थः । उक्तदोषपारिजिहीर्षया पक्षान्तरं शङ्कते \*  
अथेति \* हेतोरैकस्मिन्सपक्षे विपक्षे वा याद्रूप्यं-यद्रूप-  
त्वं सत्त्वमसत्त्वं वा ताद्रूप्यमपरस्मिन्सपक्षादौ य-  
ज्ज्ञाम तत्सपक्षविपक्षसाधारण्यमुच्यत इत्यर्थः । एवं  
लक्षणशिक्षायां फलमाह \* तथेति \* सपक्षविपक्ष-  
योरैकरूप्यं प्रति यदधिकरणत्वं सप्तम्या प्रतीयते त-  
द्विवक्षितमुत लक्षणया ताद्रूप्यवतो हेतोस्तदाश्रयत्वं  
विवक्षितमिति विकल्प्य प्रथमं दूषयति \* मैवमिति \*  
हेतोरैकरूप्यं हेतुधर्मत्वान्न तदन्यनिष्ठमित्यर्थः । त-  
स्माद् द्वितीयः परिशिष्यत इति प्रश्नपूर्वकमाह \*  
किमिति \* अस्तु तथा वा को दोष इत्यत आह \* त-  
देति \* कुत इत्यत आह \* तत्रेति \* तत्रासाधार-  
ण्योदाहरण इति यावत् । सपक्षविपक्षयोरैकरूप्यं नाम  
असाधारणस्यासत्त्वं तद्वतो हेतोः सपक्षादिनिष्ठत्व-  
मित्यर्थः । सपक्षविपक्षसाधारण्योऽनैकान्त इति ल-  
क्षणखण्डनं निगमयति \* तस्मादिति \*

सङ्क्षेपविस्ताराभ्यामुच्यमानं वस्तु मदबुद्धि-  
रूढं भवतीति कथितमेव हेतुं सङ्क्षिप्याह ।

६०९ पूर्वोक्तहेत्वनुवादः ।

असत्त्वपक्षे हेतोस्तदाश्रयकत्वानुपपत्त्या सपक्षे  
पक्षे चेति सप्तमीनिर्देशस्यासङ्गन्तत्वात् । तदभाव  
याचाश्रयत्वस्योपपत्तौ हेतोस्तदाश्रयत्वे किमायात्  
आयातु वा किञ्चित् तथापि साधारणोदाहरणेषु  
भावापेक्षया सपक्षविपक्षयोर्नाश्रयता सप्तम्यर्थः  
हेत्वपेक्षयैवेति एकार्थापर्यवसायित्वे वाक्यस्य लक्ष-  
व्यापकतापत्तिरेव ।

\* असत्त्व इति \* यद्यपि सपक्षादिसाधा-  
तद्गतासत्त्वं हेतोरित्यसाधारणानैकान्तस्थले हेतोः  
पक्षादिनिष्ठत्वन्नास्ति तथाऽपि तदभावस्य सप-  
क्षाश्रयत्वमस्तीत्यत आह \* तदिति \* तदाश्रय-  
सपक्षादेः सप्तम्यर्थस्य सम्भवेऽपि हेतोः सपक्षादि-  
ष्ठत्वे लक्षणप्रविष्टे न किं चिल्लभ्यत इत्यर्थः ।  
क्षादिनिष्ठाभावं प्रति प्रतियोगित्वं हेतोर्लाभ इ-  
आह \* आयात्विति \* यद्यपि सपक्षविपक्षगतास-  
प्रतियोगित्वं हेतोर्विशेषस्तथाऽपि साधारणानैका-  
कस्थलेषु सपक्षविपक्षयोर्हेत्वभावापेक्षया सप्तम्य-  
धिकरणत्वं न भवति सपक्षविपक्षगामित्वादेव त-  
त्यर्थः । कस्तर्हि सप्तम्यर्थोऽधिकरणत्वं तत्रेत्यत आह

१ हेत्यनेकार्थपर्यवसायित्वे इति का० सु० पु० पा० ।

किं त्विति \* सपक्षविपक्षयोरैकरूप्यं हेतोरनैकान्त्यमिति वाक्ये साधारणोदाहरणविषयत्वायां सपक्षादौ सत्त्वमैकरूप्यमितरत्र तदसत्त्वमेतावता प्रकृतलक्षणस्य को दोषस्तत्राह \* इत्यनेकेति \*

सपक्षविपक्षयोः साधारणो हेतुरनैकान्तिक इत्येतावन्मात्रं लक्षणमुतान्वयादिना विशेषित इति विकल्प्य प्रथमकल्पमनुवदति ।

११० सामान्यविशेषलक्षणयोर्निवासः ।

किञ्च सपक्षविपक्षसाधारणत्वं यदि सामान्यतोलक्षणं साधारणासाधारणानैकान्तिकभेदद्वयसङ्ग्रहार्थमुच्यते तदा सपक्षविपक्षयोरन्यत्वादिभिर्हेतोः साधारण्यमस्त्यन्यत्रापीत्यतिव्याप्तिः । अथातिव्याप्तिपरिजिहीर्षयाऽन्वयव्यतिरेकाभ्यां सपक्षविपक्षसाधारणमनैकान्तिकमित्युच्यते तदा अन्वयव्यतिरेकयोः प्रत्यकमिलितविकल्पानुपपत्त्या अव्यापकत्वापातः ।

\*किं चेति\* अतिव्याप्त्येतदपवदति \*तदेति\* धूमवत्त्वादिहेतोः सपक्षाद्यपेक्षयाऽन्यत्वसत्त्वज्ञेयत्वादिभीरुवैः सपक्षविपक्षयोः साधारण्यमस्तीत्यतिव्याप्तिरित्यर्थः । द्वितीयं कल्पमुत्थापयति \*अथेति\* अन्वयेन सपक्षादिसाधारण्येऽसाधारणाव्याप्तिर्व्यतिरेकेण साधारण्यलक्षणस्य साधारणाव्यापकता मिलिताभ्यामुभाभ्यां साधारण्यस्य सर्वाव्याप्तिरित्यभिसन्धाय दूषयति \*तदेति\* उक्ताव्याप्त्यसम्भवपरिहाराय प्रकारान्तरं शङ्कते ।

६११ प्रकारान्तरेणानैकान्तिकानिरासः ।

स्यादेतत् स्वस्वाभावविरोधाश्रयाश्रितसपक्षविपक्षत्वं स-  
पक्षविपक्षसाधारण्यं विवक्षितमेवं नाख्याप्यतिव्याप्ती इति ।  
तदप्यसत् । तथाह्यस्तु तावत्सर्वपदविशेषणोपादानानु-  
पादानपक्षोक्तदोषापातः सर्वशब्दोपादाने धूमानुमानादौ  
प्रसङ्गश्च । स्वस्वाभावविरोधशब्दार्थस्याप्येकस्यानुगत-  
स्यासम्भवेन लक्षणानुगमाभावो दोषः तत्तदभावयोर्हि  
विरोधः सहानवस्थानं अनवस्थानञ्चावस्थानप्रतिषे-  
धा नच तद्भावस्याभावस्वरूपादन्यत्, नचाभाव-  
स्याप्यनवस्थानं भावस्वरूपादन्यत्, किन्तु तदेव भाव-  
स्य स्वरूपं तत्र स्वस्वाभावविरोधाश्रय इत्यस्य नार्थैक्यं  
किञ्चिन्मृग्यमाणमवाप्यते । स्वस्वाभावविरोधाश्रय  
इति वचनं विचारमर्हति । स्वस्वाभावयोर्वि-  
रोधविशेषणतया आधेयकोटिनिवेशात् विशेषणघटित-  
मूर्त्तित्वाद्विशिष्टपदार्थस्य तदाधारत्वानुपपत्तेः । अतिव्या-  
पकता च स्यात् । अन्वयमादाय सपक्षे व्यातिरेकेमादाय  
विपक्षे वर्त्तमानस्याप्युक्तलक्षणोपेतत्वात् । स्वस्वाभा-  
वाविशेषितस्य तु विरोधस्याश्रयेऽभिधीयमाने सर्वानु-  
मानव्यापकत्वमनैकान्तिकलक्षणस्यापतेत् ।

\*स्यादिति\* स्वशब्देनानैकान्तिकाभिमतहेतुरुच्य-

ते स्वं च स्वाभावश्च स्वस्वाभावौ तयोर्विरोधः स्वस्वा-  
 भावविरोधस्तस्याश्रयौ स्वस्वाभावविरोधाश्रयौ ता-  
 भ्यामाश्रितौ सपक्षविपक्षौ यस्य हेतोः स तथोक्तस्तस्य  
 भावस्तत्त्वं अनैकान्त्यमिति शेषः । अभेदविराधाऽऽश्र-  
 यभेदाश्रितसपक्षविपक्षत्वं सर्वानुमानसाधारणमिति  
 तद्व्यावृत्त्यर्थं स्वेत्यादिविशेषणम् । सपक्षविपक्षसारणो-  
 ऽनैकान्त इत्युक्तलक्षणपरित्यागाद्देवत्वन्तरतेत्यत आह  
 \*सपक्षेति\* लक्षणवाक्ये कुटिलिकास्वीकारफलमाह  
 \*एवमिति\* भावाभावविरोधस्योभयनिष्ठत्वाद्वा-  
 वाभावद्वयमपि विरोधाश्रयत्वेनैकं भवति तेन प्रत्य-  
 कमिलितविकल्पाऽनुपपत्तिर्नाप्यतिव्याप्तिः सङ्केत्वादौ  
 सपक्षविपक्षयोरुक्तविरोधाश्रयाश्रितत्वाभावादित्य-  
 र्थः । स्वशब्देन व्यक्तिपरामर्शोऽव्याप्तिः सामान्यप-  
 रामर्शो ऽतिव्याप्तिः धूमादेः सपक्षावपक्षाभ्यामन्यत्वेन  
 स्वस्वाभावविरोधाश्रयाश्रितसपक्षविपक्षत्वादिति दू-  
 षयति \*तदिति\* असत्त्वमेव प्रकारान्तरेणोपपाद-  
 यति \*तथा हीति\* सपक्षविपक्षयोर्विशेषणत्वेन स-  
 र्वपदमुपादीयते न वाऽऽद्ये विपक्षैकदेशगामिनं सा-  
 धारणानैकान्तिकं न व्याप्नोति द्वितीये व्यतिरेकेण  
 संपक्षविपक्षसाधारणतायाः सपक्षाव्यापके सङ्केतौ  
 धूमविशेषादौ गतत्वेनातिव्यापकमित्यर्थः । भङ्गान्तर-  
 माह \*सर्वेति\* अन्वयव्यतिरेकाभ्यां सपक्षविप-  
 क्षगतत्वात् धूमादौ स एव प्रसङ्गः विशेषरूपेण त-  
 योरविवक्षितत्वादित्यर्थः । प्रागुक्तमेव दोषं स्मारयि-  
 त्वा दोषान्तरं दर्शयति \*स्वेति\* असम्भवेनापी-



ति सम्बन्धः । कथं विरोधशब्दार्थस्यैक्यासम्भव इत्यत  
 आह \* तदिति \* हेतुतदभावयोर्विरोधः सहानव-  
 स्थानं भावाभावविरोधस्य सहानवस्थानस्याङ्गीका-  
 रादित्यर्थः । एवं च विरोध एको न सम्भवतीति द-  
 र्शनाय तत्स्वरूपं दर्शयति \* अनवस्थेति \* एक-  
 स्मिन्देशे कालं च भावाभावयोः संसर्गोऽवस्थानं  
 तदभावोऽनवस्थानमित्यर्थः । अस्तु ततः किमित्यत  
 आह \* न चेति \* भावस्य तदभावेन सहानवस्थान-  
 मभावस्वरूपादन्यन्न सम्भवति यत्राभावस्तत्र भावो-  
 नास्तीत्येकार्थत्वादित्यर्थः । एवमभावस्यापीत्याह \*  
 न चेति \* अभावस्याऽप्यनवस्थानं भावस्वरूपाद्भान्यत् ।  
 किं तु भावस्वरूपमभावाभावस्य भावत्वादित्यर्थः ।  
 उपसंहरति \* तत्रेति \* स्वस्वाभावविरोधः स्वस्वा-  
 भावावेव तथा च प्रत्येकमिलितविकल्पदोष इत्यर्थः ।  
 स्वस्वाभावविरोधाश्रयत्वं स्वस्वाभावयोरभ्युपगम्यै-  
 तदुक्तं च तत्सम्भवतीत्याह \* स्वेति \* स्वस्वा-  
 भावविशिष्टो विरोध उत विरोधाश्रयाश्रितसपक्ष-  
 त्वादिलक्षणमुत स्वस्वाभावाभ्यामुपलक्षितत्वं वि-  
 रोधस्येति विकल्प्य प्रथमे दूषणमाह \* स्वेति \* स्वस्वा-  
 भावयोस्तदाधारत्वानुपपत्तेरसम्भव इति सम्बन्धः ।  
 तदुपपादनं \* विरोधेत्यादि \* तत्रापि हेतुर्विशेषणे-  
 ति । विशिष्टपदार्थस्य विशेषणघटितमूर्तित्वात्स्वस्वा-  
 भावविशिष्टविरोधस्य स्वस्वाभावाश्रयत्वे स्वस्वा-  
 भावयोरंशतः स्ववृत्तिः स्यादित्यर्थः । न केवलमसम्भ-  
 वोऽतिव्याप्तिरपीत्याह \* अस्तीति \* अतिव्याप्तिमुपपा-

दयति \* अन्वयामिति \* अनित्यः शब्दः कृतकत्वादि-  
त्यादेः सपक्षव्यापकस्यान्वयव्यतिरेकाभ्यां स्वस्वाभा-  
वविरोधाश्रयाश्रितसपक्षविपक्षत्वादित्यर्थः । द्वितीयं  
दर्शयति \* स्वेति \* अभेदविरोधाश्रयभेदाश्रित-  
सपक्षविपक्षत्वं सर्वानुमानसाधारणमित्यतिव्याप्ति-  
रित्यर्थः । स्वस्वाभावाविशेषितस्य विरोधस्य सर्वानु-  
मानव्यापकत्वमिति सम्बन्धः ।

स्वस्वाभावाभ्यामुपलक्षितत्वं विरोधस्याऽभिप्रे-  
यते तेन विशेषणपक्षोक्तस्ववृत्तिदोषो नेति तृतीय-  
कल्पमाशङ्क्याह ।

३१२ तृतीयकल्पनिरासः ।

न च वाच्यं स्वस्वाभावोपलक्षितो विरोधोऽभिमतः  
तेन विशेषणपक्षोक्तदोषस्य नावकाश इति, यतः स्वस्वा-  
भावाभ्यां विरोधमात्रं वा लक्ष्यते तद्व्यक्तिर्वा काचित् ।  
आद्ये यदेव स्वस्वाभावाभ्यां लक्षितं विरोधमात्रं तदेवा-  
न्यदपीत्युक्ताऽतिव्याप्तिः तदवस्थैव । स्वस्वाभावपदोपादा-  
नवैयर्थ्यञ्च । अथ द्वितीयस्तदा लक्षणस्याननुगमः ए-  
कस्य विरोधव्यक्तिविशेषस्यात्र परिगृहीतस्यापरविरोध-  
व्यक्त्यनैतमत्वात् । अथ यावत्योऽपेक्षिता विरोधव्यक्त-  
यस्ता उपलक्ष्यन्त इत्युच्यते, किन्नोपलक्ष्यन्ते, किन्तु किं  
केन चिदनुगतेन रूपेण, उत प्रतिस्वं व्यावृत्तेनात्मना ।

१ व्यक्तेरन्यत्वात् इति का० मु० पु० पा० ।

प्रथमे तदेवोच्यतां किमुपलक्षणोपन्यासप्रयासेन । न  
 च तत्सम्भवति विरोधमात्रस्यातिप्रसङ्गकत्वात् । प्रति-  
 त्वं व्यावृत्तेन व्यक्तीनामात्मनोपलक्ष्यत्वे तथैव तासां  
 लक्षणप्रवेश इति मिलितानां लक्षणत्वे सर्वाव्याप्तिः  
 प्रत्येकं लक्षणत्वे परस्परादाहरणाव्याप्तिः ।

\* न चेति \* कुत इत्यत आह \* यत इति \* यत इत्य-  
 स्थ विरोधव्यक्त्यनात्मत्वादित्यनेनोपरि सम्बन्धः । हे-  
 तूपपादनाय विकल्पयति \* स्वेति \* अविबक्षितवि-  
 शेषं विरोधसामान्यमुपलक्ष्यते किं वाविरोधव्यक्ति-  
 रेव क्व चिदित्यर्थः । कस्मिन्सति किं स्यादित्यत आह  
 \* आद्य इति \* विरोधमात्रस्योपलक्षितस्य लक्षणनिवि-  
 ष्टत्वात्तस्यैक्यादन्यत्र धूमानुमानादावपि विरोधाश्र-  
 यभेदाश्रितसपक्षविपक्षगतत्वेनोक्तातिव्याप्तिरित्यर्थः ।  
 अव्याप्यतिव्याप्तिपरिहारफलत्वाभावात्स्वेत्यादिवि-  
 शेषणस्य विशेषणासिद्धं च लक्षणमित्याह \* स्वेति \*  
 द्वितीयं दूषयति \* अथेति \* अननुगमे हेतुमाह \* ए-  
 केति \* एकैव तावद्विरोधव्यक्तिर्लक्ष्यते तस्याः सा-  
 धारणगतत्वेऽसाधारणानैकान्तिकाव्याप्तिस्तद्गतत्वे  
 चेतराव्याप्तिरित्यर्थः । विरोधमात्रं नोपलक्ष्यते नाप्ये-  
 कैव विरोधव्यक्तिः किं तु साधारणासाधारणकृत्स्ना-  
 नैकान्तिकोदाहरणेषु यावत्यो विरोधव्यक्तयोऽपे-  
 क्ष्यन्ते तावत्यः स्वस्वाभावाभ्यामुपलक्ष्यन्तेऽतो मोक्त-  
 दोष इति शङ्कते \* अथेति \* अङ्गीकरोति \* किमिति \*

उपलक्ष्यन्ते एवेति शेषः । विवक्षितं दोषं दर्शयितुं त्रि-  
कल्पयति \* किं त्वित्यादिना \* अपेक्षिता व्यक्तयः केन  
चिदनुगतरूपेण सङ्गृहीता लक्ष्यन्त इति प्रथममपा-  
करोति \* प्रथमे इति \* तस्यैवापसङ्गाहकरूपस्याव्या-  
प्यादिपरिहारेणानैकान्तिकव्यवस्थापकत्वसम्भवादुप-  
जीव्यत्वाल्लाघवाच्च तदेव लक्षणमास्तामुपलक्षणा-  
दिप्रयासो व्यर्थ इत्यर्थः । अस्तु तर्हि तदेव लक्षणमि-  
त्यत आह \* न चेति \* असम्भवे हेतुमाह \* विरो-  
धेति \* विरोधमात्रस्यातिप्रसङ्गकत्वात्स्वस्वाभाषवि-  
रोधाभिधाने ऽप्यभिहितदोषानिस्तार इत्यर्थः । द्वि-  
तीयमपवदति \* प्रतीति \* व्यक्तीनां प्रतिस्वं व्या-  
वृत्तत्वेनाऽऽत्मनोपलक्ष्यत्वे-तेनैवाकारेण लक्षणप्रवेक्षो  
स्वीकार्ये सति मिलितानां लक्षणत्वं प्रत्येकं वा ऽऽप्ये  
सम्भवो द्वितीयेऽव्याप्तिरित्यर्थः ।

अनैकान्तिकस्य लक्षणान्तरं शङ्कते ।

६१३ अनैकान्तिकस्य लक्षणान्तरनिरासः ।

स्यादेतत् सपक्ष एव विपक्ष एव वर्तते न यः सोऽनैकान्ति-  
कइति लक्षणमस्तु तेन साधारणासाधारणानैकान्तिको-  
द्गाहरणव्याप्तिर्भवतीति । एतदप्यलक्षणम् । सद्धेतौ धूमादा-  
वपि गतत्वात् । नह्यसौ विपक्ष एव वर्तते, सर्वथा तत्रा-

(१) ८३५ पृष्ठस्थ ९ पङ्क्तौ “उक्ताति व्याप्तिपरिहारायेत्यादि एतावत्प-  
र्यन्तं शाङ्करीविद्यासागरी रेकविध एव पाठ उपलक्ष्यते लङ्कनशैली-  
तु शाङ्करीत्वं न प्रमापयति विद्यासागरीस्थ एवांशः प्रमादाच्छाङ्कुर्यां  
मिश्रित इत्यनुमीयते ।

वृत्तेः । नापि सपक्ष एव, पक्षेऽपि वर्त्तमानत्वात् । अथ पक्षवृत्तिरिति विशेषयसि तथापि सद्धेतोरपरित्यागः पक्षवृत्तित्वादेव सपक्ष एव वृत्तेरभावात् । असिद्धानैकान्तिकसङ्कराव्याप्तिश्च । अथ पक्षव्यतिरिक्त इति विशेषणं प्रक्षिपसि तदानीमप्रसक्तव्यावर्त्तनमनुपपन्नं । न हि पक्षाव्यतिरिक्तः सपक्षो विपक्षो वा सम्भवतीति सपक्षस्य विपक्षस्य च कुतश्चिदव्यावर्त्तकं विशेषणमेवेदं तयोः कथं घटेत । अथ पक्षव्यतिरिक्ते वर्त्तमान इति विशेषयसि तदानीमसाधारणाव्याप्तिः नासौ पक्षव्यतिरिक्ते वर्त्तमानः । अथ पक्षव्यतिरेकेणेति विशेषणमुपादत्से तदाऽपि पक्षव्यतिरेकस्य पक्षविरहरूपस्योपलक्षणत्वं हेतुत्वं वा द्वयमपि पक्षमात्रवृत्तावसाधारणानैकान्तिके न सम्भवति पक्षविरहस्य तत्राऽसम्भवादेव । निषेध्यविशेषणत्वे त्वस्य सद्धेतौ गमनं स्यात् ।

\* स्यादेतदिति \* साधारणाऽनैकान्तिकः सपक्ष एव न वर्त्तते विपक्षेऽपि वर्त्तमानत्वाद्विपक्ष एव च न वर्त्तते सपक्षेऽपि वर्त्तमानत्वादसाधारणस्य सर्वथा सपक्षविपक्षवृत्त्यभावादेव सपक्ष एव न वर्त्तते इति लक्षणं तुल्यं लक्ष्यावान्तरवैजात्यमात्रम् । सपक्षे यो न वर्त्तते सोऽनैकान्त इत्युक्ते सपक्षैकदेशवृत्तौ सद्धेतावतिव्याप्तिस्तन्निरासाय विशेषणमेवेति । सपक्ष एव

न वर्तते योऽसाधनैकान्तिक इत्युक्ते विरुद्धेऽतिव्याप्ति-  
स्तन्निरासाय विपक्ष इत्युक्तम् । तथाऽपि विपक्षै-  
कदेशवृत्तिविरुद्धे ऽतिव्याप्तिपरिहारार्थमेवेति विशे-  
षणम् । तेन लक्षणेन किं लभ्यत इत्यत आह \* ते-  
नेति \* सपक्ष एव विपक्ष एव वर्तते न य इति वा-  
क्यस्योभयत्रापि योजयितुं शक्यत्वादित्यर्थः । केवल-  
व्यतिरेकिहेतावतिव्यापकमित्यभिसन्धाय दूषयति \*  
एतदिति \* अतिव्याप्यन्तरमाह \* सदिति \* अ-  
न्वयव्यतिरेकिणि धूमादिहेतावतिव्याप्तिमुपपादयति \*  
\* न हीति \* सङ्केतोर्विपक्षमात्रावच्छिन्नवृत्त्यभावे हे-  
तुमाह \* सर्वथेति \* लक्षणांशान्तरं सम्भावयति \*  
\* नापीति \* वर्तते इत्यनुषङ्गः । तत्रापि हेतुः पक्ष इति ।  
सङ्केतावतिव्याप्तिपरिहाराय लक्षणं विशिनष्टि \* अ-  
थेति \* सपक्षविपक्षवृत्तिमात्रशून्योऽनैकान्त इति ल-  
क्षणस्य न सङ्केतावतिव्याप्तिः पक्षवृत्तेः सतः सपक्ष  
एव वर्तते नेत्यादिनिषेधे विपक्षवृत्त्यादिकमादाय यो-  
जनीयत्वादित्यर्थः । असमर्थमिदं विशेषणमिति परि-  
हरति \* तथाऽपीति \* पक्षवृत्तित्वविशिष्टस्य सङ्केतोः  
सपक्ष एव न वर्तते इति लक्षणांशो नास्ति पक्षवृत्तित्व-  
विशिष्टस्य पक्षे न वर्तनादित्यत आह \* पक्षेति \* पक्षे न  
वर्ततेऽथचपक्षवृत्तित्वविशिष्ट इति व्याघातात्पक्षे वृत्ति-  
राश्रयणीया तथा चातिव्याप्तितादवस्थम् । न चैवमं-  
शतः स्ववृत्त्यापात इति वचनीयं, वृत्तिभेदोपादानेन तत्प-  
रिहारात्पक्षवृत्तित्वधर्मवतः पक्षवृत्तिधर्मिसम्बन्धोपगमे  
विरोधाच्चेति भावः । न केवलमतिव्याप्तिरव्याप्तिरपी-

त्याह \* असिद्धेति \* रूपरसावनिर्गमौ चाधुषत्वादि-  
 त्याद्यसिद्धानैकान्तिकसङ्करस्तदव्याप्तिस्तस्य पक्षैकदेशे  
 वृत्त्यभावादेवं स्वरूपामिद्धानैकान्तिकसङ्कीर्णोदाह-  
 रणं द्रष्टव्यम् । कथितार्तिव्याप्त्यव्याप्तिपरिजिहीर्षया  
 लक्षणं विशिनष्टि \* अथेति \* पक्षव्यतिरिक्ते सपक्ष एव  
 विपक्ष एव वर्तते न यः सोऽनैकान्तिक इति लक्षणं, न  
 चैवं सङ्केतावतिव्याप्तिः पक्षव्यतिरिक्ते सपक्ष एव वृ-  
 त्तिनिषेधे विपक्षवृत्तिमादाय तथात्वात्तदभावाच्च नापि  
 विरुद्धे, पक्षव्यतिरिक्तविपक्षमात्रवृत्तिनिषेधस्य सपक्ष-  
 वृत्तिपर्यवसायित्वान्न चाऽमिद्धानैकान्तसङ्कराव्याप्तिः  
 पक्षव्यतिरिक्ते सपक्ष एवेत्यादिलक्षणभावादिति भा-  
 वः । पक्षव्यतिरिक्त इत्येतत्सपक्षविपक्षयोर्विशेषणमुत  
 हेतोरिति विकल्प्य प्रथममपाकरोति \* तदानीमिति \*  
 विशेषणं विशेष्यं कुतश्चिद्वावर्तयदेव भवति व्यावृ-  
 त्तिश्चान्यप्रसक्तौ तथा च पक्षव्यतिरिक्तत्वविशेषणं प-  
 क्षव्यतिरिक्तमपक्षादि व्यावर्तयदप्रसक्तव्यावर्तकं स्या-  
 दित्यर्थः । पक्षव्यतिरिक्तत्वविशेषणस्याप्रसक्तव्यावर्त-  
 कत्वे हेतुमाह \* न हीति \* साध्यसमानधर्मत्वतश्चि-  
 परीतधर्मत्वयोस्तल्लक्षणत्वादित्यर्थः । सा भूत्पक्षाद-  
 व्यतिरिक्तसपक्षादिव्यावर्तकमथ च विशेषणं भवत्ये-  
 वेत्यत आह \* सपक्षेति \*

“सम्भवे व्यभिचारे च स्यात् विशेषणमर्थव” इति  
 न्यायादित्यर्थः । हेतुविशेषणमिदमिति द्विती-  
 यकल्पं शङ्कते \* अथेति \* पक्षव्यतिरेके वर्त-  
 मानः सपक्ष एव विपक्ष एव वर्तते न यः सोऽनैका-

स्त इति लक्षणं न चैवमप्रसक्तव्यावर्तनं सद्धेतौ त-  
थाभूतवृत्तेः प्राप्तायाः प्रतिषेधादित्यर्थः । अतिव्याप्त्य-  
भावे ऽप्यव्याप्तिरिति दूषयति \* तदेति \* अव्याप्तिमे-  
वोपपादयति \* नासाधिति \* नित्या भूर्गंधवत्त्वादि-  
त्यसाधारणः स पक्षमात्रवृत्तित्वात्पक्षव्यतिरेके न वर्त-  
इत्यतिव्याप्तिरिति यावत् । उक्तदोषपरिहाराय विशे-  
षणान्तरं शङ्कते \* अर्थात् \* सपक्ष एव विपक्ष एव  
वर्तते न य इति लक्षणं सद्धेतौ यद्यप्यस्ति तथाऽपि  
पक्षव्यतिरेकेणावच्छिन्नविशेषणाभावा न्नातिव्या-  
प्तिर्न वा ऽव्याप्तिः पक्षमात्रवृत्तेरसाधारणस्य प-  
क्षव्यतिरेकेणान्यत्रावर्तनादेवोक्तलक्षणसम्भवादित्या-  
शङ्काकृतोऽभिमानः । पक्षव्यतिरेको हेतुविशेषण-  
मुत निषेध्यवृत्तिविशेषणमिति विकल्प्य यद्यन्यस्त-  
दाऽपि व्यतिरेकेणेति तृतीया किमित्थम्भूतलक्षणो, त-  
हेताविति विकल्पयति \* तदेति \* किञ्चात इत्यत आ-  
ह \* अयमिति \* असम्भवे हेतुमाह \* पक्षेति \* यदा  
तृतीयेत्यम्भावलक्षणा तदा पक्षव्यतिरेकेण लक्षि-  
त इत्यर्थः स्याद्यदा हेतौ तदा पक्षव्यतिरेकेण नि-  
ष्पन्न इति तदुभयमपि न सम्भवति पक्षमात्रवृत्तावसा-  
धारणे पक्षव्यतिरेकस्यैवासम्भवादिति भावः । द्विती-  
यं कल्पं शङ्कते \* निषेध्यति \* सपक्ष एव विपक्ष एव या  
वृत्तिर्हेतोर्निषेध्या सा पक्षव्यतिरेकेण विशिष्टैव नि-  
षिध्यते ऽतोविशिष्टनिषेधे विशेषणपक्षव्यतिरेक-  
स्यापि निषेधात्पक्षे वृत्तिः सिध्यतीति नाऽसाधा-  
रणा ऽव्याप्तिरित्याशयः । निषेध्यविशेषणत्वे तस्य को



दोष इत्यध्याहारः । दोषं भाषते \* सादिति \* सङ्केतौ  
धूमादौ पञ्चविरहावच्छिन्नसपक्षमात्रवृत्तिर्नास्ति पक्षे  
ऽपि वर्त्तनाद्विपक्षमात्रे च न सर्वथा तत्रावृत्तेरित्यति-  
व्याप्तिः केवलव्यतिरेकिणि चेति द्रष्टव्यम् ।

मुक्तन्यायमन्यत्रादिशति ।

६१४ अन्यत्र दूषणातिदेशः शङ्कान्तरानिरासश्च ।

एतेन पक्षं विना पक्षमन्तरेणेत्याद्यक्षरैर्विशेषाभिधा-  
नमपास्तम् । अथ यदि पक्षव्यतिरिक्ते वर्त्तते तदा स-  
पक्ष एव विपक्ष एव न वर्त्तते यः सोऽनैकान्तिकः तथा  
सत्यसाधारणस्यापि व्याप्तिः सङ्केतौ चाप्रसक्तिरिति  
मन्यसे ? तदा भ्रान्तोऽसि तस्मात् । एवं सति नोभयस्यापि  
सङ्ग्रहः । असाधारणे तावद्यदि पक्षव्यतिरिक्ते वर्त्तत  
इत्येतन्न सम्भवति तस्य पक्षमात्रवृत्तेः कदाचिदपि प-  
क्षव्यतिरिक्तवृत्तिसम्भावनानुपपत्तेः । साधारणेऽपि नि-  
श्चितसपक्षविपक्षवृत्तौ यद्यर्थं न पश्यामो यदि पक्षव्य-  
तिरिक्ते वर्त्तत इति, न हि निश्चितवृक्षभावायां शिश-  
पायां प्रयुज्यते यदि शिशपा वृक्षः स्यादिति, तत्कस्य  
हन्तोः संशयोपस्थापितात् कोटिद्वयादेकस्यां कोटौ तदा-  
श्रये किञ्चिद्धर्मोपदर्शनार्थमारोप्यमाणायां यदीति प्रयुज्यते  
नतु निश्चित एव वस्तुनि तस्मादसाधारणानैकान्तिकस-  
ङ्ग्रहाय यदीत्याद्युपात्तं तन्न साधारणमपि समग्रहीत् ।

\* एतेनेति \* विनाऽन्तरेण विहायेत्यादिपदानां व्यतिरेकेणेत्यस्मादनर्थान्तरत्वादित्यर्थः । पक्षव्यतिरेके वर्त्तमानः सपक्ष एव विपक्ष एव वर्त्तते न यः सोऽनैकान्त इति लक्षणस्यासाधारणेऽव्याप्तिमुक्तां परिहर्तुं विशेषणान्तरं शङ्कते \* अथेति \* यदीति विशेषणेन किं लभ्यत इत्यत आह \* तथा सतीति \* यदि-शब्दः पाक्षिकत्वं द्योतयति तेन यदि पक्षातिरिक्ते सपक्ष एव विपक्ष एव वर्त्तते न यः सोऽनैकान्तिक इति लक्षणं नाव्यापकं पक्षस्य साधारणस्य सपक्षे विपक्षे च वर्त्तनाभावेऽपि यदि पक्षातिरिक्ते वर्त्तते इति पक्षातिरिक्तवृत्तित्वस्य पाक्षिकत्वकथनात्तदभावेऽपि व्याप्युपपत्तेरित्याशयः । एवमव्याप्तिं परिहृत्यातिव्याप्तिं परिहरति \* सदिति \* यदि पक्षातिरिक्ते वर्त्तते सञ्ज्ञेतुस्तदा सपक्षमात्रे न वर्त्तते पक्षेऽपि वर्त्तनादिति नातिव्याप्तिरित्यर्थः । वृद्धिमिष्टवतो मूलमपि नष्टमिति कष्टां दशामाविष्ट इत्युपहसन्परिहरति \* तदेति \* अतस्मिंस्तदिति प्रत्ययाभावात्कथं भ्रान्तत्वमित्यत आह \* एवं हीति \* उभयाव्यापकस्योभयव्यापकत्वाभिमानादित्यर्थः । प्रतिज्ञामात्रे नेष्टसिद्धिर्विपरीतस्यापि सुप्रतिज्ञत्वादित्यतस्तदुपपादयति \* असाधारणेति \* तदेव वा कुत इत्यत आह \* तस्येति \* यदि-शब्देन पक्षव्यतिरिक्ते पाक्षिकी वृत्तिरुच्यते साऽसाधारणे न सम्भवति पक्षव्यतिरिक्ते वृत्त्यभावस्य निश्चितत्वादित्यर्थः । असाधारणाव्याप्तावपि सा-

१ विपक्षेतिसो० पु० पा० २ मभ्रान्तत्वमिति सो० पु० पा० ।

धारयानैकान्तं व्याप्नोत्येवेत्यत आह \* साधारणेऽ-  
पीति \* यद्यर्थे-यदि शब्दार्थे । पाक्षिकत्ववृत्तेरित्यर्थः ।  
निश्चिततथाभावे यद्यर्थासम्भवं दृष्टान्तेनोपपादयति  
\* न हि इति \* निश्चितो वृक्षभावो वृक्षत्वं यस्यास्तस्या-  
मित्यर्थः । तत्रापि यदिशब्दाप्रयोगस्तथाभावनिश्चया-  
दुत कारणान्तरादिति कथं निर्णेतुं शक्यं येन दृष्टा-  
न्तत्वेन तदुपन्यास इति पृच्छति \* तदिति \* तथा-  
भावनिश्चये सति यदि-शब्दप्रवृत्तिनिमित्तासम्भवा-  
देव तदप्रयोग इति निर्णेतुं शक्यमिति परिहरति \*  
संशयेति \* संशयोपस्थापितकोटिद्वयादेकस्यां को-  
टावारोप्यमाणायां यदीति प्रयुज्यते न तु निश्चित  
एव वस्तुनि, तस्यां कोटौ यदि-शब्दप्रयोगः किमित्यत  
आह \* तदिति \* यद्यगं पुरुषः स्यात्तर्हि शिरःपाण्या-  
दि स्याद्यदि स्थाणुस्तदा वक्रकोटरादि भवेदिति त-  
दाश्रितधर्मप्रदर्शनार्थमिति यावत् । निश्चिनासाधार-  
णाकारे वस्तुनि संशयोपस्थापितानेककोटिभ्यो नि-  
र्द्धार्यमाणैककोट्यभावेन तदाश्रयकिञ्चिद्धर्मोपदर्शना-  
भावेन प्रयोगासम्भवादित्यर्थः । तस्माद्यदीतिविशेषण-  
मुपाददानो भ्रान्तोऽसि तस्मामित्युपसंहरति \* तस्मा-  
दिति \* न समग्रहीत्-न व्याप्तवदित्यर्थः ।

सङ्केतावतिव्याप्तिपरिहारमात्रप्रयोजनतया प्रका-  
रान्तरेण लक्षणमुत्थापयति ।

६१५ प्रकारान्तरेणानैकान्तलक्षणनिरासः ।

अथ त्रिपक्ष एव सपक्ष एव यो हेत्वाभासः  
सोऽनैकान्तिक इति मन्यसे । तदप्यनुपपन्नम् । अनैका-

न्तिकत्वमनिश्चित्याग्रत एव हेत्वाभासत्वावधारणे तत  
एव हेतोरसाधकत्वं सिद्धमिति कृतं तदुपजीविनाऽनै-  
कान्तिकत्वोपन्यासेन । अथाग्रे हेत्वाभासत्वं नावधा-  
र्यते तदा लक्षणस्य दुरवधारणत्वं विशेषणस्य हेत्वा-  
भासत्वस्यानवधारणात् ।

\* अथेति \* सो ऽयं षक्यबन्ध इवेति परिहरति  
\* तदिति \* एतल्लक्षणबलादनैकान्तिकत्वसिद्धे-  
रग्रे हेत्वाभासत्वं निरधारि न वेति विकल्प्य प्रथमं  
प्रत्याह \* अनैकान्तिकेति \* द्वितीयं शङ्कते \* अथेति \*  
असम्भवेन तदपाकरोति \* तदेति \* अनैकान्तिक-  
त्वनिश्चयादग्रे हेत्वाभासत्वानवधारणे कुतो लक्षणा-  
नवधारणमित्यत आह \* विशेषणेति \* विशिष्टसिद्धे-  
र्विशेषणसिद्धधीनत्वाद्धेत्वाभासत्वस्य च लक्षणविशेष-  
णत्वादित्यर्थः ।

सजातीयविजातीयाभासानाभासव्यावृत्त्यर्थं ल-  
क्षणान्तरमनैकान्तस्य शङ्कते ।

६१६ अनैकान्तिकस्य प्रकारान्तरेण लक्षणनिरासः ।

अथ ब्रूषे असिद्धविरुद्धप्रकरणसमकालात्ययाप-  
दिष्टादन्यो हेत्वाभासोऽनैकान्तिक इति । नदप्युक्तन्या-  
येनैव निरस्तम् । किञ्चैवमसिद्धादिसङ्कीर्णस्यानैका-  
न्तिकस्य न सङ्ग्रहः स्यात् । न च तदसिद्धादित्वादि-  
वाहेतुर्भविष्यतीति वाच्यम् । इतरानैकान्तिकवद्विप-

क्षगतत्वादिनाऽप्युद्भावे दोषत्वसम्भवात् ।

\*अथेति\*कृत्यं स्पष्टम् । अनैकान्तिकत्वानिश्चयादग्रे हेत्वाभासत्वनिर्णये तत एवासाधकत्वसिद्धेरनैकान्तो-  
पन्यासो व्यर्थो ऽनवधारणे विशिष्टलक्षणासिद्धिरि-  
त्युक्तन्यायेन निरस्तमित्याह \* तदिति \* अव्यापकं चेदं  
लक्षणमित्याह \* किं चेति \* अनित्यः शब्दश्चाक्षुष-  
त्वादित्यसिद्धसङ्कीर्णो ऽनैकान्तो न सम्भवति, पृ-  
थिवी न रूपवती भूतत्वादिति कालात्ययापदिष्ट-  
सङ्कीर्णः साधारणोऽनैकान्तः, पृथिवी न रूपवती गन्धव-  
त्वादिति तत्सङ्कीर्णोऽसाधारणः, आकाशमनित्यं प्र-  
मेयत्वादित्येतदाकाशं नित्यं विभुत्वादात्मवदित्यनेन  
सत्प्रतिपक्षसङ्कीर्णानैकान्तं, तदेतदनेकान्तकुलं नैतल्ल-  
क्षणं व्याप्नोत्यसिद्धादिसङ्कीर्णमसिद्धादित्वादेव हेत्वा-  
भासो नानैकान्तिकत्वादतो नाव्याप्तिरित्यत आह  
\* न चेति \* पक्षधर्मत्वव्याप्तत्वप्रमितिर्विरहाद्यात्म-  
नोद्भाव्यमानस्य दोषत्वसम्भवे कस्मान्नासिद्धतादिरि-  
त्यत आह \* इतरेति \* असङ्कीर्णानैकान्तेषु विपक्ष-  
गतत्वेन पक्षमात्रवृत्तित्वेन चोद्भावेन यथा दोषत्वं तथा  
सङ्कीर्णेऽपि विपक्षगतत्वादिनोद्भावेन दोषत्वस-  
म्भवादनैकान्तत्वमन्यथेतरत्रापि तन्न स्यादित्यव्या-  
प्तिरित्यर्थः ।

साधारणत्वासाधारणत्वात्यन्ताभावानधिकरण-  
त्वमस्तु तर्हि लक्षणमिति शङ्कते ।

१ अदोषत्वप्रसङ्गात् इति का० मु० पु० पा० ।

६१७ प्रकारान्तरेणानैकान्तलक्षणनिरासः ।

अथ मन्यसे साधारणत्वासाधारणत्वयोर्व्यतिरेकाभ्यां मिलिताभ्यां विशिष्टादन्यत्वं साधारणासाधारणानैकान्तिकव्यापि सामान्यलक्षणमस्तु । मैवम् । यदि व्यतिरेकद्वयविशिष्टादन्यत्वं तर्हि तस्य विशिष्टस्य विशेष्ये विशेषणे च इदमस्तीत्यतिव्याप्तिः । यदि व्यतिरेकद्वयवत्तोपलक्षणं तदोपलक्ष्यस्वरूपाणां यदि भेदेनैवोपलक्ष्यता तदा व्यतिरेकोऽप्यविशिष्टे तस्मिन्नस्ति । न हि यदेवाविशिष्टं तन्मात्रं विशिष्टं एवमभेदेनापि । भेदाभेदात्तदेवाति चेन्न । अतदपीति प्रसङ्गतादवस्थ्यात् । ततोऽत्यन्तान्यत्वं लक्षणमिति चेन्न । असिद्धादिसङ्कीर्णानैकान्तिकादाहरणाव्यापनात् । स्वरूपाणाञ्चानन्त्येन तत्प्रतियोगिकान्यत्वावधारणस्याशक्यता तेषामानन्त्यात् । तन्मध्यपतितकतिपयान्यत्वे चान्यत्र कतिपये प्रसङ्गतादवस्थ्यात् । उपलक्षणत्वे चोभयव्यतिरेकस्यान्यत्वप्रतियोगिकोऽप्यप्रवेशेन तत्सङ्गृहीतव्यतिरेकपक्षतापातात् । एवञ्चादृष्टवाणादिना गोत्वादेवम्भूताद्याणादिविषाणित्वानुमानौचित्यापातात् । हेत्वाभासान्तरमप्येवं किन्न समग्राहीति वासनायां यदेवानयोरितरेभ्योवैधर्म्यं वाच्यं तस्यैव लक्षणस्य निर्वचनतापत्तेरिति ।

\*अथेति\* साधारणत्वं सपक्षविपक्षयोः सत्त्वं त-  
त्रासत्त्वमसाधारणत्वं, तयोर्व्यतिरेकावभावौ ताभ्यां  
मिलिताभ्यां यद्विशिष्टं तस्मादन्यत्वं लक्षणमिति यो-  
जना । अन्यत्वमित्युक्ते यत्किञ्चिदन्यत्वं सर्वत्रति  
तन्निवारणाय व्यतिरेकेति पदम् । तावत्युक्ते घट-  
व्यतिरेकविशिष्टभूतलादन्यत्वं पटेऽपीत्यतिव्याप्ति-  
रेव तन्निवारणाय साधारणेति । असाधारणत्वव्य-  
तिरेकविशिष्टादन्यत्वं साधारणे नास्तीत्यव्याप्तिः त-  
न्निरासाय \*असाधारणेति\* साधारणत्वासाधा-  
णत्वयोर्व्यतिरेकाभ्यां विशिष्टादन्यत्वमित्युक्ते साधा-  
रणव्यतिरेकविशिष्टादन्यत्वमसाधारणे नास्त्यसाधा-  
रणव्यतिरेकविशिष्टादन्यत्वं साधारणे नास्तीत्यव्या-  
प्तिपरिहाराय मिलित्त्युक्तम् । मिलितद्वयव्यतिरेक-  
विशिष्टादन्यत्वमुभयत्राप्यस्ति स्वव्यतिरेकस्य स्वा-  
रूढत्वायोगान्मैवमिति व्याप्तिः सम्यग्धेतोरसिद्धादेश्च  
व्यतिरेकद्वयविशिष्टत्वान्नापि सङ्कीर्णेष्वव्याप्तिस्तत्र  
मिलितव्यतिरेकविशिष्टान्यत्वसम्भवादिति भावः । इयं  
कुटिलिका ऋजुपथप्रस्थितान् प्रति शोभते नास्मान्प्र-  
तीति परिहरति \*मैवमिति\* व्यतिरेकद्वयं विशेषणमु-  
पलक्षणं वाऽन्यत्त्वप्रतियोगिन इति विकल्प्य प्रथमनुव-  
दति \*यदीति\* दूषयति \*तर्हीति\* तस्य विशिष्टस्य वि-  
शेष्यविशेषणमात्रत्वाभावाद्विशेष्ये विशेषणे चेदम-  
स्तीति विशेष्ये सङ्केत्वादौ विशेषणे व्यतिरेकद्वये च ल-

२ असम्भारणत्वव्यातिरेकावाशिष्टादन्यत्वं साधारणे नास्तीत्य  
व्याप्तिस्तन्निरासाय साधारणेति । सोः पु० पाठोधिकः ।

क्षणातिव्याप्तिरित्यर्थः । द्वितीयमुपादत्ते \*यदीति\* व्य-  
तिरेकद्वयोपलक्षितादन्यत्वमुपलक्ष्यांशे नास्ति केवलस्यै-  
वोपलक्ष्यत्वादिति विशेष्यांशातिव्याप्तिपरिहारमात्र-  
मस्मिन् पक्षे प्रयोजनम् । व्यतिरेकद्वयेन ये सद्देत्वादय  
उपलक्ष्यन्ते ते केन चिदनुगतरूपेण किं वा भिन्नभिन्नरूपे-  
ण न द्वितीयोऽनन्ततयाऽशक्यत्वादुपेत्यापि दूषणमाह  
\*तदेति \* व्यतिरेकद्वयविशिष्टेऽसिद्धादिरूपेण द्वयो-  
पलक्षितादन्यत्वमस्तीत्यतिव्याप्तिरित्यर्थः । तदेवोप-  
पादयति \* न हीति \* गद्व्यतिरेकद्वयविशिष्टं तत्के-  
वलमिति न सम्भवति विशेषणविगमेऽपि विशि-  
ष्टप्रत्ययापातादुपलक्ष्यं च केवलमित्यर्थः । विशिष्टावि-  
शिष्टयोरत्यन्तभेदवादे भवेदयमुपालम्भो ऽस्माभिः  
पुनर्भेदाभेदाभ्युपगमान्नातिव्याप्तिरिति शङ्कते \* भे-  
देति \* तद्विशिष्टं तदेवापि विशिष्टमपीति यावत् ।  
को भावः किमव्यतिरेकद्वयोपलक्षितादन्यत्वमात्रं  
लक्षणमुतात्यन्तान्यत्वमिति विकल्प्य प्रत्याह \* ने-  
ति \* अभेदवद्भेदस्यापि भावादभेदमाश्रित्यातिव्या-  
प्तिपरिहारे भेदमाश्रित्यातिव्याप्तिप्रसञ्जनस्यापि स-  
म्भवादवक्तव्यं लक्षणमापद्यत इत्यर्थः । द्वितीयमु-  
त्थापयति \* तत इति \* व्यतिरेकद्वयोपलक्षिताद-  
त्यन्तान्यत्वं लक्षणं न च तदसिद्धावस्ति व्यतिरेकद्व-  
यविशिष्टस्य तदुपलक्षितादन्यत्वान्न चैवमनेकान्ते-  
ऽपीत्यसम्भवः सर्वसङ्करपदस्यावस्तुतत्वाद्विशिष्टा-  
विशिष्टयोरेव भेदस्य विवक्षितत्वादित्यर्थः । अव्याप्त्या  
दूषयति \* नेति \* सङ्कीर्णानैकान्तेष्वसिद्धादिभ्योऽ-



न्यत्वं नास्ति प्रकारमात्रभेदादिव्याप्तिरित्यर्थः । न केवल-  
मव्याप्तिरसम्भवोऽपीत्याह \* स्वेति \* भिन्नभिन्नाकारे-  
णोपलक्षितस्वरूपाणामानन्त्ये तत्प्रतियोगिकान्यत्वस्य  
लक्षणस्य दुरवधारणतयाऽसिद्धेरित्यर्थः । प्रतियोगि-  
नामानन्त्ये तन्निरूप्यान्यत्वानामप्यानन्त्यादभावभेद-  
स्यापि धर्मिप्रतियोगिभेदाधीनत्वादिति हेतुमाह \* तेषा-  
मिति \* उपलक्षितसर्वप्रतियोगिस्वरूपान्यत्वस्य दुरव-  
धारणत्वेऽपि व्यतिरेकद्वयोपलक्षितकतिपयस्वरूपान्य-  
त्वं शक्यावधारणं तदेव वा ऽत्र लक्षणं विवक्षितमतो  
नासम्भव इत्याशङ्क्याह \* तदिति \* उपलक्षितकतिप-  
यासिद्धादन्यत्वं तदुपलक्षितकतिपयासिद्धादिव्यक्ति-  
षु विद्यते इति तत्रैवातिव्याप्तिरित्यर्थः । किं चोपलक्ष-  
णस्य काकवदुपलक्ष्याद्वाहिर्भावप्रसिद्धेरन्यत्वप्रतियोगि-  
भूता याऽसिद्धादिकोटिस्तत्र व्यतिरेकद्वयस्यानन्तभावे-  
न ततोऽन्यत्वसम्भवात्तत्रातिव्यापकं लक्षणमिति भङ्गा-  
तरं भणति \* उपलक्षणत्वे चेति \* उभयव्यतिरेकस्योपल-  
णत्वेऽन्यत्वप्रतियोगिकोऽप्यप्रवेशेन तत्सङ्गृहीतव्यति-  
रेकपक्षतापातात्-व्यतिरेकान्यत्वं लक्षणीभूतं तत्पक्ष-  
तापातात्तदाश्रयत्वादिति यावत् । साधारणत्वासा-  
धारणत्वयोर्व्यतिरेकाभ्यां 'मिलिताभ्यां विशिष्टादन्य-  
दनैकान्तिकमित्यत्र व्यतिरेकद्वयस्य विशेषणत्वे विशे-  
ष्यांशे विशेषणांशे चोपलक्षणत्वे व्यतिरेकविशिष्ट  
उपलक्षणे च तस्मिन्नतिव्याप्तिमुक्त्वा ऽधुना दोषान्तरं  
भाषते \* एवं चेति \* गोशब्दो वज्रवाणस्वर्गाद्यनेकार्थेषु  
वर्तते तत्र येनादृष्टो वाणादिस्तेनादृष्टवाणादिना पु-

सा वाणादिर्विषाणी गोशब्दवाच्यत्वात्सम्प्रतिप-  
न्नगोवदित्यनुमानौचित्यमपि स्यात्तत्र हेतुरेवंभू-  
तादिति । गोत्वादित्यस्य न साधारण्यं वि-  
पक्षैकदेशे ऽद्वादावभावान्नाप्यसाधारण्यं सपक्षेऽपि ।  
भावादिति व्यतिरेकद्वयविशिष्टाद्गोत्वात्तदन्यत्वानै-  
कान्तलक्षणरहितात्सर्वसपक्षविपक्षसत्त्वं साधारण्यं  
तद्व्यतिरेकविशिष्टादन्यत्वं विवक्षितमिति चेन्न । ल-  
क्षणवाक्ये सर्वपदाश्रवणात्तदुपादाने च विपक्षैक-  
देशवृत्तेः सर्वसपक्षविपक्षवृत्तित्वासम्भवादेवं पृथिव्या-  
दिष्वनैकान्त्याद्गोत्वादिषाणित्वानुमानमुचितं स्या-  
दित्यनैकान्तभेदे विपक्षैकदेशवृत्तावव्याप्तिरिति याव-  
त् । उपलक्षणं चैतच्छब्दो नित्यः प्रत्यक्षत्वादित्यादा-  
वपि द्रष्टव्यम् । धर्मिग्राहकमानविरोधादनौचित्यं वि-  
षाणित्वानुमानस्येत्यत आह \* अदृष्टेति \* स्वार्थानुमा-  
नरूपत्वान्न प्रतिवादिप्रत्यविरोध इत्यर्थः । यद्वा व्यतिरे-  
कद्वयस्यापि तल्लक्षणत्वादनैकान्तत्वमस्तु को दोष इ-  
त्यत आह \* एवमिति \* व्यतिरेकद्वयस्याऽप्यनैकान्ति-  
कत्वेन प्रतीतं व्यवहृतं च येन तेन तद्व्यावृत्तत्वेनानुमानं  
वक्तव्यं न च तत् लोके प्रतीतं व्यवहृतं चातोऽप्रसिद्धवि-  
शेषणत्वेनानुमानमात्रमनुचितं स्यादथ च तदौचित्ये  
ऽदृष्टवाणादिना पुंसा गौरियं वाणादिसदृशविषाणव-  
ती गोत्वाद्गवान्तरवदित्यनुमानं वाणस्यादृष्टतया प्र-  
सिद्धविशेषणमुचितं स्यादसिद्धयादिकिरहस्यातिरो-  
हितत्वादित्यतिप्रसङ्ग इत्यर्थः । दूषणान्तरमाह \* हेत्वि-  
ति \* स्वव्यतिरेकमेलकविशिष्टादन्योऽनैकान्त इत्यनेन

प्रकारेणासिद्ध्यादिहेत्वाभासान्तराणामप्यनैकान्ति-  
कत्वेन सङ्ग्रहे सम्भवति किमिति तथा न समग्राहीति  
वासनायां चिन्तायां यदीतरेभ्यो व्यावृत्तधर्ममनयोः सा-  
धारणासाधारणयोः पश्यता तथा नाकारि तर्हि तदेव वै-  
लक्षण्यं लक्षणमास्तां उपजीव्यत्वादितरद्वयर्थमित्यर्थः ।

लक्षणान्तरं शङ्कते ।

६१८ अनैकान्तिकस्य लक्षणान्तरनिरासः ।

असिद्धत्वादप्रकारादन्येन प्रकारेण हेत्वाभासोऽनैका-  
न्तिक इति चेत् । वाच्यं स्तर्हि स प्रकारः कस्यान्यथा ततस्त-  
तोऽन्यत्वं ज्ञेयम् । किञ्चैवं तर्हि असिद्धत्वादन्यदनैकान्ति-  
कमिति कृत्वा विरुद्धादीनामनैकान्तिकत्वेनैव सङ्ग्रहे श-  
क्ये विरुद्धादिवद्रूपान्तरासङ्ग्राह्ययोः साधारणासाधारण-  
योरेव यदनेन प्रकारेण सङ्ग्रहमकार्षीं स्तत्र नियतं रुचि-  
रेव भवतो नियन्त्री । यदा च त्वमसिद्धादिव्यतिरिक्त-  
तयाऽनैकान्तिकं लक्षयसि तदा ऽसिद्धादिभेदकं प्रका-  
रमनवगम्य तदन्यत्वमशक्याधिगममिति तदाभिधाने प्र-  
सक्ते तदाश्रया ये दोषा दर्शिता स्तैः स्मृतिव्यति-  
रिक्तत्वोक्तदोषैश्च निराकर्तव्योऽसि ।

\*असिद्धेति\* हेत्वाभासग्रहणं सम्यग्घेतुव्यावृत्त्य-  
र्थं शेषं विशदम् । अन्यत्त्वस्य धर्मिप्रतियोगिज्ञानाधी-  
नज्ञानत्वादन्यत्वधर्मिप्रकारो वक्तव्यः स च वक्तुम-  
शक्य इत्यभिप्रेत्य परिहरति \*वाच्यं इति\* किमि-

त्यसौ प्रकारो वाच्य इत्यत आह \* कस्येति \* अन्य-  
था-तत्तुज्ञानं विना ततस्ततो-ऽसिद्धादिप्रकारात्कस्य  
ज्ञेयत्वमित्यन्वयः । अतिप्रसङ्गवाधितं चेदं लक्षणमस-  
म्भवात्त्याह \* किञ्चेति \* असिद्धादन्योऽनैकान्त इति  
लक्षणेन विरुद्धादीनामप्यनैकान्तिकत्वेन शक्यसङ्गहेण  
च लाघवे सति साध्याविपरीतव्याप्तत्वादिप्रकारस्य ख-  
ण्डनाद्विरुद्धादि यथाऽसम्भवद्रूपान्तरं तथा ऽनयोर-  
प्यसम्भवद्रूपान्तरत्वसाम्ये सत्यनेन प्रकारेण लक्ष-  
णकरणे नियामकं न पश्याम इत्यर्थः । अनैकान्तस्यैवा-  
नेन प्रकारेण लक्षणप्रणयनमुपेत्यापि खण्डनान्तरं व-  
क्तुमनुवदति \* यदेति \* अनैकान्तादसिद्धादेर्भेदकप्रका-  
रमनवगम्यानैकान्तलक्षणमुच्यते किं वा तदवगम्ये-  
ति विकल्प्य प्रथमे ऽसम्भवमाह \* तदेति \* स्वरूपे-  
णास्फुरतः प्रतियोगित्वे स्वात्मनो ऽपि तत्प्रसङ्गात्  
सति भेदइति विशेषणे च करम्भितनीरक्षीरयोर्व्याभिचा-  
रादसिद्ध्यादिस्वरूपानवगमे तदन्यत्त्वलक्षणासिद्धिरि-  
त्याशयः । तस्मात् द्वितीयः परिशिष्यत इत्याह \* इति  
तदिति \* स्यादन्योन्याश्रय इति शेषः । अनैकान्ते  
सिद्धे तदन्यत्वमसिद्धादिप्रकारस्य सिद्ध्येत्सिद्धे च त-  
स्मिन् तदन्यत्वमनैकान्तस्येति खण्डनान्तरमीरयति \*  
तदिति \* असिद्ध्यादिप्रकाराश्रया ये दोषास्तत्तत्स्वखण्ड-  
नकाले व्याप्तत्वपक्षधर्मत्वप्रमितौ विरुद्धादेः सहेतु-  
त्वं तदभावे तत्रैवातिव्याप्तिरित्यादयस्तैर्निराकर्तव्योऽ-  
सि, तथा स्मृतिव्यतिरिक्तज्ञानत्वमनुभवत्वमित्यत्र किं  
सर्वस्मृतिव्यतिरिक्तत्वं उत स्मृतिमात्रव्यतिरिक्तत्वमि-

त्यत्र ये दोषा उक्तास्तत्सदृशैः सर्वासिद्धादिव्यतिरेकस्या  
सर्वज्ञेन ज्ञातुमशक्यत्वं कतिपयतद्व्यतिरिक्तत्वं क-  
तिपयेषु तत्रैवातिव्यापकं तन्मात्रव्यतिरिक्तत्वमित्यत्र  
मात्रशब्देन सामान्याभिधाने तत्रैवातिव्यापकं व्य-  
क्त्यभिधाने पूर्वोक्तानिस्तार इत्येतैरपीत्यर्थः ।

अतैकान्तिकलक्षणान्तरमाशङ्क्य निराकरोति ।

६१९ अनैकान्तिकस्य लक्षणान्तरनिरासः ।

साध्येनाव्याप्यत्वे सति तदभावाव्याप्तोऽनैकान्ति-  
क इत्यपि न । साध्याविशिष्टेऽपि गतत्वात् । विशेषणीभू-  
तसाध्याव्याप्यत्वावगमाच्च । प्राथमिकाव्याप्यत्वासिद्धिरे-  
वोपजीव्यादूषणं स्यात् । विशेषणांशस्यैव चासाधक-  
त्वसाधनसामर्थ्याद्व्यर्थविशेष्यताऽपि । वस्तुगतिव्यापक-  
वन्मात्रपर्ययसायिनि तदभाववन्मात्रपर्यवसायिनि वा  
तत्कालसन्दिह्यमानान्यतरव्यापकत्वे शब्दोऽनित्यः श्रो-  
त्रविशेषगुणत्वादित्यादावसाधारणे व्यावृत्तत्वाच्च । व-  
स्तुतः साध्याव्याप्ते तत्कालेऽपि च सत्प्रतिपक्षतयाऽ  
निर्द्धारितसाध्यव्याप्तिके प्रकरणसमे गतत्वाच्च । एतेनानै-  
कान्तिकः सव्यभिचार इति प्रत्युक्तं वेदितव्यम् । सव्य-  
भिचारस्योक्तप्रकाराधिकस्य निर्व्वक्तुमशक्यत्वादिति ।

\*साध्येति\* साध्येनाव्याप्तोऽनैकान्त इत्युक्ते विरुद्धे प्र-  
सक्तिनिवारणाय तदभावेत्युक्तम् । तस्य साध्यविपरी-  
तव्याप्तत्वात् । सम्यग्चेतुनिवारणाय साध्येति विशेषणम् ।

नचैवं कालाऽतीतप्रकरणसमयोरतिव्याप्तिस्तयोः सा-  
ध्यव्याप्तयोः परप्रतिबन्धत्वान्नासिद्धे व्याप्तत्वासिद्धादे-  
रभावव्याप्तत्वात्सङ्कीर्णं चैवं सङ्गृहीतं स्यादित्यर्थः ।  
अतिव्यापकत्वादिति हेतुं टीकते \* साध्येति \* प्र-  
पञ्चः सत्यः प्रमाणविषयत्वादिति तार्किकैर्यदा मी-  
मांसकं प्रति प्रयुज्यते तदा ऽसौ साध्याविशिष्ट-  
स्तस्मिन्नेतदतिव्यापकं साध्यस्यैव हेतुतया तस्य भाव-  
तदभावाभ्यामव्याप्तत्वादिति भावः । अपि च साध्या-  
व्याप्तत्वं लक्षणं विशेषणमुपलक्षणं वा, द्वितीये त-  
स्य काकवद्बहिर्भावात्साध्याभावाव्याप्त इत्येव लक्ष-  
णमिति विरुद्धेऽतिव्यापकं, यदा विशेषणं तदा विशे-  
षणावगमव्यतिरेकेण विशिष्टायोगात्प्रथमावगतव्या-  
प्तत्वासिद्धिरेव दूषणं स्यात्सन्निहितप्रतिपत्तिकत्वा-  
दित्याशयवानाह \* विशेषणीति \* व्यर्थविशेषणासिद्धं  
लक्षणमित्याह \* विशेषणेति \* न केवलमतिव्याप्तिः  
अव्याप्तिरपीत्याह \* वस्तुगतीति \* असाधारणाव्या-  
वृत्तत्वादित्यन्वयः । तस्योदाहरणं \* शब्द इति \* तस्यैव  
विशेषणं \* तदिति \* तत्काले सन्दिह्यमानमन्य-  
तरव्यापकत्वं प्रयोगकाले साध्यतदभावयोरन्यतर-  
व्यापकत्वं यस्य तत्तथोक्तं तत्र हेतुव्यापकत्वादिति । सा-  
ध्यवत्पक्षमात्रपर्यवसायिनि । तदभावन्मात्रपर्यवसायि-  
नि साध्याभाववत्पक्षमात्रपर्यवसायिनि वा । तत्र श्रोत्र  
गुणत्वादिति हेतुः शब्द एव पक्षे वर्तते ततो ऽन्यस्याका-  
शविशेषगुणत्वाभावादित्यसौ साध्यव्याप्तः पृथिवी न  
पाकजरूपाधिकरणं गन्धवत्त्वादित्ययं साध्याभावव-

न्मात्रपर्यवसायीत्यर्थः । अतिव्याप्त्यन्तरमाह # वस्तुत  
इति # शब्दो ऽनित्यः पक्षसपक्षयोरन्यतरत्वादित्यत्र  
प्रकरणसमे वस्तुतः साध्यव्याप्तत्वे सत्यपि प्रयोग-  
काले समबलहेत्वन्तरप्रतिबद्धतया साध्यव्याप्तेरनि-  
र्धारितत्वादुक्तलक्षणं तत्रानिव्यापकमित्यर्थः । सपक्ष  
एवेत्याशयान्नैकान्तिलक्षणखण्डनं यदुक्तं तत्सिद्धाव-  
लोकनन्यायेन प्राङ्निरस्तं ऽपि लक्षणे ऽतिदिशति # ए-  
तेनेति # कथमन्यदीयो दोषो ऽन्यत्रानुषजेदित्यत आह  
सेति # सपक्ष एव विपक्ष एव वर्तते न य इत्यादेर-  
न्यस्य व्यभिचारस्य निरूपयितुमसामर्थ्यादित्यर्थः ।

अनैकान्तिकखण्डनम् ।

उत्तरवादप्रस्तावनां कुर्वन्व्यर्थविशेषणतामाह ।

६२० सत्प्रतिपक्षखण्डनारम्भः ।

अपि चोक्तलक्षणविशेषणेन प्रमाणव्यवच्छेदकादन्ये-  
न किं व्यवच्छेद्यम् ? केन चित् सत्प्रतिपक्षः केन चिदन्य  
इति चेत् ।

कः ? पुनः सत्प्रतिपक्षः । तथा हि—सत्प्र-  
तिपक्षलक्षणमनुयुक्तो यद्याह-समानबलबोधितसाध्यवि-  
पर्ययको हेतुत्वेनाभिमतः सत्प्रतिपक्ष इति । तन्न । त-  
था हि-किमिह बलं विवक्षितम् । सामर्थ्यमिति चेत् । तत्-  
कुत्र कार्ये ऽभिमतं, न तावत्सर्वस्मिन्नेव कार्ये, सत्प्र-

तिपक्षहेत्वोर्भिन्नविषयबुद्ध्यादिजनकतया सर्वकार्ये सम-  
शक्तिकताया असम्भवात् । नापि यत्र कचित् कार्ये प्रकृ-  
तसाध्यं प्रति प्रतीयमानासिद्धत्वादिदोषेणापि प्रमेयत्व-  
प्रतिपादनादौ समर्थेन प्रतिहेतुना सत्प्रतिपक्षताप्रस-  
क्त्या सर्वहेतूनां शक्यप्रकरणसमहेत्वाभासत्वापत्तेः ।  
नापि पूर्वहेतुसाध्याभावबोधनरूपे कार्ये, उत्तरहेतो-  
रेवमसत्प्रतिपक्षत्वे स्वसाध्यसाधकतापत्तेः । प्रतिहेतोरि-  
ति चेन्न । तत्प्रतिहेतोरसामर्थ्यादेव समशक्तिकत्वा-  
नुपपत्तेः । इत्थमेव न हेतुसाध्यस्य विपर्ययबोधनेऽपि ।

\* अपिचेति \* असिद्धविरुद्धकालात्ययापदिष्ट-  
प्रकरणसमान्यो हेत्वाभासो ऽनैकान्तिक इति लक्षणे  
हेत्वाभास इति हेत्वाभासविशेषणं प्रमाणव्यवच्छे-  
दकं तदा ऽन्येन किं व्यवच्छेद्यमित्यर्थः । व्यवच्छेद्यं  
विशदमेवात्र सत्प्रतिपक्षादीति शङ्कते \* केन विदिति \*  
अन्यः कालात्ययापदिष्टादिरित्यर्थः । असिद्धस्य सप्त-  
मरसादिवद्व्यवच्छेद्यत्वात्सत्प्रतिपक्षस्य सिद्धिर्वक्त-  
व्या सा च दुर्बचनीयेत्याशयवानाह \* क इति \* सन्  
प्रतिपक्षो विद्यमानो यस्य स सत्प्रतिपक्ष इत्यर्थः ।  
समानबलेन बोधितसाध्याभावो हेतुत्वेनाभिमतः  
सत्प्रतिपक्ष इति लक्षणाधीनान्वयात्तत्सिद्धिरित्या-  
शङ्काह \* तथा हीति \* अनुयुक्तः-पृष्ठः । बोधि-



तसाध्यविपर्ययो नेदं रजतमिति प्रत्ययो भवति ज्ञाप्य-  
 स्य साध्यत्वादतुक्तं \* हेत्विति \* . कालात्ययाप-  
 दिष्टव्युदासाय समानपदम् । अनैकान्तिकसिद्धौ  
 तद्व्यावृत्ततया सत्प्रतिपक्षो लक्ष्यते लक्षिते च सत्प्रति-  
 पक्षे ऽनैकान्त इतीतरेतराश्रयमभिप्रेत्य दूषयति \* त-  
 न्नेति \* दूषणं विशदयितुं बलशब्देन सामर्थ्यं विव-  
 क्षितमुत पक्षधर्मत्वादीति विकल्पयति \* किमिति \*  
 प्रथमं शङ्कते \* सेति \* सामर्थ्यस्य कुत्र कस्येति विषय-  
 प्रतियोगिनियमाद्विषयो वाच्यः स च ज्ञाप्य उत्पाद्यो  
 वा भवति सर्वथाऽपि तत्सामर्थ्यं सर्वस्मिन्नेव स्वकार्येऽ-  
 भिमत्तमुत यत्र कुत्र चित्कार्यं किं वा पूर्वहेतुसा-  
 ध्याभाव बोधते किं वा प्रतिहेतु साध्याभाव-  
 हेतुबोधनेऽन्यत्र वेति विकल्पाभिप्रायेणाह \* त-  
 दिति \* प्रथमं पराकरोति \* नेति \* स्वशब्देन प्र-  
 तिहेतू द्वावपि विवक्षितौ कुतो नैवमित्यत आह  
 \* सदिति \* आकाशमनित्यमस्मदादिबाह्येन्द्रियग्रा-  
 ह्यगुणाधिकरणत्वाद्घटवदाकाशं नित्यं सदकारण-  
 त्वादात्मवदिति सत्प्रतिपक्षहेतोर्भिन्ने विषये नित्य-  
 त्वादौ बुद्धिव्यवहारजनकतया सर्वत्र स्वकार्यं सम-  
 शक्तिताया असम्भवाल्लक्षणासिद्धिः सामर्थ्यस्य भि-  
 न्नकार्यगोचरत्वे समत्वानुपपत्तेरित्यर्थः । द्वितीयम-  
 पवदति \* नापीति \* कुत इत्यत आह \* प्रकृतेति \*  
 सर्वहेतूनां शक्यं प्रकरणसमहेत्वाभासत्वं येषां ते श-  
 क्यप्रकरणसमहेत्वाभासत्वास्तदापत्तेरित्यन्वयः । तदु-  
 पपादयति \* प्रकृतसाध्येति \* शब्दो ऽनित्यश्चाक्षुष-

त्वादित्यनेन प्रकृतानित्यत्वसाध्यं प्रति प्रतीयमानासि-  
द्धत्वादिकोषेणापि प्रमेयत्वप्रतिपादनादौ यत्र क चि-  
त्कार्ये समर्थेन सत्प्रतिपक्षतायाः प्रसक्त्या धूमवत्त्वा-  
दिहेतूनामपि प्रकरणसमत्वापत्तिरित्यर्थः । तृतीयं  
कल्पमपाकरोति \*नापीति\* प्रतिज्ञातमर्थं हेतुनोपपा-  
दयति \*उत्तरेति\* शब्दो नित्यः पक्षसपक्षयोरन्यतर-  
त्वात्सपक्षवादित्यत्र प्रथमहेतोः साध्याभावबोधनरूपे  
कार्ये सामर्थ्योपेतनोत्तरहेतुना प्रथमहेतोः सत्प्रतिपक्ष-  
त्वेऽपि प्रथमहेतोः पुनः प्रथमहेतुसाध्याभावबोधने  
सामर्थ्यासत्त्वेन तेनोत्तरहेतोः सत्प्रतिपक्षता न स्या-  
दित्यव्याप्तिरित्यर्थः । तुरीयं कल्पं शङ्कते \*प्रतीति\*  
प्रतिहेतोः साध्याभावबोधनरूपे कार्ये सामर्थ्यं वि-  
वक्षितं पूर्वहेतुरप्यचतुरस्य प्रतिहेतुर्भवतीति नाव्या-  
प्तिरित्यर्थः । एवं सति लक्षणासिद्धिरिति परिहरति  
\*नेति\* तर्हि वादिप्रयुक्तहेतुसाध्ये वा तत्प्रतिहेतो-  
र्भिन्नविषयतया सामर्थ्याभावादेव समशक्तित्वानुप-  
पत्तिर्द्वयोः समर्थयोरेककार्यसामर्थ्यस्यैव समत्वादित्यर्थः ।  
पूर्वहेतुसाध्यप्रतियोगिकाभावविषयत्वेन समशक्तित्वे  
वस्तुत्वविषयतया सर्वहेतूनां समशक्तित्वापत्तिरित्याशयः ।  
अन्यत्रैवेति परिशिष्टेऽपि पक्षे कथितदोषमतिदिशति \*इत्थमिति\* पूर्वहेतुसाम-  
र्थ्यबोधनेऽपि द्वितीयहेतोः सामर्थ्यादेव समशक्तित्वा-  
नुपपत्तिरित्यर्थः ।

एवं मीमांसकाभिप्रायेण बलशब्देन सामर्थ्यमु-  
च्यते इति प्रथमं कल्पं पराकृत्य पक्षधर्मत्वादि बल-

मिति तार्किकाभिप्रायेण द्वितीयकल्पमुद्गावयति ।

६२१ तार्किकाभिमतबलशब्दार्थनिरासः ।

अथोच्यते स्वकीये स्वकीये प्रकृतसाध्ये यत् साम-  
र्थ्यं पक्षसपक्षसत्त्वविपक्षव्यावृत्तत्वाबाधितविषयत्वलक्षणं  
तत् सत्प्रतिपक्षहेत्वोस्तुल्यं तदभिप्रायेणेदं समबलाभि-  
धानं तेनेदमुक्तं भवति पक्षसपक्षसत्त्वविपक्षव्यावृत्तत्वाबा-  
धितविषयत्वै स्तुल्येन बोधितसाध्यव्यतिरेकः सत्प्रतिपक्ष  
इति । नैतदपि युक्तम् । प्रतीयमानभागासिद्धत्वेनापि प्र-  
तिहेतुना सत्प्रतिपक्षत्वप्रसङ्गात् । कियत्यपि पक्षं सत्त्वेन  
तस्यै पक्षसत्त्वभावात् । नचैष्टव्यमेव भागासिद्धेनापि  
सत्प्रतिपक्षत्वं, प्रतीयमानदोषान्तरेणापि तथा सति स-  
त्प्रतिपक्षत्वस्यैष्टव्यत्वापत्तेः हेत्वाभासान्तरत्वाविशेषा-  
त् । न च सर्वपक्ष इति कृते नायं दोष इति वाच्यम् ।  
यत्रैक एव पक्षः प्रतिहेतौ तस्य सत्प्रतिपक्षस्याव्याप-  
नात् । तत्र पक्षस्य सर्वशब्दार्थत्वाभावादव सर्वपक्षस-  
त्त्वाभावेनोक्तलक्षणानुपपत्तेः । एतेन यावदित्यपि पक्षवि-  
शेषणं दोष उक्तप्रायः ।

\* अथेति \* नित्यः शब्द आकाशैकाधिकरण-  
त्वात्तद्गतमहत्त्ववदनित्यः शब्दः सामान्यवत्त्वे सति  
अस्मदादिबहिरिन्द्रियग्राह्यत्वाद्घटवदिति यत्प्रति-  
पक्षहेतोरित्येव स्वकीये साध्ये पक्षधर्मत्वसपक्षसत्त्वविपक्ष-

व्यावृत्तत्वाबाधितविषयत्वं नाम रूपचतुष्कं तत्तुल्यमित्यर्थः । लक्षणवाक्यं बलशब्दः प्रयुक्त इदानीं पक्षधर्मत्वादि कथ्यते इत्यसम्बद्धमिदमित्यत आह \* तदिति \* एवं स्वाभिप्रायमुक्त्वा लक्षणवाक्यस्य पर्यवसितमाह \* तेनेति \* किमित्यत आह \* पक्षेति \* व्यतिरेको ऽभावः । पक्षसत्त्वमात्रं विवक्षितमुत सर्वपक्षसत्त्वमिति विकल्प्य प्रथमं दूषयति \* नेति \* कुत इत्यत आह \* प्रतीति \* परमाण्वाकाशौ नित्यौ नीरूपद्रव्यत्वादात्मवदित्यस्य तावन्नित्यौ भूतमहत्वाद्घटवदित्यनेन भागासिद्धेनापि सत्प्रतिपक्षत्वप्रसङ्गादित्यर्थः । भागासिद्धस्य पक्षसत्त्वाभावात्कथमतिव्याप्तिरित्यत आह \* कियतीति \* भागासिद्धेन सत्प्रतिपक्षत्वमिष्यत एवातो नातिव्याप्तिरलक्ष्ये लक्षणगमनस्यैव तथात्वादित्यत आह \* प्रतीति \* प्रतीयमानविरुद्धत्वादिदोषान्तराणामपि सत्प्रतिपक्षत्वापातादित्यतिप्रसङ्गादित्यर्थः । भागासिद्धेन सत्प्रतिपक्षस्वीकारे हेत्वाभासान्तरेणापि तथात्वस्वीकारः कस्मादित्यत आह \* हेत्विति \* प्रकरणसमाहेत्वाभासान्तरत्वसाम्यादित्यर्थः । अस्तु तर्हि सर्वपक्षसत्त्वमिति द्वितीयः कल्पस्तत्रोक्तदोषाभावादित्यत आह \* न चेति \* कुतो न वाच्यमित्यत आह \* पक्षेति \* आकाशं नित्यं नीरूपद्रव्यत्वादात्मवदाकाशमनित्यं बाह्येन्द्रियग्राह्यविशेषगुणाधिकरणत्वाद्घटवदित्यत्र सत्प्रतिपक्षहेतोः पक्षस्यैकतया ऽव्याप्तिरित्यर्थः । पक्षस्यैक्यमात्रेण विशिष्टलक्षणस्य तदसङ्गः कस्मादि-

त्यत आह \* तत्रेति \* तर्हि यत्र यावान् पक्षो ऽस्ति  
तत्र तावति पक्षे सत्त्वं विवक्षितमतो नोक्तदोष इत्यत  
आह \* एतेनेति \* यावच्छब्दस्य परिमाणार्थत्वाद्यत्र  
परिमाणमेव पक्षीकृत्पाकाशपरिमाणं नित्यं सर्व-  
गतद्रव्यपरिमाणत्वादात्मपरिमाणवदाकाशपरिमाण-  
मनित्यं भूताधिकरणमहत्परिमाणत्वात्पृथिवीपरिमा-  
णवदिति प्रयुज्यते तत्र परिमाणस्य परिमाणान्तरा-  
भावादव्याप्तिदोष उक्तप्राय इत्यर्थः ।

पक्षधर्मत्वादिरूपचतुष्केण समानहेतुबोधितसा-  
ध्यव्यतिरेक इति लक्षणे सर्वेतिविशेषणोपादानेऽ-  
व्याप्त्यन्तरमाह ।

६२२ सत्प्रतिपक्षलक्षणेऽव्याप्तिः ।

किञ्चान्वयव्यतिरेकिणः केवलव्यतिरेकिणा, केव-  
लव्यतिरेकिणश्चान्वयव्यतिरेकिणा सत्प्रतिपक्षे लक्षण-  
मिदं नास्ति सपक्षसत्तया तुल्यतायास्तत्ताभावात् । न  
च सपक्षसत्तया तुल्येनेति लक्षणे तदनुरोधान्न कर्त्तव्य-  
मेव, तथासत्यसाधारणानैकान्तिकतया निश्चितेनापि  
सत्प्रतिपक्षत्वप्रसङ्गात् । नचान्वयव्यतिरेकिणैवान्व-  
यव्यतिरेकिणः केवलव्यतिरेकिणैव केवलव्यतिरेकिणः  
सत्प्रतिपक्षता न व्यत्यासेनापीति नियमोऽभ्युपगन्तुं श-  
क्यः, उभयोरप्यनवगम्यमानदोषान्तरत्त्वदशायामेक-

सम्बन्धिनो दोषस्यावश्यम्भावितया कतरस्य व्याप्य-  
त्वपक्षधर्मत्वावगमो मे भ्रान्तिरिति बुद्धिमादाय प्रतिप-  
त्तु निश्चयोत्पत्तिप्रतिबन्धमाधातुं केवलव्यतिरेकिणि  
अन्वयव्यतिरेकिणोऽन्वयव्यतिरेकिणि च केवलव्यति-  
रेकिणः प्रतिहेतोः सामर्थ्यस्य दुरपवादत्वात् । एतदेव  
च सत्प्रतिपक्षत्वस्य दोषत्वाभ्युपगमे मूलं यन्नाम व्या-  
प्तिपक्षधर्मताप्रमितिस्मिन् सति न भवितुमर्हतीति ।

\* किं चेति \* आत्मा स्वव्यवहारहेतुप्र-  
काशोऽदृष्टत्वाद्धटवदिति केवलव्यतिरेकिणाऽऽत्मा प्र-  
त्यक्षः महत्त्वे सत्यश्रावणविशेषगुणाधिकरणत्वाद्धट-  
वदित्यन्वयव्यतिरेकिणः सत्प्रतिपक्षत्वं, विवादाध्या-  
सितं सर्वं चित्कर्तृकं सावयवत्वादिति केवलव्यति-  
रेकिणो विगीतमकर्तृकं शरीर्यजन्यत्वादात्मवदि-  
त्यन्वयव्यतिरेकिणा सत्प्रतिपक्षत्वं तत्रेदं लक्षणं  
नास्तीत्यव्याप्तिः । सत्प्रतिपक्षत्व इति भावपरो नि-  
र्देशः स चेच्छ्रद्धः किमिति लक्षणाभाव इत्यत आह  
\* सेति \* केवलव्यतिरेकिणश्च त्रिरूपतया सपक्षसत्त्वा-  
भावादित्यर्थः । तर्हि पक्षसत्त्वविपक्षव्यावृत्त्यबाधितवि-  
षयत्वैस्तुल्येन बोधितसाध्यव्यतिरेक इत्येतावल्लक्षणं  
क्रियते तत्सङ्ग्रहार्थमित्यत आह \* न चेति \* तत्प-  
रित्यागे को दोष इत्यत आह \* तथा सतीति \* शब्दो  
नित्यः कार्यत्वाद्धटवदित्यस्य नित्यः शब्दः आकाशविशे-

षगुणत्वादित्यनेन सत्प्रतिपक्षता प्रसज्येत पक्षसत्त्ववि-  
पक्षव्यावृत्त्यबाधितविषयस्वैस्तुल्यत्वात्तस्यापीत्यर्थः ।  
अन्वयव्यतिरेकिणः केवलव्यतिरेकिणा केवलव्यतिरे-  
किणोऽन्वयव्यतिरेकिणा सत्प्रतिपक्षतैव नास्ति किन्तु  
केवलव्यतिरेकिणैवान्वयव्यतिरेकिणोऽन्वयव्यतिरेकि-  
णैवेति नियमाभ्युपगमाग्न्याप्तिरित्याशङ्क्याह \* न  
चेति \* इत्थं नियमाभ्युपगमे को नाम विरोध इत्यत  
आह \* उभयोरिति \* अन्वयव्यतिरेकिणि केवलव्य-  
तिरेकिणः प्रतिहेतोर्निश्चयोत्पत्तिप्रतिबन्धमाधातुं केव-  
लव्यतिरेकिणि वाऽन्वयव्यतिरेकिणो निश्चयोत्पत्तिप्र-  
तिबन्धमाधातुं सामर्थ्यस्य दुरूपपादत्वात्-दुरूपहवत्त्वा-  
दित्यन्वयः । एतदेवोपपादयति एकतरस्यासिद्ध्यादि-  
दोषान्तरवत्त्वावगमे-ऽन्यस्य सङ्केतुत्वनिश्चयसम्भवो-  
ऽन्यदा तूभयोरप्यनवगम्यमानदोषान्तरत्वदशायां वि-  
रुद्धहेतुद्वयोपनीतधर्माध्यासस्यैकधर्मिण्यसम्भवेनैकहे-  
तुसम्बन्धिनो दोषस्याऽऽवश्यकतया कतरस्य व्याप्तत्व-  
पक्षधर्मत्वावगमो मे भ्रान्तिरिति बुद्धिमाधाय प्रति-  
पत्तुर्विमर्शयितुरित्यर्थः । इतरेतरनिश्चयोत्पत्तिप्रति-  
बन्धकत्वमस्तु, माऽस्तु सत्प्रतिपक्षता तथा च कोऽ-  
त्र दण्डनिपात इत्यत आह \* एतदिति \* तदेव वि-  
शदयति \* यदिनि \* अन्यत्रापि सत्प्रतिपक्षस्वीक-  
रणमिदमेव यदुत समबलप्रतिहेतौ सति व्याप्त्या-  
दिप्रामितिर्भवितुं नार्हतीति ततोऽन्यत्रापि सत्प्रतिप-  
क्षता न स्यादित्यर्थः ।

तुल्येनेति विशेषणप्रयुक्तदोषमात्रपरिहारप्रयोज-

नतया पदान्तरावापपूर्वकं लक्षणं शङ्कते ।

६२३ सत्प्रतिपक्षस्य लक्षणान्तरनिरासः ।

अथाभिधत्से पक्षसपक्षसत्त्वविपक्षव्यावृत्त्यबाधित-  
विषयत्वयोगिना बोधितसाध्यविपर्ययः सत्प्रतिपक्ष-  
इति । न । निरस्तप्रायत्वात् । पक्षपदे सर्वशब्दविशेषणप्र-  
क्षेपाप्रक्षेपपक्षोक्तदोषस्य केवलव्यतिरेक्यव्यापकत्वस्या-  
पि भावात् । किञ्च सोपाधिमसिद्धभेदं वदतां मते  
सोपाधितया निश्चीयमानेऽपि सर्वं यथोक्तमिदं लक्षण-  
मस्तीति तेनापि सत्प्रतिपक्षता स्यात् ।

\* अथेति \* निश्चितासिद्धादिभावेन सत्प्रतिप-  
क्षताप्रसङ्गनिवारणाय पक्षसत्त्वादिविशेषणं द्रष्टव्यम् ।  
इदं च मृतकल्पं कथमुज्जीवितुमर्हतीत्याह \* नेति \*  
निरस्तप्रायत्वे हेतुं कथयति \* पक्षेति \* सर्वेति वि-  
शेषणं पक्षस्योपादीयते न वा न चेद्भागासिद्धेनापि  
सत्प्रतिपक्षता, प्रथमे यत्रैक एव पक्षस्तदव्यापनमिति  
दोषस्यान्वयव्यतिरेकि केवलव्यतिरेकिणोरितरेतरस-  
त्प्रतिपक्षत्वाव्यापकस्य च भावादिति भावः । पार्थि-  
वपरमाणुरूपरसगन्धस्पर्शा अनित्याः पाकजत्वा-  
द्धटरूपादिवदित्यस्य पार्थिवपरमाणुरूपादयो नित्याः  
परमाणुरूपत्वादाप्यपरमाणुरूपादिवदित्यनेन भावका-  
र्यत्वेनोपाधिना निश्चितव्याप्यत्वासिद्धेनापि सत्प्र-  
तिपक्षता स्यादित्यतिव्याप्तिमाह \* किं चेति \*



भागासिद्धादिनाऽपि सत्प्रतिपक्षताप्रसङ्गं परि-  
हर्तुं प्रकारान्तरेण लक्षणं शङ्कते ।

६२४ प्रकारान्तरेण लक्षणनिरासः ।

अथ ब्रूषे—असिद्धविरुद्धानैकान्तिकबाधिताविषय-  
त्वहीनेन बोधितसाध्यासत्त्वः प्रकरणसम इति । नैतदपि  
सुस्थम् । आपाततोऽस्फुरद्दोषेण वस्तुगत्या चासिद्ध्या-  
दिदोषवता सत्प्रतिपक्षतास्वीकारात् तदव्यापकत्वा-  
त् । किञ्च विरुद्धार्थगोचरयोः सत्प्रतिपक्षहेत्वो-  
र्मध्येऽवश्यमन्यतरासिद्ध्यादिदोषेण भवितव्यमन्यथा ध-  
र्मिणोर्विरुद्धधर्माध्यासप्रसङ्गात् । तत्रैकस्य व्यव-  
च्छिद्य दोषानिश्चयात्प्रतिहेतावप्यसिद्ध्यादिदोषाशङ्कायामा-  
पतितायामसिद्ध्यादिहीनं नति लक्षणांशस्यानिश्चयात् ल-  
क्षणस्य दुरवधारणत्वम् । न च वाच्यं किमर्थं सत्प्र-  
तिपक्षहेत्वोरन्यतरासिद्ध्यादिकमवश्यमभ्युपेयं सत्प्रतिप-  
क्षलणदोषदुष्टत्वादेव तयो न धर्मिणोर्विरुद्धधर्माध्य-  
स्तत्वमापत्स्यत इति, यतोऽवश्यं दुष्टे हेतौ व्याप्तेः पक्ष-  
धर्मताया वाऽभावेन भवितव्यं तत्सत्ताभ्युपगमे साध्य-  
सत्ताया अभ्युपगमप्रसङ्गात् । बाधादीनामप्युपाधिख्या-  
पनद्वारा व्याप्त्यादिभङ्ग एव पर्यवसानात् । सत्प्रति-  
पक्षत्वादुन्नीयमानोऽपि व्याप्तिपक्षधर्मताभङ्गो न विशिष्यै-

कस्मिन् हेतौ निर्णेतुं शक्यः अन्यतरस्मिन् व्याप्त्यादिभ-  
ङ्गेनापि सत्प्रतिपक्षत्वस्योपपत्तेः अतो विशेषनिष्ठतया  
तदुन्नयने स्थिते यदि साक्षादसाववधार्यते तदानीमसिद्धिः ।  
अथ लिङ्गतोऽनुमीयते तदाऽनैकान्तिकादेरन्यतमं दूषणं  
वस्तुगत्याऽस्ति सत्प्रतिपक्षे तत्कथमसिद्ध्याद्यन्यतमं ना-  
भ्युपेयं तत्र, तस्मात्तस्य तस्य दोषस्य कुत्र द्वयोर्मध्येऽ-  
स्ति त्वमस्तीत्यन्यतरानिर्द्धारणे प्रतिहेतावपि तच्छङ्कायां  
सत्यामासिद्ध्यादिहीनेनेति लक्षणांशस्य दुरवधारणत्वं  
दुष्परिहरमेव ।

\* अथेति \* असिद्धाद्याभासचतुष्केण सत्प्रति-  
पक्षतानिवारणाय क्रमेण विशेषणचतुष्कं द्रष्टव्यम् ।  
असिद्धत्वादिवृष्टत्वप्रतीतिरहितेन बोधितसाध्यवि-  
शेषणत्वं किं वा वस्तुतोऽप्यसिद्धत्वादिविहीनेनेति  
विकल्प्य द्वितीयं अव्याप्त्या दूषयति \* नेति \* कुत  
इत्यत आह \* आपातत इति \* वर्णत्वमुत्पत्तिमदाश्र-  
यं वर्णाश्रयजातित्वात्सत्तावदित्यादेर्वर्णा नित्याः आ-  
वणत्वाच्छब्दत्ववदित्यादिना ज्ञातित्वप्रतीयमानदोषेण  
सत्प्रतिपक्षत्वस्वीकारादव्याप्तिरित्यर्थः । नापि प्रथमो  
ऽसम्भवादित्यभिप्रेत्याह \* किंचेति \* वर्णा नित्याः  
ध्वन्यन्यत्वे सति आवणत्वाच्छब्दत्ववद्वर्णा अनित्याः  
सामान्यवत्वे सति आवणत्वात् ध्वनिवदित्यनयोः  
प्रतिहेत्वोर्मध्येऽन्यतरस्यासिद्ध्यादिदोषेणावश्यं अ-

वितव्यमिति निश्चयादप्रतीयमानतथास्वमसिद्धमित्या-  
 शयः । उभयोरपि व्याप्तत्वपक्षधर्मत्वाभ्यां प्रमितत्वा-  
 त्सङ्केतुतैव किं न स्यादित्यत आह \*अन्यथेति\* उभयो-  
 रपि सङ्केतुत्वे नित्यत्वानित्यत्वलक्षणविरुद्धधर्मसम्ब-  
 न्धाद्धर्मिभेदप्रसङ्ग इत्यर्थः । ननु द्वितीयहेतौ न सत्प्रतिप-  
 क्षासिद्ध्यादिदोषस्तस्य प्रथमहेतुनिष्ठतयानिश्चयादतोऽ-  
 सिद्ध्यादिहीनेनेति लक्षणांशसिद्धिरित्यत आह \*तत्रे-  
 ति\* हेतोः प्रतिहेतोर्वैकस्य विशेषदोषनिश्चये का-  
 रणाभावादेकतरसम्बन्धित्वनिश्चयात्प्रतिहेतावपि त-  
 च्छङ्कायामापातितायां सत्यामसिद्ध्यादिहीनेनेति विशे-  
 षणासिद्ध्या विशिष्टलक्षणासिद्धिरित्यर्थः । हेतुप्रतिहे-  
 त्वोर्मध्येऽन्यतरस्यासिद्ध्यादिकमभ्युपेयमिति यदुक्तं त-  
 त्किमर्थमभ्युपगम्यते । धर्मिणो विरुद्धधर्माध्यासप्रसङ्गा-  
 दिति चेन्न । सत्प्रतिपक्षतालक्षणदोषदुष्टत्वादेव तद-  
 प्रसक्तेरित्याशङ्क्याह \*न चेति\* कुतो न वाच्य-  
 मित्यत आह \*यत इति\* व्याप्तत्वपक्षधर्मत्वाभ्यामु-  
 पेयस्यैव दुष्टत्वस्वीकारे किं बाधकमित्यत आह \*त-  
 दिति\* व्याप्त्याद्यभ्युपगमे व्यापकसत्ताऽभ्युपग-  
 न्तव्याऽन्यथा व्याप्तेरेवामिद्धेरिति विरुद्धधर्माध्यासप्र-  
 सङ्गस्तदवस्थ इत्यर्थः । यथा बाधादीनां व्याप्त्यादि-  
 भङ्गनिरपेक्षतया दोषत्वमेवं सत्प्रतिपक्षस्यापि तन्निर-  
 पेक्षस्य दोषत्वं किं न स्यादित्यत आह \*बाधेति\*  
 अतोऽसिद्धव्यतिरिक्तहत्वाभासस्य व्याप्त्यादिभङ्गलि-  
 ङ्गत्वानेयमात् सत्प्रतिपक्षत्वेनापि व्याप्त्यादिभङ्ग उन्नेय  
 इति यावत् । सत्प्रतिपक्षत्वाद्दुर्ज्ञायमानो व्याप्त्यादि-

भङ्गः प्रथमहेतुनिष्ठतयोन्नीयतेऽन्यथा प्रतिहेतुनिष्ठत्वे  
सत्प्रतिपक्षत्वस्यैवानुपपत्तेरित्यत आह \* सदिति \*  
अर्थापत्तेरन्यथोपपत्तेरिति हेतुमाह \* अन्येति \* अन्य-  
तरदोषेणापि विरुद्धधर्माध्यासपरिहारादापाततो दो-  
षस्फुरणाच्च सत्प्रतिपक्षत्वोपपत्तिरित्यर्थः । अस्तु वि-  
शेषेणैव तदुन्नयनं किमेतावता प्रस्तुते स्यादित्यत  
आह \* अत इति \* अविशेषनिष्ठतयेति पदच्छेदः । हेतु-  
प्रतिहेत्वोरन्यतरमात्रनिष्ठतया व्याप्त्यादिभङ्गोन्नयने  
स्थिते ऽसौ साक्षादुन्नेय उत लिङ्गव्यवधानेन, यथा-  
यस्तदा ऽसावसिद्धः स्यादित्याशयः । द्वितीयं प्रत्याह  
\* अथेति \* लिङ्गव्यवधानेन व्याप्त्यादिविरहनिश्चयेऽ-  
नैकान्त्यादीनामन्यतमदूषणं सत्प्रतिपक्षं स्यादित्यर्थः ।  
अतः सत्प्रतिपक्षे ऽसिद्ध्याद्यभ्युपगमः किमर्थ इति क-  
थमवेच इत्याह \* कथमिति \* एवं विशेषणांशासिद्ध्या  
विशिष्टलक्षणासिद्धिसुपपादितामुपसंहरन्ति \* तस्मा-  
दिति \* आदिना असिद्ध्यादिहीनत्वविशेषणस्य नि-  
श्चयाभावेऽपि सत्प्रतिपक्षताया दोषत्वं निराकर्तु-  
मशक्यमिति

पुनः शङ्कते ।

६२५ पुनःशङ्का ।

स्यादेतत् । अस्तु लक्षणांशस्यासिद्ध्यादिहीनत्वस्या-  
निश्चयः संशयोऽपि तावदास्ति तत्संशयेन शङ्कितसत्-  
प्रतिपक्षतादोषग्रस्तत्वादेवासाधकत्वं दूष्यानुमानस्य श-  
ङ्कितोपाधाविवासिद्धिशङ्कया । न च यामसिद्ध्यादिश-

कामुपजीव्य सत्प्रतिपक्षादिशङ्का दोषः स्यात् सैव तदा  
दोष इति वाच्यम् । असिद्ध्यादिशङ्काया एव तादृश-  
प्रतिहेतुदर्शनमूलकतया तदुपजीवकत्वादिति ।

\* स्यादेतदिति \* तन्निश्चयाभावे कथं दोषत्वं  
सत्प्रतिपक्षत्वस्य तत्राह \*संशयोऽपीति\* दोषहीनस्य  
निश्चयाभावेन नियतत्वाभावेऽपि सन्दिग्धतया पा-  
क्षिकमस्तित्वमस्त्येवेत्यर्थः । दोषहीनत्वविशेषणस्य  
सन्दिग्धतया पाक्षिकप्राप्त्या किं स्यादित्यत आ-  
ह \* तदिति \* तत्संशयेन पाक्षिकप्राप्त्या दृष्यानु-  
मानस्य प्रथमहेतोरसाधकत्वं भविष्यति । कुत इत्यत-  
उक्तं शङ्कितः सत्प्रतिपक्षतालक्षणो दोषस्तेन  
ग्रस्तत्वादिति । दोषाशङ्कया हेतो राभासत्वे दृष्टा-  
न्तमाह \*शङ्कितेति\* शङ्कित उपाधिर्लक्षणसंशयाच्छा-  
काध्याहारपरिणत्यादिर्यस्य तस्मिन्, शङ्क्यमानोपाधि-  
नाऽसिद्धिशङ्कया ग्रस्ततया दृष्यानुमानस्य साध्यासा-  
धकत्ववदित्यर्थः । सत्प्रतिपक्षताऽसिद्ध्यादिशङ्कामु-  
पजीव्य दोषो भवति नान्यथा यतो द्रष्टे हेतौ व्याप्तेः  
पक्षधर्मताया वा ऽभावेन भवितव्यमित्यादौ कथित-  
न्यायेन तथाच सैव दोषो ऽस्तु उपजीव्यतया पुरः  
स्फूर्तिकत्वादित्यत आह \* न चेति \* कुतो न वाच्य-  
मित्यत आह \*असिद्ध्यादीति\* सत्प्रतिपक्षताशङ्कामु-  
पजीव्यासिद्ध्यादिशङ्काया जायमानत्वाच्चादृशहेतु-  
दर्शनमूलतया सन्दिग्धासिद्ध्यादिहीनप्रतिहेतुदर्श-  
नासिद्धि सा हेतोरसिद्ध्यादिशङ्का, सत्प्रतिपक्षता

1903.

THE

# CHOWKHAMBĀ SANSKRIT SERIES;

A

RARE & EXTRAORDINARY SANSKRIT WORKS

NO. 138.

श्रीहर्षप्रणीतम्

खण्डनखण्डखाद्यम् ।

आनन्दपूर्णविरचितया खण्डनफक्किाविभजनाख्यया

व्याख्यया 'विद्यासागरी'-ति प्रसिद्धया समेतम् ।

चित्सुख-शङ्करामिश्र-रघुनाथकृतटीकावल-

म्बिन्या टिप्पण्या सनाथम् ।

द्राविड-श्रीलक्ष्मण-शास्त्रिणा परिशोधितम् ।

SRI HARSHA'S

KHANDANAKHANDAKHĀDYA,

WITH THE COMMENTARY

'khandanaphakkikāvibhajana' (vidyāsāgarī) of Ānandapūrṇa

WITH EXTRACTS FROM THE COMMENTARIES OF

Chitsukha, Śaṅkara Miśra and Raghunātha,

EDITED BY

PANDIT LAKSHMANA ŚĀSTRĪ DRĀVIDA,

*Professor of Vedānta, The Gauṛishankar*

*Central Hindu College, Benares.*

FASCICULUS X.

PUBLISHED AND SOLD BY THE SECRETARY

CHOWKHAMBĀ SANSKRIT BOOK-DEPÔT:

BENARES:

AGENTS:-OTTO HARRASSOWITZ, LEIPZIG:

PANDITA JYESHTHĀRĀMA MUKUNDAJI, BOMBAY.

PROBSTHAIN & CO., BOOKSELLERS, LONDON

Printed by *Harikrishna Dās*, Proprietor

AT THE VIDYĀ-VILĀS PRESS.

BENARES.

Price Rupee One.

Registered According to Act XXV. of 1867.

॥ श्रीः ॥

-\*-

मानन्दवनविद्योतिसुमनोभिः सुसंस्कृता ।

सुवर्णाङ्कितमव्यामशतपक्षपरिष्कृता ॥ १ ॥

चौखम्बा-संस्कृतग्रन्थमाला मञ्जुलदर्शना ।

रसिकालिकुलं कुर्यादमन्दामोदमोहितम् ॥ २ ॥

स्तवकः—१३८

शङ्का स्वात्मनो दोषत्वार्थमसिद्ध्यादिशङ्कामुपजीव-  
ति, असिद्ध्यादिशङ्का तु स्वसिद्धये सत्प्रतिपक्षता-  
शङ्कामिति परस्परोपजीवकभावाविरोध इति यावत् ।  
अतिप्रसङ्गेन निराकरोति ।

६२६ शङ्कानिरासः ।

मैवम् । यतः शङ्कितोपाधिनाऽसिद्धेनाप्येवं सत्प्रति-  
पक्षता प्रसज्येत । ननु भवत्वेवमपि तेन किन्नाम भवेत् ?  
तस्यासिद्धतया हीनबलस्य सिद्ध्यादिमता पक्षबाधं विधूय  
न किञ्चिदन्यत् । बाधादेव तर्हि न तेन सत्प्रति-  
पक्षतेति चेन्न । सान्दिह्यमानासिद्धतया सत्प्रतिपक्षहे-  
तोरपि तर्हि कथं परहेत्वसाधकत्वप्रसाधकत्वं भविष्य-  
ति हेत्वाभासत्वाविशेषात् । हेत्वाभासान्तरं न दोषसं-  
शयापादकमतो नैवमिति चेन्न । तर्हि यमुपाधिमादा-  
य न्यूनबलतया बाध्यता तमादायैव तथाविधोपाधे-  
र्दोषसंशयक्षमत्त्वादेव । किञ्च क्वचित्सत्प्रतिपक्षत्वनि-  
श्चयाभावे संशयानुपपत्तिः ।

\* मैवमिति \* अतिप्रसङ्गमेव हेतुतया स्पष्टयति \*  
यत इति \* अनिश्चितदोषहीनत्वेनापि सत्प्रतिपक्षधर्म-  
त्वे शङ्कितोपाधितया सान्दिह्यासिद्धेनापि सत्प्रतिप-  
क्षधर्मता स्यादिदं न्तदुदाहरणं नित्याः परमाणवो भा-  
वत्वं सत्यकार्यत्वादात्मवदिष्यस्यानित्याः परमाणवः  
पृथिव्यादिजातीयत्वाद्धटादिवदित्यनेन विपक्षबाधक-



पक्षानुकृतपक्षरहिततया शङ्कितोपाधिनाऽपीत्यर्थः॥ ना-  
 ऽयं प्रसङ्ग एवमिष्टस्वादेवेति चोदयति\* नन्विति\* ननु  
 भवत्येवमपीति केचित्पठन्ति तस्मिन् पाठे शङ्कितो-  
 पाधिनाऽसिद्धेनाऽपि सत्प्रतिपक्षता स्यादित्याशङ्क्य  
 सिद्धान्त्येवाह \* नन्विति \* पुनः पृच्छति \* कि-  
 मिति \* तेन सत्प्रतिपक्षत्वन्नभवेदित्यर्थः । प्रथ-  
 मपाठ एक एवाय द्रव्यस्तदा तेनापि सत्प्रतिपक्षत्वे  
 किमनिष्टं स्यादित्याशयः । उत्तरमाह \* तस्येति \*  
 तस्य प्रतिहेतोरसिद्धत्वेन हीनबलस्य सिद्धादिमता-  
 ऽऽद्यहेतुना पक्षबाधसाध्यबाधं विहाय नान्यत् कि-  
 ञ्चिद्भवेत् प्रबलेन दुर्बलबाधस्य युक्तत्वादिति का-  
 लात्ययापदिष्टे ऽपि प्रकरणसमलक्षणं गतमित्यति-  
 व्याप्तिरित्यर्थः । तर्हि शङ्कितोपाधेरुत्तरहेतोः पूर्वहे-  
 तुना बाधितत्वेनाभासत्वात्तेन प्रथमहेतोः सत्प्रति-  
 पक्षता नस्यादिति लब्धावसरः प्रत्यवतिष्ठते \* बाधा-  
 दिति\* अन्योन्यं समबलयोः सत्प्रतिपक्षता समबल-  
 त्वं चान्योन्यहेतुप्रतिदर्शनात् ज्ञायते बाधे तु नैव-  
 मित्याशयः॥प्रतिहेतौ दोषस्य सन्दिग्धतया पूर्वहेत्वसा-  
 धकत्वप्रसाधकत्वं न सिद्ध्यति सन्दिग्धासिद्ध्यादितया  
 तस्याभासत्वादिति परिहरति \*समिति\* हेत्वाभासे-  
 नासत्प्रतिपक्षतापादनं न घटते यदि तर्हि बाधुक्तो  
 हेतुरसाधकः सत्प्रतिपक्षत्वादित्यपि सत्प्रतिपक्षवा-  
 दिना वक्तुमयुक्तमसिद्ध्यादिहीनत्वस्यानिश्चयेन प्रति-  
 हेतोः सादग्धासिद्धतयाऽऽभासत्वाविशेषादित्या-  
 शयः । सोपाधिकं यदसिद्धं तन्न दोषसंशयापादकं स-

सत्प्रतिपक्षस्तु तदापादको शङ्कितोपाधित्वेन न्यूनबल-  
त्वाभावादतो न सोपाधिकेन सत्प्रतिपक्षतापादनाभा-  
वेऽपि सत्प्रतिपक्षहेतोः परहेत्वसाधकत्वं न भवि-  
ष्यतीत्यभिसन्धिराशङ्कते \* हेत्वाभासान्तरमिति \*  
वैषम्यासिद्ध्या परिहरति \* नेति \* यदि दोषसंशय  
जनकेन सत्प्रतिपक्षत्वमिष्टं तर्हि तथाविधोपाधेः श-  
ङ्कितोपाधेर्दोषसंशयक्षमत्वादेव तेनापि सत्प्रतिपक्षत्वं ।  
तदेव कथमित्यत आह \* तर्हि यमिति \* यथा सत्प्र-  
तिपक्षस्थले द्वितीयस्य दुष्टत्वसंशये प्रथमेऽपि दोष-  
शङ्का तथा ऽप्राप्युपाधिसन्देहेन द्वितीयस्य सन्दि-  
ग्धासिद्ध्यादिदोषतया प्रथमेऽपि सन्देहो जायतेऽत-  
उभयथाऽपि दोषसंशयजनकत्वस्य तुल्यत्वान्न वैषम्य-  
मित्यर्थः । यदुक्तं शङ्कितसत्प्रतिपक्षत्वं तन्न सम्भवती-  
त्याह \* किं चेति \* उक्तयुक्त्या सर्वत्र सत्प्रतिपक्षो-  
दाहरणं सत्प्रतिपक्षत्वसंशयः क्वचित्तन्निश्चयाभावे  
कथं स्यादन्यत्रानिश्चितस्य संशयकोटित्वाभावाभिश्च-  
यपूर्वकत्वात्संशयस्येत्याशयः ।

प्रकारान्तरेण लक्षणं शङ्कते ।

६२७ सत्प्रतिपक्षलक्षणान्तरनिरासः ।

अथान्यथाकारं लक्षणमभिधत्से असिद्धविरोधव्य-  
भिचारकालात्ययापदेशविरहितया प्रतीयमानेन बोधि-  
तो यदीयसाध्यस्य विपर्ययः स प्रकरणसम इति । एत-  
दपि विचारासहम् । केन तथा प्रतीयमानत्वमभिमतं किं  
प्रत्यनुमानप्रयोत्का ? अथ प्रथमानुमानवादिना ? द्वाभ्या-

मपि वा? येन केनचिद्वा? । न तावदाद्यः स्वयं दोषं जा-  
नतोऽपि दूषणान्तरापरिस्फूर्त्तौ यद्ययं दोषं न प्रतिसन्धा-  
स्यति तदाऽभीष्टमेव । अथ प्रतिसन्धास्यति तदानीमन्य-  
थापि ममास्फुरदोषान्तरस्य पराजये अनेन कक्षान्त-  
रारूढायां कथायां शाखान्तरं वा सङ्क्रमितुमवकाश-  
मासादयिष्यामीत्यभिप्रायवतोऽल्पप्रज्ञस्य मयि वदत्यस-  
त्पक्षोऽपि निर्व्वहतीति लोके प्रकर्षदर्शनार्थं कथमपि  
ग्रन्थकारादिभिरुक्तस्य वा तथाविधप्रतिहेतोर्निर्व्वहार्थ-  
मन्यानुयुक्तस्य प्रौढप्रज्ञस्य स्फुरदोषेणापि प्रतिहेतुना स-  
त्प्रतिपक्षीकरणदर्शनात् । तत्र परेण दोषानुद्भावने ज-  
यस्यापि भावात् ।

\* अथेति \* असिद्ध्यादिरहितेन बोधितसाध्य-  
विपर्य्ययः प्रकरणासम इत्युक्त उक्तानवधारणलक्षणदो-  
षपरिहाराय प्रतीयमानेति विशेषणमिह तु प्रतीय-  
मानत्वविशेषणाधिक्यात् पूर्वोक्तदोषावकाशस्तथा  
प्रतीयमानत्वस्य निश्चेतुं शक्यत्वाच्चस्तुतो ऽसिद्ध्या-  
दिमत्त्वे ऽपि न तथा प्रतीतिरपि तु तद्धीनतयेति  
तात्पर्यम् । पराकरोति \* एतदिति \* विचारासहस्रं क-  
थमित्यत आह \* केनेति \* हृदि कृतान् विकल्पान् क-  
रोति \* किमिन्यादिना \* कस्मिन् सति किं स्यादित्यत  
आह \* न तावदिति \* अल्पप्रज्ञस्य स्वप्रबोक्तव्यप्र-  
तिहेतावसिद्ध्यादिदोषं जानतोऽपि बाहिप्रयुक्तहेतौ

सत्प्रतिपक्षत्वातिरिक्तासिद्ध्यादिदोषान्तराऽपरिवृत्तौ स्फुटदोषेणापि प्रतिहेतुना सत्प्रतिपक्षीकरणदर्शनादित्यन्वयः । व्यक्तदोषेण सत्प्रतिपक्षीकरणे को ऽभिप्रायस्तस्येत्यत आह \* यदिति \* यद्यस्य वादी प्रतिहेतोर्दोषं न प्रत्यभिजानाति तदा ममेष्टं जेतृत्वमेव ज्ञाततत्त्वस्यैव कथाधिकारादथ प्रतिसन्धास्यति तदानीमनेन- प्रतिहेतूपन्यासेन कथायां कच्चान्तरारूढायां सत्यां शाखान्तरं- पदकान्तरं सङ्क्रामयितुमवकाशमासादयिष्यामीत्यभिप्रायवतः । एवमभिप्राये मूलमाह \* अन्यथाऽपीति \* अप्रतिपक्षेर्धिप्रतिपत्तिः श्रेयसीति न्यायादित्यर्थः । उद्घण्डपण्डितस्यापीत्यम्भूतप्रतिहेतुना सत्प्रतिपक्षीकरणं दृश्यत इत्याह \* प्रौढेति \* तस्याऽप्यभिप्रायमाह \* मयीति \* मयि वदत्यसत्पक्षोऽपि निर्वहति किमु सत्पक्ष इति लोके स्वातिशयप्रकटनार्थम् । तस्यैव पुनराभिप्रायान्तरमाह \* कथमपीति \* ग्रन्थकारैर्गुरुभिर्वा प्रयुक्तस्य स्फुटदोषस्य प्रतिहेतोः कथं निर्वाह इत्यन्येन- शिष्येण वादिना वा पृष्ठस्य तन्निर्वाहार्थं सत्प्रतिपक्षीकरणदर्शनात्तत्राव्याप्तिरित्यर्थः । तत्र विजयफलमपि पाक्षिकमस्त्येवेत्याह \* तत्रेति \* एकान्तं पराजयात्परं जयसंशय इत्याशयः ।

प्रतीयमानत्वमपि किं निश्चीयमानत्वमुत सम्भावनेति विकल्प्य प्रथमं प्रत्याह ।

६२८ लक्षणघटकप्रतीयमानत्वविकल्पनिरासः ।

किञ्च प्रतीयमानता यदि निश्चीयमानता विवक्षिता

तदानीमसम्भव एव, यतो विरुद्धार्थयोरेकस्यावश्यं दोषः,  
स च कस्यास्त्विति तदा निर्धारयितुमशक्यतया प्र-  
तिहेतावपि तत्संशयात् । अथ सम्भावना प्रतीयमा-  
नता, ततोद्भावनसम्भावनां दूषयन्तो यद्वक्ष्यामस्तदेव दू-  
षणमतिदृष्टव्यम् ।

\* किं चेति \* असिद्ध्यादिसद्भावे सन्देहासत्वा-  
त्तद्विरुद्धनिश्चयः किं नेष्यते इत्यत आह \*यत इति\* स  
दोषो वादिप्रयुक्तहेतुनिष्ठतया निश्चियते इत्यत आह  
\* स चेति \* द्वितीयमनुवदति \* अथेति \* अपवद-  
ति \* तत्रेति \* व्याप्तिपक्षधर्मताभङ्गाभङ्गदोषप्रकृतहे-  
त्वपेक्षाविशेषवत्त्वेनानुद्भाव्यमानतया सम्भाव्यमानेन  
बोधितो वदीयसाध्यस्य विपर्ययः स प्रकृतः प्रकरणस-  
म इति लक्षणे यद्युद्भावनाकालात्पूर्वकालिकासम्भा-  
वना विवक्षिता तदा पश्चादुक्ते ऽपि प्रतिहेतुदोषे पूर्व-  
कालिकानुभावेने प्रतीकारो न कश्चिदिति सर्वहेत्वा-  
भासः सत्प्रतिपक्षीकरणं स्यादथोद्भावनस्य यो ऽव-  
सरो भविष्यति तत्कालिकतया, तदा सत्प्रतिपक्षाद्यु-  
त्पादककाले स नास्तीति विशेषणाभावाल्लक्षणाभाव  
इत्यनुद्भावनायाः सम्भावनानिरासयुक्त्यैव निरस्तं  
स्यादिस्थाशयः ।

एवमाद्यं कल्पमपोद्य परिशिष्टानपवदति ।

६२९ द्वितीयतृतीयचतुर्थकल्पनिरासः ।

नापि द्वितीयतृतीयचतुर्थाः, परबुद्धेर्दुरवधारणतया

१ अपि इति का०मु०पु०पा० ।

परस्यासिद्धादिविरहितत्वबुद्धिरत्र भविष्यतीत्यग्रेऽवधारयितुं प्रमाणाभावेनाशक्यत्वात् कथं सत् प्रतिपक्षतां प्रतिज्ञाय व्युत्पादयेत् । शङ्कान्तरञ्चात्र निरसिष्यामः ।

\* नापीति \* वादिप्रयुक्तहेतोः सत्प्रतिपक्षतां प्रतिज्ञाय लक्षणप्रदर्शनेन कथं तां व्युत्पादयेत् कथं वा नेत्यत आह \* परेति \* परस्यात्र प्रतिहेतावसिद्धादिदोषराहितत्वबुद्धिर्भविष्यतीति निश्चेतुमशक्यत्वादशक्यत्वं वा कथं ? परबुद्धेः प्रमाणाभावेन दुरवधारणतयेति । प्रतिहेतावुपन्यस्ते परेण दोषानुद्भावनलिङ्गेन पश्चात् ज्ञातुं शक्यत इत्यत आह \* अग्र इति \* प्रतिहेतूपन्यासकाल एव तथा प्रतीयमानत्वमुपयुक्तं प्रामाणिकव्यवहारस्य निश्चयपूर्वकत्वादिति यावत् । प्रतिहेतोर्निर्दोषतया स्वेन निश्चितत्वात्परस्याप्यत्र दोषाभावबुद्धिर्भविष्यतीति सम्भावनेन दृष्टफलप्रवृत्तिवत्प्रतिहेतूपन्यास इत्यत आह \* शङ्केति \*

गदितमेव भङ्गं लक्षणान्तरे ऽप्यतिदिशति ।

६३० दूषणातिदेशः

एतेनासिद्धिविरोधकालात्ययापदेशव्यभिचारवत्तया व्याप्तिपक्षधर्मताविरहवत्तया वा ऽगृह्यमाणेन बोधितसाविपर्ययः सत्प्रतिपक्ष इति निरस्तम् । केनागृह्यमाणत्वमिति निर्वक्तुमशक्यत्वात् ।

\* एतेनेति \* पूर्वत्रासिद्धादिरहिततया प्रती-

यमानत्वमुक्तमिह तु तद्वत्त्वेनाप्रतीयमानत्वमिति विशेषः । एतेनेति परामृष्टहेतुं स्पष्टयति \* केनेति \* प्रत्यनुमानप्रयोक्ता द्वाभ्यामपि वा केन चिद्वेति पर्यनुयुक्तेन निरूप्य दर्शयितुमशक्यतया लक्षणासिद्धेः प्रागुन्नीतनीत्येत्यर्थः ।

उक्तलक्षणत्रयस्य साधारणं दूषणमाह ।

६३१ लक्षणत्रयसाधारणो दोषः ।

किञ्च, सर्वेषामेवैषां लक्षणानां धर्म्यादिग्राहकानुमानं बाधितेऽपि गतत्वादतिव्यापकत्वम् । एतेन स्वार्थानुमाने तदाभासेऽपि वा सत्प्रतिपक्षस्य दोषत्वमपोढम् ।

\* किं चेति \* परमाणुः सावयवः संयोगित्वाद्धटवदित्येतस्मिन्नुपरिमाणतारतम्यं क्वचिद्विश्रान्तं परिमाणतरतमभावत्वान्महत्परिमाणतारतम्यवादित्यनेन धर्मिग्राहकेण बाधितेऽपि गतत्वादतिव्यापकत्वं धर्मिग्राहकप्रमाणस्योपजीव्यत्वेन व्याप्तिपक्षधर्मत्वस्वीकारात्तद्विरहितत्वेन ज्ञायमानत्वस्यासिद्ध्यादिरहिततया समानबलत्वस्य लक्षणत्रयस्य भावादित्यर्थः । आदिपदेन लिङ्गग्राहकसङ्ग्रहः । मनोविभुज्ञानासमवायिकारणाधिकरणत्वादात्मवदित्युदाहरणे युगपत् ज्ञानानुपपत्त्या क्रमदृष्ट्वलक्षणलिङ्गग्राहकबाधितेऽपीति । यदुक्तं परबुद्धेः परस्यावधारणासम्भवेन सत्प्रतिपक्षत्वं प्रतिज्ञाय व्युत्पादयितुमशक्यमिति किं तत् स्वार्थानु-

१ बोधितेऽपीति सो० पु० पा० ।

२ तद्विरहितत्वेन ज्ञायमानेति सो० पु० पा० ।

मान एव सत्प्रतिपक्षस्य दोषत्वात्तत्र च स्वप्रयोज्यप्र-  
तिहेतौ दोषराहित्यस्याग्रत एव प्रत्येतुं शक्यत्वादि-  
त्यत आह \* एतेनेति \*

यावद् धर्मिग्राहकेऽधिकबलवत्त्वं विशेषो गृह्यते स-  
त्प्रतिपक्षे त्वगृह्यमाणविशेषबोधितसाध्यव्यतिरेकित्वं  
विवक्षितमतो नातिव्याप्तिरिति शङ्कते ।

६३२ सत्प्रतिपक्षे विशेषशङ्कानिरासः ।

अथोच्यते अगृह्यमाणविशेषेण बोधितसाध्यविपर्ययः  
प्रकरणसम इति । अस्तु तावत् केनागृह्यमाणत्वमित्या-  
दिविकल्पदोषाभिधानं, यदि यः कश्चिद्विशेषो विशेषश-  
ब्देनाभिप्रेत स्तदा तदग्रहणं कचिदपि नास्तीति सर्वा-  
व्याप्तिः । अथ हेतुदोषलक्षणो विशेषोऽभिमत स्तदा ध-  
र्म्यादिग्राहकानुमानबाधितेऽपि गतत्वादतिव्यापकता, अ-  
गृह्यमाणहेतुदोषरूपविशेषेण बोधितसाध्यविपर्ययत्वा-  
त्तस्यापि, तत्र हेतुदोषस्थाभावादेवागृह्यमाणविशेषत्वा-  
त् । न चागृह्यमाणपरमार्थस्थितहेतुदोषरूपविशेषेणेति  
कृते निस्तार स्तथा सति सत्प्रतिपक्षहेतुकः सत्प्रतिपक्षो  
न व्याप्यते । परमार्थतस्तिष्ठतीति च दर्शनीयं न च ज्ञेय-  
मिति च महती प्रज्ञा । न चागृह्यमाणहेतुदोषहेतुगुण-  
रूपविशेषेणेति विशेषेण विवक्षिते निस्तारः, व्यतिरेकिण्य-



न्वयव्यतिरेकिणा सत्प्रतिपक्षे हेतुगुणरूपो विशेषः सप-  
क्षसत्त्वलक्षणो गृह्यते इति तदव्यापकत्वापत्तेः ।

\* अथेति \* इदमपि प्रागुक्तदोषलङ्घनाऽज-  
ङ्घालमेवेत्याह \* अस्त्विति \* विशेषोऽपि यः कश्चि-  
द्विवाक्षित उत हेतुदोषरूप इति विकल्प्य प्रथममनुव-  
दति \* यदीति \* उत्तरहेतुत्वादिरूपविशेषस्य ग्रह-  
णाल्लक्षणासिद्धिरिति दूषयति \* तदेति \* द्वितीय-  
मुपादत्ते \* अथेति \* प्रागुक्तातिव्याप्त्यैव दूषयति \*  
तदेति \* तामेवातिव्याप्तिमुपपादयति \* अगृह्यमाणेति \*  
धर्मिग्राहके हेतौ कथं हेतुदोषरूपविशेषस्याग्रहणं स्या-  
दत आह \* तत्रेति \* परमार्थतो ऽविद्यमानहेतुदोष-  
रूपविशेषो न गृह्यते यस्मिन् तस्मिन् बोधितसाध्य-  
विपर्ययत्वं धर्मिग्राहके त्वविद्यमानस्येति न दोष इ-  
त्याशङ्काह \* न चेति \* कुतो न निस्तार इत्यत आह  
\* तथेति \* सन्निरवयः प्रतिहेतुर्यस्य सत्प्रतिपक्षस्य  
स सत्प्रतिपक्षहेतुः । आकाशमनित्यं बाह्येन्द्रियग्रा-  
ह्यविशेषगुणाधिकरणत्वात् घटवदित्ययमाकाशन्नि-  
त्यन्निरवयवद्रव्यत्वादात्मवदित्यनेन सत्प्रतिहेतुना स-  
त्प्रतिपक्षो न व्याप्येतेत्यव्याप्तिरित्यर्थः । परमार्थतः  
सतो ऽप्यग्रहणमङ्गीकृत्याऽव्याप्तिरुक्ता सम्प्रति तदेव न  
सम्भवतीत्याह \* परमार्थेति \* लक्षणविशेषणतया दो-  
षस्य परमार्थसत्त्वं परं प्रति प्रतिपादनीयं स्वयं च ज्ञे-  
यमिति तदज्ञानं न सम्भवतीत्याशयः । महती प्रज्ञेत्यु-  
पहासः । अगृह्यमाणहेतुदोषरूपो हेतुगुणरूपो वा विशे-  
षो यस्य तद्वबोधितसाध्यविपर्ययत्वं प्रकरणसमत्वं वि-

वञ्चितमेवं च नातिव्याप्तिर्धर्म्यादिग्राहके दोषरूपवि-  
शेषाग्रहणे ऽप्यबाधितविषयत्वगुणरूपविशेषग्रहणा-  
न्नाव्याप्तिः सत्प्रतिहेतुके प्रकरणसमे गुणदोषयोर्द्वि-  
योरप्यग्रहणादित्यत आह \* न चेति \* कुतो न नि-  
स्तार इत्यत आह \* व्यतिरेकीति \* क्षित्यादिकं स-  
र्ववित्कर्तृकं कार्यत्वादिति व्यतिरेकिणः जगत्कर्ता न  
सर्वज्ञः कर्तृत्वात् कुलालवदित्यन्वयिना स किञ्चिदज्ञः  
कर्तृत्वात् कुलालवदित्यन्वयव्यतिरेकिणा च गृह्यमा-  
णसपक्षसत्त्वलक्षणसत्प्रतिपक्षे ऽव्याप्तिरित्यर्थः ।

उक्तातिव्याप्तिपरिहाराय व्यतिरेकिणा विशे-  
षणान्तरं शङ्कते ।

६३१ विशेषणान्तरशङ्कानिरासः ।

अथाऽगृह्यमाणव्याप्तिपक्षधर्मताभङ्गरूपविशेषेणेति  
क्रियते, तदा प्रष्टव्यं किमपेक्ष्य विशेषत्वमिदमिष्टं,  
यदि यत्किञ्चिदपेक्ष्य तदा प्रसिद्धासिद्ध्यादिभावं हेत्वा-  
भासमपेक्ष्य विशेषो गृह्यते सदनुमानात्मके प्रतिहेतावि-  
ति तत्राव्यापकत्वम् ।

\* अथेति \* व्याप्तिपक्षधर्मतया भङ्गो ऽसत्त्वमभ-  
ङ्गश्च सत्त्वं तयोः सर्वं तदुभयरूपविशेषो न गृह्यते  
यस्य तद्वोदितसाध्यविपर्ययत्वं सत्प्रतिपक्षत्वमतो ना-  
तिव्याप्तिर्धर्म्यादिग्राहके तद्रूपविशेषग्रहणान्नाप्यव्याप्तिः  
केवलव्यतिरेकिण्यन्वयव्यतिरेकिणा सत्प्रतिपक्षे तत्रा-  
पि पक्षधर्मत्वादिभङ्गादेरग्रहणस्य तुल्यत्वात्सपक्षस-  
त्वविशेषेऽपीत्यर्थः । विशेषस्य प्रतियोगिनिरूप्यतया

प्रतियोगिरूपं यत्किञ्चिदुत प्रकृतहेतुरेवेति विकल्पय-  
न्नाह \* तदेति \* अस्तु प्रथम एव विशेषप्रतियो-  
ग्युपादाने कारणाभावादिति शङ्कते \* यदीति \*  
दूषयति \* तदेति \* प्रसिद्धो ऽसिद्ध्यादिभावो यस्य  
हेत्वाभासस्य तमपेक्ष्य व्याप्तिपक्षधर्मतयोरभङ्गरूपो  
विशेषः सदनुमानात्मके प्रतिहेताविति तदव्यापकत्व-  
मित्यर्थः ।

द्वितीयमाशङ्कते ।

६३४ द्वितीयकल्पनिरासः ।

अथ प्रकृतविरोधिनां हेतुमपेक्ष्य, तदा लक्षणवाक्य-  
मीदृशं पर्यवस्यति, व्याप्तिपक्षधर्मताभङ्गाभङ्गरूपः  
प्रकृतहेतुतो यस्य विशेषो न गृह्यते तेन बोधितो यदी-  
यसाध्यव्यतिरेकः स प्रकरणसम इति । ईदृशमप्येतद्वा-  
क्यं व्याकारमर्हति । तथा हि व्याप्तिपक्षधर्मतेति मिलि-  
तस्य भङ्गाभङ्गपदसम्बन्धे विवक्षिते प्रत्येकोदाहरणाति-  
व्याप्तिः तद्भङ्गाभङ्गरूप इत्यस्य च मिलितस्य विशे-  
षपदसम्बन्धेऽभिप्रेते सर्वथा सम्भवितया सर्वाव्याप्तिः ।

\* अथेति \* अस्मिन् पक्ष इदं दूषणमिति दर्श-  
यितुं लक्षणवाक्यस्य पर्यवसानं दर्शयति \* तदेति \*  
कीदृशमित्यत आह \* व्याप्तीति \* एवं वाक्यं पर्यव-  
साययित्वा दूषणाभिधानाद्योपक्रमते \* ईदृशमि-

ति \* व्याकारं व्याख्यानमित्यर्थः । व्याप्तिपक्षधर्मतयो-  
र्मिलितयोर्भङ्गाभङ्गपदसम्बन्ध उत प्रत्येकं, यथायः  
तदा वस्तुतो व्याप्तिपक्षधर्मतयोरन्यतरभङ्गादौ वा सति  
तदग्रहणमात्रेणासिद्धभेदेनापि सत्प्रतिपक्षता स्या-  
दित्येकं पक्षं बहिरेव दूषयित्वा द्वितीयं प्रत्या-  
ह \* तथा हीति \* अनित्यः शब्दः कृतकत्वात्  
घटवन्नित्यः शब्दः सदकारणत्वादात्मवादित्यादौ यत्र  
व्याप्तेरेव भङ्गाभङ्गरूपविशेषो न गृह्यते वस्तुतः पक्ष-  
धर्मतायां सत्यां तत्रापि सत्प्रतिपक्षतेष्टा सा न स्यादे-  
वमाकाशमनित्यं महाभृतत्वात्पृथिवीवदित्यत्राकाशं  
नित्यं क्षणिकविशेषगुणाधिकरणत्वादात्मवादित्यत्रापि  
पक्षधर्मताया एव तौ न गृह्येते व्याप्तिः पुनरस्त्येव तत्रा-  
पि सत्प्रतिपक्षता न स्यादित्यव्याप्तिरित्यर्थः । न च वा-  
च्यं वादिप्रयुक्तहेतौ पक्षधर्मताव्याप्तिभङ्गाभङ्गग्रहणे  
प्रतिहेतावपि तदुभयसत्त्वे तदुभयाग्रहणं तुल्यमेवेति,  
यतः कस्य चित्कदा चित्सत्येवैकतरस्मिंस्तदसत्त्वभ्रा-  
न्त्युपपत्तेस्तथापि वस्तुतो दोषाभावेन सत्प्रतिपक्षत्व-  
सम्भवादिति । भङ्गाभङ्गयोरपि मिलितयोर्विशेषप-  
दसम्बन्ध उत प्रत्येकं यदि प्रत्येकं तदा भङ्गरूपविशे-  
षाग्रहणाद्धर्म्यादिग्रहबाधिते सत्प्रतिपक्षता स्यादित्य-  
तिव्याप्तिरेवमभङ्गरूपविशेषाग्रहणात्सोपाध्यसिद्धेना-  
पि सत्प्रतिपक्षता स्यादित्येकमुद्ग्रन्थमेव परास्य प्रथमं  
प्रत्याह \* तदिति \* भङ्गाभङ्गयोर्भावाभावात्मतया  
विरुद्धयोरेकत्रासम्भवेन तदुभयाग्रहणासम्भवाल्लक्षणा-  
सम्भव इति भावः ।

दोषान्तरं वक्तुं भूमिकामारचयति ।

६३५ दोषान्तरोपपादनम् ।

अपि चैवमस्य वाक्यस्यार्थोक्तव्यः व्याप्तिभङ्गरूपो व्याप्यभङ्गरूपः पक्षधर्मताभङ्गरूपः पक्षधर्मत्वाभङ्गरूपः प्रकृतहेतुतो विशेषो न गृह्यते यस्य तेन बाधितो यदीयसाध्यव्यतिरेकः स प्रकरणसमः, तथा सति परमाणु निरवयवो विश्रान्तपरिमाणतरतमादिभावत्वाद्योमवदित्युक्ते परमाणुः सावयवो मूर्त्तत्वात् घटवदिति प्रत्यनुमानेन प्रतिवाद्युक्तेन परमाणुधर्मिग्राहिणोऽप्यणुपरिमाणतरतमादिभावः कचिद्विश्रान्तः परिमाणतरतमादिभावत्वात् महत्परिमाणतरतमादिभाववदित्यादेः सदनुमानतयेष्टस्य पक्षधर्मताबलेन तदीयनिरवयवत्वेऽपि प्रमाणतां गतस्य सत्प्रतिपक्षता स्यात् । यश्चास्य सदनुमानतां न मन्यते तं प्रत्येवम्प्रायाणि बहून्युदाहरणानि सन्तीति तेषु प्रसङ्गः । न च सोऽपि तथाऽस्त्येव, तस्य धर्मिसिद्ध्यर्थमुपजीव्यत्वेन बलवत्त्वात् ।

\* अपि चेति \* व्याप्तिभङ्गरूपो व्याप्तेरभङ्गरूपो विशेषस्तथा पक्षधर्मतारूपभङ्गस्तदभङ्गरूपश्च विशेषो यस्य प्रकृतहेतुमपेक्ष्य न गृह्यते बाधितसाध्यव्यतिरेकः प्रकरणसम इति वाक्यार्थो वक्तव्य इत्यर्थः । यदर्थं वाक्यार्थं उक्तस्तमतिप्रसङ्गमिदानीं दर्शयति \* तथे-

१ मंस्यते इति का० सु० पु० पा० ।

ति \* विश्रान्तः परिमाणतरतमभावो यस्मिन्स त-  
थोक्तस्तद्भावस्तत्त्वं तस्मादादिपदेन ततो ऽप्यति-  
शयः स्वीक्रियते द्रव्यशुक्लव्यच्छेदाय । प्रतिवाद्युक्ते-  
नानुमानेन परमाणुधर्मिग्राहिणो ऽपि तदीयनिरवय-  
वत्वेऽपि प्रमाणतां गतस्य सत्प्रतिपक्षता स्यादिति  
सम्बन्धः । धर्मिग्राहकानुमानं दर्शयति \* अणुपरिमा-  
णेति \* अस्तु तथेति न वक्तव्यमित्याह \* सदिति \*  
कथं तस्य सत्प्रतिपक्षताप्रसङ्ग इत्यत आह \* पक्षेति \*  
वाद्युक्तविश्रान्तपरिमाणतरतमादिभावत्वादिति प्रकृ-  
तहेतुमपेक्ष्य प्रतिवाद्युक्तसूर्यत्वहेतोः कार्यद्रव्यत्वोपाधि-  
नाऽतीतः कालो गृह्यमाणविशेषत्वात्तेन द्वितीयेन  
परिमाणतरतमभावत्वादित्यस्य तृतीयस्य धर्मिग्राहिणो-  
ऽपि सत्प्रतिपक्षता स्यादुक्तलक्षणसद्भावदित्यतिप्रसङ्ग  
इत्यर्थः । तर्हि परिमाणतारतम्यविश्रामाधिकरणत्व-  
मेव निरवयवत्वं तदनधिकरणस्य रूपादेरपि निरवय-  
वत्वात्परमाण्वनिष्ठेश्च कैश्चिदित्यत आह \* यश्चेति \*  
विमतः प्रत्ययो यथार्थः प्रत्ययत्वात्मसत्प्रतिपक्षवदित्युक्ते  
विमता प्रवृत्तिः पुरोवर्तिरजतज्ञानपूर्विका रजतेच्छा-  
धीनपुरोवर्तिप्रवृत्तित्वात्मसत्प्रतिपक्षवादित्यनेन विमतः  
कालो यथार्थज्ञानव्याप्तो ज्ञानकालत्वात्सम्प्रतिपक्षज्ञा-  
नकालवदित्याद्युदाहृत्य तत्र प्रसङ्गो द्रष्टव्य इत्यर्थः ।  
नायं प्रसङ्ग एवमिष्टत्वादित्यत आह \* न चेति \*  
कुतो नेत्यत आह \* तस्येति \* परमाणुधर्मिग्राहिणः  
सावयवत्वहेतुं प्रत्युपजीव्यत्वेन ततोऽधिकबलत्वाच्च  
तेन सत्प्रतिपक्षता धर्मिसिद्धावेव सावयवत्वधर्मस्य

साधयितुं युक्तत्वादित्यर्थः ।

धर्मिग्राहकानुमानस्य सत्प्रतिपक्षताप्रसक्तिनि-  
वारणाय विशेषणान्तरपुरस्कारेण शङ्कते ।

६३६ विशेषणान्तरशङ्कानिरासः ।

तद्व्यवच्छेदार्थं स प्रकृतः प्रकरणसम इति कर्त्त-  
व्यमिति चेत् तथाप्यनुपपत्तिः, अत्र हि यदि यस्य  
न गृह्यत इति सम्बन्धस्तेन यतसम्बन्धितया न-  
गृह्यत इत्यर्थो विवक्षितस्तदा ऽव्यापकत्वं दोषस्तथा  
हि—यत् द्वयोरपि हेत्वोः परमार्थतः साधारणो व्याप्त्या  
दिभङ्गः सत्प्रतिपक्षदशायामगृह्यमाणः तत्र नास्त्येत-  
तल्लक्षणं न हि तत्र व्याप्त्यादिभङ्गो विशेषोऽपि तु  
प्रकृतहेतुना सह साधारण एव ।

\* तदिति \* व्याप्तिभङ्गादिरूपः प्रकृतहेतुतो वि-  
शेषो न गृह्यते यस्य तेन बोधितसाध्यव्यतिरेकः प्र-  
थमहेतुः प्रकरणसम इति विशेषणान्न धर्मिग्राहिण-  
स्तथात्वं तस्य प्रथमत्वाभावादिति भावः । असमर्थ-  
मिदं विशेषणं तथापि लक्षणस्यानुपपत्तेरिति परि-  
हरति \* तथाऽपीति \* कथमनुपपत्तिरित्याशङ्क्य वि-  
शेषो न गृह्यते यस्येति लक्षणवाक्ये विशेषो यस्य  
न गृह्यते इत्यन्वयः, किं वा यस्य विशेषो न गृह्यते,  
इति विकल्प्य प्रथममनुवदति \* अत्रेति \* दूषणाभि-

धानाय वाक्यस्य पर्यवसितमर्थमाह \* तेनेति \*  
यस्येति षष्ठ्यन्तपदस्य न गृह्यते इत्यनेन सम्बन्धा-  
ङ्गीकारेण यत्सम्बन्धितया न गृह्यते विशेष इति वि-  
वक्षितार्थः स्यादित्यर्थः । अस्तु को दोष इत्यत आह  
\* तदेति \* प्रतिज्ञातमव्यापकत्वमुपपादयति \* त-  
था हीति \* नित्यः शब्दः ध्वन्याद्यन्यत्वे सति श्रा-  
वणत्वाच्छब्दत्ववदनित्यः शब्दः सामान्याद्यन्यत्वे स-  
ति श्रावणत्वात् ध्वनिवदित्यादौ यत्र द्वयोरपि हे-  
त्वोः परमार्थतः साधारणो व्याप्त्यादिभङ्गस्तत्रैतल्ल-  
क्षणं नास्ति अस्ति च सत्प्रतिपक्षत्वमित्यव्याप्तिः । एवं  
तर्हि सत्प्रतिपक्षतैव तत्र नास्तीत्यत आह \* सदिति \*  
अगृह्यमाणत्वदशायां सत्प्रतिपक्षत्वमिति यावत् ।  
कुतो लक्षणाभाव इत्यत आह \* न हीति \* व्याप्त्या-  
दिभङ्गो ह्यगृह्यमाणोऽपि न विशेष इत्यर्थः । किं रू-  
पस्तर्हि व्याप्त्यादिभङ्ग इत्यत आह \* अपित्वि-  
ति \* साध्यद्वयसाधकतया प्रसिद्धसाधनद्वयेऽपि वि-  
द्यमानत्वात्प्रकृतहेतुना सह प्रतिहेतोः साधारण ए-  
वेत्यर्थः ।

उक्तातिव्याप्तिपरिहारं शङ्कते ।

६३७ अतिव्याप्तिपरिहारशङ्कानिरासः ।

नन्वत्यन्तासतो व्याप्त्यादिभङ्गरूपस्य विशेषस्यापि  
तावत्तत्राग्रहणमस्ति तदादायैव लक्षणं तद्यापि भविष्यति?,  
तर्हि यत्र वादी स्वहेतुसाधारणं व्याप्तिभङ्गादिदोषं जा-  
नन् प्रतिहेतुनिष्ठतया परस्योद्भावयति परश्च परिह-



र्तुं न शक्नोति तत्राप्येवं सत्प्रतिपक्षना ऽक्षतैव स्यात् यत् उक्तरूपविशेषवत्तया तेनासौ न गृहीतः उक्तरूपस्य समानतयैव तेन गृहीतत्वात् ।

\*नन्विति\* यद्यप्यस्य व्याप्त्यादिभङ्गस्य हेतुद्वयविशिष्टतया साधारण्यात् विशेषता नास्ति तथाऽपि विशेषाग्रहणमस्त्येव विद्यमानव्याप्त्यादिभङ्गस्य साधारणत्वेनाविशेषत्वादन्यस्य चा ऽसत्यत्वादत्यन्तासतो ग्रहणायोगादग्रहणमस्तीत्याशयः । तेन किं स्यादित्यत आह \* तदिति \* तदग्रहणमादाय लक्षणं तदुदीरितोदाहरणव्यापि भविष्यति क्व चित्सतस्तस्याग्रहणं क्व चिदसतः यदि यस्य विशेष इति सम्बन्धस्तदा सत्सम्बन्धितया न चैवमित्याशयः । तर्हि यत्र सत्प्रतिपक्षता नास्ति तत्रापि लक्षणप्रसङ्ग इत्यतिव्याप्त्या दूषयति \* तर्हीति \* अनित्यः शब्दः कार्यत्वादित्यादौ यत्र विषये वादिप्रतिवादिभ्यां हेतुप्रतिहेतुप्रयोगे प्रतिवादी स्वहेतुसाधारणं व्याप्त्यादिभङ्गं प्रतिहेतौ जानन्नपि प्रतिहेतुनिष्ठतया परस्योद्भावयति तत्राप्येवं सति सत्प्रतिपक्षता स्यादित्यतिव्याप्तिः । व्याप्तिभङ्गस्य हेतुद्वयसाधारणत्वे कथं परं प्रत्येव तदुद्भावनमित्यत आह \* परश्चेति \* परश्च कृतकत्वस्यानित्यत्वेन व्याप्तत्वान्नित्यत्वेन व्याप्तिभङ्गं परिहर्तुं न शक्नोति तेन तदपरिहरणे विजयसम्भवात्तदुद्भावनमित्यर्थः । कुतः सत्प्रतिपक्षतेत्यत आह \* यत् इति \* व्याप्त्यादिभङ्गरूपविशेषवत्तया तेन

वादिनाऽसौ प्रतिहेतुर्न गृहीतो ऽतो ऽगृह्यमाणविशेष-  
प्रतिहेतुबोधितसाध्यव्यतिरेकत्वमस्त्येवेत्यर्थः । तदेव  
कुत इत्यत आह \* उक्तेति \*

यद्यपि वादिना ऽसौ प्रतिहेतुर्विशेषवत्तया न  
गृहीतोऽथापि प्रतिहेतुवादिना मदीयहेतोरेवायं दोष  
इति विशेषवत्तया गृहीतस्तेन तत्रातिव्याप्तिः प्रतिहे-  
तुवाद्यभिप्रायेण विशेषाग्रहणस्याभावादिति शङ्कते ।

६३८ पुनः शङ्कान्तरनिरासः ।

तथापि प्रतिहेतुवादिना तावद्विशेषवत्तयैव गृही-  
तस्तस्य तत्साधारणभावास्फुरणात् भ्रान्त्यभ्रान्तिसा-  
धारणस्य चात्र ग्रहणमात्रस्य विवक्षितत्वादिति चेन्न ।  
प्रतिहेतुवाद्यभिप्रायेण गृह्यमाणतापक्षस्य प्रागेव नि-  
रस्तत्वात् । किञ्च प्रतिहेतुवाद्यपि यदि साधारण-  
तां तस्य दोषस्य तदैव पश्येत्तदा का गतिः ? । य-  
द्यसौ वादिहेतावपि दोषं पश्येत् तदा तमुद्भावयेत्त-  
था सति च तत्रैव कथासङ्क्रमः स्यात् सत्प्रतिप-  
क्षमुपेक्षेति चेन्न । यदि पश्यन्नपि प्रतिवादी तत्र दो-  
षमेवं मन्त्रयेत् । यदीदानीं सत्प्रतिपक्षतां प्रतिज्ञा-  
तां विहाय दोषान्तरमुद्भावयामि तदापि प्रतिज्ञातत्यागा-  
न्मम भङ्गः । अथ नोद्भावयामि तथापि प्रतिज्ञातदोषानि

वर्हिान्मम पराजयः तदेवं वृथा दोषान्तरव्युत्पादना  
यास इति परामृश्य तूष्णीमास्ते तदा का गतिः ? ।

\* तथाऽपीति \* कुन इत्यत आह \* तस्येति \*  
साधारणस्य व्याप्त्यादिभङ्गस्य विशेषतया ग्रहणं भ्रा-  
न्तिरेव न तु प्रमा तत्प्रमाया विवक्षितत्वान्नातिव्या-  
प्तिपरिहार इत्याशङ्क्याह \* भ्रान्तीति \* भ्रान्त्यभ्रान्ति-  
साधारणं विशेषग्रहणं लक्षणविशेषणमतो नातिव्याप्ति-  
रित्यर्थः । स्फुरद्दोषेणापि प्रतिहेतुना सत्प्रतिपक्षीकर-  
णस्य प्रागेव दर्शितत्वात् प्रतिवाद्यभिप्रायेणापि लक्ष-  
णाव्याप्त्या दत्तोत्तरमिदमिति दूषयति \* नेति \* प्रकृत-  
हेतुतो विशेषो यस्य न गृह्यते प्रतिवादिना तद्बोधितसा-  
ध्यव्यतिरेकः सत्प्रतिपक्ष इत्युक्तं स्यादेवं पूर्वोक्ताति-  
व्याप्तिस्तदवस्थेत्याह \* किं चेति \* प्रतिहेतुवादी  
स्वहेतुगतदोषदर्शनकाले तस्य हेतुद्वयसाधारणतां यदि  
पश्येत्तदा प्रतिवादिना विशेषस्यागृह्यमाणत्वपक्षेऽपि  
स्यादतिव्याप्तिरित्यर्थः । अस्त्येव गतिरिति परः शङ्कते  
\* यदीति \* यदि साधारणतां प्रतिवादी वादिहेतावपि  
दोषं पश्येत्तदा तमुद्भावयेत्तथाऽपि को दोष इत्यत आह  
\* तथा सतीति \* तत्रैव कथासङ्क्रमः स्यात्प्रतिज्ञा  
तं सत्प्रतिपक्षदोषमुपेक्ष्येति उद्भावनाभावादेव न त-  
द्दोषं पश्यन्तीत्यध्यवसीयत इत्यर्थः । सत्प्रतिपक्षतात्या-  
गेनासिद्ध्यादिदोषोद्भावनं न सम्भवतीति परिहरति  
\* नेति \* यदि पश्यन्नपि प्रतिवादी तत्र वादिहेतौ  
दोषं नोद्भावयति किं तु तूष्णीमास्ते तदा का गतिः

कृत एवमित्याशङ्क्याहैवं चिन्तयेदित्यादि परामृश्ये-  
त्यन्तेन । यदि सा न प्रतिज्ञाता तदा न प्रतिज्ञात्याग  
इति प्रतिज्ञातामित्युक्तम् । अनुद्भावनेऽपि दर्शयतिः \*  
अथेति \* यदि नोद्भाव्यते तदा प्रतिज्ञातसत्प्रतिपक्ष-  
तानिर्वाहः प्रतिहेतोर्दुष्टत्वादुत उभयत्रापि दोषदर्श-  
नात्तूष्णीमासीनेनापि विशेषस्याग्रहणात्सत्प्रतिपक्ष-  
तायाः प्रतिज्ञाताया अनिर्वाहादतिव्याप्तिः स्यादेवे-  
त्यर्थः ।

यस्येति षष्ठ्यन्तपदस्य विशेषपदेन सम्बन्धाद्यस्य  
विशेषो न गृह्यत इति द्वितीयकल्प एवास्तु निरवय-  
त्वादिति शङ्कते ।

६३९ यच्छब्दस्यविशेषपदेन सम्बन्धेऽपिदोषः ।

अथ यस्य विशेष इत्युक्तलक्षणवाक्ये पदसम्ब-  
न्धस्तत्राभिमतः ? तदा उक्त स्तावदोषो, दोषान्तरं च  
स्यात् । व्यासयभङ्गादेर्विरुद्धार्थहेत्वोः साधारणस्यास-  
म्भवाद्विशेषपदेनाव्यवच्छेदकेन सह विशेषणविशेष्यभा-  
वानुपपत्तेः ।

\* अथेति \* उक्तस्तावत्परिहार इत्याह \* तदे-  
ति \* प्रथमपक्षोक्तदोष एवाऽत्राप्येको दोषः यत्र द्व-  
योरपि हेत्वोः परमार्थतो व्याप्त्यादिभङ्गः साधार-  
णस्तत्राऽव्याप्तिस्तत्र प्रतिहेतुसम्बन्धिनो दोषस्य वि-  
शेषाभावात्तत्सम्बन्धितया च दोषो वाच्य इति ।  
न केवलमेतावदोषान्तरमपीत्याह \* दोषान्तरमिति \*  
किं तदोषान्तरमित्याकाङ्क्षायां विशेषपदस्य सा-

धारण्यं व्यावर्त्यं वाच्यं तदभावाच्चर्थविशेषणते-  
त्याह \* व्याप्तीति \* व्याप्तिभङ्गादेर्विशेषपदेन सह  
विशेषणाविशेष्यभावानुपपत्तेः । अनुपपत्तौ हेतुर्विरुद्धे-  
त्यादि । वस्तुतो नित्यत्वानित्यत्वादिविरुद्धधर्माध्या-  
सप्रसङ्गपरिहाराद्यान्यतरसाधने व्याप्त्यादिभङ्गो वा-  
च्यस्तथा च भङ्गाभङ्गयोः साधारण्यं एवेति न व्या-  
वर्तकं विशेषपदमतो व्यर्थमित्यर्थः ।

अगृह्यमाणेनेत्यस्मिन् स्थानेऽनुद्धाव्यमानेनेति वि-  
श्लेषणं प्रक्षिप्य तदेव लक्षणं शङ्कते ।

६४० विशेषणान्तरप्रक्षेपशङ्कानिरासः ।

अथोच्यते व्याप्तिपक्षधर्मताभङ्गाभङ्गरूपप्रकृतहे-  
त्वपेक्षविशेषवत्तयाऽनुद्धाव्यमानेन बाधितो यदीय-  
साध्यस्य विपर्ययः स प्रकृतः सत्प्रतिपक्ष इति । त-  
दपि नोपपन्नम् । यदि परस्त्वदीयोऽयं प्रतिहेतुरित्थं भग्न-  
व्याप्तिक इत्येवाभिधत्ते न तु मद्धेतुतोऽयं विशेष  
इत्यपि ब्रूते आभासान्तरत्वव्युत्पादनादेव प्रतिहेतोः  
सत्प्रतिपक्षतामङ्गात्तदापीत्थं सत्प्रतिपक्षता न निवर्त्ते-  
त, तथा सति च प्रतीयमानासिद्ध्यादिनापि सत्प्र-  
तिपक्षीकरणमिति साधु व्युत्पादितं सर्वानुमानानुकू-  
लं स्यात् ।

\* अथेति \* अनुद्धाव्यमानेनेति विशेषणेन तत्रा-  
प्येवं सत्प्रतिपक्षतैव स्यादिति यत्रातिव्याप्तिरुक्ता

तन्निरस्यते तत्र यदि प्रतिहेतुं तादृग्विशेषवत्तयोद्भा-  
षयतीत्युक्तत्वादिति हृदयम् । पूर्वोक्तातिव्याप्तयैव  
दूषयति \* तदपीति \* तदेवोपपादयति \* यदीति \*  
नित्यः शब्दः भावानादिस्थादित्युक्ते सोऽनित्यः कृ-  
तकत्वादिति प्रतिहेतौ वादी कृतकस्याऽपि प्रध्वंसस्य  
नित्यत्वाद्भग्नव्याप्तिकोऽयं तद्धेतुरित्येवं ब्रूते न पुनः  
प्रथमहेतुप्रतियोगिकविशेषवत्तया तत्रापि विशेष-  
वत्तयाऽनुद्भाव्यमानेन बोधितसाध्यव्यतिरेकत्वमस्ती-  
ति लक्षणातिव्याप्तिरस्तीत्यर्थः । कुतो विशेषवत्त-  
या नोद्भावयति तथात्वोद्भावनमन्तरेण सत्प्रतिपक्ष-  
त्वानिरासादित्यत आह \* आभासेति \* फलितमाह  
\* तदेति \* इत्थं सति सत्प्रतिपक्षता तत्रापि स्यादेव  
सत्प्रतिपक्षतालक्षणलक्षितत्वात् । तत्रापि तथास्व-  
मस्त्येवेत्यत आह \* तथा चेति \* प्रतीयमानोऽसि-  
द्ध्यादिर्नस्य तेनापि सत्प्रतिपक्षीकरणमिति सुष्ठूपपा-  
दितम् । असिद्ध्यादिना तथास्वस्वीकारे वा काऽनुपपत्ति-  
रित्यत आह \* सर्वेति \* धूमानुमानादिभङ्गप्रसङ्ग इत्यर्थः ॥

अनुद्भावनमपि कदाऽपेक्षितं प्रतिहेतूपन्यास-  
काले किं वा पश्चाद्वादिवचनावसर इति विकल्पयति ।

६४१ अनुद्भावनं विकल्प्य लक्षणदूषणम् ।

किञ्च कस्मिन् काले तथाऽनुद्भाव्यमानत्वमपेक्षितं,  
यदि यदा प्रतिहेतूद्भावेन परहेतुं दूषयति प्रतिवा-  
दी तस्मिन् कालेऽनुद्भावनं, तदा पश्चादुक्तेऽपि प्रति-  
हेतुदोषे पूर्वकलिकानुद्भावेन प्रतीकारो न कश्चिदिति

सर्वहेत्वाभासैः सत्प्रतिपक्षीकरणमदुष्टमिति गतमनु-  
मानकथया । अथ प्रतिवादिनाऽभिहिते यदा पुनर्वा-  
दिवचनावसरस्तदाऽनुद्गावनमिष्टं, तर्हि तत्कथमग्रे प्र-  
त्यनुमानवादिनाऽवधारणीयमयमत्र विशेषतो दोषं नो-  
द्गावयिष्यतीति ।

॥किञ्चेति॥ प्रतिहेतुसम्बन्धदोषानुद्गावनं तदुपन्या-  
सकालीनमपेक्षितमिति प्रथमं शङ्कते \* यदीति \*  
पूर्वोक्तातिप्रसङ्गानिस्तार एवेति दूषयति \* तदेति \*  
प्रतिवादिना प्रतिहेतावुपन्यस्ते वादिनो वचनावस-  
रस्तदैव दोषस्तेनोद्गाव्यते तदोद्गाविते ऽपि पूर्वकाली-  
नानुद्गावनं लक्षणाविशेषणं तथैवाऽऽस्ते इति कृत्वा  
प्रतीयमानासिद्ध्यादिनाऽपि सत्प्रतिपक्षीकरणप्रसङ्गा-  
त्सर्वानुमानभङ्गप्रसङ्गस्तदवस्थ एवेत्यर्थः । द्विती-  
यकल्पं शङ्कते \*अथेति॥ असम्भवेनैतद्दूषयति \*तर्हि-  
ति॥ मञ्जेतावयं वादी दोषान्नोद्गावयतीति विनिश्चि-  
त्याग्रत एव सत्प्रतिपक्षतां प्रतिपादायितुं लक्षण-  
तो नेष्टे प्रतिवादी पराशयस्य पराप्रत्यक्षत्वादित्याशयः ।

वादिना दोषानुद्गावनस्य प्रतिवादिना निश्चेतु-  
मशक्यत्वात्सत्प्रतिपक्षतां न ब्रूयादित्युक्तं तत्र दोषा-  
नुद्गावनस्य शक्यावधारणत्वं शङ्कते ।

६४२ दोषानुद्गावनावधारणशङ्कानिरासः ।

दोषशून्यत्वात् स्वकीयस्य प्रतिहेतोः समर्थस्त-

द्वधारयितुं शक्नोतीति चेन्न । उक्तमत्र प्रतीतदोषेणाऽपि सत्प्रतिपक्षताकरणं सम्भवति तत्र परेण दोषेऽनुद्भाविते विजयश्च भवतीति । किञ्च विशेषदोषशून्यत्वमपि स्वकीयहेतोः कथमयमवधारयेत् विरुद्धार्थयोस्तावद्धेतोरेकस्यावश्यं दोषेण भाव्यं तत्र यथा तेन स्वहेतौ दोषो न दृश्यते तथा परहेतावपि । तद्दर्शने तमेवोद्भावयेत् । को हि सचेता निश्चितं दोषमुपेक्ष्य सदोषस्य निर्दोषसामान्येन प्रत्यवतिष्ठते । तस्मात् सदोषेऽपि दोषमपश्यन्नयं न स्वेनादर्शनं दोषाभावे प्रमाणयितुमर्हतीति ।

\*दोषेति\* नायं हेतुर्दोषोद्भावनयोग्यो निर्दोषत्वात्सम्प्रतिपन्नवदित्यनुमानतो निश्चिनोति प्रतिवादीत्यर्थः । भागासिद्ध्या दूषयति \* नेति \* प्रौढप्रज्ञस्य लोके ऽणुप्रकर्षप्रकटनाय प्रतीतदोषेणापि हेतुना सत्प्रतिपक्षीकरणसम्भवान्निर्दुष्टहेतुनैव सत्प्रतिपक्षतानियमाभावान्न दोषशून्यत्वेनानुद्भावनं निश्चिनुम इत्यर्थः । अप्रतिपत्तेरन्यथा प्रतिपत्तिः श्रेयसीति न्यायात् विजयफलस्य पाक्षिकस्य भावाच्चाल्पप्रज्ञस्यापि प्रतीतदोषेण सत्प्रतिपक्षताकरणं सम्भवतीत्याह \* तत्रेति \* दोषशून्यत्वहेतोर्भागासिद्धिमुक्त्वाऽसिद्धिमाह \* किञ्चेति \* स्वकीयहेतावसि-



द्व्यादिदोषानुपलम्भात्तथात्वमवधारयेदित्याशङ्क्यानु-  
 पलम्भमात्रं संशयहेतुर्ननिश्चयकारणमिति प्रतिपाद-  
 नायान्यतरदोषावश्यकतामाह \* विरुद्धेति \* द्वयो-  
 रपि हेत्वोर्निर्दोषत्व एकस्मिन् धर्मिणि विरुद्धध-  
 र्माध्यासप्रसङ्गाद्भवितव्यमन्यतरदोषेणेत्यर्थः। यद्येवं क्रि-  
 मत इत्यत आह \* तत्रेति \* प्रतिवादिना यथा स्वहे-  
 तौ दोषो न दृश्यते तथा परहेतावपीत्यनुपल-  
 म्भमात्रं न दोषशून्यत्वनिश्चायकमित्यर्थः। परहेतौ  
 दोषानुपलम्भोऽसत्त्वनिश्चये हेतुरित्यत आह \* तदि-  
 ति \* दोषान्तरानुद्भावनलिङ्गान्न दोषान्तरमसौ प-  
 श्यतीत्यर्थः। तदनुद्भावनं तददर्शने कथं लिङ्गमित्य-  
 त आह \* को हीति \* यथा परहेतौ दोषादर्शनं  
 तत्र तदसत्त्वनिश्चायकं तथा स्वहेतावप्यविशेषा-  
 दित्युपसंहरति \* तस्मादिति \*

उक्ताऽसम्भवपरिहाराय विशेषणान्तरं शङ्कते।

६४३ विशेषणान्तरेणाऽसम्भवशङ्कायाः परिहारः।

अथोच्यते व्याप्तिपक्षधर्मताभङ्गाभङ्गरूपप्रकृतहेत्व-  
 पेक्षविशेषवत्त्वेनानुद्भाव्यतया सम्भाव्यमानेन बोधितो  
 यदीयसाध्यस्य विपर्ययः स प्रकृतः प्रकरणसम  
 इति। नैतदपि सुस्थम्। यद्युद्भावनकालात् पूर्वका-  
 लिकी सम्भावना विवक्षिता तदा तात्कालिकानुद्भा-  
 वनपक्षोक्त एव दोषोऽतिदेष्टव्यः। अथाद्भावनस्य यो  
 ऽवसरो भविष्यति तत्कालिकतया, तदा सत्प्रतिप-

क्षताव्युत्पादनकाले सा नास्तीति विशेषणाभावाल्लक्ष-  
णाभावः ।

\* अथेति \* अनुद्भाव्यमानत्वावधारणासम्भवे-  
ऽपि स्वहेतावापाततो दोषशून्यत्वावगमादनुद्भाव्यमा-  
नत्वसम्भावनाऽस्ति तेनानुद्भाव्यमानतया सम्भाव्य-  
मानेन हेतुना बोधितसाध्यव्यतिरेकः प्रकृतः प्रकरणस-  
म इत्यर्थः । विकल्पासहत्वेनैतददूषयति \* नेति \*  
वादिनो यो दोषोद्भावनकालस्तस्मात्पूर्वकालिकी  
सम्भावना विवक्षिता, किं स्वित्तत्कालीना, यदि वा  
कालमात्रसम्बन्धिनीति, विकल्प्य प्रथममनुवदति \*  
यदीति \* प्रागुक्तातिव्याप्तिरिहानुसन्धेयेति परिहर-  
ति \* तदेति \* पूर्वकालिकानुद्भावनसम्भावनाऽनु-  
द्भाव्यमानदोषहेतावप्यस्तीति तेनापि सत्प्रतिपक्षता  
स्यादित्यर्थः । अस्तु तर्हि द्वितीयो निरवद्यत्वादिति  
शङ्कते \* अथेति \* तत्कालिकतयाऽनुद्भाव्यमानत्व-  
विशेषणाभावाद्दिशिष्टलक्षणस्य तत्कालिके सत्प्रति-  
पक्षे ऽव्याप्तिरित्यर्थः ।

कालमात्रसम्बन्धिनी सम्भावना विवक्षितेति  
तृतीयकल्पं शङ्कते ।

६४४ कालमात्रसम्बन्धिसम्भावनानिरासः ।

अथोच्यते यावत्सम्भावनाऽनुवर्त्तते तावत्सत्प्रतिप-  
क्षता, किं सम्भावनायाः कालनियमगवेषणेन । मैव-  
म् । एवं हि प्रतिहेतोर्दोषोद्भाविते प्रत्युत निर्दोष-  
तयैव स्वीकृते दोषोद्भावनसम्भावनाया निवृत्तेः स

त्प्रतिपक्षता निवर्तते । तथाचेत्थङ्कारमेव वादी स-  
त्प्रतिपक्षतां परिहरेदिति साधु स्यात् । प्रतिहेतोः प्र-  
तिक्षेपमकृत्वा स्वीकृत्यैव तत् सत्प्रतिपक्षता प्रतिक्षेप-  
व्येति । न च स्वीकारादेव प्रतिहेतोः पराजयः स्या-  
त्, सत्प्रतिपक्षतापरिहारोपायतया स्वीकारस्य करणा-  
त्, स्वीकारे सति सम्भावनानिवृत्त्या तल्लक्षणकस्य  
सत्प्रतिपक्षस्यापि निवृत्तेः । तस्मात् स्वीकारोऽप्ययं  
परस्यानिष्टार्थं सिद्धसाधने परकीयसाध्यस्वीकारवद्गु-  
णाय, स्वीकर्तुं न दोषायेति ।

\* अथेति \* प्रतिहेतौ दोषे निश्चिते सत्प्रतिप-  
क्षता निवर्तते इति नायं नियमः किं तु तन्निष्ठतया  
दोषं नोद्गावयिष्यतीति यावत्सम्भावनाऽनुवृत्तिस्ता-  
वत्सत्प्रतिपक्षताऽनुवर्तते इति नोक्तदोष इत्यर्थः । अतः  
पूर्वोक्तविकल्पदूषणमनवकाशदुःस्थमित्याह \* किमि-  
ति \* अतिप्रसङ्गेनैतद्दूषयति \* मैवमिति \* अ-  
नित्यः शब्दः कार्यत्वाद्धटवदित्यत्र नित्यः स दुःखा-  
समानाधिकरणविभुविशेषगुणत्वादीश्वरप्रमावदिति  
प्रतिहेतावुक्ते दोषानुद्धाने प्रतीपवृत्त्या निर्दुष्टतया स्वी-  
कारे च दोषानुद्गावनसम्भावना निवर्तते सम्भाव-  
नायाः संशयविशेषतयाऽन्यतरकोटिनिश्चये निवृत्ति-  
रिति सत्प्रतिपक्षतानिवृत्तिरित्यर्थः । तथाऽपि कि-  
मनिष्टमित्यत आह \* तथा चेति \* यतः प्रतिहेतोर्नि-

दुष्टतया स्वीकारेण सत्प्रतिपक्षत्वं निवर्त्तते तत्र सर्वत्रैतल्लक्षणं न स्यादित्यभिप्रायः । वादिना प्रतिहेतुररीकृतश्चेत्तत एव तस्य पराजयप्रसङ्गात्तैवं सम्भव इत्याशङ्काह \* न चेति \* वादिसाध्यविपरीतव्याप्तप्रतिहेतुरदोषतया स्वीकृतश्चेत्कथं न पराजय इत्यत आह \* सदिति \* स्वीकारो वा कथं सत्प्रतिपक्षपरिहारोपाय इत्यत आह \* स्वीकार इति \* यस्मात् स्वीकार एकतरकोटिनिश्चायकतया सम्भावनानिवर्त्तकस्तस्मादित्युपसंहरति \* तस्मादिति \* परोपन्यस्ताऽङ्गीकरणं प्रयोक्तुरेवानिष्टाय पर्यवस्यतीत्यत्र दृष्टान्तमाह \* सिद्धेति \* सिद्धसाधनानुमाने प्रयुज्यमानहेतुविषयस्वीकारः स्वीकर्तुरेव जयमावक्ष्यति न पराजयमेवं सत्प्रतिपक्षेऽपि परकीयहेतुस्वीकारः स्वीकर्तुर्जयार्थमेव न पराजयार्थमित्यर्थः ।

समानबलबोधितसाध्यव्यतिरेकको हेतुत्वाभिमतः सत्प्रतिपक्ष इति लक्षणेऽव्याप्त्यादयो दोषा उक्ताः पुनरपि दोषान्तरं धक्तुमनुवदति ।

६४५ लक्षणमनूद्य दोषकथनम् ।

यदि च सत्प्रतिपक्षो वादिनोः समानप्रतिपक्षदर्शनजनितात्स्वहेतावाभासत्वसंशयात्, तदा क्वचिदपि नास्ति सत्प्रतिपक्षता, स्वहेतुपक्षपातेन परहेतावेव दोषः कश्चिदस्ति मया तु न गृह्यत इति ताभ्यां मन्यमानत्वात् । यदाह “निश्चितौ हि वादं कुरुत” इति । अ

यौचित्यादावर्जिता संशयेन सत्प्रतिपक्षता स्यात् तदा सर्वत्रैव वादे सर्वानुमानानां सत्प्रतिपक्षता दुर्निवारा । तद्यथा-शब्दानित्यत्वानुमानेन, बुद्धिमद्भिः शतशः शब्दानित्यत्ववादिजयात्, शब्दानित्यत्वानुमानेन च प्राज्ञैः शतशः शब्दानित्यत्ववादिजयात् । द्वयोः पक्षयोरनुमानेषु कतरद्वस्तुतः सदनुमानमित्यर्हतो दोषसंशयस्य दुर्निवारत्वादिति ।

\* यदिति \* वादिप्रतिवादिनोः समबलप्रतिपक्षदर्शनेन स्वहेतावाभासतासन्देहो जायते तत एव सत्प्रतिपक्षत्वमित्याशयः । लक्ष्यासंसृष्टमेव लक्षणमुक्तमिति प्रज्ञाकौशलमात्मनः प्रकटीकृतं स्यादित्यभिसन्धाय परिहरति \* तदेति \* कुत इत्यत आह \* स्वेति \* स्वहेतुपक्षपानेन स्वहेतौ निर्दोषत्वनिश्चयेनाऽऽभासत्वसंशयाभावात्सत्प्रतिपक्षत्वसिद्धिरित्यर्थः । स्वहेतौ निर्दोषत्वनिश्चय इत्यत्राभियुक्तवचनमुदाहरति \* यदिति \* ततश्च वादिना स्वहेतावदुष्टत्वनिर्णये सति परहेतोर्दुष्टत्वेनैव निर्णयो विरुद्धहेतोरेकस्यावश्यमाभासीभूतव्यत्वात्तत्र समानबलबोधितेत्यादिलक्षणं न कचिदपीत्यर्थः । स्वरसतः सन्देहाभावेऽप्यौचित्यादाहार्यसन्देहादेव लक्षणमुपपन्नमिति शङ्कते \* अथेति \* वादिनोः स्वहेतोरदोषत्वनिश्चयेऽपि परस्पर-

विरुद्धहेतुदर्शनादन्योन्यस्मिन् हेतौ दोषसन्देहौचित्यमस्ति तत्र आवर्जता-ऽऽगच्छता संशयेन द्वयोरपि सत्प्रतिपक्षत्वं भविष्यतीत्याशयः । कथामात्रे प्रयुज्यमानानुमानमात्रे लक्षणमतिव्यापकमिति परिहरति  
 \* तदेति \* एकस्य सत्प्रतिपक्षतामात्रेण कथं सर्वानुमानानां सत्प्रतिपक्षत्वप्रसङ्ग इत्याशङ्क्य विरुद्धहेतुदर्शननिमित्तसन्देहौचित्यस्य समानत्वादिति दर्शयति  
 \* तद्यथेति \* अर्हतो-योग्यस्य ।

इति सत्प्रतिपक्षखण्डनम् ।

एवं सत्प्रतिपक्षं निरस्य कालात्ययापदिष्टस्य पृथगनिराकार्यतामाह ।

६४६ कालात्ययापदिष्टखण्डनारम्भः ।

प्रकारभेदाभावाच्च न कालात्ययापदिष्टः पृथक् ।  
 तद्यथा-बाधितविषयः कालात्ययापदिष्ट इत्यलक्षणम् ।

\* प्रकारेति \* सत्प्रतिपक्षप्रकारात्कालात्ययापदिष्टस्याप्रकारान्तरत्वात्तन्निरासः पृथगनर्थक इत्युक्तं कथं तस्या ऽप्रकारान्तरत्वं यावता पृथगलक्षणलक्षितः स इत्यत आह \* तदिति \* बाधितः साध्यो विषयो यस्य स तथोक्तः प्रमाणान्तरविरुद्धे प्रतिज्ञातार्थे वर्तमानो हेतुः कालात्ययापदिष्ट इत्यस्यापि लक्षणवाक्यस्य नार्थतो भेदः ।

अलक्षणत्वमेवोपपादयितुं बलवता बोधितसाध्यविपर्ययत्वं बाधितविषयत्वं विवक्षितं, मुताधिकब-

लेन, किं स्विदनन्यथासिद्धेनेति, विकल्पाभिसन्धिराह।

६४७ त्रिधाविकल्प्याऽऽद्यद्वयनिरासः ।

तथाहि—बाधितविषयत्वं किं विवक्षितं, न ताव  
द् बलवता बोधितो विषयविपर्ययो यस्य तत्त्वम् ?  
यथाश्रुतस्य सत्प्रतिपक्षेऽपि गतत्वात् । तत्र प्रत्य-  
नुमानस्य प्रथमानुमानविषयविपर्ययबोधकस्य पक्षध-  
र्मतादिबलसम्भवात् । अथ बलवतेत्यधिकबलेनेति  
विवक्षितं तदापि केवलव्यतिरेकिणोऽन्वयव्यतिरेकिणा  
सत्प्रतिपक्षे गतत्वादतिव्यापकं, तत्रान्वयव्यतिरेकिणः  
प्रतिहेतोः सपक्षसत्त्वलक्षणबलाधिक्यसम्भवात् ।

\*तथा—हीति\* आद्यमादावपवदति \*नेति\* विप-  
र्ययः साध्यस्याभावो यस्य तत्त्वं बोधितसाध्यविपर्य-  
यत्वं बाधितविषयत्वमित्यनुषङ्गः । सत्प्रतिपक्षे लक्षण-  
स्यातिव्यापकत्वादिति हेतुं टीकते \* यथेति \* तदेव  
कथमित्यत आह \* तत्रेति \* नित्यमाकाशमस्पर्शिद्र-  
व्यत्वादात्मवदिति प्रथमानुमानसाध्यनित्यत्वाभावो  
बोधितो येन तस्य प्रत्यनुमानस्याकाशमनित्यं बा-  
ह्येन्द्रियग्राह्यविशेषगुणाधिकरणत्वादित्यस्य पक्षवृ-  
त्त्यादिबलसत्त्वादित्यर्थः । द्वितीयं कल्पमवलम्बते \*  
अथेति \* एवमप्यतिव्याप्तिरेवेत्याह \* तदाऽपीति \*  
अस्य चोदाहरणं प्रागेव दर्शितम् । केवलव्यतिरेक्यपे-  
क्षयाऽन्वयव्यतिरेकिणः कथं बलाधिक्यमित्यत आह  
\*तत्रेति\* पञ्चरूपत्वादन्यव्यतिरेकिणश्चतूरूपकेवल-

व्यतिरेकिणो ऽधिकबलत्वं, रूपस्यैव हेतुबलत्वादित्यर्थः ।  
खण्डनान्तरमाह ।

६४८ द्वितीयविकल्पस्य खण्डनान्तरम् ।

किञ्चैवं प्रत्यक्षेणानुमानाभासबाधो न स्यात् प्रत्य-  
क्षस्येन्द्रियार्थसन्निकर्षोत्पन्नाभ्रान्तज्ञानकरणत्वमात्रं ब-  
लमनुमानस्य तु पक्षधर्मत्वादि भूयिष्ठं बलमिति ।

\* किं चेति \* अग्निरनुष्ण इत्यादि प्रत्यक्षविरु-  
द्धकालात्ययापदिष्टे ऽव्याप्तिरित्यर्थः । अव्याप्तिमेवोप-  
पादयति \* प्रत्यक्षेत्यादिना \* उत्पन्नस्याभ्रान्तज्ञान-  
कारणवत्वमात्रमदुष्टकरणजन्यत्वमात्रं बलमनुमानस्य  
तु पक्षधर्मत्वादि बलं बहुलमित्याधिकबलेति विशेषणा-  
भाव इत्यर्थः ।

अन्तं कल्पमुत्थापयति ।

६४९ तृतीयकल्पनिरासः ।

अथ मन्यसे ऽनन्यथासिद्धत्वं बलं विवक्षित्वे-  
दमुच्यते तेनानन्यथासिद्धेन बोधितो यदीयसाध्यस्य  
व्यतिरेकस्तत्त्वं बाधितविषयत्वमिति । मैवम् । त-  
थाऽपि वस्तुतोऽनन्यथासिद्धेन सत्प्रतिपक्षेऽपि गतत्वम् ।

\* अथेति \* प्रामाण्यप्रकारादन्यप्रकारेण सिद्धि-  
र्नास्ति यस्य तदनन्यथासिद्धं तत्त्वं बलं विवक्षितं तेन  
शङ्कितोपाधित्वेनान्यथासिद्धानुमानाभासबाधकत्वं

१ गतत्वादतिव्यापकत्वमिति का० मु० पु० पा० ।



प्रत्यक्षस्य भवेदित्यर्थः । लक्षणवाक्यस्य पर्यवसितमर्थं दर्शयति \* तेनेति \* परिहरति \* मैवमिति \* अनित्यमाकाशं महाभूतत्वात्पृथिवीवदित्यत्र नित्यमाकाशं निरवयवद्रव्यत्वादात्मवदित्यनेनानुपलभ्यमानविशेष-दशायां सत्प्रतिपक्षेऽवयवविभागं विना द्रव्यनाशानुपलब्धेरुपाधिशङ्कासम्भवेनानन्यथासिद्धेन बोधितसाध्यव्यतिरेकस्य लक्षणस्य गतत्वमित्यतिव्याप्तिरित्यर्थः ।

अनन्यथासिद्धबोधितसाध्यव्यतिरेकत्वं तत्त्वमितिव्याकारे चोक्तिगौरवं दर्शयति ।

६५० तृतीये गौरवप्रदर्शनम् ।

किञ्चान्यथेत्यन्येन प्रकारेणेत्युच्यते अनन्यथेति चानन्येन प्रकारेण यस्मादनन्यत्वं तेनैवेत्यर्थः सम्पद्यते तथा च वक्तव्यं किं तदन्यताप्रतियोगीति ? । प्रामाण्यं तदिति चेत् अहो दुर्वैदग्धी भवतः, प्रामाण्येनेति वक्तव्ये प्रामाण्याद्योऽन्यः स यो न भवति तेन प्रकारेण यः सिद्धः प्रतीत उत्पन्नो वा तेनेति ब्रूवाणस्य ।

\* किं चेति \* प्रकारवाचितद्धितप्रत्ययान्तत्वादन्यशब्दस्येत्यर्थः । अन्यथाशब्दस्यैवमर्थत्वेऽपि प्रकृते किं स्यादित्यत आह \* अनन्यथेति \* उच्यते इत्यनुषङ्गः ।

१ प्रकारान्तरेणेति का० मु० पा० ।

२ दन्यत्वमिति का० मु० पु० पा० ।

शक्तिः प्रतीयमानमर्थमुक्त्वा विवक्षितमाह \* यस्मादि-  
ति \* तथाऽपि को दोष इत्यत आह \* तथा चेति \*  
अन्यत्वस्य प्रतियोगिघटितरूपत्वात्प्रतियोगि वक्त-  
व्यमित्यर्थः । प्रामाण्यस्यैव बाधकत्वोपयोगित्वात्त-  
देव प्रतियोगि इत्याह \* प्रामाण्यमिति \* सो ऽयं ब-  
कबन्ध इवेति परिहरति \* अहो इति \* दुर्वैदग्धी दुर्वि-  
दग्धता । गौरवाभावात्कथमत्र बकबन्धनन्याय इत्यत  
आह \* प्रामाण्येनेति \* प्रामाण्येन प्रकारेण यः सि-  
द्धस्तेन बोधितसाध्यविपर्ययः कालात्ययापदिष्ट इति  
वक्तव्ये प्रामाण्यादन्येन प्रकारेण यः सिद्धो न भव-  
ति तेनेति पदं प्रयुञ्जताऽऽत्मन—

“इष्टस्यायत्रसंसिद्धौ को विद्वान् यत्नमाचरे”दिति  
न्यायविषयत्वं दर्शितमित्यर्थः । सिद्धिशब्दस्य ज्ञप्त्यु-  
त्पत्त्योः पर्यायत्वात्प्रतीत उत्पन्नो वेत्युक्तम् ।

तर्हि अनन्यथासिद्धेनेति पदं विहाय प्रमाणेन  
बोधितो यदीयसाध्यविपर्ययः स कालात्ययापदिष्ट  
इति लक्षणं ब्रूमस्तत्र को दोष इत्यत आह ।

६५१ प्रमाणेनेतिपदघटितलक्षणे दोषः ।

तथापि प्रमाणेन बोधितविपर्ययो विषयो यस्य  
स कालात्ययापदिष्ट इति । न । इदं रजतमिति शुक्तिं  
विषयीकुर्वति प्रत्यक्षाभासे नेदं रजतमिति प्रमाणेन बा-  
ध्यमानेऽपि हेत्वाभासविशेषलक्षणमिदं गच्छदतिव्यापकता-  
मापद्येत । एवं बाध्यविषयिण्यामिच्छायामपि गच्छेत् । प्र-

माणेन बोधितो यदीयविषयस्यान्यथाभावः स हेतुः कालात्ययापदिष्ट इति चेन्न । यदि मुख्यार्थो हेतुशब्दः तदा हेत्वाभासत्वव्याघातः अथामुख्यार्थः स्तदा कोऽस्यार्थः यत्रैष व्यवस्थाप्यते इति सोऽभिधातव्यः । प्रमाणेन बोधितो यदीयविषयस्य व्यतिरेकः स हेत्वाभासः कालात्ययापदिष्ट इति चेन्न । यद्यग्रे हेत्वाभासत्वानिश्चयः तदलक्षणस्य दुरवधारणत्वम् । अथ कालात्ययापदिष्टत्वे निरूपित एव हेत्वाभासत्वनिर्णयः स्तदा तत एव दुष्टत्वसिद्धः कृतं पश्चात्प्रतीतिकस्य कालात्ययापदेशस्योपन्यासेनेति । तदिदं त्वन्मते लक्षणमस्तु मा वा भूतसामुद्रिकप्रामाण्येन पुनर्महदेतदलक्षणं कालात्ययापदेशस्येनास्य नाम हेत्वाभासभेदपदेऽपभ्रंशः प्रासाधि ।

\*तथाऽपीति\* बोधितो विपर्ययो यस्येति विषयविशेषणमेतत् । इदं हेत्वाभासविशेषलक्षणं प्रत्यक्षभासेऽपि गच्छदतिव्यापकमापद्यत इति सम्बन्धः तदुपपादनमिदं रजतमित्यादि । अतिव्याप्त्यन्तरमाह एवमिति \* परदारेषु सुभूत्वाद्यध्यासमूलायामिच्छां परस्त्रियं न गच्छेदित्यादिशास्त्रप्रमाणेन बाधितान् गच्छेदित्यतिव्याप्तिरित्यर्थः । हेतुत्वे सति प्रमाणेन बोधितसाध्याभावः कालात्ययापदिष्ट इति विशेषणाप्रत्यक्षाभासादावतिव्याप्तिरिति शङ्कते \*प्रमाणेनेति लक्षणविशेषणहेतुशब्दः किं मुख्यार्थः उतोपचरित

इति विकल्प्याऽऽद्यं दूषयति \* नेति \* व्याप्तत्वपक्षध-  
र्मत्वाभ्यां प्रमुदितो मुख्यो हेतुस्तादितरश्चाभासस्तथा च  
तयोरेकस्मिन् कालात्ययापदिष्टत्व एकप्रसङ्गो व्याघा-  
तप्रसङ्गात् । द्वितीयमुत्थापयति \* अथेति \* अमुख्यस्यापि  
हेतुशब्दार्थस्य लक्षणाविशेषणत्वाद्विशेषणाधिगतिपूर्व-  
कत्वाद्विशिष्टाधिगमस्य लक्षणावगमाय पूर्वं स वक्तव्य  
इत्याह \* तदेति \* सो ऽभिधातव्यः यदभ्यधायि । त-  
त्राह पूर्ववादी \* प्रमाणेनेति \* लक्षणविशेषणं हेत्वा-  
भासत्वं कालात्ययापदिष्टत्वनिश्चयात्प्रागेव निश्चितं  
न वा न चेत्तत्राह \* न यदीति \* विशेषणानवधार-  
णाद्विशिष्टलक्षणासिद्धिरित्यर्थः । कल्पान्तरमनुभाषते  
\* अथेति \* प्रथमावश्यावगन्तव्यहेत्वाभासत्वात् पर-  
हेतौ साध्यासाधकतासिद्धेर्व्यर्थः कालात्ययापदेशोप-  
न्यास इति परिहरति \* तदेति \* सोपहासं लक्षणा-  
भासोऽयमित्युपसंहरति \* तदिति \* सामुद्रिकं कु-  
मारप्रणीतं स्त्रीपुरुषादिलक्षणशास्त्रम् । कथामित्यत आह  
\* येनेति \* पुरुषलक्षणालक्षणप्रतिपादकशास्त्रे पुरु-  
षाणामायुरादिरूपपदभङ्गप्रसाधकं कररेखाद्यलक्षण-  
मिदमपि च हेत्वाभासत्वनिश्चयादेवासाधकत्वोपप-  
त्तेर्हेत्वाभासविशेषकालात्ययापदिष्टपदविषयत्व-भ्रंश-  
साधकमेतल्लक्षणस्वीकारे हेत्वाभासत्वस्य विशेष-  
णस्य ज्ञानाज्ञानयोरुक्तन्यायेन तदुद्भावनसम्भवादत-  
स्तन्मते तावदिदमलक्षणमित्यर्थः ।

लक्षणविशेषणतया ऽवगम्यमानं हेत्वाभासत्वं न  
दोषत्वेनानुसन्धीयते ऽतो न कालात्ययापदेशवैयर्थ्य-

मिति शङ्कते ।

३५२ हेत्वाभासपदस्य सदृशार्थकत्वेऽपि प्रागुक्तदोषः ।

अथ ब्रूषे हेत्वाभासत्वं हेतुवदाभासमानत्वं हेतु-  
सदृशतया प्रतीयमानत्वं न तु हेतुदोषवत्त्वमिति । मै-  
वम् । हेतुना तुल्यता ह्यहेतुत्वावगमं विना न शक्यप्र-  
तिपत्तिः सादृश्यस्य भिन्नाधिष्ठानस्य तथैव प्रतीतेः ।  
अन्यथा हेतोरपि हेत्वाभासत्वापातात् । ततश्च हेतुरूप-  
वैकल्यस्यावश्यं प्रत्येतव्यत्वेन प्रागुक्तदोषानिवृत्तिः ।

\* अथेति \* हेतुवदित्यस्य स्पष्टीकरणं \* हेत्वित्यादि \* हेतुसादृश्यप्रतिपत्त्यर्थमेव हेतुरूपवैकल्यं प्रथमतो ऽवगन्तव्यमिति प्रागुक्तदोषतादवस्थमिति परिहरति \* मैवमिति \* कुत इत्यत आह \* सादृश्येति \* चन्द्रधन्मुल्लमित्यादौ सादृश्यस्य स्वाधिष्ठानभेदप्रतीतिपूर्वकतयैव प्रतीतेरित्यर्थः । विपक्षदण्डेनोक्तं द्रव्यमिति \* अन्यथेति \* एतावता कथं प्रागुक्तदोषानुषङ्ग इत्यत आह \* ततश्चेति \*

तर्हि हेत्वाभासत्वविशेषणं परित्यज्य साध्यपदस्थाने पक्षपदं प्रक्षिप्य लक्षणमाचक्ष्मह इति शङ्कते ।

६५३ पक्षपदघटितेऽपि लक्षणे दोषः ।

प्रमाणेन बोध्यमानो यदीयपक्षव्यतिरेकः स कालात्ययापदिष्ट इति चेन्न । आश्रयासिद्धव्यापनात् । आ-

१ दण्डेनाव्यक्तं इति सो० पु० पा० ।

श्रयासिद्धव्यतिरिक्त इति विशेषणीयमिति चेन्न । विशेषणाद्यासिद्ध्याऽऽश्रयासिद्धेन सह सङ्कीर्णकालात्ययापदिष्टोदाहरणमेवं न व्याप्येत ।

\* प्रमाणेनेति \* सिषाद्यविषितधर्मवतः पक्षत्वे तद्विशेषणसाध्याभावग्राहकस्य तद्विशिष्टपक्षाभावाग्राहकत्वान्नासम्भवो नापि प्रत्यक्षाभासेऽतिव्याप्तिस्तत्र पक्षव्यतिरेकबोधाभावादिति भावः । अतिव्याप्त्या दूषयति \* नेति \* गगनारविन्दं सुरभि अरविन्दत्वात् कासारारविन्दवदित्यादिराश्रयासिद्धस्तत्र हेतोराश्रयपक्षाभावस्य प्रमाणबोधितत्वादतिव्याप्तिरित्यर्थः । अतिव्याप्तिपरिहाराय विशेषणमादेयमित्याह \* आश्रयेति \* अव्याप्त्या दूषयति \* नेति \* अनित्याः प्रधानपुरुषेश्वराः पदार्थत्वादित्ययमनित्यत्वलक्षणविशेषणस्य पुरुषेश्वरत्वनित्यत्वग्राहकप्रमाणविरोधादसिद्ध्या विशेष्यप्रधानग्राहकप्रमाणासत्त्वेनाश्रयासिद्धेन सह सङ्कीर्णकालात्ययापदिष्टदृष्टान्तो न व्याप्यत इत्यर्थः ।

प्रमाणेन बोधितसाध्यव्यतिरेक इति प्रागुपन्यस्तलक्षण एव न प्रत्यक्षाभासेऽतिव्याप्तिः प्रत्यक्षविषयस्यासाध्यत्वादिति शङ्कते ।

६५४ पूर्वोक्तलक्षणेऽतिव्याप्तिपरिहारशङ्कानिरासः ।

प्रमाणेन बोध्यमानो यदीयसाध्यस्य व्यतिरेकः स कालात्ययापदिष्ट इति चेन्न । प्रत्यक्षाभासव्यापनात् ।

तत्रापि हि साध्यस्य ज्ञाप्यरूपस्य व्यतिरेको बोध्यत  
 एव प्रमाणेन । प्रमाणेन बोध्यमानो यदीयसाध्यस्य  
 व्यापकस्य व्यतिरेकः स कालात्ययापदिष्ट इति चेन्न ।  
 प्रमाणेन बोध्यमानाभावस्य प्रकृतहेतुव्यापकत्वासम्भ-  
 वात् । प्रमाणेन बोध्यमानो यदीयसाध्यस्य प्रतिज्ञात-  
 स्याभावः स कालात्ययापदिष्ट इति चेन्न । स्वार्थानु-  
 माने कालात्ययापदिष्टस्यैवमव्यापनात् । तत्र शब्दरूप-  
 स्य प्रतिज्ञातस्याभावात् । शब्दस्य परार्थत्वात् । प्रमा-  
 णेन बोध्यमानो यदीयसाध्यस्य पक्षनिविष्टस्य व्यतिरेकः  
 स कालात्ययापदिष्ट इति चेन्न । तथाभूतस्य पक्षाभा-  
 सत्वाभ्युपगमेन मुख्यपक्षार्थत्वासम्भवात् । पक्षाभासनि-  
 विष्टत्वे सतीति तु क्रियमाणे पूर्वं पक्षाभासत्वप्रतीत्य-  
 प्रतीतिपक्षयोः पृथक् हेत्वाभासत्वप्रतीत्यप्रतीतिपक्षो-  
 क्तदोषवद्दोषो द्रष्टव्यः ।

\* प्रमाणेनेति \* साध्यपदेन ज्ञाप्यमुच्यत उत  
 व्यापकमिति विकल्प्य प्रथमं प्रत्याह \* नेति \* तदेव  
 स्पष्टयति \* तत्रेति \* द्वितीयं शङ्कते \* प्रमाणेनेति \*  
 व्यापकशब्देन व्याप्तिकर्तृकत्वं विवक्षितमुत तथा प्र-  
 तिज्ञातत्वमुत पक्षनिविष्टत्वमिति विकल्प्य प्रथमं  
 दूषयति \* नेति \* प्रमाणेन बोध्यमानो ऽभावो यस्य

तस्येति विग्रहः । अग्निरनुष्णः कृतकत्वादित्यत्र प्रमाणेन बोध्यमानाभावस्यानुष्णत्वस्य कृतकत्वेहेतुव्यापकत्वमेव नास्तीति लक्षणासम्भव इत्यर्थः । द्वितीयं शङ्कते \* प्रमाणेनेति \* प्रतिपिपादयिषया पक्षवचनरूपप्रतिज्ञा यद्यपि स्वार्थानुमाने नास्ति तथाऽपि तत्राऽस्ति पक्षस्तद्विशेषणतया तन्निविष्टस्य साध्यस्याभावो विशेषणतया विवक्षितो नातोऽव्याप्तिरित्यर्थः । पक्षशब्दो मुख्यार्थोऽमुख्यार्थो वेति विकल्प्य प्रथमं निराकरोति \* नेति \* सन्दिग्धसाध्यस्य पक्षत्वेन निश्चितसाध्याभावस्य तथाभूतस्य मुख्यपक्षत्वासम्भवाल्लक्षणासम्भव इत्यर्थः । द्वितीयं पक्षं प्रतिक्षिपति \* पक्षेति \* पक्षे निविष्टस्य तदाभासनिविष्टस्येति वा न ब्रूमः किन्तु पक्षत्वाभिमतस्यांशस्याभावो बोध्यते प्रमाणेन यत्र स इत्यत आह ।

६५५ पक्षत्वाभिमतत्वेत्यस्य त्रेधा विकल्प्य दोषः ।

पक्षत्वाभिमतांशभूतस्येति च क्रियमाणे प्रष्टव्यं किं पक्षत्वाभिमतत्वं किमु पक्षतयाऽभ्युपगम्यमानत्वम् ? । अथ तत्तया प्रमितत्वम् ? । उत प्रत्यक्षतया प्रतीतत्वम् ? । नाद्यः दूषकं प्रति तदसम्भवात् तेन बाध्यसाध्यस्य पक्षाभासतयैव प्रत्युताङ्गीकारात् । अनुमानवाद्यपेक्षयाऽपि नियमाभावः सदनुमानापरिस्फुर्त्तौ मन्दप्रज्ञेन प्रज्ञाभिमानभृता च मयि वदति स्फुटदंष्ट्रमपि को दूषयितुं शक्त इत्यभिप्रायेण यदृच्छया ज्ञातदोष



स्यापि प्रयोगस्य सम्भवात् तत्तानुमानवादिना पक्षत्वा-  
ङ्गीकाराभावेन तथाभूतबाधितानुमानाव्यापकमिदं लक्षणं  
स्यात् । न च पक्षतयोपन्यस्यमानत्वमङ्गीकारार्थं इति  
युक्तं, तथा सति स्वार्थानुमाने कालात्ययापदेशाव्याप्तिः ।

\* पक्षेति \* किं प्रष्टव्यमित्यत आह \*  
किमिति \* पक्षतया स्वीकार,स्तथात्वेन प्रमा,  
उत तथा त्वप्रतीतिमात्रमेवाभिमतशब्दार्थं इति  
विकल्पानामर्थः । आद्यं दूषयति \*नेति\* अभ्युपगम्य-  
मानत्वं प्रतिवादिना वादिना वेति विकल्प्य प्रथमेऽ-  
सम्भवमाह \* दूषकमिति \* असम्भवे हेतुं दर्शयति  
\*तेनेति\* बाध्यः साध्यो यस्मिंस्तस्येत्यर्थः । द्वितीय-  
मपवदति \*अनुमेति\* नियमाभावोऽव्याप्तिरित्यर्थः ।  
तामेवाव्याप्तिमुपपादयति \* सादिति \* ग्रन्थः स्पष्टार्थः ।  
यत्र प्रत्यक्षादिविरुद्धतया ज्ञातदोषमप्यनुमानं वादी  
प्रयुङ्क्ते तत्र पक्षत्वाङ्गीकारविशेषणाभावादव्यापक-  
मिदं लक्षणमित्याह \* तत्रेति \* यत्र वादी ज्ञातदोषं  
प्रयुङ्क्ते तत्र पक्षतयोपन्यासोऽस्ति स एवाङ्गीकारार्थं  
इति कथमनियम इत्यत आह \* न चेति \* कुत इ-  
त्यत आह \* तथेति \* तत्रोपन्यासाभावादुपन्यस्य-  
मानत्वाभावः उपन्यासस्य च शब्दरूपत्वात्तस्य च प-  
रार्थत्वादित्यर्थः ।

पक्षत्वेन प्रमितत्वमभिमतत्वमिति द्वितीयं दूषयति ।

६५६ पक्षत्वेन प्रमितत्वपक्षनिरासः ।

नापि द्वितीयः पक्षत्वेन प्रमिते विषये कालात्ययाप्र-

देशानवकाशात् ।

\* नापीति \* कथमित्यत आह \* पक्षेति \* साध्यधर्मविशिष्टस्य पक्षस्य प्रमितत्वे तद्विशेषणसाध्यस्यापि वस्तुत्वेन बाधायोगाल्लक्षणायोग इत्यर्थः ।

अन्तिमकल्पं निरस्यति ।

६५७ तथात्वेन प्रतीतिमात्रमिति तृतीयकल्पनिरासः ।

नापि तृतीयः तदा ह्येवं लक्षणमिदं सम्पद्यते प्रमाणेन बोधितो यदीयसाध्यस्य पक्षप्रतीतिविषयांशस्य व्यतिरेकः स कालात्ययापदिष्ट इति । अस्य च वाक्यार्थस्य न कदाचिदपि सम्भवं पश्यामः यदा तावत्प्रमाणेन साध्यस्य व्यतिरेकबोधस्तदा पक्षप्रतीतिर्नास्ति विशेषदर्शने भ्रमस्यानवकाशात् ततश्च तदा पक्षप्रतीत्यभावेन तद्विषयत्वाभावात् तद्विषयांशस्येति विशेषणाभावाधीनो विशिष्टस्य लक्षणात्मनोऽभावः । यदापि च प्रमाणेन साध्यव्यतिरेकबोधनं नास्ति तदा तस्यैव लक्षणभागस्याभावाल्लक्षणाभाव इति नित्यमसत्त्वव्यवस्थितेन लक्षणेन लक्ष्यं व्यवस्थापयन् श्लाघनीयप्रज्ञो भवान् । न च वैशेषिकप्रक्रियामाश्रित्य विनश्यदवस्थापि पक्षप्रतीतिस्तत्काले सम्भावनीया, तदीयसाध्यव्यतिरेकावगमनिवर्तनीया हि सा, तत्साध्यव्यतिरेकावगमश्च पूर्वतरमेव भूत इत्यवश्यमभ्युपगम्यमन्यथा प्रमाणेन

बोध्यमानत्वं कथं साध्यव्यतिरेकस्य तदाऽवगम्येत ।

\* नापीति \* दूषणं दर्शयितुं लक्षणवाक्यस्य पर्यवसितमर्थं दर्शयति \* तदा हीति \* प्रमाऽप्रमासाधारणज्ञानं प्रतीतिस्तद्गोचरापन्नस्य पक्षस्यांशभूतसाध्याभावः प्रमाणेन प्रबोधितो यस्य स कालात्ययापदिह इति यावत् । पर्यवसितलक्षणस्वरूपमुक्त्वा तस्या सम्भवित्वमाह \* अस्याेति \* पक्षप्रतीतिसाध्याभावबोधयोः किमेककालत्वं विवक्षितं, मुत भिन्नकालत्वमिति विकल्प्य प्रथमं प्रत्याह \* यदेति \* कुत इत्यत आह \* विशेषेति \* प्रमाविषयत्वपक्षप्रतिक्षेपादप्रमांप्रतीतिर्वक्तव्या तस्याश्च विशेषाग्रहमूलत्वात्साध्याभावरूपविशेषदर्शने नावकाश इत्याशयः । तदा तत्प्रतीत्यसम्भवेऽपि विशिष्टलक्षणस्य ततोऽन्यत्वात्तदभावः किंनिबन्धन इत्यत आह \* ततश्चेति \* विशेषणाद्यतिरिक्तं विशिष्टं ये नोपयन्ति तेषां विशेषणभावे विशिष्टाभावः स्पष्ट एव, ये तु तदतिरिक्तमुपगच्छन्ति तेषामपि विशेषणाधीनत्वाद्विशिष्टसंप्रयांजरूपविशेषणाभावे तत्प्रयोज्यविशिष्टाभावोऽपण्डाभावे दण्ड्यभाववदिति भावः । अस्तु तांसाध्याभावबोधपक्षप्रतीत्योरसमसमयत्वं तथा पक्षप्रतीतिविशेषणलाभात्तद्विशिष्टलक्षणमपि सेत्प्रतीतिं द्वितीयं कल्पं शङ्कते \* यदेति \* एकं सन्धिस्तत्त्वेऽपरं ते प्रच्यवत इति परिहरति \* तदेति \* पक्षप्रतीतिलक्षणविशेषणाभावप्रयुक्तदोषाभावेऽपि

माणेन बोधितसाध्यव्यतिरेकत्वमिति लक्षणांशस्या-  
 भावात्तदधीनो लक्षणात्मनोऽभावो दुष्परिहरः । एवं  
 कल्पद्वयेऽपि लक्षणासम्भवमभिधाय सोपहासमुप-  
 संहरति \*इति नित्यमिति\* प्रमाणेन साध्याभावबो-  
 धकाले तदबोधकाले च नित्यमसत्त्वव्यवस्थितेने-  
 त्यर्थः । वैशेषिकमतेन साध्याभावबोधपक्षप्रतीत्यो-  
 रेककालत्वमाशङ्क्याह \*न चेति\* वित्तीनां बध्यधा-  
 तकभावो विरोध इति वैशेषिकप्रक्रिया तेन विनश्य-  
 दवस्था पक्षप्रतीतिः साध्याभावप्रमितिकाले विद्यते  
 तामादाय लक्षणं सिद्ध्यतीति शङ्काभिप्रायः । कुत  
 इत्यत आह \*तदिति\* तत्साध्यव्यतिरेकरूपविशे-  
 षदर्शननिवर्त्या पक्षप्रतीतिर्भ्रान्तिरित्यर्थः । अस्तु तथा-  
 ऽपि किमित्यत आह \*तदिति\* प्रमाणेन बोध्यमानत्व-  
 विशिष्टत्वेन ज्ञानं साध्याभावस्य बोध्यमानत्वमत-  
 आस्यापि विशिष्टज्ञानत्वात्तस्य च विशेषणाविशेष्य-  
 ज्ञानपूर्वकत्वात्प्रथमतः पक्षसाध्याभावज्ञानमनन्तरञ्च  
 प्रमाणेन बोध्यमानत्वज्ञानं तदनन्तरञ्च विशिष्टज्ञा-  
 नं तदनन्तरं धर्मिज्ञानं पश्चाच्च प्रमाणेन बोध्यमा-  
 नत्वविशिष्टसाध्याभावविशिष्टपक्षज्ञानमित्यत्यन्तव्य-  
 वहितत्वात्पक्षप्रतीतिलक्षणज्ञानयोर्विनश्यदविनश्य-  
 दवस्थयोरपि न साहित्यमित्यर्थः । विपर्यये दण्ड-  
 माह \*अन्यथेति\* पक्षप्रतीतेः प्रागेव साध्यव्यतिरे-  
 कप्रतीत्यनभ्युपगमे प्रमाणेन बोध्यमानत्वं साध्यव्य-  
 तिरेकस्यावङ्गन्तुं न पार्यते विशिष्टस्य विशेषणादि-  
 ज्ञानपूर्वकत्वादित्यर्थः ।

पक्षप्रतीतिविषयत्वस्य विशेषणत्वे लक्षणावगति-  
साहित्याभावो दोषो, न तथा, किं नाम? उपलक्षणमतो  
धर्म्यवगत्यभावे ऽपि तदुपलक्षितलक्षणावगतिसम्भ-  
व इत्याशङ्काह ।

६५८ प्रतीतिविषयत्वस्योपलक्षणत्वेऽपि दोषः ।

न च वाच्यं प्रतीतिविषयत्वमिदं विशेषणं न भव-  
ति, किन्तुपलक्षणं, उपलक्षणेन चासताऽपि व्यव-  
च्छिन्नप्रतीतिरुपजन्यते यथा काकवन्तो देवदत्तगृहा  
इत्युपलक्षणीभूतया काकवत्तया देवदत्तगृहस्य व्यवहार-  
काल इति । यत स्तत्रोपलक्ष्यदेवदत्तगृहस्य स्वाभाविको  
विशेषोऽस्ति व्यवहारकाले, तेन काकवत्ताऽभावेऽपि तमा-  
दाय व्यवहारनियमप्रवृत्तिः न तु तत्राऽप्यसत उपलक्षण-  
स्य कारणत्वम् । अत्र तु व्यक्तीनामुपलक्ष्यत्वे लक्षण-  
स्याननुगतत्वम् । अनुगतञ्च किञ्चिदुपलक्ष्यं न लक्ष-  
यामहे । अत उक्तमेव वाक्यार्थमादाय प्रवर्तमाने लक्ष-  
णात्मके साधने विशेषणासिद्धिर्दुर्निवारा ।

\* न चेति \* उपलक्षणविशेषणयोर्व्यावर्तकत्व-  
साम्यादुपलक्षणमपि सदेव व्यवच्छेदकमित्यत आह  
\* उपेति \* असदुपलक्षणं व्यवच्छेदकमित्यत्रोदा-  
हरणमाह \* यथेति \* काकवन्तो देवदत्तगृहा इत्यत्र  
यज्ञदत्तगृहादिभ्यो देवदत्तगृहस्य व्यवच्छिन्नव्यवहार  
इति न च वाच्यमिति सम्बन्धः । कुतो न वाच्यमित्यत

आह \* यत इति \* उपलक्षणाभावेऽपि लक्षितस्य मृ-  
 हारुमयत्वादिः स्वाभाविको विशेषो ऽस्ति । तावता  
 किमित्यत आह \* तेनेति \* कुतां ऽयं निर्णयस्तत्र  
 स्वाभाविकविषय एव विशेषहेतुर्नासदुपलक्षणमिति  
 तत्राह \* न त्विति \* असतः प्राक्सत्त्वलक्षणकार-  
 णत्वाभावादित्यर्थः । तर्ह्यत्रापि प्रतीतिविषयत्वोप-  
 लक्षित एव पक्षो विशिष्टलक्षणव्यवहारं जनयेदित्यत  
 आह \* अत्रेति \* पर्वतादिपक्षव्यक्तीनामुपलक्ष्यत्वेन  
 लक्षणप्रवेशे तद्व्यावृत्त्या लक्षणाननुगतिरित्यर्थः । अस्तु  
 तर्हि केन चिदनुगतरूपेण क्रोडीकृतानामुपलक्ष्यत्वं त-  
 त्राह \* अनुगतमिति \* लक्षणं णतिरेक्यनुमानं त-  
 त्र लक्षणात्मके साधने पक्षप्रतीतिविषयांशस्येति  
 विशेषणासिद्धिरित्यर्थः ।

उक्तन्यायमन्यत्राऽप्यतिदिशति ।

६५२ हेतुत्वाभिमतत्वपक्षस्याऽपि निरासः ।

एतेन पूर्वशङ्कितस्य हेतुरित्यस्य प्रत्यक्षाभासव्यव-  
 च्छेदार्थमुपात्तस्य स्थाने हेतुत्वाभिमत इत्येतादृशस्य  
 करणं दूषितप्रायम् ।

\* एतेनेति \* प्रमाणेन बोधितो यदीयसाध्याभावः  
 स कालात्ययापदिष्ट इत्युक्तस्य प्रत्यक्षाभासे ऽतिव्या-  
 प्तिरुक्ता तद्व्यवच्छेदार्थं हेतुरित्युपात्तं तस्य च हेतु-  
 शब्दस्य मुख्यामुख्यार्थत्वविकल्पेन निरासोऽपि कृ-  
 तस्तत्परिहाराय हेतुपदस्थाने हेतुत्वाभिमतमिति वि-  
 शेषणं यदि कश्चिन्निदधीत तदप्यभिमत्यर्थोक्तविक-

त्पदूषणेन निरस्तमित्यर्थः ।

लक्षणान्तरं शङ्कते ।

६६० बाधितस्य लक्षणान्तरनिरासः ।

अथ ब्रूषे प्रमाणेन बोधितो यदयिसाध्यस्याभावः स प्रत्यक्षाभासातिरिक्तः कालात्ययापदिष्ट इति । नैतदपि सुस्थम् । शब्दोपमानाभाससाधारण्यात् ।

\* अथेति \* अत्र हेतुपदाभावात्प्रत्यक्षाभास-  
व्यतिरिक्तत्वविशेषणाच्च न पूर्वोक्तावयमित्याशयः ।  
अतिव्याप्त्यैव दूषयति \* नेति \* करान्ने करिवृ-  
न्दं रमत इत्यादिशब्दाभासे गोसादृश्यमेव गवय-  
पदप्रशक्तिनिमित्तमित्यवधारणफलोपमानाभासे चाति-  
व्यापकमित्यर्थः ।

शङ्कते ।

६६१ तद्व्यतिरिक्तत्वस्य त्रेधा विकल्प्यनिरासः ।

तद्व्यतिरिक्त इत्यपि विशेषणीयमिति चेत् । एतदपि  
विचार्यताम् । किं प्रत्यक्षाभासादिव्यतिरिक्तत्वं प्रत्यक्षाभा-  
सादिभ्यो वैधर्म्यं किञ्चित् ? उत स्वरूपभेदः ? अथवाऽ-  
न्योन्याभावः ? । न तावदाद्यः तद्भेदकस्य धर्मस्य नि-  
र्वृत्तुमशक्यत्वात् । नापि द्वितीयः स्वरूपस्य परस्परव्या-  
वृत्ततया लक्षणानौपयिकत्वात् । नापि तृतीयः व्यति-  
रिक्तत्वस्यान्योन्याभावात्मनः प्रत्यक्षाभासादावपि भावेन  
तद्व्यवच्छेदानुपपत्तेः ।

\*तदिति\* प्रमाणेन बोधितसाध्याभावः प्रत्यक्षश-  
ब्दोपमानाभासव्यातिरिक्त इति विशेषणीयमित्यर्थः ।  
अविचारितरमणीयमेवैतदिति परिहरति \*एतदिति\*  
अक्षरं स्पष्टम् । आद्यमपवदति \*नतावदिति\* कालात्यया-  
पदिष्टस्य प्रत्यक्षाभासादिभ्यो वैधर्म्यमद्याप्यनिरूपितं  
निरूपितत्वे वा तदेव लक्षणमास्तां सन्निहितप्र-  
तिपत्तिकत्वादित्यर्थः । द्वितीयं दूषयति \* नापीति \*  
परस्परमन्यत्वेनैकैकस्य लक्षणप्रवेशे ऽव्याप्तिर्मिलि-  
तानामसम्भव इत्यर्थः । अनौपयिकत्वादसाधनमिति  
यावत् । अन्तिमं दूषयति \* नापीति \* व्यातिरिक्त-  
त्वं ह्यन्योन्याभावस्तच्च प्रत्यक्षाभासादावप्यस्ती-  
ति तद्व्यावृत्त्यनुपपत्तेरित्यर्थः ।

एक एव त्रैलोक्ये ऽन्योन्याभाव इत्यङ्गीकृत्यो-  
क्तातिव्याप्तिं परिहर्तुं शङ्कते ।

६६२ अन्योन्याभावस्यैकत्वेनातिव्याप्तिशङ्कनयाः परिहारः ।

ननु न व्यतिरिक्तत्वमात्रमन्योन्याभावस्वरूपं  
विशेषणमस्माभिरुपात्तं, किन्नाम ? प्रत्यक्षाभासादिभ्यो व्य-  
तिरिक्तत्वं, न च प्रत्यक्षाभासादयः स्वात्मभ्य एव  
भिन्ना स्तत्कथमुक्तस्य प्रसङ्गस्यावकाशः । अवगतमिदं  
त्वद्विवक्षितं, एतदेव विचार्यते किं प्रत्यक्षाभा-  
सादिभिर्विशेषितोऽसावन्योन्याभाव स्त्वयोच्यते ? उत  
तैरुपलक्षितः यं प्रत्यक्षाभासादिष्वप्रसक्तं मन्यसे ? ।  
आद्यस्तावन्न सम्भवन्ति न हि प्रतियोगिरूपविशेषणसहि



तोऽभावः क्वचिदप्यस्ति ततस्तादृशस्य विवक्षितत्वे  
सर्वाव्याप्तिः । द्वितीये तु प्रत्यक्षाभासादिभिरुपलक्षणै-  
र्यदुपलक्ष्यमन्योन्याभावस्य स्वरूपमेकं तत्प्रत्यक्षाभा-  
सादिषु बाधितानुमानेषु च साधारणमिति कथं नोक्त-  
दोषप्रसङ्गः ।

\* नन्विति \* किं तर्हि विशेषणत्वेनोपात्तमित्यत  
आह \* किमिति \* प्रत्यक्षाभासादिप्रतियोगिकव्यतिरि-  
क्तत्वविशेषणेन वा को लाभस्तत्राह \* न चेति \* फलि-  
तमाह \* तदिति \* अप्रतिपत्तिर्नाम निग्रह इत्यर्थः । अप्र-  
तिपत्तिं परिहरति \* अवगतमिति \* तर्हि लक्षणं सुस्थ-  
मिति चेन्न । विचारासहत्वादित्याह \* एतदिति \* विचा-  
रमेव दर्शयति \* किमित्यादि \* कस्मिन् सति किं स्यादि-  
त्यत आह \* आद्य इति \* असम्भवमुपपादयति \* नहीति \*  
भूतलनिष्ठो घटाभावो न स्वप्रतियोगिघटाविशिष्टो  
वर्ततेऽभावत्वाविशेषादन्योन्याभावो न स्वप्रतियो-  
गिविशेषणो धर्मिणि वर्तितुमुत्सहते दृष्टिविरोधाच्चेत्य-  
र्थः । तथाऽपि किमनिष्टमित्यत आह \* तत इति \* सर्वाऽ-  
व्याप्तिरसम्भवः । (यथा प्रत्यक्षव्यतिरिक्तत्वमनुमानेऽस्ति  
तथा प्रत्यक्षाभासादिविशिष्टव्यतिरिक्तत्वं कालाखया-  
पदिष्टे किं न स्यादित्यत आह \* कथमिति \* विशेष-  
स्थितेः व्यावृत्ततया स्वीयानुमाने विशेषात्मभावस्य  
विशेषात्मना यो भवति तस्य व्यावृत्तरूपस्य प्रत्यक्ष-  
स्य कथं व्यवस्थानं न कथमपीति योजना । इदमाकूतं य-  
दि प्रत्यक्षविशिष्टव्यतिरिक्तत्वमनुमाने वर्तते तदा

१ ( ) एतदन्तर्गतो भागोऽसंलग्न इवभाति ।

प्रत्यक्षमपि व्यतिरिक्तत्वविशेषणतया तत्र वर्तेत न  
चैतद्धटते ऽतो दृष्टान्तदर्शान्तिकयोर्दोषग्रस्तत्वमि-  
ति । यद्वा प्रत्यक्षाभासविशिष्टस्य व्यतिरिक्तत्वस्य  
कालात्ययापदिष्टवृत्तावाभासविशेषणतया प्रत्यक्ष-  
स्यापि तत्र वृत्तिः स्यात्सा कथं स्यादित्यर्थः । ) प्रत्य-  
क्षाभासादय उपलक्षणमन्योन्याभावस्येति द्वितीयं  
निरस्यति \* द्वितीयेति \* अभावस्य स्वरूपेण भेदा-  
नभ्युपगमाज्जात्याद्यसम्भवाच्च प्रतियोगिद्रारको भेदो  
वक्तव्यः स न सम्भवति प्रतियोगिनामुपलक्षणत्वेन  
बहिर्भावादतश्चान्योन्याभाव एक एवेति प्रत्यक्षाभा-  
सादिषूक्तातिव्याप्तिस्तदवस्थेत्यर्थः ।

यदुक्तं प्रतियोगिविशिष्टाभावस्य धर्मिवृत्तौ प्र-  
तियोगिनां ऽप्यभावसहवृत्तिता स्यादिति तत्परिहारं  
शङ्कते ।

६६३ पुनः शङ्कान्तरनिरासः ।

अन्यदस्तु सदात्मकं विशेषणं प्रतियोगी त्वभावस्यास-  
न्नेव तज्ज्ञानस्य विशेष्ये व्यावृत्तबुद्ध्याधानाविरोधात्  
विशेषणम्भवतीति चेत् । अयुक्तमेतत् । विशिष्टं ता-  
वदभावस्य स्वरूपमिहोपात्तं तच्च विशेष्यमात्रशरीरं  
न भवितुमर्हति तथा सति विशेष्यस्वरूपमेवोच्यतां  
वृथा विशेषणपदोपन्यासः तदनुपन्यासे चान्योन्याभा-  
ववत्त्वमात्रमुपन्यस्तं भवेत् तच्च प्रत्यक्षाभासादे व्य-  
वच्छेद्यस्यापि सङ्ग्राहकं ततश्च विशेष्यादन्योन्याभावा-

दधिकं किञ्चिद्वक्तव्यं तद्विशिष्टमुपन्यस्यताम् । स  
 च यदि प्रतियोगी तदीयोऽभिधीयते तर्हि तस्याभा-  
 वात्तदानीं विशिष्टाभावः प्रसक्तः । विशिष्यमात्रं परि-  
 शिष्टं तच्च केवलमतिप्रसक्तं तस्माद्विशिष्टव्यवहार-  
 प्रवर्त्तनकाले विशिष्यातिरिक्तं किञ्चिदनभ्युपेत्य विशि-  
 ष्टसत्ता व्यवहर्त्तुमशक्या, अतः प्रतियोगी नाभावस्य  
 विशेषणं भवितुमर्हति उपलक्षणन्तु स्यात् तत्र चोक्तमे-  
 व । नचान्योन्याभाव एकोन भवति भिन्नप्रतियोगिकौ  
 द्वावभावौ तौ तथा च प्रतियोगिलक्षितं तत्स्वरूपमन्य-  
 देवेति सिद्धान्ताविरोधि । न च युक्तम्, उभयं ह्यन्योन्या  
 भावस्यैकात्मतया प्रतियोगि एकात्मतायाश्च भेदविरो-  
 ध एव । ततश्च येन च रूपेण प्रतियोगित्वं तेन रूपेण  
 भेदानवकशात् भिन्नप्रतियोगिकता कुतोऽन्योन्याभावस्य ।  
 येन च रूपेण भिन्नता तेनान्योन्याभावं प्रति प्रतियोगि-  
 ता नास्ति वस्तुनोः ।

\* अन्यदिति \* गुणकर्मादि भावरूपविशेषण-  
 मन्यदुच्यते विशेषणत्वात्प्रतियोगिनो ऽपि सत एवा-  
 भावविशेषणत्वमित्यत आह \* प्रतीति \* असत्त्वे  
 विशेषणत्वमेव तस्य कथमित्यत आह \* तदिति \*  
 व्यावृत्तिजनकत्वं प्रकृते विशेषणत्वं प्रतियोगिन-  
 श्च ज्ञानावच्छेदद्वाराऽभावव्यावृत्तिप्रमितिजनकत्व-

मस्त्येव प्रतियोगिज्ञानेनाभावव्यावर्तनादित्यर्थः ।  
यद्यप्ययं ग्रन्थो युक्तः प्रथमकल्पदूषणावसाने तथाऽपि  
सम्प्रदायतो ग्रन्थार्थोऽवगन्तव्य इत्यत्र विरंचित इति  
द्रष्टव्यम् । भवेदप्येवं यद्यन्योन्याभावभेदः स्यात्तदभे-  
दे तु सैव व्यक्तिरेकैव कथितेति स एव प्रसङ्ग इत्यभि-  
सन्धाय दूषयति\*अयुक्तमिति\* तदुपपादनाय स्वरूप-  
मिहोपात्तमभावस्य दर्शयति \* विशिष्टमिति \* ततः  
किमित्यत आह \* तच्चेति \* विशेष्याव्यतिरेकेण  
विशिष्टस्वरूपानिरूपणात्तन्मात्रमेव तदित्याशङ्क्याह  
\* तथा सतीति \* प्रत्यक्षाभासाद्यन्योन्याभाव इत्य-  
त्राभावपदार्थातिरिक्ताभावाद्विशेषणं प्रत्यक्षाभा-  
सादिपदं व्यर्थमित्यर्थः । वैयर्थ्याद्विशेषणोपन्यास  
एव न क्रियते तर्हीत्यत आह \* तदिति \* अन्योन्या-  
भावमात्रोपन्यासे वा को दोष इत्यत आह \* तच्चे-  
ति \* तन्मात्रं प्रत्यक्षाभासादावस्तीति तद्विशिष्टं  
लक्षणं तत्रातिव्यापकं स्यादित्यर्थः । विशिष्टाभाव-  
स्वरूपं विशेष्यशरीरमात्रं न भवितुमर्हतीति यत्प्र-  
तिज्ञातं तात्सिद्धमुपसंहरति \*ततश्चेति\* ततो वा कि-  
मित्यत आह \* स चेति \* अभावकाले प्रतियो-  
गिनोऽभावात्तद्विशिष्टोऽभावो लघमित्यादिति लक्ष-  
णाऽसम्भव इत्यर्थः । किन्तर्हि तत्र परिशिष्यत इत्यत  
आह \*विशेष्येति\* तर्हि तदेव लक्षणमास्तां सिद्धस्यैव  
लक्षणत्वादित्यत आह \*तच्चेति\* विचारफलमुपसंह-  
रति \*तस्मादिति\* अतो द्वितीयः पक्षः परिशिष्यत  
इत्याह \*अत इति \* सोऽपि न घटत इत्याह \* तत्रे-

ति\* अन्योन्याभावस्यैकत्वे स्यादित्दं त्वदुक्तं तन्न कि-  
न्तु प्रत्यक्षाभासादिप्रतियोगिकोऽन्योन्यश्च कालात्य-  
यापदिष्टप्रतियोगिक इति कृत्वा प्रत्यक्षाभासादिल-  
क्षितान्योन्याभावस्य प्रतियोगिरूपमाह \*उभयमिति\*  
प्रतियोगिरूपविशेषोपन्यासेन किमत्र दूषणमुक्तमि-  
त्यत आह \* एकेति \* एकत्वस्याभेदैकार्थसमवायिनो-  
भेदविरोध इत्यर्थः । ततो वा किमित्यत आह \* तत्-  
श्चेति \* तथापि प्रत्यक्षाभासकालात्ययापदिष्टौ  
द्रावेव, तत् कुतो भिन्नप्रतियोगित्वाभाव इत्यत आह  
\* येमेति \*

असत्प्रतियोगित्वप्रसङ्गभयात्तादात्म्यप्रतियोगि-  
त्वमेवान्योन्याभावस्य नोपपद्यते घटपटयोस्तादात्म्य-  
स्यासिद्धेरिति चोदयति ।

६६५ धर्मिप्रतियोगिनोः प्रकृते वैलक्षण्यानिरूपणम् ।

ननु वस्तुतस्तयोरेकत्वाभावात्कथमेकर्तया प्रतियो-  
गित्वमन्योन्याभावं प्रति घटेत वस्तुनाः । यथा वस्तु-  
तो भूतलसंसर्गाभावेऽपि घटस्य भूतलसंसृष्टतया संसर्गा-  
भावं प्रति, तत्र यथाऽन्यद् भूतलसंसृष्टतया दृष्टं तथाऽत्रापि  
तावेव सप्रकारभेदौ तदात्मानौ दृष्टौ, सोऽयं त्वद्दर्शना-  
भिप्रायो नास्माकं निर्वाहार्ह इत्यास्तां विस्तरः ।

\* नन्विति \* नेह भूतले घट इत्यादिनिषेधस्य

१ वस्तुनो इति का० मु० पु० पा० ।

२ संसृष्टतया इति सो० पुस्तके नास्ति ।

या गतिः सा तत्रापि भवतीति परिहरति \*यथेति\*  
 प्रतियोगित्वमिति प्रहनवाक्यादनुषज्यते । तत्र किं त-  
 देशकालासंसृष्टो घटः प्रतियोगी किं वैतदेशकालीन  
 इहारोप्यमाणः प्रतियोगी, न तावदाद्यस्तत्र स घटो  
 नासीदिति प्रतिषेधापत्तेर्नापि द्वितीयोऽत्यन्ताऽसत्प्र-  
 तियोगिकतापत्तेः सत्त्वे वा निषेधस्यैवायांगाद्यदि तृ-  
 तीयस्तत्राह \* तत्रेति \* इहारोप्यमाणः प्रतियोगीति  
 शेषः । तर्ह्यत्रापि घटतादात्म्यं घटे दृष्टं पट आरोप्य नि-  
 षिध्यते तादात्म्यं च पटे दृष्टं घटे निषिध्यत इति समः  
 समाधिरित्याह \* तथेति \* अन्योन्यस्मिन्निषिध्यत  
 इति शेषः । घटतादात्म्यशब्देन घटस्यैवाभिधानात्पट-  
 तादात्म्यशब्देनापि तस्यैवाभिधानात्तयोश्च भिन्नत्वा-  
 त्कथमेकप्रतियोगिकत्वमित्यत आह \* सोऽयमिति \*  
 अन्योन्याभावस्य तादात्म्यप्रतियोगित्वं त्वयोरीकृतं  
 तस्यज्यते चेदपासिद्धान्तो नोचेदसत्प्रतियोगित्वमिति  
 निर्वहणीयो नास्माभिरित्यर्थः ।

धर्मिप्रतियोगिभावावच्छिन्नतयैवान्योन्याभावो-  
 पलम्भात्तदुपलम्भात्प्रागेव प्रतियोग्यधिकरणयोरसा-  
 द्भूयै वैलक्षण्यं वक्तव्यं तत् घटादौ सम्भवेदपीत्याह ।

६६४ तादात्म्यप्रतियोगिकत्वं भेदस्य नेति शङ्काया निरासः ।

अपिच घटपटयोः स्वरूपभेदेन वैधर्म्यभेदेन चो-  
 भयकोटीकृतयोरन्योन्याभावनिरूपणं भवति । अत्र  
 तु प्रत्यक्षाऽभासादेः प्रत्यक्षाभासत्वादिना एककोटि-  
 ताऽस्तु नाम, यत्तु प्रत्यक्षाभासत्वादिभ्यो व्यतिरिक्तत-

या प्रतिपत्तव्यं तस्य केन रूपेणैककोटीकरणं, न तावत्प्रतिव्यक्ति भिन्नेन स्वरूपेण, तेषामनन्ततया बुद्धि-स्थीकर्तुमशक्यत्वात् । नापि यद्रूपोपात्तं विशेष्यं प्रत्यक्षाभासादिव्यतिरिक्तत्वेन विशेषणेन विशेषणीयं तद्रूपक्रोडीकृततथैवान्योन्याभावनिरूपणमिति युक्तं, तस्य स्वरूपस्य प्रत्यक्षाभासादिसङ्ग्राहकतया कोटिद्वैतभङ्गापादकत्वेनान्योन्याभावनिरूपणविरोधित्वात् । तस्मात् स्वरूपभेदं वैधर्म्यभेदं वा कोटिद्वयं व्यवस्थापकमप्रतिसन्धाय अन्योन्याभावनिरूपणमशक्यमिति स्थिते स्वरूपभेदपक्षस्येह दूषितत्वाद्धर्मभेदः कश्चिद्वक्तव्यो न चासौ वक्तुं शक्यः शक्यत्वे वा तमादायैव लक्षणव्यवस्थितिरस्तु कृतमन्योन्यव्यतिरिक्तत्वकुयुक्त्या । तदनेन न्यायेनाऽन्यत्राप्यतिप्रसक्त्युदाहरणान्यत्वेन व्यावर्त्तनं लक्षणवादिनो भग्नस्य शरणमस्त्रं निरसनीयम् । अत एव भेदकान्तरं विना तद्व्यतिरिक्तत्वमेव दुर्निरूपमित्यभिप्रायेण तत्तदन्यत्वे सतीति विशेष्यमाणं वैशेषिकहेतुं 'नैतदेवं येन येन व्यभिचारस्तदन्यत्वे सति प्रमेयत्वादिति सत्प्रतिपक्षहेतूपन्यासादुपहसन्ति सन्त इति । इति कवितार्किकचक्रवर्ति श्रीश्रीहर्षकृते खण्डनखण्डखाद्ये प्रमाणतदाभासखण्डनं नाम प्रथमः परिच्छेदः ।

\* अपि चेति \* अन्योन्याभावभेदेनोभयकोटी-  
 कृतान्योन्याभावनिरूपण आत्माश्रयादिप्रसङ्गात्स्व-  
 रूपभेदेत्याद्युदितम् । स्वरूपभेदादिनोभयकोटीकृतयो-  
 रन्योन्याभावनिरूपणनियमश्चेदत्रापि तथैवाऽस्त्वित्यत  
 आह \* अत्र त्विति \* प्रत्यक्षाभासान्विताद्यनुगत-  
 मेकं नास्ति तथाऽप्यङ्गीकारः । तर्हि प्रत्यक्षाभासादित्वेन  
 तदेककोटिं कृत्वा रूपान्तरेण कालात्ययापदिष्टं परां  
 कोटिं कृत्वा तयोरितरेतराभावनिरूपणं सुकरमित्यत  
 आह \* यत्त्विति \* अनुगतमेकं रूपं सङ्गाहकं नोपल-  
 भ्यत इत्यर्थः । मासीदनुगतं रूपं प्रतिव्यक्ति व्यावृत्त-  
 रूपेणैव तदुपपत्स्येतेति तत्राह \* नेति \* एककोटी-  
 करणमिति शेषः । कुत इत्यत आह \* तेषामिति \* प्र-  
 माणबोधितसाध्यव्यतिरेकित्वं यन्नाम विशेष्यं प्रत्य-  
 क्षाभासादिव्यतिरिक्तत्वविशेषणेन विशेषणीयं त-  
 द्रूपकोटीकृततया तन्निरूपणमस्तीत्यत आह \* ना-  
 पीति \* तत्रैव तिष्ठदेव सङ्गाहकं वक्तव्यमिदं तु नैव-  
 मित्याह \* तस्येति \* प्रमाणेन बोधितसाध्यव्यतिरे-  
 कत्वस्य विशेष्यरूपस्य प्रत्यक्षाभासादिसाधारणतया  
 कोटिद्वैविध्यभङ्गप्रसञ्जकतयेतरेतराभावनिरूपणविरो-  
 धितया स्वरूपभेदादिनोभयकोटीकृतयोरेवेतरेतरा-  
 भावनिरूपणमिति यदीरितं प्राक्तत् सिद्धमित्युपसं-  
 रति \* तस्मादिति \* स्वरूपभेदस्याननुगमेन निर-  
 स्तत्वाद्धर्मभेदपक्षपरिशेष इत्याशयः । अस्तु तर्हि स  
 एव व्यवस्थापक इत्यत आह \* न चेति \* प्रमाणाविरुद्ध-



प्रतिज्ञातार्थत्वात् शिरस्कृतया प्रयुज्यमानत्वादिरूपो  
 धर्मभेदो वक्तुं शक्यत एवेत्यत आह \*शक्यत्वे वेति\*  
 लाघवादावश्यकत्वाच्चेत्याशयः । उक्तखण्डनमन्यत्रा-  
 तिदिशति \* तदिति \* सामान्यवान् गुण इति गुण-  
 लक्षणकरणे द्रव्ये कर्मणि चातिप्रसक्त्या निरासे भ-  
 ग्नस्य लक्षणवादिनो यत् संयोगविभागहेतुजातीयेत-  
 रत्वविशेषणेन व्यावर्त्तनं शरणमस्त्रं तदप्येतेनैव व्य-  
 तिरिक्तत्वखण्डनन्यायेनैव निरसनीयमित्यभिसन्धिः ।  
 उक्तार्थं द्रढयितुं दर्शयन्नुपसंहरति \* अत इति \*  
 अत एव वैशेषिकहेतुं तदन्यत्वे सतीति विशेष्यमा-  
 णमुपहसन्ति सन्त इत्यन्वयः । केनाभिप्रायेणेत्यत आ-  
 ह \* भेदकेति \* तथाऽपि काऽत्र युक्तिरित्यत आह  
 \* नैतदिति \* प्रामाण्यं ज्ञानहेत्वतिरिक्तजन्याश्रयं  
 ज्ञानत्वान्यत्वे सति ज्ञानधर्मत्वादप्रामाण्यवदित्युक्ते  
 नैतदेवं प्रामाण्यमुक्तविधसाध्यं न भवति येन व्य-  
 भिचारस्तदन्यत्वे सति प्रमेयत्वादज्ञानत्ववादिति स-  
 त्प्रतिपक्षहेतूपन्यासादित्यर्थः ।

इति श्रीमत्परमहंसपरिव्राजकाचार्याभयानन्दाशिष्या-  
 नन्दपूर्णविरचिते खण्डनफक्किाविभजने प्रमाण-  
 तदाभासखण्डनं नाम प्रथमः परिच्छेदः ।

अथ द्वितीयः परिच्छेदः ।



प्रमाणतदाभासत्वेनाद्वैतविरोधाभावेऽपि निग्रह-  
स्थानसत्त्वेनाद्वैतभङ्गः स्यादेवेति चोदयति ।

१ निग्रहस्थानेषु प्रतिज्ञाहानिखण्डनारम्भः ।

ननु यदि दुर्लक्ष्या हेत्वाभासास्तर्हि निग्रहस्था-  
नानि प्रतिज्ञाहान्यादीनि बाधकानि भविष्यन्ति । मै  
वम् । का ? पुनः प्रतिज्ञाहानिः । स्वीकृतांक्तपरित्यागः  
प्रतिज्ञाहानिरित्यलक्षणम् । तथाहि—झटिति संवरणे  
निग्रहस्थानेऽपि गतत्वेन परदूषिते सतीत्यपि विशेष-  
णीयत्वात् ।

\* नन्विति \* हेत्वाभासरूपनिग्रहस्थानखण्डना-  
नन्तरं प्रतिज्ञाहान्यादिनिग्रहखण्डनं प्रसक्तमिति  
सम्बन्धो दर्शितः । बाधकानि—परमार्थतोऽशक्तिसूच-  
कानि भविष्यन्तीत्यर्थः । कथकाशक्तिसूचकं निग्र-  
हस्थानमिति सामान्यलक्षणस्य दुःस्वप्नादावति-  
व्याप्तेः, पराजयनिमित्तं निग्रहस्थानमित्यस्य च प-  
राजयस्य पापफलतया दुरितेऽतिव्याप्तेः सामा-  
न्यानालिङ्गितविशेषाणाञ्चासिद्धेर्विशेषतोऽपि खण्ड-  
नमुपक्रमते \* मैवमिति \* प्रतिज्ञातं प्रतिज्ञाहान्य-  
निरूपणमेव निरूपयति \* केति \* तथा प्रदर्श्यते इति-  
शेषः । तदर्थं लक्षणमुपन्यस्यति \* स्वीकृतेति \* प्रतिज्ञा-  
हानिरितिलक्ष्यमितरलक्षणम् । त्यागः प्रतिज्ञाहानिरि-

त्युक्ते हिरण्यादित्यागेऽतिव्याप्तिस्तन्निरासायोक्तेति-  
विशेषणम् । उक्तत्याग इत्युक्ते प्रातिवाद्युक्तस्यानूय त्य-  
क्तस्य त्यागेऽतिप्रसक्तिनिवारणाय स्वीकृतेत्युक्तम् ।  
स्वीकृतपरित्याग इत्युक्तेऽपसिद्धान्ते प्रसङ्गो माभूदि-  
त्युक्तमुक्तेति । कुत इत्यत आह\*तथांहीति\*नैयायिक-  
स्य घटो नित्य इति प्रमादाभिः सृतेऽनुक्त एव सिद्धसाध-  
ने शब्दोऽनित्य इत्युक्ता त्यजतस्त्यागेऽतिप्रसक्तिर्घटा-  
नित्यत्वस्य तेन स्वीकृतत्वादतो झटिति स्वाज्ञानसम्भ-  
रणे-संघ्रियतेऽनेनेति संवरणं तस्मिन् निग्रहस्थाने ग-  
तत्वेन परदूषितस्येति विशेषणीयं विशेषणे च हेत्व-  
न्तरन्नाम निग्रह इत्यर्थः ।

स्वीकारपदार्थस्य सम्मुग्धत्वात्तमग्रे विकल्पयति ।

२ स्वीकारपदार्थस्य विकल्प्यनिरासः ।

किञ्च स्वीकृतेत्यनेनाभीष्टमात्रं वाऽभिधीयते अ-  
स्तित्वेनेष्टं वा । आद्ये केन चिद्रूपेणेष्टस्य रूपान्तरे-  
ण त्यागः क्व नाम नास्तीत्यतिव्याप्तिः । स्वीकार-  
पूर्वकोऽस्वीकारस्त्यागः न रूपान्तरेण तत्र तत्स्वीकारः  
ततस्त्याग एवासौ न भवतीति नातिप्रसङ्ग इति  
चेन्न । स्वीकारस्यापि परित्यागपदार्थान्तर्भावे स्वीकृ-  
तेति व्यर्थ, तत्त्यागेऽपि च नाद्याद्वितीयौ अस्तित्वे-  
नेष्टस्य रूपान्तरेण सर्वत्रैवानिष्टत्त्वसम्भवात् । संयो-  
गाद्यव्याप्यवृत्तितावादिपक्षे चैकस्यैव संयोगस्यास्ति-

स्वनास्तिस्त्वाभ्यामभ्युपगम्यमानत्वात् । एवञ्च काल-  
देशादिभेदेन सत्त्वासत्त्वाभ्युपगमेऽपि प्रसङ्गो द्रष्टव्यः ।

\* किञ्चेति \* इच्छामात्रविषयत्वं सद्रूपतया वे-  
च्छाविषयत्वमिति विकल्पार्थः । इच्छामात्रविषयत्वं  
स्वीकार इति प्रथमं दूषयति \* आद्य इति \* शब्दोऽनित्य  
इत्युक्ते भ्रमान्नित्यत्वमुक्तमिति सिद्धसाधनत्वे उद्गा-  
धिते निरनुयोज्यान्नुयोगोद्गाधनया शब्दोऽनित्य इति  
षदतो नैयायिकस्य प्रतिज्ञाहानिः स्यान्नित्यत्वस्याऽऽत्मा-  
दिनिष्ठतयेष्टस्य परित्यागात्प्रतिवादिनोक्तत्वाच्च त-  
स्येत्यतिव्याप्तिरित्यर्थः । उक्तातिव्याप्तिं परिहर्तुं त्या-  
गपदार्थं दर्शयति पूर्ववादी \* स्वीकारेति \* नित्यत्वस्य  
वियदादिनिष्ठतया स्वीकृतस्य शब्दनिष्ठतया प-  
रित्यागो विद्यत एवेति कथं तत्परिहार इत्यत  
आह \* नचेति \* येन रूपेण शब्दनिष्ठत्वेन त्यागस्ते-  
न रूपेण स्वीकार एव नास्ति स एवाऽत्र विवक्षित-  
त इत्यर्थः । ततोऽस्य त्यागत्वाभावादुक्तातिव्याप्तिप-  
रिहारः सिद्ध इत्याह \* तत इति \* श्लेष्मचिकि-  
त्सायां पित्तोद्रेकवदतिव्याप्तिपरिहारे व्यर्थविशेषण-  
त्वं लक्षणस्येति परिहरति \* नेति \* स्वीकारपूर्वकास्वी-  
कारस्य त्यागपदेनाभिधानादुक्तत्याग इत्येतावन्मात्रं  
लक्षणमास्तां स्वीकृतेतिविशेषणं व्यर्थमित्यर्थः । त्य-  
जतां तर्हि स्वीकृतेति पदमित्यत आह \* तदिति \*  
इष्टमात्रं वाऽस्तित्वेनेष्टत्वं चेति प्रागुक्तं पक्षद्वयम-  
पि न सम्भवतीत्यर्थः । कुत इत्यत आह \* अस्तित्वेने-

ति \* प्रथमकल्पे प्रागुक्तैवातिव्याप्तिः द्वितीये च शब्द-  
निष्ठतयाऽनित्यत्वस्येष्टस्य व्याप्तिरूपेण परित्यागस-  
म्भवात्तत्रातिव्याप्तिरित्यर्थः । येनैव रूपेणेष्टत्वं तेनै-  
व तस्य त्यागो विवक्षित इत्यत आह \* संयोगादी-  
ति \* घटाकाशसंयोग आकाशे वर्तते न वर्तते चा-  
व्याप्यवृत्तित्वापगमाभ्यागिकैस्तत्राकाशघटौ संयो-  
गिनादिति वदतो नैयायिकस्य प्रतिज्ञाहानिः स्यात्सं-  
योगाभावाधिकरणताया अपि स्वीकारादादिपदेन क्ष-  
णिकविशेषगुणेष्वव्याप्यवृत्तिषु दर्शितातिव्याप्तिर्द्रष्ट-  
व्या । उक्तातिव्याप्तिमन्यत्राऽतिदिशति \* एवमिति \*  
एकस्मिन् देश एकस्मिन् काले च स्वीकृतस्य शब्दा-  
देर्द्धर्मिण उक्तस्य देशान्तरं कालान्तरेवाऽनिष्टत्वा-  
च्छब्दो नित्य इतिवदतः प्रतिज्ञाहानिः स्यादित्यर्थः ।

उक्तातिव्याप्तिपरिजिहीर्षया लक्षणं विशिष्य  
शङ्कते ।

३ देशकालपुरुषाद्यभेदेन स्वीकारपरित्यागयो दोषः ।

तस्यैव तदैव ततैव तेनैव तथैवेष्टत्वानिष्टत्वे विव-  
क्षिते अत्रेति चेत् । एवं तर्हि कालमभ्युपगम्यानभ्युपग-  
च्छतः प्रतिज्ञाहानिर्न स्यात् । तत्र तदेत्युक्तविशेषणांशस्या-  
सम्भवात् । न हि कालः कालान्तरं स्वात्मानमेव वाऽ  
ध्यास्ते, काले तदेति विशेषणस्य प्रतिक्षेपेऽन्यत्र च प्रक्षेपे  
लक्षणैकताक्षतिः । कालं प्रति च प्रतिज्ञाहानेरदोषत्वे  
तद्वदन्यत्वाप्यदोषत्वापातः । यदैव स्वीकार स्तदैवास्वी-

कारासिद्धेश्च । तदेति तत्कथाकालो विवक्षित इति-  
चेन्न । तच्छब्दस्यैकव्यक्तिपरत्वे लक्षणाननुगमः वादादि-  
त्वेन साम्ये कदाचिदपि तद्विपरीतवादान्तराकरणप्रसङ्गः ।  
एवं तथैव तस्यैवेत्यादिपदस्य द्रष्टव्यम् । उक्तेतिपद-  
स्य चापसिद्धान्तव्यवच्छेदकस्य विरुद्धन्यायेनासमर्थविशे-  
षणत्वम् । एवं सर्वनिग्रहस्थानेषु द्रष्टव्यमिति सङ्क्षेपः ।

\* तस्येति \* तस्य च पुनस्तस्मिन्नेव देशे तेनैव  
वादिना तेनैव रूपेणैष्ट्वानिष्टत्वं प्रतिज्ञाहानिलक्ष-  
णविशेषणत्वेनेष्टं संयोगादाववच्छेदमादाय देशभेदो-  
ऽस्त्येवेति तार्किकरीतिरतो न पूर्वोक्तानिव्याप्तिरि-  
त्यर्थः । घटमभ्युपगम्य पटं परित्यजतस्तथास्वनि-  
वारणाय तस्यैवत्युक्तम् । तस्यैव कालान्तरे त्यागे प्रस-  
क्तिवारणाय तदैवेति । देशान्तरत्यागे वारणाय तत्रै-  
वेति । कर्तृभेदेन त्यागे प्रसक्तिवारणाय तेनैवेति । रूपा-  
न्तरेण त्यागे वारणाय तथैवेति विशेषणं क्रमेण द्रष्ट-  
व्यम् । अव्याप्त्या दूषयति \* एवमिति \* कालस्स-  
न् ज्ञेयत्वाद्वदवदित्युक्ते प्रागभावादौ व्यभिचा-  
रेण लोकायतेन प्रत्युक्ते तं त्यजतो नैयायिकस्य प्र-  
तिज्ञाहानिर्न स्यादित्यर्थः । कुत इत्यत आह \* तत्रे-  
ति \* कालोऽपि कालवृत्तिर्वस्तुत्वाद्धदवदित्याशङ्का-  
ह \* न हीति \* कालस्य कालवृत्तित्वे स्वात्मनि वृत्ति-  
र्नोपपद्यते स्वाश्रयत्वप्रसङ्गान्नापि कालान्तरवृत्तिस्व-  
मेकत्वादौपाधिकभेदे चानवस्थानादित्यर्थः । काल-

विषयप्रतिज्ञाहानिलक्षणे तदेति विशेषणं परित्य-  
ज्यते ततोऽन्यविषये तदुपादीयत इत्यत आह ।  
\* काल इति \* कालविषयतल्लक्षणे त्यागपदनिरुक्तौ  
यदि तदेति विशेषणं न गृह्यते ततोऽन्यत्र च त्या-  
गपदार्थतया तदुपादीयते तदा सामान्यलक्षणासि-  
द्धिरननुगमात्तत्सिद्धिपूर्वकत्वाच्च विशेषलक्षणं न  
सिद्ध्यतीत्यर्थः । कालमभ्युपगम्यानभ्युपगच्छतः प्र-  
तिज्ञाहानिरशक्तिसूचिका नेत्यनिग्रहस्थानत्वाभ्या-  
प्तिरित्यत आह \* कालमिति \* तुल्यलक्षण-  
त्वादित्यर्थः । न केवलमव्याप्तिरसम्भवोऽपीत्याह  
\* यदेति \* स्वीकारास्वीकारयोर्विरोधाद्युपपन्ना-  
वाभाव इत्यर्थः । तच्छब्देन परामृष्टं कालस्व-  
रूपं दर्शयत्यसिद्धिपरिहाराय पूर्ववादी \* तदेति \*  
तस्यां कथायामभ्युपगम्य तस्यामेव परित्यागो विष-  
क्षितोऽतो नासम्भव इत्यर्थः । तच्छब्देन कथाव्यक्ति-  
विवक्ष्यते किम्वा वादादित्वसामान्यमिति विकल्प्य  
प्रथमं कृषयति \* नेति \* वादत्वं जल्पत्वं वितण्डा-  
त्वं चेति तिस्रो जातयस्तदधिकरणमात्रं विवक्षित-  
मतो नाननुगम इति द्वितीयमाशङ्क्याह \* वादेति \*  
कदाचित्प्राभाकरमतमवलम्ब्य नियोगः पदार्थ इति  
वादं कृत्वा पुनः कालान्तरेण भाट्टमतावलम्बनेन त-  
स्य पदार्थत्वनिराकरणे प्रतिज्ञाहानिः स्यादित्यर्थः ।  
एवं जल्पवितण्डयोरपि द्रष्टव्यम् । उक्तन्यायं विशेष-  
णान्तरेऽप्यातिदिशति \* एवामिति \* तच्छब्देन श-  
ब्दादिव्यक्तिविशेष उच्यते किं वा वस्तुमात्रं, आद्ये-

ऽननुगमो द्वितीये घटमभ्युपगम्य पटमनभ्युपगच्छतः  
प्रतिज्ञाहानिः स्यादेवं तत्रैवेतिदेशवाचकतच्छब्दस्य  
देशविशेषपरत्वे तत्सङ्घटितस्याननुगमो देशमात्रवा-  
चकत्वे शब्दे नित्यत्वमभ्युपगम्याकाशे तदनभ्युप-  
गच्छतः प्रतिज्ञाहानिः स्यादेवं तेनैवेति वादिविशेष-  
परत्वे तद्विशिष्टलक्षणाननुगमो वादिमात्रपरत्वे वाच्य-  
न्तरोक्तस्वीकृतस्य वाच्यन्तरपरित्यागः प्रतिज्ञाहानिः  
स्यादेवं तथेतिप्रकारवाचिन्यपि द्रष्टव्यमित्यर्थः । दोषा-  
न्तरमाह \* उक्तेति \* स्वीकृतपरित्यागःप्रतिज्ञाहानिरि-  
त्युक्तेऽपसिद्धान्ते प्रसङ्गो माभूदिति तद्वयवच्छेदकमु-  
क्तपदमुपात्तन्तच्च व्यर्थं विशेष्यस्वीकृतपरित्यागस्यैव  
दूषणसमर्थत्वाद्यथा विरुद्धविपक्षसम्बन्धमात्रस्य दोष-  
त्वसामर्थ्ये विपक्ष एवेति विशेषणं व्यर्थं तद्वदित्यर्थः ।  
विशेष्यमात्रस्यैव दूषणसमर्थत्वे यद्विशेषणमुपादीय-  
ते प्रतिज्ञान्तरादिनिग्रहे तत्राप्येतदूह्यमित्याह \* ए-  
वमिति \*

इति प्रतिज्ञाहानिखण्डनम् ।

प्रतिज्ञान्तरखण्डनाय प्रस्तावनिकां करोति ।

४ प्रतिज्ञान्तरखण्डनम् ।

प्रतिज्ञाहान्यादीत्यादिपदेन च किं सङ्गृह्यते । प्रति-  
ज्ञान्तरादीति चेन्न । प्रतिज्ञान्तरमेव न निरूपयितुं श-  
क्यते । तद्यथा—स्वोक्तस्य परदूषितस्य साध्यभागस्य



पूर्वानुक्तविशेषणवतोऽभिधानं प्रतिज्ञान्तरमित्यलक्षणम् ।  
 तथा हि यत्र वादिना प्रथमं सविशेषणः प्रतिज्ञाभा-  
 गोऽभिहितः परेण च निर्विशेषणोक्तभ्रमात् दूषितः ततो वा-  
 दी प्रथमाभिहितं सविशेषणमेवोपन्यस्येदृशं मयोक्तं  
 न तु निर्विशेषणमतो निरनुयोज्यानुयोगो भवत इति  
 सदुत्तरमेव ब्रूते तत्रापि गतत्वादतिव्यापकमेतत् ।

\*प्रतीति\* आदिपदार्थस्तावदास्तां प्रतिज्ञान्तरमेष  
 तावन्निर्वचनायोग्यमित्याह \*नेति\* निर्वचनाशक्यत्व-  
 मेष कथमित्यतस्तल्लक्षणद्वारा दर्शयति \* तादिति \*  
 अभिधानमित्युक्ते यत्किञ्चिदभिधाने प्रसक्तिस्तदर्थं  
 साध्यभागस्येति । तथाऽपि पूर्वोक्तविशेषणपरित्यागे-  
 न निर्विशेषणसाध्यभागाभिधाने प्रतिज्ञाहानिभेदेऽति  
 व्याप्तिरत उक्तं विशेषणवत इति । तथाऽपि पूर्वोक्तवि-  
 शेषणवत एवाभिधाने प्रसक्तिवारणाय \* अनुक्तेति \*  
 झटिति सम्बरणेऽतिप्रसक्तिवारणाय परदूषितेत्युक्तम् ।  
 तथाऽप्यनुक्तस्य परोक्तस्यप्रसक्तिं वारयितुं स्वेत्यादि ।  
 कुतोऽलक्षणमेतदित्यत आह \* तथाहीति \* वर्णा-  
 त्मकः शब्दोऽनित्य इति नैयायिकेनोक्ते निर्विशेषण-  
 त्वेनोक्तत्वभ्रान्त्या बादरायणीयेन ध्वनिभागे सिद्ध-  
 साधनतया प्रत्युक्ते स यदा पूर्वोक्तविशेषणमेव सा-  
 ध्यमुपन्यस्य परस्य निरनुयोज्यानुयोगनिग्रहमुद्गावय-  
 ति तत्र सदुत्तरंऽपि गतत्वेनातिव्यापकमित्यर्थः ।

पूर्वानुक्तत्वविशिष्टं लक्षणं पूर्वोक्तस्यैव विशेषण-

स्याभिधाने कथमतिव्यापकं स्यादिति शङ्कते ।

५ अतिव्याप्तिपरिहारशङ्कानिरासः ।

पूर्वानुक्तविशेषणवत्त्वं तत्र नास्ति तत्कथमतिव्या-  
प्तिरिति चेन्न । प्रथमोक्तः प्रागभावस्य पूर्वं स्थि-  
तत्वात् । विशेष्योक्तिरपि तदा नासीदिति चेत् । किमा-  
यात तावता विशेषणानुक्त्यातप्रसङ्गस्य ।

\* पूर्वेति\* विशेषणं सम्भावयन्परिहरति \*नेति\*  
अनुक्तिर्युक्तः प्रागभावः स च प्रथमविशेषणोक्तेरपि  
विद्यत एव नहि प्रागभावाप्रतियोगिन्या एव प्रथम-  
मप्युत्पादस्तस्य च प्रागभावस्यानादित्वात्पूर्वमपि स-  
म्भव इति प्रथमविशेषणोक्तेरपि पूर्वानुक्तत्वमस्ती-  
त्युक्तातिप्रसङ्गे प्रागभावसमये विशेष्योक्तिर्न विद्यत  
इति गूढाभिसन्धिः शङ्कते \* विशेष्येति \* विशेष्यो-  
क्तेरपि प्रागभावस्तदाऽऽसीदित्यर्थः । गूढाभिसन्धि-  
रेव परिहरति \* किमिति \* प्रथमत उक्ते विशेषणे  
पूर्वानुक्तत्वमस्तीत्युक्तातिप्रसङ्गे कः परिहारस्तावता  
विशेष्यस्य पूर्वानुक्तत्वमित्येतावन्मात्रं स्यात्तच्चा-  
नुपयुक्तमित्यर्थः ।

स्वाभिप्रायं प्रकटयन्पुनः शङ्कते ।

६ विशेष्योक्तिसमये विशेषणानुक्तिर्विवक्षानिरासः ।

विशेष्योक्तिकाले विशेषणानुक्तिर्विवक्षितेति चेन्न ।  
एककर्तृकाया वाचो युगपदसम्भवेन सर्वत्र तथाभावस्यैव  
भावात् । विशेष्योक्तेरनन्तरकाल इति चेन्न । नीलो-

त्पलमित्यादौ पूर्वनिपातिविशेषणे तदभावात् । विशेष-  
ण्योक्तेरव्यवहितपूर्वकाल इति चेन्न । उत्पलं नीलमि-  
त्यादौ तदभावात् । अव्यवहित इति चेन्न । बहु-  
विशेषणके विशेष्ये तदभावात् । विशेषणाभिधानोचि-  
तकाल इति चेन्न । नानाविशेषणके विशेष्ये क्रमवृ-  
त्तित्वाद्वाचः क्रमेणाभिधीयमाने य एकविशेषणाभिधान-  
कालः सोऽपरेषामपि विशेषणाभिधानानां योग्यो भव-  
त्येवेति तदाऽन्येषां क्रमभाविनामभावात्सैवातिव्याप्तिः ।

\* विशेष्येति \* विशेष्योक्तिकाल इति किमेक-  
क्षणत्वं विवक्षित, सुत विशेष्योक्त्युत्तरक्षणत्व, सुत तद-  
व्यवहितपूर्वक्षणत्व, सुत तदव्यवहितक्षणत्वमात्र, मा-  
होस्त्वद्विशेषणाभिधानोचितक्षणत्व, मुताहो सर्व एव  
तद्योग्यः कालो विवक्षित, इति विकल्प्य प्रथमं दूषयति  
\* नेति \* उदाहृतस्थलेऽपि विशेष्योक्तिकाले विशेषे-  
णानुक्तिर्विद्यते क्रमभावित्वाद्वाचोऽत उक्तातिव्याप्ति-  
तादवस्थमितिर्त्यर्थः । द्वितीयं शङ्कते \* विशेष्येति \*  
विशेष्योक्त्यनन्तरकालीनविशेषणानुक्तिर्लक्षणमतो न  
तत्रातिव्याप्तिरित्याशयः । परिहरति \* नेति \* नील-  
मुत्पलमिति सविशेषणे प्रतिज्ञाते निर्विशेषणभ्रान्त्या  
परेण दूषिते पुनर्वादी तदेव पूर्वोपन्यस्तविशेषणवि-  
शिष्टं साध्यमुपन्यस्य निरनुयोज्यानुयोगमुद्भावयति  
तत्रैतल्लक्षणमतिव्यापकमनन्तरानुक्तिभावादित्यर्थः ।  
तृतीयं शङ्कते \* विशेष्येति \* आदौ दर्शितानिव्या-

मिपरिहारायाऽव्यवहितेति विशेषणम् । अतिव्याप्त्यैव  
दूषयति \*नेति\* यत्र विशेष्यं पूर्वं निपतति विशेषणं  
पश्चात्तत्र निर्विशेषणत्वभ्रान्त्या परेण दूषणानन्तरं पु-  
नस्तस्य तथोपन्यासे लक्षणमतिव्यापकमित्यर्थः । चतुर्थं  
शङ्कते \*अव्यवहित इति\* अतिव्याप्त्यन्तरं दर्शयन्प-  
रिहरति \*नेति\* चित्रगुरित्यत्र विशेष्यस्यार्थसि-  
द्धतयाऽनभिधानात्तदव्यवहितकालेऽनभिधानं विशे-  
षणपदस्यास्तीति कृत्वा तत्रैव निर्विशेषणत्वभ्रान्त्या  
परदूषणानन्तरमुपन्यस्तेऽतिव्याप्तिरित्यर्थः । सर्वापकार-  
परिहाराय कल्पान्तरं शङ्कते \*विशेषणेति\* दूषय-  
ति \*नेति\* नीलमुत्पलं सुगन्धि महदित्यादावनेक-  
विशेषणविशिष्टे य एकविशेषणस्य उपन्यासयोग्य-  
कालस्सोऽपरेषामपि योग्य एव विशेषणानां पूर्वा-  
परनियमाभावादप्यथा प्रयोगान्तरे विशेषणानां  
व्यत्यासो न दृश्येत तस्मादनेकविशिष्टे पुनरुपन्य-  
स्यमाने कथितलक्षणमस्तीत्यतिव्याप्तिरित्यर्थः ।

अन्तिमं कल्पं शङ्कते ।

७ अन्तिमकल्पनिरासः ।

सर्वस्मिन् योग्यकाल इति चेन्न । दूषणानन्तरका-  
लस्य योग्यकालत्वाभ्युपगमेऽव्याप्तिः दूषणपूर्वकालस्य  
तथाऽभिमतत्वे च दूषणानन्तरभाविन्या विशेषणोक्ति-  
व्यक्ते स्तदानीमभावात् पूर्ववदतिव्याप्तिः । सर्वस्या  
स्तज्जातीयाया विशेषणस्योक्तेरभावो विवक्षित इति चे-

तु । न । व्यक्तीनामभावप्रतियोगिभूतानां सर्वासां पृथक्  
पृथक् प्रमाणेन केनापि अस्मादृशा प्रत्येतुमशक्यतया-  
ऽभावानिरूपणेन लक्षणस्याज्ञानादसिद्धिप्रसङ्गात् ।  
सामान्यप्रत्यासत्त्या व्यक्तयः प्रतिभान्तीति निरस्तम-  
नुमानावसरे ।

\* सर्वस्मिन्निति \* विशेषणाभिधानयो-  
ग्यकालानुक्तत्वं न विवक्षितं किन्तु तदभिधानो-  
चितकालोक्तत्वानधिकरणत्वं तच्चैकस्मिन्नपि योग्य-  
काल उक्तत्वादेव नास्तीति नातिव्याप्तिरित्यर्थः । दूष-  
णोत्तरकालो योग्यकालो विवक्षित उत प्राक्काल  
इति विकल्प्य प्रथमं प्रत्याह \*नेति\* शब्दोऽनित्य इति  
प्रथमं निर्विशेषणोक्ते ध्वनिभागे सिद्धसाधनतया  
प्रत्युक्तेऽस्तु तर्हि धर्मात्मक इति पश्चात्तमविशेषणव-  
चने प्रतिज्ञान्तरत्वात्तत्रेदं लक्षणं नास्ति दूषणानन्तर-  
कालस्य योग्यत्वं तत्र चोक्तेः सत्त्वादित्यव्याप्तिरित्य-  
र्थः । द्वितीयमपवदति \*दूषणेति\* प्रथमं सविशेषणो-  
क्ते निर्विशेषणभ्रान्त्या दूषिते पुनर्वादी पूर्वोक्तविशेष-  
णमेव वदति तत्र पूर्वकालप्रागभावप्रतियोगित्वं दूष-  
णानन्तरकालविशेषणोक्तिव्यक्तेरपि विद्यते इति तत्र  
सदुत्तरेऽतिव्याप्तिरित्यर्थः । दूषणपूर्वकालेऽनुक्तविशे-  
षणजातीयत्वं विवक्षितं तेन नातिव्याप्तिः उत्तरकाल-  
विशेषणोक्तिव्यक्तेरभावेऽपि तज्जातीयायास्तत्र भूतत्वा-  
दिति शङ्कते \*सर्वस्या इति\*अप्रमितप्रतियोगिकप्रतिषे-

धायोगात्सर्वव्यक्तीनां प्रमितत्वं वक्तव्यं ततश्च विशेषणव्यक्तीनां भिन्नभिन्नाकारेण प्रमितत्वं, मुत सामान्यप्रत्यासत्तिद्वारेति विकल्प्य प्रथमं प्रत्याह \* नेति \* सर्वव्यक्तिविषयप्रमाणासम्भवश्च स्मृतिव्यतिरिक्तत्वखण्डन इव द्रष्टव्यः । द्वितीयमपवदति \* सामान्येति \* एकां विशेषणव्यक्तिं श्रोत्रद्वारा प्रत्यक्षयता समवेतविशेषणतया सर्वव्यक्तयः प्रत्यक्षीक्रियन्त इत्यङ्गीकारे एकं प्रमेयं प्रत्यक्षयतः सार्वज्ञं स्यादिति व्याप्तिखण्डने उक्तमित्यर्थः ।

पूर्वानुक्तविशेषणवत् इति विशेषणस्थाने पूर्वमविशिष्टोक्तस्येतिविशेषणं प्रक्षिप्य लक्षणे विरचिते को दोष इत्यत आह ।

८ विशेषणस्थाने विशिष्टोक्तिविषयाया भङ्गः ।

एतेन पूर्वमविशिष्टोक्तस्येति विशेषणं प्रक्षेप्तव्यमिति निरस्तम् । उत्तरकालवाच्यविशेषणकविशेष्यस्य प्रथममविशिष्टोक्तत्वसम्भवस्य दर्शितत्वात् ।

\* एतेनेति \* कथमतिव्याप्त्यैव निरस्तमित्यत आह \* उत्तरेति \* उत्तरकालं वाच्यं विशेषणं यस्य उत्पलं नीलमित्यादेस्तस्य प्रथमविशेषणोक्तावपि केवलस्य विशेष्यस्य प्रथममुपादानमनन्तरं विशेषणस्येति सैवातिव्याप्तिरित्यर्थः ।

प्रतिज्ञान्तरलक्षणे विशेषणप्रक्षेपपरम्परामुरीकृत्य दूषणमभाणि सम्प्रति सैवानुपपन्नेत्याह ।

९ प्रतिज्ञान्तरलक्षणे विशेषणपरम्पराया अनुपपत्तिः ।

किञ्च प्रथममविशिष्टमुक्त्वा भवता यदि विशेषण-  
मिदं प्रक्षिप्यते तदा हेत्वन्तरं भवतोऽपि स्यात्तथापि  
तदभावे वा ममापि कुतः प्रतिज्ञान्तरम् । अथ प्र-  
थममेवेदं विशेषणमुपादाय ब्रवीषि, तथाप्यव्याप्तिः । प्र-  
थमं सविशेषणमुक्त्वा विशेषणवैयर्थ्यभ्रमेण झटिति स-  
म्बरणान्निर्विशेषणेऽभिहिते परेण च दूषिते पुनः सविशे-  
षणमभिदधतो नैवं प्रतिज्ञान्तरं स्यादित्यव्याप्तिः । स्व-  
परसाध्यपूर्वपदानां विवेचने व्यक्तौ पतनादव्याप्तिश्च ।  
प्रकरणादिलभ्यतया प्रागनुक्तस्य विशेषणस्य भ्रान्तप-  
रदूषितस्य प्रकरणलभ्यविशेषणवत्तयाऽनुवदतोऽपि स-  
द्वादे प्रसङ्गः । अनुक्तस्थाने चाऽप्रतिपादितकरणेऽपि दो-  
षः परस्मिन्नजातप्रतिपत्तौ प्रतिपादितत्वानुपपत्तेरित्यादि  
स्वयमूहनीयम् ।

\* किञ्चेति \* प्रथमं स्वोक्तस्येत्यादिप्रतिज्ञान्तर-  
लक्षणमविशिष्टमुक्त्वा मया चातिव्याप्त्या दूषिते त-  
त्परिहाराय पूर्वमविशिष्टस्येत्यादिविशेषणं प्रक्षिपतो  
हेत्वन्तरं निग्रहः स्याल्लक्षणस्य केवलव्यतिरेकिहेतुत्वा-  
दित्यर्थः । प्रथमलक्षणनिर्वाहार्थत्वेन विशेषणप्रक्षे-  
पस्य प्रकृतोपयोगितया न हेत्वन्तरत्वमित्याशङ्क्य तर्हि  
प्रतिज्ञातनिर्वाहार्थत्वेनैव विशेषणप्रक्षेपान्ममापि न  
प्रतिज्ञान्तरमित्याह \* तथापीति \* प्रथममविशिष्टं लक्षणं

तर्हि न ब्रूमोऽपितु प्रथममेव विंशिष्टलक्षणं ब्रूम इति श-  
 ङ्कते \* अथेति \* स्वोक्तस्य परदूषितस्य साध्यभागस्य  
 प्रथममविशिष्टोक्तस्य विशेषणवतोऽभिधानमिति  
 प्रथमत उच्यते इत्यर्थः । हेत्वन्तरनिग्रहपरिहारेऽपि दो-  
 षान्तरं स्यादिति परिहरति \* तथाऽपीति \* तामेवोप-  
 पादयति \* प्रथममिति \* पार्थिवपरमाणुरूपरसग-  
 न्धस्पर्शा नित्या इति प्रथमं सविशेषणमुक्त्वा वि-  
 शेषणवैयर्थ्यभ्रमाद्यत्र बादिना संव्रियते ततो नि-  
 र्विशेषणमेव कथ्यते तदा प्रतिवादिना ज्ञाते बाधेन  
 प्रत्युक्ते पुनः सविशेषणमेव पार्थिवपरमाणुरूपादि-  
 रिति ब्रूते तत्र प्रतिज्ञान्तरमिष्टं तत्रैवाव्याप्तिः प्र-  
 थममविशिष्टोक्तस्येति विशेषणाभावादिति भावः । प्र-  
 थमत एव विशिष्टलक्षणोक्तावाविशिष्टमुक्ता पश्चा-  
 द्विशेषणोपादाने च साधारणखण्डनान्तरमाह \*  
 स्वेति \* स्वोक्तस्येत्यत्र स्वपदस्य परदूषितेत्यत्र प-  
 रपदस्य साध्यभागस्येत्यत्र साध्यपदस्य पूर्वमनुक्ते-  
 त्यत्र पूर्वपदस्य च स्वत्वाद्यनुगतार्थाभावः स्वात्मनि  
 वृत्त्यवृत्तिभ्यामनुपपत्ते रतश्च व्यक्तिपरत्वे प्रत्येकव्य-  
 क्त्युपादानेऽव्याप्तिः सर्वव्यक्त्युपादानेऽसिद्धिरित्यर्थः ।  
 भङ्गान्तरं भणति \* प्रकरणेति \* विवादपदं सकर्तृ-  
 कमित्यादौ प्रकरणोपपदाभ्यां धर्मिविशेषासङ्घौ  
 सत्यामपि परेण प्रकरणादिलभ्यत्वमनालोचयता नि-  
 र्विशेषणत्वभ्रान्त्या दूषिते बादिना प्रकरणादिपर्या-  
 लोचनया लभ्यमेव विशेषणमुपन्यस्यते निरनुयोज्या-  
 नुयोगोद्भावनाय तत्र सदुत्तर एतल्लक्षणमतिव्या-



पक्रमनुक्तत्वविशेषणभावादिति भावः । अप्रति-  
पादितविशेषणस्येतिलक्षणविशेषणं न त्वनुक्तस्ये-  
ति तत्र च प्रकरणादिना प्रतिपादितत्वमस्त्येवेति  
नातिव्याप्तिरित्याशङ्क्याह \* अनुक्तेति \* कुत इ-  
त्यत आह \* परस्मिन्निति \* प्रकरणादिलभ्यमुक्त-  
मप्युक्तलक्षणविशिष्टतया यत्र प्रतिवादिनो बुद्ध्यारूढं  
न भवति तत्र प्रतिपादितत्वमेव नास्ति परप्रतीतिज-  
नकत्वस्यैव प्रतिपादितत्वादित्यातिव्याप्तिरेवेत्यर्थः ।  
तर्हि स्वोक्तस्य परदूषितस्य साध्यभागस्य पूर्वानुक्तस्य  
प्रकरणाद्यलभ्याविशेषणवतोऽभिधानं प्रतिज्ञान्तरमि-  
ति विशेष्यत इत्याशङ्क्याह \* इत्यादीति \* विशेष-  
णोपादाने हेत्वन्तरमनुपादाने पूर्वोदितावयमित्यादि  
द्रष्टव्यमित्यर्थः ।

इति प्रतिज्ञान्तर खण्डनम् ।

प्रतिज्ञाविरोधखण्डनायोपक्रमते ।

१७ प्रतिज्ञाविरोधखण्डनारम्भः ।

प्रतिज्ञान्तरादीत्यादिपदेन किमिष्टम् । प्रतिज्ञावि-  
रोधादीति चेन्न । यत एकवक्तृकैकवाक्यांशयोर्मिथो व्या-  
घातः साध्यविपरीतव्याप्तत्वोद्भावनानपेक्षोद्भावनः प्रति-  
ज्ञाविरोधः, तदेतदलक्षणम् । तथा हि—इह भूतले घटो  
नास्तीत्यादावपि गतत्वेनातिव्यापकमिदम् । वचनयो-  
र्हि व्याघातोऽन्योन्यविरुद्धार्थत्वं तच्चहास्ति, घटोऽस्ती-

त्यंशस्य घटसत्त्वबोधकत्वात् नकारस्य च तन्निषे-  
धकत्वात् ।

\* प्रतीति \* आदिपदार्थ परः शङ्कते \*प्रतिज्ञेति\*  
आदिपदार्थस्तावदास्तां प्रतिज्ञाविरोधस्यापि दुर्निरू-  
पत्वं यत इत्यभिप्रेत्य कूषयति \*नेति\* विरुद्धहेत्वाभा-  
सेऽतिव्याप्तिपरिहाराय साध्यविपरीतत्यादिविशेषणम् ।  
अन्यवाक्येन विरोधेऽतिव्याप्तिपरिहाराय मिथइति ति-  
थापि कालभेदेन मतभेदमवलम्ब्य नित्यः शब्दोऽनित्यः श-  
ब्द इति वदति तद्विरोधेऽतिव्याप्तिपरिहारार्थैकवाक्येति ।  
तथाऽपि भिन्नकर्तृकवाक्यांशे विरोधेऽतिव्याप्तिपरिहा-  
रार्थैककर्तृकति । अस्त्वयं प्रतिज्ञाविरोधस्ततः किमित्य-  
त आह \* तदिति \* अलक्षणत्वमेवोपपादयति \*  
तथाहीति\* भूतले घटो नास्तीति वाक्यांशयोः सहाव-  
स्थानादप्रतिपक्षेपरूपत्वाच्च विरोध एव नास्ति कुतोऽ-  
तिव्याप्तिरित्यत आह \*वचनेति\* शब्दयोः स्वरूपेण वि-  
रोधो न कर्तेश्चर इत्यादित्वदुदाहरणेऽपि नास्ति, अर्थ-  
द्वारको विरोधोऽत्रापि विद्यत इत्यर्थः । उदीरितं हेतूप-  
न्यासपुरस्कारेण स्पष्टयति \* तच्चेति \*

भाषाभावयोरपि न भावाभावत्वमेव विरोधः  
किंतु सहानवस्थानमेवान् एकस्मिन् देशे काले तदुभयबो-  
धकत्वाभावान्नह भूतले घट इति वाक्यांशयोरर्थद्वारा-  
ऽपि विरोधो नेति चोदयति ।

११ व्याघातविचारः ।

नन्वयुक्तमिदमुच्यते, न हि घटो नास्तीत्यत घटोऽ-

पि विधीयते घटनिषेधोऽपिच, येन मिथो व्याघातः स्यात् किन्तु घटो निषिध्यते घटनिषेध एव तु विधीयत इति यावत् तत्कुतो व्याहतिरिति चेत् । मैवम् । घट इत्यस्य तावदंशस्य घटविधिबोधकत्वं, नास्तीत्यस्यापि तत्प्रतिषेधार्थत्वं भवताऽपि मन्तव्यम् । यदि-  
त्वेवं नाभ्युपैषि तदा तयोरविरुद्धार्थतया घटश्चाऽपेक्षित-  
निषेधास्तित्वं च भूतलाश्रितं द्वयमस्य वाक्यस्य बोधनीयं स्यादिति, तस्माद्विधिरूप एव घट इति तत्प्रतिक्षेप एव च नेति किमेतावेककर्तृकवाक्यांशौ न भवतः ? परस्पर-  
विरोधार्थाभिधायकौ वा न भवतो ? येन लक्षणमिदं भव-  
तस्तत्र न गच्छेत् । न मिथो विरुद्धत्वमात्रं मिथो व्याघातकत्वं किन्त्वेकदेशकालादौ परस्परविरुद्धार्थ-  
योरस्तित्वं, न च नास्तीत्यनेनैकदेशकालादौ विधि-  
निषेधौ वर्तमानौ बोध्येते इति चेन्न । उक्तोत्तरत्वात्  
देशकालाद्यनन्तर्भावे विरोधस्यैवानुपपत्तेः ।

\* नन्विति \* अयुक्तत्वे हेतुमाह \* नहीति \*  
घटो नास्तीति घटतदभावावुभावपि अभिधेयौ न भ-  
वतो येन भावाभावयोरेकोपाधिसम्बन्धबोधकतया वा-  
क्यं विरुद्धं स्यादित्यर्थः । तर्हीदं वाक्यमनर्थकमेव  
कस्याऽप्यबोधकत्वादित्यत आह \* किन्त्विति \* कि-  
मनया वाग्भङ्गायाऽभिहितं भवतीत्यत आह \* घटोति\*

इह भूतले घटो नास्तीत्यत्र घटनिषेधस्यैव प्रतिपाद्य-  
त्वात् घटस्याप्रतिपाद्यत्वाद्वट इति न इति चाऽभिधान-  
योर्विरोधो नास्तीत्युपसंहरति \* तदिति \* विदित-  
सङ्गतीनां पदानां स्वार्थवेदनोत्पादकत्वनियमात्  
घटपदस्य स्वार्थबोधकत्वं नञ्पदस्य च तदभाव-  
बोधकत्वमवश्यं स्वीकार्यमिति परिहरति \* मैवमि-  
ति \* विधिः सत्त्वम् । उक्तमर्थं व्यतिरेकमुखेनोपपाद-  
यति \* यदीति \* घटतदभावविषयत्वाभावे वाक्यांश-  
योरविरुद्धार्थत्वं ततश्च भूतलाधिकरणतया घटास्तित्वं  
निषेधास्तित्वं चेत्युभयं बोधनीयं स्याद्यद्यथा भाति  
तत्तथैवेत्युत्सर्गादित्यर्थः । तस्माद्विरुद्धार्थत्वमस्त्ये-  
वेत्युपसंहरति \* तस्मादिति \* न केवलं त-  
त्प्रतिक्षेप एव नापि विधिरूप एव किन्तु भावोऽभा-  
वश्चेति विरुद्धरूप एव बोध्यत इत्यर्थः । तथाच प्रा-  
गुक्तप्रसङ्गस्तदवस्थ इति फलितमाह \* किमेताविति \*  
इह भूतले घटो नास्तीति वाक्यस्य घटतदभावविषय-  
त्वमापादितमङ्गीकृत्य तयोरेकदेशकालसत्त्वाभावोऽ-  
विरोधस्तत्सत्त्वं च विरुद्धमिति यदुक्तं मया तत्तदव-  
स्थमेवेति चोदयति \* नेति \* तादृशमपि व्याघात-  
कत्वं किमत्र न स्यादित्यत आह \* नचेति \* उक्तं सं-  
स्मर्त्तुमर्हसीति परिहरति \* नेति \* कथमुक्तोत्तरत्वमि-  
त्यत आह \* देशेति \* इह भूतले घटो नास्तीत्यस्य  
वाक्यस्याविरुद्धत्वे घटतदभावयोर्युगपदेव भूतले प्र-  
सङ्गाद्विरुद्धार्थाभिधायकत्वं त्वया तावत्स्वीकृतं वि-  
रोधश्च देशाद्यन्तर्भावेणैव भवतीति स्यादेवोक्तदो-

ष इत्यर्थः ।

विरुद्धयोरेकदेशकालास्तित्वं व्याघात इत्युपग-  
म्य दूषणमुक्त मिदानीं तदपि नेत्याह ।

१२ एकत्र विरुद्धास्तित्वस्य प्रामाणिकत्वाप्रामाणिकत्वयोर्दोषः ।

किञ्च यद्येकदेशादौ विरुद्धास्तित्वं प्रामाणिकमभ्यु-  
पैषि तदा विरुद्धशब्दस्तत्रायमन्य एव सामयिकार्थः  
कश्चित्, प्रमाणेन तथाभूतस्य ग्रहणादेव विरुद्धत्वाभ्यु-  
पगमशान्तेः । अथ प्रामाणिकं तन्नाभ्युपैषि तदा ऽप्रा-  
माणिकं मिथो व्याघातकत्वं क नाम नास्तीत्यतिव्याप्तिः ।

\*किञ्चेति\* विरुद्धयोरेकदेशाद्यस्तित्वं प्रमितं न-  
वेति विकल्प्य प्रथममनुवदति \*यदीति\* असम्भवेन  
दूषयति \*तदेति\* सहावस्थानस्यैव प्रमितत्वे तयो-  
र्विरुद्धत्वेन विरुद्धशब्दः सहावस्थायिन एव वाचकः  
सामयिकः स्यात्तथाच सहावस्थितयोः सहावस्थानं  
न स्यादिति व्याघातार्थः स्यादेवं च नानिष्टं किञ्चि-  
दित्यर्थः । कुत इत्यत आह \*प्रमाणेनेति\* रूपरसयो-  
रिवेत्यर्थः । द्वितीयमनुभाषते \*अथेति\* अतिव्याप्त्या  
दूषयति \*तदेति\* तत्-एकदेशाद्यवस्थानं । व्याघा-  
तोऽप्रामाणिक इति यत्र व्याघातोद्भावनं तत्र अप्रा-  
माणिकव्याघातोऽस्तीत्युक्तं स्यादेवञ्च न नः किञ्चिच्छि-  
न्नमविरुद्धेऽप्यप्रामाणिकव्याघातसम्भवादतिव्याप्तिश्चे-  
त्यर्थः ।

स्वरूपेणाप्रामाणिकस्यापि परपक्षस्य निषेध-

प्रमाणविषयत्ववत् व्याघातस्य स्वरूपेणाप्रामाणिक-  
त्वेऽपि परोपन्यासोपाधौ प्रामाणिकत्वसम्भव इति  
शङ्कते ।

१३ स्वतांऽप्रमाणस्यापि परतः प्रामाणिकत्वमिति शङ्कामिरासः ।

अथ मन्यसे यथा परेणाभिधीयेते अर्थो तथा  
मिथो व्याघातकाविति ब्रूमः तत्र च प्रमाणं प्रसरत्येवेति ।  
न । कथमपि तत्र प्रमाणप्रसृतौ विरोधभाषापरिभाषा-  
मात्रत्वापत्तेः । यथा परेणाक्तोऽर्थः तथा मिथो व्याघातक  
इत्यपि कचिन्मिथोव्याघातकमर्थमप्रमाय न वक्तुं शक्यम् ।  
प्रसज्यते मिथोव्याघातो न प्रसाध्यत इति चेन्न । कचि  
दप्यप्रमितस्य प्रसञ्जयितुमपि भवताऽशक्यत्वात् । मा  
प्रमायि अप्रमायैव तद्व्यवहार इति चेन्न । कचिदप्य-  
प्रमितमाभासमात्रोपस्थितं क नाम नोपस्थापयितुं शक्य-  
मित्युक्तैवातिव्याप्तिरावर्तते । अनेकत्र नियतयोरेकत्र  
प्रसञ्जनमिति चेत् । न । प्रसञ्जकस्य तद्व्यवहारस्यैकत्र स्थि-  
तिनियतताप्रमितावविरोधस्यानेवम्भावे चाऽनापादकत्व-  
स्यापत्तेः ।

\* अथेति \* अनेन हि वाक्येनैकदेशकालानव-  
स्थितयोरेकदेशादौ सत्त्वमुपनीतमिति विरुद्धार्थ इत्य-  
र्थः । विरुद्धत्वस्यैवंरूपत्वेऽपि कथं तत्र प्रमाणप्रवृ-  
त्तिरित्यत आह \*तत्रेति\* तत्र च तयोः सहावस्थाना-  
प्रमित्याऽपि तयोः सहावस्थानोपनायकत्वं वाक्यस्य

प्रतीयत एव तेन विरुद्धयोरेकदेशादावुपनयादित्यर्थः ।  
 परिहरति \* नेति \* यथा त्वयोपनीताधिमौ विरो-  
 धिनौ तथैकत्र स्थिताविति तेनाकारेणापि तयोरेकत्र  
 प्रमाणेन ग्रहणाद्विरोधभाषायाः सङ्केतमात्रत्वप्रसङ्ग इ-  
 त्यर्थः । परेणाभिधीयमानाकारेण व्याघातः साध्यते  
 त्वया किं वा प्रसज्यत इति विकल्प्य प्रथमं प्रत्याह ।  
 \* यथेति \* साधनस्य व्याप्तिग्रहणमूलत्वाद्यथा  
 धूमाग्न्योरविनाभावमप्रमाय गिरिशिखरे कृशानुः  
 साधयितुमशक्य एवं व्याघातकत्वमप्यन्यत्र स्वव्या-  
 घातवाक्येन सहभावमप्रमाय साधयितुमशक्यमिति  
 प्रामाणिकत्वोपगमे न विरोधोपशान्तिरित्यर्थः । द्वितीयं  
 शङ्कते \* प्रसज्यते इति \* प्रसङ्गस्यापि तद्विशेषस्य  
 व्याप्तिमूलत्वादापाद्यापादकयोरेकत्र प्रमितत्वाभावे  
 न प्रसञ्जनमपि शक्यमिति परिहरति \* नेति \* व्या-  
 प्तिप्रमां न प्रसङ्गमूलं व्यतिरेकाभावात् किन्तु त-  
 ज्ञानमतोऽप्रमायापि प्रसङ्गव्यवहार इति शङ्कते \*  
 \* मा प्रमायीति \* प्रमितं मा भूदित्यर्थः । अप्रमितं  
 प्रसज्येतेत्यनुपलम्भस्य प्रसञ्जयितुमशक्यत्वादाभा-  
 सोपस्थापितं प्रसज्यत इति वक्तव्यमतश्च तादृशं सर्वं  
 प्रसञ्जयितुं शक्यत इत्यतिव्याप्तिरिति परिहरति \*  
 कश्चिदपीति \* शङ्कते \* अनेकेति \* अत्र-धर्मिणि  
 प्रतिपादितकुम्भभावाभावयोरेकत्रावस्थानेऽपि विरो-  
 धोऽन्यत्राप्रमितः परवाक्ये उपपद्यत इति न, येन  
 तदप्रमितिर्दोषाय, किन्तु तद्व्याक्यार्थयोर्विरोधिनोर-  
 न्यत्र प्रत्येकं प्रमितयोरेकत्रावस्थानमात्रमापाद्यत इ-

त्यर्थः । विरुद्धयोरेकत्र परवाक्ये प्रसञ्जनं केन चिदापा-  
दकेन विना न सम्भवतीति तदापादकस्यापाद्यद्वये-  
नाविनाभूतत्वं प्रमितं नवेति विकल्प्य दूषयति \*  
नेति \* अविरोधस्यापत्तेरितिसम्बन्धः । व्याप्तिग्राहक-  
प्रमाणेनैव विरोधिनोरेकत्र प्रमिततया विरोधशान्तिर-  
नेवम्भावे-प्रमितत्वाभावे व्याप्तिहीनतया प्रशिथिलमू-  
लत्वेनाभासत्वादनापादकत्वापत्तिरित्यर्थः ।

अनेवम्भावे चानापादकमिति यदुक्तं तदयुक्तमिति  
शङ्कते ।

१४ द्वयापादनशङ्कानिरासः ।

एकैकव्याप्याभ्यां पृथक् पृथक् तद्व्यापादनमिति  
चेन्न । एकैकमव्याघातात् । अर्थात् द्वयं स्यादिति चेन्न ।  
अर्थापत्त्यर्थत्वेनैवाव्याघातात् । अर्थादापादनं न साध-  
नमिति चेन्न । मिथो विरोधित्वेन तर्काभासत्वापत्तेः ।  
इष्टापादनाच्च । मिथो व्याघातात् कथं तथा स्यादिति चेन्न ।  
तद्व्ययधर्मिकत्वात् व्याघातापत्तेर्धर्मिणि प्रमापेक्षया-  
मव्याघातात् ।

\* एकैकेति \* द्वयोरेकप्रावस्थानं प्रमितमन्यत्रा-  
पाद्यत इति नेष्यते किन्तु द्वयोः प्रसञ्जकयोर्द्वाभ्यां  
प्रसञ्ज्याभ्यां प्रत्येकं व्याप्तेरवधारणमस्ति घटतदभा-  
वादेरुभयस्य स्वतन्त्रस्य प्रमितत्वादत उभयमुभाभ्यां  
प्रसञ्जकाभ्यामेकत्र प्रसज्यत इत्यर्थः । विरोधिनोरेकदे-  
शादिसंसर्गो व्याघात एवं सति न सिद्ध्यत् द्वयोरेकत्र



साधकाभावादिति परिहरति \* नेति \* उभयव्या-  
 प्यादेकैकावस्थाने सामर्थ्यात्तद्व्यापकद्वयमेकत्र स्या-  
 दिति व्याघातापत्तिरस्त्येवेति शङ्कने \* अर्थादिति \*  
 प्रत्येकं द्वयस्यैकत्रापादनानुपपत्त्या तद्व्यस्यैकत्राव-  
 स्थानं साध्यत उत प्रसज्यत इति विकल्प्य प्रथमं  
 प्रत्याह \* नेति \* अनुपपत्तरपि प्रमाणविशेषत्वा-  
 त्प्रमितस्य च सहावस्थानस्य रूपरसयोरिवाव्याघा-  
 तत्त्वमित्यर्थः । द्वितीयं शङ्कते \* अर्थादिति \* अर्था-  
 त्सहावस्थानमुभयोरापाद्यते न तु साध्यते नचापाद-  
 नरूपं ज्ञानं प्रमा तस्याऽऽरोपरूपत्वादतो नोक्तदोष  
 इत्यर्थः । यथा व्यापकद्वयस्यैकधर्मिसम्बन्धो व्याघातो  
 मियोविरोधात्तथा तद्व्याप्ययोरपि विरुद्धधर्माविना-  
 भूतयोरेकधर्मिनिष्ठत्वेन व्याघातादेव न साधकत्व-  
 माभासत्वादिति परिहरति \* नेति \* भूतले घटो-  
 नास्तीत्यत्र भावाभावयोरेकैकापादनस्येष्टत्वात् त-  
 र्काभासतेत्याह \* इष्टेति \* भावाभावयोरेकधर्मि-  
 सम्बन्धस्याऽऽर्थिकस्य व्याघातत्वात्कथमिष्टत्वमिति  
 शङ्कते \* व्याघातादिति \* विरोधिनोरेकसंसर्गरूपो व्या-  
 घात एकधर्मिक अनेकधर्मिको वा, आद्ये परस्परासंस्प-  
 र्शाद्विरोधो न स्यादित्येकं बहिरेव दूषयित्वा द्वितीयं प्र-  
 त्याह \* नेति \* व्याघाताश्रयत्वेन भावाभावरूपद्वयस्यैक-  
 त्रावस्थानस्येष्टत्वादित्यर्थः । अनेकाश्रयत्वेऽपि व्याघातस्य  
 विरोधः सिद्ध इत्यत आह \* धर्मिणीति \* विरो-  
 धाधिकरणे धर्मिणि प्रमाणं नास्ति चेदप्रामाणिकधर्मि-  
 निष्ठव्याघातासिद्धिरस्ति चेत्प्रमितत्वेन धर्मिद्वयस्यै-

कत्र सकृत् प्रमितस्य प्रमितत्वमेवेष्टमित्यर्थः ।

उक्तदोषैस्त्वयाऽपि व्याघातखण्डनं क्रियते खण्डनं च प्रतिषेधः स च विरोधासिद्धौ न सिध्येत् विरोधश्चोदीरितरीत्या दुःस्थ इति तवाऽपि तुल्यामिति प्रतिबन्दीग्रहेण शङ्कते ।

१५ प्रतिबन्धा विकल्प्य निरासः ।

एवमादीनां दोषाणां परं प्रत्यभिधाने तवापि सर्वमिदं सुवचमिति चेन्न । तवाप्यन्यत्र दोषो मयाऽऽपाद्यत इति प्रतिबन्दी गृह्णतः किं परपक्षे दोषापादनमात्रं विवक्षितं, उत यस्त्वया तत्र समाधिरभिधेयः स मयापीत्यभिप्रायात् स्वपक्षे समाधिः ? । न तावदाद्यः अप्रस्तुतत्वात् । परोक्तदोषानुद्धारे तावतैव कथायास्तदर्हस्य वा पर्यवसानात् निग्रहापरिहारावधित्वात्तयोः ।

\* एवमिति \* प्रतिबन्दीमेव खण्डयितुं तत्कर्तुरभिप्रायं पृच्छति \* न तवेत्यादिना \* दोषसामान्यं विवक्षितमुत परिहारसाम्यमिति विकल्पार्थः । कस्मिन् सति किं स्यादित्यत आह \* नेति \* कुत इत्यत आह \* अप्रस्तुतेति \* अर्थान्तरं निग्रह इत्यर्थः । उक्तार्थनिर्वाहार्थत्वान्नार्थान्तरतेत्यत आह \* परेति \* अल्पस्य वितण्डाद्वयशरीरत्वात्तथात्वं वितण्डायास्तदर्हत्वं तयोः परोक्तदोषानुद्धारे पर्यवसानं, वादस्यापि तत्त्वनिर्णयप्रतिबन्धकनिग्रहोद्भावेन तदपरि-

इत्य प्रतिबन्दिग्रहे पर्यवसानमित्यपि द्रष्टव्यम् । कुत  
इत्यत आह \* निग्रहेति \* तयोः-कथातदर्जयो-  
रित्यर्थः ।

परिहारसाम्यं विवक्षितमिति द्वितीयकल्पं दू-  
षयति ।

१६ द्वितीयकल्पनिरासः ।

द्वितीये तु स एवाभिधीयतां का नो हानिः । भवौ  
स्तावदाभिधत्तां कस्तत्र समाधिः ततो मयाप्यभिधेय  
इति चेन्न । मया तदभिधानस्य साम्प्रतमप्रस्तुतत्वात् ।  
नहि मया स्वपक्षसाधनं त्वया च तद्दूषणं प्रकृते व-  
क्तुमारब्धमस्ति किन्तु त्वया स्वपक्षो निर्वाह्यः तद्दूषण-  
श्च मयाऽभिधानीयमिति कथा प्रस्तुता वर्तते । ईदृशि  
च कथाविभागे मत्पक्षसमाधानाय मां पर्यनुयोक्तुं भ-  
वतः कुतोऽधिकारः ।

\* द्वितीय इति \* स एव-परिहार एव । परिहा-  
राभिधाने मम निग्रहविमोह इत्यत आह \* केति \*  
त्वत्पक्षे उद्भावितानां दोषाणां त्वया यः समाधिरभि-  
धेयः स एव मयाऽपीति प्रथमं भवौस्तं समभिधत्तां  
ततोऽहमभिदध इति शङ्कते \* भवौस्तावदिति \* परि-  
हाराभिधानकालोऽयं न भवति ममातो नाभिधीयते  
इति परिहरति \* नेति \* मया दूषणेऽभिधीयमाने

तथाऽपि परिहारोचितकालोऽयमेवेत्यत आह \* न  
हीति \* किं तर्हि प्रकृतं वर्तत इत्यत आह \* किन्तिब-  
ति\* वितण्डायाः स्वपक्षस्थापनाहीनत्वास्तत्र प्रतिब-  
न्युद्भाषनाऽसम्भव इतरत्रापि स्वपक्षसाधनं मया कार्यं  
त्वया च तद्दूष्यमिति नियमेन कथानारम्भणादन्य-  
था कथान्तरं स्यादित्यर्थः । अत एव तदभिप्रायेण प्र-  
तिबन्दीं गृह्यतो निरनुयोज्यानुयोगनिग्रहः स्यादिति  
फलितमाह \* ईदृशीति \*

त्वया मत्पक्षे ये दोषा उद्भावितास्तेषां परिहारो-  
ऽस्त्येव, नच नायमसाधिति विशेषतो वक्तव्यस्तत्र  
प्रयोजनाभावादिति शङ्कते ।

१७ दोषाणां सत्त्वेऽपि परिहार इति शङ्कानिरासः ।

अथ विशेषत स्तन्निष्ठङ्कने किं प्रयोजनमस्ति ताव-  
देतादृशि चोद्ये परिहारो यतस्त्वयाऽपि स्वपक्षेऽसौ स्वी-  
कार्य इत्याशयस्ते, सोऽपि न युक्तः न हि मत्पक्षे चे-  
त्समाधिरस्ति तावता त्वत्पक्षेऽपि तेन भवितव्यमित्यत्र  
किञ्चिदपि प्रमाणमस्ति । साम्यादेवमिति चेन्न । वैष-  
म्यस्यावश्याभ्युपेयत्वात् । यदि तद्गतमसाधारणं स्वरू-  
पमादाय महर्शनं प्रतितन्त्रसिद्धान्तं वा तत्र समाधिः  
स्यात् अत्र च त्वत्पक्षे तदभावान्न स्यात्, तथा स-  
ति साम्यमात्रात्कथं समाधिरसावत्रापीति निश्चेतुं शक्य-  
ते । कोऽसौ तत्र विशेष इति चेन्न । मया साम्प्रतं त-

इभिधानस्याप्रस्तुतत्त्वमित्युक्तत्वात् ।

\* अथेति \* निष्टङ्कने-निर्णय इति यावत् । विशेषतो निर्णयाभावे स परिहार एव न स्यादित्यत आह \* अस्तीति \* तदस्तिस्त्वे लिङ्गमाह \* यत् इति \* मत्पक्षे परिहारसत्त्वे त्वत्पक्षेऽपि भविष्यतीत्येतत् प्रमाणाभावादयुक्तमिति परिहरति \* सोऽपीति \* प्रमाणाभावोऽसिद्धाऽनुमानस्यैव भावादिति शङ्कते \* साम्यादिति \* मत्पक्षदोषाः परिहारवन्त एतद्विषयत्वात् त्वत्पक्षदोषवदित्यर्थः । पक्षानुकूलविपक्षप्रतिकूलतर्काभावादप्रयोजकं इति परिहरति \* नेति \* दोषसामान्यमेव विपक्षे न स्यादित्यत आह \* यदीति \* समाधेयव्यक्तिगतविशेषरूपाश्रयेण महर्शनप्रतितन्त्रसिद्धान्ताश्रयेण वा परिहारवैषम्यं सम्भवति यथा सत्तायोगितया सद्यवहारगोचरता पृथिव्यादीनां सत्तायाः स्वभावभेदादेव तथास्त्वं तथा निरवयवस्य जगदारम्भकत्वे प्रचक्षानुपपत्तिरिति निगदितमवयवं तार्किकैरपरिहार्यमपि मायावादावध्वम्भेनौपनिषदैः स्वसिद्धान्तप्रतितन्त्रसिद्धान्ताश्रयेण परिह्रियते तद्वदित्यर्थः । फलितमाह \* तथासतीति \* त्वत्पक्षेऽपि परिहारोपयोगिनः सतो विशेषस्य निर्वचनोपत्तिरिति शङ्कते \* कोसाविति \* अर्थान्तरनिग्रहप्रसङ्गान्न परिहरति \* नेति \* ।

त्वत्पक्षे यः समाधिः स एवाऽप्रापीति न मया साध्यते किन्तु तत्समान इति ततः स्वरूपविशेषादिसम्भवेऽपि न कश्चित् विरोध इति शङ्कते ।

१८ समाधिसाम्यशङ्कानिरासः ।

चोद्यसाम्यात् समाधिसाम्यमिति चेन्न । दूष्यगतविशेषभावाभावविशेषितत्वादिनापि तद्वैषम्यसम्भवात् । यथा सद्भावहारस्य सत्तास्वीकारत्वे तुल्येऽपि सत्तायां तदभ्युपगमेऽनवस्थया तदाश्रये च तदभावेन, एवमन्यत्तापि बहुलं दर्शनादिति ।

\* चोद्येति \* दोषस्यैकजातीयत्वेऽपि दूष्यगतविशेषमादाय समाधेर्विजातीयत्वसम्भव इति परिहरति \* नेति \* दूष्यवस्तुगतविशेषस्य भावाभावाभ्यां समाधेर्विशेषितत्वेन वैषम्यसम्भवादिति योजना । उक्तमर्थं दृष्टान्तेन साधयति \* यथेति \* सद्भावहारः सत्ताजातिस्वीकारमूलं तस्य सत्तायां द्रव्यादौ च तुल्यत्वेन सत्तायामपि सत्तान्तरप्रसञ्जने सत्तायां तदभ्युपगमेऽपरिहारोऽनवस्थापातस्तदाश्रये द्रव्यादौ चाऽनवस्थाभावेन सत्तास्वीकार इति परिहारवैषम्यं चोद्यसाम्येऽपीत्यर्थः । समवायातिरिक्ता भावाः समवायिन इति तार्किकपक्षे भावस्वसाम्येऽपि समवायस्य न समवायान्तरमनवस्थानादित्याद्युदाहरणीयमित्याह \* एवमिति \*

प्रकारान्तरेणाऽपि प्रतिबन्दीखण्डनाय प्रक्रमते ।

१९ प्रकारान्तरेण प्रतिबन्दीखण्डनम् ।

किञ्च परोद्धावितमसिद्धादिकमपरिहृत्य प्रतिबन्दश

प्रत्यवतिष्ठमानस्य कोऽभिप्रायः । किं यदिदं दोषतया  
 परेणोद्भाषितं तददूषणम् अदूष्येऽपि गतत्वात्, उत  
 दूषणमपि सन्नोद्भावनीयं तुल्ययोगक्षेमत्वात् । यथाऽऽहुः-  
 “यत्रोभयोरित्यादि” । नाद्यः यद्यत्राऽसिद्ध्यादिलक्ष-  
 णमस्ति उद्भाषिते दूषणे तदा दोषत्वस्याशक्यपरिहा-  
 रत्वात् परिहारेपि वा तस्यालक्षणत्वप्रसङ्गात् । यद्येत  
 दूषणं कथं तर्ह्यदूष्यत्वेन वादिनाङ्गीकृतेऽपि प्रतिबन्दी-  
 स्थाने गतमिति चेत् । यद्येतददूषणं कथं दोषलक्षणो  
 पपन्नमित्यत्रापि दीयतां दृष्टिः । नियामकाभावे तर्ह्ये-  
 तदीयदूषणत्वे सन्देहः पर्यवसित इति चेत् अस्तु  
 दोषत्वसन्देहेऽपि भवदीयसाधनस्यासाधकत्वार्तं सन्दि-  
 ग्धासिद्धवत् । किञ्च यल्लक्षणवतोऽस्य दोषत्वसन्देहस्त  
 ल्लक्षणक एवायमन्यत्रापीति तत्राप्यसिद्ध्यादेरदूषणत्वमेव  
 स्यादित्यं प्रतीबन्दी दुरुत्तरा प्रतिबन्दीर्वादिनेति ।

\* किञ्चेति \* अभिप्रायमेव प्रकटयति \* किमि-  
 ति \* मत्पक्षे यत् त्वयोद्भाषितं दूषणत्वेन, तत् दूषण-  
 मेव न भवति दोषहीनेऽपि त्वत्पक्षे गतत्वादिति  
 प्रथमकल्पार्थः । दूषणमपि नोद्भावनीयं वादिप्रति-  
 वादिनोः समानयोगक्षमत्वादिति द्वितीयार्थः । उक्त-

१ असाधकत्वं सन्दिग्धेति का० मु० पु० पा० ।

२ प्रतिबन्दीवादिनाऽपीति का० मु० पु० पा० ।

रपक्षेऽभियुक्तवचनं प्रमाणमाह \* यथेति \*

“यत्रोभयोः समो दोषः परिहारोऽपि वा समः ।

नैकः पर्यनुयोक्तव्यस्तादृगर्थविचारण”

इति पक्षद्वयसाधारणस्य दोषस्यानुज्ञावनत्वं  
भट्टपादैर्दर्शितमित्यर्थः । प्रथमकल्पं पराकरोति  
\* नेति \* यन्मयोद्भावितं दूषणं तत्रासिद्ध्या-  
दिलक्षणं किन्नास्त्युतास्ति, नास्ति चेत्तल्लक्षणही-  
नतयैव परिह्रियतां किं प्रतिषन्दीग्रहणेन, द्विती-  
ये न दोषत्वपरिहारस्तल्लक्षणलक्षितत्वादित्यर्थः । वि-  
पर्यये बाधमभिधत्ते \* परिहार इति \* अलक्ष्यगतत्वे-  
न लक्षणमतिव्यापकं स्यादित्यर्थः । दोषलक्षणलक्षि-  
तत्वेऽपि न तस्य दोषत्वमदूष्यत्वेनाऽङ्गीकृतप्रतिषन्दी-  
स्थानेऽपि गतत्वादिति शङ्कते \* यदीति \* यथाऽबुष्ट-  
पक्षगमनानुपपत्त्या दोषत्वाभावस्तथा दोषलक्षण-  
वत्त्वाऽनुपपत्त्या दोषत्वेन किं न रूपणं क्रियत इति  
परिहरति \* यदीति \* तर्हि विरुद्धधर्मिधियाऽवि-  
नाभूतया तद्दोषत्वस्याऽप्यनिश्चितत्वादोषत्वेन तदु-  
द्भावनं तवाप्यशक्यमिति शङ्कते \* नियामकेति \*  
दोषत्वसन्देहं आपादितमङ्गीकृत्याऽपि परिहरति \*  
अस्तिवति \* सन्दिग्धदोषत्वेनाप्युद्भाव्यमानं प्रकृ-  
तसाधनं निरुणद्धीत्यत्रोदाहरणमाह \* सन्दिग्धेति \*  
प्रतिषन्दी प्रतिषन्त्यैव खण्डयितुं शक्यत इत्यभिप्रे-  
त्याह \* किञ्चेति \* अक्षरं स्पष्टम् ।

दूषणमपि सन्नोद्भावनीयं तुल्ययोगक्षेमत्वादिति  
द्वितीयं दूषयति ।



२० समानस्वात् दूषणमपि नोद्भावनीयमिति शङ्कानिरासः ।

नापि द्वितीयः तथा ह्युभयवासिसम्भतादूष्यत्वं धूमानुमानादिकं यदि प्रतिबन्दीकरोति परस्तदा तद्दर्शनेऽन्यत्र क्वचिदप्येतदसिद्ध्यादिकं नोद्भावनीयं परसाधनेषु तस्यैव धूमानुमानादेः प्रतिबन्ध्या भयादित्येषा मयापि सुग्रहैव तं प्रति प्रतिबन्दी अत्रापि शक्यत एव पठितुं “यत्रोभयाः समो दोषः” इत्यादि ।

\* नापीति \* तदेवोपपादयति \* तथाहीति \* उभयवादिनोः संमतमदूष्यत्वं यत्र तत्तथोक्तं वर्णा अनित्याः श्रावणत्वात् ध्वनिषदित्युक्त उपान्त्यादिभागेऽसिद्धिः सामान्येऽवा नैकान्तिक इति मीमांसकेनोक्ते यदि परो ब्रूयाद्धूमानुमानेऽपि तुल्यमेतदाकाशेऽनैकान्त्याद्धूमयोगित्वस्य काष्ठप्रयुक्तप्रदेशमात्र एव भावाच्चेति तदा तद्दर्शनेनान्यत्रापि शब्दो नित्यश्चाधुषत्वादित्यादावपि तत्रोद्भावनीयं स्यादितितीयमपि प्रतिबन्दी मयापि प्रतिबन्दीवादिनं प्रति सुग्रहैवेत्यर्थः । कथं श्लोकोक्तन्यायसाम्याऽभावे तद्ग्रह इत्यत आह \* अत्रापीति \* एवंविधासिद्ध्यादि नोद्भावनीयं त्वत्पक्षेऽपि गतत्वादिति ।

यमसिद्ध्यादेः प्रकारविशेषमादाय प्रतिबन्दीप्रवृत्तिस्तद्दोषविशेषविशिष्टस्यैवानुद्भावनं न तु दोषमात्रस्येति शङ्कने ।

२१ विशिष्टस्यैवोद्भावेनेऽपि दोषः ।

अथ यं विशेषमादाय प्रतिबन्दी स्यात् तन्मात-

स्यानुज्ञावनं न तु सामान्यत एवेति चेन्न । तत्र विशेषे प्रतिबन्द्या त्याजितदुष्टत्वे गतत्वात्तल्लक्षणमेव नेति स्यात् विशिष्य तद्विशेषत्याजनेच तादृशस्य लक्षणस्यासिद्धिरेव स्यादिति कृतं प्रतिबन्द्या । अथ मदृश-  
नमात्माभ्युपगतादृश्यत्वं किञ्चित्पदार्थं प्रतिबन्दीकरोति तदैतदुक्तं तेन स्यात् इह नेदं दूषणं वक्तव्यमित्यभिधानेऽनयैव युक्त्या तत्रेष्टभङ्गप्रसङ्गादिति । तन्न । इदमिह दूषणं वक्तव्यमनभिधानेऽस्यैवानिष्टस्य परसिषाधयिषितस्य सिद्धिप्रसङ्गादित्यभिधानानुकूलाया अपि प्रतिबन्ध्याः सम्भवात् ।

\* अथेति \* एवं तर्हि लक्षणमसिद्ध्यादेरतिव्यापकं स्यादिति दूषयति \* नेति \* यो विशेषः प्रतिबन्ध्या त्याजितदोषस्तस्मिन्विशेष इदं लक्षणमस्ति न वा, यदि न, तदाऽस्य दोषत्वेन कश्चिदभ्युज्ञावनन्नास्ति चेददोषेऽपि गतत्वादतिव्यापकमित्यर्थः । दुष्टत्वं दोषत्वमसिद्ध्यादेः सामान्यलक्षणे प्रथमत एव तादृशं विशेषणमादेयं यथा प्रतिबन्ध्या त्याजितदुष्टत्वे विशेषेऽसिद्ध्यादिलक्षणं न गच्छेदित्याशङ्क्याह \* विशिष्येति \* प्रतिबन्ध्या त्याजितदुष्टत्वाद्यन्यत्वेऽतीति लक्षणं विशेष्यं तद्विशेषातिव्याप्तिपरिहारे चाधुषहेतावसिद्ध्यादिलक्षणाभाव एव वक्तव्यः कृतः प्रतिबन्ध्या अवसर इत्यर्थः । उभयसम्मततादृश्यत्वं धूमनानुमानादिप्रतिबन्दीकरणे दूषणमुक्त्वा प्रकारान्तरेण प्रतिबन्दीग्रह-

स्य सार्थकत्वमाशङ्कते \* अथेति \* विमतं मि-  
थ्या दृश्यत्वादित्यत्र विषयविषयिभावसम्बन्धान-  
स्त्रीकारे दृश्यत्वासिद्धिः दृग्विषयस्य दृश्यत्वादित्येवं-  
रूपेणेत्यर्थः । किं वाऽत इत्यत आह \* तदेति \* तदा  
ते-तव कृतं प्रतिबन्धेत्येतदुक्तं स्यादित्यर्थः । तामेव  
प्रतिबन्दीमभिनयेन दर्शयति \* इहेति \* विषयविष-  
यिभावस्य व्यतिरेकाव्यतिरेकप्रयुक्तदूषणं न वक्तव्यं  
तदभिधाने तयैव नीत्या त्वदभिप्रेतदृश्यत्वभङ्गप्रसङ्गा-  
दितियावत् । विषयविषयभावान्तर्भावनिमित्तं दूषण-  
मभिधानीयं तदनभिधाने परसिषाधायिषितस्य  
ममानिष्टस्य विषयविषयिभावस्य सिद्धिप्रसङ्गादिति  
दूषणाभिधानानुकूला प्रतिबन्धपि सम्भवोदिति परिहृ-  
रति \* तन्नेति \*

प्रतिबन्दीं कुर्वतः प्रतिबन्दी सदुत्तरं न भवतीति  
प्रतिज्ञाहानिः स्यादिति चोदयति ।

२२ प्रतिज्ञाहान्यापत्तिनिरासः ।

नन्वेवमेवास्तु तथाचाभिधानेऽनभिधाने चोभयतः पा-  
शा प्रतिबन्दीरज्जुर्भवत एव दुर्निवारा स्यात् । मैवम् ।  
मिथोविरुद्धायाः प्रतिबन्ध्या स्तर्काभासत्वात् मिथोविरु-  
द्धत्वस्य तर्कदूषणत्वात् । सत्प्रतिपक्षानुमानवत् द्वयो-  
रपि परस्परप्रतिक्षेपेणैवोपक्षीणत्वादिति । न्यायद्विती-  
याध्यायप्रथमान्हिकसूत्रे च “प्रमेयता च तुलाप्रामाण्य-

वत्' इत्यत्राऽऽपादितदृष्टान्ताभावलक्षणदोषसाम्येन प्र-  
त्यवस्थितं पूर्वपक्षवादिनं निराकर्तुमाचार्यः "समानमि-  
त्यनुत्तरमभ्युपगमात् अभ्युपगतं तावद्भवता नास्मत्पक्षे  
दृष्टान्तोऽस्ती"ति ब्रुवन्नुद्योतकरो यतोभयोरित्यादि वद-  
तो भट्टस्य प्रतिभटीकर्तव्यः ।

\* नन्विति \* किमिति यद्येवमित्यत आह  
\* तथा चेति \* दूषणाभिधाने प्रतिबन्दीस्थाने इष्टस्य  
भङ्गः स्यादनभिधाने च परसिषाधयिषितस्यानिष्टस्य  
प्रसङ्गः स्यादत उभयतः पाशेत्यर्थः । यद्वा प्रतिबन्धा  
अभिधाने प्रतिज्ञाहानिरनभिधाने प्रतिबन्धा असदुत्तर  
त्वमित्युभयतः पाशेत्यर्थः । सदुत्तरत्वान्न प्रतिज्ञाहानि-  
रिति परिहरति \* मैवमिति \* भवत्सिद्धान्ते प्रतिब-  
न्धास्तर्कविशेषत्वेन मिथो विरोधादाभासत्वमिति  
यावत् । तदेव कुत इत्यत आह \* मिथ इति \* व्या-  
प्यभावादिवत् मिथो विरोधोऽपि तर्कदूषणमित्यर्थः ।  
मिथो विरुद्धस्य दूषणत्वे दृष्टान्तमाह \* सदिति \*  
तदेव कुत इत्यत आह \* द्वयोरपीति \* इतरेतरसाध्य-  
प्रमितिप्रतिबन्धकतया स्वसाध्यप्रमितिहेतुत्वाभावा-  
दिति भावः । यत्रोभयोः समो दोष इत्यादिकस्य प्रति-  
बन्दीदूषणत्वप्रतिपादकस्य भट्टवचनस्य तददूषणत्वे  
विरोध इत्याशङ्क्य प्रतिबन्धा अदूषणत्वप्रतिपादकोद्द्यो-  
तकरवचनविरोधान्न तत्राऽऽस्माकमादर इत्याह \* द्वि-

तीयेति \* पञ्चाध्याये न्यायशास्त्रे एकैकोऽध्यायः  
 व्याहृतो भवति तत्र द्वितीयाध्याये प्रथमाह्निकसूत्र  
 आपादितदृष्टान्ताभावलक्षणदोषसाम्येन प्रत्यवस्थितं  
 पूर्वपक्षवादिनं निराकर्तुमिति ब्रुवन्नुद्योतकरो भट्टस्य  
 प्रतिकूलो भट्टः कर्त्तव्यः—प्रतिभटीकर्त्तव्य इत्यन्वयः ।  
 चक्षुरादेः प्रमेयस्य कथं प्रामाण्यं प्रमाकरणात्प्र-  
 माविषयत्वयोरेकस्मिन् विरोधादिति चोदयित्वा सू-  
 त्रितं “प्रमेयता च तुलाप्रामाण्यव”दिति । चशब्दोऽप्य-  
 र्थः । यथा प्रमेयाऽपि तुला प्रामाण्यमश्नुते तथैकस्या-  
 प्यनेकलक्षणोपपन्नत्वाद्नेकव्यवहारालम्बनत्वं भव-  
 त्येव मेकस्यैवाऽनेककारकशब्दवाच्यत्वमनेककाल यो-  
 गित्वं च तत्रोदाहृतं पूर्वाऽपरकालसम्बन्धे च प्रमाणं  
 कारणस्य कार्यानुगततया तत्कालेऽनुभवः तत्र चा-  
 ननुगतमेव कारणमनन्वितमेव कार्यं क्षणिकयोरेव  
 कार्यकारणभावादिति सुगतेन प्रत्यवस्थिते कार्यस्यान-  
 न्वितत्वे नास्ति दृष्टान्त इति दृष्टान्ताभावदोष आ-  
 पादिते तत्साम्येन साध्यस्य स्थिरतयाऽन्वितत्वेऽपि  
 दृष्टान्तो नास्तीति समानमिति पुनः सुगतेन प्रत्यव-  
 स्थिते समानमित्यनुत्तरमभ्युपगमादिति सूत्रं तदर्थवि-  
 खरणपरमभ्युपगतमित्याद्युद्योतकरवचनं स्वपक्षे दृष्टा-  
 न्ताभावदोषमभ्युपगम्य परपक्षे तमापादयतां मता-  
 नुज्ञानात्मनिग्रहस्थानमापततीति ब्रुवन्नित्यर्थः ।

इति प्रातर्ज्ञाविरोधखण्डनम् ।

प्रतिबन्धादेरदूषणत्वमापादितमनुवदति निग्रहा-  
न्तरखण्डनं प्रसञ्जयितुम् ।

२३ अपसिद्धान्तखण्डनारम्भः ।

तत् किं प्रतिबन्धादि दूषणन्न भवत्येव, नन्वेवं  
भवतोऽपसिद्धान्तः स्यादिति चेत् तर्हि दर्शयापसिद्धान्त-  
स्य लक्षणं प्रकृतसम्बद्धतया, बाङ्मात्रेणापसिद्धान-  
न्ते भवतः किमिति नापसिद्धान्तः स्यात् । सिद्धान्त-  
विपरीताभ्युपगमोऽपसिद्धान्तः प्रतिबन्धादि च भव-  
ता सिद्धान्तत्वेनाभ्युपेतं मयेदं दर्शनमाश्रित्याभिधेयमि-  
ति भवता दर्शनविशेषस्याभ्युपेतत्वात् दर्शनस्य च तत्त-  
त्पदार्थस्वीकारात्मकत्वात् तेषु च पदार्थेषु प्रतिबन्दीदूष-  
णादेः प्रविष्टत्वादिति चेन्न । लक्षणमेव तावदपसिद्धान्त-  
स्य नोपपद्यते मत्सिद्धान्तविपरीतमभ्युपगच्छतो भवतोऽ-  
पसिद्धान्तप्रसङ्गात् ।

\*तदिति \* तल्लक्षणहीनत्वाच्च दूषणतेत्यत आह  
\* नन्विति \* तच्छास्त्रे दूषणत्वेनेष्टाया अदूषणत्वेन  
स्वीकारादित्यर्थः । लक्षणाधीनत्वाल्लक्ष्यसिद्धेः प्रति-  
बन्धस्वीकारस्यापसिद्धान्तत्वसिद्धये तदनुगतं लक्ष-  
णं दर्शनीयमित्याह \* तर्हीति \* न चैवमर्थान्तरत्वं  
प्रकृतोपयोगित्वादित्यभिप्रेत्य प्रकृतेत्युक्तम् । विपक्ष-

दण्डप्रदर्शनेनोक्तं दृढीकरोति \*वागिति\* तत्रानुगतम  
 पसिद्धान्तलक्षणमनुक्त्वा तदुद्भावेन त्वच्छास्त्रे यत्स्वी-  
 कृतं तल्लक्षणमस्ति तदेव परं प्रति दूषणत्वेनोद्भावे-  
 नीयमन्यथा लक्षणाधीना लक्ष्यव्यवस्थितिरितित्यागा-  
 दपसिद्धान्तस्तवेत्यर्थः । अपसिद्धान्तलक्षणं शङ्कते  
 \*सिद्धान्तेति\* अभ्युपगमोऽपसिद्धान्त इत्युक्ते स्वसि-  
 द्धान्त एवातिव्याप्तिस्तत्परिहाराय सिद्धान्तविपरीते-  
 त्याह । कथमेतावता ममापसिद्धान्तप्रसङ्ग इत्याशङ्क्य प्र-  
 तिबन्धादेः सिद्धान्तत्वेनेष्टस्य विपरीततया स्वीका-  
 रादित्याह \*प्रतीति\* प्रतिबन्धादेः सिद्धान्तत्वेनाश्र-  
 यणमेवासिद्धमित्यत आह \*मयेति\* दर्शनवि-  
 शेषाङ्गीकारेऽपि कथं प्रतिबन्धादेः स्वीकार इत्याशङ्क्य  
 तदुपपादनार्थं दर्शनविशेषस्वरूपं दर्शयति \*दर्शने-  
 ति\* तथासति प्रतिबन्धादेरपि दूषणत्वेन मध्यप-  
 तितत्वेन स्वीकार इत्याह \*तेष्विति\* तत्तत्पदा-  
 र्थनियमस्वीकारात्मकदर्शनविशेषाश्रयणे स्वीकृत-  
 नियतपदार्थव्याघातस्य प्रतिबन्धादेः स्वव्याघातक-  
 त्वादिना दूषणत्वमिष्टमर्थादित्यर्थः । एतल्लक्षणाधीना  
 ममापसिद्धान्तापत्तिर्लक्षणमेवानुपपन्नं कथं तदापा-  
 दकमित्यभिप्रेत्य परिहरति \*नेति\* अतिव्यापक-  
 त्वादिति हेतुमाह \*मादिति\* आत्मनः स्वयम्प्रका-  
 शत्वमस्मत्सिद्धान्तस्तद्विपरीतजाड्यस्वीकारादपसि-  
 द्धान्तस्तवेत्यतिव्याप्तिरित्यर्थः ।

स्वेति विशेषणस्य विवक्षितत्वान्नातिव्याप्तिरि-  
 ति शङ्कते ।

२४ स्वेतिविशेषणेन दोषवारणशङ्कानिरासः ।

स्वसिद्धान्तस्तथाऽपेक्षित इति चेन्न । विशेषणपू-  
रणमन्तरेण तदलाभात् अन्यथा सर्वत्र विशेषणोपादा-  
नप्रयासवैयर्थ्यं स्यात् । एवमेवाभ्युपगमे भवत एवाप-  
सिद्धान्तकृत्या निवृत्त्याऽऽपत्तेत् । त्वत्सिद्धान्ते शनशो  
हेत्वादौ विशेषणोपादानदर्शनात् । परसिद्धान्तहेतूना-  
ञ्चानुपात्तविशेषणानामनैकान्तिकीकृत्य त्वच्छास्त्रे ब-  
हुशो दूषितत्वात् । प्रथमं स्वशब्दं विशेषणमनुपादा-  
य दूषणभयेनेदानीं तत्करणे च हेत्वन्तरं नाम निग्रह-  
स्थानं भवतः हेत्वन्तरं हि प्रथममविशेषणं साधकभाग-  
मभिधाय पश्चाद्विशेषणवत्तद्वचनम् ।

\* स्वेति \* विशेषणान्तरं लक्षणे न क्षिप्यते  
प्रक्षिप्यते वेति विकल्प्य प्रथमं दूषयति \* नेति \*  
पौरुषेयप्रयोगे विवक्षाया अप्यर्थविशेषज्ञापकत्वाद्विशे-  
षणमन्तरेण विवक्षितार्थासिद्धिरिति आशङ्क्याह \* अ-  
न्यथेति \* सामान्यवत्त्वे सत्यस्मदादिबहिरिन्द्रियग्रहणा-  
र्हत्वादित्यादावपि तदुपादानमनर्थकं विवक्षान्त एव  
विशिष्टसिद्धेरित्यर्थः । तर्हि विशेषणं परित्यज्य विव-  
क्षाबलादेव विशिष्टहेत्वाद्यभिधानं क्रियतां को दोष  
इत्यत आह \* एवमिति \* प्रयुक्तापसिद्धान्तकृत्या निवृ-  
त्त्य-व्यावृत्त्य-भवत एवाऽऽपत्तेदित्यर्थः । कुत इत्यत आह \*



त्वदिति \* विवक्षासिद्ध्यर्थविशेषप्रकटनार्थमेव त  
 सर्वत्र विशेषणोपादानं नन्वपूर्वार्थप्रतिपादनार्थमित्  
 आह \* परेति \* वेदोऽपौरुषेयोऽस्मर्यमाणकर्तृकत्व-  
 दित्यादिपरहेतूनामनुपात्तविशेषणानां जीर्णकूपाद्  
 व्यभिचारेण दूषणं दृश्यते तदपि तव न सिद्ध्येद्व्यभि-  
 चारस्थलान्यत्वस्य विवक्षितत्वादतो विशेषणमन्त-  
 रेण न विशिष्टसिद्धिरित्यर्थः । स्वेतिविशेषणं तर्हि  
 लक्षणवाक्यं निधीयत इति द्वितीयविकल्पे दूषण-  
 माह \* प्रथममिति \* लक्षणस्य हेतुविशेषत्वा-  
 दविशिष्टमुक्त्वा पश्चात् विशिष्टाभिधाने हेत्वन्तरं  
 निग्रह इत्यर्थः । तदुपपादनार्थं पराभिमतहेत्वन्तरनि-  
 ग्रहलक्षणं दर्शयति \*हेत्वन्तरं हीति \* सङ्केतुप्रतिज्ञा-  
 न्तरव्यावृत्त्यर्थं क्रमेण विशेषणम् ।

सिद्धान्तविपरीताभ्युपगम इति प्रथमं लक्षणं  
 निर्दिश्य पश्चादपसिद्धान्त इति लक्ष्यनिर्देशतो नि-  
 ग्रहान्तरं स्यादिति भङ्गान्तरमाह ।

२५ अप्राप्तकालत्वनिग्रहापत्तिः ।

किञ्चैवं लक्षणमभिधानस्य भवतोऽप्राप्तकालता-  
 पातः अप्राप्तकालोऽवयवविपर्ययास इति, लक्ष्यमभिधा-  
 य हि लक्षणाभिधानं युक्तं तस्य च भवता विपर्ययासः  
 कृतः एवमेवाभ्युपगमे भवत एवापसिद्धान्तापातात् ।

\*किञ्चेति\* तदर्थं लक्षणमाह \*अप्राप्तेति\* येन क्रमे-  
 णाऽवयवाः पर्यस्यन्ते ततो विपरीततयाऽवयवपर्यासो-  
 ऽप्राप्तकाल इत्यर्थः । अस्तु कथमेतावता ममाप्राप्त-

कालत्वमित्यत आह \* लक्ष्यमिति \* लक्षणस्य धूमा-  
दिष्वेतुत्वाल्लक्ष्यस्य पर्वतादिवद्धार्मिस्त्वाद्धर्मिवचन-  
स्य च प्रतिज्ञात्वात्प्रथमन्तदुपन्यासो युक्त इत्यर्थः ।  
एतावता वा किमित्यत आह \* तस्येति \* हेत्वभि-  
धानं पूर्वं पश्चात्प्रतिज्ञावचनामित्येवमेवोपन्यासक्रम-  
त्वान्नोक्तदोष इत्यत आह \* एवमिति \* प्रतिज्ञाहे-  
तूदाहरणोपनयनिगमनान्यवयवाः क्रमेणोपन्यसनीया  
इति भवच्छास्त्रेऽङ्गीकारादित्यर्थः ।

निर्विशेषणलक्षणे दूषिते पश्चाद्विशेषमिच्छतो  
हेत्वन्तरं निग्रहः स्यादित्युक्तं भवतु तत्र, यस्तु प्रथम-  
मेव सविशेषणं लक्षणमभिधत्ते तस्य किं दूषणमि-  
त्याकाङ्क्षायामाह ।

२६ प्रथमं सविशेषणोक्तेऽपि लक्षणे दोषः ।

यस्तु प्रथमत एव स्वेतिविशेषणमुपादत्तं तं प्रत्यनुपा-  
त्तविशेषणपक्षाभिहितो दोषो वक्तव्यः । मदीयो हि सि-  
द्धान्तः स्वसिद्धान्त एव मम ।

\*यस्त्विति\* तस्मिन्नपि पक्षेऽनुपात्तस्वेतिविशेष-  
णे योऽतिव्याप्तिदोषः स स्यादित्यर्थः । अविशिष्टो-  
क्तदोषः कथं विशिष्टे स्यादित्यत आह \*मदीति\* स्व-  
शब्दस्य सर्वनामत्वादहमपि स्वशब्दवाच्य इति मद्-  
भ्युपगमविपरीताभ्युपगमादपसिद्धान्तस्तवेत्यर्थः ।

वाक्छलमित्येतदभिप्रायेण लक्षणवाक्यं परो  
व्याकरोति ।

२७ पुनर्लक्षणनिर्वचनेऽपि दोषः ।

अत्र वाक्येऽभ्युपगमपदश्रवणात् अभ्युपगन्ता लभ्यते तस्य यः स्वकीयः स स्वशब्दार्थः पर्यवस्यतीति चेन्न । ममाभ्युपगन्तृत्वात् मयापि हि किञ्चिदभ्युपगम्यत एव । विपरीताभ्युपगन्ताऽपेक्षित इति चेन्न अविशेषात् । सिद्धान्तविपरीताऽभ्युपगन्ता विपरीताभ्युपगन्तेति चेन्न । तथाप्यविशेषात्, ममापि त्वत्सिद्धान्तविपरीताभ्युपगन्तृत्वात् । स्वसिद्धान्तविपरीताभ्युपगन्ता तथाऽपेक्षित इति चेन्न । नूनमतिप्राज्ञोऽसि यत्, स्वपदमभ्युपगन्तविशेषयितुं प्रवृत्तोऽभ्युपगन्तारमेव स्वपदद्वारा विशेषयसि, परस्पराश्रयादपि न बिभेषि, स्वपदेऽपि साधारण्यस्यैव स्थानं परोक्तं पुनस्तदवस्थमेवेति च न प्रतिसन्धत्से

\*अत्रेति\* अभ्युपगमस्य क्रियात्वेन कर्त्राक्षेपात्त्यर्थः । अभ्युपगमपदाक्षिप्ताभ्युपगन्तुर्यः स्वकीयः स्वशब्दार्थ इति फलितं दर्शयति \*तस्येति\* तथाऽतदवस्थामिति परिहरति \*नेति\* ममाभ्युपगन्तृत्वेन स स्वकीयोपि सिद्धान्तः स्वशब्दार्थ इति तद्विपरीताभ्युपगमादपसिद्धान्तापत्तिस्तदवस्थेति यावत् । वदानित्यत्वादि त्वया नाभ्युपगम्यत इति कथं वाभ्युपगन्तृत्वमित्याशङ्क्य तदनङ्गीकारेऽपि प्रपञ्चनिर्वचनीयत्वाद्यभ्युपगम्यत इत्याह \*मयेति\* अभ्युपगन्तृमात्रं विवक्षितं किन्तु विपरीताभ्युपगन्तृत्व

1909

THE

# CHOWKHAMBĀ SANSKRIT SERIES:

A

COLLECTION OF RARE & EXTRAORDINARY SANSKRIT WORKS.

NO. 142.

श्रीहर्षप्रणीतम्

खण्डनखण्डखाद्यम् ।

आनन्दपूर्णविरचितया खण्डनफक्किकाविभजनाख्यया

व्याख्यया 'विद्यासागरी'-ति प्रसिद्धया समेतम् ।

चित्सुख-शङ्करमिश्र-रघुनाथकृतटीकावल-

म्बिन्या टिप्पण्या सनाथम् ।

द्राविड-श्रीलक्ष्मण-शास्त्रिणा परिशोधितम् ।

SRĪ HARSHA'S

KHANDANAKHANDAKHĀDYA,

WITH THE COMMENTARY

'khandanaphakkikāvibhajāna'(vidyāsāgari)ofĀnandapurna

WITH EXTRACTS FROM THE COMMENTARIES OF

Chitsukha, Śankara Miśra and Raghunātha,

EDITED BY

PANDIT LAKSHMANA ŚĀSTRĪ DRAVIDA,

*Professor of Vedānta The Gaurishankara*

*Central Hindu College, Benares.*

FASCICULUS XI.

PUBLISHED AND SOLD BY THE SECRETARY,

CHOWKHAMBĀ SANSKRIT BOOK-DEPÔT.

BENARÉS:

AGENTS: OTTO HARRASOWITZ, LEIPZIG:

PANDITA JYESHTHĀRĀMA MUKUNDAJI, BOMBAY.

PROBSTHAIN & CO., BOOKSELLERS, LONDON.

*Printed by Harikrishna Dās, Proprietor*

AT THE VIDYĀ-VILĀS PRESS.

BENARÉS.

*Price Rupee One.*

*Registered According to Act XXV. of 1867*

॥ श्रीः ॥

-\*-

नानन्दवनविद्योतिसुमनोभिः सुसंस्कृता ।

सुवर्णाङ्कितभग्यामशतपत्तपरिष्कृता ॥ १ ॥

बौलम्बा-संस्कृतग्रन्थमाला मञ्जुलदर्शना ।

रसिकालिकुलं कुर्यादमन्दाऽऽमोदमोदितम् ॥ २ ॥

स्तवकः—१४२

ति नोक्तदोषो मम विपरीताभ्युपगन्तृत्वाभावादिति  
 शङ्कते \*विपरीतेति\* त्वत्सिद्धान्तविपरीतानिर्वच-  
 नीयत्वाभ्युपगतत्वान्ममापि सैवातिव्याप्तिरिति परि-  
 हरति \*नेति\* विपरीताभ्युपगन्तृत्वेऽपि सिद्धान्तवि-  
 परीताभ्युपगन्तृत्वं नास्ति तथैव तव सिद्धान्तत्वात्ता-  
 दृश एवाभ्युपगन्ता विवक्षित इति शङ्कते \*सिद्धान्ते-  
 ति\* सिद्धान्तमात्रविपरीताभ्युपगन्ता विवक्षितः स्व-  
 सिद्धान्तविपरीताभ्युपगन्ता वेति विकल्प्य प्रथमं दूष-  
 यति \*तथापीति\* अविशेषमेवोपपादयति \*ममेति\*  
 द्वितीयं शङ्कते \*स्वेति\* सोपहासं परिहरति \*नेति\*  
 प्रज्ञामतीत्य वर्त्तस इति यावत् । तस्य यः स्वकीयः स  
 स्वशब्दार्थ इत्यभ्युपगन्त्रा स्वशब्दस्य विशेष्यमाणत्वा  
 दभ्युपगन्तृनियमसिद्धौ स्वपदार्थनियमसिद्धिः स्वप-  
 दार्थनियमसिद्धावभ्युपगन्तृनियमसिद्धिरिति परस्प-  
 राश्रयान्न विभेषि यद्यस्मादिति हेतुमाह \*यदिति\*  
 स्वाभ्युपगन्तृपदयोर्वादिप्रतिवादिसाधारणत्वाद्विशेष-  
 णान्तरमन्तरेण न नियामकत्वमिति पूर्वोक्तदूषणं न प-  
 रामृशसीति हेत्वन्तरमाह \*स्वेति\*

स्वपदं हित्वा यच्छब्दविशेषणप्रक्षेपेणापसिद्धान्त-  
 लक्षणं शङ्कते ।

२८ यच्छब्दप्रक्षेपेणापसिद्धान्तलक्षणनिरासः ।

यस्य यः सिद्धान्तस्तेन तत्परित्यागोऽपसिद्धान्तस्त-  
 दीयइति चेत् । मैवम् । यस्य यः सिद्धान्त इति पु-  
 रुषव्यक्तिविशेषसिद्धान्तव्यक्तिविशेषपरत्वेऽसाधारण्याद-

व्यापकत्वं लक्षणदोषः । यस्येति सिद्धान्तसम्बन्धि  
न इत्यर्थे तेनेति सिद्धान्तसम्बन्धिनेत्यर्थे च भवतोऽ  
पसिद्धान्तात् । तथा हि—सिद्धान्तसम्बन्धिनो मम य  
सिद्धान्तः तस्य सिद्धान्तान्तरसम्बन्धिनो भवता त्या  
गोऽस्त्येव ।

\*यस्येति\* कर्तृभेदसिद्धान्तभेदोदासीनेषु प्रसक्ति  
निवारणाय विशेषणानि । तस्य यद्यपि त्यागोऽसौ  
थापि न तत्सिद्धान्तस्य, तत्सिद्धान्तत्यागोऽपसिद्धान्त  
इति न पूर्वोक्तातिप्रसक्तिरित्यर्थः । यस्य य इत्यनर  
शब्दयोरसाधारणार्थत्वमुत साधारणार्थत्वमिति  
विकल्प्य प्रथमे लक्षणमव्यापकमित्याह \* मैवा  
ति \* यस्य यः शब्दयोः पुरुषसिद्धान्तविशेषवचनत्वे  
पसिद्धान्तान्तराव्याप्तिरित्यर्थः । यस्य यस्तेनेति  
सिद्धान्तानां साधारणार्थत्वमिति द्वितीयकल्पे लक्षणमा  
व्यापकमित्याह \* यस्येति \* यस्य मम यः सिद्धान्त  
स्तेन मया तत्परित्यागाभावे कथमपसिद्धान्त इति  
तस्तदुपपादयति \* तथाहीति \* मम मदीयसिद्धान्त  
च यच्छब्दार्थत्वात्तच्छब्दार्थत्वाच्च तवेत्यर्थः ।

त्यागशब्दबलेनातिप्रसक्तिपरिहारं शङ्कते ।

२९. त्यागशब्दबलेनातिव्याप्तिपरिहारशङ्कानिरासः ।

त्याग एव तस्य नास्ति मया परिगृहीतविषयत्वं  
तत् त्यागस्येति चेन्न । यदि त्यागोऽस्वीकारस्तदा  
परिगृहीतविषयतानियमः । अथ स्वीकृतस्यास्वीकारस्त

नया स्वीकृतस्य भवता ऽस्वीकारो भवत्येव तथेति विशेषो नास्ति । अथ तेनैव स्वीकृतस्य तेनैवास्वीकारः सोऽपि न, तेनेति स्वीकर्त्रेत्यर्थे, ममापि स्वीकर्तृत्वेन मया स्वीकृतस्य भवताऽस्वीकारे तवाऽपसिद्धान्तापातः ।

\*त्याग एवेति\* त्वया परिगृहीतस्य मयाऽस्वीकारा-  
त्याग एव न भवति कुत इत्यत आह \*मयेति\* स्वी-  
कारपूर्वकास्वीकारस्त्यागः त्वत्सिद्धान्तस्य चाऽस्वी-  
कारादित्यर्थः । त्यागोऽस्वीकारमात्रमुत स्वीकृतस्या-  
स्वीकार उत तेन स्वीकृतस्य तेनैवास्वीकार इति वि-  
कल्प्य पराचष्टे \*नेति\* स्वीकृतविषयत्वात्यागस्येयु-  
क्तत्वाद्यद्यपि प्रथमविकल्पावकाशो नास्ति तथापि  
त्यागपदेनैव स्वीकृतास्वीकाराभिधामे सिद्धान्तपदवै-  
यर्थ्यामिति प्रथमकल्पोऽकारीति द्रष्टव्यम् । दैवपरि-  
त्यक्ते कः परित्याग इति न्यायेनास्वीकृतपरित्यागा-  
योगात्स्वीकारपुरःसरोऽस्वीकार एव त्यागपदार्थ इति  
द्वितीयं शङ्कते \*अथेति\* तथाऽपि लक्षणातिव्या-  
पकत्वं तदवस्थमिति परिहरति \*तदेति\* \*येन म-  
या स्वीकृतस्य यस्य मम यः सिद्धान्तस्तस्य भवता  
परित्यागः स्वीकृतास्वीकारो भवत्येवेति तवैवाप-  
सिद्धान्ततापत्तिरित्याशयः । तत्स्वीकारपुरःसरो-  
ऽस्वीकारस्तस्य त्याग इति विवक्षितत्वात्मातिव्या-  
प्तिरिति तृतीयं शङ्कते \*अथेति\* तच्छब्दस्य विशेषा-  
र्थत्वमुत स्वीकर्तृमात्रार्थत्वमिति विकल्प्य प्रथमे  
पुरुषस्य व्यावृत्ततया तत्सङ्गदिततल्लक्षणस्यापि व्यावृ-



स्तिरिति प्रथमं प्रत्याह \* सोऽपीति \* स्वीकर्तृमात्रव-  
नोऽयं तच्छब्द इति द्वितीय आस्तां निरवयत्वादित्य-  
आह \* तेनेति \* तच्छब्दस्य स्वीकर्तृमात्रवचनस्य स्वी-  
कर्त्रा स्वीकृतस्य स्वीकर्त्रा परित्यागोऽपसिद्धान्त इत्यु-  
क्त्यास्तथाच स्वीकर्त्रा मया स्वीकृतस्य प्रपञ्चानिर्वचनी-  
यत्वादेस्तत्सत्तावत्स्वीकर्त्रा स्वया परित्यागात्तवैवाप-  
सिद्धान्त इत्यर्थः ।

यच्छब्दविशेषणं हित्वैकशब्दविशेषणोपादाने-  
नापसिद्धान्तलक्षणं शङ्कते ।

३० एकशब्दं प्रक्षिप्य लक्षणशङ्कानिरासः ।

एकेनैकस्य स्वीकृतस्यास्वीकारोऽपसिद्धान्त इति  
चेन्न । एकेनेति यद्येकसङ्ख्यायोगिनेति तदा मम यथैक-  
सङ्ख्यायोगित्वं तथा तवापीति स एवापसिद्धान्तापा-  
तः । अथैकेनेत्यभिन्नेनेति तथापि स्वरस्मादभिन्नत्वं  
तव च मम च समानम् । अन्यस्मादभिन्नत्वं न मम  
न वा तवेत्यपसिद्धान्तविषयोऽच्छेदः । अथ स्वीकर्तु-  
रस्वीकर्तृतो न भिन्नत्वं तदाऽयमर्थः स्यात् स्वीकर्तृतो  
न भिन्नेनैकस्य स्वीकृतस्यास्वीकारोऽपसिद्धान्तः तथा  
च स एव भवतोऽपसिद्धान्तः मया यदीयाङ्गीकारः  
किञ्चित्स्वीकर्तुरभिन्नस्य भवतस्तदीयास्वीकर्तृत्वात् ।

\* एकेनेति \* स्वीकारास्वीकारयोर्बिषयैक्यं तत्क-  
र्तृक्यं चापसिद्धान्त इति नोक्त दोष इत्यर्थः । एकस्व

किमेकसङ्ख्यायोगित्वमुत अभिन्नत्वमिति विकल्प्य  
प्रथममनुवदति \* एकेनेति \* अर्थ इति शेषः । तथापि दो-  
षतादवस्थमित्याह \* तदेति \* एकस्यसङ्ख्यायोगिना  
मया स्वीकृतस्यैकस्यानिर्वचनीयत्वस्य त्वयैकेनास्वीका-  
रादपसिद्धान्तापत्तिस्तवेत्यर्थः । द्वितीयं शङ्कते \* अथेति \*  
स्वस्मादभिन्नत्वं विवक्षितमुतान्यस्मादुत स्वीकर्तुरस्वीक-  
र्तृत इति विकल्प्य प्रथमेऽतिव्याप्तिमाह \* तथेति \* अ-  
न्यस्मादभिन्नत्वं विवक्षितमिति द्वितीयकल्पे लक्षणाऽ-  
सम्भव इत्याह \* अन्यस्मादिति \* तृतीयं शङ्कते \* अथेति \*  
अस्मिन्पक्षे दूषणं स्पष्टीकर्तुं वाक्यार्थं दर्शयन्परिहरति  
\* तदेति \* पथेवं ततः किमित्यत आह \* तथाचेति \*  
कथमित्यत आह \* मयेति \* योऽर्थो मया स्वीक्रियते  
भवांस्तन्न स्वीकुरुते भवांश्च स्वीकर्तुर्न भिद्यते किञ्चि-  
त्स्वीकर्तृत्वाद्भवत इत्यर्थः ।

उक्तलक्षणं लक्षणान्तरेऽप्यतिदिशति ।

११ लक्षणान्तरुक्तदूषणातिवेशः ।

एतेनैकस्यैकेन स्वीकारास्वीकारावपसिद्धान्त इत्य-  
पास्तम् । मिलितयोरैवावयोरपसिद्धान्तापातात् ।

\* एतेनेति \* एकशब्दार्थानिर्वचनेनेत्यर्थः । यद्य-  
प्ययमर्थ एव समाशङ्क्य निरस्तस्तथाऽपि सिद्धान्तवि-  
परीताभ्युपगम इतिनिर्वचनप्रसङ्गादिदं तु स्वतन्त्रमेव  
लक्षणं कैश्चिदुक्तमतिदेशेन निरस्यत इति न पौनरुक्त्य-  
म् । परामृष्टमेव हेतुं दर्शयति \* मिलितयोरिति \* आ-

वयोः- उभयोरेकसङ्ख्यायोगित्वेनैकत्वात् तस्वीकृतस्य त्वयाऽस्वीकारे स्वीकारयोरेकनिष्ठत्वात् मिलितयोरपसिद्धान्तनिग्रहापत्तिरित्यर्थः ।

मिलितयोरपसिद्धान्तप्रसङ्गपरिहारं शङ्कते ।

३२ दोषपरिहारशङ्कानिरासः ।

अथ तत्स्वीकर्तुरेव तदस्वीकर्तुरभिन्नत्वमेकशब्देनाभिमतं तदापि यदि स्वीकारविषयाभिन्नत्वं तच्छब्देनोच्यते अस्वीकारविषयस्य, तदा स्वीकर्तृन्तरस्वीकारविषयस्य भवता किञ्चित्स्वीकर्त्रभिन्नेनास्वीकारविषयतया स्वीकारकर्तृविषयाभिन्नत्वस्वीकारेण भवतोऽपसिद्धान्तप्रसङ्गस्य दुर्वारत्वात् । एकेन स्वीकर्ता न तु भिन्नेन स्वीकारास्वीकारौ विवक्षिताविति चेन्न । एकेन स्वीकर्तृत्येतदेव विवेचयन् भूयस्तदेवाकर्षन्नभिहिततद्दूषणगणाव्यावृत्त्यापत्त्या कथय कथं न घनघनाघनसमयसमागमोदीयमानतरलतरतरङ्गिणीत्रेणिजलविवर्त्तनिर्वर्त्तितावर्त्तचक्रचक्रङ्म्यमाणतृणकदम्बीविडम्बनामनुभविष्यसि । स्वीकृत्यास्वीकारः स इति चेन्न । त्कार्थविवेचनेनोक्तबाधापातात् अस्वीकृत्य स्वीकारे च तदभावापत्तेः ।

\* अथेति \* तस्यानिर्बचनीयत्वादेः स्वीकर्तुरेव तदस्वीकर्तृतोऽभिन्नत्वं एकशब्देन विवक्षितं मिलितयोश्चावयोर्भिन्नत्वमपीति तथाभूतमभिन्नत्वं नास्ति तेन नापसिद्धान्तप्रसङ्ग इत्यर्थः । एकस्यैकेनेत्यत्र वि-

षयवाचकैकशब्दप्रयोगात्स्वीकारास्वीकारविषयैक्य-  
मपि विवक्षितञ्चेत्तदाह \*तदाऽपीति\* यदीत्यनूयाति-  
व्याप्त्या दूषयति \* तदेति \* स्वीकर्त्तन्तरस्वीकारवि-  
षयस्या ऽनिर्वचनीयत्वादेरस्वीकारकर्तृविषयाभिन्नत्वे-  
न स्वीकारेण भवतोऽपसिद्धान्तप्रसङ्गस्य दुर्निवा-  
रत्वमेवेति सम्बन्धः । तदुपपादयति \* भवतेत्यादिना \*  
कर्त्रैक्यविशिष्टं स्वीकारास्वीकारविषयैक्यमपि सि-  
द्धान्तलक्षणमिष्टं तदिह कर्त्रैक्याभावे कथमुक्तातिव्या-  
प्तिरिति शङ्कते \* एकेनेति \* सोपहासं परिहरति \* ने-  
ति \* एकेन स्वीकर्त्रेत्येतदेव विवेचयंस्त्वं भूयस्तदेके-  
नेतिविशेषणमाकर्षन्नभिहितदूषणगणस्याऽव्यावृत्त्या-  
पत्त्या हेतुना कथन्नानुभविष्यसि कथयेति सम्बन्धः ।  
किमित्यत आह \* घनेति \* घनमतिशयेन घनाघने-  
न प्रवर्षणशीलमेघेन समयस्य वर्षाकालस्य समा-  
गमे-प्रावृत्कालप्रादुर्भावे उदीयमान-मतिशयेन जा-  
यमानं तरो-वेगो यस्यास्तरङ्गिण्या-नद्यास्तस्या वे-  
णी-स्रोतोग्रभागस्तस्या- जलन्तद्विवर्त्तः- प्रतीपगम-  
नं तेन निर्वर्तित-आवर्तो जलभ्रमणविशेषः चक्रं-तत्स-  
मूहस्तस्मिन् चक्रङ्म्यमाणं-भ्रममाणं तृणकदम्बं तस्य  
विडम्बनामनुकारम् । एतदुक्तम्भवति एकेन स्वीकर्त्रे-  
त्यत्र किमिदमेकत्वसङ्ख्यायोगित्वं तद्विवेचनार्थं प्र-  
वृत्तेन तन्निर्वचनमन्तरेणैकेनेति पुनर्विशेषयितुमशक्यं  
एकशब्दनिर्वचनसिद्धौ विशिष्टलक्षणासिद्धिस्तत्सिद्धा-  
वुक्तातिप्रसङ्गपरिहारसिद्धिस्तत्सिद्धावेकवचननिर्वच-  
नसिद्धिरिति चक्रकापत्तेरिति । उक्तदोषपरिजिहीर्ष-

यैकशब्दपरिस्थानेनापसिद्धान्तलक्षणं शङ्कते \* स्व  
कृत्येति \* \* एककर्तृकयोः पौषापर्यं काप्रत्ययस्य  
भिधानात्तदर्थोऽत्र विवक्षित इत्यर्थः । क्रियया  
पूर्वकालत्वमात्रं न प्रत्ययार्थः किंस्वेककर्तृकयं  
ततश्चैक्यनिरूपणद्वारा कथितबाधापत्तेर्नेदं युक्तमि  
परिहरति \* नेति \* अव्याप्तिमाह \* अस्वीकृते  
ति \* यत्र शब्दनिश्चयत्ववादी तदनिश्चयत्वमनङ्गीकृत  
पश्चादङ्गीकरोति तत्र भवत्यपसिद्धान्ते नेदं लक्षणम  
स्तीत्यव्याप्तिरित्यर्थः ।

एवमपसिद्धान्तलक्षणं निरस्य तस्य दूषणत्वा  
पन्यासप्रकारमपि निरसितुमुपक्रमते ।

३३ अपसिद्धान्तस्य दूषणत्वोपन्यासनिरासः ।

किञ्च सिद्धान्तपरित्यक्तरी यदपसिद्धान्तोद्भावनं  
तत् किं स्वीकृतदर्शनानुमतापसिद्धान्तदूषणभावे वादि  
नि उतानेवम्भूते । आद्ये पूर्वसिद्धान्तवदपसिद्धान्तेऽ-  
प्यनन व्युत्थातुं शक्यते तत्र किं वक्तव्यं, न तावन्न  
वक्तव्यमेव किञ्चित् पूर्वसिद्धान्तत्यागादेवापसिद्धान्तेन  
निगृहीतत्वादिति युक्तम्, अपसिद्धान्ते तत्परिहारस्य त-  
द्दूषणत्वान्यतरासिद्धेस्तेनाभिहितत्वात् । अन्यथा स्वा-  
भिप्रायेणासिद्धिमुद्भाव्यैव कथां विच्छिन्दानो विजयेत  
परासिद्धिपरिहारं नापेक्षेतेत्यनसिद्धावप्यसिद्धिमुद्भाव्य परं  
पराजित्याप्रत्यूहं गृहान् प्रतिष्ठेत ।

\* किञ्चेति \* अनुमतोऽपसिद्धान्तस्य दूषणभा-  
 धो दूषणत्वं यस्मिन् तत्तादृक् दर्शनं च तच्चेति त-  
 थोक्तं स्वीकृतं तादृक् दर्शनं येन स तथा । दूषणस्यैवा-  
 भिधानयोग्यत्वात् प्रथमकल्प एवास्त्वित्यत आह \* आद्य  
 इति \* कश्चित्कुटिलमतिरपसिद्धान्तं स्वीकृत्यापि पश्चा-  
 तन्न स्वीकरोति यथा पूर्वं स्वीकृतशब्दानित्यत्वादि  
 तं प्रति किमु वक्तव्यं स्यादपसिद्धान्तदूषणभा-  
 धस्य तेन त्यक्तत्वात्तदुद्भावनमेव तं प्रति न युज्यत  
 इत्यर्थः । पूर्वस्वीकृतपरित्यागरूपापसिद्धान्तनिग्रहे-  
 ण निगृहीतत्वादपसिद्धान्ते परित्यक्तेऽपि न किञ्चि-  
 द्भक्तव्यमित्यत आह \* न तावदिति \* मृतस्य पुनर्मा-  
 णाभाववन्निगृहीतस्य पुनर्निग्रहाभावात्कुतो न यु-  
 क्तमित्यत आह \* अपसिद्धान्त इति \* अमृतसेकेन पूर्व-  
 मृतिपरिहारवदपसिद्धान्तदूषणपरित्यागेन पूर्वापसि-  
 द्धान्तप्रसङ्गस्यान्यतरासिद्धिलक्षणपरिहारस्य तेना-  
 भिधीयमानत्वादित्यर्थः । यद्यपि प्रतिवादी वि-  
 वदतेऽपसिद्धान्ते तथापि मदभिप्रायेण तस्य निगृही-  
 तत्वान्न वक्तव्यमित्यत आह \* अन्यथेति \* अनित्यः  
 शब्दः कृतकत्वादित्यादौ स्वाभिप्रायेणासिद्धिमुक्त्वा  
 परं निगृह्य विजयी स्यादित्यर्थः । तत्र परेणाऽसिद्धेः प-  
 रिहियमाणत्वान्न विजयी स्यादित्यत आह \* परेति \*  
 यथा परेणाऽपसिद्धान्तस्यान्यतरासिद्धिपरिहारो नापे-  
 क्ष्यते तथा परोऽप्यसिद्धिपरिहारं नापेक्षतेत्यर्थः । अ-  
 स्तु तथा वा को दोष इत्यत आह \* अनसिद्धाविति \*  
 सम्यग्घेतावप्यसिद्ध्यादिकमुद्भाव्य परनिगृह्य विजयप्र-

सङ्ग इत्यर्थः ।

इममेवार्थं स्पष्टीकर्तुं पुनश्चोगमुद्गावयति ।

३४ उक्तार्थानुवादः ।

निगृहीतस्य तस्यापरमभिधानमनादरणीयमेवेति चे-  
न्न । अन्यतरासिद्ध्या निग्रहपरिहारस्यैव तेनाभिधीयमा-  
नत्वात् । तथाऽप्यनादरणेऽनसिद्धावसिद्धिमुद्गाव्य परा-  
भिधीयमानमसिद्धिपरिहारमनादृत्य विजयेतैवेत्युक्तम् ।  
अथ मन्यसे मध्यस्थेनैनद्विचारणीयं किमनसि-  
द्धावनेनासिद्धिरुक्ता अनपसिद्धान्ते वापसिद्धान्तः, ए-  
तद्विचार्य्य तेनैव जयपराजयाववधारणीयौ, तदर्थमेव  
मध्यस्थापस्थापनमिति । न । तर्हि वादिना साधनेऽभिहि-  
ते दुष्टमंतदित्यभिधायैव प्रतिवादिना निवर्त्तनीयं, म-  
ध्यस्थस्तु परमार्थतो दुष्टत्वमदुष्टत्वं वा तस्य साधनस्य  
विचार्य्य जयपराजयाववधारयिष्यति, सोऽयं प्रसूय नि-  
वृत्तीभूतपिकदास्पत्यापत्यपोषणकृतमहायासवायसव्यस-  
नं समासादयिष्यति मध्यस्थो वराकस्तावकदुष्परामर्शप्र-  
कर्षेण ।

\* निगृहीतेति \* अपसिद्धान्तोद्गावनेन पूर्वमेव  
तस्य निगृहीतत्वात्तस्य न मयाऽपसिद्धातोऽङ्गीक्रियत  
इति यद्वचनं तन्नादरणीयं निगृहीतवचनत्वादित्यर्थः ।  
अपसिद्धान्तनिग्रहस्यान्यतरासिद्ध्या परिहियमाण-  
त्वादनग्रहत्वमेवेति परिहरति \* नेति \* अन्यतरा-

सिद्धस्यापि निग्रहत्वादेव न तद्वचन आदर इत्यत  
 आह \* तथापीति \* स्वीकृत्यापसिद्धान्तं पञ्चाशो  
 विप्रतिपद्यते तं प्रति न किञ्चिद्वक्तव्यं कथकेन, मध्य-  
 स्थस्यैव तत्र व्यवस्थाहेतुत्वादिति शङ्कते \* अथेति \* क-  
 चिदसिद्धावुद्गावितायां किमसिद्धेऽसिद्धोद्गावनमुता-  
 नसिद्धे तथाऽपसिद्धान्त उद्गावितेऽपि किमपसिद्धान्ते  
 ऽपसिद्धान्त उद्गावित उतानपसिद्धान्त इत्येव द्विचार्य य-  
 यसिद्धादावसिद्ध्यायुद्गावनं तर्हि तदुपदर्शकस्य जय  
 इतरस्य पराजयोऽन्यथा वैपरीत्येन जयपराजयाविति  
 मध्यस्थो निर्णेष्यतीत्यर्थः । कुत इत्यत आह \* एत-  
 दिति \* द्विचार्य जयपराजयनिर्णयार्थत्वान्मध्यस्थव-  
 रणस्येत्यर्थः । अतिप्रसङ्गेन परिहरति \* तर्हीति \*  
 अनित्यः शब्दः कृतकत्वादित्युक्तेऽसिद्ध्युद्गावनेन वा-  
 दिने निवृत्त्य प्रतिवादी तस्यासिद्धिपरिहारवचनेऽना-  
 दरं कुर्यादित्यर्थः । तर्हि विजयासिद्धिरतोऽन्यतरा-  
 सिद्धिपरिहारवचने आदर इत्यत आह \* मध्यस्थे-  
 ति \* एवमर्थमुपपाद्योपहसति \* सोऽयमिति \* प्र-  
 सून्य-जनयित्वा निवृत्तीभूतश्चरितार्थो यः पिकस्तद-  
 पत्यपोषणार्थं कृतो महानायासो येन वायसेन त-  
 द्यसनमिव व्यसनं प्राप्तवान्कोकिलापत्यपोषणवत्  
 वायसस्य मध्यस्थस्य निष्प्रयोजनप्रयास इत्यर्थः ।

यद्यप्यसावधुना विप्रतिपद्यतेऽपसिद्धान्तेऽपि तथा-  
 पि न तावता तस्य किञ्चित्प्रयोजनमिति शङ्कते ।

३५ पूर्वानुमत्यैवाऽपसिद्धान्तोपन्यास इति शङ्कानिरासः ।

अथोच्यते सम्प्रति विप्रतिपद्यतां नामापसिद्धा-



न्तेऽप्यसौ किमेतावता पूर्वं स्वीकृतापसिद्धान्तदूषणभावस्य दर्शनस्य तावत्तेन स्वीकरणमकारि तदेवादायापसिद्धान्तस्योपन्यासो युक्त इति । मैवम् । यदीदानीन्तन्यननुमतिरस्य नादियते अस्यामुपजातायामपि प्राक्तनानुमतिमादायैव च दूषणप्रवृत्तिस्तदाऽपसिद्धान्तस्यापि कुतोऽवकाशः स हि पूर्वानुमतस्येदानीमननुमतिमाश्रित्यैव प्रवर्तते नान्यथा । तस्मात् स्वीकृतापसिद्धान्तदूषणभावमपि वादिनं प्रति विप्रतिपत्तिकाले साधनीयमपसिद्धान्तस्य दोषत्वमिति द्वितीयानवकाशः । यस्य तु सौगतादेर्मतेऽपसिद्धान्तो न दूषणं तं प्रत्यवश्यं साधनीयमेवास्य दूषणत्वम् ।

\* अथेति \* अन्यतरासिद्ध्या परोद्भावितापसिद्धान्तनिग्रहपरिहारप्रयोजनमस्तीत्यत आह \* पूर्वमिति \* स्वीकृतोऽपसिद्धान्तदूषणभावो येन दर्शनेन तस्येति विग्रहः । अपसिद्धान्तदूषणभावदर्शनास्वीकारबलादेव कथं तदुपन्यास इत्यत आह \* तदिति \* पूर्वतनानुमतिरेव कारणं निग्रहोद्भावने नाधुनातनीत्यर्थः । पूर्वानुमतिवदिदानींतनानुमतिरप्यादरणीयेति परिहरति \* मैवमिति \* इदानींतनानुमतिमनङ्गीकृत्यापसिद्धान्तदूषणमुद्भाव्यते चेत्पूर्वं शब्दनित्यत्वमङ्गीकृत्येदानीं तदनङ्गीकारेऽप्यपसिद्धान्तोद्भावनं न स्यादिदानींतनानङ्गीकारस्याप्रयोजकत्वादित्यर्थः । इ-

दानीन्तनानुमतेरप्रयोजकत्वे कुतोऽपसिद्धान्तनाव-  
काश इत्यत आह \* स हीति \* एककर्तृकैकविषय-  
स्वीकारास्वीकारसमुच्चयात्मकत्वात्तस्येत्यर्थः । इदा-  
नीन्तनापसिद्धान्तानुमत्यभावे तदुद्भावनमशक्यं त-  
स्मादसावापादनीयेति प्रथमकल्पमुपसंहरति \* त-  
स्मादिति \* अनङ्गीकृतापसिद्धान्तदूषणभाववा-  
दिनं प्रति तदुद्भावनमिति द्वितीयविकल्पोऽस्त्वित्यत  
आह \*द्वितीय इति\* अङ्गीकृतदूषणभावं प्रत्यपि तद्वि-  
प्रतिपत्तिकाले यदा नावकाशस्तदाऽनङ्गीकृततत्त्वं प्रति  
तदनवकाश इति किमु वक्तव्यमित्यर्थः । तर्ह्यनङ्गीकृता-  
पसिद्धान्तस्य दूषणत्वे स्वीकृतपरित्यागे किमु वक्तव्य-  
मित्यत आह \* यस्येति \* अपसिद्धान्तो दूषणत्वेना-  
पाद्य वक्तव्य इत्यर्थः ।

योऽपसिद्धान्ते विप्रतिपद्यते तं प्रत्यपसिद्धान्तस्य  
दूषणत्वमापादनीयमिति यदुक्तं तदयुक्तमेकेनैकस्य  
स्वीकारास्वीकारसमुच्चयव्याघातस्यैवापसिद्धान्तमुपे-  
क्ष्य वक्तव्यत्वादित्याशङ्क्याह ।

३६ अनङ्गीकृतापसिद्धान्तदोषं प्रति व्याघात उद्भाव्य इति शङ्का-  
निरासः ।

नच वाच्यं योऽपसिद्धान्ते विप्रतिपत्तिं करोति तं प्रति  
व्याघात एवाभिधेयः, दर्शनविशेषं स्वीकुर्वता प्रथमं तद्व-  
र्शनान्तर्निवेशिनः प्रतिबन्दीदूषणत्वादेस्तेन स्वीकारात्  
पश्चात्तस्यैवास्वीकारस्तावेतौ स्वीकारास्वीकारावेकैक-  
स्य व्याहृताविति । यद्ययमपसिद्धान्तात्मैव व्याघातः

तदाऽपसिद्धान्तदूषणत्वेऽपि विप्रतिपन्नस्य विप्रतिपत्ति-  
मव्युदस्य नाभिधातुं युक्तः । अथ दूषणान्तरमयं व्या-  
घातोऽपसिद्धान्तमनुपजीव्य सम्भाव्यमानोद्भावने स्तदा  
सार्वत्रिकापसिद्धान्तोदाहरणेऽयमेवास्तु किमपसिद्धान्त-  
स्य दूषणत्वाङ्गीकारेण ।

\* नचेति \* दर्शनविशेषं स्वीकुर्वता तदन्तःप-  
तितया प्रतिषन्त्यादेः स्वव्याघातकत्वादिना दूषण-  
त्वमङ्गीकृतं पश्चात्तत्याग एकोपाधावकस्य भावा-  
भावसंसर्गव्याघात इत्यर्थः । कुतो न वाच्यमित्याश-  
ङ्क्यायं व्याघातोऽपसिद्धान्तात्मा ततो दूषणान्तरं  
वेति विकल्प्य प्रथममनूय दूषयति \* यदीति \*  
द्वितीयं शङ्कते \* अथेति \* अर्थान्तरत्वेऽपि तदुपजी-  
व्यत्वेऽपसिद्धान्तोऽवश्यमापादनीय इत्याशङ्क्याह \*  
अपसिद्धान्तमिति \* तर्हि सर्वानुगतैकदूषणसम्भवे  
क्वचित्स्वीकृतास्वीकारेऽपसिद्धान्तोद्भावनं क्वचित्  
व्याघातोद्भावनमिति द्वैरूप्यं गौरवादनुपपन्नमिति प-  
रिहरति \* तदेति \*

प्रथममुद्भावितस्यापसिद्धान्तस्य परदूषितस्य प-  
रित्यागे व्याघातोद्भावेने प्रतिज्ञाहानिर्भिन्नग्रहः स्या-  
दिति दूषणान्तरमाह ।

३७ व्याघातोद्भावेने प्रतिज्ञाहान्यापत्तिः ।

किञ्चैवमपसिद्धान्त उद्भाविते पश्चात्तद्विप-  
प्रतिपत्तावुपजातायामपसिद्धान्तमुपेक्ष्य व्याघातलक्षण-

स्यास्य दोषान्तरस्याभिधाने प्रतिज्ञाहान्यापत्तेः प्रतिज्ञाहानिः स्वीकृतोक्तत्याग इति । एवं प्रथमं किञ्चिद्दूषणमुक्त्वा तत्परिहारिणि दूषणान्तराभिधानं न प्रतिज्ञाहानिरिति गतं प्रतिज्ञाहान्यादिभिर्निग्रहैः ।

\* किञ्चेति \* तदुपपादनाय तल्लक्षणमाह \* प्रतीति \* स्वीकृतोक्तपरित्यागेऽपि प्रतिज्ञाहान्यनङ्गीकारे को दोष इत्यत आह \* एवमिति \* एवंसति तत्र किञ्चित् दूषणं साधनं चाऽभिधाय पश्चात्तत्परित्यागेन दूषणसाधनान्तराभिधाने प्रतिज्ञाहानिरित्येतल्लयमिषादविशेषादेवं च निग्रहान्तरायपि न सिद्ध्यैरन्नित्यर्थः ।

स्वीकृतोक्तपरित्याग एवात्र न पूर्वमपसिद्धान्तनिग्रहमुद्भाव्य तत्साधनार्थमेव व्याघातलक्षणनिग्रहान्तरस्योद्भाव्यमानत्वान्नहि साध्यं प्रतिज्ञाय हेतूपन्यासे साध्यपरित्याग इति शङ्कने ।

३८ प्रतिज्ञाहान्यापत्तिर्नेतिशङ्कानिरासः ।

प्राक् प्रतिज्ञातदोषनिर्व्वार्हार्थमेव निग्रहान्तरकथनाश्लेष दोष इति चेन्न । पूर्वनिग्रहपरिहारमकृतवति तेनैव पराजिते निग्रहान्तरोपन्यासस्यायुक्तत्वादिति । नञ्चानेन भयं भवता व्याघात एवाभिधेयः प्रथमं नापसिद्धान्त इति वाच्यम् । अपसिद्धान्तवैयर्थ्यप्रसङ्गात् सर्वत्रापसिद्धान्तोदाहरणे व्याघाताभिधानस्यैवमङ्गीकर्त्तव्य-

त्वात् । न हि क्वचिच्छक्यतेऽवधारयितुं मयाऽपसिद्धान्त उद्भाषिते नायं विप्रतिपत्स्यत इति ।

\*प्राप्तिगति\*पूर्वोद्भाषिते निग्रहे परिहृते व्याघातनिग्रहोद्भावनमुतापरिहृत एवाग्रे प्रतिज्ञाहानिरेव, यदि द्वितीयस्तत्राह \* नेति \* अकृतपरिहारे पूर्वनिग्रहे निग्रहान्तरोद्भावनेऽधिकं नाम निग्रहस्थानं स्यादित्यर्थः । यद्यपसिद्धान्तमभिधाय तद्विप्रतिपत्तौ सत्यां व्याघात उद्भाव्येत तदा स्यात्प्रतिज्ञाहानिः प्रथमत एवापसिद्धान्तमुपेक्ष्य व्याघात एवोद्भाव्यत इत्याशङ्क्याह \*नचेति\* कुतो नैव वाच्यमित्यत आह \*अपसिद्धान्तेति \* स्वीकृतपरित्यागोऽपसिद्धान्त इति लक्षणतस्तस्य निग्रहत्वप्रतिपादनवैयर्थ्यप्रसङ्ग इत्यर्थः । न वैयर्थ्यमपसिद्धान्तदूषणत्वमङ्गीकृत्य यः स्वोक्तं परित्यजति स्वीकृतमपि तं प्रति तदुद्भावनस्यार्थवत्त्वादित्यत आह \*सर्वत्रेति\* अपसिद्धान्तदोषमनङ्गीकृतवतः सुगतादेर्नये यथा व्याघात एवं तद्दूषणत्वमङ्गीकुर्वतो नैयायिकादेर्मतेऽपि व्याघात एव दूषणत्वेनोपन्यसनीय एकरूपप्रयोजनस्यैव युक्तत्वादित्यर्थः । यत्र मयाऽपसिद्धान्त उद्भाषिते वादी विप्रतिपत्तिपन्न इति निश्चयस्तत्र व्याघातोद्भावनमितरत्रापसिद्धान्तस्येति विभागोऽप्यनुपपन्न इत्याह \* नहीति \* तदुद्भावनात्प्राक् प्रमाणाभावेन विप्रतिपत्त्यभावां निश्चेतुमशक्य इत्यर्थः ।

विप्रतिपत्त्यपसिद्धान्तस्य दूषणत्वमापादनी-

यमित्युक्तमङ्गीकरोति ।

३९. विप्रतिपन्नं प्रत्यपसिद्धान्तदूषणस्वप्रसाधननिरासः ।

नन्वस्त्वेवं विप्रतिपन्नं प्रति अपसिद्धान्तस्य दूषण-  
त्वं प्रसाधनीयमिति । मैवम् । येनाप्यस्वीकारदण्डेन  
दूषणेन तत्स्वीकारयिष्यसि तदनङ्गीकारस्यापि सम्भ-  
वात् । उक्तञ्च सौगतैः—

“न हि शास्त्राश्रया वादा भवन्तीति  
नापसिद्धान्तो निग्रहाधिकरणमिति ”

रिक्तस्य जन्तोर्जातस्य गुणदोषमपश्यतः ।

विलब्धा बत केनामी सिद्धान्तविषयग्रहा”इति च ।

\* नन्विति \* दूषणत्वेन तदङ्गीकृतव्याघातादि-  
दण्डेनापसिद्धान्तस्य दूषणत्वं साधनीयं तदपि न  
सम्भवति पूर्वसिद्धान्तवदेव व्याघातदण्डदूषणत्वा-  
दपि व्युत्थानसम्भवादिति परिहरति \* मैवमिति \*  
एवम्भूत एव नास्ति यः स्वशास्त्रस्वीकृतमपि न स्वीक-  
रिष्यतीत्यत आह \* उक्तं चेति \* रिक्तस्य-ज्ञानलघे-  
नापि ह्यनस्य जन्तो-र्जननमणादिधर्मिणः संसारिणो  
जातस्य-केवलं जन्ममात्रप्रयोजनस्यातएव गुणदोष-  
मपश्यतः-गुणदोषविवेकहीनस्य सिद्धान्तविषयग्रहाः-  
क्षणिकत्वस्थिरत्वादिसिद्धान्तस्वीकाराः केन-पापिष्टेन

१ मूलानुसारेण प्रथमं नहीत्यादिग्रन्थव्याख्यानमेवोचितं परं  
पुस्तकत्रयेऽपि तथैवोपलम्भात्तथैव स्थापितम् ।

विलब्धा-अन्यथाऽर्थं जानतैवाऽऽहार्यभ्रामिमूलवा-  
क्येन प्रतिपादिता इत्यर्थः । बनेति खेदे । कथायां प्र-  
वृत्तत्वात्कथायाश्च शास्त्राश्रयत्वात्तस्य च सिद्धान्तवि-  
षयत्वात्सिद्धान्तः स्वीकार्य इत्यत आह \* न हीति \*  
आहृत्यापसिद्धान्तस्यानिग्रहत्वे वचनमाह \* नेति \*  
निग्रहत्वाधिकरणमिति भावपरो निर्देशः ।

इदानीं तात्पर्यपरिशुद्धौ तद्दूषणत्वसमर्थनमु-  
दयनोक्तं दूषयितुमुपन्यस्यति ।

४० उदयनमतारम्भः ।

तत्र कश्चिदाह-शास्त्रमनाश्रित्य कथारम्भानुपपत्तिः  
यदा हि क्षणभङ्गसाधनप्रयोजका अस्फूर्तिमता स्थिरवा-  
दिना सिद्धसाधनमुद्भाव्य निगृह्यते तदा किं कुर्यात् ।  
प्रथमत्रिप्रतिपत्तिविराधमुद्भावयेदिति चेत् एवं तर्हि त्रि-  
प्रतिपत्त्यनुगुणप्रमेयान्तरव्यतिक्रममप्युद्भावयेदेव, अन्य-  
था त्रिप्रतिपत्तिव्यतिक्रममप्युपेक्षेत, न खलु तत्तदनुगु-  
णव्यतिक्रमयो विरोधापत्तिं प्रति कश्चिद्विशेषः । न चै-  
कपुरुषार्थानुगुणाङ्गाङ्गिभावव्यवस्थितपदार्थजातव्युत्पाद-  
नादन्यच्छास्त्रं नाम, तस्मात् क्षणिकस्त्वस्त्रीकारे तदनु-  
गुणागोहादिसमस्तस्त्रीकारः तदेकपरिहारे वा समस्तत-  
दनुगुणपरिहार इति सर्वज्ञोऽपि नान्यथा प्रमातुं क्ष-  
मः । न च समस्तनदनुगुणपदार्थजातं कथारम्भे स्व-

शब्देनाभिधातुमुचितं तदैव शास्त्रप्रणयनप्रसङ्गात् प-  
रिषदनपेक्षितत्वाच्च । नच तद्व्यतिक्रमोद्भावनाय समस्त-  
तदनुगुणोहः परस्परस्य शास्त्रमनाश्रित्य शक्यः । नच  
तत्तदनुगुणव्यतिक्रमे तदुपेक्षणे वा तत्त्वप्रतिपत्तिजयाविति  
अकामेनापि तदधिकारप्रवृत्तं शास्त्रमेवाश्रयणीयमिति ।

\* तत्रेति \* कथारम्भानुपपत्त्या शास्त्रमाश्रयणीय  
पक्षप्रतिपक्षपरिग्रहरूपत्वात्कथाया इत्यर्थः । अस्तु शा-  
स्त्राश्रयणन्तावताऽपसिद्धान्तस्य दूषणत्वे किमाया-  
नमित्यत आह \* यदा हीति \* यत्सत्तत् क्षणिकं यथा  
जलधरः सन्तश्चामी भावा इति क्षणभङ्गसाधनानु-  
मानप्रयोक्ता यदा सददूषणापरिस्फूर्तिमता सिद्ध-  
साधनेन निगृह्येत तदा किंकुर्यात् तम्प्रति तद-  
नुद्धारवचने तस्यैवाप्रतिभानिग्रहेण पराजयप्रस-  
ङ्गस्तदुद्दारे वाऽपसिद्धान्तादभ्यो निग्रहो नास्तीत्य-  
र्थः । प्रथमोक्तविप्रतिपत्तिप्रतिपादकवाक्यविरो-  
धस्वीकारद्योतकवाक्योद्भावनात्तयोर्वाक्यांशयोः प-  
रस्परविरुद्धार्थत्वा दस्त्येव व्याघातो निग्रहान्तरं ततः  
पूर्वापरव्याघातलक्षणं निग्रहान्तरं किमिति मोद्भाव-  
येदित्याशङ्कते \* प्रथमेति \* परिहरति \* एवमिति \*  
यत्र स्थिरवादी स्थैर्यलक्षणविप्रतिपत्तिविषयविपरीतं  
क्षणिकत्वं स्वीकृत्य केवलं दूषणं न वदति किन्तु विप्रति-  
पत्तिं परिहरति प्रतिपक्ष्यनुगुणं यत्प्रत्यभिज्ञाप्रामाण्यं  
तत्र तद्विपरीतं स्वीकृत्य तत्रापि न्यायेन विरोधोऽवश्यं  
वाक्योऽवचने पूर्ववत्तस्य पराजयप्रसङ्गादित्यर्थः । प्रथम-



विप्रतिपत्तिव्यतिक्रमोद्भावेनेपि तदनुगुणप्रमेयान्तरव्यतिक्रमः कस्मादुद्भाव्यत इत्यत आह \*न खल्विति\* तत्तदभावोपनायकयोर्यथा विरोधस्तथा तदनुगुणभावाभावोपनायकयोर्विरोधोऽविशिष्ट इत्यर्थः । तथाप्यपसिद्धान्तसमाश्रयणस्य किमायातमित्याशङ्क्य तदर्थं शास्त्रस्वरूपमाह \*नचेति\* एकपुरुषार्थसम्बन्धोपकार्योपकारकभावव्यवस्थितस्य पदार्थजातस्य कात्स्न्येन प्रतिपादको ग्रन्थः शास्त्रं शास्त्रद्वये निष्प्रयोजने प्रकरणादौ चातिव्याप्तिपरिहाराय विशेषणानि । इदमग्नोदाहरणं स्थिरार्थज्ञानं निश्रेयसाधिगमः स्थैर्यं च प्रत्यभिज्ञायमानत्वात्तन्मानत्वं च मानलक्षणयोगात्तल्लक्षणं च तर्कतोऽतिव्याप्त्यादिपरिहारेणेत्यादि स्थिरवादिना स्वीकार्यं तथा लक्षणपक्षादावपि द्रष्टव्यम् । यस्मादेव लक्षणं शास्त्रं तस्मादिति फलितमुपसंहरति \*तस्मादिति\* क्षणिकत्वं प्रतिजानता प्रत्यभिज्ञाप्राप्तायं खण्डनीयं तदप्रामाण्यं चानुगतभावे न सिद्धेत् अनुगतसामान्यं शब्दार्थो नास्ति किन्तु तदपोहस्तच्छब्दार्थ इत्यादि स्वीकार्यमित्यर्थः । तेषां हेतुहेतुमद्भावादेकपरित्याग इतरपरित्याग इत्याह \*तदेकेति\* तदनुगुणपरित्यागे तत्परित्यागे वा अनुगतस्वीकृतपरित्यागादपसिद्धान्तसिद्धिरित्याशयः । स्यादेतत्सर्वं कथारम्भस्य शास्त्राश्रयणापेक्षिते, तदेव कुतः । शास्त्रापेक्षाव्यतिरेकेण तत्तदनुगुणपदार्थप्रतिपादनासम्भवादिति चेन्न । कथारम्भ एव तेषां स्वशब्देनाभिधानसम्भवादित्याशङ्क्याह \*नचेति\*

कुत इत्यत आह \* तदेति \* तत्तदनुगुणपदार्थ-  
जातप्रतिपादने तदैव शास्त्रप्रणयनप्रसङ्ग इत्य-  
र्थः । पूर्वप्रणीतशास्त्राभावे तत्परिज्ञातृपरिषदो-  
ऽभावेन तदनपेक्षत्वं च स्यादित्याह \* परिष-  
दिति \* पक्षप्रतिपक्षपरिग्रहेऽपि नान्योन्यशास्त्रा-  
पेक्षा स्वीकृततदनुगुणव्यतिक्रमोद्भावनस्य तदैव तत्तद-  
नुगुणप्रमेयोहेनापि सम्भवादित्याशङ्काह \* नचेति \*  
तर्हि तदनुगुण उत्क्रम्यतां तदुक्रमो वाऽपेक्ष्यतां परेण को  
दोष इत्यत आह \*नचेति\* स्वीकृतपरित्यागोपेक्षाया-  
मन्यस्यापि दूषितस्य परित्यागेनान्यस्योपन्यासस-  
म्भवान्न कथापर्यवसितिरित्यर्थः । तत्त्वनिर्णयो वाद-  
फलं विजयो जल्पपादेः । पूर्वपक्षमुपसंहरति \*इत्यकामे-  
नेति\* एकपुरुषार्थप्रतिषेद्धाङ्गाङ्गिभावव्यवस्थितपदा-  
र्थजातप्रतिपादनमधिकृत्य शास्त्रं कथामाकाङ्क्षमाणै-  
रनिच्छद्भिरप्यच्छमतिभिराश्रयणीयमित्यर्थः ।

यदनङ्गीकारे तदनुगुणपदार्थविरोधमुद्भाव्यं मन्य-  
से स एव निरूपयितुमशक्य इत्यभिप्रेत्य परिहरति ।

४१ उदयनमतखण्डनारम्भः ।

तदेतदपेशलम् । किं तदनुगुणं प्रमेयान्तरं यदनभ्यु-  
पगमे विरोधमुद्भावयेदित्युच्यते । द्वयमभ्युपगम्यं सम्भव-  
ति । एकं तावद्यदनभ्युपगमे कथैव प्रवर्त्तयितुमशक्या  
यथा प्रमाणादि सर्व्वकथकसिद्धम् । इतरत्तु प्रतिदर्श-  
नसिद्धं किञ्चित् यथा क्षणभङ्गेश्वरादि । तत्र यदि

प्रथममभ्युपगम्यैव कथाप्रवृत्तिरिति तत्स्वीकारे पश्चात्तदनङ्गीकारोऽपसिद्धान्तः । तन्न । स्वव्याघातकत्वेन तस्मिन् भवद्भिरेव जातित्वाङ्गीकारात् । जातेश्च निरनुयोज्यानुयोगे निवेशात् ।

\*तदिति\* तदुपपादनीयाभ्युपगम्यं यत्तदाह \*द्वयमिति\* तदेव द्वयमपि विविच्य दर्शयति \*एकमिति\* तदेवोदाहरणेन दर्शयति \*यथेति\* इदमेकमस्तु हि तदपरमभ्युपगम्यमित्यत आह \*इतरदिति\* तदप्युदाहरणेन दर्शयति \*यथेति\* क्षणभङ्गो बौद्धस्य, नैयायिकाकादेरीश्वरो, नियोगः प्राभाकरादेः, स्वतन्त्रसिद्धत्वादित्यर्थः । एवमभ्युपगम्यद्वयं विविच्य दर्शयित्वा ऽपसिद्धान्तस्वरूपमनुवदति दूषणाय \*तन्नेति\* कथाप्रवृत्त्यनुपपत्त्या प्रमाणाद्यङ्गीकृत्य पश्चात्तदनङ्गीकारोऽपसिद्धान्तो मतो यदि इत्यर्थः । निग्रहान्तरत्वाभासावपसिद्धान्त इति दूषयति \*तन्नेति\* कथामूलतया स्वीकृतस्य परित्यागः स्वीकृतकथाविरोधितया स्वव्याघातकत्वेन जातिरिति भवद्भिरेव स्वीकियते इत्यर्थः । जातिरप्यपसिद्धान्तान्तर्भूतैवेति नेत्याह \*जातेश्चेति\*

प्रतिदर्शनसिद्धक्षणाद्यभ्युपगम्य पश्चात्तत्प्राप्तोऽपसिद्धान्त इति द्वितीयं दूषयति ।

४२ द्वितीयपक्षनिरासः ।

नापि द्वितीयः दर्शनभेदनियतं हि क्षणभङ्गादि यत्कथारम्भेऽप्युपगन्तव्यं तत् किं तदभ्युपगमस्य प्रकृ-

तसाध्यापोहाभ्युपायतयो, त तन्नान्तरीयकतया । न  
 प्रथमः क्षणभङ्गसाधनप्रस्तावे अपोहादि परित्यजतः सौ-  
 गतस्यापसिद्धान्ताभावापत्तेः तदभ्युपगमस्य तदनुपाय-  
 त्वात् । अन्योन्याभ्युपगमोपायत्वे चान्योन्यविचारस्य  
 निष्पत्तिरेव न स्यात् विचारे सति प्रामाणिकत्वप्रतीतौ  
 तदभ्युपगमः तदनभ्युपगमे च विचार इति । अभ्युप-  
 गतोपायत्यागविषय एवायमपसिद्धान्तो नान्यत्वेति चेन्न ।  
 यो हि यदुपायः तमभ्युपगमस्य विचारः प्रवर्त्तयितव्य  
 इत्येव कुतः, तस्योपायतया तेन विचारः प्रवर्त्तयितव्य  
 इत्येव युक्तं न तु तदभ्युपगमोऽपि तावता तदुपायः  
 स्यात् तस्य च तदभ्युपगमस्य च पृथक्कारणत्वाभ्युपगमे  
 प्रमाणस्योपदर्शयितुमशक्यत्वात् शक्यत्वेऽपि वा तत्रा-  
 पि स्वाभ्युपगमः किमित्यभ्युपेयो वैयर्थ्यात् उपाय-  
 त्वादेव परस्य तथा प्रतीत्युपपत्तेः ।

\*नापीति\* तदुपपादनायैव विकल्पयति \*दर्शनेति\*  
 तदभ्युपगमस्तस्य प्रकृतसाध्यहेतुत्वाद्भुत व्यापकत्वा-  
 दिति विकल्पार्थः । प्रथमं दूषयति \*नेति\* \*उपायत-  
 या स्वीकृतस्य परित्यागोऽपसिद्धान्तश्चेत् क्षणिक-  
 त्वसाधनकालेऽपोहादित्यागोऽपसिद्धान्तो न स्यादि-  
 त्यव्याप्तिरित्यर्थः । कुत इत्यत आह \*तदिति\* \*क्ष-  
 णिकत्वस्यैवापोहादिहेतुत्वेनापोहादेः क्षणिकत्वोपा-

यत्वाभावादित्यर्थः । क्षणिकत्वाभ्युपगमो यथाऽपि  
 हायभ्युपगमोपायस्तथाऽपि हायभ्युपगमोपि क्षणि-  
 कत्वोपगमस्येत्यत आह \*अन्योन्येति\* अन्योन्योपाय-  
 त्वेऽन्योन्यविचारानिष्पत्तिरेव कस्मादित्यत आ-  
 \* विचारे सतीति \* एकस्य विचारेण प्रामाणि-  
 कत्वप्रतीतावन्यस्य तदुपायतया प्रामाणिकत्वमे-  
 वमितरप्रापीति परस्पराश्रयत्वमित्यर्थः । अस्तु तर्हि  
 क्षणिकत्वस्यैवापोहोपायत्वादपोहप्रस्तावे क्षणिकत्वप्र-  
 स्तावे तस्याग एवापसिद्धान्त इति शङ्कते \* अभ्युपगते-  
 ति\* अपोहादि विचारयता क्षणिकत्वस्यैवाभ्युपगन्त-  
 व्यश्वे मानाभावादिति परिहरति \*नेति\* कथं तर्हियुक्त-  
 मित्यत आह \*तस्येति\* स चेदेतुस्तदभ्युपगमोपि हेतुः  
 स्यादित्यत आह \*नत्विति\* उभयोः कारणत्वे प्रमाणा-  
 भावादगौरवाच्चेति हेतुमाह \*तस्येति\* अनन्यथासिद्ध-  
 सन्निधित्वमेव प्रमाणमित्याशङ्काङ्गीकरोति \*शक्य-  
 त्व इति\* अङ्गीकृतमनेनेदमिति परस्य तत्प्रतीतिरेव प्र-  
 योजनमित्यत आह \* उपायेति \*

शास्त्राधिगताभ्युपगमवैयर्थ्येऽपि प्रमाणोपनीता-  
 भ्युपगममाश्रित्यापसिद्धान्तप्रवृत्तिर्भवतीति शङ्कते ।

४३ पुनः शङ्कानिरासः ।

अथोच्यते उपेयमुपायेन साधयता उपेयवदुपायस्या-  
 पि सत्त्वमुपगन्तव्यमिति पश्चात्तदनुपगमेऽपसिद्धान्तो-  
 पन्यासः सावकाशः असत उपायत्वानुपपत्तेः । तर्ह्युपा-  
 यत्वेनोपन्यसनात्तत्सत्त्वाभ्युपगमस्तस्य साक्षादश्रुतोऽप्य-

सत्त्वेनाभ्युपगम्यमानस्योपायत्वस्वीकारानुपपत्त्या क-  
ल्पनीयः कल्पितेन तेन श्रूयमाणतत्सत्त्वानभ्युपग-  
मविरोधादपसिद्धान्तोऽभिधेयः । एवञ्च सति सत्त्वान-  
भ्युपगम एवोपायत्वानुपपत्तिप्रसङ्गो दूषणमुच्यतामु-  
पजीव्यत्वात् तदुपन्यासमन्तरेणाश्रूयमाणतदीयाभ्युपग-  
मस्य दर्शयितुमशक्यत्वात् कृतं तदुपजीविना पश्चात्त-  
नेनापसिद्धान्तेन ।

\* अथेति \* उपेयमिच्छतोपायस्वरूपं तावदाश्रयणीयं  
न तत्सत्त्वमपि प्रमाणाभावादित्यत आह \* अत इति \*  
सम्भाव्य लघूपायतयाऽपसिद्धान्तोद्भावनस्य वैयर्थ्यमभि-  
प्रेत्य परिहरति \* तर्हीति \* नियतप्राक्सत्त्वकारणत्वा-  
न्यथानुपपत्त्या साधनस्य सर्वं कल्प्यतां किमेतावतेत्य-  
त आह \* कल्पितेति \* कारणत्वानुपपत्त्या कल्पिता-  
श्रूयमाणसत्त्वाभ्युपगमविरोधेनाऽपसिद्धान्तोपन्यास  
इत्युक्तं स्यादित्यर्थः । अस्त्वेवमेव को दोष इत्यत  
आह \* एवञ्चेति \* सत्त्वाभ्युपगमे करणत्वानुपपत्ति-  
रेवानिष्टं दूषणमुच्यतां वृथाऽपसिद्धान्त इत्यर्थः । हे-  
तुमाह \* उपजीव्येति \* तदुपजीव्यत्वमेवासिद्धं सत्त्वा-  
भ्युपगमस्येत्यत आह \* तदिति \* एवं चापजीव्यत-  
याऽवश्यप्रथमप्रत्येतव्यस्य लघूपायस्यान्यस्य सम्भ-  
वे पश्चात्प्रतीतिकापसिद्धान्तोपन्यासो गौरवात्प्रयोज-  
नाभावाच्चानुपपन्न इत्याह \* कृतमिति \*

तन्नान्तरीयकतया तदभ्युपगम इति द्वितीय क-

एवेऽप्युक्तखण्डनमतिदिशति ।

४७ दूषणातिदेशः ।

अतएव न द्वितीयः तन्नान्तरीयकाभ्युपगमः  
हि तत्सत्तानभ्युपगमं साध्यस्याभावापत्त्याऽनु-  
व्यः तथा च सैव दूषणमस्त्वनभ्युपगमे कृतं त-  
अभ्युपगमं परिकल्प्यतेनानभ्युपगमविरोधादपरि-  
न्तोपन्यासेनेति । एवं निग्रहान्तरखण्डनमूहनीयम्

इति कवितार्किकचक्रवर्ति—श्रीश्रीहर्ष—कृते

खण्डनखण्डखाद्ये निग्रहानिरुक्तिर्नान


द्वितीयः परिच्छेदः ।

\* अत इति \* अतिदिश्यमानं खण्डनमेव  
यति \* तदिति \* किम्बायातमितिचदिदमत्राय  
मित्याह \* तथा चेति \* सत्तानभ्युपगमे साध्या-  
पत्तिमुपजीव्य तत्सत्ताभ्युपगमं परिकल्प्य पञ्च  
श्यागेनापसिद्धान्तोपन्यासाद्वरं प्रथमत एव ख-  
ध्यानव्युपन्यास इत्यर्थः । इति शब्दःसमाप्तौ ।  
नुक्तनिग्रहान्तरेष्वपि यथासम्भवं खण्डनमूहनीय-  
त्याह \* एवमिति \* सामान्यलक्षणमेव तावत्कथक-  
क्तिसूचकं निग्रहस्थानमिति न सम्भवति ज्योतिः-  
स्त्रादावतिव्याप्तेः । कथकपराजयानिमित्तमित्यपि न ।  
दीरितेऽतिव्याप्तेरेवंशब्दतोऽर्थतश्च पुनर्वचनं पुनरु-

१ अनभ्युपगमं इति मू० पु० नास्ति ।

इत्यपि न । वादान्तरे शब्दानित्यत्वसाधनमुपन्यस्य  
तलान्तरं तदुपन्यासे गतत्वात्तदेत्यादिविशेषणोपा-  
ने हेत्वन्तरं तच्छब्दार्थानिर्वचनं च । एवमेव सर्वनि-  
हविशेषलक्षणेषु तच्छब्दादिविशेषणानुपादानेऽननु-  
मादित्येषादिगिति ।

इति श्रीमत्परमहंसपरिव्राजकाचार्याभयानन्द-  
पूज्यपादशिष्यस्य भगवदानन्दपूर्णस्य कृतौ  
खण्डनफक्किवाविभजने निग्रहानिरुक्ति  
नाम द्वितीयः परिच्छेदः





## अथ तृतीयः परिच्छेदः ।

एवं तावत्प्रमाणतदाभासनिग्रहस्थानानिर्वचनी-  
यत्वप्रपञ्चेनाद्वैतविरोधं परिहृत्य प्रश्नसत्त्वेनाद्वैतवि-  
रोधमाशङ्क्य तत्परिहारायोपक्रमते ।

१ किंशब्दार्थविचारारम्भः ।

अथ यान्यवलम्ब्य बहुलं वाग्व्यवहारास्तेषां सर्वना-  
म्नामर्थाः कथं निर्वाच्याः । तथाहीश्वरसद्भावे किं प्र-  
माणमिति ब्रुवाणः प्रतिवक्तव्यः किं शब्दोऽयमाक्षेपार्थो  
वा, कुत्सितार्थो वा, वितर्कार्थो वा, प्रश्नार्थो वा, स्यात् ।  
तत्र यदि प्रथमः पक्षः तदेश्वरसद्भावे नास्ति प्रमाण-  
मित्युक्तं स्यात् तथा च सति न प्रतिज्ञामात्रात्साध्य-  
सिद्धिरिति हेत्वादिकं वाच्यं भवति तच्च भवतानाभ्यधा-  
यि तस्मान्न्यूनत्वं दोषः । अत एव न द्वितीयः ईश्वर-  
सद्भावे कुत्सितं प्रमाणमित्यस्यापि प्रतिज्ञामात्रत्वात् ।

\* अथेति \* अथशब्दोऽधिकारार्थः । सर्वनाम-  
निवचनानर्हता प्रस्तुता वेदितव्या । बहुलग्रहणं तत्त्व-  
ण्डनानां सार्वत्रिकत्वप्रकटनाय । सर्वनामार्थनिर्वचने  
काऽनुपपत्तिरित्याशङ्क्यानुपपत्तिं दर्शयितुं प्रश्नमु-  
त्थापयति \* तथाहीति \* किंशब्दस्यानेकार्थसाधा-  
रणत्वात् विकल्पयति \* किमित्यादिना \* आक्षेपार्थत्व-  
मभावप्रतिपादनार्थत्वं, कुत्सितार्थत्वं दुष्टत्वप्रतिपा-

दनार्थत्वं, वितर्कार्थत्वं सन्देहार्थत्वं, प्रश्नार्थत्वं जिज्ञासाविषयत्वापादनार्थत्वं, तत्र प्रथमकल्पानुवादेन वाक्यस्य परिनिष्पन्नमर्थं दर्शयति \* तत्रेति \* भवत्वमर्थस्तथाऽपि को दोष इत्यत आह \* तथाचेति \* प्रतिज्ञामात्राग्नार्थसिद्धिर्विपरीतप्रतिज्ञाया अपि सुलभत्वादिति हेतुदृष्टान्तादिकं वक्तव्यमापद्यते इत्यर्थः । हेत्वादिकमपि कथितमेवार्थादित्याशङ्क्य तदूच्योक्तकपदाभावाच्चेत्याह \* तच्चेति \* तथापि किमनिष्टमापन्नमित्यत आह \* तस्मादिति \* उक्तन्यायं द्वितीयकल्पेऽप्यतिदिशति \* अत इति \* परामृष्टमेव हेतुं स्पष्टयति \* ईश्वरेति \*

खण्डनान्तरमाह ।

२ द्वितीयविकल्पस्यैव प्रकारान्तरेणनिरासः ।

अपि च साध्यासाधकत्वाद्वा तत् कुत्स्यते भवता, अन्यथा वा । अन्यथा चेदलं तदुद्भावनया साध्यसिद्धेरप्रत्यूहत्वात् । नापि प्रथमः प्रमाणञ्च साध्यासाधकश्चेति व्याघातात् । गौणोऽयं प्रमाणशब्द इति चेन्न । प्रमाणत्वयोगिनि यद्ययं प्रमाणशब्दप्रयोगस्तदा गौणत्वं व्याघातः मुख्यत्वात् अथ प्रमाणाभासे, तदा अलन्तदुद्भावनया । ईश्वरसद्भावे यः प्रमाणाभासः स कुत्सित इत्यत्र परस्यापि सम्प्रतिपन्नत्वात् । ईश्वरसद्भाव इति च विशेषोपादानं

व्यर्थं स्यात् अन्यत्रापि हि विषये प्रमाणाभासः कुत्सित  
एव साध्यासाधकत्वात् । नापि तृतीयः तथा सति हि  
वितर्कस्य पक्षान्तरसापेक्षत्वेन पक्षान्तरमपि वचनीयं  
भवति ईश्वरसद्भावे किमेतत् प्रमाणमुतान्यदिति तच्च  
भवता नाभ्यधायि ततो न्यूनत्वं दोषः ।

\* अपि चेति \* साध्यासाधकत्वं प्रमाणस्य  
कुत्सितत्वमुतान्यदिति विकल्पार्थः । अन्तिमक-  
ल्पमल्पत्वात् प्रथममनूय दूषयति \* अन्यथेति \*  
कुत इत्यत आह \* साध्येति \* अन्यप्रकारनिमित्त-  
प्रमाणकुत्सनेऽपि साध्यसाधकत्वात्प्रमाणात्साध्य-  
सिद्धेरप्रतिबन्धेनोत्पन्नत्वादित्यर्थः । साध्यासाध-  
कत्वमेव कुत्सितत्वमिति प्रथमं प्रत्याह \* ना-  
पीति \* कुत इत्यत आह \* प्रमाणं चेति \* प्रमी-  
यते ऽनेनेति प्रमाणत्वात्तदसाधकमिति वाक्यांशयोः  
परस्परव्याघात इत्यर्थः । उपचरिताग्निभावस्य मा-  
णवकस्यादाहकत्ववदुपचरितप्रमाणभावस्यासाधकत्व-  
प्रतिपादनात् कश्चिद्व्याघात इति शङ्कते \* गौण इति \*  
प्रमाणत्वसामान्यवति प्रमाणशब्दोपचार उत प्रमा-  
णवदवभासमाने तल्लक्षणरहित इति विकल्प्य प्रथमं  
दूषयति \* नेति \* मुख्यार्थगुणयोगादर्थान्तरवृत्तेर्गौ-  
णत्वान्मुख्ये च तदभावाद्बिरोध इत्यर्थः । द्वितीयमाश-  
ङ्कते \* अथेति \* प्रमाणाभासस्य कुत्सितत्वोद्भावना  
न कार्येति परिहरति \* अलमिति \* इष्टापादनत्वेन त-

कामासत्वादिति हेतुमाह \* ईश्वरेति \* प्रमाणाभास-  
स्य कुत्सितत्वापादनपक्षे व्यर्थविशेषणताऽऽपादन-  
वाक्यस्येत्याह \* ईश्वरेति \* तदेव वैयर्थ्यमुपपादयति  
\* अन्यत्रेति \*

“सम्भवे व्यभिचारे च स्यात् विशेषणमर्थव”

दितिन्यायेनान्यत्राऽकुत्सितप्रमाणाभासव्यावृश्य-  
र्थमीश्वरेति विशेषणं वाच्यं तच्च व्यावर्त्य नास्तीत्यर्थः ।  
वितर्कार्थः किंशब्द इति तृतीयं परास्यति \* नापीति \*  
कुतइत्यत आह \*तथेति\* अनेककोट्यवलम्बिप्रत्ययस्य  
संशयत्वात्प्रमाणकोट्यतिरिक्तकोट्यन्तरमपि दर्शनीय-  
मित्यर्थः । अभिनयेन पक्षान्तरविवेचनं दर्शयति \* ईश्व-  
रेति \* अन्यदप्रमाणमितियावत् । ततः किमित्यत आह  
\* तच्चेति \* तथाऽपि किं दूषणमित्यत आह \* तत इति \*

किंशब्दः प्रश्नार्थ इति चतुर्थं प्रतिक्षिपति ।

३ किं शब्दस्य प्रश्नार्थकत्वनिरासः ।

नापि चतुर्थः प्रश्नार्थात् खलु किं शब्दात्कस्यचित्  
पदार्थस्य जिज्ञास्यमानता प्रतीयते सा चेह प्रमाणपद-  
समभिव्याहारात् प्रमाणविषयिणी प्रतीयते यद्विषयश्च  
प्रश्नस्तदुत्तरवादिनाऽभिधेयं तत् अयं प्रश्न ईश्वरसद्भावे  
प्रमाणसामान्यविषयस्तद्विशेषविषयो वाऽभिप्रेतः आद्य-  
श्चेदीश्वरसद्भावे प्रमाणमित्यत्रोत्तरमापद्येत यद्विषयोहि प्र-  
श्नस्तदभिधेयं प्रमाणसामान्यविषयश्च प्रश्नः तच्च प्रमा-  
णशब्देनाभिधीयत एव । अथ द्वितीयः तथापीश्वरसद्भावे

प्रमाणमित्येवोत्तरमापद्येत यथा प्रश्नवाक्ये प्रमाणशः  
विशेषपरस्तथोत्तरवाक्येऽपि ।

\* नापीति \* काऽनुपपत्तिरित्याशङ्क्य तां दर्शयितुं प्रश्नवाक्ये प्रतीयमानं दर्शयति \* प्रश्नेति \* प्रश्नस्य जिज्ञासाविनाभूतत्वात्तस्याश्चेत्यमाणज्ञानविषयत्वात् प्रश्नप्रतिपादकेन किंशब्देन कश्चिदर्थो ज्ञातुमिष्य इति प्रतीयत इत्यर्थः । जिज्ञास्यमानता च प्रमाणस्यैव प्रतीयत इत्याह \* सा चेति \* प्रमाणपदस्य भिव्याहारबलात्प्रमाणस्यैव जिज्ञास्यमानता प्रतीयत नाम तावता प्रस्तुते किं स्यादित्यत आह \* यदिति यत्पृष्ठं तदेव वक्तव्यमन्यथाऽऽम्नान्पृष्ठः कोविदारान् चष्ट इति वदनवधेयवचनत्वप्रसङ्गादित्यर्थः । तत्तं वा किमित्याशङ्क्य प्रतिवचनप्रकारं दर्शयितुं प्रश्नविषयं विकल्पयति \* ईश्वरेति \* सामान्यव्यतिरेकेण विशेषसिद्ध्यभावात्सामान्यविषय एवायं प्रश्न इति प्रथममनूयोत्तरमाह \* आद्यश्चेदिति \* कुत इत्यपेक्षाय प्रागुक्तमेव हेतुं स्मारयति \* यदीति \* किंशब्दप्रतिपादितस्य प्रश्नस्य प्रमाणसामान्यमेव विषय इत्याह \* प्रमेति \* प्रमाणसामान्यविषयत्वे प्रश्नस्य प्रमाणमित्युत्तरं कथं सङ्गच्छते तद्वाचकपदाभावेन तत्प्रतीत्यसम्भवादित्यत आह \* तच्चेति \* प्रश्नवाक्यगतप्रमाणशब्देन तत्सामान्याभिधानवदुत्तरवाक्येऽपि प्रमाणशब्देन तत्सामान्यमभिधीयत एवेत्यर्थः । प्रमाणविशेषविषयः प्रश्न इति द्वितीयकल्पेऽपि प्रतिवचनं

किंशब्दार्थविचारे प्रश्नस्य विशेषपरत्वनिरासः । १०३३

तारगेव भवतीत्याह \* अथेति \* प्रतिषचनगतप्रमाण-  
शब्दस्य तादृशेषवाचकत्वं दृष्टान्तेनाह \* यथेति \*

ईश्वरसद्भावे यः प्रमाणविशेषः प्रमितिहेतुतया  
विषक्षितः कोऽसाविति प्रश्नार्थ इति शङ्कते ।

४ विशेषपरः प्रश्न इति शङ्कानिरासः ।

कोसौ विशेष इति चेन्न । पूर्ववदुत्तरत्वात् । किञ्च अस्या-  
पि प्रश्नस्य विशेषो विषयः किंशब्दस्य विशेषशब्देन सामा-  
नाधिकरण्यात् तथाच सति विशेष इत्येवोत्तरं स्यात् । स्या-  
देतत् विशेषशब्देन न विशेषमात्रमनिर्द्धारितमत्र वि-  
षक्षितं किन्त्वसाधारणी व्यक्तिस्तत्र विशेषशब्दस्य  
तात्पर्यं तस्मात्काऽसावसाधारणी प्रमाणव्यक्तिरिति प्र-  
श्नार्थः तत्र च तादृश्याः प्रमाणव्यक्तेरभिधानमुत्तरं युक्तं  
नैवम्बिधाः प्रलापादिति । नैतदेवं, यतोऽत्रापि विशेष इत्ये-  
वोत्तरं यथा प्रश्नवाक्यगतस्य विशेषशब्दस्य सर्वतो-  
व्यावृत्तस्वरूपायां प्रमाणव्यक्तौ तात्पर्यं तथोत्तरवाक्य-  
स्थितस्यापि, एवञ्च सति यत्र विषये भवदीयस्य प्रश्न-  
वाक्यस्य तात्पर्यं तदेवास्माकमुत्तरवाक्येन प्रतिपादि-  
तमिति युक्तमुक्तम् ।

\* क इति \* कोऽसावित्यत्रापि किंशब्दस्याऽऽक्षे-  
पाद्यर्थानां कतमोऽर्थ इति विकल्पस्य, तद्दूषणस्य च  
तुल्यत्वमिति परिहरति \* नेति \* खण्डनान्तरमाह \*

किञ्चेति \* ईश्वरसङ्गावे कः प्रमाणविशेष इत्यत्र किं  
 वदस्य प्रश्नवाक्यस्थविशेषपदसमभिव्याहारात्  
 प्रमाणविशेषो विषयतया प्रतीयत इत्यर्थः । अस्तु वि-  
 शेषविषयत्वं प्रश्नस्य तथापि किमत्रोत्तरं वक्तव्यमि-  
 त्यत आह \* तथा चेति \* विशेषपदसमभिव्याहृत-  
 किंशब्दस्य विशेषणमात्रगोचरत्वे विशेष इत्युक्त-  
 सङ्गच्छेत न च तन्मात्रगोचरत्वं तस्येति शङ्कते \* स्य  
 देतदिति \* किं तर्हि विवक्षितमित्यत आह \* किञ्चि-  
 ति \* सजातीयप्रमाणव्यक्त्यन्तरेभ्यो व्यावृत्ता प्र-  
 माणव्यक्तिर्विवक्षितेत्यर्थः । विशेषपदस्य तद्व्याचक्र-  
 सामर्थ्याभावे कथं तद्विवक्षेत्याशङ्क्य तात्पर्यत इत्याह  
 \* तत्रेति \* निगमनव्याजेन प्रश्नवाक्यार्थं दर्शयति \*  
 तस्मादिति \* असाधारणप्रमाणव्यक्तिगोचरप्रश्नस्येय-  
 मसौ प्रमाणव्यक्तिरित्येवोत्तरं वाच्यमन्यथा प्रश्न-  
 प्रतिवचनयोर्वैरूप्यप्रसङ्गादिति फलितमाह \* तत्रेति \*  
 प्रतिवचनगतविशेषपदेनापि सर्वतोव्यावृत्तप्रमाणव्य-  
 क्तेरेव तात्पर्यतः प्रतिपादनात् विशेष इत्युत्तरं सङ्ग-  
 च्छत इति परिहरति \* नैतदिति \* प्रतिवचनगतवि-  
 शेषपदस्यासाधारणव्यक्तौ तात्पर्यं दृष्टान्तेनोपपाद-  
 यति \* यथेति \* प्रश्नप्रतिवचनगतविशेषपदस्यैका-  
 र्थविषयतात्पर्यमुपपाद्य फलितं निगमयति \* एवञ्चेति \*  
 ईश्वरसङ्गावे किं प्रमाणमिति प्रश्नस्य प्रकारा-  
 न्तरेणाऽभिप्रायं शङ्कते ।

५ प्रश्नस्य प्रकारान्तरेणाभिप्रायनिरासः ।

अथ मन्यसे किमिह प्रमाणमिति पृच्छतोऽयमभिप्रायः

अतार्थेऽनुमानं प्रमाणमितरद्वेति । अत्राप्यनुमानमित्युत्तरमस्माकम् । किं तदनुमानमिति चेत् । अयमपि प्रश्नोऽनुमानमात्रविषय, उत तद्विशेषविषयइति विकल्प्य प्रमाणप्रश्नवदुत्तरं वाच्यमिति । अत्र च सङ्ग्रहहृत्कौ-

“यथाविधं यं विषयं निजस्य

प्रश्नस्य निर्वृक्तिं परो ययोक्तया ।

वाच्यस्तथैवोत्तरवादिनापि

तथैव वाचा स तथाविधोऽर्थः ॥ १ ॥

प्रश्नस्य यः स्याद्विषयः स वाच्यो

वाचा तथा चैष भवेन्निरुक्तः ।

इदं त्वयाप्यास्थितमेतयैव

गिरा स्वपृच्छाविषयस्य वक्रा” ॥ २ ॥

\*अथेति\* कोऽसावभिप्राय इत्यत आह \*अत्रेति\* ईश्वरेऽनुमानं प्रमाणमुताऽऽगमादिरिति विकल्पोऽभिप्रेत इत्यर्थः । यद्येवं प्रष्टुरभिप्रायस्तर्ह्यनुमानमित्येवं परिहर्तव्यमित्याह सिद्धान्ती \*अत्रेति\* यदीश्वरसङ्गावेऽनुमानं प्रमाणतयोपन्यस्यते किं तदिति पृच्छयत इति शङ्कते \*किमिति\* किं तदनुमानमिति प्रश्नस्यानुमानसामान्यं विषय उत तद्विशेष इति विकल्प्यानुमानमित्येवात्तरं प्रश्नवाक्यगतानुमानशब्देन सामान्यं विशेषो वा यथोच्यते तथा प्रतिवचनगतानुमानशब्देनाऽप्यभिधानादिति परिहरति\* अयमपीति \*



उक्तमर्थं श्लोकाभ्यां सङ्गृह्णाति\*अत्रेति\*परः-पृच्छ  
 निजस्य प्रश्नस्य यं विषयं यथाविधं-यादृशं य  
 त्स्या निर्वक्ति उत्तरवादिना स विषयस्तथावि  
 एकयैव वाचा वाच्य इत्यर्थः । पृच्छकेन यथादृशं  
 ष्टमुत्तरवादिनाऽपि तत्तादृशमेव वक्तव्यमिति निय  
 कुतस्तत्राह \* प्रश्नस्येति \* यत्पृष्टं तदेव वक्तव्यमि  
 ति लौकिको न्याय इत्यर्थः । सत्यं तथापि तेनैव व  
 क्येन कथं तदुपस्थापनमित्यत आह \* वाचेति  
 तस्यैव शब्दस्य पृच्छकेनापि विशेषविषयतया निर्वक्त  
 व्यत्वादुत्तरवादिनापि स एव शब्दस्तद्विषयो भवतीति  
 हेतुमाह \* इदमिति \* स्वप्रश्नविषयवक्त्रा त्वयाप्येतय  
 गिरा-तच्छब्देन तन्निर्वचनं स्वीकृतमित्यर्थः ।

दूषणान्तरं वक्तुं पीठिकां करोति ।

६ दूषणान्तरकथनम् ।

प्रश्नार्थाच्च किंशब्दाजिज्ञासाविषयताऽर्थस्य प्रती-  
 यते जिज्ञासा च ज्ञातुमिच्छा, इच्छा च नाज्ञाते भवत्य-  
 तिप्रसङ्गात्, तस्मादीश्वरविषयं प्रमाणं ज्ञातुमिच्छता त  
 न्न स्वज्ञानमिच्छाकारणीभूतं वक्तव्यं तदयथार्थं यथा  
 र्थं वा स्यात् । यथार्थञ्चेत् तर्हि तेनैव ज्ञानेन स्वकीयो  
 विषयः प्रमाणमुपस्थाप्यते विषये प्रमाणप्रवृत्तिमन्तरेण  
 तदीययथार्थत्वस्य वक्तुमशक्यत्वात् । तेनापि प्रमाणे-  
 न स्वगोचर ईश्वरसद्भाव उपस्थाप्यत इत्यनायासेनैव  
 सिद्धोऽस्माकमीश्वरसिद्धिमनोरथः । अथाऽयथार्थं तत्रा-

स्मिन्नयथार्थज्ञानविषये यद्यस्माभिरयथार्थमेव ज्ञानमुत्पादनीयमिति भवतः पृच्छतो वाञ्छितं तदा केयं स्वाधीनेऽर्थे परापेक्षा भवानेवायथार्थज्ञानोत्पादनकुशलो यथैकं तत्र मिथ्याज्ञानमजीजनत्तथा परमप्युत्पादयतु । वयं पुनर्यथार्थज्ञानस्योत्पादयितारो मिथ्याज्ञाने सर्व्वथैवाकृतिनः किमिह नियुज्येमहीति । अथ मदीयस्यायथार्थज्ञानस्य यो विषयः स मदीययथार्थज्ञानविषयो भवता क्रियतामिति त्वदीयं वाञ्छितं तदा व्याघातादीदृश्यर्थे भवतः प्रवृत्तिरेवानुपपन्ना, शुक्तिका रजतत्वेन मम यथार्थज्ञानविषयो भवत्वित्येतदर्थं प्रेक्षावान् कथङ्कारं प्रयतेत । येन रूपेणायथार्थज्ञानविषयत्वं तेनैव रूपेण यथार्थज्ञानविषयत्वे व्याघातात् ।

\* प्रश्नेनेति \* प्रश्नस्य जिज्ञासाऽविनाभूतत्वादिष्यमाणज्ञानस्य सविषयत्वात्प्रश्नप्रतिपादककिंशब्दसामर्थ्यात्कस्य चिदर्थस्य जिज्ञास्यमानत्वं प्रतीयत इत्यर्थः । ततः किमित्यत आह \* जिज्ञासेति \* ईश्वरप्रमाणरूपविषयाज्ञाने भवतीच्छा तज्ज्ञाने वेति विकल्प्य प्रथमं प्रत्याह \* इच्छेति \* रमणीयविषयज्ञानमन्तरेणेच्छाङ्गीकारेऽपि सर्वदा सर्वस्य सर्वविषयेच्छाप्रसङ्ग इत्यर्थः । अतो द्वितीयकल्पः परिशिष्यत इत्याह \* तस्मादिति \* ततो वा किमित्याशङ्क्य तद्दर्शयितुं विकल्पयति \* तदिति \* कस्मिन् सति किं स्यादित्यत

आह \*यथार्थ इति\* तदेव कुत इत्यत आह \*विषयेति  
ईश्वरविषये प्रमाणमन्तरेण तत्तुगोचरज्ञानस्य यथार्थत्वमेव न स्यादित्यर्थः । तज्ज्ञानेन प्रमाणमुपस्थाप्य  
तामिष्टेश्वरसद्भावः केनोपस्थाप्यत इत्यत आह \*तदेति\*  
नेति\*द्वितीयं शङ्कते \*अथेति\* अयथार्थं यथार्थज्ञानोत्पादनाऽसम्भवादयथार्थमेव ज्ञानमुत्तरवादिनाप्युत्पादनीयमिति प्रश्नार्थः स्यादित्याह \*तस्मिन्निति\* यदीति  
सन्देहे । अस्तु को दोष इत्यत आह \*तदेति\* ७  
यथार्थज्ञानोत्पादनस्य स्वाधीनत्वे हेतुमाह \*भवामिति\*  
ज्ञानोत्पादयितृत्वाविशेषात् द्वितीयमप्ययथार्थज्ञानमुत्पादयन्तु भवन्त इत्यत आह \*ययमिति\*  
अकृतिनो-न पण्डिता इत्यर्थः । प्रहुरभिप्रायान्त शङ्कते \*अथेति\* यदयथार्थज्ञानं ममतस्य यो विषयः  
यथा मदीययथार्थज्ञानविषयो भवति तथा भवत क्रियतामित्यर्थः । येन रूपेणायथार्थज्ञानविषयत्वं ते  
रूपेण यथार्थज्ञानविषयत्वं व्याहृतमिति परिहरति \*तदेति\*  
उक्तमर्थं दृष्टान्तेनोपपादयति \*शुक्तीति\* प्रेक्षा  
वतस्तथाप्रवृत्तिर्वा कस्मादनुपपन्नेत्यत आह \*येनेति\*  
यद्यपीश्वरसद्भावविषयज्ञानमयथार्थं तथापि त्वत्सिद्धान्ते यथार्थमेव तदिति भवता तत्र यथार्थज्ञानस्योत्पादनीयत्वात्तदर्थं भवान्पृच्छथत इति शङ्कते ।

७ परमतेऽयथार्थत्वेऽपि स्वसिद्धान्तेन सत्यज्ञानमुत्पादयामिति निरास

अथ मन्यसे स्वसिद्धान्तमनुरुन्धानेन भवता यथार्थज्ञानं तत्रोत्पादनीयमतस्तदर्थं भवाननुयुज्यत

इति मैवम् । य ईश्वरसद्भावविषयो भवता प्रमाणाभासः प्रमाणतया भ्रान्त्या प्रतीतस्तस्य प्रमाणत्वमस्माभिर्व्युत्पादनीयमिति नास्माकमीदृशः सिद्धान्तः प्रत्युते-  
श्वरसद्भावविषयं यत्प्रमाणं भवता प्रमाणाभासत्वेन भ्रान्त्या प्रतीतमस्ति तत्प्रमाणनीयमिति । स्यान्मतमी-  
श्वरसद्भावविषयस्य प्रमाणस्य भवता ज्ञापनमात्रं क्रि-  
यतामित्यभिमतं पृच्छतामस्माकं नतु प्रमाणेनाऽप्रमा-  
णेन वेति विशेषोऽप्यभिमत इति । न । ज्ञापनमात्रस्या-  
प्रमाणज्ञानमादायाऽप्युपपत्तेः । तत्र स्वाधीने केयं परा-  
पेक्षेत्याद्युक्तमनुषञ्जनीयम् ।

\* अथेति \* यत्प्रमाणाभासं प्रमाणत्वेन भ्रान्ति-  
गृहीतं तत्प्रमाणमापादनीयं मयेत्युक्तं स्यान्नायं मत्सि-  
द्धान्त इति परिहरति \* मैवमिति \* त्वत्सिद्धान्तविप-  
रीतत्वान्मत्सिद्धान्तस्येति हेतुमाह \* प्रतीति \* त्वया  
यथार्थज्ञानं तत्रोत्पादनीयमिति यदुक्तं मया तदुपेक्ष्य  
ज्ञापनमेव प्रार्थयत इति शङ्कते \* स्यादिति \* मात्रचो  
व्यावर्त्यमाह \* नत्विति \* ज्ञापनमात्रं चेद्विवक्षितं  
तस्याप्रमाणेनापि कर्तुं शक्यत्वात्तत्र च भवतः स्वा-  
तन्त्र्यात्परापेक्षा नास्तीत्युक्तमिति परिहरति \* नेति \*

ईश्वरसद्भावप्रमाणविषयं यत् मदीयज्ञानं तस्य  
यथार्थत्वमयथार्थत्वं वेत्यद्याप्यनिश्चितामिति शङ्कते ।

८ ज्ञानस्य यथार्थायथार्थत्वयोः सन्देह एवेति शङ्कानिरासः  
 स्यादेतत् येयमीश्वरसद्भावविषया प्रमाणप्रतीतिरस-  
 कमुत्पन्ना सा व्यभिचारिणी सत्या वेति संशयोऽस्मा-  
 कं तेनैकपक्षनिर्द्धारणाधीनं यदिदं दूषणमत्रादि-  
 भवता तन्निरवकाशमिति । नैतदस्ति । एवं हि तस्यां प्रती-  
 यथार्थत्वायथार्थत्वसंशयेन तस्याः प्रतीतेर्गोचरो यत्-  
 माणं तस्यापि योऽसौ विषय ईश्वरसद्भावस्तत्र सर्वत्र  
 संशयानस्य भवतः प्रश्नोऽयं नतु विप्रतिपन्नस्ये-  
 स्यात् तथाच स्त्रीकुरु शिष्यभावं, प्रसादय चिरं च-  
 णशुश्रूषाभिरस्मान्, छेत्स्यामस्ते संशयमिति । विप्रति-  
 ज्ञा एव वयमाहार्यः संशयोऽस्माकमिति चेत् तर्ह्ये-  
 तैककोटय एव वयं कार्यानुरोधात् संशयमालम्बात्  
 इत्युक्तं स्यात् एवं तर्हि तदेव कोट्यवधारणं भव-  
 यथार्थमयथार्थ वेति विकल्पोक्तयुक्त्या दूषणीयम् ।

\* स्यादिति \* यथार्थत्वायथार्थत्वसन्देहेन  
 लाभ इत्यत आह \* तेनेति \* अयथार्थपक्षप्रयुक्तदू-  
 स्वदुक्तं निरवकाशमित्यर्थः । ईश्वराभावेऽवधृते त-  
 द्भावप्रमाणप्रतीतियथार्थत्वसन्देहानुपपत्तेः सद्भावं-  
 ति सन्दिग्धानस्य प्रश्नोऽयं स्यादिति परिहरति  
 नैतदिति \* भवतु वक्तृसन्देहनिमित्तोऽयं प्रश्न-  
 थापि किमित्यत आह \* तथाचेति \* “ नासम्बत्स-  
 वासिने प्रब्रूयात् ” “ न चाशुश्रूषवे वाच्य ” मित्यादि-

तिस्मृतिभ्यश्चरणशुश्रूषाभिर्वयं प्रसादनीयाः प्रसन्नाश्च  
वयं संशयं छेत्स्याम इत्यर्थः । सन्देहनिमित्तञ्चेत् प्र-  
श्नस्तर्हि शिष्यभावं ब्रजेमहि विप्रतिपन्ना एव तु वयं  
प्रश्नोऽप्याहार्थसंशयमूल इति शङ्कते \*विप्रतीति\* प्र-  
श्नतात्पर्यं दर्शयन् परिहरति \* तर्हीति \* कार्यानु-  
रोधादिति-जयादिफलानुरोधादिति यावत् । भव-  
त्वेककोट्यवधारणं तथापि को दोष इत्यत आह \*  
एवं तर्हीति \*

अनध्यवसायज्ञानेन प्रश्नविषयं प्रतीत्य पृच्छयत्  
इत्यस्मिन्नपि पक्षे दूषणमतिदिशति ।

९. कल्पान्तरेऽपि दूषणातिदेशः ।

एतेनानध्यवसायेन तदस्माभिः प्रतिपन्नमित्यपि नि-  
रस्तं वेदितव्यम् । व्यभिचारिविषयमव्यभिचारिविषयं वा  
तदिति विकल्पाभ्यां तस्यापि अस्तत्वात्-

“परस्परविरोधे हि न प्रकारान्तरस्थिति”

रिति न्यायात् । एवमीश्वराभिसन्ध्यादावपि तत्तत्स्थाने  
तिष्ठत्सर्वनामान्तरखण्डनमत्र द्रष्टव्यम् ।

इति कवितार्किकचक्रवर्ति-श्रीश्रीहर्षमिश्रकृते  
खण्डनखण्डखाद्ये सर्वनामार्थानिरुक्तिर्नाम  
तृतीयः परिच्छेदः ।



\*एतेनेति\* परामृष्टमेव खण्डनं स्पष्टयति :  
 भिचारीति\* अनध्यवसायज्ञानं व्यभिचारित्वात्  
 चारित्वकोटिद्वयबाहिर्भूतमेव किन्न स्यादित्यत  
 \* परस्परेति \* यत्तदादिशब्दानामनुगतार्थत्व  
 ल्पखण्डनं तत्र तत्र यदुक्तं तदस्मिन्परिच्छेदे  
 नामान्तर ऊहनीयमित्युपसंहरति \* अत्रेति \*

इति श्रीमत्परमहंसपरिव्राजकाचार्याभयानन्द  
 पादशिष्यस्यानन्दपूर्णस्य कृतौ खण्डनफक्कि  
 विभजने सर्व नामार्थानिरुक्तिर्नाम  
 तृतीयः परिच्छेदः



अथ चतुर्थः परिच्छेदः ।



नैयायिकादिपरिकल्पितप्रमाणादिपदार्थानिर्वचनीयताप्रपञ्चेनाद्वैतविरोधं परिहर्तुं तदनिर्वचनीयतां प्रपञ्चयितुमुपक्रमते । तत्र पदार्थशब्दो भावत्वान्विते रूढ इति तैरङ्गीकाराद्भावत्वखण्डनाय तत्र द्रव्यादयः षट् पदार्था इति षड्तां भावत्वान्वितषट्त्वलक्षणान्यतमलक्षणयोगो विवक्षित इति प्रथमं भावत्वं खण्डयितुं प्रकृतव्याजेन शङ्कते ।

१ भावत्वखण्डनारम्भः ।

ननु तथापि भावात्मके तस्मिन्निश्चरे विधायकं किञ्चित्प्रमाणं वक्तव्यमिति चेत् । किं पुनर्भावत्वम् । विधित्वमिति चेन्न । पर्यायाप्रश्नात् । स्वरूपसत्त्वमिति चेत् । अभावस्यापि तथाभावात् । प्रतिस्वं व्यावृत्तत्वेनानुगतत्वापत्तेश्च । अस्तीति प्रतीतिविषयत्वमिति चेन्न । अभावो घटस्यास्तीतिप्रत्ययसम्भवेनाभावस्यापि तथात्वप्रसङ्गात् । नास्तीतिप्रतीतिविषयत्वेऽपि च घटादेर्भावत्वा निवृत्तेः ।

\* नन्विति \* तथापीति पूर्वपरिच्छेदोक्तप्रकारेण किं प्रमाणमित्यादिप्रश्नस्यासम्भवेऽपीत्यर्थः । भावस्यापि तथाभावादिति यद्यपीश्वरसद्भावे प्रमाणं वक्तुं न पार्यते तथापि भावत्वात्तस्य विधायकप्रमाणव्य-



तिरेकेणासिद्धेर्विधायकं प्रमाणं वाच्यमित्यर्थः  
 परमुखेन चोदयित्वा भावत्वखण्डनं प्रस्तौति  
 मिति \* भावत्वस्यैवानिर्वक्तव्यतया विधायकं प्र-  
 वक्तव्यमिति आक्षेपाभिप्रायमपि प्रद्वनं मत्वोक्त  
 \* विधित्वमिति \* न मया पर्यायः पृष्ठ इति परि-  
 \* नेति \* भावत्वलक्षणं शङ्कते \* स्वेति \* सत्वमि-  
 पर्यायत्वप्रसङ्गपरिहाराय स्वरूपेति विशेषणम् ।  
 पस्य सत्त्वमुत स्वरूपमेव सत्वमाद्ये स्वरूपसत्वयो-  
 स्वरूपमसत् स्यात् द्वितीयेऽतिव्याप्तिरिति दूषय-  
 नेति \* नह्यसन् घटादिर्न घटादिरित्यभावस्यापि  
 रूपसद्भावाद्भावत्वप्रसङ्ग इत्यर्थः । न केवलमतिव्य-  
 अव्याप्तिरपीत्याह \* प्रतीति \* लक्षणान्तरं  
 \* अस्तीति \* नास्तीतिशब्दप्रत्ययविषयाऽभाव-  
 छेदार्थं अस्तीतिविशेषणं द्रष्टव्यम् । यथाश्रुतमिद-  
 खणमतिव्याप्तेरिति परिहरति \* नेति \* तर्हि ना-  
 प्रत्ययविषयत्वे सत्यस्तिप्रत्ययविषयत्वं भावत्व-  
 नचैवमतिव्याप्तिरभावस्य नास्तिप्रत्ययस्यापि वि-  
 त्वादित्यत आह \* नास्तीति \* देशान्तरे कालान्त-  
 घट इहेदानीं नास्तीति नास्तिप्रत्ययविषयोपि न  
 जहातीत्यव्याप्तिरसम्भवो वेत्यर्थः ।

खण्डनान्तरं वक्तुं विकल्पयति ।

२ अस्तिशब्दार्थविकल्पनिरासः ।

अस्तीति चास्त्यर्थो वा शब्दोवा विवक्षितः । ना-  
 तस्यानिरुक्तेः । सत्ता तदर्थ इति चेन्न । सामान्यादीनां

भावादभावत्वापत्तेः । स्वरूपसत्त्वञ्च निरस्तम् । नापि  
द्वितीयः अभावोऽस्तीतिप्रतीतेरुक्तत्वात् । वर्त्तत इत्याद्या-  
कारेण च प्रतीयमानस्याभावत्वप्रसङ्गात् । सोऽप्यस्ति-  
पर्याय इति चेन्न । उभयसाधारणैकार्थनिर्व्वचनमन्तरेण  
पर्यायत्वस्य प्रतिपादयितुमशक्यत्वात् । यत्रैकस्यास्ति-  
पदप्रयोगः तत्रैवापरस्य वर्त्ततइति प्रयोगात् सामा-  
न्येन तावत् पर्यायत्वं शक्याधिगममिति चेन्न । प्र-  
मेयाभिधेयादिशब्दानां तथात्वेऽप्यपर्यायत्वात् । यत्रेत्यस्य  
प्रवृत्तिनिमित्तार्थत्वे च तन्निर्व्वचनप्रसङ्गस्तदवस्थः स  
एवार्थो भावत्वमुच्यतां किं शब्दोल्लेखगवेषणया ।

\*अस्तीति \* प्रतीतिविशेषणत्वेनोच्यमानोऽस्त्यर्थ  
उत तच्छब्द इति विकल्पार्थः । भावत्वस्यैवार्थत्वात्तस्या-  
द्याप्यनिरूपितत्वात् न प्रथम इति परिहरति \*ने-  
ति\* अस्त्यर्थस्यानिरूपितत्वमसिद्धं सत्तायास्तदर्थत्वेन  
निरुक्तेरिति शङ्कते \* सत्तेति \* अव्याप्त्या दूषयति \*  
नेति \* सामान्यविशेषसमवाया निःसामान्या इत्य-  
ङ्गीकारात्सत्तासामान्यसंसर्गासम्भवात्तेषामभावत्वप्र-  
सङ्ग इत्यर्थः । सामान्यादीनां सत्तासामान्याभावेपि  
स्वरूपसत्त्वमस्तीत्यत आह \* स्वेति \* सत्तैकार्थसम-  
वायित्वं समवायेऽव्यापकमिति द्रष्टव्यम् । शब्दो वेति  
द्वितीयं कल्पं दूषयति \* नापीति \* अस्तिशब्दविशे-  
षणप्रतीतिविषयत्वमभावस्यापीत्युक्तातिव्याप्तेरेवेत्य-

र्थः । अव्यापकं चेदं लक्षणमित्याह \* वर्तत इति \*  
 वर्तते भवति भाव इत्यादिशब्दोल्लिखितप्रत्ययस्य  
 स्यापि भावत्वस्वीकारात्तदव्याप्तिरित्यर्थः । अस्मि  
 न्बदेन तत्पर्यायस्यापि विवक्षितत्वादस्तिशब्दतत्  
 यान्यतमशब्दोल्लिखितप्रतीतिविषयत्वस्य लक्षण  
 म्भाव्याप्तिरिति शङ्कते \* सोऽपीति \* असम्भवे  
 षयति \* नेति \* पर्यायत्वं तर्ह्येकार्थप्रतिपादकत्वं  
 तत्प्रतिपाद्यार्थैक्यावगममन्तरेण न शक्याधिग  
 दवगमे च तदेव भावत्वलक्षणमास्तामित्यर्थः ।  
 स्मिन्विषये तावदुभयोः शब्दयोः प्रवृत्तिरवगता  
 कयावधारणेन पर्यायत्वावधारणं भवतीति शङ्कते  
 यत्रेति \* एकस्यापरस्येति पुरुषभेदो विवक्ष्यते  
 षयभेदो वेति द्रष्टव्यम् । व्यभिचारेण दूषयति \* ने  
 अस्त्यादिशब्दाः पर्याया एकस्मिन्विषये प्रयुज्यम  
 नेकशब्दत्वात्करादिशब्दवदिति वाच्यं तत्प्रमे  
 च्यादिशब्दैर्व्यभिचरतीत्यर्थः । किञ्च यत्रेति यच्छब्दे  
 स्तिशब्दप्रवृत्तिनिमित्तभूतोऽर्थो विवक्षित उता  
 नान्यः प्रकृतानुपयोगात्प्रथमश्चेत्तन्नाह \* यत्रेति  
 तन्निर्वचनं चाशक्यं स्वरूपसत्त्वादेर्दूषितत्वादित  
 शयः । शक्यत्वे वा तदेव भावलक्षणमुच्यतां लाघ  
 दितरथा प्रयोजकगौरवप्रसङ्गादित्याह \* स इति  
 लक्षणान्तरं शङ्कते ।

३ भावत्वस्य लक्षणान्तरनिरासः ।

अपरप्रातषधात्मकत्व भावत्वमिति चक्ष । व्य

च्छेद्यासम्भवेन परपदवैयर्थ्यात् । भावाभावयोः परस्परप्र-  
तिषेधात्मकतास्वीकाराच्च । तथापि भावो नास्तीत्यभा-  
वप्रतिपत्तिवदभावो नास्तीति भावस्याप्रतीतिरिति चेन्न ।  
तावतापि लक्षणानिरुक्तेः । अपरप्रतिषेधमुखेन प्रतीय-  
मानत्वमेव भावत्वमिति चेन्न । चक्षुरादिभिर्भावत्वाग्रह-  
णप्रसङ्गात् । नहि प्रतीयमानत्वं चक्षुरादिग्राह्यं अभा-  
वो नास्तीति प्रतीतेर्निर्विषयत्वप्रसङ्गाच्च । न हीयं भाव-  
विषया, भवत्पक्षे परप्रतिषेधमुखेन प्रतीयमानत्वात् ।  
नाप्यभावविषयैव तन्निषेधार्थत्वात् । नैवं प्रतीतिरेव स्या-  
दिति चेन्न । शाब्द्याः प्रतीतेः सम्भवात् । आकाङ्क्षादिमद्भिः  
पदैः प्रतिस्त्वं संसर्गबोधनात् ।

“अत्यन्तासत्यपि ज्ञानमर्थे शब्दः करोति हि” ।

\* अपरेति \* परप्रतिषेधात्मको न भवती-  
त्यपरप्रतिषेधात्मकस्तत्त्वं विशेषणं चाभावव्यवच्छे-  
दार्थम् । प्रतिषेधात्मकत्वविशेषणेनाभावव्यवच्छेदेन  
व्यावर्त्याभावात्परेतिविशेषणं व्यर्थमिति परिहर-  
ति \* नेति \* अभावस्य भावप्रतिषेधत्ववदभावप्र-  
तिषेधत्वं भावस्य स्वीक्रियत इति लक्षणासम्भवमाह  
\* भावेति \* प्रतीतिमवलम्ब्य वैषम्यं शङ्कते \* तथापी-  
ति \* भावस्य स्वभावगत्याऽभावप्रतिषेधत्वेऽपि तन्निषे-  
धमुखेन प्रतीतिर्नास्ति तेन परप्रतिषेधमुखेनाऽप्रती-  
यमानत्वलक्षणं नासम्भवीत्यभिप्रायः । अविदितपरा-

भिसन्धितया सिद्धान्ती परिहरति \* नेति \* प्रतीत्य-  
वेऽप्यर्थस्य तथात्वाल्लक्षणाऽसम्भव इति भावः । स्-  
भिप्रायं विवृणोति पूर्ववादी \* अपरेति \* अतिप्रसङ्ग-  
धितत्वेन लक्षणाऽसिद्धिरिति परिहरति \* नेति \* प्र-  
यमानत्वस्य भावत्वं तदचाक्षुषं स्यादित्यर्थः । त-  
स्पष्टयति \* तर्हीति \* प्रतीतेः स्वयम्प्रकाशत्वं मनोवेद्य-  
साक्षिवेद्यत्वं वेतिन चक्षुरादिविषयत्वमित्यर्थः । भूत-  
कुम्भाभावो नास्तीति स्वाभावप्रतिषेधमुखेन प्रती-  
मानकुम्भस्यापि भावत्वादव्याप्तिरित्याह \* अभा-  
इति \* निर्विषयत्वमेवोपपादयति \* नहीति \* भाववि-  
त्वाभावे हेतुमाह \* परेति \* भावविषयत्वाभावा-  
न निर्विषयत्वमभावालम्बनेनोपपत्तेरित्यत आह  
नापीति \* भावविषयत्वमभावविषयत्वं च सति धर्मे-  
णि चिन्त्यतेऽभावो नास्तीति प्रतीतिरूपधर्म्येव नास्ती-  
ति शङ्कते \* नैवमिति \* एवंविधप्रत्यक्षप्रतीतेर-  
सम्भवेऽपि शाब्दी प्रतिपत्तिरस्त्येवेति परिहरति \* ने-  
ति \* तत्सम्भवः कुत इत्यत आह \* आकाङ्क्षेति  
कथं वा शब्दस्येदृशं सामर्थ्यमित्याशङ्क्य किंपुनर्न्या-  
येनाह \* अत्यन्तेति \*

अपरप्रतिषेधमुखेन प्रत्यक्षप्रमितिर्विषयत्वं भावत्वं  
विषयक्षितं घटाभावोऽस्तीति प्रतीतिसम्भवेऽपि न तस्य  
भावत्वप्रसङ्गाऽभावप्रतीतेः पारोक्ष्यादिति भट्टमतानु-  
सारेण शङ्कते ।

४ भावत्वलक्षणे प्रत्यक्षप्रमितिर्विषयत्वनिवेशादिशङ्कानिरासः

प्रत्यक्षप्रतीतेस्तथा विवक्षितत्वादयमदोष इति चेन्न ।

सर्वस्य भावस्य प्रत्यक्षत्वानङ्गीकारात् । सेश्वरपक्षे सर्व्वं प्रत्यक्षमिति चेन्न । तेन तेषापमपरप्रतिषेधा-  
त्मतया ग्रहणे प्रमाणाभावात् । तेषां विधिरूपतया  
तथैव ग्रहणमिति चेन्न । विधिरूपत्वस्यानवधारणा-  
त् । यदपरप्रतिषेधात्मकतया शब्देनापि बोध्यते त-  
त्तावत् भावरूपमिति चेन्न । परपदवैयर्थ्यात् । तत्त्यागेऽप्य-  
चाक्षुषादित्वापत्तेः । सुरभि चन्दनमित्यादाविवान्योपनीत-  
भागवत् तत्र चाक्षुषत्वं भविष्यतीति चेन्न । तथाविध-  
विषयेण विशिष्टाया बुद्धेर्विषयविशेषणताग्रहे स्वा-  
श्रयोऽप्यंशतः स्यात् । तेनोपलक्षितायास्तथात्वे चा-  
भावविशिष्टभावग्रहार्थस्याभावस्य तथात्वापत्तेः । तेन  
यदेवं विधं तद्भावरूपमिति च ब्रुवतैवंविधत्वाद्भाव-  
त्वमन्यद्वाच्यमभेदे च यदेवंविधं तद्भावरूपमिति  
नियमानुपपत्तेः । अस्योपलक्षणत्वे चोपलक्ष्यस्या-  
न्यस्य वाच्यत्वात् । अस्यैव भावार्थत्वे चाभा-  
वो नास्तीति कृत्वा प्रतीयमानस्य भावस्य भावत्वा-  
भावप्रसङ्गात् । भिन्नश्च भावत्वं न सम्भवति षट्प-  
दार्थव्यतिरेकप्रसङ्गात् । यच्च किञ्चिद्भावत्वं तत्स्वा-  
त्मन्यस्ति नोवा, अस्ति चेदात्मनि वृत्तिविरोधः नास्ति  
चेत्स्वस्यान्यप्रतिषेधमुखेन चाप्रतीयमानस्याभावत्वप्रस-

ॐ इति ।

\* प्रत्यक्षेति \* धर्मादेः प्रत्यक्षत्वानङ्गीकाराद-  
व्यापकमितिपरिहरति \* नेति \* सर्वस्येश्वरप्रत्य-  
क्षत्वान्नाव्यापकमिति शङ्कते । \* सेश्वरंति \* प्रमा-  
णाभावादसिद्धं लक्षणमिति परिहरति \* नेति \*  
धर्मादयोऽपरप्रतिषेधमुखेन कस्यचित्प्रत्यक्षा विधि-  
रूपत्वात् घटवदित्यनुमानं प्रमाणं शङ्कते \* तेषा-  
मिति \* विधिरूपत्वस्य भावत्वात्तस्याद्याप्यनिरू-  
पणाद्धेत्वासिद्धिरिति परिहरति \* नेति \* धर्मादावव्या-  
प्तिपरिहारं शङ्कते \* यदिति \* अपरप्रतिषेधात्मकतया  
शब्देनापि प्रतीयमानत्वं तद्धर्मादावप्यस्तीत्यर्थः । पूर्वो-  
क्तप्रसङ्गबाधेन परिहरति \* नेति \* अस्तु तर्ह्यपर-  
प्रतिषेधात्मकतया शब्देनापि प्रतीयमानत्वं भावत्व-  
मित्यत आह \* तदिति \* प्रतीतेश्चक्षुराद्यविषय-  
त्वेन तद्विशिष्टोऽभावोप्यचाक्षुषः स्यादित्यर्थः । ल-  
क्ष्यधर्मत्वान्नक्षणस्य लक्ष्यनिष्ठं लक्षणं वाच्यं लक्ष्य-  
स्याद्याप्यनिरूपितत्वादसिद्धिर्लक्षणस्येत्यभिप्रेत्याह \*  
यदिति \* अभेदे दोषमाह \* अभेदेति \* विशेषणविशेष्य-  
भावनियमानुपपत्तेरित्यर्थः । यद्वा लक्ष्यलक्षणयोरेक्यं  
नेष्टं वृत्त्यवृत्तिभ्यामनुपपत्तेरित्यर्थः । अप्रतिषेधात्मकतया  
प्रतीयमानत्वमुपलक्षणं न विशेषणमतो नाचाक्षुषादि-  
त्वापात इत्यत आह \* अस्येति \* लक्ष्यलक्षणयोरेकत्वे  
दोषान्तरमाह \* अस्यैवति \* अप्रतिषेधात्मकतया प्रती-  
यमानत्वस्यैव भावत्वेनास्त्यभाव इति प्रतिषेधात्मक-  
तया प्रतीयमानत्वस्य भावत्वं न स्यादित्यव्याप्ति-

रित्यर्थः । भावत्वं च षट्पदार्थान्तर्भूतं न वेति विकल्प्य न प्रथमः सम्भवति पदार्थातिरेकप्रसङ्गात् द्वितीयेऽपि द्रव्याद्यन्तर्भावे सामान्यादेरभावत्वप्रसङ्गः सामान्याद्यन्तर्भावेऽपि समवायाद्यन्तर्भावत्वप्रसङ्गात् नच द्रव्यादिस्वरूपमेव तदिति सम्भवत्यनुगतव्यवहाराभावप्रसङ्गादित्यभिप्रेत्याह \* भिन्नं चेति \* किञ्च यत्किञ्चिद्भावलक्षणमुच्यते तत्स्वात्मन्यस्ति वा न वेति विकल्पयति \* यदिति \* स्ववृत्तिविरोधान्नाद्य इत्याह \* अस्तीति \* द्वितीये भावरूपस्यात्मन्येव न वर्तते इत्यव्याप्तिरित्याह \* नास्तीति \*

इति भावत्वखण्डनम् ।

एवं भावत्वनिराकरणेन षट्पदार्थनियमं निरस्य योऽप्यभाव इष्यते तस्याप्यनिर्वाच्यताप्रतिपादनाय प्रकृतव्याजेन शङ्कते ।

५ अभावत्व खण्डनारम्भः ।

नन्वेवमीश्वरे प्रमाणानुपदर्शनात्तदभाव एवापद्यत इति चेत् अभावत्वं किमिधीयते । निषेधात्मकत्वमिति चेत् तद्यदि प्रतिक्षेपात्मकत्वं तदा भावेऽप्यस्ति, भावाभावयोर्द्वयोरपि परस्परप्रतिक्षेपात्मकत्वस्वीकारात् । अथाभावत्वमेव तदा न निवृत्तः पर्यनुयोगः । एतेन निषेधमुखेन प्रतीयमानत्वमिति निरस्तम् ।

\* नन्विति \* निषेधात्मकत्वमभावत्वमुत निषे-



धमुखेन प्रतीयमानत्वमुत भावविरोधित्वमिति विकल्पयन्नाह\*अभावत्वमिति\*प्रथममनुवदति\*निषेधेति\*किमिदंनिषेधत्वं प्रतिक्षेपात्मकत्वं अभावत्वं वेति विकल्प्य प्रथममनुवदति \* तदिति \* भावेऽतिव्याप्या दूषयति \* भावेति \* तत्रापि हेतुं दर्शयति \*भावेति\*अभावत्वं निषेधत्वमिति द्वितीयं शङ्कते \*अथेति \* किमिदमभावत्वमिति पर्यनुयोगोऽपरिहृतः स्यादिति परिहरति \* तदिति \* निषेधात्मकत्वमभावत्वमिति प्रथमकल्पोक्तदूषणं निषेधमुखेन प्रतीयमानत्वमिति द्वितीयेऽप्यतिदिशति \* एतेनेति \* निषेधत्वम्प्रतिक्षेपत्वमभावत्वं वेति विकल्पदूषणयोस्तुर्यत्वेनेत्यर्थः ।

तृतीयं कल्पं शङ्कते ।

६ तृतीयकल्पनिरासः ।

भावविरोधित्वमिति चेन्न । सर्व्वभावविरोधित्वं तद्विशेषविरोधित्वं वा । नाद्यः असिद्धेः नहि घटाभावो भूतलादिविरुणद्धि । नापि द्वितीयः भावानामपि केषाञ्चित्तथाभावात् । अथ सहानवस्थानं विरोधो विवक्षितः स भावानां नास्तीति चेन्न । गोत्वाश्वत्वादौ तस्यापि भावात् । एकविधावन्यनिषेधः स इति चेन्न । भेदे भावभेदयोरेव प्रसङ्गात् । एकविधिरेवापरनिषेधः स इति चेन्न । निषेधस्याभावार्थत्वे भावार्थत्वे चासिद्धेः । नास्तीति प्रतीयमानत्वमिति चेन्न । घटाभावो नास्तीति घटस्य तथा-

प्रतीयमानतया अभावत्वापत्तेः । अस्तीति भावत्वनिरु-  
क्तौ यदुक्तं दूषणं तदापत्तेश्च ।

\* भावेति \* नैतद्विकल्पासहत्वादित्याह \* नेति \*  
सर्वभावविरोधित्वस्यैव मुख्यत्वादाय एवास्त्वित्यत  
आह \* नाद्य इति \* तामेवासिद्धिमुपपादयति \*  
नहीति \* द्वितीयेपि वध्यघातकभावो विरोध उत  
सहानवस्थानमिति विकल्प्य प्रथममतिव्याप्त्या दूष-  
यति \* नेति \* आखुनकुलादीनामपि वध्यघातक-  
भावादभावत्वप्रसङ्ग इत्यर्थः । द्वितीयं शङ्कते \* अथे-  
ति \* लक्षणमात्रं सहावस्थितानामेव वध्यघातकभा-  
वात् सहानवस्थानविरोधाभावाच्चातिव्याप्तिरित्यर्थः ।  
गोत्वाश्वत्वादिसामान्यानां नियतव्यक्तिवृत्तीनां क-  
दाचिदपि सहावस्थानाभावादतिव्याप्तिरिति दूषय-  
ति \* नेति \* गौरयन्नास्तीतिबोधितेऽश्वस्य निषे-  
धो न सिद्ध्यति घटाभावोऽस्तीति बोधिते घटनिषेधः  
सिद्ध्यति तेनैकविधावन्यनिषेधो भावाभावयोः  
विरोधो विवक्षित इति शङ्कते \* एकेति \* एकवि-  
ध्यन्यनिषेधयोर्भेद उताभेद इति विकल्प्य प्रथमं  
दूषयति \* नेति \* गौरयमित्युक्तेऽश्वोन भवतीति त-  
न्निषेधः सिद्ध्यत्यश्वाभावाविनाभावित्वात् गोरित्य-  
तिव्याप्तिरित्यर्थः । अभेदपक्षमुत्थापयति \* एकेति \* तत्र  
निषेधशब्देन अभाव उच्यते किं वा नास्तीतिप्रतीय-  
मानत्वमिति विकल्प्य नाद्योऽभावत्वस्याऽद्यापि अनि-  
रूप्यमाणतयाऽसिद्धेरिति परिहरति \* नेति \* नास्ति-

प्रत्ययविषयत्वं तदिति द्वितीयं शङ्कते \* नास्तीति \* अतिव्याप्त्या दूषयति \* नेति \* नास्तीति प्रतीयमानत्वं विरोधस्तद्वानभाव इत्युक्तं स्यात्तथाच घटाभावो नास्तीति स्वाभावनिषेधरूपतया प्रतीयमानस्यापि घटस्याभावरूपत्वं प्रसज्यत इत्यर्थः । दूषणान्तरमतिदिशति \* अस्तीति \* नास्तीति प्रतीतेर्नास्त्यर्थो विशेषणमुत तच्छब्द आद्ये तदर्थस्याभावत्वस्याद्याप्यसिद्धेरसम्भवो द्वितीयेऽपि न भवति न वर्तत इत्यादिशब्दोल्लिखितप्रत्ययस्याभावत्वं न स्यात् भावे नास्तिप्रत्ययविषयत्वस्य दर्शितत्वादातिव्याप्तिश्चेत्यादि द्रष्टव्यमित्यर्थः ।

अभावलक्षणान्तरं शङ्कते ।

७ अभावस्य लक्षणान्तरनिरासः ।

प्रतियोगिनिरूपणाधीननिरूपणत्वमिति चेन्न । प्रतियोगिनः परार्थत्वेऽतिप्रसङ्गात् विरोध्यर्थत्वे चैतदनिरुक्तेः असदर्थत्वे नञर्थस्यासिद्धेः अतीतानागतज्ञानादौ विषयादिनाऽतिप्रसङ्गात् ।

\* प्रतीति \* प्रतियोगिज्ञानजन्यज्ञानविषयत्वमभावत्वमिति यावत् । भेदोऽप्यन्योन्याभाव इति नातिव्याप्तिः । प्रतियोगीति विशेषणं भावव्युदासार्थम् । प्रतियोगिशब्देन परमुच्यते किं वा विरोध्युतासदिति विकल्प्य प्रथमं दूषयति \* नेति \* अन्यनिरूपणाधीननिरूपणीयत्वमित्युक्तं स्यात्तथाचातिव्याप्तिः

संयोगसमवायादिसम्बन्धस्य सम्बन्धनिरूपणीयत्वा-  
दित्यर्थः॥द्वितीयं दूषयति\*विरोधीति\*विरोधानिरुक्तौ  
विरोधिनोप्यनिरुक्तिर्विरोधश्च सहानवस्थानादिरूपो  
निर्वक्तुमशक्य इत्युक्तमित्यर्थः । तृतीयं प्रत्याह \*अस-  
दिति \* असत्त्वमभावस्तथाचाभावेनैवाभावनिरूपणं  
इत्यात्माश्रयात् असम्भवः । असदर्थत्वेऽसत्त्वस्यासि-  
द्धिरिति पाठान्तरं तत्रैवमर्थः प्रतियोगिपदस्यासदर्थत्वे  
ऽसन्निरूपणाधीननिरूपणमित्युक्तं स्यात्तथाचासिद्धि-  
रभावस्याप्यसिद्धेर्घटाभावः पटाभाव इति भाव-  
(निरूपणत्वादभावस्येति । असन्निरूपणाधीननि-  
रूपणत्वस्यातिव्याप्तिमाह \* अतीतेति \* अभूद्वृ-  
ष्टिरिति ज्ञानविधाने च तत्कालमविद्यमानविषयेण  
निरूपणीयेऽनुमितभावलिलङ्गे तत्कालसमातिरूपणी-  
येनुमितभावलिलङ्गेन तत्कालमतीनिरूपणीयेति स्वप्र-  
देशजलपूरणाज्ञाने भाव)त्वप्रसङ्ग इत्यर्थः । विषयादिना  
निरूपणीये ज्ञानादावपि प्रसङ्गादिति सन्बन्धः ।

भङ्गातरम्भणितुं विकल्पयति ।

८ लक्षणेदोषान्तरकथनाय विकल्पः ।

यच्च किञ्चिदभावस्य लक्षणमुच्यते स भावोऽभावो  
वा स्यात् । नाद्यः भावस्याभावानाश्रितत्वात् विष-  
यिधर्मेण च कथमपि तथात्वे तन्निर्वाच्यं स्यात् । अ-

न्यदेव तद्वदिति चेन्न । तद्वदभावस्याभावत्वे स्ववृत्तिः  
भावत्वे च व्याघातात् । न द्वितीयः तस्यात्मनि वृत्तौ  
विरोधापत्तेः अवृत्तावव्यापकत्वप्रसङ्गादिति ।

\* यच्चेति \* अभावस्य लक्ष्यत्वात्तल्लक्षणं भावत्वं  
युक्तमित्यत आह \* नाय इति \* भावत्वे द्रव्याद्यन्य-  
तमं स्यात् द्रव्यादि नाभावाश्रितमित्यसम्भवि लक्षण-  
मित्यर्थः । माभूद्भावस्याभावाश्रितत्वं तथापि तद्व्यवहा-  
रः स्यात् यथा विषयानाश्रितेनैव ज्ञानेन विषयस्तद्व्यानुप-  
दिश्यते ज्ञात इति तद्वद्भावस्य लक्षणस्याभावानाश्रि-  
तत्वेऽपि विषयिणि ज्ञाने वर्तमानत्वात्तद्विषयेऽप्यभावे  
लक्षणवत्त्वव्यपदेशः स्यादित्याशङ्क्याह \* विषयीति \*  
ज्ञानत्वादिषु परिगणितेषु विषयिधर्मेषु त्वदुक्तलक्षण-  
मन्तर्भवतीति निर्वाच्यमित्यर्थः । परिगणितविषयिध-  
र्मेषु ज्ञानत्वादिषु तन्मान्तर्भवति किन्तु ततोव्यतिरिक्त-  
मेवेति शङ्कते \* अन्यदिति \* ज्ञानत्वादिव्यतिरिक्तमेव  
तद्वदिति तत्तुल्यं विषयिधर्मान्तरमभावलक्षणमित्य-  
र्थः । भवतु यत्किञ्चिदभावलक्षणं तथापि तल्लक्षण-  
विशिष्टाभावस्याभावत्वमेवोत भावत्वमिति विक-  
ल्प्य प्रथमं दूषयति \* नेति \* लक्षणविशिष्टस्य  
तद्वतोऽप्यभावत्वे तल्लक्षणं तत्र न वर्तते वर्तते वा, यदि  
न वर्तते तर्हि तत्रैवाव्याप्तिर्यदि वर्तते तदा स्वविशिष्टे  
स्ववृत्तिरित्यंशत आत्माश्रय इत्यर्थः । स्वरूपेणाभा-  
वोऽपि लक्षणविशिष्टत्वेन भाव एव भवतीति द्विती-  
ये दोषमाह \* भावत्वेचेति \* अभाव एव लक्षणवि-

विशिष्टो ऽप्यभावोभाव इति वाक्यमेव व्याहृतं नहि भावोऽभावो भवतीत्यर्थः । अभावलक्षणमभाव इति द्वितीयं कल्पं दूषयति \* न द्वितीय इति \* अभावरूपमभावलक्षणं स्वात्मनि वर्तते न वेति विकल्प्य प्रथमं प्रत्याह \* तस्येति \* द्वितीये तस्मिन्नेवाध्यापकमित्याह \* अवृत्ताविति \*

अभावस्य लक्षणान्तरं शङ्कते ।

९ अभावस्य लक्षणान्तरनिरासः ।

प्रतिक्षेप्यविशिष्टमेव यत् प्रतिभाति सोऽभाव इति चेन्न । प्रतिक्षेपानिरुक्तौ प्रतिक्षेप्यानिरुक्तेः । विशिष्टशब्दार्थश्च निर्वचनीयः स्यात् । तत्र विशिष्टं विशेषणविशेष्यतत्सम्बन्धेभ्यो भिन्नमभिन्नं वा । नाद्यः दण्डपुरुषसम्बन्धमन्तरेण दण्डिनोऽन्यस्याप्रतीतेः । दण्डिनमानयेत्युक्तेऽतदानयनप्रसङ्गाच्च । तत्सम्बन्धेनोपलक्षितत्वात्तथेति चेन्न । अतद्वत् उपलक्ष्यत्वेऽतिप्रसङ्गात् । तद्वत्श्चान्यत्वात् । सम्बन्धोहेतुः स च तदधिकरण एवेति चेन्न । सम्बन्धात्तदधिकरणसम्बन्धान्यत्वापत्तेरित्येष न पन्थाः । तत्सम्बन्धनि तत्र व्यवहार इति चेन्न । तस्यापि विशिष्टत्वेनान्यत्वापत्तौ व्यवहारविषयगतविशेषस्य वक्तुमशक्यत्वात् । एवं परम्पराकल्पनायामप्यनवस्थामात्रं नतु व्यवहार्यगतो विशेषः कश्चित् ।

\*प्रतीति\* घटाभावपटाभाव इति प्रतिक्षेप्यघटादि-  
 विशिष्ट एव यो भाति सोऽभाव इत्यर्थः । घटत्ववि-  
 शिष्टावभासघटे प्रतिक्षेप्यविशिष्टावभासधर्मिणि चा-  
 तिव्याप्तिपरिहाराय विशेषणद्वयम् । प्रतिक्षेपोऽभावः  
 तन्निर्वचनमन्तरेण प्रतिक्षेप्यानिर्वचनात्तद्विशिष्टलक्ष-  
 णासिद्धिरिति परिहरति \*नेति\* प्रतिक्षेप्यानिरुक्त्या  
 लक्षणं प्रतिक्षिप्य विशिष्टानिरुक्त्यापि लक्षणासिद्धि-  
 माह \* विशिष्टेति \* विशिष्टानिर्वचनीयतां प्रपञ्चयितुं  
 विकल्पयति \* तत्रेति \* विशिष्टं विशेषणादिभ्यस्त-  
 त्वान्तरमिति मीमांसकपक्षं प्रतिक्षिपति \* नाह इति\*  
 दण्डी दण्डपुरुषतत्सम्बन्धव्यतिरिक्तश्चेत्तानन्तरणाऽपि  
 प्रतीयेत घटव्यतिरेकेणाऽपि पटवन्न प्रतीयतेऽतः  
 प्रतीतिबाधितमित्यर्थः । दण्डपुरुषादिप्रतीतिविलक्ष-  
 णप्रतीतिविषयत्वेन तानन्तरण स्वातन्त्र्येणास्ति प्रती-  
 तिरित्याशङ्क्याह \* दण्डिनमिति \* विशिष्टान्यत्वे  
 दण्डिनमानयेत्युक्ते दण्डपुरुषतत्सम्बन्धानयनं न स्या-  
 दस्ति चानयनं तस्मादानयनव्यवहारकारणीभूतं वि-  
 शिष्टज्ञानमपि विशेषणादाविवषयं वाच्यं ज्ञानेच्छाप्र-  
 दुत्तीनां कार्यकारणभूतानां समानविषयत्वनिगमा-  
 दित्यर्थः । दण्डिनोऽन्यत्वेपि तस्य दण्डपुरुषसम्बन्धा-  
 यलक्षितत्वात् दण्डिनमानयेत्युक्ते दण्ड्यानयनवद्-  
 दण्ड्यानयनमपि स्यादिति शङ्कते \* तदिति \* वि-  
 शिष्टसम्बन्धितया विशिष्टवाचिना शब्देन दण्डाद-  
 योऽप्युपलक्षिता अनन्तेषामानयनमिति वा शङ्कते  
 \* तदिति \* दण्डादभिरूपलक्ष्यमाणो दण्डी दण्डा-

यसम्बन्धितयोपलक्ष्यते उत सम्बन्धितयेति विकल्प्य  
 प्रथमं दूषयति \* नेति \* विशिष्टमात्रस्योपलक्ष्यत्वा-  
 दुपलक्षणस्य तद्वहिर्भावादुपलक्षणानयनं न स्याद-  
 न्यथाऽन्यस्मिन्नुपलक्षितेऽन्यत्र व्यवहार इत्यतिप्रस-  
 क्तिरित्यर्थः । द्वितीयं दूषयति \* तदिति \* प्रथमवि-  
 शिष्टवत् द्वितीयविशिष्टस्यापि तद्वत्तां विशेषणादि-  
 भ्यांऽन्यत्वात् दण्डाद्यानयनं तत्र स्यादन्यथाऽतिप्रस-  
 क्तेरेवेत्यर्थः । यद्यप्यनङ्गानुपलक्ष्यते तथापि तदुपल-  
 क्षणे दण्डादिसम्बन्धो हेतुः स च विशिष्टविशेषणा-  
 नुभयाधिकरण इति दण्डाद्यानयनं स्यादुपलक्षणहेतु-  
 सम्बन्धाधिकरणत्वादिति शङ्कते \*सम्बन्ध इति\*सम्ब-  
 न्धमात्रमुपलक्षणहेतुरुत दण्डाद्यधिकरणमात्रे घटादेर-  
 प्यानयनप्रसङ्गो द्वितीये दण्डाद्यधिकरणसम्बन्धो न  
 दण्डादावस्ति स्ववृत्तिविरोधादिति तदानयनं न स्या-  
 दिति परिहरति \* नेति \* सम्बन्धात्-सम्बन्धमात्रा-  
 त्तदधिकरणसम्बन्धस्येति विशेषणविशेष्यअधिकरणं  
 यस्य सम्बन्धस्य तस्य देवदत्तदण्डविशिष्टस्य केष-  
 लसम्बन्धादन्यत्वादण्डादेर्व्यवहाराविषयत्वापत्तिरित्य-  
 न्वयः । उत्तरोत्तरसम्बन्धाङ्गीकारेऽप्ययमेव न्याय इ-  
 त्याह \*इतीति\* उपलक्षणपक्षोक्तदोषपरिहाराय दण्ड-  
 पुरुषतत्सम्बन्धानां दण्डाविशेषणत्वादण्डानि व्य-  
 वह्रियमाणे तेषामपि व्यवहार इति शङ्कते \*तदिति\*  
 विशिष्टवैशिष्ट्यं यत्तस्यापि विशिष्टत्वाद्विशेषणादि-  
 भ्यश्च तत्त्वान्तरत्वान्न दण्डादिव्यवहारनियामकत्वमि-  
 ति परिहरति \* नेति \* तदपि वैशिष्ट्यं देवदत्तादि-



विशिष्टतया तद्व्यवहारनियामकं स्यादित्याशङ्काह \*  
एवमिति \* तत्तद्वैशिष्ट्यस्यापि विशेषणादिभ्योऽन्य-  
त्वात् व्यवहारनियमो न स्यात् किन्त्वनवस्थामात्रं  
परिशिष्यत इत्यर्थः ।

इदानीं विशिष्टस्य विशेषणादिभ्योनन्यत्वं ता-  
र्किकमतं दूषयति ।

१० विशिष्टस्य विशेषणादिभ्योऽनन्यत्वमिति तार्किकमतनिरासः ।

द्वितीये तु प्रत्येकं दण्डिव्यवहारप्रसङ्गो विशेषाऽभा-  
वात् । न ते प्रत्येकं दण्डिपदार्थाः किन्तु मिलिता इति  
चेत् मिलिता इति किं ते च मेलकं चाभिधीयते उत  
तेभ्योऽन्य एव कश्चित्, आद्ये प्रत्येकं स एव प्रसङ्गः  
मेलकेऽप्यधिकः । द्वितीयस्तु प्रतीतिव्यवहारविरोधात्पूर्व-  
निरस्तः । एकज्ञानारूढो वा अविरलनानाज्ञानारूढो-  
वाऽनेकश्च सम्बन्धश्च विशिष्टपदार्थ इति चेन्न । घटपटा-  
विति बुद्धावारूढौ घटपटौ सम्बन्धश्च घटपटरूपोऽविशिष्टः  
स्यात् । घटत्वपटत्वसम्बन्धानां तद्बुद्धावारूढानामभ्यु-  
पगमेन सम्बन्धस्यापि तद्बुद्धारोहोपगमध्रौव्यात् अन्य-  
था घटत्वविशिष्टरूपो घटः पटत्वविशिष्टरूपश्च पटः  
कथमभ्युपेयस्तत्र । नच घटपटावित्यपि विशिष्टमेव,  
स्वतन्त्रयोः घटपटयोः परस्परासम्बन्धयोस्तत्र व्यवहा-  
रात् न पुनर्यथा दण्डी पुरुषस्तथा घटी पटः पटी घ-

ट इति वा तत्र व्यवहारः । न चैकज्ञानाद्यारूढतैव  
तयोर्न मन्तव्या, यतो घटपटाविति द्वित्वं तयोस्तद्व्यापन-  
वगाहिना कथं विज्ञानेनावगाह्येतेति प्रत्यभिज्ञाप्रस्तावो-  
क्तान् दोषानाह्वयामः । अत एवाविरलनानाज्ञानारूढ-  
तापि विशिष्टता निरवकाशा ।

\* द्वितीय इति \* दण्डादीनां प्रत्येकं विशिष्ट-  
त्वाविशेषादित्यर्थः । दण्डादीनां प्रत्येकं विशिष्टत्वा-  
भावात् न प्रत्येकं विशिष्टव्यवहारप्रसङ्गो मिलिताना-  
मेव पदार्थानां विशिष्टपदार्थत्वस्वीकारादिति शङ्कते  
\* न त इति \* तदेव दूषयितुं विकल्पयति \* मिलिता  
इति \* मेलकमिति श्रणावत् प्रत्येकं विशिष्टत्वाविशेषा-  
त्तद्व्यवहारप्रसङ्ग एव प्रथमकल्प इत्याह \* आद्य इति \*  
मेलके च दण्डव्यवहारप्रसङ्गोऽतिरिच्यते इत्याह \*  
मेलक इति \* मेलकोविशेषणादिभ्योऽन्य एव  
मिलितपदेनोच्यत इति द्वितीयं दूषयति \* द्वि-  
तीयस्त्विति \* देवदत्तादिप्रतीतिं विनापि तत्प्र-  
तीतिः स्यात्तथा तदानयनं विनापि दण्डव्यापन-  
यनं स्याद्वस्त्वन्तरत्वात् घटवदिति विरोध इत्यर्थः ।  
एकज्ञानारूढत्वेनाविरलनानाज्ञानारूढत्वेन वा मिलि-  
तपदप्रयोगो न तत्त्वान्तरत्वाभिप्रायेणातो न प्रतीतिवि-  
रोधो नापि केवलदण्ड्यादौ प्रसङ्ग इति शङ्कते \* ए-  
केति \* एकज्ञानारूढः सम्बन्धोऽनेकश्च विशिष्टपदार्थः  
अथवाऽविरलनानाज्ञानारूढः सम्बन्धोऽनेकश्च वि-  
शिष्टपदार्थ इत्यन्वयः । एकज्ञानारूढ इत्युक्ते घटमात्रे

ऽतिप्रसङ्गनिवारणाय सम्बन्ध इत्युक्तम् । केवलसम्बन्ध-  
 निवारणायानेकश्चेति । घटपटौ रूपं समवेतं इत्यनेक-  
 प्रतीतिविषयनिवारणायैकेति । द्वितीयलक्षणेपि का-  
 लविलम्बेनोत्पाद्यमाननाज्ञानारूढानां विशिष्टत्वं वार-  
 यत्यविरलेति । अतिव्यापकत्वेन दूषयति \* नेति \*  
 विशिष्टमेव दर्शयति \* घटपटरूप इति \* घटपटाविति-  
 बुद्धौ न सम्बन्धाभात्यतो न वैशिष्ट्यप्रसङ्ग इत्याश-  
 ङ्काह \* घटत्वेति \* घटपटयोर्भिन्नः सम्बन्धास्फु-  
 रणेपि घटत्वसामान्यात्सम्बन्धप्रतीतिरस्तीत्यर्थः ।  
 विपक्षे दोषमाह \* अन्यथेति \* घटबुद्धौ घटत्वस्य  
 पटबुद्धौ पटत्वस्य सम्बन्धाप्रतिभासे न घटत्वादिजा-  
 तिसिद्धिः प्रमाणान्तराभावादित्यर्थः । घटपटरूपस्य  
 विशिष्टस्य लक्ष्यत्वेन स्वीकारान्न लक्षणस्य तत्रातिव्या-  
 प्तिरित्याशङ्काह \* नचेति \* कुत इत्यत आह \* स्वतन्त्रे-  
 ति \* व्यवहारस्वातन्त्र्यमेव दर्शयति \* न पुनरिति \*  
 घटपटाविति द्विवचनप्रयोगान् द्वित्वमेव तयोर्भाति न  
 पुनस्तावत्पेकज्ञानेनातो न वैशिष्ट्यप्रसङ्ग इत्यत आह ।  
 \* नचेति \* आदिपदेनाविरलनानाज्ञानारूढत्व-  
 ग्रहणम् । कुतो न मन्तव्येत्यत आह \* यत इति \*  
 तत्तेदन्ताविशिष्टाश्रयमेकत्वं तद्द्वयानवगाहिनाऽनु-  
 भवेन स्मरणेन वा गृह्येतेत्युक्तं तथा घटपटस्वरूपान-  
 वगाहिज्ञानेन तद्द्वित्वं नावगाह्येतेत्यर्थः । उक्तातिव्या-  
 प्तिं द्वितीयलक्षणेऽप्यतिदिशति \* अत इति \* घटपट-  
 रूपोविशिष्टः स्यादित्युक्तदोषादेवेत्यर्थः । दण्डीति  
 प्रत्ययेन घटपटावितिप्रत्ययस्य तुल्यत्वादितिद्रष्टव्यम् ।

उक्तातिप्रसङ्गनिवारणाय लक्षणान्तरं शङ्कते ।

११ अतिप्रसङ्गनिवारकलक्षणान्तरनिरासः ।

अथाप्रकाशमानासम्बन्धोऽनेक एकबुद्ध्यारूढस्तथा नचैवं घटपटौ तत्कथमुक्तदोषापत्तिरिति चेन्न । अप्रकाशमानोऽसम्बन्धोऽयोरित्ययमप्यर्थो विशकलित इति घटत्वपटत्वव्यक्त्यादिवैशिष्ट्यमपि तत्र भज्येता- विशेषात् ।

\* अथेति \* घटपटावित्यस्य वैशिष्ट्यव्यावृत्तये विशेषणमप्रकाशति । एकस्वरूपव्यावृत्तयेऽनेकेति । अनेकबुद्ध्यारूढव्यावृत्त्यर्थमेकबुद्धीति । तथा-विशिष्ट इत्यर्थः । घटपटयोस्तु परस्परमसम्बन्ध एव प्रकाशतेऽतो नाप्रकाशमानासम्बन्धत्वमतो न वैशिष्ट्यापत्तिरिति निगमयति \* नचेति \* लक्षणवाक्यस्य पर्यवमितमर्थं दर्शयन्परिहरति \* नेति \* इत्युक्तं स्यादित्यध्याहारः । अस्त्वयमर्थः कोदोष इत्यत आह \* अयमपीति \* घटपटावित्येवंरूपोऽर्थः सङ्घटितोभासमानोऽपि त्वया विशकलित इति कृत्वा घटपटावित्यस्मिन् ज्ञाने घटत्वपटत्वाभ्यां सम्बन्धप्रतीतावपि तयोः परस्परसम्बन्धाप्रतीतेः स्वजातिभ्यां वैशिष्ट्यप्रतीतिरपि न स्यादित्यर्थः ।

पुनरपि घटपटावित्यस्य विशिष्टत्वप्रसङ्गपरिहाराय लक्षणान्तरं शङ्कते ।

१२ अतिप्रसङ्गनिवारक लक्षणान्तरनिरासः ।

अथ धर्मधर्मिसम्बन्धाः स्वतन्त्रा एवैकबुद्ध्यारूढा-

स्तथा नच घटपटौ धर्मधर्मिरूपावित्यनतिप्रसङ्ग इति चेन्न । धर्मत्वस्यैकस्य दण्डादिगुणादिसाधारणस्य वक्तव्यत्वापातात् । सोऽप्येष्टव्य इति चेत् । इष्यतां परं तस्यापि बालुकावद्विशकलितस्योपगन्तव्यत्वेन धर्म्येव किन्न धर्मः स्यात् । तथाप्रतीत्यभावान्न स्यादिति चेन्न । त्वदुक्तैकप्रतीत्यारोहस्याविशेषे प्रतीतिरपि तथा किन्न स्यात् । मास्तु धर्मत्वमनुगतं तत्तद्रूपादिपदार्थस्वरूपमेव तथा विचित्रं यत्तदेव धर्मिणा सम्बन्धेन च सममेकबुद्ध्यारूढं विशिष्टं नान्यदिति चेन्न । तेषां स्वरूपाणां भेदेन नानाभूतेषु विशिष्टेषु अनुगता विशिष्टबुद्धिर्न स्यात् । सम्बन्धमपि तर्हि त्रिलुप्तैवस्वभावादेव रूपादिकं तथाविधमाधत्ताम् । एतदपि किं नस्यादिति चेत्तर्हि वराकोधर्म्यपि विसृज्यतां यथा त्रिना सम्बन्धं विशिष्टबुद्धी रूपादिस्वभावसामर्थ्यात्समर्थिता तथा त्रिना धर्मिणमप्यस्त्विति जितं जैनैः ।

\* अथेति \* स्वतन्त्रा इति विशिष्टस्यानुपसर्जनीभृता इतिविशेषणं-दण्डादीनां विशिष्टस्य विशिष्टत्वत्वे कथितदूषणं परिहर्तुम् । धर्माधर्मविशेषणेन कथमुक्तप्रसङ्गनिवारणमित्यत आह \* नचेति \* परिहरति \* नेति \* दण्डो देवदत्तो रक्तः पट इति द्रव्यगुणादिभिर्द्रव्यगुणादेर्विशिष्टत्वं दृश्यते तस्य द्रव्यगुणादि प्रति

द्रव्यगुणादेर्द्धर्मत्वं वाच्यमेवञ्च तद्धर्मत्वमननुगतं चे-  
 दव्याप्तिरनुगतं चेद्दर्शनीयं तदित्यर्थः । धर्मत्वाधि-  
 करणं धर्म इति दण्डादौ धर्मत्वं वक्तुं श-  
 क्यत इति शङ्कते \* सोऽपीति \* विशिष्टस्याव्या-  
 प्यसिद्धेः धर्मत्वयुक्तो धर्म इति वक्तुमशक्यत्वाद्वर्द्धर्मत्वं  
 दण्डादयश्च अयःशलाकावत् विशकलिताः स्वीका-  
 र्यास्तथाच धर्मिणोऽपि धर्मत्वं किं न स्यात् विशक-  
 लितधर्मत्वस्य तत्रापि भावादिति परिहरति \* इष्य-  
 तामिति \* धर्मिणो धर्मत्वविशिष्टत्वेन प्रतीतिव्यवहा-  
 राभावाच्च धर्मत्वमिति शङ्कते \* तथेति \* एकबुद्ध्या-  
 रूढत्वं विशिष्टव्यवहारनिदानं त्वयाऽङ्गीकृतं तदत्रापि  
 सम्भवति धर्मधर्मिसम्बन्धा एकबुद्ध्यारूढा इत्युक्त-  
 त्वादतो धर्मिणोऽपि धर्मत्वविशिष्टव्यवहारः स्यादिति  
 दूषयति \* नेति \* यद्वा पूर्वोक्तघटपटस्वरूपैकविशि-  
 ष्टप्रसङ्गे तथाप्रतीत्यभावादित्याशङ्क्यपरिहार इति  
 योज्यम् । अनुगतं धर्मत्वं निरूपणञ्च सहते चेन्माभूत्  
 का क्षतिरिति शङ्कते \* माऽस्त्विति \* तर्हि द्रव्यादिषु  
 अनुगतधर्मबुद्धिर्न स्यान्निमित्ताभावादित्याशङ्काह \*  
 तदिति \* रूपादीनां स्वरूपमेव तादृशबुद्धिनिमित्तमि-  
 त्यर्थः । किं तद्विचित्रस्वरूपमिति दर्शयति \* यदिति \*  
 रूपादेः स्वरूपमेव धर्मिणा सन्बन्धेन च सहितमेक-  
 बुद्ध्यारूढं विशिष्टं न तत्त्वान्तरमित्यर्थः । स्वानुगतो-  
 पाध्यभावे क्षतिमाह \* नेति \* स्वरूपाणां व्यावृत्त-  
 त्वेनानुगतबुद्धिनिदानत्वाभावात् अनुगतविशिष्टबु-  
 द्धिरनुगतधर्मबुद्धिश्च न स्यादित्यर्थः । धर्मिणा

सम्बन्धेन च साहित्यं यदुक्तं तदपि न सिद्ध्यति स्वभा-  
ववैचित्र्यं वदत इत्याह \*सम्बन्धमिति\* यथाऽनुगतमुपा-  
धिं लुम्पसि तथा सम्बन्धमपि लुम्प एकज्ञानारूढं  
विशेषणं विशेष्यं च विशिष्टप्रत्ययमाधास्यति स्वभा-  
वादेवेत्यर्थः । सम्बन्धोपि लुप्यतामयमिष्ट एव प्रसङ्ग  
इत्याह \*एवमिति \* प्रतीयमानसम्बन्धत्यागे धर्मिणो-  
पि त्यागप्रसङ्ग इति परिहरति \* तर्हीति \* कथं ध-  
र्मिविसर्जने धर्मिविशिष्टप्रत्यय इत्यत आह \*यथेति\*  
सम्बन्धाभावेपि रूपादिस्वरूपसामर्थ्यादेव विशिष्ट-  
प्रत्ययवत् धर्म्यभावेपि तत् एव विशिष्टप्रत्ययः स्या-  
दिति न रूपादिमत्तघटादि धर्मिभूतमस्ति किन्तु रू-  
पादिभिरेव रूपवान् घट इत्यादिव्यवहारो निर्वर्त्यते  
स्थलक्षणत्वात् सर्वस्येति स्वीकुर्वद्भिर्बोद्धेर्जितमित्यर्थः ।

शुक्लः शङ्ख इत्यादिसंस्पृष्टप्रत्यये धर्मातिरिक्तधर्मि-  
प्रतीतेस्तदपलापोऽशक्योऽनुभवविरोधादिति प्रती-  
तिबलेन चोदयति ।

१३ प्रतीतिबलेनातिरिक्तधर्मिसिद्धिरिति ।

स्यादप्येवं यदि शुक्ल इत्येतावन्मत्ताद्येव प्रती-  
येत, किन्तु शुक्लः शङ्ख इत्यादिना प्रत्ययेन  
सामानाधिकरण्यमुल्लिखता धर्म्यप्यानीय दीयत इ-  
ति चेन्न । शङ्खत्वजातेरुपाधेर्वा रूपादेरविरल-  
तादृगवस्थितस्य वा स्वरूपवैलक्षण्यमेव तत्पदे-  
ऽभिषिच्यता येन विनाऽप्यधिकरणं सामानाधिकरण्यव्य-

वहारः स्यात् । किञ्च नैतावन्मात्रं, बुद्धिमादाय तदर्थ-  
गतवैचित्र्यान्तरखण्डने बुद्धिरेव स्वकारणसामर्थ्यात्तथो-  
त्थिता तत्तद्व्यवहारप्रसवित्री स्वीक्रियतां कृतमर्थव्य-  
सनेन ।

तस्मात्—

“प्रत्येतव्यस्य वैचित्र्यं प्रत्ययोल्लेखसाक्षिकम् ।

धियं निवेश्य लुम्पद्भ्यो भङ्गं साक्ष्येव यच्छति” ॥ १ ॥

अनुभवाऽन्यथासिद्ध इति पारहराति \* नाति \*  
शङ्कत्वस्य जातेः स्वरूपवैलक्षण्यमेव वा नैरन्तर्येणै-  
कबुद्ध्याल्लुप्ततयाऽवस्थितस्य रूपादेः स्वरूपवैलक्षण्यमेव  
वा धर्मिपदेऽभिषिच्यतां किमन्येन धर्मिणेत्यर्थः । अ-  
तिप्रसङ्गान्तरमाह \* किञ्चेति \* नैतावन्मात्रं दूषणम-  
विरलनानाज्ञानमादाय विशेषणाद्यतिरिक्तविशिष्ट-  
खण्डने वैशेषिकेण क्रियमाणे न तस्य स्वरूपादिर-  
पि सिध्येत् पूर्वपूर्ववासनासमुत्थितसांवित्तेरेव तत्त-  
द्व्यवहारजनकत्वसम्भवादिति बाह्यार्थापलाप एव स-  
र्वत्र स्यादित्यर्थः । यस्मादण्डादिप्रत्ययविलक्ष-  
णे दण्डीतिप्रत्यये सति तदपलापोऽशक्यस्तस्मा-  
दिति फलितं श्लोकेन सङ्गृह्णाति । एकैकस्मिन्यादृशः  
प्रत्ययः शब्दोवा ततो विलक्षण एव दण्डीतिप्रत्ययः  
शब्दश्चातो ज्ञातव्यस्य वैचित्र्यं प्रत्ययोल्लेखसाक्षिकं तन्न  
लुप्यते वैशेषिकादिभिर्विशिष्टं वस्त्वन्तरं नास्ति वि-  
लक्षणबुद्धिरेव तद्व्यवहारं जनयतीतिवद्विस्तेभ्यो



भङ्ग मनुभव एव प्रयच्छतीत्यर्थः ।

अर्थवैचित्र्यस्थाने धियं निवेद्यार्थं खण्डयतोपि न  
नुभवविरोधो यतोऽदृश्ये प्रतियोगिनि धर्मिमात्रधिय  
मभावस्थानेऽभिषिक्तवानिति शङ्काव्याजेन तस्याप्य  
शतोऽनुभवविरोधमाह ।

१४ विशिष्टनिरासं युक्त्यन्तरम् ।

यत्तु केन चिदभावस्य स्थाने तन्मात्रधीरभिषिक्तः  
तत्तस्य परमुचितम् ।

गुरुर्धियमभावस्य स्थाने स्थानेऽभिषिक्तवान् ।

प्रसिद्धएव लोकेऽस्मिन् बुद्धबन्धुः प्रभाकरः ॥२॥

अपि चैकबुद्धयारूढोऽनेकश्च सन्बन्धश्च विशिष्ट-  
इति पक्षे योप्येवंरूपवैलक्षण्यभाविशिष्ट इति कथ्यते  
सोऽप्ययं विशिष्टोऽविशिष्टाद्वैलक्षणेन बोध्यमानो ज्ञानम-  
न्तर्भाव्यैव स्यादिति तत्र तत्रापि ज्ञानान्तरनिवेशनेऽ-  
नवस्था क्वचिदनिवेशे तदभावादविशिष्टत्वे शेषस्याऽऽमू-  
लमविशिष्टत्वापातः । तद्योग्यस्तथेति चेत् । न तर्हि यो-  
ग्यतापि तद्विशेषणं बालुकावदसंलग्नाऽतिप्रसङ्गिकैवे-  
त्युक्तमावर्त्तते ।

\*यत्स्विति\* यत्तु परं तत्तस्यैवेतियावत् । उक्तमर्थं  
श्लोकेनोपनिबध्नाति \* गुरुरिति \* गुरुरभावस्य स्थाने  
धियमभिषिक्तवानितियत् तत्र स्थाने स्थानेशब्दो निपा-  
तत्वात् युक्तमित्यस्मिन्नर्थे । बुद्धोबन्धुर्यस्य स बुद्धबन्धः क्ष-

णिकप्रमाणसम्बन्धिसत्त्वमङ्गीकुर्वताऽभावक्षणिकत्वा-  
द्युपगमादिति भावः । विशिष्टखण्डने युक्त्यन्तरं वक्तुं  
पूर्वाक्तलक्षणमनुवदति \* अपि चेति \* एवरूपवैल-  
क्षण्यहीनेभ्यो वैलक्षण्यगुणो विशिष्टोऽस्तु को दोष  
इत्यत आह \*सोऽपीति \* स तावद्विशिष्टः अविशि-  
ष्टाद्वैलक्षण्येन बोध्यते नवा नचेदविशिष्टाद्विशिष्टस्य  
वैलक्षण्यज्ञानाभावात् विशिष्टस्याविशिष्टाद्वैलक्षण्यस-  
सिद्धेयु बुध्यते चेत् तद्विशिष्टाद्वैलक्षण्येन बुद्धादविशि-  
ष्टाद्विशिष्टवैलक्षण्यं बुध्यत उताबुद्धाद्यद्यबुद्धात्तदा स्व-  
तो वैलक्षण्येनावुद्धात् स्वस्य वैलक्षण्यज्ञानाभाववत्त-  
तोपि तन्न स्याद्बुद्धाच्चैतदास्माद्वैलक्षण्येन स्वस्य वै-  
लक्षण्यज्ञानाभावात् सोपि न स्यात्तदर्थं तत्र तत्र  
ज्ञानान्तरनिवेशनेऽनवस्थेत्यर्थः । यद्यनवस्थापरिहा-  
राय कचिद्वैलक्षण्यज्ञानन्नेष्यते तत्राह \* कचिदिति \*  
यत्र वैलक्षण्यशृङ्खलाविच्छेदस्तत्र वैलक्षण्यज्ञानाभावेन  
विशिष्टत्वासिद्धेरामूलमविशिष्टत्वापात इत्यर्थः । वि-  
लक्षणज्ञानविषयत्वाभावेऽप्यविशिष्टाद्वैलक्षण्यज्ञान-  
योग्यस्य विशिष्टत्वेन विवक्षितत्वान्नानवस्थेति शङ्कते  
\*तदिति\* दूषयति \*तर्हीति\* योग्यतापि विशेषणं  
भवन्ती विशिष्टे विशिष्टाऽविशिष्टा वा यदि विशिष्टा  
तर्हि तत्तज्ज्ञानापेक्षयाऽनवस्था यद्यविशिष्टा सर्वत्रैव  
तन्निमित्तप्रतीतिप्रसङ्गोऽविशेषादित्यर्थः ।

एकज्ञानारूढत्वमित्युक्तं तदपि दुर्निरूपमित्याह ।

१५ विशिष्टस्यैव प्रकारान्तरेण निरासः ।

एवमेकमिति ज्ञानमित्यारूढमित्यादिद्वारैर्द्रष्टव्य-

म् । तथाहि—

“अविशिष्टाद्विशिष्टस्य वैशिष्ट्ये यदि धीर्विशेत् ।

तद्बुद्धिधाराविश्रान्तिः स्याद्वा मूलाविशिष्टतेति ॥३॥

विशिष्टनिरासेन च सर्वाणि लक्षणानि निरस्ता  
नीति मन्तव्यं यथा गुणाश्रयोद्रव्यमित्यादि ।

\* एवमिति \* एकत्वविशिष्टमेकमुच्यते ज्ञानत्व-  
विशिष्टं ज्ञानमारूढत्वविशिष्टं आरूढं सम्बन्धत्वाविशि-  
ष्टः सम्बन्धस्तस्य विशिष्टानभ्युपगमेऽसिद्धेर्न विशिष्ट-  
व्यवहारसिद्धिरित्याशयः । उक्तेऽर्थे श्लोकमवतारयात् ॥  
तथाहीति \* । वाशष्टस्याऽविशिष्टाद्वैशिष्ट्ये वैलक्षण्ये धी-  
प्रवेशमन्तरेण वैलक्षण्याऽसिद्धेर्यदि वैलक्षण्यधीर्विशेत्  
तर्हि तद्बुद्धिधारानवधित्वेऽनवस्थाप्रसङ्गात् कचिद्वि-  
श्रान्तौ तत्र विशिष्टत्वाऽसिद्धेस्तत्प्रभृत्यामूलमवि-  
शिष्टताऽऽप्यनइत्यर्थः । विशिष्टनिरासेन न केवलम-  
भावनिरासः सिद्धः किन्तु सर्वलक्षणनिरासः स्यात्प्र-  
क्षधर्मतादिविशिष्टत्वाल्लक्षणस्येति विशिष्टखण्डनस्य  
महत्प्रयोजनम् । विशिष्टदृष्टान्तव्याजेन द्रव्यादिखण्डनं  
प्रस्तांति \* यथेति \*

इति अभावखण्डनं विशिष्टखण्डनञ्च ।

द्रव्यलक्षणखण्डनेऽधिकं दूषणमाह ।

१६ द्रव्यलक्षणखण्डनारम्भः ।

इतोऽपि गुणाश्रयो द्रव्यमित्यसङ्गतं तथाहि—कथमेत-

लक्षणमवधारणीयं सङ्ख्यारूपगुणवत्तया रूपादेरपि प्रती-  
तेः । भ्रान्तिरसाविति चेत् । पृथिव्यादौ कथमभ्रान्तिरिति  
वक्तव्यम् । तत्र बाधकाभावादिति चेत् । तुल्यम् । गुण-  
स्य गुणवत्तायां बाधकमस्माभिरवश्यं वक्तव्यं निर्गुणा  
गुणा इति सिद्धान्तादिति चेन्न । रूपादेर्गुणत्वस्यैव नि-  
श्चेतुमशक्यत्वात् ।

\* इतोऽपीति \* गुणत्वाद्याश्रयगुणादिभ्यावृत्यर्थं  
गुणाश्रयत्वविशेषणम् । अनिव्याप्याद्यभावे कथमस-  
ङ्गतं लक्षणमित्यतस्तदुपपादयति \* तथाहीति \* सिता-  
सितहरितपीतरक्ततया पञ्च रूपाणि मधुरादयः षड्-  
रसा इति सङ्ख्यालक्षणत्वाद्व्याप्तिरित्यर्थः ।  
पञ्चाद्याकारबुद्धिविषयतया द्रव्यमारूप्यात् रूपादौ  
सङ्ख्याप्रतीतित्वत्र भ्रान्तेति तत्र नातिव्याप्तिरिति  
शङ्को \* भ्रान्तारिति \* भ्रान्तेरभ्रान्तिपूर्वत्वात्पृथिव्यादौ  
तत्र अभ्रान्तिरिति वाच्यन्न तन्निश्चयो मानाभावादिति  
परिहरति \* पृथिवीति \* इयं प्रतीतिर्न भ्रान्तिरबा-  
ध्यप्रतीतित्वात्सम्प्रतिपन्नवदिति मानं शङ्कते \* त-  
त्रेति \* समस्समाधिरित्याह \* तुल्यमिति \* प्रत्यक्षबा-  
धाभावेपि यौक्तिकबाधाद्भ्रान्तत्वं शङ्कते \* गुणस्येति \*  
स्ववृत्तपनवस्थादिरूपबाधकमित्यर्थः । कुत इत्यत आह  
\* निरिति \* रूपादेर्गुणत्वस्यासिद्धेर्ज्ञानवस्थादीति प-  
रिहरति \* नेति \*

सामान्यवान् गुणः संयोगविभागयोरनपेक्षो न

कारणं गुण इति तल्लक्षणयोगाद्गुणत्वं रूपादेरि  
शङ्कते ।

१७ गुणलक्षणनिरासः ।

सामान्यवान् गुण इत्यादिगुणलक्षणयोगात्तन्निश्च  
इति चेन्न । अगुण इति गुणलक्षणांशस्यासिद्धेः सङ्ख्या  
वत्तया प्रतीतेर्विद्यमानत्वात् । भ्रान्तिरिति चेन्न । प  
स्वराश्रयप्रसङ्गात् । सङ्ख्यावत्तया प्रतीतेर्भ्रान्तित्वे गु  
लक्षणसिद्धिः तत्सिद्धौ च बाधेन भ्रान्तित्वस्थापनम  
नच हेत्वन्तराद्रूपादेर्गुणत्वसिद्धौ बाधकसिद्धिः दृष्ट  
न्तस्यापि सङ्ख्यायोगिप्रत्ययाक्रान्तत्वेन प्रसक्तद्रव्यव  
टिप्रवेशतया गुणत्वेनासिद्धेः । सङ्ख्यायाः सङ्ख्यावत्  
नानवस्थाप्रसङ्गान्निःसङ्ख्यत्वव्यवस्थितौ दृष्टान्त  
सम्भविष्यतीति चेन्न । पृथक्त्वेनापि तस्याः सम्भा  
तद्रव्यकोटिप्रवेशत्वात् । एवं पृथक्त्वस्यापि सङ्ख्या  
वत्तयेति ।

\* सामान्येति \* उत्तरत्रिकद्रव्यकर्मव्यावृत्त्य  
नि विशेषणानि । गुणनिश्चयमन्तरेण तत्प्रतियोगि  
स्यास्य गुणत्वस्य गुणशून्यत्वस्य लक्षणांशस्यासि  
र्विशेषणासिद्धिर्लक्षणस्यान्यथाऽन्योन्याश्रय इति प  
हरति \* नेति \* असिद्धौ हेतुमाह \* सङ्ख्येति \* स  
ख्यावत्वप्रतीतेर्भ्रान्तित्वादगुण इति विशेषणसि

रिति शङ्कते \* भ्रान्तिरिति \* परस्पराश्रयान्नैकस्यापि  
सिद्धिरिति तदेवोपपादयति \* सङ्ख्येति \* रूपादयो गुणाः  
सामान्यवत्त्वास्पृशवत्त्वाक्रियत्वे सति बाह्येन्द्रियग्राह्य-  
त्वात्सङ्ख्यावदित्यनुमानतो रूपादेर्गुणत्वसिद्धेर्न पर-  
स्पराश्रय इत्यनवस्थाप्रसङ्गस्य बाधकत्वसिद्धिरित्याश-  
ङ्काह \* नचेति \* कुत इत्यत आह \* दृष्टान्तेति \* एका स-  
ङ्ख्याऽनेका सङ्ख्येति सङ्ख्यावत्वप्रतीत्या गुणत्वसि-  
द्धौ साध्यवैकल्यात् दृष्टान्तस्येत्यर्थः । सङ्ख्यायाः सङ्-  
ख्यावत्त्वेऽनवस्थाप्रसङ्गाद्गुणेत्यादिलक्षणात् गुणत्वसि-  
द्धौ सैव दृष्टान्तोभवतीति शङ्कते \* सङ्ख्येति \* पृथक्त्व-  
गुणयोगित्वसम्भवात्तथापि साध्यशून्यं निदर्शनमिति  
परिहरति \* नेति \* तर्हि पृथक्त्वस्य पृथक्त्वान्तरयोगेऽन-  
वस्थानाद्गुणत्वसिद्धौ पृथक्त्वमेव दृष्टान्त इत्यत आह  
\* एवमिति \* पृथक्त्वान्तरायोगित्वेपि द्विपृथक्त्वस्य  
पृथक्त्वमिति सङ्ख्यावत्वप्रतीतेः साध्यवैकल्यमित्यर्थः ।

गुणलक्षणान्तरमाशङ्क्य निराचष्टे ।

१८ गुणस्य लक्षणान्तरनिरासः ।

जातीतरानाश्रयोऽकर्मरूपो गुण इत्यपि न, जातिव्या-  
पकत्वात् । जातिमात्राश्रय इत्येवार्थ इति चेन्न । अभा-  
वाश्रयतया सर्वाव्यापनात् । जातिमात्रभावाश्रयइति  
चेन्न । उपाधीनामपि तदाश्रितत्वात् । नोपाधीनामाश्र-  
यो रूपादिः किन्तु कथमपि सम्बन्धी तावतैवानुमादिप्र-  
वृत्तिरिति चेन्न । उपाधिसम्बन्धं प्रत्यप्याश्रयत्वस्य मन्त-

व्यत्वात् । अन्यथा यदि किञ्चिद्रूपमत्र नेष्यते तदा  
मान्यविशेषानुमानं तत्र न स्यात् । व्यधिकरणये  
म्यगमकभावानभ्युपगमात् । तस्माद्यदेतदेव लक्षणं  
त्तावन्न जातिरूपं तदिदं रूपं यदि रूपादौ नास्ति त  
नीमस्ति, यद्यस्ति तदा नास्तीति विचित्रेण ल  
त्युक्ते न लगति मालगेत्युक्ते च लगतीति प्रवह्नि  
मनुकरोति ।

\* जतीति \* द्रव्यव्यावृत्त्यर्थं जातीतरान  
यत्त्वविशेषणं तस्य गुणाद्याश्रयत्वात् । तदन्याश्रय  
निषेधेऽर्थात् जातिमात्राश्रयत्वादिकर्मरूपसिद्धेः  
मान्यादिव्यवच्छेदः । कर्मव्यवच्छेदार्थमकर्मैति वि  
षयम् । यथाश्रुतस्यातिव्याप्तेरित्याह \*जातीति\*  
तीतरानाश्रयत्वादिकर्मरूपत्वाच्च गुणत्वप्रसङ्ग इ  
र्थः । ननु जातेर्जातीतरानाश्रयत्वमसिद्धं समवा  
श्रयत्वादिति चेन्मैवम् । समवायकटाक्षेण गुणस्य  
तदसिद्धिप्रसङ्गादिति । विशेषनिषेधस्य शेषाभा  
ज्ञाविषयत्वात् जातिमात्राश्रयत्वं विवक्षितन्तद  
वाच्च जातेर्नातिव्याप्तिरिति शङ्कने \* जातीति \*  
सम्भवेन तं दूषयति \*नेति\* गुणानां जात्याश्रयत्वे  
गुणाद्यनन्ताभावाधिकरणत्वेन मात्रार्थाभावादसि  
लक्षणस्येत्यर्थः । मात्रशब्देन जातिव्यतिरिक्तभावा  
श्रयत्वस्य विवक्षितत्वान्नासिद्धिरिति शङ्कने \*जाती  
जातिव्यतिरिक्तलक्षणप्रमेयत्वादिभावोपाधीनां गु

श्रयत्वादसिद्धिर्लक्षणस्येति परिहरति \* नेति \* उपा-  
धिं प्रत्याश्रयत्वन्नास्ति रूपादेरिति शङ्कते \* नेति \* उपा-  
ध्यनाश्रयत्वे रूपादेरूपाधिभिः सम्बन्धो न स्यादित्यत  
आह \* किन्त्विति \* कार्योत्पादनशक्तेः कार्यगतत्वा-  
भावेपि कार्यसम्बन्धवदनाश्रितोऽप्युपाधिस्तन्निष्ठ-  
ताव्यवहारं स्वभावभेदादेव जनयतीत्यर्थः । कथं  
तर्हि लक्षणस्य केवलव्यतिरेक्यनुमानस्य पक्षधर्मतेत्यत  
आह \* तावतेति \* परिहरति \* नेति \* भावस्वरूपमेव  
सम्बन्धोऽन्य एव वा, उभयथापि सम्बन्धस्य रूपाद्या-  
श्रयत्वमाश्रयणीयमन्यथा पक्षधर्मत्वाभावात्तद्ग-  
तवैधर्म्याद्यसाधनत्वप्रसङ्गात्तन्निष्ठत्वे जातिमात्राश्र-  
यत्वासिद्धिरित्यर्थः । उक्तमर्थं व्यतिरेकमुखेनोपपा-  
दयति \* अन्यथेति \* यदि किञ्चिद्भावरूपं गुणेषु नेष्यते  
तदाऽयं सामान्यगुणोऽयं च विशेषगुण इत्यनुमान-  
स्य व्यधिकरणसिद्धिप्रसङ्गादित्यर्थः । व्याघातान्नैव-  
मभ्युपेयमित्युपसंहरन् लक्षणस्याजातिरूपत्वं दर्श-  
यति \* तस्मादिति \* व्याघातमेव दर्शयति \* तदिति \*  
अत्यर्थं विचित्रेण प्रकारेण त्वदीयमिदं लक्षणं प्रहेलि-  
काक्रीडामनुकरोतीति सम्बन्धः । जातिमात्रभावाश्र-  
योऽकर्मरूप इति लक्षणं यदि लक्ष्ये नास्ति तदा हेतोः प-  
क्षधर्मत्वं यद्यस्ति तर्ह्यपक्षधर्मत्वं यथा बालोन्मत्तादि  
लगेत्युक्ते न लगति मालगेत्युक्ते लगतीति विज्ञातं वै-  
चित्र्यं तत्तुल्यमित्यर्थः । यद्वा लगेत्युक्ते न लगति मा-  
लगेत्युक्ते लगतीति ।

एवं गुणलक्षणानिरूपणेन रूपादेर्गुणत्वासिद्धि-



मुक्ता द्रव्यलक्षणे दूषणान्तरमाह ।

१९ द्रव्यलक्षणे दूषणान्तरम् ।

अपि च गुणाश्रय इत्यत्र कश्चाश्रयार्थः ? समवायीति चेन्न । गुणत्वादेरपि द्रव्यत्वप्रसङ्गात् गुणच्छिन्नस्य समवायस्य गुणत्वेऽपि विश्रान्तत्वात् । समवेतो यत्र स गुणसमवायीति विवक्षितमिति चेन्न यत्रेत्यस्याधिकरणार्थस्याद्याप्यनिरूपणेन तेनैव तत्कारानुपपत्तेः । इहेति प्रत्ययहेतुराधार इति चेन्न इह शङ्के पीतिमेति प्रत्ययाच्छङ्कस्य पीतगुणाधिकरत्वप्रसङ्गात् । भ्रान्तिरसौ यथार्थश्च प्रत्ययोऽत्र विवक्षित इति चेन्न । तदर्थसत्त्वानिरूपणव्यतिरेकेण तदप्रामाण्यस्य बोद्धुमशक्यत्वात् । न चाद्यापीहेति प्रत्ययस्याप्रतीतो यत्प्रतियोगिकमसत्त्वं तत्र निरूप्यते । पीतप्रतियोगि तच्च कचित्सिद्धमेवेति चेन्न । तस्य प्रमितत्वादेवासत्त्वानुपपत्तेः । तत्र न तस्य प्रमितत्वमिति चेन्न । तत्रेत्याधारत्वानिरूपणादिति ।

\*अपिचेति\* नकोपीत्याक्षिप्तमपि पृष्टं मत्वा तन्निरुक्तिं शङ्कते \* समवायीति\* अतिव्यापकमिति दूषयति \*नेति\* प्रसङ्गमेव स्पष्टयति \*गुणेति\* सम्बन्धस्याश्रयत्वादित्यर्थः। गुणः समवेतो यत्र स गुणसमवायी विवक्षितो नच गुणत्वादौ गुणत्वस्य समवेतत्वमित्यतिव्याप्तिपरिहारं शङ्कते \* गुण इति \* यत्रेति निर्दिष्ट

स्याधिकरणत्वस्याऽसिद्धतया तेनैव तन्निरूपणमयुक्त-  
मात्माश्रयादिति परिहरति \*नेति\* इहेत्येवंरूपायाः  
प्रतीतेर्यत्कर्मतया कारणं तदाश्रयपदार्थ इति शङ्कते \*  
इहेति\* प्रत्ययमात्रहेतुत्वमधिकरणत्वमुताभ्रान्तस्येति  
विकल्प्य प्रथमं दूषयति \*नेति\* द्वितीयं शङ्कते \*भ्रान्ति-  
रिति\*भ्रान्तित्वमेवासिद्धमिति परिहरति \*नेति\*कि-  
मिहेतिपदार्थस्यासत्त्वप्रतियोगित्वमुत पीतत्वस्येति  
विकल्प्याद्यं दूषयति \*नचेति\* इह पीतिमा नास्तीति  
इह पदार्थावच्छिन्नं पीतत्वं निषेध्यतया निरूपणीयं त-  
दाश्रयार्थानिरूपणान्न शक्यनिरूपणमित्याशयः । पीत-  
त्वमात्रं प्रतियोगीति द्वितीयं शङ्कते \* पीतत्वमि-  
ति \* तथाप्यप्रमितप्रतियोगिकनिषेधानुपपत्तिरित्यत  
आह \* तच्चेति \* पीतत्वस्य येन रूपेण प्रमितत्वं  
तेनैव रूपेण प्रतियोगित्वमुताप्रमितरूपेणेति वि-  
कल्प्य प्रथममसम्भवेन दूषयति \* नेति \* द्वितीय-  
मुत्थापयति \* तच्चेति \* आधारपदार्थघटितरूपेण  
तस्याप्रमितत्वं वाच्यं तस्याद्याप्यसिद्धेरप्रसिद्धप्रति-  
योगिकनिषेधाऽनुपपत्तिरेवेति परिहरति \* नेति \*

अस्तु तर्हि समवायिकारणं द्रव्यमित्यत आह ।

२० द्रव्यस्य लक्षणान्तरदूषणम् ।

एतेन समवायिकारणं द्रव्यमित्यपि लक्षणं निरस्त-  
म् । कथं निर्णेतव्यमिदं समवायिकारणमिदं नेति रू-  
पादौ घटादौ च सङ्ख्यासमवायिकारणत्वयुक्तेस्तुल्यत्वा-  
त् । सङ्ख्यैव रूपादौ नास्तीति चेत् घटादौ कथमस्ति

प्रत्ययस्योभयत्रापि तुल्यत्वादित्युक्तमनुषञ्जनीयम् ।

व्य एव सङ्ख्यास्वीकारे तत्सम्बन्धात् गुणेऽपि तद्व्यवहारोपपत्तौ कल्पनालाघवात् गुणे सङ्ख्याद्यस्वीकृति चेत् विपरीतमेव कुतो न स्यात् सत्तासामान्यद्यपि गुणादौ किमर्थमङ्गीक्रियते द्रव्यद्वारैव तत्र व्यवहारोपपत्तेः ।

\* एतेनेति \* आश्रयानिरूपणेन कार्यसमवायत्र तत्समवायीति तत्समवायित्वानिरुक्तेः इत्यर्थरूपादौ चास्य लक्षणस्य भावात् द्रव्यत्वं प्रसज्य इत्याह \* कथामिति \* कथं च तन्निर्णेतव्यमित्यत आरूपेति \* एको घट इतिवदेकं रूपमितितदाधिकरणप्रत्ययस्य समवायित्वप्रयोजकस्य तुल्यत्वादित्यर्थः एकं रूपमित्यादिप्रतीतिभ्रान्तीरूपादौ गुणाभावात् गुणादीनां निर्गुणत्वादिति शङ्कते \* सङ्ख्येति \* घटादद्यादृशी सङ्ख्याप्रतीतिस्तादृश्येव रूपादौ तत्प्रतीतिर्न वैलक्षण्यलेशोपीत्युक्तयुक्तिरनुसन्धेयेति परिहरति \* घटेति \* लाघवतर्कावष्टम्भेन शङ्कते \* द्रव्य इति \* द्रव्यस्य तावत्सङ्ख्याधिकरणत्वमुभयानुमत्तं तदेकार्थसमवायादेव गुणादौ सङ्ख्याव्यवहारोपपत्तौ न सङ्ख्यान्तरमूरीकार्यं गौरवादित्यर्थः । गुण एव सङ्ख्यास्वीकारो द्रव्ये पुनः तत्समवायिनिबन्धन एव सङ्ख्याप्रत्यय इति विपरीतं किं न स्यादिति परिहरति \* नेति \* रूपादौ सङ्ख्याप्रतीतौ सत्यामपि

लाघवतर्कतस्तन्निराकरणे सत्ताद्यपलापोपि स्याद-  
विशेषादित्याह \* सत्तेति \* आदिपदेन समवायस-  
ङ्ग्रहः । गुणः सन् कर्म सदिति सदनुगतव्यवहारस्तत्प्र-  
योजनमित्यत आह \* द्रव्येति \* द्रव्य एव सत्तादि-  
स्वीकारे तदेकार्थसमवायाद् गुणादौ तद्व्यवहारोपप-  
त्तिरित्यर्थः ।

इति द्रव्यगुणयोर्लक्षणखण्डनम् ।

एवं द्रव्यादिलक्षणं खण्डयित्वा सामान्यलक्षण-  
खण्डनमारभते ।

२१ सामान्यलक्षणखण्डनारम्भः ।

ननु सामान्यार्थ एव कः ? तथाहि—अनुवृत्तप्रत्यय-  
कारणं सामान्यमिति न लक्षणं सामान्या सर्वकार्यो-  
त्पत्तेः तथा तदेकदेशान्तरैश्च व्यभिचारात् । असाधा-  
रणविशेषणादनन्यजातीयप्रयोजकत्वञ्च तदिति चेन्न ।  
स्वसामान्यामपि प्रसङ्गतादवस्थात् । भेदप्रतिपत्त्यादावपि  
प्रयोजकत्वाच्च । एतत्प्रतिपत्तिप्रमाणकत्वमिति चेन्न ।  
स्वसामान्यामप्यस्याः प्रमाणत्वात् । एतदेकप्रमाणक-  
त्वमिति चेन्न । अर्थक्रियाभेदादेरपि तत्र प्रमाणत्वात् ।  
एतत्प्रतिपत्तिप्रमाणकत्वमिति चेन्न । तद्विशिष्टस्यापि  
तत्त्वप्रसङ्गात् । तदवच्छिन्नप्रमांशप्रमाणकत्वमिति चेन्न ।  
तदसिद्धयैवसिद्धेः । इयं प्रतीतिर्येन विना नोपपद्यते

तत्सामान्यमिति चेन्न । कारकान्तराणामपि तथात्वादिति ।

\*नन्विति\* क इत्याक्षेपे । सामान्यलक्षणमनूय दूषय-  
ति \*तथाहीति\* घटादिकारणविशेषव्यावृत्त्यर्थं विशे-  
षणद्वयम् । कारणशब्दोऽत्र हेतुवाचक उत प्रमाणवचन-  
इति विकल्प्य प्रथमेऽतिव्याप्तिमाह \*सामग्या इति\*  
अनुवृत्तप्रत्ययस्य जनकं सामान्यमित्युक्तं स्यादेवं च  
विषयमात्रात्तदनुत्पत्तेः सामग्रीतश्च तदुत्पत्तेस्तस्यास्त-  
देकदेशेषु चक्षुरादिषु चातिव्याप्तिरित्यर्थः । अनुवृत्त-  
प्रत्ययस्यासाधारणं कारणं सामान्यन्नचैवमतिव्या-  
प्तिः सामग्यादेः सर्वकार्यसाधारणत्वादिति शङ्कते  
\*असाधारणेति\* असाधारणत्वमेव विवेक्षयति \*अन-  
न्येति\* अनुवृत्तप्रत्ययमात्रजनकमित्यर्थः । अनुवृत्तप्रत्य-  
यसामग्यास्तदेकदेशानां च कार्यातिराजनकत्वादसा-  
धारण्यादुक्तप्रसङ्गतादवस्थमिति मन्वानः परिहरति  
\*नेति\* नन्वसाधारणगिराऽनुवृत्तप्रत्ययस्य कर्मतया  
जनकं विवक्षितमिति न सामग्यादावतिव्याप्तिरिति ।  
नैवम् । अतीन्द्रियगुरुत्वादिसामान्ये तदव्यापनात् । ज्ञा-  
तस्यापि कर्मजत्वे प्रत्यक्षत्वापातात् । तदपि योगिप्रत्य-  
यमिति चेन्न । तस्यैव विगानात्, योगीन्द्रियन्न गुरुत्वा-  
देविषयमिन्द्रियत्वादस्मदादीन्द्रियवदिति प्रयोगवि-  
रोधाच्च । नचादृष्टादि कस्यचित्प्रत्यक्षं प्रमेयत्वात् घट-  
इदिति सप्रतिसाधनता कस्यचिच्छब्देनास्मदाद्यन्यत-  
दविवक्षायां बाधादस्मदादिविलक्षणविवक्षायामप्र-  
सङ्गविशेषणत्वात्साध्यवैकल्याच्च दृष्टान्तस्य, नचा-

न्यः साधारणः प्रामाणिकोस्तीत्यलम् । एवमतिव्या-  
प्तिमुक्त्वाऽसम्भावे चेदं लक्षणमित्याह \*भेदेति\* गो-  
त्वात् महिषादिर्न भवतीति भेदप्रत्यये तदभिधाने च  
सामान्यस्य प्रयोजकत्वान्नानुवृत्तप्रत्यय एवासाधार-  
ण्यमित्यर्थः । कारणशब्दः प्रमाणवचन इति द्वितीयं  
शङ्कते \* एतदिति \* एषा प्रतिपत्तिः प्रमाणं यत्र तत्त्वमि-  
ति तत्समासः । यद्यपि सामग्री कारणं तथापि न तस्या-  
मनुवृत्तप्रत्ययः प्रमाणमिति तद्व्यवच्छेदः । एतत्प्रतिपत्ति-  
प्रमाणकत्वमात्रं लक्षणमुतैतदेकप्रमाणत्वमिति विक-  
ल्प्य प्रथमं दूषयति \* नेति \* सामग्यनुमापकत्वात् तत्रा-  
प्यस्याः प्रतिपत्तेः प्रमाणत्वादतिव्याप्तिरित्यर्थः । एषा  
प्रतिपत्तिरेकैव प्रमाणं यत्र तत्त्वमिति द्वितीयं शङ्कते  
\* एतदिति \* सामग्या नानाकारणमेलनापररूपाया न  
तदेकप्रमाणत्वं चक्षुरादेरूपादिज्ञानानुमेयत्वादालोका-  
देः प्रत्यक्षत्वादिति तद्व्युदास इत्यभिसन्धिः । स्मा-  
रकतया तावदर्थक्रियाविशेषोपि मानं ब्राह्मणत्वजातौ  
विशिष्टमातापितृजत्वज्ञानमतो ऽनुवृत्तप्रत्ययैकप्रमा-  
णत्वमसिद्धमित्याह \* नेति \* कारणशब्दस्यार्थान्तरं  
शङ्कते \* एतदिति \* एषा प्रतिपत्तिः प्रमा यस्मिन्  
तत्त्वं सामान्यं नच सामग्यामेषा प्रमा तदनुमापक-  
त्वेन प्रमाणत्वादितितन्निवृत्तिः । अतिव्याप्त्या दूषयति  
\* नेति \* नहि निष्कृष्टं सामान्यं प्रतीय इति व्य-  
क्तिविशिष्टेऽनुवृत्तप्रतीतिः प्रमा भवतीति विशेष-  
मवगाहितवतीति तस्यापि सामान्यरूपता स्यादि-  
त्यर्थः । अतिव्याप्तिपरिहाराय विशेषं शङ्कते \* तदिति \*

तत्र विषयेऽशङ्क्यमस्ति व्यक्त्यंशः सामान्यांशश्चेति ।  
 अत्र विषयतया सामान्यांशेनावच्छिन्नः प्रमांशः प्रम-  
 यस्मिन् तत्त्वं विवक्षितन्नचासौ व्यक्त्यंशे, तदव-  
 च्छिन्नप्रमांशस्यैव तत्र प्रमात्वादिति नातिव्याप्ति-  
 रित्याशयः । सामान्यज्ञाने तदवच्छिन्नप्रमांशज्ञा-  
 नन्तज्ज्ञाने च तद्विषयसामान्यज्ञानमितीतरेतराश्रय-  
 इति परिहरति \* नेति \* सामान्यासिद्धयैव त-  
 द्विशिष्टलक्षणासिद्धिरित्यर्थः । लक्षणान्तरं शङ्कते  
 \* इयमिति \* अनुगतप्रतीतिर्येन विना नोपपद्यते तत्सा-  
 मान्यमित्यर्थः । नोत्पद्यत इत्यपपाठः पुनरुक्तत्वात् । नोप-  
 पद्यत इत्यत्राप्यसत्ता नानुपपत्तिस्तथाच तदभावे तद-  
 भाव इति व्याप्यत्वाभिधानात्तस्य च तत्प्रमाणकत्वेन  
 पुनरुक्तत्वात्तस्मादुपपत्तिः ज्ञानं विषयनिरूप्यत्वात्  
 ज्ञानस्येत्येवार्थः । अनुवृत्तप्रत्ययज्ञापकमनःसंयोगा-  
 दावातिव्याप्तिरिति परिहरति \* नेति \*

लक्षणान्तरं दूषयति ।

२२ सामान्यस्य लक्षणान्तरदूषणम् ।

अनुवृत्तं सामान्यमित्यप्यलक्षणम् । किमिदमनुवृत्तत्वं  
 नाम ? । अनेकाश्रितत्वमिति चेन्न । अवयविना संयोगा-  
 दिभिश्च व्यभिचारात् । नित्यत्वे सतीति चेन्न । समवायेन  
 व्यभिचारात् । अत एव न बहुवृत्तित्वमित्यपि । अस-  
 म्वन्धत्वे सतीति चेन्न । अणुभिर्व्यभिचारादिति । नित्यत्वे  
 सत्यनेकसमवेतं सामान्यमिति चेन्न । विकल्पासहत्वात् ।

एतल्लक्षणं नित्यमनित्यं वा स्यात् । नाद्यः स्वात्मनि  
वृत्तिविरोधात् विशिष्टप्रविष्टमपि हि नित्यत्वं नित्यमेव ।

\* अनुवृत्तेति \* कुत इत्यपेक्षयामनुवृत्तपदार्था-  
निरुक्तोरित्याह \* किमिति \* न किमपीत्यर्थः । अनुवृत्तप-  
दार्थं शङ्कते \* अनेकेति \* रूपादिव्यवच्छेदाय विशेषणम् ।  
वृत्तिशब्देन संयोगः समवायो वा विवक्षित उभय-  
थाऽप्यतिव्याप्तिरिति दूषयति \* नेति \* अवयव्यवयेषु स-  
मवेतः संयोगश्च सम्बन्धिनोरादिशब्देनानेकसंयुक्तश-  
रीरादि गृह्यत इत्यतिव्याप्तिरित्यर्थः । नित्यमनेकवृत्ति  
सामान्यत्र च संयोगादिव्याप्तिस्तस्यानित्यत्वादिति  
शङ्कते \* नित्येति \* समवायस्य नित्यत्वाद्नेकाश्रितत्वा-  
च्चातिव्याप्तिरित्याह \* नेति \* लक्षणान्तरेप्येतदतिदि-  
शति \* अत इति \* समवायव्यापनादेवेत्यर्थः । उक्ता-  
तिव्याप्तिं परिहर्तुमसम्बन्धत्वे सति नित्यमनेकवृत्ति  
सामान्यमिति शङ्कते \* सम्बन्धेति \* परमाणूनां संयोग-  
वृत्त्यानित्यत्त्ववतामनेकाश्रितत्वमस्तीति तत्रातिव्याप्ति-  
रित्याह \* नेति \* वृत्तिशब्देन समवायस्य विवक्षित-  
त्वान्नित्यमनेकवृत्तीति लक्षणस्य न समवायेऽणवादौ वा  
व्यभिचार इति शङ्कते \* नित्येति \* विकल्पासहत्वाद-  
सिद्धमिदं लक्षणमित्याह \* नेति \* तदुपपादनाय  
विकल्पयति \* एतदिति \* किञ्चात इत्यत आह \* नाद्य  
इति \* स्वात्मनि वृत्तिविरोधं स्पष्टयति \* विशिष्टेति \*  
नित्यत्वे सत्यनेकसमवेतत्वं हि लक्षणं तत्रापि चेन्नि-



त्यत्वं वर्त्तेतात्माश्रयोऽशत इत्यर्थः ।

अनित्यमिदं लक्षणमिति द्वितीयं दूषयति ।

२३ द्वितीयविकल्पदूषणम् ।

नापि द्वितीयः सामान्यस्य समवायस्य च नित्य-  
त्वाभावप्रसङ्गात् । आत्मत्वादौ व्यक्त्यभावात्तस्यापि  
विशिष्टाभावस्यासम्भवात्तस्य च कदाचिदसत्त्वानङ्गीकारे  
तदनित्यत्वस्यैव वक्तुमशक्यत्वात् । तद्ग्राहिणश्च प्रत्यय-  
स्यैककालिकस्य च मिथ्यात्वेऽविशेषात् सार्वकालिकस्य  
मिथ्यात्वप्रसङ्गेन सर्वथा तदसत्त्वापत्तेः । एकस्य च  
सत्यत्वेऽविशेषात् । सर्वसत्यतायां कदाचिदपि त-  
दसत्त्वं नास्तीति । एकदा तत्सम्बन्धेनोपलक्षि-  
तस्याऽन्यदापि विद्यमानत्वात् तथात्वमिति चेन्न ।  
तादृशोपलक्ष्यासम्भवात् व्यक्तीनां भेदादनित्यत्वानुपपत्ति  
रेवेति । एतेन नित्यत्वमन्यत्रापि प्रतिवचनीयमिति ।

\* नापीति \* नित्यमनेकसमवेतरूपं विशिष्टल-  
क्षणं तच्चेदनित्यं तर्हि विशेषणादिनाशात्तन्नाशो व-  
क्तव्यः स्वप्रामित्युपलक्षितसत्तायोगित्वस्यानित्यत्वरू-  
पत्वादेवं नित्यत्वस्य लक्षणान्तर्गतस्य नाशो व्यक्त-  
मनित्यत्वं सामान्यस्य तद्धर्मस्यैव लक्षणत्वात्समवे-  
तांशनाशोपि विशेष्यसामान्यनाशे तस्यानित्यत्व-  
प्रसङ्गः समवायस्य नाशे तस्यानित्यत्वप्रक्तिरित्यर्थः  
अनेकेति विशेषणीभूततद्व्यक्तिनाशादऽपि सा

मान्यस्य समवेतत्वेनाशोपपत्तेर्ज्ञ सामान्यादेरनित्य-  
त्वप्रसक्तिरित्यत आह \*आत्मेति\* आत्मत्वतत्समवा-  
यतद्व्यक्तीनां नित्यत्वान्न व्यक्त्यनित्यत्वनिमित्तमपि त-  
त्समवेतानित्यत्वं सम्भवतीत्यर्थः । तथापि लक्षणा-  
नित्यत्वे किमायातमित्यत आह \*तस्येति\* सा-  
मान्यलक्षणानित्यत्वाभाव आत्मत्वादेरनित्यत्वव्य-  
क्तिर्वेत्यर्थः । यद्यप्यात्मत्वसामान्यस्य तद्व्यक्तिषु स-  
मवेतत्वलक्षणग्राहिप्रत्ययः सदाकार एव जायते त-  
थापि तस्य कदाचिन्मिथ्यात्वादनित्यत्वसिद्धिलक्षण-  
स्येत्याशङ्क्याह \*तदिति\* \*यदि लक्षणमनित्यं तदा  
जातौ कदाचित्तल्लक्षणग्राहिप्रत्ययो मिथ्येति वाच्यम-  
तश्च तन्न्यायेन सदैवासौ प्रत्ययो मिथ्येति न कदा-  
चित्तल्लक्षणसिद्धिरित्यर्थः । यद्वात्मत्वसमवेतत्वानुस-  
न्धानकालिकस्य लक्षणानित्यत्वप्रत्ययस्य मिथ्या-  
त्वान्नात्मादेरनित्यत्वप्रसक्तिरित्याशङ्क्याह \* त-  
दिति \* तदसत्तापत्तर्लक्षणानित्यत्वाभावप्रसङ्गादित्य-  
त्रार्थः । घटत्वादेः समवेतत्वानुसन्धानकालिकस्य ल-  
क्षणानित्यत्वप्रत्ययस्य बाधकाभावेन प्रमाणत्वात् कथं  
सर्वथैव लक्षणानित्यत्वस्य मिथ्यात्वमुच्यत इत्याश-  
ङ्क्याह \*एकस्येति\* अविशेषादिति \* लक्षणस्य सर्व-  
त्रैकरूप्यादेकत्र तदनित्यत्वप्रत्ययस्य सत्यत्वे सर्वत्र स-  
त्यतायां कदाचिदपि तदसत्त्वं लक्षणानित्यत्वस्यामि-  
थ्यात्वं नास्तीति प्रसज्यत इत्यर्थः । एकदा नित्यत्वस-  
म्बन्धेनान्यदाप्यनित्यत्वं लक्षणस्य व्यवहियते नित्य-  
त्वोपलक्षितस्यान्यदापि विद्यमानत्वादिति समवेत-

स्वस्थानित्यत्त्वव्यवहारेऽपि नात्मत्वादेरनित्यत्वम्  
 इति शङ्कते \* एकदेति \* एकदा घटत्वादे र्यदि सः  
 वेतत्त्वानुसन्धानकाले तदनित्यत्वसम्बन्धेन तस्य  
 समवेतत्वस्य लक्षितस्यान्यदात्मत्वादिसमवेतत्त्वानुस  
 न्धानेऽपि समवायस्यैकतया विद्यमानत्वात्तथात्वेन  
 नित्यत्वेन व्यवहियमाणत्त्वमित्यर्थः । अनित्या  
 घटादिव्यक्तिषु घटत्वादेः समवेतत्वं तावदनित्य  
 ततोऽन्यदेव नित्यासु व्यक्तिषु समवेतत्वमात्मत्व  
 देर्व्यक्तीनां भेदात्तद्विशिष्टसमवेतत्वस्यापि भिन्न  
 त्वादाकिञ्चिदपेक्षस्य समवेतत्वमात्रस्य चानुपलक्ष  
 त्वादेकमनुगतं वाच्यं तत्सिद्धौ तस्यैव लक्षणत्वो  
 पपत्तेर्व्यर्थं लक्षणान्तरकरणमिति परिहरति \* नेति \*  
 इति सामान्यखण्डनम् ।



आगामिखण्डनं सामान्येन सङ्गमयति ।

२४ विशेषलक्षणखण्डनारम्भः ।

के चानेन लक्षणेन व्यवच्छिद्यन्ते । विशेषाद  
 इति चेत् विशेषा एव के ऽभिधीयन्ते । तत्र नित्येष्वेव द्र  
 व्येष्वेव वर्तन्ते एव ये ते विशेषा इत्यलक्षणम् । आत्मत्वं  
 दिना व्यभिचारात् नित्यान्तरेऽसत्त्वाच्च न तत्सर्व्व  
 नित्ये वर्तते विशेषास्तु नैवं, वर्तन्ते एवेति नियमादिति  
 चेन्न । प्रतिविशेषमव्याप्त्याऽलक्षणत्वात् । यज्जाती  
 एवमिति लक्षणार्थं इति चेन्न । जातेरनङ्गीकारात् । ज

तीयेत्यस्यापदत्त्वात् । उपाधिरेव तथा विवक्षित इति चेन्न ।  
तस्येतरव्यावृत्तस्यावगतौ व्यर्थमिदं तदुपजीविलक्षणं अत  
एव विजातीयव्यावृत्तिप्रतीतेः इतरव्यावृत्तस्य वाऽन-  
धिगतौ लक्षणस्य दुरवधारणत्वापत्तेः इतरव्यावृत्ततया  
तज्जातीयत्वत्वस्याप्रतीतेः ।

\* के चेति \* विशेषा इति \* विशेषलक्षणमाशङ्क्य  
निरस्यति \* तच्चेति \* द्रव्येषु वर्तन्ते ये ते विशेषा इत्युक्ते  
सत्तासामान्ये समवाये च प्रसङ्गस्तदर्थमाह \* द्र-  
व्येष्वेवेति \* तथापि गुणेषु क्रियायां च प्रसङ्गः तदर्थ-  
माह \* नित्येष्वेवेति \* नित्येष्वेव वर्तन्ते ये ते विशेषा  
इत्युक्ते परमाणुत्वशब्दबुद्ध्यादौ प्रसङ्गः तदर्थं वर्तत  
एवेति सर्वनित्यद्रव्यवृत्तित्वमेवेति विवक्षितमतोणुत्वा-  
दिधर्मव्यवच्छेदः । यथाश्रुतं तावदतिव्यापकमिति हेतु-  
माह \* आत्मेति \* आत्माणवादीनान्नित्यद्रव्यत्वात्त-  
र्थव वर्त्तमानत्वादेवात्मत्वाणुत्वादीनां विशेषत्वप्रसङ्ग  
इत्यर्थः । वर्तत एवेति विशेषणेनेदं परिहृतमिति श-  
ङ्कते \* नित्यान्तर इति \* नित्यद्रव्यनिष्ठात्यन्ताभावमा-  
त्राप्रतियोगित्वमेवेति विवक्षितत्वाद्विशेषव्यक्तिषु ना-  
स्ति सर्वविशेषाणामैकैकद्रव्यवृत्तितया सर्वनित्यद्र-  
व्यवृत्तित्वाभावादित्यसम्भवेन परिहरति \* नेति  
\* सर्वनित्यद्रव्यनिष्ठात्यन्ताभावाप्रतियोगिजातीयत्वं  
विवक्षितमतो न प्रत्येकमभावेपि लक्षणासिद्धिः स-  
र्वविशेषाणान्तज्जातीयत्वादिति शङ्कते \* यदिति \* जा-

तिशब्दो मुख्यार्थः उत्तानुगतधर्ममात्रवचन  
विकल्प्य प्रथमं दूषयति\*नेति\* सामान्यादित्रयस्य  
सामान्यत्वस्वीकारात् जातीयेत्यस्यापदत्वादमुख्य  
र्थत्वादित्यर्थः । द्वितीयं शङ्कते \*उपाधिरिति \* जात्य  
व उपाधिरेवैकजातीयत्वव्यवहारप्रवर्तक इत्यर्थः ।  
त्यन्तव्यावृत्तबुद्धिजनकत्वलक्षणो य उपाधिरुच्यते  
किन्द्रव्यादिभ्यो व्यावृत्तो विशेषमात्रनिष्ठतयाऽ  
गत उत नेति विकल्प्य प्रथमं दूषयति \*तस्येति\* त  
नोपाधिना लक्षणप्रयोजनविशेषव्यवहारस्य सिद्धे  
लक्षणमित्यर्थः । इतरव्यावृत्ततयाऽधिगतोद्वितीयं प्र  
ह \*अत इति \* उपाधिनिरूपणाधीनलक्षणासिद्धिर्  
र्थः । कुत इत्यत आह \*इतरेति\* तस्यद्रव्यादिसा  
रण्येनोपाधिविशेषपदप्रवृत्तौ निमित्तत्वायोगात्  
साधारणेन निमित्तेन नैमित्तिकमसाधारणं भवति  
विशेषणासिद्धिरित्यर्थः ।

इतरव्यावृत्ततयाऽधिगतोपाधिरेव विशेषलक्ष  
मस्त्विति शङ्कते ।

२५ विशेषलक्षणनिरासः ।

भवतु स एवोपाधिर्लक्षणमिति चेन्न । तस्यानिरु  
यतो नित्यद्रव्यव्यक्तिषु विश्वव्यावृत्तधार्यैर्गिनां स वि  
इति चेन्न । स्वरूपधर्मव्यक्तिभेदेष्वपि प्रसङ्गात् । अ  
था कार्यद्रव्यगुणादिव्यक्तिषु सा तेषां कुतः स्यात्  
स्विव वैधर्मान्तरस्य नित्येष्वपि सम्भवात् विशेष

विशेषाऽसम्भवेन लक्ष्यासिद्धिरिति ।

\* भवत्स्विति \* उपाधेस्त्वयाऽद्याप्यनिर्बचनात् कथं  
लक्षणं स्यादिति परिहरति \* नेति \* उपाधेर्निरुक्तिं  
पूर्ववादी शङ्कते \* यत इति \* समानलक्षणास्तु नित्य-  
द्रव्यव्यक्तिषु व्यावृत्तबुद्धिहेतुत्वमुपाधिरित्यर्थः । वि-  
मता व्यक्तिधीर्व्यावर्तकधर्मग्रहणनिबन्धना व्यावृत्तबु-  
द्धित्वादस्मदादिव्यावृत्तबुद्धिवदित्यनुमानं मानमित्यु-  
क्तं भवति तत्सिद्धसाधनदूषितामिति परिहरति \*  
नेति \* स्वरूपभेदात् सुखादिलक्षणवैधर्म्याद्वाऽर्थ-  
क्रियासामर्थ्यभेदाद्वा पृथक्गुणाद्वा व्यावृत्तबुद्धिस-  
म्भवात् स्वरूपभेदादीनां विशेषत्वप्रसङ्गान्नायमुपा-  
धिरित्यर्थः । स्वरूपभेदादीनां व्यावृत्तबुद्धिहेतुत्वमे-  
व नास्ति कुतोऽतिप्रसङ्ग इत्यत आह \* अन्यथे-  
ति \* कार्यद्रव्यगुणादिपदार्थानामन्त्यविशेषानङ्गी-  
कारात्तेषां व्यावृत्तबुद्धिः स्वरूपभेदादिनिबन्धनैव  
सा कुतः स्यादित्यर्थः । नित्यद्रव्येषु विशेषातिरिक्तवै-  
धर्म्याभावाद्विशेषनिबन्धनैव व्यावृत्तबुद्धिस्तत्रेत्यत  
आह \* तास्विति \* विपक्षबाधकानुकूलतर्कविरहा-  
च्चाप्रयोजकतेषांभिप्रेत्याह \* विशेषवदिति \* यथा तव  
विशेषेषु विशेषान्तरमन्तरेणैव स्वरूपमात्रात् व्यावृ-  
त्तबुद्धिस्तथा नित्यद्रव्येष्वपि स्वरूपमात्रनिबन्धनतया  
व्यावृत्तबुद्ध्युपपत्तेर्लक्ष्यविशेषासिद्धिरित्यर्थः ।

सर्वलक्षणसाधारणभङ्गान्तरमाह ।

२६ विशेषस्य सर्वलक्षणसाधारणं दूषणम् ।

अपि च विशेषादिभ्यो विशेषलक्षणादेर्भेदात्कथं तत्र

तत्रैव तैर्विशेषादिव्यवहारः क्रियतां नान्यत्र ।  
नियामकइति चेन्न । सम्बन्धस्यापि सम्बन्धान्तो  
यामकत्वेऽनवस्थापातात् । अन्यथा त्वनियमात्  
रुक्तेश्च ।

\* अपि चेति \* विशेषादिलक्षणन्ततो  
मभिन्नं वा, यद्यभिन्नं तदा व्यवस्थापकत्वानु  
रात्माश्रयाद्भेदे च विशेषलक्षणेन विशेष एव  
हारः क्रियते न द्रव्यादौ द्रव्यलक्षणेनापि द्र  
व्यवहारो नान्यत्रेति व्यवस्था न स्यादित्यर्थः  
शेषलक्षणस्य विशेषेण द्रव्यादिभिश्च भिन्नत  
शेषाभावेऽपि विशेषेणैव सम्बन्धात्तद्व्यवहा  
कारणत्वमिति शङ्कते \* सम्बन्ध इति \* सम्ब  
विशेषव्यवहारं नियमयन् विशेषसम्बद्धो नि  
त्यसम्बद्धो वेति विकल्प्य प्रथमं दूषयति \* नेतिः  
तीयं प्रत्याह \* अन्यथेति \* तदसम्बद्धत्वं तद्विन्नत्वं  
विशेषान्नियामकत्वानुपपत्तिरित्यर्थः । सम्बन्धत्वं  
प्रस्तौति \* तदिति \* तदनिरुक्तेः—सम्बन्धादि  
रित्यर्थः ।

इति विशेषखण्डनम् ।

ॐ

तदनिरुक्तिमेव व्यनक्ति ।

२७ सम्बन्धखण्डनम् ।

तथाहि कः सम्बन्धशब्दार्थः ? समवायादय इति चे

सत्यं किन्तु केन निमित्तेनेति हि प्रश्नवाक्यतात्पर्यं  
प्रतिस्वं व्यावृत्तेन संयोगत्वादिनाऽन्येन वा । आद्येऽनु-  
गतव्यवहारानुपपत्तिप्रसङ्गः अस्ति चासाविन्द्रियार्थसन्नि-  
कर्षोत्पन्नादिप्रत्यक्षं नित्यप्राप्तिः समवाय इत्यादि ।  
मद्वितीयः तस्यैकस्यासम्भवात् ।

\* तथाहीति \* सम्बन्धशब्दार्थं शङ्कते \* स-  
मवायादीति \* सम्बन्धशब्दप्रवृत्तिनिमित्तं पृच्छाम  
इत्याह \* सत्यमिति \* प्रश्नवाक्यस्य तात्पर्यं  
दर्शयितुं प्रश्नस्वरूपं दर्शयति \* प्रतीति \* स्वं स्वं  
प्रति व्यावृत्तं संयोगत्त्वसमवायत्वादि तेन सम्बन्धश-  
ब्दवाच्यत्वं संयोगादेरुतान्येनानुगतेनेत्यर्थः । प्रथममा-  
क्षिपति \* आद्य इति \* संयोगत्वादेर्व्यावृत्तस्य प्रत्येकं मिलि-  
तस्य वाऽनुगतव्यवहारहेतुत्वानुपपत्तेर्व्यवहारानुगति-  
र्नस्यादित्यर्थः । माभूत्तर्ह्यनुगतिर्व्यवहारस्येत्यत आह  
\* अस्तीति \* षोढा सन्निकर्ष इन्द्रियार्थसन्निकर्षोत्पन्नं प्रत्य-  
क्षं नित्यसन्निकर्षः समवाय इत्यादौ सर्वत्र विद्यत इत्य-  
र्थः । द्वितीयमपवदति \* नेति \* संयोगादौ सर्वत्रा-  
नुगतैकरूपासम्भवादित्यर्थः ।

संयोगसमवाययोरतिप्रसक्तिनिवारकत्वं साधार-  
णं रूपमिति शङ्कते ।

२८ नियामकत्वस्य सम्बन्धत्वखण्डनम् ।

नियामकत्वं तदिति चेन्न । स्वभावरस्यापि भवता  
नियामकत्वाङ्गीकारात् । तथाविधः सोऽपि सम्बन्ध एवे-



ति चेन्न । त्वया सर्वस्वभावनियन्तृताया अवश-  
गन्तव्यत्वेन नियामकनिरुक्तिलभ्यसत्त्वादधिकांश-  
धर्मापत्तेः । नियम्यस्य च स्वस्यानतिप्रसङ्गेन  
मकत्त्ववाचोयुक्त्यनुपपत्तेः अतिप्रसक्तत्वेच तस्यै-  
यामकत्वादतिप्रसक्तेन नियमायोगात् भूत्वा  
करणे च प्रागनियतत्वापत्तेः एवमन्येनापि जन्य-  
अन्यदपि हि यदि पूर्वं घटादिरूपेणानियतमेव  
करोति तदा पटाद्यपि तथा कुर्यात् ।

\* नियामकत्वमिति \* अन्यत्र सद्भवहार-  
मकसत्तायाः स्वात्मनि सद्भवहारः स्वभावादि-  
कारादातिव्याप्तिरिति दूषयति \*नेति\* नियाम-  
भावोऽपि सम्बन्ध एव ततो नातिव्याप्तिरिति  
\* तथाविध इति \* परिहरति \* नेति \* स्व-  
देवैवमिति वदता त्वया सर्वभावस्वभावानां  
यन्तृत्वमेष्टव्यं स्वभावत्वाविशेषादेवञ्च नियन्तृत्वं  
यस्यापेक्षमिति तदपेक्षायां न स्वयमेव नियम्य-  
च स्वनियतिक्रियां प्रति स्वस्य नियामकत्वेन  
सत्त्वं वाच्यं तच्च नियामकनिरुक्तिलभ्यं तथाच  
म्यनिरुक्तिलभ्यं नियतोत्तरसत्त्वमशक्यदर्शनं  
यमेव स्वापेक्षया पूर्वमुत्तरं चेति व्याघातान्न च  
स्य नियम्यत्वं नियमनमूलसम्बन्धस्याप्यनि-  
रित्यर्थः । नियम्यनियामकयोरभेदपक्षेऽनतिप्र-  
नियम्यतेऽतिप्रसक्तं चेति विकल्प्य प्रथमं दूषयति ।

यम्यस्येति\* अतिप्रसक्तिनिषेधकत्वं नियामकत्वं तदे-  
व निषिद्धे कः प्रतिषेध इति न्यायेनानतिप्रसक्तनि-  
यामकत्वमनुपपन्नमित्यर्थः । द्वितीयं दूषयति\*अतीति\*  
नियामकत्ववाचोयुक्त्यनुपपत्तेरित्यनुषङ्गः । तत्र हेतुमा-  
ह\*अतीति\* स्वयमनतिप्रसक्तोऽन्यातिप्रसक्तिं धारय-  
ति स्वयमव्यवस्थितस्य कथं व्यवस्थापकत्वमित्यर्थः ।  
नियम्याकारस्य कार्यत्वात्तदभिन्नश्चेन्नियामकः सो-  
ऽपि कार्य इत्युक्तं स्यादेवंच स उत्पद्य नियमयति उ-  
तानुत्पद्येति विकल्प्य प्रथमं दूषयति\*भूत्वेति\* भूत्वा  
नियमनपक्षे नियामकोत्पत्तेः प्राङ्गनियम्यरूपमनि-  
यतमेव स्यादनियतनियामकत्वे घटमपि पटीकुर्या-  
दित्यर्थः । नियम्यान्नियामकस्य भिन्नत्वान्नायं दोष  
इत्यत आह\*एवमिति\* अन्यदपि नियामकं स्वानिय-  
मनात्प्राग्घटादिरूपेणानियतं तथा नियमयति किंवा  
नियतमाद्ये पटमपि घटीकुर्यान्नियतनियमनस्य वैय-  
र्थ्यात् द्वितीयोपि नानवद्य इत्यर्थः ।

कार्यं तु घटाद्यात्मना सदा नियतमेव तस्य तु  
कालविशेषसम्बन्धोऽनियतस्तस्मिन्नियामकस्य व्या-  
पारो न घटादित्व इति शङ्कते ।

२९ कारणस्य कालयोगं प्रतिनियामकत्वमिति शङ्कानिरासः ।

न घटादित्वेनियन्तृत्वमन्यस्य किन्तु घटादेःकालवि-  
शेषयोग इति चेन्न । यदि नासौ घटादिकालविशेषयोगि-  
ता नियतमिष्यते तदा पटादिकालविशेषयोगमपि तथा  
कुर्यात् । तस्मात्—

यदि कुर्यादसत्कालानियतं नियतं परः ।

तत्स्यादतिप्रसक्तत्वमन्यथा चानियन्तृतेति

\* नेति \* तत्रापि वाच्यमसौ कालविशे  
नियतोऽनियतो वेति, न प्रथमो वैयर्थ्यात्  
चातिप्रसक्तिरिति दूषयति \* नेति \* अनिय  
कालविशेषयोगिता यदीष्यते तदा पटादि  
शेषयोगमपि घटादिगतं कुर्यादविशेषादित्यर्थः  
र्थे श्लोकं रचयति \* तस्मादिति \* परोऽन्यो  
त्कार्यं कालानियतं नसत्कालानियतं च कुर्याद्य  
स्यादतिप्रसक्तत्वं पटमपि घटं कुर्यात्पटकाल  
मपि घटं कुर्यादन्यथा कार्यस्य पूर्वमेव सत्त्वे  
यतत्त्वे च कारणस्यानियामकत्वं तस्मात्कार  
कार्यलाभ इत्ययुक्तमित्यर्थः ।

खण्डनान्तरमाह ।

३० खण्डनान्तरम् ।

कार्यकारणयोः कालभेदान्नियम्यानियामक  
उत्तरोत्तरेण पूर्वपूर्वनियमः किन्नस्यादित्यवि  
त्वापत्तिः ।

प्राचोत्तरस्य नियमे प्राच एव न तेन किम्  
अनाद्यनन्तयोर्नैवं विनिगन्ता प्रवाहयोरिति

भूत्वा च करणे व्याघातात् । सम्बन्धिन  
त्वात् सम्बन्धस्याधेयत्वात् तस्यैव तदाधार

पत्तेः । नहि सुशिक्षितोऽपि नटबटुः स्वस्कन्धमारुह्य  
नृत्यति । नाप्यन्यस्यासौ सम्बन्धस्त्वयैव तथाऽनभ्युपगमा-  
त् । स्वभावादेवायमीदृश इति हि स्वभाववादः तत्र प-  
रस्य नियमनाभावात् कथं परः सम्बन्धी सङ्गच्छते ।

\*कार्येति\* कार्यकारणयोरेककालत्वे नियतप्राक्स-  
त्त्वलक्षणकारणत्वायोगात्कालभेदोऽभ्युपेयस्तथाच पृ-  
र्वः पूर्व एव उत्तरोत्तरस्य नियामक इति कस्मादुत्तरोत्तरेण  
पूर्वपूर्वस्य नियम्यत्वमेव स्याद्विन्नकालत्वाविशेषात्प्रमा-  
णाभावस्योभयत्र तुल्यत्वादित्यनिश्चयादसिद्धिरित्यर्थः ।  
उक्तमर्थं श्लोकेनाह \*प्राचेति\* प्राचा पूर्वेण कारणेनोत्त-  
रस्य नियमः क्रियते चेदुत्तरेण कार्येण च कारणस्यैव  
नियम इति कुतो नाभ्युपेयं कालभेदेपि यद्यदपेक्षया  
पूर्वभावि तत्तस्य नियामकमित्यत आह \*अनादीति\*  
कार्यकारणप्रवाहयोराद्यन्तरहितत्वेन कालभेदाभावेन  
पूर्वोत्तरत्वेनापि नियम्यनियामकभावे निश्चायकानुप-  
पत्तिरित्यर्थः । अनुत्पद्य नियामकत्वपक्षं दूषयति  
\*अभूत्वेति\* क्रियां प्रति कारणत्वेन सत्वाङ्गी-  
कारादभूत्वेत्युक्तत्वेनासत्वाङ्गीकारादेकस्मिन् धर्मिणि  
सत्वासत्त्वसमुच्चयाद्व्याघात इत्यर्थः । स्वभाव एव सर्व  
इति पक्षे सम्बन्धि स्वयमेव उतान्यदिति विकल्प्य  
प्रथमं दूषयति \*सम्बन्धीति\* सम्बन्धाश्रयः सम्बन्धी-  
त्येतदस्तु सम्बन्धोपि तादृश एव किं नेत्यत आह  
\*सम्बन्धेति\* सम्बन्धिसम्बन्धयोराधाराधेयभावेपि  
तयोरेकत्वं किं न स्यादित्यत आह \*तस्येति\* आश्रयाश्र-

यिभावस्य भेदगर्भत्वादन्यथा स्ववृत्त्यापातादि-  
 उक्तमर्थं दृष्टान्तेन स्पष्टयति \*नहीति\* अन्यदेव  
 न्धीति द्वितीयमपवदति \*नापीति\* कुत  
 आह \*त्वयेति\* अनभ्युपगममेव दर्शयितुं स्वभ-  
 वस्वरूपं दर्शयति \*स्वेति\* स्वभाववादस्य  
 तिरिक्तकारणनैरपेक्ष्यस्य कारणमात्रनैरपेक्ष्यस्य  
 स्वीकारान्न सम्बन्धि कारणान्तरमस्तीत्यर्थः ।  
 स्वभावः स्वनियामकतया सम्बन्धश्चेत्यतः परस्-  
 यमनासम्भवात् स्वनियमनेनैव सर्वस्योपक्षयात्  
 इति सम्बन्धी घटेतातोस्यानेन सम्बन्ध इति व-  
 रोपि तव न स्यात्स्वभाववादिन इत्याह \*तत्रे-

खण्डनान्तरं दर्शयितुं स्थलशुद्धिं विधत्ते ।

३१ सम्बन्धत्वस्य भावरूपत्वेऽभावरूपत्वेचानुपपत्तिः ।

यच्च किञ्चित्सम्बन्धत्वमभिधीयते तत्सम-  
 स्वीकार्यं, नच समवायाधारत्वं द्रव्यादिषट्कस्य स-  
 ति । नचोपाधिभावात् स्यात् । संयोगसमवाय-  
 वात् । स्वभावसम्बन्धस्य च निरस्तत्वात् । न-  
 भावोऽपि प्रतिषेध्यप्रतियोगिभावभेदाभिधानप्रस-  
 त्तपदार्थीपरिसमाप्तञ्च जगत् परस्परविरोधेन तल्ल-  
 ष्ठस्थापनादिति । यदपि नियम्यात् भिन्नं नि-  
 तदपि कथं तदेव नियमयति नान्यदिति । तदा-  
 दितिचेत् ।

\*यच्चेति\* सम्बन्धत्वाधिकरणस्यैव सम्बन्धत्वात् समवायस्य सम्बन्धत्वसिद्धये तदधिकरणत्वं स्वीकार्यमिति भावः । स्वीक्रियतां तर्हि समवायेऽपि तदित्याशङ्क्य तद्भाववरूपमभावरूपं वेति विकल्प्य प्रथमं दूषयति \* नचेति \* भावरूपस्य तस्य द्रव्याद्यनन्तर्भावे पदार्थातिरेकः अन्तर्भावे समवायवृत्तित्वानुपपत्तिः । समवायस्य स्वयं द्रव्याश्रितत्वेन द्रव्यादेस्तदाश्रयत्वाभावादित्यर्थः । नित्यः सम्बन्धः समवाय इति लक्षणोपाधिवत्सम्बन्धिपारतन्त्र्यं नामोपाधिः सम्बन्धत्वं समवायेऽपि सम्भवति उपाधिर्धर्मैव द्रव्यादिभ्यो नार्थान्तरामित्याशङ्काह \* नचेति \* कुत इत्यत आह \* तदिति \* असम्बद्धस्योपाधित्वेऽतिप्रसङ्गादुपाधिसम्बन्धः समवायेऽपि वाच्यो नच संयोगः सम्भवति द्रव्यमात्रवृत्तित्वात्तस्य नापि समवाय एव स्ववृत्तित्वापाताद्भेदेऽनवस्थानादित्यर्थः । संयोगादिसम्बन्धाभावेऽपि समवायस्य स्वभाव एव सम्बन्धो मविष्यतीत्यत आह \* स्वेति \* सम्बन्धत्वमभावरूपं इति द्वितीयमाक्षिपति \* नचेति \* हेतुमाह \* प्रतीति \* सम्बन्धत्वस्याभावत्वे तत्प्रतियोगी धर्मी च भावरूपो वक्तव्यः । नच द्रव्यादिपञ्चकप्रतियोगिकाभावः सम्बन्धत्वं, भूतलादौ तदुभावेऽपि सम्बन्धत्वव्यवहाराभावादतः प्रतिषेधमर्हतीति प्रतिषेध्यो धर्मी तस्य प्रतियोगिनश्चानिरूपणादित्यर्थः । अस्तु तर्हि द्रव्यादिपदार्थषट्कात् व्यतिरिक्तमेव सम्बन्धत्वं तथाभावाच्चेत् को दोष इत्यत आह \* सप्तेति \*

## खण्डनखण्डकाद्ये चतुर्थपरिच्छेदे

भावपदार्थाः षडेकोऽभाव इति सप्तपदार्थात्मन  
स्वयोपगम्यत इत्यर्थः । तदेव कुत इत्यतः  
परस्परेति \* परस्परविरुद्धयोरेकनिषेधेऽन्य  
धिध्रौव्यन्यायेनेत्यर्थः । पूर्वं सम्बन्धो नियाम  
शङ्किते सम्बन्धत्वं दुर्निरूपामित्युक्तं भवतु  
बन्धत्वं सुनिरूपं तथाऽपि नियम्यात् लक्षणात्  
कथं नियामकं स्यादित्याह \* यदिति \* नि  
दन्यस्माच्च भेदाविशेषेपि तदाधारः सम्बन्ध  
नियमयति नान्यदिति शङ्कते \* तदिति \*  
इति सम्बन्धखण्डनम् ।

किमिदमाधारत्वं यत्रेति प्रत्ययविषयत्वमु  
तिप्रत्ययविषयत्वमुत, समवायित्वमिति विकल्प  
३२ आधारत्वखण्डनम् ।

कः पुनराधारार्थः । यत्र स्थायते तदिति चेन्न  
त्रेति सप्तम्यर्थस्यापि त्रिवेचनीयत्वात् । इहेति प्र  
षय इति चेन्न । तत्रेति प्रत्ययविषयस्यानाधारत्  
ज्ञात् । किञ्च प्रत्ययविशेषावगमो विषयविशेषावग  
विषयविशेषावगमश्च प्रत्ययविशेषावगमादिति  
मन्योन्याश्रयः । समवायीति चेत् । शशे शृङ्गा  
कुण्डे बदरमित्याद्यव्याप्तेः । गौणस्तत्र प्रयोग इ  
त् । नैतावन्मात्रं प्रत्ययश्च भ्रान्त इत्यपि वक्तव्यम  
प्यते भवतः । ओमिति चेत् । अथ त्रिपरीतमेव कुतः

स्यात् । शशो विषाणं नास्तीति च यदि विशेषाणाभावा-  
धिकरणत्वप्रतीतिभ्रान्ता शृङ्गस्य तर्हि शशोऽधिकरणं  
स्यात् । भावाभावयोरन्यतरनिषेधस्यान्यतरविधिपर्यव-  
सायित्वेनाभ्युपगमात् ।

\* क इति \* प्रथमकल्पं शङ्कते \* यत्रेति \* स-  
प्तमीप्रयोगात्सप्तम्या आधारार्थत्वादाधारस्याद्याप्य-  
निरूपणादसिद्धिर्लक्षणस्येति परिहरति \* नेति \*  
द्वितीयं शङ्कते \* इहेति \* यत्र घटे शौक्ल्यमित्यत्र घट-  
स्यानाधारत्वप्रसङ्ग इहेति प्रत्ययाविषयत्वादिति प-  
रिहरति \* नेति \* विषयेणाधारेण प्रत्ययनिरूपणा-  
त्प्रत्ययेन च विषयनिरूपणादन्योन्याश्रय इत्याह \*  
किञ्चेति \* तृतीयं शङ्कते \* समेति \* अव्याप्त्या दूषयति  
\* नेति \* कुण्डबदरयोः संयोगादभावस्य धर्मि-वि-  
शेषणत्वात्समवायाभावात्समवायिलक्षणन्तदधिक-  
रणेऽव्याप्तमित्यर्थः । शशादौ सप्तम्यन्तशब्दस्य गौ-  
णत्वेनालक्ष्यत्वान्नाव्याप्तिरिति शङ्कते \* गौण इति \*  
आधारप्रत्ययस्य तदालम्बनस्य यथार्थत्वे तत्प्रयोगस्य  
गौणत्वायोगात्प्रत्ययस्यापि भ्रान्तत्वं वक्तव्यं तदपि  
नोक्तमिति न्यूनत्वमिति परिहरति \* नेति \* प्र-  
त्ययोपि भ्रान्त एवेति शङ्कते \* अमिति \* शशादावा-  
धारप्रत्ययः प्रमा तत्प्रयोगश्च मुख्य एव पटे शौक्ल्यमि-  
त्यादौ तत्प्रत्ययो भ्रान्तस्तत्प्रयोगोपि गौण इति वि-  
परीतं किं न स्यान्न्यायसाम्यादिति परिहरति  
\* अथेति \* अथशब्दो वाक्यालङ्कारार्थः । शृङ्गाभावं



प्रत्यधिकरणत्वं शशस्यावास्तवं चेत् शृङ्गाधिक  
तर्हि वस्तु स्याद्वावाभावयोरेकतरविरहे उ  
रस्वीकारनियमादिति दूषणान्तरमाह \* शश इ

द्विविधं प्रतिबन्धकत्वं कार्योत्पादविरोधित  
तननिवारकत्वं चेति तत्र यत्पतनप्रतिबन्धकत्वं  
धिकरणत्वमिति शङ्कते ।

३३ आधारत्वस्य लक्षणान्तरनिरासः ।

पतनप्रतिबन्धकमधिकरणमिति चेन्न । अवयव  
गुणादिकञ्च प्रति तदभावात् । अव्यवहिताधःस्थित  
ति चेन्न । गुणाद्यपेक्षया गुणवदादेरधःस्थितत्वे प्रमा  
भावात् । अविशेषण वाऽवयवगुणादीनामवयवाधार  
प्रसङ्गात् । ऊर्ध्वस्थितस्य संयोगिनः संयोगं प्रति  
तदभावात् । सूत्रालम्बितद्रव्यादौ बहुलं व्यभिचारात्

\* पतनेति \* घटादयोऽवयविन आरम्भका  
वाश्रितास्तथापि पतमाना दृश्यन्तेऽतः सहैव प  
तामवयवानां तदाश्रयत्वं न स्याद्गुणकर्मादीनां  
नक्रियाभावादेव तत्प्रतिबन्धकत्वं द्रव्यस्य नास्ती  
गुणाद्याश्रयत्वं द्रव्यस्य न स्यादिति दूषयति \* नेति  
प्रकारान्तरेणाधिकरणलक्षणं शङ्कते \* अव्यवहितेति  
घटरूपादीनां भूतलाधिकरणत्वं निवारयत्यव्यवहितो  
परिस्थितपटाद्याश्रयत्वमधोविशेषणान्निवारयति ।  
पापेक्षया गुणवतो द्रव्यस्य गुणस्त्वकर्मत्वापेक्षया गुण  
हेत्वाधः स्थितत्वे प्रमाणाभावः प्रत्युत सहप्रवृत्तित्वा

THE

## CHOWKHAMBA SANSKRIT SERIES;

A

COLLECTION OF RARE &amp; EXTRAORDINARY SANSKRIT WORKS.

NO. 143.

श्रीहर्षप्रणीतम्

खण्डनखण्डखाद्यम् ।

आनन्दपूर्णविरचितया खण्डनफक्किकाविभजनाव्यया  
व्याख्यया 'विद्यासागरी'-ति प्रसिद्धया समेतम् ।

चिरसुख-वाङ्मयमिश्र-रघुनाथकृतटीकावल-

म्बिन्या दिव्यया सनायम् ।

द्राविड-श्रीलङ्का-शास्त्रिणा परिशोधितम् ।

SRI HARSHA'S

KHANDANAKHANDAKHĀDYA,

WITH THE COMMENTARY

khandanaphakkikāvibhajana (vidyāsāgarī) of Anandapurna

WITH EXTRACTS FROM THE COMMENTARIES OF

Chitsukha, Sankara Misra and Raghunātha,

EDITED BY

PANDIT LAKSHMANA SĀSTRĪ DRAVIDA

Professor of Vedānta, The Gaurishankara

Central Hindu College, Benares

FASCICULUS XII

PUBLISHED AND SOLD BY THE SECRETARY,

CHOWKHAMBA SANSKRIT BOOK-DEPOT

BENARES:

AGENTS: DR. HARRASSOWITZ, LEIPZIG:

PANDITA JYESHTHARAMA MUKUNDJI, BOMBAY,

PROBSTHAIN &amp; CO. BOOKSELLERS, LONDON

Printed by Hanurishna Dās, Proprietor

AT THE VIDYA-VILAS PRESS:

BENARAS

Price. Rupee One.

॥ श्रीः ॥

-\*-

नानन्दवनविद्योतिसुमनोभिः सुसंस्कृता ।

सुवर्णाऽङ्कितभव्यामशतपद्मपरिष्कृता ॥ १ ॥

चौखम्बा-संस्कृतग्रन्थमाला मञ्जुलदर्शना ।

रसिकालिकुलं कुर्यादमन्दाऽऽमोदमोदितम् ॥ २ ॥

स्तवकः—१४३

गुणादेः सहवृत्तिरेवातो द्रव्यादेर्गुणाद्यधिकरणत्वं न स्यादिति दूषयति \* नेति \* न केवलमव्याप्तिरतिव्याप्तिरपीत्याह \* अविशेषेणेति \* अवयविघटाश्रया ये गुणादयस्तान्प्रत्यवयविवदवयवस्याव्यवहिताधःस्थितत्वादधिकरणत्वप्रसङ्गः । नचावयविव्यवहिता इति वाच्यम् । तस्योपरिभावे नीरूपत्वप्रज्ञादित्यर्थः । अव्याप्त्यन्तरमाह \* ऊर्ध्वेति \* घटभूतलयोः संयोगे घटस्यानाधारत्वप्रसङ्गस्तस्याधःस्थित्यभावादित्यर्थः । यस्मिन्दण्डादौ द्रव्यं सूत्रेणालम्बते तदालम्बितद्रव्याद्यपि सूत्रादेरुद्धत्वात्तदधिकरणं न स्यादिति लक्ष्यव्यभिचारो लक्षणस्य दृश्यत इत्याह \* सूत्रेति \*

यद्युदीरितरीत्याऽधिकरणपदार्थ एको न लभ्यते तर्ह्यन्य एवास्तु यथैकस्यैवाक्षशब्दस्य विभीतकविदेवनेन्द्रियाण्यनेके ऽर्थास्तद्वदिति शङ्कते ।

३४ अधिकरणशब्दस्य नानार्थत्वेऽपि दोषः ।

यद्येकोऽधिकरणार्थो नोपपद्यते तर्ह्यक्षशब्दार्थवद्भिन्न एवास्त्विति चेत् । आश्रयासिद्ध्यादेर्भेदप्रसङ्गात् । सोऽपि स्वीकार्य इति चेन्न । असिद्ध्यादिविधापरिगणनस्य व्यवहारतोऽन्यथाभावप्रसङ्गात् । कचिदाश्रयस्य समवायित्वात् कचिच्चाभावं समवायश्च हेतुं प्रति तदसम्भवात् । एकस्य च तेषामुपसङ्ग्राहकस्य वक्तुमशक्यत्वात् ।

\* यदीति \* आश्रयासिद्धेरधिकरणासिद्धेश्चैकत्वेनेष्टाया भेदप्रसङ्गो विशेषणाश्रयपदार्थभेदाद्वि-

शेषणभेदे च दण्डिकुण्डल्यादिविशिष्टभेददर्शना-  
दिति परिहरति \* तेति \* इष्ट एवायं प्रसङ्गोऽचा-  
दिवदाधिकरणासिध्यादेर्भेदस्वीकारादिति शङ्कते \* सो-  
ऽपीति \* असिद्धो द्वादशविध इत्यसिद्धभेदपरिगणन-  
प्रकारो न्यायशास्त्रासिद्धान्तस्तद्व्यवहाराऽन्यथाभावप्र-  
सङ्गादिति दूषयति \* नेति \* विधा-प्रकारः । सिध्य-  
भावरूपाया असिद्धेः प्रतियोगिभेदेन भेदं दर्शयितु-  
मधिकरणभेदमाह \* कचिदिति \* विमतं द्रव्यं गु-  
णाश्रयत्वादित्यत्र हेतुं प्रति समवायित्वमाश्रयत्वं  
शब्दो नित्यः अकृतकत्वादित्यत्र कृतकत्वाभावं प्रति  
पृथिव्यवादिभ्यो भिद्यते पृथिवीत्वसमवायित्वादित्यत्र  
समवायहेतुं प्रति चाश्रयत्वं समवायित्वं न सम्भ-  
वति अभावसमवाययोः समवायाभावादतो वि-  
शेषणविशेष्यभावसम्बन्ध आश्रयार्थस्तत्रेत्यर्थः ।  
सर्वएते भावाः केन चिदुपाधिनैकीकृत्य परिगण्य-  
न्ते तदानुगुण्येन व्यवहार इत्याशङ्क्य न तेष्वनुगतोप-  
सङ्ग्रहकाऽदर्शनादित्याह \* एकस्य चेति \*

आश्रयार्थभेदेनासिद्धिभेदः स्यादिति यदुक्तं त-  
दस्त्वेवेति शङ्कते ।

३५ अधिकरणशब्दस्य नानार्थत्वं दृष्टापत्तिरिरासः ।

बहव एवाश्रयशब्दार्थाः आश्रयासिद्ध्यादयोऽपि पृथ-  
क्पृथगेवबहवः असिद्धभेदपरिगणनग्रन्थोऽप्यन्यथाकारं  
बोद्धव्यो बाधदर्शनादिति चेन्न । तथापीह कुण्डे बदरमित्यत्र  
क आधारार्थ इति वक्तव्यं न तावत्पतनप्रतिबन्धकत्वं

सहैव कुण्डेन पतति बदेरे तदसम्भवात् । नापि संयोगित्वं वैपरीत्यस्यापि प्रसङ्गात् । संयोगित्वे सत्यधःस्थितत्वं तत्राधिकरणार्थ इति चेन्न । तस्मिन् सत्यप्यन्यत्र चरणतलमिलितधूलीपटलादावधिकरणप्रतीत्यनुपपत्त्या प्रत्युत चरणतले धूलीत्येव प्रतीत्याऽऽधारत्त्वप्रतीतौ व्यभिचारित्वेन प्रकृतेऽपि तथास्वीकाराऽनुपपत्तेः । न सार्वत्रिकोऽयमाधारार्थः किन्तु काचित्को नानारूपाधारत्त्ववादपक्ष इति चेन्न । भवत्वन्यत्रान्यस्याधारार्थत्वं तस्य त्वाधारार्थत्वं नोपपद्यतेऽनाधारप्रतीतिविषयेऽपि सत्वादित्युक्तेः । आधेयापेक्षया महत्परिमाणत्वे सतीति चेन्न । करतलस्थिततूलराश्यादौ तदसम्भवात् अन्यस्य च वक्तुं तत्राधारार्थस्याशक्यत्वात् ।

\* बहव इति \* तर्ह्यसिद्धेयत्तापरिगणनग्रन्थो विरुध्यत इत्यत आह \* असिद्धीति \* अन्यथाकारमन्यथाकृत्वा । सति मुख्यार्थाविरोधेऽनुपचारग्रहणस्य न्याय्यत्वादिति हेतुमाह \* बाधेति \* अक्षादिशब्दानामनन्यथासिद्धशिष्टप्रयोगादगतिका गतिरनेकार्थताऽऽश्रीयते न तथाऽऽश्रयशब्दस्यानेकार्थत्वे किञ्चिन्मानमस्ति येन शक्तिगौरवमङ्गीकृत्यापि बह्वर्थत्वं स्वीकार्यमिति परिहरति \* नेति \* किञ्च यद्यनेकार्थत्वं तर्ह्येकं प्रसिद्धलौकिकोदाहरणं किं चित् लक्षणेन योजयित्वाऽन्यदप्येवमिति ; वाच्यमन्यथै-

कासिद्ध्याऽनेकार्थत्वासिद्धेरित्यभिप्रेत्याह \* तथाऽपी-  
 ति \* पतनप्रतिबन्धकत्वमेव तत्राधारार्थ इत्यत  
 आह \* नेति \* यत्र कुण्डं बदरं च सहपतति  
 तदव्याप्तिरिति हेतुमाह \* सहेति \* संयोगित्वं त-  
 र्ह्यधारत्वमस्त्वित्यत आह \* नापीति \* संयोगि-  
 त्वाविशेषाद्बदरस्यैवाधिकरणत्वं किं न स्यादित्य-  
 र्थः । अधःस्थितत्त्वविशेषितसंयोगित्वमधिकरणत्वं  
 न तद्बदरस्यास्तीति शङ्कते \* संयोगीति \* एकत्र शा-  
 वलेये गोत्वव्यवहारनिदानं यद्गोत्वं तदेवान्यत्रापि  
 दृष्टं तथेहापि संयोगित्वे सत्यधःस्थितत्वं अन्यत्र  
 यादृशव्यवहारप्रयोजकं दृष्टं तादृशस्यैवात्र प्रयो-  
 जकत्वं वाच्यमिति परिहरति \* नेति \* आर्द्रपादे  
 यथा धूलिपटलस्याधःस्थितसंयोगिनोऽपि पादं प्रत्य-  
 धिकरणप्रामित्यभावः प्रत्युत पादाश्रितो धूलिपटल  
 इति विपरीतनिश्चयः तत्सामान्यादिहापि तथात्वं  
 स्वीकर्तुं युक्तमित्याशयः । मत्पक्ष आधारत्वस्याने-  
 कार्थत्वादन्यत्रान्य एवाधारोऽस्तु तथा प्रकृते चाऽयमे-  
 माधारो भवति काचित्कस्याधारस्यैवाभिधानादिति  
 शङ्कते \* नेति \* अनतिप्रसक्तस्यैव प्रयोजकत्वाद-  
 तिप्रसक्तं न तच्छब्दप्रवृत्तिनिमित्तं स्यादिति परि-  
 हरति \* नेति \* आधेयापेक्षया महत्त्वे संयोगित्वे  
 च सत्यधःस्थितमधिकरणं विवक्षितं बदरस्य कु-  
 ण्डापेक्षयाऽल्पत्त्वान्नाधारत्वप्रसङ्ग इति शङ्कते \* आ-  
 धेयेति \* अव्याप्त्यैवैतद्दूषयति \* नेति \* करत-  
 ले यदा तूलराशिः छत्रं वा तिष्ठति तदा तदपेक्षया

महत्त्वं करस्य नास्तीति तदव्याप्तिरित्यर्थः । तत्राऽ-  
न्य एवाधारार्थः प्रतिवस्त्वधिकरणार्थभेदस्वीकारा-  
दित्यत आह \* अन्यथेति \*

संयोगित्वे सत्यधःस्थितत्त्वमाधारत्त्वमिति लक्षण-  
मव्याप्त्या निरस्य सम्प्रत्यधःशब्दार्थानिरूपणाद्विशो-  
षणासिद्धं लक्षणमित्याह ।

३६ अधःशब्दार्थानिरूपणाल्लक्षणासिद्धिः ।

अधःशब्दार्थस्य च वक्तुमशक्यत्वात् । पतनाभिमु-  
खंदिगुस्थितत्त्वमिति चेन्न । पतनार्थस्य गमनाधिकस्या-  
धःशब्दार्थव्यतिरेकेण निर्वक्तुमशक्यत्वात् । अत एवाधः  
शब्दार्थस्य दुर्वचत्त्वमधिगम्याद्वैतवादिना गुरुणा शिष्या-  
य खण्डनमुपाचक्षणेन भगवता पराशरेणाभिहितम्—  
“अधः शब्दनिगद्यं किं किञ्चोर्ध्वमभिधीयते” ।

\* अध इति \* अधःशब्दार्थनिर्वचनं शङ्कते  
\* पतनेति \* यन्मुखं पतत्यतति तदभिमुखी या दि-  
क्साऽधःशब्दार्थः तस्यामवस्थितत्त्वमधःस्थितत्त्वमित्य-  
र्थः । अधोगमनं हि पतनं ततोऽधःशब्दार्थसिद्धौ  
पतनसिद्धिः सजातीयगमनान्तरव्यावृत्त्या पतनसिद्धौ  
तदभिमुखदिगूपाधःशब्दार्थसिद्धिरिति इतरेतराश्र-  
य इति परिहरति \* नेति \* गमनाधिकस्येति  
गमनविशेषस्येत्यर्थः । अधःशब्दार्थनिर्वक्तव्यत्वं परा-  
शरेणाप्युक्तमित्याह \* अत इति \* ऋभुणाऽद्वैतवादिनां  
शिष्याय निदाघाय यत्खण्डनमुपादिष्टं तदाचक्षाणे-



नेति सम्बन्धः । वचनप्रामाण्यसिद्ध्यर्थं प्रणेतृविशेषणं  
ब्रष्टव्यम् ।

प्रकारान्तरेणाधः शब्दार्थं शङ्कते ।

३७ अधःशब्दार्थानिरुक्तिः प्रकारान्तरेण ।

पृथिव्यभिमुखी दिग्धः शब्दार्थ इति चेन्न । ऊर्ध्व-  
शब्दार्थस्यापि पृथिव्यभिमुखवत्त्वसम्भवात् । यदपेक्षया पृ-  
थिव्यभिमुखी या दिक् तदपेक्षया साऽध इति चेन्न । य-  
दपेक्षयेति किं यमवधीकृत्येति विवक्षितम्, उत यदी-  
याभिमुख्यव्यवस्थितेति । आद्यं पृथिव्यूर्ध्वस्थितं पदार्थ-  
मवधीकृत्य योर्द्धा दिगिति भवद्भिर्व्यवहियते सापि पृथि-  
व्यभिमुखी भवतीति साप्यधः स्यात् । अत एव न द्वि-  
तीयोऽपि । यस्यां दिशि क्रियया पृथ्वी सन्निहिता भवति  
सा दिग्ध इति चेन्न । कूपादौ मध्यगतस्य तिर्यग्दोला-  
यमानस्य क्रिया पतनं स्यात् तद्गत्याक्रान्ता च तिर्यग्-  
दिग्धः स्यात् । पृथिवीमवधीकृत्य यं चान्यं पदार्थं अव-  
धीकृत्य यो मध्य इति देशो व्यवहियते स पृथिव्यति-  
रिक्ततदवध्यपेक्षया ऽध इति चेन्न । पृथिव्यामेव तद-  
व्यवहारापत्तेः । पृथिवीं, पदार्थान्तरञ्चापेक्ष्य मध्यत्व-  
स्य विवक्षितस्याधःशब्दार्थप्रदर्शनमन्तरेण निर्वक्तुम-  
शक्यत्वात् । पृथिव्यपेक्षयोर्ध्वं परापेक्षया चाधः तत्र त-

योर्मध्यमित्येवं निरुच्यते मध्यत्वम् अन्यथा तिर्यग्-  
पि प्रसङ्गात् । तद्यथा-पृथिव्यपेक्षया पूर्वमपरापेक्षया च-  
पश्चिमं तयोर्मध्यमुच्यते प्रतीपदिगवस्थितयोः परस्परा-  
पेक्षया प्रतीपदिक्सङ्करे मध्यव्यवहारात् ।

\* पृथिवीति \* पृथिव्युपरिस्थितघटादेरधो या  
दिक् भवति सा पृथिव्यभिमुख्यधःशब्दार्थ इत्यर्थः ।  
एकैकस्मादूर्ध्वदेशात्परः परः ऊर्ध्वदेशो भवतीति कृत्वो-  
र्ध्वदेशोऽप्यूर्ध्वदेशान्तरापेक्षया पृथिव्यभिमुखो भवती-  
त्यतिव्याप्तिरिति दूषयति \* नेति \* उक्तातिव्या-  
प्तिपरिहाराय विशेषणान्तरं शङ्कते \* यदिति \*  
यदुपाधिमपेक्ष्य या दिक् पृथिव्यभिमुखी भवति सा  
दिक्पदपेक्षयाऽधःशब्दार्थो न चैवमतिव्याप्तिः पूर्वपूर्व-  
दिश उत्तरोत्तरापेक्षयाऽधोरूपत्वस्वीकारादित्यर्थः ।  
दूषणोक्तिविभागप्रज्ञानाय विकल्पयति \* नेति \*  
यत्सम्बन्ध्याभिमुख्यं यदीयाभिमुख्यं तस्मिन्व्यवस्थि-  
तत्वं यदपेक्षेत्यर्थः । अपेक्षाबुद्धिजन्यपदार्थं सर्वत्र  
प्रायेणापेक्ष्यमाणस्यावधित्वदर्शनादिहापि यदपेक्षेति  
यमवधिं कृत्वेति प्रथमकल्प एवास्त्वित्यत आह \* आ-  
द्य इति \* पृथिव्या उपरि यो घटादिस्तिष्ठति तम्-  
पेक्ष्य यापि दिगूर्ध्वमिति भवद्भिः सङ्केत्यते सापि त-  
दुपरितनान्तरापेक्षया पृथिव्यभिमुखी भवतीत्यति-  
प्रसक्तिरेवेत्यर्थः । प्रथमकल्पोक्तातिव्याप्तिं द्वितीयेऽप्य-  
तिदिशति \* अत इति \* सूर्यचन्द्रध्रुवादिमण्डलानां पूर्व-

पूर्वापेक्षयोर्ध्वस्थितत्वव्यवहारगोचराणामपि परस्पर-  
 राभिमुख्यावस्थितत्वादधस्त्वप्रसङ्ग इत्यर्थः । व्यव-  
 हिताया दिशो व्यवच्छेदार्थं सन्निहितेतिविशेषणं श-  
 ङ्कते \*यस्यामिति\* क्रियावत्पदार्थं प्रति यस्यां दिशि  
 पृथिवी सन्निहिता भवति सा दिग्धः शब्दार्थ इत्य-  
 र्थः । अनिष्टापादनेन दूषयति \*नेति\* कूपादौ दंडा-  
 ग्रे पाषाणं सूत्रेणावलम्ब्यावस्थाप्यते तदाऽसौ पाषा-  
 णो डोलायमानो भवति तदाश्रिता या तिर्यग्गमनरूपा  
 क्रिया क्रियावन्तं प्रति क्रिया वा पृथिवीसन्नि-  
 धिहेतुत्वात्पतनं स्यादित्यर्थः । एवमनिष्टमुक्त्वा लक्ष-  
 णस्य दूषणमाह \*तदिति\* तिर्यग्गत्याक्रान्ता या  
 तिर्यक् दिग्धः स्यादित्यतिव्याप्तिरितियावत् । पृथिवी-  
 मेकमवधिं स्वीकृत्यापरं चोपरि पतत् पक्षिणमव-  
 धीकृत्य तदुभयापेक्षया यो देशो मध्यो भवति स पृ-  
 थिव्यरिक्तावध्यपेक्षतयाऽधः शब्दार्थ इति शङ्कते \*पृ-  
 थिवीमिति\* भूमौनिखातनिध्यादेः पृथिव्यपेक्षयाऽधः  
 स्थितत्वात्तद्भूभागस्याधस्त्वमस्ति नचतत्र पृथिव्यतिरि-  
 क्तावध्यपेक्षास्तीत्यव्याप्तिरिति परिहरति \*नेति\* मध्य-  
 त्वविशेषणासिध्या लक्षणस्यासम्भवमाह \*पृथि-  
 वीमिति\* उपरि पतत्पक्षिणोऽधः पृथिव्या यदूर्ध्वं त-  
 न्मध्यं वक्तव्यमिति अधस्त्वेन मध्यत्वनिरूपणं म-  
 ध्येन चाधोनिरूपणमितीतरेतराश्रय इत्यर्थः । इतरे-  
 तराश्रयप्रकटनाय मध्यस्वरूपं दर्शयति \*पृथिवीति\*  
 विपक्षे बाधमभिधत्ते \*अन्यथेति\* ऊर्ध्वत्वाधस्त्वाभ्यां  
 निरूपणव्यतिरेकेण केवलद्वयापेक्षया मध्यत्वनिरूपणे

सति पृथिवीतरापेक्षया तिर्यग्दिश्यपि सम्भवादति-  
प्रसङ्ग इत्यर्थः । प्रसङ्गमेव स्पष्टयति \* तदिति \*  
उर्द्धं पृथिवीभागावस्थितप्राङ्मुखपुरुषपेक्षया पूर्वं ततः  
किञ्चित् दूरे वृक्षमूलावष्टब्धपुरुषापेक्षया च पश्चिमं  
तदेव पुनस्तत्पुरुषद्वयापेक्षया मध्यमुच्यत इत्यर्थः ।  
कुत इत्यत आह \* प्रतीपेति \* प्रतीपयोर्विरुद्धयो-  
र्दिशोरवस्थितौ यौ पदार्थौ तयोः परस्परापेक्षया  
परस्परयोर्दिशोः सङ्करे मध्यव्यहारदर्शनात्तिर्यगप्यधः  
स्यादित्यर्थः । यत्रैकस्य पूर्वबुद्धिस्तत्राप्यपरस्य पश्चिमा  
बुद्धिरिति सङ्कर इत्यर्थः ।

एवमधस्त्वानिरूपणेनाधःस्थितत्वे सति संयोगि-  
त्वमाधारत्वं न भवति चेदन्य एवाधारार्थो भवत्विति  
शङ्कते ।

३८ आधारार्थस्यान्यस्यानिरुक्तिः ।

अथान्यः कश्चिदाधारार्थोऽस्तु प्रतीतिसिद्धत्वात्प्रतीते-  
श्चैवमनन्योपपाद्यत्वात् । मैवम् । तदनित्यं वा स्यात् नित्यं  
वा । नाद्यः तदभावे आधारप्रतीत्यभावप्रसङ्गात् गोत्वादिनि-  
त्यत्वन्यायसाम्येऽपि अस्यानित्यत्वे तेषामप्यनित्यत्वापा-  
ताच्च । नापि द्वितीयः तादृशमप्यनुगतमननुगतं वा स्यात् ।  
द्वितीयेऽनुगताधारप्रतीत्यसम्भवः सङ्केतग्रहाशक्यत्वञ्च ।  
प्रथमे सामान्यवदाश्रयापरित्यागि वा स्यात् तत्त्यागि वा ।  
आद्ये यदेव तदाधारतया प्रतीतं तत्तदाधेयं न स्यात् । द्वि-

तीयेऽपिच यदि नियामकमन्तरेण तत्स्वाश्रयं भजति त्य-  
जति च तदा नियमानुपपत्त्या सर्वदा तद्भजनत्यजनोचि-  
तप्रत्ययव्यवहारप्रसङ्गः ।

\* अथेति \* हेतुमाह \* प्रतीति \* कुण्डाधारं  
बदरमित्यादिप्रतीतिसिद्धत्वात्तदपलापोऽनुभवविरुद्ध  
इत्यर्थः । एवंविधप्रतीतिरेव नास्तीत्याशङ्क्य तदप-  
लापोऽप्यनुभवविरुद्धः स्वानुभवसिद्धेरित्याह \*  
प्रतीति \* आधारस्य युक्तिबाधितत्वात्तत्प्रतीते-  
र्भ्रान्तित्वं गतिरिति परिहरति \* मैवमिति \* युक्ति-  
बाधितत्वं दर्शयितुं विकल्पयति \* तद्धीति \* आधा-  
रपदार्थोऽनित्य इत्याद्यं दूषयति \* नेति \* एकरूपप्र-  
तीतिगोचरतयाऽऽधारत्वस्यैक्यात्तस्यानित्यत्वेन वि-  
नाशे जगति काप्याधारबुद्धिर्न स्यादित्यर्थः । पञ्चश्रा-  
यमनुपपन्न इत्याह \* गोत्वेति \* जातिनित्यत्वेऽनुग-  
तप्रत्ययविषयत्वमनौपाधिकं सर्वदा प्रतीयमानत्वं वा  
न्यायः सोत्रापि समानस्तथाप्यनित्यत्वे गोत्वादी-  
नामप्यनित्यत्वप्रसङ्ग इत्यर्थः । नित्यत्वपक्षोपि न स-  
म्भवतीत्याह \* नापीति \* असम्भवं दर्शयितुं विकल्प-  
यति \* तादृशमिति \* अननुगतपक्षं दूषयति \* द्वितीय  
इति \* इह कुण्डे बदरमिह घटे शौक्यमित्यनुवृत्तप्रत्यय-  
व्यवहारौ न भवेतामित्यर्थः । दोषान्तरमाह \* सङ्केतेति \*  
व्यक्तीनामानन्त्यव्यभिचाराभ्यामाधारशब्दशक्तिग्रहो  
न स्यादित्यर्थः । अनुगतं तदिति प्रथमकल्पं दूषयितुं  
विकल्पयति \* प्रथम इति \* आधारत्वमाश्रयन्न परित्य-

जति सामान्यवदित्याद्यमनूय दूषयति \*आद्य इति\*  
 देवदत्तस्य य आधारो दृष्टः पीठः स एव कदाचिद् देव-  
 दत्तशिरोगततया तदाश्रितो दृश्यते तन्न स्याद्देवदत्तं  
 प्रत्याधारत्त्वस्य पीठे नित्यं सत्त्वादित्यर्थः । आश्रयप-  
 रित्यागीति द्वितीयकल्पेपि तस्याधारत्त्वस्य आश्रय-  
 भजनत्यजनयोर्नियामकान्तरं नास्ति किं स्विदस्तीति  
 विकल्प्य प्रथममतिप्रसङ्गेनापाकरोति \*द्वितीय इति\*  
 द्वितीयं शङ्कते ।

३९ द्वितीयकल्पनिरासः ।

अथ तस्याश्रयभजनत्यजनयोर्नियामकोऽस्ति तर्हि स  
 वक्तव्यः । सोऽपि कल्पयिष्यतेऽन्यथाऽऽधारप्रतीत्यनु-  
 पपत्तिरिति चेन्न । तत्परिकल्पने यदेव भजने नियामकं  
 स एवाधारार्थोऽस्तु कृतं पूर्वपरिकल्पितेनेति । अस्त्वे-  
 वमेवेति चेन्न । तस्याऽपि स्वाश्रयभजनत्यजननियाम-  
 कस्याऽवश्यवाच्यत्वे तस्यापि चैवं वैयर्थ्यमित्यधिकाप-  
 रिकल्पने नियमानुपपत्तिः । अधिकपरिकल्पने च पूर्वपूर्व-  
 वैयर्थ्यप्रसङ्ग इति गुरुतरं व्यसनमापद्येत । परस्परेण प-  
 रस्परस्य नियामकत्वमिति चेत् । अन्योन्याश्रयिणाव-  
 र्थावपि परस्पराकर्षकभावव्यवस्थया सुस्थीकुरु ततो दा-  
 स्यामस्तत्रोत्तरम् । जात्यादयोऽपि तर्ह्येवमनुपपन्ना इति  
 चेन्नोच्चैर्वक्तव्यं यदि कोऽपि श्टणोति तदा महदनिष्टम-  
 स्माकं प्रकाशीकृतं स्यात् ।

\* अथेति \* तादृशनियामकानुपलम्भान्न वक्तुं  
 शक्यते इति परिहरति \* तर्हीति \* प्रत्यक्षानुपलम्भे-  
 ऽप्याश्रयत्वानुपपत्तिप्रसूतार्थापत्त्या कल्प्यत इति शङ्कते  
 \* सापत्ति \* कल्पितेन नियामकेनावश्यकतया प्रथ-  
 मप्रतीतिकेनाधारप्रतीतिव्यवहारोपपत्तौ नाधारार्था-  
 न्तरं कल्पनीयं वैयर्थ्यादिति परिहरति \* तदिति \*  
 तर्हीधारत्वनियामकं यत्परिकल्पितं तदेवाधारव्यव-  
 हारगोचरोऽस्त्विति शङ्कते \* अस्त्विति \* तदपि नित्य-  
 मनित्यं वा द्वितीये तन्नाशेऽधिकरणव्यवहारो न स्या-  
 न्नित्यत्वे वाऽऽश्रया ऽपरिसागे कदाचिदाश्रितस्य पुन-  
 र्स्तदाश्रितत्वानुपपत्तिस्थाने च नियामकानङ्गीकारे-  
 ऽतिप्रसङ्गो नियामकस्वीकारे वैयर्थ्यमिति परिहरति  
 \* नेति \* उपपादितं सोपहासमुपसंहरति \* अधिकेति \*  
 पूर्वेण नियामकेनोत्तरस्याश्रयभजननियमोस्तूत्तरेण पू-  
 र्वस्याश्रयभजननियम इति कुतो वैयर्थ्यमिति शङ्कते  
 \* परस्परेति \* अन्योन्याश्रयत्वं तर्हि क्वापि दोषो न  
 स्यादिति परिहरति \* अन्योन्येति \* पूर्वमुत्तरं नियच्छते  
 नाश्रये नियतं सदुत्तरं नियच्छति उत्तरं च पूर्वं निय-  
 च्छतेनाश्रये नियतं सत्पूर्वनियच्छतीति वाच्यं तथा-  
 च परस्पराश्रयिणावर्थावित्येकस्मिन्नाकृष्यमाणे प-  
 रोप्याकृष्टोभवत्येवमन्यदपीत्यन्योन्याकर्षकभावव्यव-  
 स्थिताविति प्राप्तं तच्चैत्परिहर्तुं शक्नोषि परिहारान्तरं  
 ब्रूम इत्यर्थः । जातिगुणादीनामाश्रयभजनत्यजने नि-  
 यामकाभावेऽतिप्रसङ्गाभियामकस्य वक्तव्यत्वे तेनैव त-  
 द्यवहारोपपत्तौ जात्याद्यपलापः स्यादिति प्रतिबन्दी-

ग्रहेण शङ्कते \* जातीति \* सर्वानिर्वचनवादिनं प्रती-  
दमनिष्ठत्वेन कथमुद्गाव्यत इति सोपहासं परिहरति  
\* नेति \* ।

खण्डनान्तरं दर्शयितुं विवकल्पयान्ते ।

४० खण्डनान्तरम् ।

किञ्च यत्तदाधारत्वं तत् साधारमनाधारं वा । अन्त्ये  
कं स्वविशिष्टप्रत्ययं कुर्यात् विशेषाभावात् । आद्ये त-  
दाधारत्वं वाच्यं । स्वरूपमेव तादृश तस्य यन स्वयं स-  
त्ता स्वात्मनि सत्ताप्रत्ययकारिणी सत्तान्तरमन्तरेण यथा  
तथेदमपि विनैवाधारान्तरं आधारप्रत्ययकारीति चेन्न ।  
भ्रान्तित्वप्रसङ्गात् । यथा विना रजतत्वं तत्प्रत्ययो  
भ्रान्तिस्तथैव स्यात् उपाद्यश्चायमर्थो भेदखण्डनप्रस्ताव  
इत्युपरम्यते । विनाऽप्याधाराधेयभावं स्वभावसम्बन्धेन  
नियामकत्वं भविष्यति यथा विषयविषयिभावेनार्थज्ञान-  
योरिति चेन्न । स्वभावसम्बन्धस्य निरस्तत्वात् । यमुदा-  
हरसि च विषयविषयिभावं सोऽपि वक्तुं न शक्यते ।

\*किञ्चेति\* आधारत्वं स्वयमनन्याश्रयमिति विवकल्पे  
दोषमाह \* अन्त्य इति \* आधारत्वस्य च क्वाप्यनाश्रितत्वे-  
नाविशेषात्तद्विशिष्टाधारप्रतीतिर्न स्यादित्यर्थः । साधा-  
रमिति पक्षे आधारत्वस्याप्याधारान्तरं वाच्यं तद्वद-  
न्यान्यस्वीकारेऽनवस्थाप्रसङ्गात्स्वयमेवेति वाच्यं तथा-  
च स्ववृत्तिरित्यभिप्रेत्याह \* आद्य इति \* यथा सत्तासं-



सर्गादन्यत्र सद् व्यवहारेपि सत्तान्तरमन्तरेण सत्ता-  
 याः सत्त्वव्यवहारवदाधारत्वान्तरमन्तरेणाप्याधारत्वे  
 तथा प्रत्यय इति शङ्कते \* स्वरूपमिति \* येन स्वरू-  
 पेणाधारान्तरं विनैव स्वाधारप्रत्ययकारीति सम्ब-  
 न्धः । आधारत्वं साधारमिति प्रत्ययो षदरं साधार-  
 मित्यनेन सरूपो जायते ततोऽर्थवैलक्ष्ये भ्रान्तिर-  
 भवे स्यादिति परिहरति \* नेति \* उचितालम्बना-  
 भावे जायमानप्रतीतिर्भ्रान्तिरित्यत्र दृष्टान्तमाह \* य-  
 थेति \* स्वरूपभेदवादेऽतिरिक्तभेदाभावेपि भिन्नो घट-  
 इति प्रतीतिः प्रमा तद्वदिहापि किं न स्यादित्यत आ-  
 ह \* उपपाद्य इति \* नियामकं नियम्यादन्यत् भिन्नम-  
 पि तदेव नियच्छति तदाधारत्वादिति न वक्तुं शक्य-  
 माधारार्थानिरूपणादित्युक्तमिदानीं स्वभावसम्बन्ध-  
 खण्डनप्रसङ्गं दर्शयितुं प्रकृतव्याजेन चोद्यमुद्गावयति  
 \* विनेति \* ज्ञानज्ञेययोः स्वभावातिरिक्तसंयोगादि-  
 संसर्गासत्त्वेऽप्ययमेव विषयोऽस्येदमेव विषयीति नियम-  
 स्वभादेवेति दृष्टान्तमाह \* यथेति \* सम्बन्धस्य  
 सम्बन्ध्याश्रयत्वात्स्वस्य स्वाधारत्वायोगात्स्वभावस-  
 म्बन्धो निरस्त इति परिहरति \* नेति \* ज्ञानज्ञेय-  
 योर्विषयविषयिभावसम्बन्धो यः स्वभाव उक्तः सो-  
 पि साध्यसम एव निर्वचनाशक्तेरित्याह \* यमिति \*  
 तदनिर्वचनीयत्वं प्रकटयितुं विषयविषयिभाव-  
 माक्षिपति पृच्छति वा ।

४१ विषयविषयिभावखण्डनम् ।

तथाहि कः पुन ज्ञानादेर्घटादिना विषयविषयिभावः ।

प्रकाशस्य सतस्तदीयतामात्ररूपः स्वभावविशेष इति चेन्न । इच्छादिविषयाव्यापनात् । विषयिण इति चेन्न । तत्त्वस्यैव निरूप्यमाणत्वात् ।

\*तथाहीति\* ज्ञानादेरितीच्छाक्रियादयो गृह्यन्ते । विषयविषयिभावलक्षणं शङ्कते \*प्रकाशेति\* तदीयत्वं समवायादेरप्यस्तीतितद्व्यावृत्त्यर्थं प्रकाशस्येति विशेषणम् । मात्रशब्दार्थः स्वभावाविशेष इत्यनेनोच्यते । विषयविषयिभाव इत्यनुषङ्गः । इच्छाक्रियादेरिष्यमाणादिना विषयविषयिभावोऽस्ति नच प्रकाशस्येतिविशेषणं तत्रैवाव्याप्त्या दूषयति \*नेति\* तर्हि प्रकाशस्येति विशेषणं परित्यज्य विषयिणः सतस्तदीयतामात्रं विषयविषयिभावलक्षणं ब्रूमोऽव्याप्तिपरिहारायेति शङ्कते \*विषयीति\* विषयित्वं लक्षणविशेषणं सिद्धं चेत्तल्लक्षणवैयर्थ्यमसिद्धं चेद्विशिष्टलक्षणासिद्धिर्लक्षणविशेषणत्वे स्ववृत्तितेति परिहरति \*नेति\*

स्वशब्दस्यात्मात्मीयवाचकत्वादत्र स्वस्य भाव इति व्युत्पत्त्याऽऽत्मीय उच्यते किंवा स्वश्चासौ भावश्चेति स्वरूपमुच्यते इति विकल्पयति ।

४२ स्वभावशब्दार्थखण्डनम् ।

किञ्च स्वभावः स्वधर्मो वा स्वात्मा वा तस्य विवक्षितः । आद्ये ज्ञानत्वादिकं वा साधारणमसौ तत्तद्वटज्ञाननियतो वा कश्चित् । आद्ये साधारण्या न विशेषतस्तदीयतामात्ररूपत्वसम्भवः । द्वितीये तु प्रतिविषयं

व्यावृत्तज्ञानधर्मस्वीकारे वचनभङ्गिभेदेन साकारवादस्वी-  
कारः । किञ्च नाऽसौ धर्म उपधेयान्तराधीनो विषय-  
भूतघटाद्यतिरिक्तोपाधिप्रतीत्यपेक्षाप्रसङ्गात् ।

\*किञ्चेति\* प्रथमकल्पमुपादाय पुनर्द्धेधा विकल्पयति  
\*आद्य इति\* असौ स्वभावो ज्ञानत्वगुणत्वादिकं सा-  
धारण इति प्रथमकल्पार्थः । घटतत्त्वज्ञानयोर्नियतः क-  
श्चित्पटतत्त्वज्ञानयोर्नियतः कश्चिद्धर्म इति द्वितीयक-  
ल्पार्थः । प्रथममसम्भवेन पराकरोति \*आद्यइति\* ज्ञा-  
नत्वादेः सर्वज्ञानसाधारण्यात् घटविषयीदं ज्ञानमिति-  
विशेषतस्तदात्मत्वज्ञ सम्भवस्यन्यथा घटज्ञानस्य तद-  
विषयित्वप्रसङ्गादित्यर्थः । घटज्ञानस्य घटं प्रत्येव नि-  
यतत्वं घटाकारत्वा ऽव्यतिरेकेणान्यस्य दर्शयितुम-  
शक्यत्वेन वचनप्रकारभेदेन ज्ञेयाकारं ज्ञानमिति  
विज्ञानवाद आश्रितः स्यादिति द्वितीयं दूषय-  
ति \* द्वितीये त्विति \* ज्ञानगतासाधारणधर्म-  
स्य बाह्यार्थनिमित्तत्वान्न विज्ञानवादप्रसङ्गः इत्या-  
शङ्काह \* किञ्चेति \* ज्ञानगतो यो विषयित्वाख्यो  
धर्मः स किमौपाधिको जातिरूपो वा यद्यौपाधिकस्तदा  
घटादिव्यतिरिक्तोपाधिनिमित्त उत घटादिलक्षणो-  
पाधिनिमित्त एव न तावद्व्यतिरिक्तोपाधिनिमित्तत्वं  
सम्भवतीत्यर्थः । कुत इत्यत आह \*विषयेति\* घटतत्-  
ज्ञानव्यतिरिक्तोपाधेरपि तत्र प्रतीतिप्रसङ्गात्सत्तामा-  
त्रेणातिप्रसङ्गकत्वादित्यर्थः ।

घटादिरेव तत्त्वज्ञानगतासाधारणधर्मोपाधिरिति

द्वितीयश्चानुपपन्न इत्याह ।

४३ घटादिज्ञानासाधारणधर्मत्वनिरासः ।

नच घटादिरेव तथा । असम्बन्धात् । तथापि  
तथात्वे चातिप्रसङ्गात् । नापि जातिरूपः क्वचि  
द्वटमात्रपटमात्रज्ञानगततया पृथग्व्यवस्थितौ स-  
त्यां घटपटविषयैकज्ञाने सहावस्थित्या जातिसङ्करप्र-  
सङ्गात् । प्रतिविषयं ज्ञानभेदनियमे विशिष्टज्ञानानुपपत्तेः  
एवम्भूतविचित्वात्यभ्युपगमे प्रत्येकोचितव्यवहारस्याप्य-  
भावप्रसङ्गात् । अथ जातिसङ्करोऽपीष्यते तथापि स एव  
विशेषो घटज्ञानत्वादिरस्त्विति विषयासिद्धिः ।

\* नचेति \* तथा-उपाधिरित्यर्थः । हेतुमाह \* अ-  
सम्बन्धेति\* ज्ञानगतासाधारणधर्मव्यतिरेकेण घटतत्-  
ज्ञानयोरन्यसम्बन्धानिरूपणादित्यर्थः । असम्बन्ध एव  
घटादिज्ञानगतासाधारणधर्मनिमित्तं किं न स्यादित्या-  
ह यत्किञ्चिद्यत्किञ्चिदज्ञाने तथा स्यादित्याह \*  
तथापीति \* जातिरिति द्वितीयं दूषयति \* नापीति\*  
अन्योन्यपारिहारेण व्यवस्थितयोः क्वचित्सहस्थितता-  
माह \* क्वचिदिति \* कदाचित् घटमात्रज्ञानं जायते  
तन्निष्ठोऽयं धर्मः क्वचित्पटमात्रविषयमपि ज्ञानं जायते  
तदा तन्मात्रनिष्ठोऽपि यदा पुनर्घटपटद्वयविषयं ज्ञानं  
जायते तत्र घटनियतत्वादिधर्मद्वयस्य साङ्कर्यप्रसङ्गात्  
जातिरूपत्वमित्यर्थः । प्रतिविषयं ज्ञानभेदनियमाद्वटा-  
दिद्वयविषयमेकं ज्ञानमेव नास्ति यत्र सहस्थितिः क-

रूप्येतेत्याशङ्क्याह \* प्रतीति \* मृगत्वपुरुषत्वजाति  
 भ्यामन्यैव पुरुषमृगत्वजातिर्यथैवं घटज्ञानत्वपटज्ञान  
 त्वव्यतिरिक्तैव घटपटज्ञानत्वजातिरिति न साङ्कर्यमि  
 त्याशङ्क्याह \* एवमिति \* पुरुषमृगे पुरुषादिप्रतिनियत  
 व्यवहाराभाववादिहापि घटादिप्रतिनियतजलाहरण  
 दिव्यवहारो न स्यात्प्रवृत्तिज्ञानयोरेकगोचरत्वनियमा  
 दित्यर्थः । येषां पक्षे जातिसङ्करो दोषत्वेनेष्टस्तेषाम  
 दोषो भवेद्यैस्तु सङ्करो न बाधक इष्यते तेषामयं कथं दो  
 इतिशङ्कते \* अथेति \* त्वन्मतेऽपि ज्ञानगतविशेषस्  
 तत्ज्ञानत्वव्यतिरेकेणान्यस्यानिरूपणात् घटाकारत्वं  
 रूप एव घटज्ञानस्य विशेषस्तेनैव बाह्यार्थप्रयुक्त  
 व्यवहारोपपत्तेर्ज्ञानव्यतिरिक्तज्ञेयासिद्धिरिति दूषयति  
 \* तथापीति \*

घटज्ञानं पटज्ञानमिति स्वातिरिक्तसम्बन्धस्याबा  
 धितानुभवविषयत्वात्सोपि सिध्यतीति शङ्कते ।

४४ प्रतीत्याज्ञानक्षेययोः सम्बन्धकल्पनानिरासः ।

अथ विषयेणापि सम्बन्धप्रतिभासनात् सोऽपीष्यते  
 न । तस्यैव सम्बन्धस्य विचार्यमाणत्वात् । स एवासाविति  
 चेन्न । तदैक्यात् ज्ञानार्थसाधारणविषयप्रतीत्यापत्तेः । स  
 योगप्रतिपत्तिवत् विषयित्वं तत्र अर्थे तु विषयत्वमन्य  
 दिति चेन्न । सैव हि ज्ञातता स्यात् सा च निराकरिष्य  
 ते । द्वितीये च स्वात्मा घटपटव्यक्तीनामिव घटपटज्ञान  
 व्यक्तीनां व्यावृत्तइति तत्तद्विषयविषयितागोचरानुगत

बुद्धिव्यवहारभङ्गप्रसङ्गः ।

\* अथेति \* यौक्तिकबाधात्सम्बन्धावभासस्य  
 भ्रान्तित्वान्न तद्वलेन विषयसिद्धिरिति परिहरति \*  
 नेति \* सम्बन्धो विषयादभिन्नो भिन्नो वेति विचार्य-  
 माणत्वादद्यापि तदसिद्धिरित्यर्थः । घटज्ञानयोर्यः स-  
 म्बन्धो विचार्यते सोऽयं विषय एव तत्कथं तस्य दुर्नि-  
 रूपत्वं कथं वा विषयासिद्धिः सम्बन्धस्योभयाधार-  
 तया प्रतीतेरिति शङ्कते \* स इति \* तर्ह्यसौ विषयवि-  
 षयिभाव एकोऽनेको वेति विकल्प्य प्रथमं दूषयति  
 \* नेति \* विषयविषयिभावस्यैकत्वात्तस्य च ज्ञानज्ञे-  
 यस्वरूपत्वात् ज्ञानज्ञेययोर्द्वयोरपि प्रत्येकं विषयत्वं  
 विषयित्वं च प्रतीयेत संयोगस्यैकत्वे संयोगिद्वयेपि सं-  
 युक्तप्रतिभासवदित्यर्थः । द्वितीयं शङ्कते \* विषयित्वमि-  
 ति \* अर्थे विषयत्वमेव ज्ञाने विषयित्वं प्रतीयते तथापि  
 द्वयोः सम्बन्धस्योपचारस्तद्द्वयनिरूप्यत्वादित्यर्थः । तद्वि-  
 षयभावस्य न द्रव्यान्तर्भावः सामान्यादिवृत्तित्वा-  
 न्नाभावेपि अभावस्यापि विषयत्वादनन्तर्भावोपि  
 सिद्धान्तविरोधीति विषयता ज्ञाततैवेति परिशिष्यते  
 तदनुपपत्तिर्वक्ष्यत इत्याह \* सेति \* स्वस्य भावः स्व-  
 भावइति प्रथमकल्पान्निरस्य स्वमेव भावः स्वभाव इति  
 द्वितीयं दूषयति \* द्वितीये चेति \* ज्ञानज्ञेयस्वरूपाणां  
 व्यावृत्तत्वाद्धटपटज्ञानादौ सर्वत्र विषयविषयिभावा-  
 नुगतबुद्धिव्यवहारानुपपत्तिरित्यर्थः ।

विषयिताया ज्ञानस्वभावत्वेपि विज्ञानवादिनि-

राकरणन्ते न घटत इत्यभिप्रेत्याह ।

४५ विषयिताया ज्ञानस्वरूपस्वेपि विज्ञानवादानिराकरणम् ।

किञ्च तदीयता ज्ञानस्य स्वभाव इति वचनं विचार-  
मर्हति । तदिति तावद्विषयपरामर्शः सम्बन्धिता छ-  
प्रत्ययस्यार्थः तदेतदन्योन्यविशिष्टं उभयं ज्ञानस्य स्व-  
भाव इति ब्रुवाणेन विषयो विज्ञानस्य स्वभाव इत्युक्तं  
भवतीति साधु विज्ञानत्रादिनिराकरणप्रकरणोपसंहरण-  
मकारि । सम्बन्धमात्रं ज्ञानस्य स्वभावो न तु विषय इ-  
त्याशय इति चेन्न । विशेषानुपादाने सम्बन्धमात्रमिदं  
सर्वस्यैव स्यात् । यतो न तावन्न कस्यचित्, सम्बन्धस्वरूप-  
तात्यागप्रसङ्गात् । नापि नियतस्य तादात्म्यापत्तेरुक्त-  
त्वात् नियामकासम्भवाच्च । कारणं नियामकमिति चेत्  
तेन नियामकेन किं भवति । तदीयत्वं तस्य सम्बन्ध-  
स्येति चेत् । तदेव तदीयत्वं ज्ञानस्वभावभूतसम्बन्ध-  
स्वरूपप्रविष्टं मुत बहिर्भूतं धर्मान्तरम् ।

\* किञ्चेति \* विचारमेव दर्शयति \* तदिति \* आ-  
यनादिसूत्रेणैव ईयप्रत्ययस्य सम्बन्धार्थछप्रत्ययस्थाने  
विधानात्तदादेशस्तद्वद्भवतीतिन्यायात् छप्रत्ययस्येत्यु-  
क्तम् । ततः किमित्यत आह \* तदिति \* तद् छप्रत्ययाभ्यां  
ज्ञानज्ञेययोर्मिलितं रूपमुक्त्वा तस्य ज्ञानात्मत्वविधाने-  
ऽर्थोपि ज्ञाने प्रवेशित इति भवच्छास्त्रे यद्विज्ञानवा-

दनिराकरणोपसंहारप्रकरणं तद्विरुद्धं स्यादित्यर्थः ।  
तदीयेत्यत्र छप्रत्ययेनापि प्रतीयमानं सम्बन्धमात्रं  
ज्ञानरूपं न तच्छब्दार्थो विषयोपि तेन न विज्ञानवाद्-  
प्रसङ्ग उपलक्षणत्वेन विषयस्य बहिर्भावादिति शङ्क-  
ते \* सम्बन्धेति \* सम्बन्धस्य नियमेन सम्बन्धिपारत-  
न्यात्सम्बन्धिविशेषानुपादाने सर्वस्यैवार्थस्य सम्बन्धो  
ज्ञानस्वभाव इति ज्ञानस्य सर्वाभेदप्रसङ्गान्न विज्ञान-  
वादापत्तिपरिहार इति दूषयति \* नेति \* सम्बन्धस्य  
स्वतन्त्रत्वात् विशेषानुपादानेपि सर्वस्य सम्बन्धितया  
न ज्ञानाऽभेदापत्तिरित्यत आह \* यत इति \* सम्बन्धः  
कस्य चिदपि न भवति स्वतन्त्र एवेति तावन्नेति  
सम्बन्धस्तत्रहेतुः \* सम्बन्धेति \* घटादिनियत एव  
सम्बन्धस्तर्हि घटादिज्ञानस्वभावो भवत्वित्यत आह  
\* नापीति \* विषयविशेषेण सम्बन्धस्य नियतत्वमपि  
न सिद्ध्यति नियामकाभावादित्याह \* नेति \* प्रति-  
नियतज्ञानकारणमेव नियामकमतो नियामकाभावो-  
ऽसिद्ध इति शङ्कते \* कारणमिति \* अकिञ्चित्करस्य  
नियामकत्वायोगात्तज्जन्यातिशयः कश्चित्सम्बन्धो व-  
क्तव्यो नचायं वक्तुं शक्य इति परिहरति \* नेति \*  
विषयविशेषनियतत्वं सम्बन्धस्य नियामकेन क्रियते  
इति शङ्कते \* तदीति \* नियामकेन यत्तदीयत्वं स-  
म्बन्धस्य भवति तदं ज्ञानस्वरूपे विषयविषयिभाव-  
सम्बन्धेऽन्तर्भूतमुतानन्तर्भूतमिति विकल्पयति \*  
तदिति \*

प्रथममनूयापवदति ।



४६ तदीयत्वस्य विषयविषयिभावेऽन्तर्भावान्तर्भावनिरासः ।

यदि प्रथमः, तच्छब्दार्थोऽपि तर्हि स्वरूपप्रविष्ट इति विषयज्ञानयोः स एवाभेदप्रसङ्गः । द्वितीये च तस्य धर्मान्तरस्य विषयेणाभेदः, तच्छब्दार्थस्य विषयस्य विशेषणस्य तदीयशब्दार्थे विशिष्टरूपे प्रविष्टस्य स्वीकृतधर्मान्तरस्वभावतया निरुक्तत्वात् ।

\* यदीति \* तदीयत्वमित्यत्र तच्छब्देनोच्यमानो घटादिविषयोपि छप्रत्ययार्थः सम्बन्धिविशेषणतया ज्ञानस्वरूपे प्रविष्ट इति ज्ञानज्ञेययोरभेदप्रसङ्ग इत्यर्थः । तदीयत्वं ज्ञानस्वभावसम्बन्धाद्बहिर्भूतमिति द्वितीयं दूषयति \* द्वितीये चेति \* तस्य छप्रत्ययेनोच्यमानस्य तदीयत्वाख्यधर्मान्तरस्य स्वविशेषणीभूततच्छब्दार्थविषयेणाभेदः स्यादित्यर्थः । कुत इत्यत आह \* तदिति \* तच्छब्दार्थस्य घटादेस्तदीयत्वलक्षणविशिष्टरूपे विशेषणतया प्रविष्टस्य स्वघटिततदीयत्वरूपप्रविष्टस्य स्वीकृतधर्मान्तरस्वरूपतया त्वयैव निरुक्तत्वादित्यर्थः ।

ज्ञाने ज्ञेयसम्बन्धस्य सम्बन्धिभ्यां स्वभावसम्बन्धव्यतिरेकेण सम्बन्धान्तरासम्भवेन स्वभावसम्बन्धताङ्गीकारेण निरुक्तत्वादित्युक्तनियामकनिमित्तस्य विषयाभेदः स्यात् को दोष इति शङ्कते ।

४७ अभेदेऽपि दोषः ।

अस्तु असौ धर्मो विषयाभिन्न इति चेत् । तथापि

किमसौ स्वीकृतेन स्वभावसम्बन्धेन सम्बद्धो नत्रा, नचे-  
त् तद्विज्ञानं न कस्य चित्सम्बन्धि स्यात् । सम्बद्धश्चेत्किं  
सम्बन्धान्तरेणाऽऽहो स्वभावसम्बन्धेनैवासौ ज्ञानात्मक-  
सम्बन्धसम्बन्धीयः । आद्ये तत्राप्येवं प्रसङ्गो यस्या भयेन  
स्वभावसम्बन्धः स्वीकृतः सा तदवस्थैवानवस्था । द्विती-  
यश्चेत् ज्ञानात्मकसम्बन्धसम्बन्धीय इत्यत्र विशिष्टस्व-  
रूपे ज्ञानरूपमपि विशेषणं प्रविष्टमिति पूर्वोक्तन्याये-  
नाधुनोक्तन्यायेन च ज्ञानस्यैकस्यैव द्वयमपि स्वात्मेति  
वाग्भङ्गिभेदमात्रेण ज्ञानगोचरयोरभेदस्वीकार इति ।  
एतेनान्यत्रापि स्वभावसम्बन्धः प्रत्याख्यातव्यः ।

\* अस्त्विति \* विषयाभिन्नधर्मान्तरस्य विष-  
यविषयिभावसम्बन्धेन सम्बन्धोस्ति न वेति विक-  
ल्पयति \* तथापीति \* सम्बन्धस्य तदीयत्वधर्मेण स-  
ह सम्बन्धान्तरस्वीकारेऽनवस्थानादसम्बन्ध एवा-  
स्त्वित्यत आह \* नचेदिति \* विज्ञानस्यैव विषयवि-  
षयिभावसम्बन्धात्मत्वस्वीकाराद्विज्ञानमित्युक्ततदीय-  
त्वधर्मसम्बन्धाद्विज्ञानस्वभावसम्बन्धस्य न विज्ञानं  
घटादिविषयं स्यादित्यर्थः । प्रथमपक्षमनूय पुनर्द्वे-  
धा विकल्पयति \* सम्बन्धश्चेदिति \* सम्बन्धीयः स-  
म्बद्ध इत्यर्थः । सम्बन्धान्तरानङ्गीकारे तद्व्यवहार-  
स्य निरालम्बत्वापातात्प्रथमकल्प एवास्त्वित्यत  
आह \* आद्य इति \* तत्रापि तदीयान्तरत्वस्य स्वी-

कर्त्तव्यतया सैवानवस्था स्याद्यस्या भयेन पूर्व स्वभाव-  
सम्बन्धस्वीकार इत्यर्थः । स्वभावसम्बन्धेन तदीयत्वं  
धर्मान्तरं स्वभावसम्बन्धेनैव सम्बद्धमिति द्वितीयक-  
ल्पमनूयापवदति \*द्वितीय इति\* ज्ञानात्मकसम्बन्धेन  
स्वभावसम्बन्धीत्यत्र विशिष्टरूपे ज्ञानमपि विशेषण-  
तया प्रविष्टं स्यादित्यर्थः । ज्ञानस्य विशेषणतया  
विशिष्टरूपे प्रवेशस्वीकारमात्रेण कथं ज्ञानज्ञेया-  
भेदप्रसक्तिरित्यत आह \* इति पूर्व्वेति \* तदेतद-  
न्योन्यविशिष्टमुभयं ज्ञानस्वभाव इति पूर्व्वोक्तन्याय-  
स्तच्छब्दार्थस्य तदीयत्वविशिष्टे विशेषणतया प्रवेश  
इत्येवंरूपः अधुनोक्तन्यायः \*वाग्भङ्गिभेदेति\* धर्मा-  
न्तरमपि तत्स्वभाव इति वचनेनेत्यर्थः । समवाया-  
दावपि स्वभावसम्बन्धस्तेनैव न्यायेन निराकरणीय  
इत्याह \* एतेनेति \*

विषयविषयिभावलक्षणान्तरं समाशङ्क्य निराचष्टे ।

४८ विषयविषयिभावलक्षणान्तरनिरासः ।

ज्ञानीयफलाधारत्वं विषयत्वं तद्वत्त्वं च विषयि-  
त्वमित्यपि दुष्टम् । तथाहि— ज्ञानीयं फलं ज्ञातता वा व्य-  
वहारो वा स्यात् । आद्येऽतीतानागतधीभ्रमाद्यर्थव्या-  
प्तिः । न च तत्रैव फलजनने किं नियामकमिति प्रयोजकम-  
नुगतं शक्यनिर्वचनं, तथात्वे वा तदेव विषयत्वमस्तु ।  
व्यवहारश्च यदि कराकर्षणादिः स न सार्वत्रिकः नान्त-  
रीयकश्चान्यत्रापीत्यतिव्यापकं, यदीच्छादि स्तदाधारत्व-

मात्मन इति, घटाद्यव्याप्तिः तद्विषयत्वं च तद्विषयत्व-  
मेवापेक्षते । यश्चोपेक्षां नाम व्यवहारं नानुमनुते कथं  
नोपेक्षाप्रेक्षामुपेक्षते । हानादिव्यवहारज्ञानानामेव च  
कथं न निर्विषयत्वं प्रसज्यते । अथ सर्वत्र हानादिव्य-  
वहारोपगमः तदा व्यवहारज्ञानयोरनुपरम एव स्यात् ।

\*ज्ञानीयेति\* ज्ञानजन्यं फलं ज्ञानीयं प्राप्तिफलवत्  
ग्रामव्यवच्छेदार्थं विशेषणं तद्वत्त्वमिति। तज्जनकत्वमि-  
ति यावत् । दुष्टत्वं प्रकटयितुं विकल्पयति \*तथाहीति\*  
आद्यमव्याप्त्या दूषयति \* आद्य इति\* अभ्रदृष्टिर्भवि-  
ष्यति दृष्टिरिदं रजतं स्याणुर्वा पुरुषो वेत्यादिज्ञानकाले  
विशिष्टाभावादेव न तदाश्रितं स्फुरणफलञ्जायते न  
ह्यस्ति सम्भवोऽप्रत्युत्पन्नो धर्मी धर्मश्च प्रत्युत्पन्न इति तेन  
तद्विषयविषयिभावाव्याप्तिरित्यर्थः । दूषणान्तरमाह  
\* न चेति \* बहुसन्निधौ जायमानज्ञानेन तत्रैव फ-  
लजनने किं नियामकमिति वीक्षायान्न तावत्संयोगज-  
त्वं नियामकं चक्षुरादेरापि रूपादिज्ञानेन ज्ञाततादर्श-  
नान्नापि तद्विशेषितत्वमतीतादेरसतो विशेषकत्वायो-  
गान्नापि तदाकारत्वं विज्ञानवादप्रसङ्गादजडस्य ज-  
डाकारत्वायोगाच्चातो नियामकाभावादसिद्धिर्लक्षण-  
स्येत्यर्थः । कुठारजन्यक्रियाया कुठारविषये फलजन-  
कत्ववत् ज्ञानमपि स्वकरणविषये फलजनयतीति क-  
रणद्वारकसम्बन्धो नियामक इत्यत आह \* तथास्व  
इति\* उपजीव्यत्वान्नाद्यवात्तदेव विषयविषयिभावल-  
क्षणमास्तामित्यर्थः । यदि ज्ञानफलं व्यवहारस्तर्ह्यसा-

वुपादानादिरूप उतेच्छारूप इति विकल्प्य प्रथमं दू-  
षयति \*व्यवहार इति\* आत्माकाशादौ कराकर्षणा-  
देरभावेनाव्याप्तिस्तथा घटज्ञानेन घटादाने तन्निष्ठरूपा-  
देरपरिहार्यतयाऽऽदानं भवतीत्यतिव्याप्तिरित्यर्थः। द्विती-  
येऽसिद्धिमाह \*यदीति\* इच्छोपेक्षादिज्ञानफलं तदा-  
धारत्वं नच घटादेरात्मगुणस्यात्मसमवायादित्यसि-  
द्धिरित्यर्थः। इच्छाद्याधारत्वन्न विषयत्वं किं तु तद्विषय-  
त्वमेव तच्च घटपटादेरप्यस्तीति नाव्याप्तिरित्यत आह  
\* तदिति \* विषयत्वस्याद्याप्यसिद्धतया तत्सिद्धौ  
तत्सिद्धिरित्यात्माश्रय इत्यर्थः। अव्याप्यन्तरमाह  
\* यश्चेति \* उपेक्षाया इच्छाभावमात्रतया व्यव-  
हारत्वं नास्तीति चिरंतनतार्किकरीतिः तन्मते  
तृणादिविषयोपेक्षाजनकप्रेक्षां कथन्नोपेक्षेत उपेक्षेतै-  
वेति तृणाद्यविषयत्वापत्तिरित्यर्थः। हानादिव्यवहा-  
रे हानाद्यन्तरज्ञास्त्युताऽस्तीति विकल्प्य प्रथमे तत्रैवा-  
व्याप्तिरिमाह \* हानादीति \* हानादिरपि हाना-  
द्यन्तरवान् ज्ञेयत्वादिति द्वितीयं शङ्कते \* अ-  
थेति \* तत्तद्व्यवहारसिद्ध्यर्थं तत्तज्ज्ञानं तत्तद्विषयसि-  
द्ध्यर्थं तत्तद्व्यवहारान्तरं स्वीकार्यमित्यनवस्था कश्चि-  
दुपरमे तत्रैवाव्याप्तिरिति परिहरति \* तदिति \*

यत्सम्बद्धो यो व्यवहारस्तदनुकूलस्वभावज्ञानं वि-  
षयि अर्थश्च स विषय इति मतात्तरन्तत्राप्युक्तं ख-  
ण्डन मतिदिशति ।

४९ अन्यत्र दूषणातिदेशः ।

एतेन तत्सम्बन्धत्वं यदुच्यते यत्प्रतिषिद्धव्यवहा-

रानुकूलस्वभावं यद्विज्ञानं तत्तस्य विषयः तद्वत्त्वं विष-  
यित्वमिति, तदपि प्रागुक्तयुक्तिं नातिवर्तते ।

\*एतेनेति\*तत्सम्बद्धत्वं च यदुच्यते तदपि प्रागुक्त-  
युक्तिं नातिवर्तत इति सम्बन्धः । तत्सम्बन्धप्रकारमेव  
दर्शयति \* यदित्यादिना \* स्वभावशब्दार्थव्यवहार-  
शब्दार्थविकल्पदूषणेनैव निरस्तामित्याशयः ।

शालिकनाथेनोक्तं विषयलक्षणमनुवदति ।

५० शालिकनाथीयविषयलक्षणनिरासः ।

अथोच्यते य एवार्थो यस्यां संविदि भासते तद्वेद्यः  
स पृथक् नेति वेद्यावेद्यस्य लक्षणमिति । तदपि नविन्नः ।  
यस्यां संविदीति किं संविदधिकरणं अथ तद्विषयः अथ  
सम्बन्धिमात्रम् । नाद्यः घटादेस्तदधिकरणत्वानुपग-  
मेनाऽव्यापनात् यथातथा निर्वचनीयज्ञानत्वाद्यतिव्या-  
प्तेश्च । द्वितीयश्चाद्याप्यनिरूपितः कथं निरूपकः स्यात्  
वैपरीत्यापाताच्च । तृतीयश्चातिव्यापकः कारणादेरपि  
तत्सम्बन्धित्वात् ज्ञानान्तरेणावभासमानत्वात् । तथैव  
संविदा भासमानत्वमिति चेन्न । भासमानत्वस्यैव नि-  
रूप्यमाणत्वात् तन्निरूप्यत्वात्तद्वत्त्वस्य । यस्यां संवि-  
दि प्रकाशमानायां यः प्रकाशत एवेति चेन्न । प्रकाशमा-  
नताया एव निरूप्यमाणत्वात् । सामान्यतो विषयत्वे  
सिद्धे विशेषतो विषयाभिधानमिति चेन्न । सर्वथा विशे-

षानुपपत्तिद्वारा सामान्यानुपपत्तौ तद्विषयप्रमात्तत्वा-  
पि सन्दिग्धत्वात् ।

\* अथेति \* योऽर्थो यस्यां संविदि भासते सोऽर्थ-  
स्तद्विषयस्तस्याः संविदो विषयः पृथङ्मेति पृथग् अन्योऽनव-  
भासमानो न विषय इति भासमानत्वमभासमानत्वं  
अविषयाविषयलक्षणमित्यादि यदुच्यत इत्यर्थः । भास-  
मानत्वं भानकर्तृत्वं चेत् घटाद्यव्याप्तिर्भाविकर्मत्वं चे-  
दनुमेयाव्याप्तिस्तद्विषयत्वं चेदद्यापि तदसिद्धिरित्यभि-  
प्रेत्य दूषयति \* तदिति \* यस्यामिति सप्तम्या अधि-  
करणमर्थ उत विषयो यद्वा सम्बन्धिमात्रमिति त्रिधा  
विकल्पयति \* यस्यामिति \* भूतलाद्यधिकरणघ-  
टादीनां ज्ञानानाश्रितानां अविषयत्वापत्तिरिति प्र-  
थमं निराकरोति \* नाद्य इति \* शुक्लो घट इति  
वदत्र घटोविदित इति सामानाधिकरण्यप्रत्ययाद्वे-  
दननिष्ठत्वं घटादेरप्युपचारत इत्यत आह \* यथेति \*  
घटज्ञाननिष्ठत्वं ज्ञानत्वगुणत्वादेरस्तीति तं प्रति वि-  
षयत्वापत्तिरित्यर्थः । विषयसप्तमीति द्वितीयं दूषयति  
\* द्वितीय इति \* तद्विषयज्ञाने योऽर्थो भाति तस्य लक्षण-  
मुक्तं स्यादेवंच सति विषयपदार्थानिरुक्तौ न तेन  
लक्षणनिरूपणमात्माश्रयादिप्रसङ्गादित्यर्थः । अनिष्ठा-  
न्तरमाह \* वैपरीत्येति \* यत्प्रातिपदिकोपरि  
सप्तमी भवति तथा तदर्थस्यैव विषयत्वप्रतिपादनात्  
ज्ञानस्य विषयत्वं घटादेर्विषयित्वमपि वैपरीत्यमित्यर्थः ।  
सम्बन्धिमात्रं सप्तम्यर्थ इति तृतीयं दूषयति \* तृतीये-

ति \* ज्ञानकारणानां तत्सम्बन्धितया तद्विषयत्व-  
प्रसङ्ग इति यावत् । ज्ञानसम्बन्धित्वे सति भास-  
मानत्वं विषयत्वं तत्कथमभासमानचक्षुरादोर्विषयत्व-  
प्रसक्तिरित्यत आह \* ज्ञानेति \* तत्ज्ञानभास्य-  
त्वं तद्विषयलक्षणन्न भास्यत्वमात्रमतो न चक्षुरा-  
दिव्याप्तिरिति शङ्कते \* तयेति \* तच्छब्दस्य सा-  
मान्यविशेषार्थत्वानुपपत्तिमभिप्रेत्य परिहरति \* ने-  
ति \* भासमानत्वस्यैवाद्याप्यसिद्धत्वाद्भासमानत्व-  
सिद्धौ तद्वत्त्वस्य भासमानसम्बन्धित्वं संविदि सि-  
द्धेदेवं च संवित्सम्बन्धसिद्धौ भासमानत्वसि-  
द्धिसत्सिद्धौ च संवित्सम्बन्धित्वसिद्धिरिति पर-  
स्पराश्रय इत्यर्थः । शङ्कते \* यस्यामिति \* सप्तम्या  
अधिकरणत्वं विषयत्वं वा तत्सम्बन्धित्वं वा नोच्य-  
ते किन्तु यस्यां प्रकाशमानायां सत्यामिति सति-  
सप्तमीयमित्यर्थः । समूहालम्बनज्ञाने कारणानामपि  
ज्ञानेन सह भासमानत्वमस्तीति तद्व्युदासाय भान-  
नियमग्रहणं । प्रकाशमानत्वविशेषणासिद्ध्या लक्षणा-  
सिद्धिरेवेति परिहरति \* नेति \* प्रकाशविषयता  
हि प्रकाशमानता विषयस्याद्याप्यनिरूपणात्प्रका-  
शमानत्वासिद्धिरित्यभिप्रायः । सामान्यतस्तावद्वि-  
षयत्वं सिद्धमिदं च विशेषणतो विषयत्वाभिधानम-  
तः सामान्यतः सिद्धं विषयत्वमुपजीव्य विशेषतो  
विषयत्वाभिधानं स्यादिति शङ्कते \* सामान्येति \*  
सामान्यस्य येन केन चिद्विशेषेण व्याप्तत्वात् विशे-  
षमात्रासिद्धौ निष्कृष्टसामान्यप्रसिद्धिरप्रमैवेति परि-



हरति \* नेति \*

ज्ञाने य आकारो नास्ति तमाकारमर्पयितुं सम्भ-  
र्धो यो हेतुः स विषय इति सुगतमत शङ्कते ।

५१ सौगतविषयलक्षणनिरासः ।

ज्ञानाकारार्पणक्षमो हेतुरेव विषय इति चेन्न । आ-  
कार एव केनार्पित इति विनिगन्तुमशक्यत्वात् । न ह्या-  
कारस्ततो ज्ञानस्वरूपादन्यः तत्र च तथोत्पन्नानि कारणानि  
प्रत्येकमेव समर्थानीति कथं तेषु विशेषं विनिगमयिष्यसि ।  
यद्यपि सकलसमर्थहेत्वनुविधानमस्ति तथापि स्फुट-  
न्तावद्वटस्यानुविधानमिति तदेव तदाकारप्रयोजकमि-  
ष्यते इति चेन्न । समस्तकारणान्तरानुविधानवद्वटानु-  
विधानस्य प्रामाणिकत्वाविशेषेण किं स्फुटत्वास्फुटत्वा-  
भ्यां स्यात् । स्फुटानुविधानमादायैव विषयनिरुक्तिं कु-  
र्म इति चेन्न । सर्वहेत्वनुविधानस्य न्यायतः स्फुट-  
त्वात् । दृश्यमानमनुविधानं यस्येति चेन्न । दत्तोत्तरत्वात् ।  
दृश्यमानतैव च विषयताऽनिर्वचनान्न शक्योपदर्शना ।

\* ज्ञानेति \* चक्षुरादिव्युदासायाकारसमर्पक-  
त्वविशेषणम् । परिहरति \* नेति \* ज्ञानाकारो ज्ञान-  
स्वरूपं उत धर्म आद्ये ज्ञानजनकमात्रस्यैव तदर्पकत्वे-  
नातिव्याप्तिर्द्वितीये तस्य व्यावृत्तौ लक्षणव्यावृत्तिरनु-  
गतत्वे तस्य भावरूपत्वे सिद्धान्तविरोधोऽभावरूपत्वे  
तज्जनकत्वमेव न कारणस्येत्यसिद्धिरित्यर्थः । स्वाभि-

प्रायमेव प्रकटयति \* न हीति \* अस्तु ततः किमित्यत आह \* तत्र चेति \* तथोत्पन्नानि मिलितानीति यावत् । चक्षुराद्यन्वयव्यतिरेकत्वेन सर्वहेतुसापेक्षत्वं यद्यप्यस्ति घटज्ञानस्य तथापि स्फुटमसङ्कीर्णमसाधारण्येनान्वयव्यतिरेकवत्त्वं घटस्य तत्रास्ति तेन घटाकारज्ञाने घटस्यैव क्षमत्वमिति विनिगम्यते इति शङ्कते \* यदीति \* घटज्ञानमिति घटेन विशेषितत्वं स्फुटत्वमिति यावत् । कारणभावेऽन्वयव्यतिरेकवत्त्वस्यैव प्रयोजकत्वादाकारसमर्पको हेतुर्विषय इति लक्षणं कारणान्तरेष्वप्यस्ति स्फुटत्वमप्रयोजकमिति परिहरति \* नेति \* स्फुटानुविधानत्वे सत्याकारसमर्पको हेतुर्विषय इति लक्षणं ब्रूमोऽतो न हेत्वन्तरव्याप्तिस्तत्र स्फुटानुविधानत्वाभावादिति शङ्कते \* स्फुटेति \* स्फुटमात्रं विवक्षिमुत प्रत्यक्षानुविधानमिति विकल्प्य प्रथमं दूषयति \* नेति \* चक्षुरादिषु सत्स्वपि घटाभावापराधेन घटज्ञानं न जायत इति केवलव्यतिरेकात् घटानुविधानस्य स्पष्टत्ववत् सत्यपि घटे चक्षुराद्येकैकाभावेपि घटज्ञानं न भवतीति व्यतिरेकस्य तुल्यतयाऽनुविधानं स्पष्टमेवेत्यतिव्याप्तिरित्यर्थः । प्रामाणिकत्वमात्रं नानुविधानस्पष्टत्वं किन्तु प्रत्यक्षतो दृश्यमानत्वं तच्च न चक्षुरादावस्तीति द्वितीयं शङ्कते \* दृश्येति \* आलोकाद्यनेककारणसन्निधौ जायमानं ज्ञानं प्रति दृश्यमानस्य कस्याकारसमर्पकत्वमिति निश्चेतुमशक्यमित्युक्तमपि परिहरति \* नेति \* दर्शनविषयता हि दृश्यमानता विषयत्वानिरुक्तौ तदपि निर्वक्तुमशक्यमिति दोषा

तरमाह \* दृश्येति \*

ज्ञानकर्मत्वं विषयत्वं केचित् ब्रुवते तन्निराकरोति

५२ केषां चिद्विषयलक्षणनिरासः ।

ज्ञानकर्मत्वमित्यपि न । ज्ञानेन कर्मणः सम्बन्धस्य  
निर्वक्तव्यत्वात् । तन्निरुक्तिभङ्गश्चेश्वराभिसन्धौ ज्ञाततावा-  
दे द्रष्टव्यः ।

\*ज्ञानेति\*गमनकर्मग्रामादिव्यवच्छेदार्थं विशेषणः  
कुत इत्यत आह \*ज्ञानेनेति\* ज्ञानेनार्थस्य सम्बन्धोऽस्ति  
नवा, नचेत्सर्वः सर्वस्य कर्म स्यादस्ति चेत्तन्निर्वचनं कार्यं  
तदशक्यमित्यर्थः । कथं सम्बन्धो निर्वक्तुमशक्य इत्यत  
आह \* तदिति \* ज्ञानतत्कर्मणोर्न तावत् संयोगो  
ज्ञानस्याद्रव्यतयाऽसंयोगान्नापि समवायः ज्ञानस्या-  
त्मगुणस्य घटादौ तदयोगात्तादात्म्यं तु विरुद्धयोर्दूरो-  
त्सारितमेव नच शक्तिलक्षणः सम्बन्धस्तस्य द्रव्या-  
दिव्यतिरेकाव्यतिरेकयोरनुपपत्तेर्निरूप्यनिरूपकभावो  
पि मूलसम्बन्धाभावेऽतिप्रसङ्गी, विषयभावस्त्वद्या-  
प्यसिद्धो जन्यजनकभावोऽपि न सम्बन्ध ईश्वरज्ञान-  
स्याविषयत्वप्रसङ्गादिति तदनिर्वचनं प्रकरणान्तरे  
व्यरूपमित्यर्थः ।

लक्षणान्तरं शङ्कते ।

५३ विषयत्वस्य लक्षणान्तरनिरासः ।

विना सम्बन्धान्तरं यद्विशेषणज्ञानं स विषयः तेन  
विना सम्बन्धान्तरं ज्ञानविशेष्यं विषयः विशेष्यं चेदं

यद्विशिष्टनामकं तत्त्वान्तरं यद्गतं धर्मं गृह्णातीति । अ-  
त्रोच्यते । यद्गतं धर्मं गृह्णातीत्येतावन्मात्रमेव विवक्षितं  
गृह्णातीत्येवेति वा, आद्ये दण्डस्यापि विशेष्यत्वापातः त-  
द्गतस्यापि सत्त्वादेर्धर्मस्य ग्रहणात् । नापरः भवति हि  
व्यभिचारिणो धूमस्याविच्छिन्नमूलकत्वादि विशेषणं त-  
द्विशिष्टं च तत्त्वान्तरम् । नच विशेष्यस्य धर्मं व्यभि-  
चारितां गृह्णाति ।

\* विनेति \* मूलसम्बन्धमनपेक्ष्य यस्य विशेषणं  
ज्ञानं स विषय इत्यर्थः । अहं ज्ञानीति समवायसम्ब-  
न्धादात्मविशेषणं ज्ञानमिति तन्निवृत्त्यर्थं विनेतिविशे-  
षणम् । ज्ञाननिष्ठो धर्मः कथंविषयलक्षणमपक्षधर्मत्वा-  
दित्यत आह \* तेनेति \* ज्ञातो घट इति ज्ञानेन  
विशेष्यो यः स विषय इति यावत् । समवायविशेष्यघ-  
टव्यावृत्त्यर्थं ज्ञानेतिविशेषणम् । किन्तद्विशेष्यामित्याका-  
ङ्क्षायामाह \* विशेष्येति \* विशिष्टनामकन्तत्त्वान्तरं य-  
द्गतं धर्मं गृह्णाति तद्विशेष्यं यथा दण्डी देवत्तत्वं दण्डी-  
देवदत्त इति सामानाधिकरण्यादतोविशेष्यो देवदत्त  
स्तथा ज्ञातो घट इति विशिष्टं घटत्वं गृह्णातीति घटो  
विशेष्य इत्यर्थः । विशेष्यानिरुक्तौ लक्षणानिरुक्तिं  
सम्बन्धः परिहरति \* नेति \* तदुपपादनाय विकल्प-  
यति \* तदिति \* किञ्चिद्धर्मग्राहकत्वमुत सर्वधर्मग्राहकत्व-  
मिति विकल्पार्थः । प्रथमकल्पेऽतिव्याप्तिरित्याह \* आद्य  
इति \* सत्त्वज्ञेयत्वादिधर्मस्य दण्डधर्मस्य दण्डनिष्ठस्या-

पि दण्डिना ग्रहणादिति हेतुमाह \* तदिति \* द्विती-  
 योपि नानवद्य इत्याह \* नेति \* कुत इत्यत आह  
 \* भवतीति \* धूममात्रस्य गोपालघटिकादिषु वर्तमान-  
 स्याग्न्यभिचारिणोऽविच्छिन्नमूलत्व बहुलत्वादि वि-  
 शेषणं भवति विशेष्यधूममात्रस्य सर्वत्रैक्यादित्यर्थः ।  
 यद्यपि धूममात्रस्याविच्छिन्नमूलत्वादिविशिष्टविशे-  
 षणं तथापि विशेष्यातिरिक्तं विशिष्टं न तत्रास्ति  
 ततो नाव्याप्तिरित्यत आह \* तदिति \* तद्गतधर्म-  
 मात्रग्राहित्वे धूममात्रव्यभिचारित्वधर्मस्यापि ग्राह-  
 कत्वेन व्यभिचारित्वं स्यादतो यद्गतधर्मं गृह्णात्येव  
 विशिष्टं स विशेष्य इति लक्षणं धूमाव्यापकमित्यर्थः ।

अच्छिन्नमूलत्वादि न धूममात्रस्य विशेषणं किन्त्व-  
 विरतगत्यूर्द्धत्वविशिष्टस्यैवेति नाव्यापकतेति शङ्कते ।

५४ विशेषणं विशिष्टस्यैव न धूममात्रस्येति शङ्कानिरासः ।

अथोर्ध्वाविरतगतिविशिष्टस्याविच्छिन्नमूलता विशेष-  
 णं नच तथाभूतस्य व्यभिचारिता धर्म इत्युच्यते । मै-  
 वम् । प्रथमविशिष्टः किं व्यभिचारी नवा, आद्ये स एव  
 दोषः द्वितीये विशेषणान्तरान्तर्भाववैयर्थ्यं प्रथमविशि-  
 ष्ट एव च तद्दोषावसरः । अथ यद्धर्मविशिष्टस्य  
 तद्विशेषणं तद्धर्मं गृह्णाति न सर्वं नच व्यभिचा-  
 रिताविशिष्टस्य तानि विशेषणानीति चेन्न । तर्हि धू-  
 ममात्रं न व्यभिचारि । ततश्च व्यभिचारिताविशिष्टस्यैव  
 तस्य तानि तथा भवतु व्यभिचारिता तद्विशेषणं

परं सा न विशेष्यकोटिरिति चेन्न । अद्यापि विशेष्याज्ञानात् ।

\* अथेति \* अस्तु तथापि कथमव्याप्तिपरिहार इत्यत आह \* नचेति \* यस्य च तद्विशेषणं तस्य व्यभिचारित्वमेव नास्तीति नोक्तदोष इत्यर्थः । विकल्पासहत्वेन दूषयति \* मैवमिति \* अविरतोर्द्धगतिविशेषणविशिष्टो योधूमस्तत्र व्यभिचारित्वमस्ति नवेति विकल्पार्थः । किम्वाऽत इत्यत आह \* आद्य इति \* व्यभिचारित्वधर्माग्रहणाविशेषाल्लक्षणस्य धूमाव्यापकतैव दोष इति यावत् । द्वितीयं प्रत्याह \* द्वितीयेति \* अविरतोर्द्धगतिविशिष्टे धूमेऽविच्छिन्नमूलत्वादिविशेषणान्तरस्य यदन्तर्भावस्तत्किमर्थं व्यभिचारनिवारकत्वाद्विशेषणस्य प्रथमविशिष्टस्यैव बह्व्यव्यभिचारित्वादतोऽविरतोर्द्धगतिविशिष्टोऽविच्छिन्नमूलश्च धूमो बह्विव्याप्त इति व्याप्तिग्रहणोपयोगिविशेषणान्तरं न स्यादित्याशयः । माभूत्तर्हि विशेषणान्तरं को दोष इत्यत आह \* प्रथमेति \* धूममात्रस्योर्द्धाविरतगत्या विशेष्यत्वात्तत्र च व्यभिचारित्वाख्यधर्मस्य विद्यमानत्वाद्विशिष्टेन च तदग्रहणादव्याप्तिर्दोष इत्यर्थः । यदुक्तं धर्मं गृह्णात्येवेत्यस्याभिप्रायान्तरं शङ्कते \* अथेति \* व्यभिचारित्वधर्मविशिष्टस्य न विशेष्यत्वं किन्तु धूमत्ववतस्तच्च गृह्णात्येवेति नोक्तदोष इत्यर्थः \* तानीति \* अविरतगत्यविच्छिन्नमूलत्वादीनीति यावत् । यस्य धूममात्रस्य त-

द्विशेषणं तद्व्यभिचारिकिन्न भवति भवत्येवान्यथा वि-  
शेषणवैयर्थ्यादिति परिहरति \* तदिति \* अस्तु ततः  
किं तत्राह \* ततश्चेति \* ततो व्यभिचारितावि-  
शिष्टस्यैव तान्यूर्द्धगमनादीनि तथा- विशेषणानीति  
विशेषणान्तरविशिष्टस्यापि व्यभिचारित्वप्रसङ्ग इत्य-  
र्थः । व्यभिचारिता विशेषणसम्बन्धिन्येव केवलं न वि-  
शेष्यकोटिनिविष्टेति शङ्कते\*भवत्विति\*अद्यापि विशे-  
ष्यस्यानिर्णीतत्वेन नेदं सुवचमित्याह \* नेति \*

भङ्गातरम्भणति ।

५५ दोषान्तरोद्घाटनम् ।

किञ्च तद्विशेषणमिति तत्सम्बन्धिमात्रं वा विशेष-  
णतया वा सम्बन्धि । आद्येऽतिप्रसङ्गः । द्वितीये तु तथै-  
वान्योन्याश्रयादि । किञ्च विशेष्यत्वलक्षणो यस्तद्वतो ध-  
र्मस्तं गृह्णाति न वा, आद्ये ऽतिव्याप्तिः द्वितीये गृ-  
ह्णात्येवेति नियमोऽसिद्धः ।

\*किञ्चेति\* तस्य विशेषणमिति षष्ठ्यर्थः सम्बन्ध-  
मात्रं विशेषणतया वा सम्बन्ध इत्यर्थः । यदाकदाचि-  
त्सम्बन्धत्वमुपलक्षणस्यापीत्यतिव्याप्तिरित्याह \*आद्य-  
इति\* द्वितीयमपवादति \*द्वितीति \* तथैवेति \* विशेष-  
णान्तरस्वीकारेऽभवस्था भेदानङ्गीकारे स्वाश्रय इत्य-  
र्थः । एवं विशेष्यलक्षणस्य दुर्भिरूपत्वाभिधानेन वि-  
षयलक्षणासिद्धिमुक्त्वा दोषान्तरं दातुं विकल्पयति  
\*किञ्चेति\* विशेष्यत्वाक्रान्तोविशिष्टो भवति वा न-

वेति विकल्पार्थः । आद्ये गृह्णाति चेदविशेष्येऽपि विशिष्टे विशेष्यत्वस्य गमनादतिव्याप्तिर्लक्षणस्येत्याह \*आद्य-  
इति \* विशेष्यगतसर्वधर्मग्राहकत्वनियमासिद्ध्या ल-  
क्षणासिद्धिरिति द्वितीयं दूषयति \* ह्यीति \*

विना सम्बन्धान्तरं ज्ञानविशेष्यो विषय इति  
लक्षणस्यातिव्याप्त्यन्तरमाह ।

५६ पूर्वोक्तलक्षणेऽतिव्याप्त्यन्तरकथनम् ।

किञ्च मत्समवायो ज्ञानस्येत्यत्र भवति मत्समवाय-  
स्य ज्ञानं विशेषणं सम्बन्धान्तरमन्तरेणैव, नच विषयः ।  
नच गुणगुण्यादिविशेषणविशेष्यभावे यः सम्बन्धान्त-  
रमन्तरेणेत्युक्त्या व्यवच्छेद्यतां नीतः स एवायं समवाय  
इति कथं न व्यवच्छेद्यतां प्रतिपत्स्यते, यतोऽत्र तस्यैव  
विशेषणविशेष्यभावत्वादन्तरत्वासिद्धिरिति । तस्मात् स-  
म्बन्धमन्तरेण ज्ञानं विशेषणं यस्येत्युक्तं तत्र ज्ञानं सम्ब-  
न्धमनपेक्ष्य स्वभावत एव यथाऽर्थस्य विशेषणं तथा समवा-  
यस्यापीति न कश्चिद्विशेष इति साधूक्तं मत्समवायो  
ज्ञानस्येत्यत्र ज्ञानविषयता समवायस्य स्यादिति ।  
ज्ञानाभावे च प्रसङ्गात् । नच तत्र स एव स-  
मवायः सम्बन्धः अत्रापि विशेषणविशेष्यभावस्यैव स-  
म्बन्धत्वात् । नासौ सम्बन्धिनोऽन्यस्तादृशश्च व्य-  
वच्छेद्य इति चेन्न । समवायेऽपितुल्यत्वात् । सै-



योगसमवायौ व्यवच्छिद्येत इति चेन्न । ज्ञानाभावे  
 तथाऽपि प्रसङ्गात् । न तत्र ज्ञानं विशेषणं किन्तूपलक्षण-  
 मिति चेन्न । अतीतानागतयोरविषयत्वापत्तेः । भावे  
 चिन्तेयमिति चेन्न । अभावस्याविषयत्वापातात् । ज्ञाना-  
 दन्यत् ज्ञानीयश्च यत्कारणादि तत्तापि प्रसङ्गादिति किं  
 विस्तरेण । नच ज्ञानाकारतायां गोचरस्य नास्त्येव  
 ज्ञानगोचरयोर्भेदः । प्रतीतिविरोधात् । भेदमनिच्छता  
 च स प्रतिषेद्धुमप्यनर्ह इति ।

\* किञ्चेति\* मत्समवायो ज्ञानस्येत्यत्र ज्ञानस्यात्म-  
 नि समवायं प्रति मूलसम्बन्धान्तरमन्तरेणैव ज्ञानं  
 विशेषणं भवति तस्यापि विषयत्वप्रसङ्ग इत्यर्थः । त-  
 स्यापि विषयत्वादेव तत्र लक्षणगमनान्नातिव्याप्तिरित्यत  
 आह \* नचेति \* ज्ञानान्तरविषयत्वेपि तज्ज्ञानवि-  
 षयत्वमेत्यर्थः । गुणगुणिनोः क्रियाकारकयोर्वा विशेष-  
 णविशेष्यभावे मूलभूतो यः सम्बन्धः समवायः स  
 एवायं सम्बन्धः सम्बन्धान्तरमन्तरेणेति विशेषणो-  
 क्त्या व्यवच्छिन्न इति कथं तत्र लक्षणगमनमित्याश-  
 ङ्गाह \* नचेति\* कुतो न वाच्यमित्यत आह \* यत इति  
 \* विशेषणविशेष्यभावादतिरिक्तः सम्बन्धः सम्ब-  
 न्धान्तरमुच्यते मत्समवायो ज्ञानस्येत्यत्र समवायस्य  
 विशेष्यत्वादन्तरशब्दवाच्यत्वाभावात् व्यवच्छेद्य-  
 त्वमन्यथा घटज्ञानमित्यत्रापि घटज्ञानयोः विशेषण-  
 विशेष्यसम्बन्धभावात् घटविषयत्वं स्यादित्यर्थः ।

उक्तमर्थं सङ्क्षिप्य दर्शयति \* तथाचेति \* ज्ञातो घट इत्यर्थेन सह ज्ञानं सम्बन्धान्तरमनपेक्ष्य स्वभावसम्बन्धेनैव विशेषणमिष्यते यथा तद्वन्मत्समवायो ज्ञानस्येत्यत्रापि सम्बन्धान्तरमन्तरेणैव ज्ञानं समवायविशेषणमिति समवायार्थयोर्न विशेष इत्यर्थः । विना सम्बन्धं यद्विशेषणं ज्ञानमिति लक्षणस्यातिप्रसङ्गान्तरमाह \* ज्ञानेति \* ज्ञानस्याभाव इत्यत्र ज्ञानं स्वाभावविशेषणं भवतीत्यर्थः । सम्बन्धान्तरशब्दव्यवच्छेदो विशेषणविशेष्यभावातिरिक्तसमवायो ज्ञानाभावेऽस्तीति कथमतिव्याप्तिरित्यत आह \* नच तत्रेति \* (समवायाभावे हेतुमाह \* अत्रेति \* भावाभावयोर्विशेषणविशेष्यभावातिरिक्तान्तरशब्दावाच्यः सम्बन्ध इत्यर्थः । अर्थसमवाय)योः साम्यात्समवायाविषयत्वेऽस्याप्यविषयत्वं स्यादित्यभिप्रेत्य साम्यमुक्तं तत्र वैषम्यं शङ्कते \* नासाविति \* विशेषणविशेष्यभावस्य सम्बन्धिनोऽन्यत्वन्नास्ति सम्बन्धिनोन्यश्च व्यवच्छिद्यते नातोऽतिव्याप्तिरित्यर्थः । एवमसम्भवपरिहारे नातिव्याप्तिपरिहारो ज्ञानसमवाययोर्व्यवच्छेदरूपाभावादिति परिहरति \* नेति \* संयोगसमवायातिरिक्तो विना सम्बन्धान्तरं ज्ञानविशेष्यो विषय इति लक्षणाभिप्रायं शङ्कते \* संयोगेति \* क्वचिद्विशेषणविशेष्ययोः संयोगोऽप्यस्तीति संयोगेतिग्रहणं नतु ज्ञानविशेष्ये तत्सम्बन्धेनेति द्रष्टव्यम् । संयोगादिज्ञानस्यैवं निर्विषयत्वप्रसङ्गान्नेत्याह \*

नेति \* अङ्गीकृत्यापि दूषयति \* ज्ञानेति \* ज्ञान  
 भावः संयोगाद्यतिरिक्तत्वे सति स्वभावेनैव ज्ञानवि-  
 शेष्य इति तत्रातिव्याप्तिरित्यर्थः । एककालीनस्यै-  
 विशेषणत्वनियमात् ज्ञानस्य च स्वाभावेनापृथक्सम-  
 त्वाभावादविशेषणत्वेन विशेषणोक्त्यैव तदभावव-  
 चच्छेद इति शङ्कते \* नेति \* कथं तर्हि ज्ञानस्य स्वा-  
 भावव्यावर्तकत्वमित्यत आह \* किन्त्विति \* अ-  
 सतोविशेषणत्वाभाववद्विशेष्यत्वस्यानुपपत्तेरभूद्वृ-  
 ष्टिर्भाविष्यति वृष्टिरित्यर्थज्ञानानां विशेष्यस्य विषय-  
 त्वं न स्यादिति दूषयति \* नेति \* न विषयमात्रल-  
 क्षणमिदं किन्तु भावविषयस्यातो नाव्याप्तिरिति  
 शङ्कते \* भाव इति \* विषयमात्रासिद्धौ त-  
 द्विशेषासिद्धेर्विषयमात्रलक्षणमृह्यन्तथाचातिव्याप्ति-  
 स्तदवस्थेति दूषयति \* नेति \* संयोगाद्यतिरिक्त-  
 त्वे सति विना सम्बन्धान्तरं यत् ज्ञानविशेष्य-  
 मिति लक्षणं ज्ञानकारणचक्षुरादौ तत्फले चास्तीत्य-  
 तिव्याप्त्यन्तरमाह \* ज्ञानादिति \* किञ्च सुगतसम-  
 ये ज्ञानाकारो ज्ञेयमभ्युपेयते तयोर्ज्ञानज्ञेययोर्भेद उता-  
 भेद आद्येतदाकारत्वं न स्यात्सन्तानान्तरवत् । द्वितीये  
 भेदप्रतीतिविरोध इत्यभिप्रेत्याह \* न चेति \* एवं ज्ञान-  
 तद्गोचरयोर्भेदं खण्डयतो भेदमात्रमनिष्टमुत तयोरेव,  
 नाद्योऽप्रमितप्रतियोगिप्रतिषेधासम्भवात् । द्वितीये  
 तद्वैतविरोध इत्यभिप्रेत्याह \* भेदमिति \*

इति सम्बन्धाधारत्वाधःशब्दार्थविषयवि-  
 षयिभावानां खण्डनम् ।

भेदप्रतीतिमात्रेण तन्निषेधोपपत्तावपि प्रमितप्र-  
तियोगिकत्वमेव निषेधस्येति यदि कश्चिदभिनिविश-  
ते तेन भेदस्वरूपं वक्तव्यमित्याह ।

५७ भेदखण्डनारम्भः ।

वक्तव्यस्तर्हि कोसौ भेदो नाम ? सहि स्वरूपं वा  
स्यात् इतरेतराभावो वा धर्मान्तरं वा, नाद्यः भिन्नेऽ-  
भिन्नभ्रमानुपपत्तिप्रसङ्गात् । भ्रान्त्याऽपि धर्मिस्वरूपा-  
वगाहनात् अन्यथा कस्याभेदं सा भ्रान्तिरुल्लिखेत् ।

\*वक्तव्य इति\* धर्मान्तरमिति \*पृथक् वैधर्म्यं चेत्य-  
र्थः । लाघवात्स्वरूपभेदवाद एवास्त्वित्यत आह \*नाद्य  
इति\* भेदाग्रहमूलातादात्म्यभ्रान्तिस्वरूपस्यैव भेदत्वे  
धर्मिस्वरूपप्रतीतौ भेदोपि प्रतीति इति दूरस्थवनस्पत्यादा-  
वभेदभ्रमो न स्यादित्यर्थः । भ्रान्तिरभेदमेवावगाहते न  
धर्मिस्वरूपमतो भ्रमोपपत्तिरित्यत आह \*भ्रान्त्येति\*  
भ्रान्तेरुभयविषयत्वकल्पने गौरवात्तादात्म्याख्यधर्म-  
विषयत्वमेवास्त्वित्यत आह \*अन्यथेति\* अयम-  
भिन्न इति न भासेताभेद इत्येव भासेतेत्यर्थः ।

भिन्नेष्वभेदप्रकाश इति नोच्यते किन्तु ये भिन्ना-  
स्तेष्वनारब्धावयवित्वमारोप्यते न चारोपानुपपत्ति-  
रारब्धावयवपेक्षया भेदग्रहस्य विशेषग्रहरूपतया  
विरोधित्वाभावादिति शङ्कते ।

५८ स्वरूपभेदखण्डनम् ।

ननु निःसम्बन्धित्वेन व्यवस्थिते तरुदारुप्रभृतिषु

नानाधारोऽवयव्यन्य एवाऽऽरोप्यते येषु त्वासेप्यते तेऽभेदे  
नैव भान्ति किन्त्वनारब्धावयवविषु तेष्वारब्धावयवितय  
विभ्रम्यते । मैवम् । तेषामनुदाहरणीयत्वात् । अतस्मिन्  
स एवायमिति प्रत्यभिज्ञाभासार्थानां दृष्टान्तत्वेने-  
ष्टत्वात् तत्रापि धर्मान्तरारोपाभ्युपगमे तादात्म्याभाव-  
स्य संसर्गाभावप्रवेशापत्तेः । नचैवमप्येष्टव्यमेव तथापि  
स्वरूपभेदग्रहे तत्राभेदस्य धर्मस्याप्यशक्यारोपत्वात् ।

\*नन्विति\*निरन्तरावस्थिते तर्वादावनेकाधारस्ततो  
न्य एवावयव्यारोप्यत इति यावत् । प्रासरुचितया तर्वि-  
त्युक्तम् । अभेद इति विषयसप्तमी । अनेकेष्वेकस्मिन्नवय-  
विन्यारोप्यमाणेऽनेकेषु कुसुमेष्वारोप्यमाणसूत्रे यथा  
न भ्रान्तिस्तद्वदत्रापि न स्यादित्यत आह \*किंत्विति\*  
तत्रानेकेषु संयोगितया सूत्रस्य प्रतीतेरभ्रान्तिविषय-  
त्वमिह त्वनेकेषु वनस्पतिष्ववयव्यन्तरं संयोगितया न  
प्रतीयतेऽतो नारब्धावयवविष्वारब्धावयवित्वभ्रम इत्यर्थः  
अवयव्यापारोपो नोदाह्रियतेमया ऽतस्तु खण्डनमिद-  
मिति परिहरति \*मैवमिति\* किं तर्ह्यनुदाहरणीकृतमि-  
त्याह \*अतस्मिन्निति\* यत्र भिन्नयोश्चैत्रमैत्रयोः स एवा-  
यमिति प्रत्यभिज्ञाभ्रमो जायते तदेवोदाहरणीयमि-  
त्यर्थः । आदिशब्देनाभेदसंशयो गृह्यते अतस्मिन्स्त-  
हुर्द्विष्यन्न तत्रापि नैक्याध्यासः किन्तूभयनिष्ठतादा-  
त्म्याख्यधर्मान्तरमारोप्यतेऽतोधिष्ठानस्वरूपप्रतीताव-  
पि विरोधित्वाभावाच्चर्मान्तरारोपो न भ्रान्तिरिति चेन्न

\* तत्रेति \* तर्हि घटः पटो न भवतीत्यत्रापि घटस्य पटत्वं धर्मान्तरमारोप्य निषिध्यते इति वक्तुं शक्यत्वात्तादात्म्याभावस्य संसर्गाभावैक्यापत्तिरित्यर्थः । तत्रापि बाधकप्रत्ययेन संसर्गाभाव एवावेद्यत इत्यत आह \* न चेति \* संसर्गाभावतादात्म्याभावयोरभेदाङ्गीकारेऽपिसिद्धान्त इत्यर्थः । अङ्गीकृत्यापि दूषयति \* तथापीति \* तयोर्भेदाङ्गीकारे भेदाभेदयोर्विरोधात्स्वरूपभेदग्रहे भेदारोपो न स्यात् घटपटयोरिवेत्यर्थः ।

इदानीमन्योन्याभावो भेद इति पक्षं दूषयति ।

५९ अन्योन्याभावखण्डनम् ।

नापि द्वितीयः प्रतीतावन्यान्याश्रयप्रसङ्गात् । प्राते-योगिरूपत्वेनाप्रतीतावधिकरणप्रतीतिः अधिकरणस्वभावत्वेनास्मृतौ प्रतियोगिस्मृतिश्च तद्ग्रहणकारणमतः केतरेतराश्रय इति चेत् । मैवम् । एवं हि सति कुम्भः पटो न भवतीत्यत्र यथैव तस्याभावस्य प्रतियोगितया पटो-निषिध्यते तथा कुम्भोऽपीति सोऽपि कुम्भात्मतया निषिद्धः प्रसज्येत ।

\* नापीति \* धर्मित्वप्रतियोगित्वव्यवस्थाप्रतीतावन्योन्याभावः प्रत्येतुं शक्यते नेत्येवतदप्रतीतेरन्योन्याभावप्रतीतौ च व्यवस्था प्रत्येतव्या न स्वरूपमात्राश्रया व्यवस्था तस्यावधित्वे तथैव समाप्तत्वादधिकरणे च तथैवेति परस्पराश्रयप्रसङ्गः प्रतीतावित्यर्थः । विनैवान्योन्या-

भावप्रतीतिं धर्म्यादिप्रतीतिसम्भवात्नेतरेतराश्रय इति शङ्कते \* प्रतीति \* प्रतियोगिप्रतीतिः प्रतियोगित्वधर्ममनुल्लिखन्ती धर्मिप्रतीतिरपि धर्मित्वाकारमनुल्लिखन्त्येव भेदप्रतीतिकारणमतो नेतरेतराश्रय इत्याशयः । ज्ञाततामात्रेण प्रतियोगितया निषेध्यत्वस्वीकारे कुम्भः पटो भवतीत्यत्र ज्ञानमात्रं पटस्य प्रतियोगितया निषेध्यत्ववत् कुम्भस्यापि स्वरूपेण ज्ञानतया प्रतियोगित्वसम्भवान्निषिद्धत्वं प्रसज्येतेति दूषयति \* नैवमिति \*

इदानीं भेदवादी स्वमतमुपपादयति ।

६० भेदवादिशङ्का ।

वस्तुतोऽन्योन्याभावस्य कुम्भप्रतियोगित्वेऽपि कुम्भस्यापटत्वनिरूपणकाले कुम्भस्य प्रतियोगिता नापेक्ष्यते किन्त्वाश्रयतैवेति कुम्भाप्रतिक्षेपः । पटस्य तु प्रतियोगितैवापेक्ष्यते नत्वाश्रयतेति कुम्भवत् पटस्यापि न सङ्ग्रहापत्तिः । यद्यप्यन्योन्याभावस्योभयप्रतियोगिता तथाप्यन्या कुम्भाश्रयता अन्या पटाश्रयता अन्या कुम्भप्रतियोगिता अन्या पटप्रतियोगिता तेनान्योन्याभावस्योभयप्रतियोगिकत्वे चोभयाश्रयतत्वे च नोभयोरपि सङ्ग्रहप्रतिक्षेपविरोधापत्तिः । नापि च प्रतियोगित्वस्यानुयोगिनो भेदोपजीवनेऽन्योन्याश्रयोऽनुपजीवने च स्वस्मादपि भेदग्रहापत्तिः प्रसज्येत । यतः स्म-

स्य भेदः स्यादित्यत आह \*नापीति\* कुत इत्यत आ  
 \* यत इति \* धर्मिग्रहणं प्रतियोगिस्मरणं च भेदज्ञा  
 नसामग्री प्रतियोगिता च स्मर्यमाणता अनुभूयमानता  
 च धर्मिता तेन स्मरणादिना नियमोपपत्तेर्भेदरेतराश्र  
 यादिप्रसङ्ग इत्यर्थः । सोऽयं देवदत्त इत्यत्रायमंशस्य  
 गृह्यमाणतया धर्मित्वात्स इत्यंशस्य स्मर्यमाणतया प्र  
 योगित्वात्तत्रापि भेदः प्रकाशेतेत्यत आह \*न चेति\*  
 किमत्र नियामकमित्यत आह \* वास्तवेति \* भेदस्  
 तासहितप्रतियोगिस्मरणदि भेदग्रहणकारणं तद्वैक  
 ल्यान्नात्र तथेति नियम इत्यर्थः ।

एवं काणादहार्दं विशदयित्वा सिद्धान्तमुपक्रमते

६१ भेदवादिमताभिप्रायखण्डनम् ।

मैवम् । तथाहि किमधिकरणप्रतीतिरधिकरणतय  
 प्रतीतिः उत वस्तुगत्याऽधिकरणस्य स्वरूपेण विव  
 क्षिता । आद्ये किमीयाऽधिकरणतया घटादेः प्रतीतिस्त  
 स्य कारणं स्यात् । न तावदन्योन्याभावाधिकरणत  
 या दण्डाद्यप्रतीतौ दण्डाधिकरणताया इव तदप्रतीतौ  
 तदधिकरणतायाः प्रत्येतुं पूर्वमशक्यत्वात् विशिष्टप्रती  
 त्या विशेषणस्यावश्योल्लेख्यत्वात् विशिष्टस्य च वि  
 शेषणघटितमूर्तित्वात् । नापि यस्य कस्यचिदधिकरणत  
 या प्रतीतिस्तत्कारणं यत्र भिन्नेऽभेदभ्रमस्तत्र धर्मिणः स  
 त्त्वाद्याधारतया प्रतीतावपि तदनुत्पत्तेः ।



\* मैवमिति \* भेदप्रतीतिकारणतयेष्यमाणाधि-  
करणप्रतीतिरधिकरणत्वाकारमुल्लिखत्युत, वस्तुतोऽधिक-  
रणस्वरूपमुल्लिखतीतिविकल्पार्थः। प्रथमकल्पेपि घटादौ  
किमन्योन्याभावमपेक्षयाधिकरणतया प्रतीतिर्भेदप्रती-  
तिकारणमुत यत्किञ्चिदपेक्षयेति विकल्पयन्नाह \*  
आद्य इति\* किमीया-किंसम्बन्धिनीतियावत्। अन्यो-  
न्याभावलक्षणभेदस्य प्रतीयमानत्वात्तदधिकरणत्वा-  
च्च घटादेरन्योन्याभावापेक्षयाऽधिकरणत्वमित्याद्यमपव-  
दति \*नतावदिति\* दण्डप्रतीतिव्यतिरेकेण देवदत्तस्य  
तदधिकरणत्वप्रतीतिव्यतिरेकवदन्योन्याभावाप्रतीतौ  
तद्विशिष्टाधिकरणत्वमपि घटादिनिष्ठं न निष्ठङ्कनामिया-  
दित्यर्थः । अन्याप्रतीतौ किमन्यन्न प्रतीयतेतथाच कि-  
ञ्चित्कदाचित्प्रतीतमिति सर्वज्ञं जगदापन्नमित्यत आह  
\* विशिष्टेति \* विशिष्टविशेषणयोरन्यत्वेपि वि-  
शेषणप्रतीतिजन्या विशिष्टप्रतीतिरित्येके। विशेषणवि-  
शेष्ययोरेकप्रतीतिविषयत्वमेवेत्येपरे । सर्वथा विशि-  
ष्टप्रतीत्या विशेषणप्रतीतिरपेक्षितेत्यर्थः । यथोपल-  
क्षणं व्यावर्तकमपि अनियतप्राक्प्रतीतिकं व्यावर्त्यप्र-  
तीतिव्यवहारजनकं तथा विशेषणमपि किञ्च स्या-  
द्वावर्तकत्वाऽविशेषादित्यत आह \* विशिष्टेति \*  
कदाचित्ज्ञाततामात्रेणाऽसतोऽप्युपलक्षणत्वाद्विशेष-  
णस्य तु कार्यान्वयित्वेनैव व्यावर्तकत्वमन्यथा वि-  
शेषणांपलक्षणोपाधीनां भेदो न भवेदित्यर्थः । य-  
त्किञ्चिदपेक्षयाऽधिकरणत्वप्रतीतिर्भेदप्रतीतिकारण-  
मिति द्वितीय एव मपवदति \* नापीति \* कु-

तो न कारणमित्यत आह \* यत्रेति \* भिन्नयोर्दे-  
क्ष्यज्ञदत्तयोः स एवायमित्यभेदभ्रमो यदा जाय  
तदा देवदत्तस्य सत्त्वद्रव्यत्वाधिकरणतया प्रतीतेर्भे-  
दग्रहस्यैव सम्भवात्तदनुत्पत्तिरभेदग्रहासम्भव इत्यर्थः

न कारणमात्रात्कार्यनिष्पत्तिरपितु कारणपै-  
ष्कल्यादिह च नाधिकरणप्रतीतिरेव भेदप्रतीतिसाम-  
प्रतियोगिस्मृत्यादिसाहिताया एव भेदप्रत्याकत्वादि-  
च तदभावाद्भेदाग्रह इति शङ्कते ।

६२ प्रतियोगिस्मृत्यादिसाहिताधिकरणप्रतीतेर्भेदग्रहहेतुत्वनिरासः

न तन्मात्रात्तदुत्पत्तिः अपि तु प्रतियोगिस्मृतिस-  
हितात् सा च तदा नास्तीति तदनुत्पत्तिरिति चेन्न ।  
प्रतियोगिस्मृतिरपि किं प्रतियोगितया स्मृतिः उत व-  
स्तुगत्या प्रतियोगिनः स्वरूपेणेति विकल्प्यत्वात् ।  
आद्ये किमन्योन्याभावप्रतियोगितया यस्य कस्यचित्  
प्रतियोगितया वा । नाद्यः अन्योन्याभावाप्रतीतौ तद-  
नुपपत्तेः पूर्ववत् । नापि द्वितीयः तस्य वस्तुगत्या भि-  
न्नस्याभिन्नतया भ्रमविषयीकृतस्य स्वदेशेतरदेशादाव-  
सत्त्वेन प्रतीयमानत्वे स्वाभावप्रतियोगितया प्रतीता-  
वन्योन्याभावप्रतीत्यनुपपत्तेः ।

\* न तदिति \* प्रतियोगित्वाकारमुल्लिखन्ती  
प्रतियोगित्वस्मृतिर्भेदप्रतीतिहेतुरुत वस्तुतः प्रतियो-  
गिनः सतः स्वरूपेण तथेति पूर्ववद्विकल्पयन्परिहरति

\*नेति\* प्रथमकल्पेऽपि किमन्योन्याभावप्रतियोगित्व-  
प्रतीतिस्तत्प्रतीतिकारणं किंस्विद्यत्किञ्चिदपेक्षप्रतियो-  
गित्वप्रतीतिरित्यपि विकल्पनीयमित्याह \*आद्य इति\*  
अन्योन्याभावाप्रतीतौ तद्विशिष्टाधिकरणत्वाप्रतीति-  
वद्विशेषणान्योन्याभावाप्रतीतौ तद्विशिष्टप्रतियोगि-  
त्वस्मृतिरनुपपन्नेति प्रथमं पराचष्टे \*नाद्य इति\* यत्कि-  
ञ्चिदपेक्षप्रतियोगित्वस्मृतिः कारणमिति द्वितीयं दू-  
षयति \* नापीति \* कुत इत्यत आह \* वस्त्विति \*  
देवदत्तयज्ञदत्तौ वस्तुगत्या भिन्नौ तथाप्यभिन्नतया  
अमविषयौ भवतः प्रतियोगित्वस्मृतेश्च देशेतरदेशा-  
दावविद्यमानत्वेन स्वाभावप्रतियोगितया प्रतीतिरस्ति  
यत्किञ्चिदपेक्षयाऽऽश्रयत्वप्रतीतिरपि ततः कारणपौ-  
ष्कल्यात् भेदप्रतीतिरेव स्यान्न चासौ जायत इत्यर्थः ।

स्वदेशेतरदेशादौ विद्यमानाभावप्रतियोगित्वप्र-  
तीतिरनुभूतित्वान्न स्मृतिः स्मृतिश्च भेदज्ञानकारणम-  
तो नोक्तोदोष इति शङ्कते ।

६३ स्मृतित्वस्य भेदप्रतीतौ प्रयोजकत्वनिरासः ।

प्रतियोग्यनुभूतिः सा न स्मृतिरिति चेन्न । स्मृतित्व-  
स्याप्रयोजकत्वात् । अन्यथाऽनुभूयमानयोरन्योन्याभा-  
वाप्रतीतिप्रसङ्गात् । अत्रान्तराले स्मृतिकल्पनया नान्यो-  
न्यात्मानाविमावित्यनुभवबाधितया प्रयोजकत्वेऽपि वा  
स्मृतित्वस्य योऽसौ तत्र नासीत् सोऽयमिति स्म-  
र्यमाणाभावप्रतियोगिकत्वेऽपि वस्तुगत्या भिन्नस्याभि-

ज्ञतया भ्रमेणोल्लिख्यमानस्यान्योन्याभावप्रतीत्यनुदयात्  
 दोषाभावोऽपि हेतुः स भ्रमोदाहरणे नास्तीति चेन्न  
 पूर्वदृष्टे स्मृतिमतो वस्तुगत्याऽन्यस्यैवानन्तरदृष्टस्य  
 पूर्वदृष्टात् भिन्नमभिन्नं वेत्यनिरूपितस्यापि सम्भवेन तत्रै  
 तरेतराभावबुद्ध्यापत्तेः । बुद्ध्यत एवेति चेन्न । पश्चात्तत्सं  
 शयदर्शनात् । विशेषधीरपि तत्र हेतुरिति चेन्न । वि  
 शेषत्वस्यान्योन्याभावानिरूपणं विना दुर्निरूपत्वात् । एते  
 न वस्तुगत्या प्रतियोगिनः स्वरूपेण स्मृतिः सहकारिणी  
 त्येतदपि व्युदस्तम् । वस्तुगत्याऽधिकरणस्य स्वरूपेण प्र  
 तीतिः सहकारिणीत्यपि, भिन्नस्याभिन्नतया वृक्षादेः प्रती  
 यमानस्योन्यान्याभाववत्तया ग्रहणप्रसङ्गात् ।

\*प्रतीति\*योगिप्रतियोगिप्रतीतौ स्मृतित्वाभावे  
 भेदज्ञानाभावाभावेन व्यतिरेकाभावात् स्मृतित्वस्य  
 प्रयोजकमिति परिहरति \* नेति \* न केवलं व्यतिरे  
 काभावोऽन्वयोपि न ह्यस्तीति विपक्षबाधकव्याजेनाह\*  
 न्यथेति\* इमौ घटपटौ भिन्नावित्यत्रोभयोरपि गृह्यमा  
 णत्वाद्भेदग्रहो न स्यादित्यर्थः । पुरोदेशेऽनुभूयमानान्यो  
 न्याभावप्रतीतावपि इतरान्योन्याभावप्रतीतिवदन्यो  
 न्याभावप्रतीत्योर्मध्ये प्रतियोगिस्मृतिः कल्प्यते भेद  
 प्रतीतिसिद्धत्वादित्यत आह \* अत्रेति \* अन्तर  
 स्मृतित्वकल्पनया स्मृतित्वस्य प्रयोजकत्वं न कल्प्यमि  
 ति शेषः । इमौ नान्योन्यात्मानावित्यननुभवादूषाधि

ततयेति हेतुप्रन्यासः । बाधिताया अपि कल्पनाया  
 बलात्स्मृतित्वस्य प्रयोजकत्वस्वीकारे दोषमाह \*प्रयोज-  
 कत्वेपीति\* योसौ गृहे नासीत् देवदत्तः सोऽयमिति ईदृ-  
 शप्रत्यभिज्ञाभ्रमस्थले स्मर्यमाणाभावप्रतियोगित्वेन  
 स्मर्यमाणत्वं प्रतियोगिनोस्ति ततो धर्म्यनुभवः प्रतियो-  
 गिस्मृतिश्चेत्येतस्य भेदप्रतीतिप्रयोजकत्वे तत्र भेदप्रत्यय  
 एव स्यान्न चोत्पद्यते ततोऽप्रयोजकमित्यर्थः । प्रतियो-  
 गिस्मृतिसहितधर्मिग्रहणं दोषाभावसहकृतं भेदप्रतीति-  
 प्रयोजकत्वं तन्मात्रमिति नोक्तदोष इति शङ्कते \*दोषेति  
 \* दोषाभावे सत्यपि भेदाग्रहान्न तत्प्रयोजकत्वमिति  
 परिहरति \* नेति \* इदमाकूतं दोषाभावस्य कि-  
 मिति सहकारित्वं कल्पनीयं । सति दोषे तददर्शना-  
 दिति चेन्नातस्मिन्सत्यपि निद्रादोषेऽन्योन्याभावप्रती-  
 तिदर्शनात् । प्रमात्वादिति चेन्नातस्याद्याप्यसिद्धत्वादतो  
 न दोषाभावस्य सहकारित्वं तथापि भवच्छूडानुरो-  
 रोधेनोदाहरणान्तरमभिधीयते यदा पूर्वदृष्टघटादि  
 स्मरति पश्यति च घटान्तरं स्वरूपेण पूर्वदृष्टाच्च भेद-  
 मभेदं वा नावधारयति तत्राप्यन्योन्याभावग्रहप्रस-  
 ङ्गो भ्रमाभावेन दोषाभावात्प्रतियोगिस्मरणादिभावा-  
 दिति । कारणसद्भावात्कार्यमपि विद्यते इति शङ्कते \*बु-  
 द्ध्यत इति\* पूर्वदृष्टोऽयमन्योवेति पुनः संशयदर्शना-  
 न्नान्योभावो बुद्ध्यत इति परिहरति \* नेति \* विशे-  
 षज्ञानेन दोषाभावेन प्रतियोगिस्मृत्या च सहिता  
 धर्मिप्रतीतिरियमन्योन्याभावज्ञानकारणं तदभावा-  
 दत्र नान्योन्याभावज्ञानं स्यादिति शङ्कते \*विशेषेति\*

अन्योन्याभावस्य भेदत्वाद्भेदज्ञाननिरूपणीयत्वादि  
 शेषस्य नान्योन्याभावज्ञानात्पूर्वं विशेषसिद्धिरिति  
 परिहरति \* नेति \* भ्रमस्थलेऽनव्यवसायस्थले च  
 न्योन्याभावप्रतीतिप्रसङ्गाभिधानेन परिशिष्टकल्प  
 न्तरमपि निरस्तमित्याह \* एतेनेति \* वस्तुगत्या  
 तियोगिनः स्वरूपेण स्मृतिर्वस्तुगत्याऽधिकरणस्य स्वरू  
 पेण प्रतीतिश्च भेदकारणमिति द्वितीयकल्पोपि नि  
 रस्त इत्यर्थः। परामृष्टमेव स्वयं स्पष्टयति \* भिन्नस्येति  
 वैधर्म्यं भेद इति तृतीयं पक्षमाक्षिपति ।

६४ तृतीयकल्पनिरासः ।

नापि तृतीयः अभावस्य निर्धर्मकतापक्षे तस्य वि  
 श्वाभिन्नत्वप्रसक्तौ विश्वस्याप्यभावरूपत्वेन निर्धर्मकतय  
 धर्मलक्षणान्योन्याभावविरहिण ऐकरूप्यापत्तेः अभा  
 धर्माभावात् । स्वरूपमेव भेद इति चेत् । योऽसौ भे  
 दस्तस्य स्वात्मा स किं कस्मादपि भेद उतनिष्प्रतियो  
 गिक एव न तावन्निष्प्रतियोगिक एव प्रमाणाभावेन  
 सत्त्वप्रसङ्गात् । योऽसौ भेदव्यवहारोऽस्ति स कस्मा  
 दपि न तु नीलव्यवहारवत् निष्प्रतियोगिकः स च नि  
 ष्प्रतियोगिको नोपपद्यते निष्प्रतियोगिकोऽपि वा यद्य  
 सप्रतियोगिकव्यवहारं करोति प्रतियोगिनियमो न स्यादिति  
 स्वस्मादपि भेदव्यवहारं कुर्यात् । स्वस्माद्भेदः कथं स  
 भवतीति चेत् तत् किं भिन्नाद्भेदः नन्वेवमनवस्था स्यात्

\* नापीति \* अभावो निर्धर्मकः सधर्मको वा निर्धर्मकत्वपक्षे घटे घटत्वस्य विशेषरूपवैधर्म्यस्य सत्त्ववदभावे धर्मान्तरलक्षणभेदाभावाद्भिश्वाभि-  
न्नत्वं स्यात्ततश्च विश्वस्याभावरूपतया निर्धर्मक-  
स्य धर्मलक्षणभेदहीनतयैकरूपापत्तिरित्यर्थः । भाव-  
पदार्थानां वैधर्म्यं भेदो नाभावस्याभावे तु स्वरूपमेव  
भेदः अतो नाभावस्य विश्वात्मकत्वप्रसङ्ग इति शङ्कते  
\*अभाव इति\* प्रयोगिसापेक्षत्वात् भेदस्य निष्प्रति-  
योगिवस्तुस्वरूपत्वासम्भवं वक्तुं भेदः सप्रतियोगिको  
निष्प्रतियोगिको वेति विकल्पयति \* योऽसाविति \*  
अन्त्यं कल्पं बुद्धिस्थत्वादादौ दूषयति \* न तावदिति \*  
हेतुमाह \* प्रमाणेति \* असम्भवमुपपादयति \* य  
इति \* प्रमाणेन यदस्ति तत् मेयमिति वदता भेदे  
प्रमाणं वाच्यं न च निष्प्रतियोगिभेदमुल्लिखत् ज्ञानं  
जायते तथा यथा नीलज्ञानमित्यर्थः । वस्तुतो नि-  
ष्प्रतियोगिकोपि सत्प्रतियोगिभेदव्यवहारं करोती-  
त्यत आह \* स चेति \* ज्ञानव्यवहारयोरैकरूप्या-  
दित्यर्थः । उक्तमर्थं व्यतिरेकदण्डेन द्रढयति \* निष्प्र-  
तीति \* बह्वर्थसंनिधावेतद्व्यवहारे किं नियामकमिति  
वीक्षायां तन्मूलज्ञानं नियामकं वाच्यमिह तु प्रति-  
योगिनोऽभावादेव तज्ज्ञानाभावोऽतः प्रतियोगि-  
विशेषघटितभेदव्यवहारे नियामकाभावेन सर्वस्य  
प्रतियोगित्वापत्तौ तद्वृन्दान्तर्भूतस्वात्मनोपि प्रतियो-  
गित्वप्रसङ्ग इत्यर्थः । धर्मित्वप्रतियोगित्वयोर्भेदेका-  
र्थसमवायिनोरेकत्रासम्भवात्स्वनिष्ठभेदानुपपत्तिरेक-

त्वानेकत्वयोर्विरोधादिति शङ्कते \* स्वस्मादिति अभिन्ने भेदो न सम्भवतीत्युक्त्या भिन्ने भेद इत्युक्त्या स्यात्तत्र किमभ्युपेयत इति पृच्छति \* तदिति \* ओम् चेत् तत्राह \* नन्विति \* ननु प्रसिद्धौ । स्वेन भिन्ने वृत्तावात्माश्रयाद्भेदान्तरेण भिन्न इति वाच्यमेतन्नवस्था स्यादित्याशयः ।

सप्रतियोगिस्वरूपं भेद इति पक्षमाक्षिपति ।

६५ सप्रतियोगिस्वरूपभेदखण्डनम् ।

नापि प्रथमः वक्तव्यं हि तद्यस्मादसौ भेदः, न तद्वत् सर्वस्मात्, स्वात्मनोऽपि भेदप्रसङ्गात् । नापि घटादिना सह तस्यावध्यवधिमद्भावो योऽसौ स ह्यर्थान्न वा स्यात् स्वरूपमेव वा । आद्ये तस्यापि भेदावधित्वात् तत्राप्येवमनुयोगे यद्येतदेवोत्तरमनवस्था स्यात् । उ तत्र स्वरूपमेव, तर्हि प्रथमस्य तथाभावे प्रद्वेषः किं बन्धन इति प्रथमत एव स्वरूपं वाच्यं तदपि न, त हि—यदि घटादिभिः सार्द्धमवध्यवधिमद्भावसम्बन्धोऽस्य स्वरूपं प्रतियोगिना सार्द्धं तर्ह्यभावस्वरूपस्यास्य निषध्यनिषेधभावलक्षणः सम्बन्धः स्वरूपस्यात् । स्वरूपस्यैकत्वात् । अनयोश्च सम्बन्धयोर्भेदत्वात् । न हि यदेव प्रतियोगिनः सकाशाद्भिन्नत्वं तदेतन्निषेधत्वंमिति सम्भवति ततो व्यतिरिक्तत्वंस्यानिषेधः



साधारणत्वात् । निषेध्यनिषेधभावस्य नियतवस्त्वपेक्षत्वादि-  
ति । एवं कार्यकारणभावादौ स्वभावसम्बन्धान्तरेऽपि वा-  
च्यमूहनीयश्चाऽन्यत्रापि स्वरूपभेदे दोष एषः ।

\*नापीति\* हेतुमाह \*वक्तव्यमिति\* प्रतियोग्यनि-  
रूपणात् सप्रतियोगिस्वरूपं भेद इत्यपि न सम्भवतीति  
भावः । किं सर्वमेव प्रतियोगि घटादि वेति विकल्प्य  
प्रथमं दूषयति \* नेति \* सर्वान्तर्भूततया भेदा-  
श्रयस्यापि प्रतियोगित्वप्रसङ्गेनैकाभावप्रसङ्ग इति  
यावत् । द्वितीयमपवदति \* नापीति \* तदुपपादनाय  
सप्रतियोगित्वस्वरूपं दर्शयति \* घटेति \* घटादिरवधि-  
स्तद्वच्चेतरदित्येवं रूपं इत्यर्थः । स्वरूपविशेषाभि-  
धानेन किमनिष्टमुक्तं भवतीत्यतो विकल्पयति \* सही-  
ति \* अवध्यवधिमद्भावोऽर्थान्तरमभावादिति प्रथमपक्षं  
दूषयति \* आद्य इति \* अभावाप्रतियोगी अवधिमा-  
नवध्यवधिमद्भावः एवं चावध्यादिभावस्याभावेन  
योसावध्यादिभावः स तस्मादर्थान्तरं स्वरूपं  
वेति विकल्पे यद्यर्थान्तरमुच्यते तत्र तत्राप्येवमि-  
त्यनवस्थाप्रसक्तिरित्याशयः । द्वितीयमपवदत्यनूयाथे-  
त्यादिना । प्राथमिकावध्यवधिमद्भावस्य स्वरूपमेवा-  
स्त्वित्यत आह \* तदिति \* तदुपपादयति \* तथाही-  
ति \* घटादिना सार्द्धमभावस्याप्यवध्यवधिमद्भावल-  
क्षणसम्बन्धो योऽसौ सम्बन्धस्य द्विनिष्ठत्वाद्धर्मिप्रति-  
योगिस्वरूपं चेत्प्रतियोगिना घटादिना सहाभावस्य  
निषेध्यनिषेधलक्षणो यः सम्बन्धोऽसावभावस्य स्व-

रूपन्न स्यादभावस्यैकरूप्यादेकं द्विरूपमिति हि  
 धादित्यर्थः । एकस्योभयस्वरूपत्वासम्भवान्निषेध्य  
 धभावसम्बन्धोऽभावरूपो न स्यादित्युक्तं तदेवोप  
 दयति \* नहीति \* प्रतियोगिनः सकाशाद्भिन्न  
 प्रतियोगिनिषेधत्वं चैकन्न भवतीति विलक्षणा  
 रप्रतीतिविषयत्वमेव । कुत इत्यत आह \* तत इति  
 घटादन्यः पट इत्यत्र निषेध्यनिषेधभावं विन  
 व्यतिरिक्तत्वस्येष्टत्वादित्यर्थः । निषेध्यनिषेधभाव  
 नैवमित्याह \* निषेध्येति \* प्रतियोग्यभावमात्रापे  
 सौ तेन न्यूनाधिकवृत्त्योरेकत्वासम्भव इत्यर्थः । एत  
 त्तोक्तं निषेध्यनिषेधभावस्य स्वरूपत्वासम्भवे निषे  
 त्तत्वमभावस्य न स्यादिति भावाद्भैतप्रसङ्ग इति । उ  
 न्यायं प्रसारयति \* एवमिति \* मृदूघटादेः कार्यकारण  
 वसम्बन्धः स्वभावः चेद्विशेषणविशेष्यभावसम्बन्ध  
 भावो न स्यात्स्वरूपस्यैकरूप्यादनयोश्च सम्बन्धयो  
 र्भेदादकार्यकार्यकारणसाधारण्याद्विशेषणविशेष्य  
 वस्येत्यर्थः । अभावस्य स्वरूपभेद इवान्यत्रापि स्वरू  
 पदपक्षे यो दोष उक्तः सोऽयं द्रष्टव्य इत्याह \*  
 हनीय इति \* भिन्नेऽभिन्नप्रमानुत्पत्तिप्रसङ्गाद्भान्त्या  
 स्वरूपावगाहनादित्यादिश्चभिन्नेऽभावोनाभेदभ्रम इ  
 च न वाच्यं धर्मिमात्रमभाव इति केषां चिद्धर्मद  
 नादित्याशयः ।

खण्डनान्तरावतरणाय विकल्पयति ।

६६ धर्मान्तरभेदखण्डनान्तरम् ।

किञ्च धर्मान्तरं भेद इति ब्रुवतः कोऽभिसन्धिः

किं घटत्वादय एव भेद उत भेदो नामान्य एवैकः क-  
श्चिद्धर्मः । आद्ये घटत्वादीनां स प्रतियोगिकत्वप्रसङ्गः भे-  
दस्य सप्रतियोगिकत्वात् । न च घटत्वादयस्तथा प-  
टाद्यनपेक्षतयैव प्रतीतेः ।

\*किं चेति \* घटत्वादय एव भेद इति पक्षे भेद-  
स्य सप्रतियोगितया भेदत्वेन निरुच्यमानघटत्वादी-  
नामपि सप्रतियोगित्वप्रसङ्ग इत्याह \*आद्य इति\* सापे-  
क्षतया पितृत्वादिवत् सन्तु घटत्वादयोपि सत्प्रतियो-  
गिका इत्याशङ्क्य मैवमनुभवविरोधादित्याह \*न चेति\*

देवदत्तस्य स्वरूपेण प्रतीतावनन्यापेक्षत्वेपि प्र-  
तियोगिसापेक्षतया पितृत्वव्यवहारं जनयति यथा  
तद्वत् घटत्वादीनां स्वरूपप्रतीतावनन्यापेक्षत्वेपि व्य-  
वहारजनकत्वं प्रतियोगिसापेक्षतयेति शङ्कते ।

६७ घटत्वादीनां पटाद्यपेक्षया भेदव्यवहारजनकत्वानिरसनम् ।

यदा पटाद्यपेक्षया प्रतीयन्ते तदा भेदव्यवहारं कुर्व-  
न्तीति चेन्न । प्रतीतौ कस्य पटाद्यपेक्षेति वाच्यम् ।  
किं घटत्वादेरुत धर्मस्य कस्य चित् । आद्ये पटापेक्षा-  
मन्तरेण घटत्वप्रतीत्यनुपपत्तिप्रसङ्गः । नहि यदन्तरेण  
यदुत्पद्यते तत्तत्कारणकं नाम ? वन्हाविवावान्तरजाति-  
भेदे कारणभेदस्य चरितार्थयितुमशक्यत्वात् । साक्षा-  
त्कीरित्वादिना सह परापरभावानुपपत्तेः । जात्योः परा-  
परत्वसङ्करमिच्छतामपि मते पञ्चम्याऽवधिभावः प्रतिपाद्य

मानः केन सममन्वियात् । घटत्वस्यावधिघटितत्वे  
 यैव परं प्रतीत्यापत्तेः । तद्धर्मस्य तथात्वमिति चेन्न  
 तथा हि न द्वितीयः स एव सापेक्षप्रतिपत्तिर्भेदो न  
 घटत्वादिः । घटत्वादेश्च स भेदः स्यात् तद्धर्मकत्वे  
 त् । घटादेस्तु भेदपर्यनुयोगे तदभिधानमसङ्गतम् । क  
 ज्च भिन्नैरनुगतव्यवहारः स्यात् । तथापि तथा स  
 वा किञ्च तैरेव तदादिव्यवहारोऽपि स्यात् ।

\* यदेति \* विकल्पासहत्वान्मैवमिति परिहरति  
 नेति \* पटाद्यपेक्षा घटप्रतीतिकारणमिति प्रथमक  
 दोषमाह \* आद्य इति \* केवलव्यतिरेकावसेयत्वात्  
 रणभावस्य व्यतिरेकश्च तन्मात्राभावे कार्याभावस्त  
 दुर्लभत्वात्पटाद्यनपेक्षा घटत्वप्रतीताविति हेतुमाह  
 नहीति \* अरणि सूर्यकान्तवृणादीनामन्योन्यव्यभिचा  
 णामपि सकाशात् वन्हिजन्माङ्गीकारे तत्तदवान्तर  
 तीयं प्रति एकैकस्य कारणत्ववत्प्रकृते केवलव्या  
 रेकाभावान्न स्यादेव कारणता जातिभेदाभावादित  
 कुतो घटत्वप्रतीतेरवान्तरजातिभेदो नेष्यते तत्राह  
 साक्षादिति \* साक्षात्कारित्वं प्रमात्वं च घटत्वप्रती  
 तावज्जातिरस्ति यश्चापरो जातिभेदस्सप्रतियोगिक  
 तीतित्वन्नाम कल्प्यते सा यदि साक्षात्वाद्यपेक्षया  
 परस्तदा स्मरणादौ सप्रतियोगिघटत्वप्रतीतिर्न स्यात्  
 जात्यभावेऽपरजातिसमवायायोगाद्यदि परस्तदा नि  
 तियोगिघटत्वप्रतीतौ साक्षात्त्वादि न स्यात् परजातिः

एवापरजातिमत्वनियमादतः परस्परव्यभिचारात्सा-  
 चात्वादिना कल्प्यमानजातिविशेषस्य परापरभावो  
 नोपपद्यते परापरभावशून्ययोश्च जात्योर्घटत्वप्रतीतौ  
 समवाये वैशेषिकानिष्टजातिसङ्करप्रसङ्ग इत्यर्थः । येतु  
 जातिसङ्करमिच्छन्ति तन्मते दोषमाह \*जात्योरिति\*  
 पटात् घटो भिन्न इत्यत्र पञ्चम्या अवधिभावः प्रतिपा-  
 द्यते न स तावत्प्रतीतिमात्रेण संबध्यते विषयविशे-  
 षकृतत्वात्प्रतीतिगतविशेषस्यातः केन संबध्यत इति  
 वाच्यं किं घटत्वादिनोत तद्धर्मणेति यावत् । घटत्वा-  
 दिसम्बन्धवधिभाव इति प्रथमे दोषमाह \*घट इति\*  
 कदाचिदपि घटत्वादेः प्रतियोग्यपेक्षाव्यतिरेकेण प्र-  
 तिपत्तिर्न स्यात्तस्यावधिघटितस्वभावादित्यर्थः । घ-  
 टत्वादिनिष्ठधर्मस्यावधिघटितत्वमिति द्वितीयं शङ्कते  
 \*तदिति\* तथा प्रतीत्यभावात्परिहरति \*नेति\* एतेन  
 प्रसङ्गागतेन द्वितीयकल्प एव निरस्यत इत्याह \*न द्वि-  
 तीय इति कुत इत्यत आह \* स इति \* धर्मस्या-  
 वधिघटितत्वे स एव सापेक्षप्रतिपत्तिको भेदः स्यान्न-  
 त्वदिष्टो घटत्वादिभेदः सिद्ध्येदित्यर्थः । स धर्मलक्षणो  
 भेदो घटत्वादिधर्मत्वात् घटत्वादेरेव धर्मः स्यादित्याह\*  
 घटत्वेति \* तथापि किमनिष्टमित्यत आह \*घटादेरिति\*  
 घटादेः को भेद इति पर्यनुयोगे घटत्वादिधर्मस्य घटादि-  
 भेदतयाऽभिधानादसाङ्गत्यमतन्निष्ठत्वादित्यर्थः । तर्हि  
 घटादेर्भेदवत्त्वसिद्ध्ये घटत्वादय एव भेदा इष्यन्त इत्यत  
 आह\*कथमिति\* घटत्वपटत्वादिभिरन्योन्यव्यभिचा-  
 रात्सर्वत्रानुगतभेदव्यवहारो न सिद्ध्येदित्यर्थः । अन-

नुगतानामेव स्वरूपवैचित्र्याच्छंक्तिवैचित्र्याद्वाऽनु-  
तबुद्धिव्यवहारहेतुता स्यादित्याशङ्क्य व्यावृत्तत्वेऽपि  
नुगतव्यवहारजनकत्वे तत्तत्पदार्थस्वभावभेदादेवा-  
गतबुद्ध्यादिसम्भवेन सामान्यापलापः स्यादित्यपि  
मेत्याह \* तथापीति \*

किं घटत्वादय एव भेद उत भेदो नामान्य एवै-  
कश्चिद्धर्म इति विकल्प्य प्रथमे दोषमुक्त्वा द्वितीय-  
पवदति ।

६८ द्वितीयकल्पनिरासः ।

नापि द्वितीयः अनभ्युपगमात् । सप्तपदार्थानामनन्त-  
र्भावप्रसङ्गात् स्वात्मनि वृत्त्यवृत्तिभ्यामनुपपत्तेश्च । ईदृश-  
ञ्चोपाध्यालीढवैचित्र्याणां जात्या समर्थने सर्वोपाध्यु-  
धानानां जात्यैव समर्थनं स्यात् ।

\*नापीति\* अभावस्य सधर्मत्वकल्पोऽपि तन्त्रे  
निराक्रियत इति द्रष्टव्यमभावगतधर्मस्य घटत्वा-  
तिरिक्तभेदस्य वाऽनभ्युपगमादित्यर्थः । अनभ्युप-  
गमे युक्तिमाह \* सप्तेति \* तस्य द्रव्याद्यन्तर्भावे स-  
मान्यादेरभिन्नत्वप्रसङ्गात्सामान्यान्तर्भावश्च न सम्-  
भवति घटाद्यतिरेकाङ्गीकाराद्विशेषान्तर्भावे नित्य-  
व्यतिरिक्तानामभिन्नत्वप्रसङ्गः समवायान्तर्भावे भ-  
वाभावयोरभेदप्रसङ्गोऽभावे समवायाभावादभावान्त-  
र्भावोपपद्यत एव न इतरेतराभावभेदपक्षानङ्गीकारात्  
सप्तपदार्थानन्तर्भाव आपाद्यते स च वैशेषिकसमय-  
तिकूल इत्यर्थः । अपिच योसौ भेद इष्यते स स्व

त्मनि वर्तते न वा न' चे भेदस्य कुतोपि भेदहीन-  
तया विश्वात्मतायां सत्यां विश्वमपि निर्भेद्यभेदाभि-  
न्नतया भेदहीनं स्याद्यदि वर्तते स्वयमेव चेदात्माश्रयो  
भेदान्तराभ्युपगमेऽन्योन्याश्रयः स्यादित्यभिप्रेत्याह \*  
स्वेति \* घटत्वादिव्यतिरिक्तो भेदाख्यो जातिवि-  
शेषः कश्चित् द्रव्यादिषु भविष्यति किमिति सप्तपदा-  
ध्यामनन्तर्भाव इत्यत आह \*ईदृशां चेति\* अन्यापेक्ष-  
प्रतिपत्तीनां द्रव्यादिभेदानां प्रतियोग्याद्युपाध्यधीन-  
वैचित्र्याणां जातिरूपेण समर्थने सर्वेषां दण्डित्वपा-  
चकत्वादीनामपि जात्यैव समर्थनं ते स्यादत औपा-  
धिक्यपदार्थः कोपि न स्यादित्यर्थः । उपधानमुपब-  
र्हणम् । उपाधिव्यावृत्तधर्माणामिति यावत् ।

घटत्वादिजातिरेव भेद इति मतं निराकृतमपि  
दूषणान्तरं वक्तुं पुनः शङ्कते ।

६९ घटत्वादिरेवभेदइत्यस्य खण्डनान्तरम् ।

ननु घटत्वादय एव भेदा घटत्वादिज्ञानाविशेषेऽपि  
च प्रतियोगिज्ञानसहकारिवशाद्विचित्रव्यवहारोपपत्तिरिति  
चेन्न । व्यवहारसत्यत्वार्थं वास्तवानुगतविशेषस्याव-  
श्यं स्वीकर्तव्यत्वे तथैव पर्यनुयोगानुवृत्तेः । अनन्तभे-  
दपरम्पराभ्युपगमे च तत्क्रमज्ञेयतायां प्रतीत्यपर्यवसा-  
नात् । तद्युगपज्ज्ञेयतायामत्यन्तसदृशतया कस्य-  
चिदन्यभेदस्यान्यदीयतयापि ग्रहणसम्भवादिना सर्वत्र

प्रामाण्यानाश्वासप्रसङ्गात् । सर्वप्रतीतिनियमानङ्गी-  
चाप्रतीतसत्त्वे प्रमाणाभावात् । जिज्ञासायां तस्य  
स्यापि ज्ञेयत्वे तदबुद्धीनां भेदबुद्धित्वात्तदर्थेष्वनुग-  
त्वस्याप्यनुपपत्त्या तेष्वेकजात्याद्यभ्युपगमे तद्भेदेऽपि  
दङ्गीकारे परस्पराश्रयाश्रयिभावप्रसङ्गात् । एवं सत्तादी-  
मानन्त्यस्वीकारे द्रष्टव्यम् ।

\*नन्विति\* घटत्वादीनामेव भेदत्वे घटत्वादिज्ञ-  
यदा यदोदेति तदातदा टत्वादिज्ञानाविशेषाद्भेदव्य-  
हारः स्यादित्यत आह \*घटत्वेति\* प्रतियोगिज्ञान-  
हितघटत्वादिज्ञानं भेदव्यवहारसामग्री न तन्निरपे-  
मिति नियम इत्यर्थः । परिहरति \*नेति\* घट इति  
व्यवहारो यश्च घटो भिन्नः पटादितिव्यवहारस्त-  
रुभयोः सत्यत्वसिद्ध्यर्थं व्यवहियमाणपदार्थगतः ।  
अदितिश्च एष्टव्योऽन्यथाऽन्यतरव्यवहारस्य मिथ्य-  
त्वप्रसङ्गादेवञ्च स एवातिशयो भेदः स्यान्नतु घटत्वादि-  
स च कुतश्चिद्भिन्नो न वाऽऽद्येऽनवस्था द्वितीये सव-  
भेदापत्तिरिति पर्यनुयोगानिवृत्तिरित्याशयः । ए-  
भेदस्य भेदान्तरभिन्नत्वे तत्सत्तानवस्थामुक्ता तज्ज्ञप्त-  
वनवस्थामिदानीमाह \*अनन्तेति\* भेदाः क्रमेण ज्ञे-  
उत युगपदाद्ये भेदज्ञानप्रवाहाविच्छित्तिरतश्च स्वा-  
मोक्षाद्यसम्भव इति भावः । द्वितीयम्प्रत्याह \*त-  
दिति\* \*तेषां भेदानामत्यन्तसदृशतयाऽस्यायं भे-  
इति निर्णेतुमशक्यतयाऽन्यदीयस्यापि भेदस्यान्-



दीयतया - ग्रहणव्यवहारसम्भवेन सर्वभेदग्रहेष्वत-  
स्मिंस्तदूबुद्धित्वसम्भावनया प्रामाण्यनिश्चयो न स्या-  
दित्यर्थः । भेदाकारस्य धर्मिणः प्रतियोगिनश्चैक्यात्स-  
दृशत्वमिति यावत् । न सर्वभेदस्य प्रतीतिनियमोऽङ्गी-  
क्रियत एकभेदज्ञानमात्रेण घटादेर्भिन्नत्वप्रतीतिसम्भ-  
वात्तो न क्रमज्ञेयत्वादिविकल्पावसर इत्यत आह \*  
सर्वेति\* यन्न कदाचिदुपलभ्यते तदसदनन्तो भेदस्तु न  
नियमेन नोपलभ्यते किन्तु यदा यद्विषया जिज्ञासा  
तदा स भेदः प्रतीयते नान्य इति नियमाङ्गीकारादि-  
त्याशङ्काह \*जिज्ञासायामिति\* जात्यादीत्यत्रादिश-  
ब्देनोपाधिरुच्यते तस्योपाधिरूपस्य जातिरूपस्य वाऽनु-  
गतभेदव्यवहारनिर्वाहार्थतयेष्टस्य स्वाश्रयाद्भिन्नमेवे-  
ति भेदाश्रयरूपं वक्तव्यमेवं च स्वाश्रिते भेदे स्वयं व-  
र्त्तत इति परस्पराश्रय इत्याशयः । उक्तमन्यत्राप्य-  
तिदिशति\*एवामिति\*सत्तायाः समवायस्य चैकत्वे स-  
त्ता सती तयोः समवाय इति व्यवहारो न स्यात्त-  
द्भेदे युगपत्क्रमज्ञेयत्वादिविकल्पदूषणमित्यर्थः ।

अन्योन्याश्रयप्रसङ्गादपि धर्मभेदपक्षोऽनुपपन्न इत्याह ।

७० धर्मभेदेऽन्योन्याश्रयकथनम् ।

किञ्च घटत्वादेर्भेदत्वेऽवधिभूतपटत्वादिसापेक्ष-  
प्रतिपत्तिकतायां घटत्ववत् पटत्वस्याऽपि भेदरूपस्य  
भेदावधिप्रतिपत्तिसापेक्षतयाऽवधेश्च घटत्वादित्वेन घ-  
टत्वादिप्रतीत्यपेक्षायामन्योन्याश्रयत्वप्रसङ्गः । भेदस्व-  
रूपत्वे घटत्वादेरवध्यपेक्षा न तु स्वरूपमात्रप्रतिपत्तौ

स्वरूपमात्रेण चावधित्वं तत्कुत एवमिति चेन्न ।  
 रूपता यदि तस्य स्वात्मैव तदा स्वरूपमात्रप्रति-  
 नावध्यपेक्षेति शून्यं वचनम् । अथ धर्मान्तरं  
 स एव भेदोऽस्तु कृतं तद्वत्तया घटत्वादेर्भेदरूप-  
 प्रक्रियाकल्पनया । अस्तु स एव धर्मान्तरं भेद-  
 चेन्न । दूष्यत्वात् । अथाऽपि स्वरूपादित्यमिदं  
 इति कथं सङ्गच्छते तद्व्यवहारस्यैकाकारस्य नाना-  
 मित्तत्त्वे गोत्वाद्यनुगताकारप्रतीतेरपि कथमेकनिमित्त-  
 सिद्धौ प्रामाण्यं व्यभिचारात् । सामान्यविशेषैरेव प-  
 सामान्यबुद्धिव्यवहारोपपत्तौ तत्कल्पनानुपपत्तेः ।

\* किञ्चेति \* घटत्वपटत्वयोरन्योन्यप्रतियोगि-  
 त्वात्प्रतीतावितरेतराश्रय इति यावत् । अन्योन्याश्र-  
 परिहारं शङ्कते \* भेदरूपेति \* यदा घटत्वादिर्भेदरूप-  
 भवति तदा पटाद्यपेक्षा यदा स्वरूपेणावधारितभेद-  
 कारं घटत्वादि प्रतीयते तदा न प्रतियोग्यपेक्षा  
 तियोगित्वं च स्वरूपमात्रेण प्रतिपन्नतया नतु नि-  
 न्नतया तत्कुत इतरेतराश्रय इत्यर्थः । भेदरूपत्वे घ-  
 त्वादेरवध्यपेक्षेति ब्रुवता भेदरूपत्वं घटत्वादेः स्वरूप-  
 विवक्षितं नतु तद्धर्म इति विकल्प्य प्रथमं  
 त्याह \* नेति \* शून्यवचनं निरर्थकवचनमित्यर्थः  
 यदि द्वितीयं स्तत्राह \* अथेति \* तत् धर्मान्तरं

मेव भेदो- भवतु प्राप्ताप्राप्तविवेकित्वाद्यर्थः घट-  
त्वादेस्तद्वत्तया भेदत्वकल्पनमित्यर्थः । धर्मान्तरस्य  
भेदत्वमापादितमङ्गीकृत्य प्रत्यवतिष्ठते \* अस्त्विति \*  
सप्तपदार्थान्तर्भावानन्तर्भावेन परस्पराश्रयभावेन च  
खण्डनीयं तदित्याह \* नेति \* स्वरूपान्योन्याभाव-  
वैधर्म्याणामन्यतमद्यथासम्भवं भेदत्वमिति मतं दूषय-  
ति\*अथेति\*यद्वा घटत्वादौ तद्वर्मान्तरं भेदस्तद्वर्मान्त-  
रेऽभावे च स्वरूपं घटादौ घटत्वादीतियथासम्भवमि-  
त्याशङ्क्याह \*अथेति\*स्वरूपादित्रितयेऽनुगतभेदबुद्धि-  
व्यवहारनिदानैकाकारादर्शनाच्च तत्त्रितयं भेद इत्यर्थः।  
कथं च न सङ्गच्छते व्यावृत्तत्रितयस्वरूपालम्बनत्वात्त-  
द्बुद्ध्यादेरित्यत आह \*तदिति\* अनुगतव्यवहारस्य वि-  
भिन्ननिमित्तत्वाङ्गीकारे गवादेर्व्यवहारस्य तथा सम्भ-  
वाद्गोत्वादिजातिकल्पना निष्प्रमाणिका स्यादित्यर्थः ।  
भङ्गान्तरं भणति \* सामान्येति \* खण्डादिविशेषैरे-  
व गोत्वादिव्यवहारोपपत्तौ गोत्वाद्यकल्पनवद्गोत्व-  
घटत्वादिभिरेव द्रव्यव्यवहारोपपत्तौ न द्रव्यत्वकल्पना  
तथा द्रव्यत्वगुणत्वकर्मत्वैरेव सद्यवहारोपपत्तौ स-  
त्ताकल्पनं न स्यादित्यर्थः ।

योवा को वा भेदोऽङ्गीक्रियते तास्मिन् भेदान्तरम-  
स्ति न वेति विकल्पयति ।

७१ भेदेभेदान्तरसत्त्वेऽसत्त्वे च दूषणम् ।

किञ्च भेदे भेदान्तरमस्ति न वा, आद्येऽनवस्था  
द्वितीये तदभाव एव स्यात् धर्मिण्येव तत्प्रवेशात् । भे-

दस्वभावत्वात् स्वात्मन्यपि स्वयमेव तद्व्यवहारमयं  
 रोति सत्तेव सद्व्यवहारमिति चेन्न । यदि स्वस्मादपि  
 स्वभेद इति च स्वस्मादित्यवधेयावधिभावस्वरूपः  
 भेदोऽन्यस्माच्च स्वस्य तदाऽस्य भेदस्य स्वात्मप्रतियो-  
 कत्वेन स्वाश्रयत्वेन चाङ्गीकारे स्वस्मादपि स्वयं किं  
 किं नाङ्गीक्रियते विरोधाभावात् । स्वीक्रियेताप्येवं  
 तथा प्रतीतिव्यवहारो वा स्यादिति चेन्न । अस्त-  
 शब्दाभासादेस्तथा प्रतीतिराभासशब्दव्यवहारश्च । स  
 प्रतीतिव्यवहारौ स्वीकारकारणं न च तौ स्वात्मन-  
 स्वस्माद्भेदविषयौ स्त इति चेन्न । स्वात्मा स्वस्यैव  
 करणमवधिश्चेत्यपि तर्हि न सत्या प्रतीतिः सम्भ-  
 न वा व्यवहारस्तत्कथमित्थमङ्गीकुरुषे ।

\*किञ्चेति\* प्रथममपवदति\*आद्य इति\*न ता-  
 इत्येव बुद्धिरुदेति किन्त्वयमस्माद्भिन्न इति विशेषण-  
 ष्यभावेन, विशिष्टबुद्धिर्दण्डादौ भेदग्रहणपूर्विका  
 दूररस्थतरुगिर्यादेः स्वरूपेण दर्शने विशिष्टबुद्धि-  
 यादतो विशिष्टप्रतिभासात्प्रागेव भेदान्तरङ्गाद्यं त-  
 तथेत्यनवस्थेत्यर्थः॥द्वितीयमपवदति \*द्वितीयेति\*  
 भावो भेदाभावस्तस्य धर्मिणो भेदविकलतया त-  
 त्रत्वादित्यर्थः । भेदः स्वसंसर्गादन्यत्र भेदव्यवहार-  
 र्वन् स्वात्मन्यपि तद्व्यवहारं करोति इदमेव काणादाः

१ यदि स्वस्मादपि स्वयं भिन्नो न स भेद इति स्वस्म-  
 का० मु० पु० पा० ।

परनिर्वाहकत्वं निगदन्तीति शङ्कते \* भेदेति \* भेद-  
स्वभावत्वादिति वदतः कोऽभिसन्धिः किं भेदस्य  
भेदः स्वस्मादभिन्न इति किं वा भेदान्तरमन्तरेण भिन्न-  
त्वमिति, यथाद्यस्तत्राह \* नेति \* किमुक्तं स्यादि-  
त्यत आह \*स्वस्मादिति \* पञ्चम्यन्तशब्दाभिधेयोव-  
धिभावोऽवधित्वं यस्य तत् स्वरूपः स्वयमन्यस्माच्च ध-  
र्मिणः सकाशात्स्वस्य भेदः स्वयमिति पूर्वेण सम्बन्धः ।  
अत्र दूषणमाह \* तदिति \* अस्य भेदस्य भेदाभि-  
न्नस्य स्वात्मैव प्रतिगी चाऽश्रयश्चेत्यङ्गीकारे परस्मादि-  
व स्वस्मादपि भेदस्वीकारे विरोधाभावात् स्वीकार्यः स  
इत्यर्थः । न विरोधाभावमात्रेण स्वीकारः किंत्वन-  
न्यथासिद्धप्रतीतिव्यवहाराभ्यां तयोरत्रासत्वेन क-  
ल्पकाभावान्मैवमिति शङ्कते \* स्वीति \* प्रतीतिव्य-  
वहारमात्रात् स्वीकार उत सत्याभ्यामिति विकल्प्य  
प्रथमं प्रत्याह \* नेति \* प्रतिवाद्युच्चरितात् स्वस्मा-  
त्स्वयं भिन्न इति शब्दाभासात्प्रतीत्याभासस्तद्व्यवहा-  
राभासश्च विद्यत इत्यर्थः । आदिशब्देनानुत्प्रेक्षादिका-  
रणान्तरग्रहः । द्वितीयं शङ्कते \* सत्याविति \* तवाप्येतत्  
तुल्यमिति परिहरति \* नेति \* स्वयमेव स्वस्याधिक-  
रणमवधिश्चेति सत्ययोः प्रतीतिव्यवहारयोरसत्त्वान्न  
तथात्वं स्वीकुर्वित्यर्थः ।

भेदस्वभावत्वादिति स्वभेदः स्वस्मादभिन्न इति  
प्रथमकल्पे निरस्ते भेदान्तरमन्तरेण भिन्नत्वमिति द्वि-

तीयमवलम्बते ।

७२ द्वितीयकल्पनिराकरणम् ।

ननु न वयं स्वात्मा स्वाधिकरणं स्वावधिर्वेत्यभ्यु-  
च्छामः किन्तु धर्मान्तरे तत्प्रतियोगिके तदाधारे वा  
कृते यौ बुद्धिव्यवहारवुपपद्येते तावनवस्थाभया-  
न्तरमन्तरेणैव स्वभावाद्भेदः करोतीति ब्रूम इति चे-  
तर्ह्यन्यत्र यादृशी प्रतीतिर्धर्मान्तरविषया तादृश्ये-  
विना धर्मान्तरमुत्पद्यत इति भ्रान्ता स्यात् । यस्य  
स्वभावस्य बलेनेदृशी सा जायते स दोषः स्यात्  
सत्यरजते रजतप्रतीति रजतत्वादुत्पन्ना ऽन्यत्र  
रजतत्वं जायमाना भ्रान्ता सा भवति । यस्य च  
मथ्यात् सा तादृशी जायते स दोष इत्युच्यते ।  
रजतत्वं नास्ति अत्र धर्मिरूपोऽपि भेद एव सन्न  
म्बनमिति चेत् । मैवम् । भिन्नप्रतीतिर्विशिष्टा  
भेदतदाश्रयरूपोभयवस्तुविषयाऽन्यत्र यादृशी र-  
ङ्गीकृता ततो मात्रयाऽप्यन्यूनार्थाया इह जायमा-  
यदि द्वयं विषयं नाङ्गीकुरुषे तदा शक्रेणापि भ्रा-  
दुर्वारम् । अथाङ्गीकुरुषे तदाऽनवस्थाप्रसङ्गः । अ-  
दुभयविषयव्यतिरेकेणैव साऽत्र सत्याऽन्यत्र तर्हि  
ऽन्यादृशविषया मिथ्या स्यादित्यलं पल्लवेन ।

\*न वयमिति\* तर्हि वस्तुशून्यत्वेन बाधितं

त्वादसौ प्रतीतिभ्रान्तिः स्यादिति परिहरति \* तर्ही-  
ति \* भ्रान्तिः कारणदोषव्याप्ता दोषरहितकारणज-  
न्यत्वान्नेयं भ्रान्तिरित्यत आह \* यस्येति \* येन स्व-  
भावविशेषेणेदृशी प्रतीतिरुत्पद्यते स स्वभावविशेषो  
दोषः स्यादित्यर्थः । अन्यत्र निश्चितविषयाभावेऽप्य-  
न्यत्र जायमानप्रतीतिभ्रान्तेत्यत्र दृष्टान्तमाह \* य-  
थेति \* स्वभावविशेषासामर्थ्यात्तज्जनकत्वे तस्य दो-  
षत्वं स्यादित्यत्रापि दृष्टान्तमाह \* यस्येति \* दृष्टान्तं  
विघटयन्परः शङ्कते \* तत्रेति \* शुक्तौ रजतत्वं धर्मिस्वरू-  
पाभिन्नं भिन्नं वानास्तीति तत्र तज्ज्ञानं भ्रान्तिरिह तु  
धर्मिस्वरूपस्य भेदस्य सत्त्वात्तदालम्बनज्ञानं कथं भ्रा-  
न्तिरित्यर्थः । घटात्पटो भिन्न इत्यत्र विशिष्टभेदबु-  
द्धिर्धर्मिभेदोभयगोचरा स्वीकृता तद्वद्भेदो भिन्न इत्यपि  
बुद्धिरुभयगोचराङ्गीक्रियते नाङ्गीक्रियते वेति विकल्प्य  
प्रथमे भ्रान्तित्वं वज्रलेपायितमिति परिहरति \* मैव-  
मिति \* द्वितीयेपि प्रागुक्तानवस्थेत्याह \* अथेति \* उक्त-  
मर्थं विपर्ययबाधाभिधानेन द्रढयति \* अथेति \* प्रती-  
तेरैकरूप्ये सति विषयवैरूप्यमन्यतरमिथ्यात्वमानये-  
देवेत्यर्थः ।

एवं भेदस्य स्वनिर्वाहकत्वं खण्डयित्वा सत्तेवेत्यु-  
क्तमुदाहरणं दूषयति ।

७३ उदाहरणविघटनम् ।

यत्तु सत्तेवेत्युक्तं तत् कटकगत्रोदाहरणमनुहरति  
यतः सत्ताप्यमुना दूषणेनास्माभिः खण्डनीया ।

\*यत्त्वि ति\* कटकं राजधानी तत्र नात्राजनस-  
र्णे षण्णिकपथमध्ये नीयमानो दुष्टोगौरेकामिबल-  
यत्र धावँस्तत्र ताडितोऽन्यत्र प्रविशंस्तत्रापि ता-  
तथेदमपीत्यर्थः ।

यत्तूदयनेन बौद्धधिकारे भेदसमर्थनं कृतं तद-  
दति दूषणाय ।

७४ उदयनमतानुवादः ।

यत्पुनरभिधीयते किमेतैर्भेदखण्डनवादिभिरभि-  
तं भवति किं भेदज्ञानमेव नास्ति, सदपि नित्यमभि-  
अनित्यमपि वा निर्हेतुकं, सहेतुकमपि वा निर्वि-  
सविषयमपि वा बाध्यमानविषयम् । तत्र प्रथमः स-  
तोविरोधादनुत्तरः । द्वितीयः सुषुप्त्यवस्थानुरोधादुपे-  
णीयः । तृतीयोऽपि विरोधाद्धेयः । चतुर्थस्तु भेदोल्लेखा-  
त्याज्यः । पञ्चमश्चिन्त्यते किमेतेष्वन्यतमो विषयः त-  
न्यो वा । द्वितीये किमेताभिर्व्यधिकरणानुपपत्तिभिस्त-  
बाध्यते एवं हि चौरापराधेन व्यक्तमयं माण्डव्यनि-  
हः । अथान्यतमात्मा, तत्रापि यदि धर्मान्तरमेवेति त-  
तदाऽनवस्थाभिया तदधिकः प्रवाहस्त्यज्यतां तस्य कु-  
स्त्यागः, नह्यनवस्था प्रतिभासमानमर्थं निवर्त्तयति कि-  
प्रवाहं परिहारयति गन्धे गन्धान्तरवत् । अथेतरेत-  
भावमेव भेदज्ञानमालम्बते तदाऽपि कात्माश्रयः ।



हि भेदज्ञानमेव न स्यात् । अस्ति च तत्ततो हेत्वन्तरमाक्षिपेत् न तु स्वात्मनि स्वयमहेतुत्वे स्वयमेव निवर्तेत ।

\* यत्पुनरिति \* नायं खण्डनन्यायो भेदापबाधनायालमित्यभिसन्धिः । तदेव प्रतिपादयितुं विकल्पयति \* किमित्यादिना \* एकैकपरित्यागेन कल्पान्तरस्वीकारे तत्र वक्ष्यमाणदूषणं द्रष्टव्यम् । विकल्पक्रमेण दूषयति \* तत्रेति \* तत्र लोका-  
नुभवविरोधात्तदनङ्गीकुर्वतोऽप्रमितप्रतियोगिकनिषेध-  
विरोधादङ्गीकारे सुतरां तद्विरोधात्प्रथमः स्वरूप-  
मेव न लभते कुतस्तत्रोत्तराभिधानमित्यर्थः । सामान्य-  
निरूपणाद्भेदज्ञानं सदपि नित्यमित्यङ्गीकारे सर्वज्ञानो-  
परमरूपसुष्ठुतिविरोधात् द्वितीयोऽपि हेय इत्याह \* द्वि-  
तीय इति \* कादाचित्कसतो निर्हेतुत्वे नियामकाभा-  
वात् स्यादेव वा नस्यादेव वेति तृतीयं दूषयति \* तृतीय  
इति \* निर्विषयत्वं प्रतीतिविरुद्धं इत्याह \* चतुर्थ इति \*  
बाध्यार्थत्वं विचारमन्तरेण दुरवधारणमिति तत् विचार्य-  
मित्याह \* पञ्चेति \* विचारमेष दर्शयति \* किमिति \*  
भेदज्ञानस्य स्वरूपान्योन्याभाववैधर्म्येऽवन्यतमो वि-  
षय उत तेभ्योऽन्य इति विकल्पार्थः । द्वितीयमपवदति  
\* द्वीति \* प्रागुक्ताभिरनुपपत्तिभिः स्वरूपादिभेदविषया-  
भिस्त्रिविधेष्वभेदोपाध्यः प्रकारान्तरस्य तु व्याधिकरण-  
त्वात् ताभिर्बाधसम्भव इति भावः । विपर्यये बाधम-  
भिधत्ते \* एवमिति \* स्वरूपादिभेदानां बाध्यत्वे ततो-  
ऽन्यभेदस्यापि बाध्यत्वस्वीकारे चोपपराधेन निरपराध-  
माण्डव्यमहामुनिनिग्रहः स्मर्यते ।

“तत्स्करस्यापराधेन शूलमारोपितो यतिः”

रिति तत्साम्यं स्यादित्यर्थः । बाध्यभेदविषयस्य ज्ञानस्य स्वरूपादिभेदेषु मध्येऽन्यतमो विषय इति द्वितीयं शङ्कते \* अथेति \* व्युत्क्रमेण प्रागुक्तदोषानुद्धरति \* तत्रापीति \* तत्त्वमिति धर्मान्तरं भेद इति पक्षपरामर्शक इति यावत् । अत्र दूषणमाह \* तदेति \* तस्मिन्पक्षेऽनवस्थैव दोष उच्यते सा च द्वितीयतृतीयादिभेदप्रवाहस्वीकारं परिहारयति न पुराणमपि भेदं इत्यर्थः । कुत इत्यत आह \* नहीति \* अनवस्थायाः प्रतिभासमानाकारापन्हवे सामर्थ्याभावादिति यावत् । दृष्टान्तेनैतत्स्फुटयति \* गन्धेति \* यदङ्गीकारनिमित्ता साऽनवस्था तमेव द्वितीयादिभेदं स्वदोषत्वसिद्ध्यर्थं निवर्तयति द्वितीयादिगन्धवदित्यर्थः । अन्योन्याभावो भेदस्तद्विषयं च भेदज्ञानमिति पक्षान्तरमाह \* अथेति \* अन्योन्याभावं प्रत्यधिकरणतया प्रतियोगितया च ज्ञायमानमन्योन्याभावज्ञानस्य कारणं चेत्तर्ह्यन्योन्याभावज्ञानसिद्धौ तत्सिद्धिरित्यात्माश्रय उच्यते न सोपीत्याह \* तत्रापीति \* अन्योन्याभावविशेषिताधिकरणज्ञानस्य तच्चेतुत्वे स दोषः स्याच्चेत्वन्तराङ्गीकारे तु नात्माश्रयः तच्चावश्यवाच्यमन्यथा भेदज्ञानमेव न स्यादिति हेतुमाह \* तेनेति \* मम इष्टमेवेदमित्यत आह \* अस्तीति \* फलितमाह \* तत इति \* दृश्यमानकार्यानुसारेण कारणं कल्प्यं न तु कारणादृष्ट्या दृष्टकार्यस्वरूपमपलपनीयमित्यर्थः ।

औपनिषदानां मतमाशङ्कते ।

अविद्यावशादिति चेत् किञ्चातः न ह्यविद्येत्येवा-  
त्माश्रयनिवृत्तिः तथा सति घटादयोऽपि कुलालादिनि-  
रपेक्षाः स्वयमेव भवेयुः । अथात्माश्रयादिदोषोपहततया  
तन्न तस्यैव कारणं ततो यतः कुतश्चित्तस्य जन्म तच्च  
दुर्निरूपमतोऽविद्येत्युच्यते इति विचारार्थः ? नास्ति तर्हि  
विवादः । न च तदपि दुर्निरूपं, प्रतियोगित्वेन प्रतीता-  
वधिकरणस्वभावत्वेनाधिकरणप्रतीतिः अधिकरणस्वभा-  
वत्त्वेनास्मृतौ प्रतियोगिस्मृतिश्चेतरेतराभावग्रहणकारण-  
मिति निरूपणात् ।

\* अविद्येति \* दृश्यमानकार्यस्य कारणतया हे-  
त्वन्तरं न कल्प्यमात्माश्रयत्वेपि तस्याविद्यावशादुप-  
पत्तेरनुपपन्नविधानपटीयसीत्वात्तस्या इत्यर्थः । नावि-  
द्याऽनुपपन्नं विधातुमुत्सहतेऽन्यथा मुक्तानपि बध्नी-  
यादतो नाविद्याङ्गीकारेण किञ्चित्प्रयोजनमिति परि-  
हरति \* किञ्चेति \* दुर्घटत्वमविद्याया भूषणमिति  
स्वीकारादविद्यात्वमेवात्माश्रयादिदोषं परिहरतीत्यत  
आह \* नहीति \* कुत इत्यत आह \* तथासतीति \*  
अविद्यास्वीकार इत्यात्माश्रयपरिहारश्चेत् घटादीना-  
मपि कुलालादिनिरपेक्षां स्वत एवोत्पत्तेर्भृदाद्युपादानं  
मुधा स्यादित्यर्थः । मायावादिनोऽभिसन्धिमुद्धाटयति \*  
अथेति \* प्राक्कालावच्छिन्नसत् कारणमुत्तरकालावच्छिन्न  
सत्कार्यं तच्चैकस्य न सम्भवति स्वसिद्धौ स्वसिद्धिरि-

जात्माश्रयप्रसङ्गादित्यर्थः । स्वव्यतिरेकिकारणादेव क-  
मादपि कार्यं जायत इत्याह \*तत इति\* तर्ह्यत्माश्र-  
यपरिहारेण सिद्धं भेदज्ञानमित्यत आह \*तर्ह्येति\*  
भिन्नत्वादिप्रकारैः सदादिप्रकारैश्च दुर्भिरूपमित्यर्थः ।  
तर्ह्यविद्याकार्यत्वपक्षक्षतिरित्यत आह \*अत इति\*  
यायविचारासहत्वस्याविद्यालक्षणत्वात्तदेवाविद्येत्य-  
र्थः । अन्योन्याभावज्ञानस्य सहेतुकत्वे नास्ति विवाद-  
स्तदन्योन्याभावज्ञानं कार्यमेव स्वानुरूपं कारणं कल्प-  
यतीति त्वया मया च स्वीकारादिति परिहरति \*ना-  
स्तीति\* तच्च दुर्भिरूपमिति यदुक्तं तत्राह \*न चेति\*  
तदुपपादयति \*प्रतीति\* घटस्य प्रतियोगित्वप्रतीतिमपे-  
क्ष्य पटस्य प्रतियोगित्वप्रतीतिरितरेतराभावज्ञानका-  
रणं चेत्स्वाश्रयादिदोषः स्याद्यदा तु प्रतियोगित्व-  
निरपेक्षाधिकरणत्वप्रतीतिस्तन्निरपेक्षा च प्रतियोगि-  
त्युक्तिर्भेदज्ञानकारणमङ्गीक्रियते तदाऽऽत्माश्रयाद्यभा-  
वात्सुनिरूपणमेव कारणान्तरमित्यर्थः ।

स्वरूपादिमध्ये भेदज्ञानं स्वरूपमवलम्बत इति  
प्रति शङ्कते ।

७७ स्वरूपस्य भेदज्ञानविषयत्वनिरासः ।

अथ स्वरूपमेव भेदप्रतिभासस्य विषय इति तत्त्वं,  
तथापि सह प्रयोग एवानुपपन्नः परिहीयतां भेदेन तु  
किमपराद्धम् । सोऽपि दृश्यते इति चेत् सत्यं, नैमित्ति-  
कस्तु स्यात् न स्वरूपतः नहि घटमानय पटमवलोक-  
येत्यादौ भेदपदमपि प्रेक्षावानुपादत्ते व्याख्यायान्तु मूढप्र-

बोधनार्थं घटः कुम्भ इति वत् सह प्रयोगेऽपि न दोषः ।

\* अथेति \* तत्र मण्डनोदीरितं दोषं परिहरति  
\* तथापीति \* घटव्यतिरिक्तभेदानङ्गीकारे घटो भिन्न  
इति सह प्रयोगो न स्यात्पर्यायाणां हस्तकरादिशब्दानां  
सहप्रयोगानुपलम्भाद्व्यर्थत्वाच्चेति सहप्रयोग एवा-  
न्यायो न पुनर्भेद इत्यर्थः । प्रतीयते यत्तदभ्युपगम्यत  
इति नियमवशात्तत्परित्याग इति शङ्कते \* सोपीति \*  
घटो भिन्नः पटो भिन्न इति सह प्रयोगो दृश्यत इत्य-  
र्थः । दर्शनस्य गत्यन्तरं दर्शयन्परिहरति \* सत्यमिति \*  
शुक्रः कीर इतिवत्संज्ञासंज्ञिसम्बन्धप्रतिपत्तिनिमित्तं  
पर्यायपदान्तरोपादानं इति नैमित्तिक इत्यर्थः । शुक्रो  
घट इति सहप्रयोगे भिन्नार्थत्वादिहापि भिन्नार्थत्व-  
मुत पिकः कोकिल इत्यादिवदभिन्नार्थत्वमिति सन्देहे  
किमत्र विनिगमकमित्यत आह \* नहीति \* घटादि-  
व्यतिरेकेण शौल्क्यादिवद्भेददर्शनव्यवहाराभाव एव  
नियामक इत्यर्थः । पर्यायत्वेऽपि प्रसिद्धपदान्तरेण स-  
हप्रयोगः सम्बन्धबोधनार्थमविरुद्धो व्याख्यातृणामिति  
सदृष्टान्तमाह \* व्याख्येति \*

यद्यप्यनेकप्रकारेण वेदान्तिभिरुक्तो न्यायः सर्वथा  
भेदबाधक्षमो न भवति तथाप्यनेकभेदकल्पनायां गौ-  
रवादेको भेदशब्दार्थो वक्तव्यः कोऽसाविति पृच्छति ।

७८ भेदशब्दार्थनिरूपणम् ।

तथापि कः परमार्थः ? यथायथं त्रयमपि, घटस्य हि  
घटाद्यात्मना प्रतीतिः अपटाद्यात्मना च प्रतीतिस्ततो

वैशिष्ट्यप्रतीतिश्चेत्यनुभवसिद्धम् । तत्राभावस्य प्रथम-  
मात्रं, अभावान्तरधर्मान्तराभावात् । सामान्यादिषु त्रिषु  
द्वयं धर्मान्तराभावात् । द्रव्यादित्रिषु त्रयं त्रयस्यापि  
सम्भवात् । भवति हि पटोऽयं न घटः तन्तुमयश्चेति,  
गन्धोऽयं न रूपं सुरभिश्चेति, गतिरियं नोत्क्षेपणं ति-  
तिर्य्यक् चेति । लक्षणन्तु स्वरूपभेदस्य ताद्रूप्येणाप्रतीतौ  
प्रतीतिः, इतरेतराभावस्य त्वबाधितः समानाधिकरणो  
निषेधप्रत्ययः, वैधर्म्यस्य तु विरोधः सचैकधर्म समावेश  
इत्येषा दिगिति ।

\*तथाऽपीति क्वचित्तयं \* क्वचित् द्वयं क्वचिदेकमिति य-  
थायथं यथायोगं त्रयमपि तत्त्वमित्याह \*यथेति\* यथास-  
म्भवत्वमेव त्रितयस्य घटादावनुभवेन दर्शयति \*घट-  
स्येति । घटाद्यात्मनेति स्वरूपभेदोऽपटाद्यात्मनेत्यन्यो-  
न्याभावभेदो वैशिष्ट्येतिवैधर्म्यभेद उक्तः । घटादी-  
ति मृत्कार्यत्वादिग्रहः । क पुनरेकमात्रमित्यत आह \*  
तत्रेति \* अभावस्य स्वरूपमात्रं भेदोऽन्योन्याभाव-  
गुणजात्याद्यभावादित्यर्थः । विभागान्तरमाह \*सामा-  
न्येति \* सामान्यविशेषसमवायेषु स्वरूपेतराभाव-  
द्वयं भेदो गुणजात्यादिधर्माभावादितियावत् । द्रव्यगु-  
णकर्मसु स्वरूपेतराभाववैधर्म्यात्रितयमपि भेद इत्याह  
\*द्रव्येति\* सम्भवमेवाह \*भवतीति\* पट इति स्वरू-  
पभेदः न घट इतीतरेतराभावस्तन्तुमयश्चेति वैधर्म्यम् ।  
गुणेषूदाहरति \* गन्ध इति \* तत्रापि क्रमेण त्रितयं

द्रष्टव्यम् । कर्मण्युदाहरणमाह \*गतिरिति\* उत्क्षेपण-  
मिति नियतोर्ध्वदेशच्चेपणमुच्यते तिर्यगिति विष्वग्ग-  
मनमुच्यते । अयस्य लक्षणत इतरेतरवैलक्षण्यं कथयति  
\*लक्षणमिति\* ताद्रूप्येणात्मनाऽप्रतीतौ प्रतीतिः प्रतीति-  
रिति प्रतीतिविषयत्वं विवक्षितन्ताद्रूप्येणेति विशेषणं  
वैधर्म्येतरैतराभावव्यावृत्त्यर्थं तयोस्तादात्म्यरूपप्रतियो-  
गिप्रतीतिसापेक्षत्वादिति द्रष्टव्यम् । प्रतियोग्यैक्याप्रती-  
तौ स्वरूपेण प्रतीतेः स्वरूपभेदलक्षणत्वात् स्वरूपाभेद-  
ग्रहेऽपि स्वभेदारोपो न स्यादित्युक्तं परिहृतं द्रष्टव्यम् ।  
इतरेतराभावलक्षणमाह \*इतरेति\* प्रत्ययशब्देन प्रती-  
यत इति प्रत्येतव्यमुच्यते स्वप्रतियोगिसमानाधिकर-  
णोऽभावोऽबाधितोऽन्योन्याभाव इत्यर्थः । नीलमुत्पल-  
मिति विधिसामानाधिकरण्यव्यावृत्त्यर्थं निषेधग्रहणम् ।  
संसर्गाभावव्यावृत्त्यर्थं स्वप्रतियोगिग्रहणम् । एकस्मि-  
न्नारोपितभेदे सोऽयन्न भवतीति भ्रान्तिव्यावृत्त्यर्थम-  
बाधितेति । वैधर्म्यं विरोधेन विरुद्धस्य विवक्षितत्वादि-  
त्यर्थः । असङ्करो भेद इति सामान्यलक्षणं द्रष्टव्य-  
मित्याह \*दिगिति \*

यत्पुनरुक्तं भेदज्ञानस्य बाध्यविषयत्वं वदता  
कीदृशो भेदोऽभिमत इति यदुक्तं तदयुक्तं पराभि-  
मतभेदानुवादेन तस्य बाध्यतामात्राभिधानादित्य-  
भिप्रेत्य सिद्धान्तयति ।

७९ उदयनमतखण्डनारम्भः ।

अत्रोच्यते तथा हि यत्तावत् पृष्ठं किमेतेष्वन्यतमा-  
त्माऽस्य विषयः तदन्यो वेति तन्निर्वचनवादिनि शोभते

नास्मासु, प्रतिभासमानोऽयं भेदः स्वरूपादिपक्षान्तर्भा-  
वानन्तर्भावाभ्यां वा सदसत्त्वाभ्यां वा अन्येनापि धर्मेण  
येन केनचिन्निरुच्यमानोऽन्वयेन च व्यतिरेकेण वा बा-  
ध्यतामिति तेन सर्वेणानिर्वचनीय इति ब्रूमः । एतच्च न  
केवलं भेदस्यापि तर्हि जगत एव, अनिर्वचनीयवादश्चायं  
यथा तथोदितं प्राक् ।

\* अत्रोच्यत इति \* कुतो न शोभत इत्यत  
आह \* प्रतिभासेति \* प्रतिभासमानत्वात्तुच्छविल-  
क्षणोऽप्ययं भेदः स्वरूपान्योन्याभाववैधर्म्येऽन्तर्भूत-  
त्वानन्तर्भूतत्वाभ्यां सत्वासत्त्वाभ्यां वा अन्येनापि  
सावयवत्वादिरूपेण तथा येन येन कार्यत्वप्रमेयत्वा-  
दिना निरूप्यते तेन सर्वेणापि त्वन्नये कार्यत्वादि-  
भावे व्यतिरेके कार्यत्वाद्यभावरूपे च बाधमेति न्या-  
यासहिष्णुत्वात्तेन सर्वेणाप्यनिर्वचनीय इत्यर्थः ।  
भेदधर्मिणः सत्यत्वात्तदाश्रितो भेदः किं न सत्य-  
स्तत्राह \* एतदिति \* अपरोक्षतया भासमानस्य  
प्रपञ्चस्यानिर्वचनीयत्वं कथमित्यत आह \* अनिर्व-  
चनीयेति \* बाध्यत्वान्न सदपि, नासद्भवितुमर्हति त-  
थासति लौकिपरीक्षकाणां प्रतिभासभेदव्यवहार-  
विशेषव्याघातापत्तेरित्युक्तं सप्तशत्यामित्यर्थः ।

उक्तं चोद्यान्तरमनुवदति ।

८० चोद्यान्तरमनूद्यनिराकरणम् ।

यदप्युक्तमथान्यतमेत्यादि गन्धे गन्धान्तरवादित्यन्तम् ।



तदपि न साधु । यथा युक्त्यैकस्वीकारस्तथैव प्रवाहस्वी-  
कारस्य 'दुर्वारत्वात् । तत्र यदि प्रवाहस्वीकारे तस्या  
असाधकत्वं स्वीक्रियते एकस्वीकारेऽपि स्यात् अविंशि-  
ष्टलक्षणत्वात् । अत एव प्रतिभासमानत्वादेकस्वीकार इ-  
त्यप्युक्तम् । एकप्रतिभासिकाया युक्तेः सर्वसाधारण्यात् ।  
नहि प्रत्यक्षादेव जायमानः प्रतिभासः प्रमाणं नानुमा-  
नादेरित्यत्र युक्तिरभ्युपगमो वा, नचानवस्थाप्रसञ्जिका  
युक्तिरनुमानादेरन्या नाम, तर्कस्यापि व्याप्तिमूलत्वं सर्व-  
श्चानुमानच्छायामापद्य दुषणमपि प्रवर्तत इति भवतैव  
व्युत्पादनात् अतोऽनवस्थाप्रसञ्जिकाया युक्तेर्दोषो वा  
वक्तव्यः त्यक्तव्यो वा स्वपक्षः ।

\* यदिति \* दूषयति \* तदिति \* हेतुमाह \*  
\* यथेति \* घटो भिन्न इति व्यवहारानुपपत्त्या  
यथा घटस्य भेदस्त्वघाऽङ्गीक्रियते तथाभेदोभिन्न इति  
व्यवहारानुपपत्त्या द्वितीयोपि स्वीकार्य इत्यर्थः । ननु  
भेदो भिन्न इति प्रत्ययः परेण बलादापाद्यते न प्रसि-  
द्धो लौकिकानां घटो भिन्न इति प्रत्ययस्य लोकसिद्धत्वा-  
देको भेदः स्वीक्रियत इत्यस्ति विशेष इत्यत आह  
\* अत इति \* परामृष्टहेतुं स्पष्टयति \* एकोति \* प्रति-  
भासमात्रेण स्वीकारे देहात्मभावस्वीकारप्रसङ्गादवश्यं  
वास्तवभेदवादिना युक्तिरनुसरणीया तस्या एक-  
रूपत्वात्प्रवाहः स्वीकार्य इत्यर्थः । युक्तिसहकृतप्रत्य-

आदायो भेदो भासते द्वितीयादिस्तु भेदप्रवाहो न  
येति विशेष इत्यत आह \* नहीति \* तर्कोपे-  
प्रत्यक्षजनितज्ञानमेव प्रमाणं तदनुगृहीतलिङ्गजन्य-  
नं प्रमाणं नेत्यत्र न कश्चिन्न्यायः तत्स्वीकारोवा-  
येत्यर्थः । अनुमानं च भेदो भेदवान् भिन्नइतिप्र-  
येमानत्वात् घटवत् भेदो भिन्न इति प्रत्ययो विशे-  
प्रतिभासपूर्वको विशिष्टप्रत्ययत्वाद्दण्डीति प्रत्यय-  
दित्यादिरूपं द्रष्टव्यम् । भेदप्रवाहस्यानुमानिकत्वमेव  
स्ति तत्प्रतीतेर्यौक्तिकत्वादित्यत आह \* नचेति \*  
यं प्रसञ्जकस्यानुमानत्वमित्यत आह \* तर्कस्येति \*  
यं भेदाधिकरणं न स्यात्तथा न प्रतीयेतेत्यस्य प्र-  
ज्ञस्य प्रतीयते चायं तस्माद्भेदाधिकरणमित्यनुमाने  
वैवसायित्वमवश्यं वक्तव्यमित्यर्थः । व्याप्तिमूलत्वे-  
सपक्षसत्वाद्यनपेक्षत्वान्नानुमानत्वमित्यत आह  
सर्वमिति \* अनुमानछायामापाद्यमानस्तमर्थं सा-  
यति तच्छाया च व्याप्तिमूलत्वं तर्कस्यानुमानस्य च  
धारण्यं तथा तर्कं मूलशैथिल्यदोषस्यानुमानेऽसिद्धे  
तुल्यत्वमिति भवत्स्वीकार इति यावत् । एवमाद्य-  
नेन द्वितीयादिभेदस्य साम्यमुक्त्वा फलितमाह \*  
त इति \*

अबाधितयुक्तिबलादेको भेदः स्वीक्रियते न प्र-  
ह इति शङ्कते ।

८१ प्रवाहवदेकस्वीकारेऽपि दोषः ।

प्रवाहस्वीकारवदेकस्वीकारे नानवस्थेति चेत् त-  
मनवस्थाभावविशिष्टायास्तस्याः युक्तेः साधकत्वं

मन्यसे एवं तर्हि द्वितीयमात्रस्वीकारे नानवस्थेति द्वि-  
तीयस्वीकारप्रसङ्गः । ओमिति चेत् परार्द्धपर्यन्तं प्रवाह-  
स्वीकारं को वारयिता । नैतावन्मात्रेण तुष्यति भवान्  
परार्द्धादप्यधिकमेकादिकं किं नाभ्युपगम्यत इत्यपि भ-  
वता वक्तव्यमेव तथा च सैवानवस्थेति चेत् सत्यं त-  
स्यास्तु भयात् कीदृशमभ्युपगम्यतामिति निपुणं मन्त्र-  
यामहे । द्वयादिकं परित्यज्यतामिति चेत् एकस्मिन्नाम  
कीदृशोऽनुग्रहः येनानवस्थाप्रवाहनिवेशाविशेषेऽपि द्वया-  
दिकमुपेक्षितमेकन्तु रक्षितम् । द्वितीयमादायानवस्थेति  
चेत् द्वितीयेऽपि यदि भवतोऽनुग्रहः स्यात् तृतीयमा-  
दायानवस्थेत्यभिधाय सोऽपि रक्षितः स्यात् तावेतौ  
भवतोरागद्वेषौ निःश्रेयसाय यतमानस्य मानसमास्क-  
न्दमानौ न कल्याणोदकौ तर्कयामि । गन्धे गन्धान्तर-  
प्रसाञ्जिका न च युक्तिरस्ति, तदस्तित्वे वा का नोहा-  
निः तस्या अप्यस्माभिः खण्डनीयत्वात् ।

\* प्रवाहेति \* तर्ह्यनवस्थाविरहविशिष्टयुक्तेर्वि-  
शिष्टप्रतीतिः विशेषणप्रतीतिपूर्विकेत्यादिरूपाया  
आद्यभेदसाधकत्वमित्युक्तं स्यात्तत्किमङ्गीकरोषीति  
पृच्छति \* तदिति \* ओमिति चेत्तत्राह \* एवमिति \*  
परिगणितभेदस्वीकारे नानवस्थेति शङ्कते \* ओमि-  
ति \* परिहरति \* परार्द्धेति \* परार्द्धं नाम ब्र-

स्मरण आयुष एको भागः तच्च काललक्ष्मणसू-  
 क्ष्मदर्शिभिः परिगण्यत इति यावत् । परार्द्धपर्यन्त-  
 भेदस्वीकारोऽतिप्रसङ्गादेवानुपपन्न इति पूर्ववादी श-  
 ङ्कते \* नैतावदिति \* कुतो नैतावन्मात्रेण दोष इ-  
 त्यत आह \* परार्द्धादिति \* एकां सङ्ख्याम्परार्द्धे  
 प्राप्य पुनरपि एकं द्वयमित्यारभ्य परार्द्धपर्यन्तग-  
 णनसम्भवात्तदपि स्वीकर्त्तव्यमिति वक्तव्यं भवतेति  
 न्यूनत्वमित्यर्थः । उच्यते एवं तर्हि को तोष इत्यत  
 आह \* तथाचेति \* गूढाभिसन्धिः सिद्धान्त्याह \* सत्य-  
 मिति \* मन्त्राणे क्रियमाणे प्रथमभेदस्वीकरणमेव युक्तं  
 पुनर्द्वादिस्वीकार इति पूर्ववादी शङ्कते \* द्वयादीति \*  
 प्रथमस्वीकारे द्वितीयस्वीकारे च गुणदोषसाम्ये प्रथम-  
 स्वीकारे स्वपक्षश्रद्धैव कारणं तवेत्युपहसन्नाह \* एकास्मि-  
 न्निति \* साम्यमसिद्धमनवस्थाभावाभावयोरेव विशेष-  
 त्वादिति शङ्कते \* द्वितीयमिति \* अयमपि विशेषो द्वि-  
 तीयादावपि तुल्य इत्याह \* द्वितीयेपीति \* एवं साम्ये  
 सति प्रथमे रागो द्वितीये च द्वेषः स्फुरति तावेतौ  
 रागद्वेषौ मोक्षार्थं शास्त्रं प्रवर्त्तयतां न युक्तौ रागद्वेष-  
 योर्मोक्षपरिपन्थित्वादित्युपसंहरति \* ताविति \* कल्या-  
 णं पुरुषार्थरूपतया रमणीयं कैवल्यं उदर्क उत्तरकाले  
 ययोस्तथाभूतौ न तर्कयामीति न विचारयामीति या-  
 वत् । प्रवाहपरित्यागे यदुक्तं दृष्टान्तेन गन्धे गन्धा-  
 तरवदिति तद्विघटयति \* गन्धइति \* अयं गन्धो गन्ध-  
 वद्वृत्तित्वरहितगन्धवन्मात्रवृत्त्यधिकरणं प्रमेयत्वात्  
 घटवदित्यस्ति युक्तिरित्यत आह \* तदिति \*

पुनश्चोद्यान्तरमनुवदति ।

८२ चोद्यान्तरनिरासः ।

यदप्यथेतरेत्यादि निरूपणादित्यन्तं तदप्ययुक्तम् । तथाहि—इतरेतराभावज्ञानं भेदव्यवहारहेतुं मन्यते यस्तस्य पक्षो नोपपन्न आत्माश्रयप्रसङ्गादित्येवं ब्रुवाणस्य न किञ्चिद्बोधकमुक्तं स्यात्प्रतियोगिरूपत्वेनेत्यादिसमाधानं च प्रागेव दूषितम् । अथ स्वरूपमेवेत्यादि न दोष इत्यन्तं यदुक्तं तदप्यस्मदनुक्तदोषदूषणमित्युपेक्षितम् । यदपि तथाऽपि क इत्यादि तिर्यक् चेत्यन्तं तदपि गर्तवर्तिगोधामांसत्रिभजनन्यायमनुहरति पक्षत्रयस्याऽप्युक्तयुक्त्याऽऽच्छादितस्य दर्शयितुमशक्यत्वेन तद्विभागव्यवस्थितेरवसरनिरस्तत्वात् ।

\* यादिति \* इतरेतराभावविशिष्टधर्म्यादिज्ञानस्येतरेतराभावज्ञानकारणत्वादात्माश्रयत्वमित्युक्तदोषापरिहारादयुक्तमिति दूषयति \* तदिति \* प्रतियोगिज्ञानमन्तराऽधिकरणमितिकारणनिरूपणेन परिहार उक्तस्तत्राह \* प्रतीति \* यत्किञ्चित्प्रत्यधिकरणत्वं वक्तव्यमेवं चात्माश्रयत्वं रुद्रेणापि दुर्निवारमित्यर्थः । एवं वैधर्म्यान्योन्याभावभेदबाध्यत्वमुपपाद्य स्वरूपभेदस्यापि तदुपपादनाय तदुक्तमनुवदति । \* अथेति \* स्वरूपपक्षोक्तदोषो नोद्धृत इत्याह \* तच्चेति \* व्याख्यानमपि पर्यायशब्देन चेत्पटो-

भिन्न इति सामानाधिकरण्यं न स्यादपर्यायेण चेद-  
धिकार्थत्वमित्यनेनापि दुष्टत्वादुपेक्षितमित्याशयः ।  
पुनः परोक्तमनुभाषते \* यदिति \* सोपहासं दूष-  
यति \* तदिति \* गर्तः श्वभ्रं तद्वर्तिगोधाया मांस-  
विभजनं यथा न सम्भवत्यप्राप्तविषयत्वात्तद्वदिदमपी-  
त्यर्थः । तत्र हेतुमाह \* पक्षत्रयेति \*

परोक्तं लक्षणमनूय दूषयति ।

८३ परोक्तलक्षणखण्डनम् ।

यच्च स्वरूपभेदस्य लक्षणमुक्तं ताद्रूप्यणाप्रतीतौ  
प्रतीतिरिति तदप्यवद्यम् । यदेकमेव वस्तु भ्रान्त्या भि-  
न्नमिति प्रतीयते तत्र ताद्रूप्येणैकस्यैकरूपतया प्रती-  
तिर्नास्ति अस्ति च प्रतीतिर्न च स्वरूपभेद इत्यति  
व्याप्तिः । ताद्रूप्येणेत्यस्य धर्मान्तररूपभेदासङ्कीर्णोदाह-  
रणार्थत्वात् प्रतीतिरभ्रान्ता विवक्षितेति चेत् स्वरूप-  
प्रतीतेस्तत्राप्यभ्रान्तत्वात् । यच्च स्वरूपमात्रेण प्रतीयते  
वस्तु न तत्ताद्रूप्येणैकरूप्येण नच नानात्मतया वस्तु-  
गत्या चैकमेव तत् तत्रापि स्वरूपलक्षणो भेदः स्यात् ।

\* यच्चेति \* कुत इत्यत आह \* यदेति \* ता-  
द्रूप्यमेकरूपत्वमुत एवं रूपत्व माद्ये एकस्तावच्चन्द्रः  
स यदा भ्रान्त्या द्वौ चन्द्रमसाविति प्रतीयते तदा त-  
स्य चन्द्रस्यैकस्यैकत्वं ताद्रूप्यं तेन प्रतीतिर्नास्तीति

१ ताद्रूप्येणैकरूप्येणेति सो० पु० नास्ति ।

भिन्नतया प्रतीयमानत्वात्स्वरूपप्रतीतिर्नास्ति, कल्पितभेदाधिष्ठानत्वेन भेदप्रतीतिश्च भ्रमत्वान्न स्वरूपभेदसिद्धिरित्यतिव्याप्तिरित्यर्थः । नास्त्यतिव्याप्तिस्तस्यापि स्वरूपत्वेन कुतश्चिद्वेदत्वादित्यत आह \* ताद्रूप्येणेति \* वैधर्म्यान्योन्याभावलक्षणभेदासङ्कीर्णतया स्वरूपभेदज्ञापनार्थं ताद्रूप्येणेति विशेषणमुपात्तमतश्च यत्किञ्चिदपेक्षया भेदत्वे व्यर्थविशेषणत्वमित्यतिव्याप्तिः स्यादेवेत्यर्थः । अतिव्याप्तिपरिहाराय विशेषणं शङ्कते \* प्रतीतिरिति \* ताद्रूप्येणाप्रतीतावभ्रान्ता प्रतीतिः स्वरूपभेदसिद्धिर्नैष्यते भ्रमाभावप्रसङ्गादतो नास्त्यतिव्याप्तिपरिहार इत्याह \* नेति \* उदासीनेपि वस्तुन्यतिव्याप्तिमाह \* यच्चेति \* यद्वस्तु प्रतीयते तस्मिन्प्रतीयमाने वस्तुनि ताद्रूप्यमेकरूपत्वन्न प्रतीयते न भेदोपि प्रतीयते वस्तुगत्या तत्र न विद्यते भेदोपित्वैक्यमेव तत्रापि स्वरूपभेदलक्षणं गतमित्यतिव्याप्तिरित्यर्थः ।

अवधीरितभेदाभेदरूपं वस्तु प्रतीयमानमेव नास्ति विरुद्धयोरेकतररूपेण प्रतीतेरावश्यकत्वादतो नातिव्याप्तिरिति शङ्कते ।

८४ विरुद्धयोरेकतररूपेण प्रतीत्यावश्यकत्वभङ्गः ।

नास्त्येवेदशमुदाहरणं ताद्रूप्याताद्रूप्याभ्यामकस्यावश्यं प्रतीतेरिति चेन्न । प्रतीतिकलहानवकाशात् । भवति हि यत्त्वया तत् दृष्टं तत् किमेकमनेकं वेत्यनुयुक्तो नायं विशेषे मया शङ्कितो जिज्ञासितो वा स्वरूपमात्रन्तु

प्रतीत्याहमुदासीनोऽभूवमित्यभिधत्त इति ।

\* नास्तीति \* प्रतीतिकलहे घटाद्यपलापोऽपि  
स्यात्तत्रापि संविदमन्तरेण तत्साधकाभावादिति परि-  
हरति \* नेति \* एवंविधलौकिकानुभवाभावे कथ-  
मनुभवाविरोध उद्भाव्यत इत्यत आह \* भवति हीति \*  
दूरे गिरिशिखरे पुरतस्तरुमणीयो मया प्रतीतो  
पुनस्तदेकत्वन्नानात्वमिति लौकिकः कथयति परेण पृष्ट-  
इति यावत् । सन्देहाभाव एकतरविशेषनिर्णयादपि स्या-  
दित्यत आह \* जिज्ञासितोवेति \* जिज्ञासाभावा-  
त्तन्निर्णयोत्पादशङ्कापि नास्तीत्यर्थः । स्वरूपमात्रं प्रती-  
त्य-ज्ञात्वेति यावत् ।

तस्य लक्ष्यत्वान्नातिव्याप्तिरिति चोदयति ।

८५ उदासीनत्वेन दृष्टस्वरूपस्य भेदत्वमेवेति शङ्कानिरासः ।

ननु तदपि स्वरूपं भेद एव कस्मादपि, तत् कथमुक्तदो-  
षावतार इति । मैवम् । एवं हि ताद्रूप्येणाप्रतीताविति व्य-  
श्यात् । प्रतीतिमात्रं लक्षणं वक्तव्यम् । यत्प्रमेयं तत् कस्मा-  
दप्यवश्यं भिन्नमिति एकस्यैव स्वस्माद्भेदप्रसङ्गनिराक-  
रणार्थमपि ताद्रूप्येणाप्रतीतावित्युक्तं तच्च खण्डितमिति  
ताद्रूप्यमन्यरूपत्वं विवक्षितमिति चेन्न । तदा हि तदाऽनुप-  
स्थापितपरामर्शवत् अन्यत्वस्य स्वरूपभेदत्वे आत्माश्रय-  
सर्वस्वरूपाणां लक्ष्यत्वात् अन्योन्याभावत्वे चान्यो-  
न्याश्रयः वैधर्म्ये च चक्रकम् ।



\* नन्विति \* कस्मादप्यन्यस्मात् घटादितुस्तस्य  
 भेदत्वान्नातिव्याप्तिरित्यर्थः । स्वरूपं सर्वं यतः कुत-  
 श्चिद्भेद एव निःस्वरूपं च व्यवच्छेद्यन्नास्त्यतो व्यर्थवि-  
 शेषणत्वमिति परिहरति \* मैवमिति \* कुतो विशे-  
 षणवैयर्थ्यमित्यतः प्रतीतिमात्रलक्षणस्यैव समर्थत्वा-  
 दित्याह \* प्रतीति \* यद्वा किं तर्हि लक्षणं वाच्यमित्या-  
 काङ्क्षायामाह \* प्रतीति \* नैवमतिव्याप्तिः प्रमेयमात्र-  
 स्य कुतोपि भेदस्येष्टत्वाद्भेदवादिभिरिति हेतुमाह \*  
 यदिति \* प्रतीतिमात्रं चेत्स्वरूपभेदलक्षणं तर्ह्येकस्यैव  
 त्वस्मात् भेदः प्रसज्येत तन्निवारणे तु विशेषणं सार्थ-  
 क्रमेकत्वेनाप्रतीतावित्येकत्वेनप्रतीतित्वादेश तन्निवारण-  
 मित्याशङ्क्याह \* एकस्येति \* एकत्वानेकत्वसन्देहाभावस्य-  
 लस्य यच्च स्वरूपमात्रेणेत्यत्र दर्शितत्वादित्यर्थः । ता-  
 द्रूप्यमेकरूपत्वं न विवक्षितमपि त्वन्यरूपत्वं विवक्षि-  
 तमतो नोक्तदोष इति शङ्कते \* ताद्रूप्यमिति \* ताद्रूप्यमि-  
 त्यन्यरूपत्वस्य विवक्षितत्वे स्वरूपस्यैव लक्षिततया  
 प्रस्तुतत्वेनान्यरूपस्याप्रस्तुतत्वादप्रकृतान्यपरामर्शित्वं  
 तच्छब्दस्य स्यादिति परिहरति \* नेति \* तदा-तच्छब्दे-  
 नेत्यर्थः । यथेदमेकं दूषणं तथा दोषान्तरमप्यस्तीत्याह \*  
 अन्यत्वेति \* अन्यशब्देन स्वरूपभेदो विवक्षित उता-  
 न्योन्याभाव उत वैधर्म्यमाद्ये स्वरूपस्याद्याप्यनिरूपित-  
 त्वात्तत्सिद्धौ तत्सिद्धिरिति आत्माश्रयत्वमित्यर्थः । घट-  
 त्वरूपभेदो यदा लक्ष्यते तदाऽन्यस्वरूपभेदानामलक्ष्य-  
 त्वात्कथमात्माश्रय इत्यत आह \* सर्वेति \* अन्यथाऽ-  
 व्यापकत्वप्रसङ्गादित्यर्थः । यदि मध्यमः तन्नाह \*

अन्योदयेति \* स्वरूपभेदसिद्धौ अन्योन्याभावसिद्धि-  
स्तत्सिद्धौ. च तदप्रतीतिवैशिष्ट्येन स्वरूपभेदसि-  
द्धिरितीतरेतराश्रय इत्यर्थः । अन्तिममपवदति \* वैध-  
र्म्यइति \* स्वरूपभेदज्ञानं विनाऽन्योन्याभावज्ञानायोगा-  
त्तेन च विना विरोधासिद्धेस्तद्व्यतिरेकेण च वैधर्म्यासि-  
द्धिस्तत्सिद्धौ स्वरूपभेदज्ञानसिद्धिरिति चक्रकामित्यर्थः।

स्वरूपभेदलक्षणान्निरस्यान्योन्याभावलक्षणं नि-  
रसितुमुपक्रमते ।

८६ अन्योन्याभावलक्षणखण्डनम् ।

यदपीतरेतराभावस्य लक्षणमबाधितः समानाधिक-  
रणोनिषेधप्रत्ययः। एतदप्यशोभनम्। समानाधिकरण इ-  
त्यादि भाषायाः कथं कथमपि तात्पर्यगवेषणेऽपि समा-  
नाधिकरणो यो निषेधस्तत्प्रत्ययविषयोऽन्योन्याभाव इति  
पर्यवसाने समानाधिकरण इति किं तुल्याश्रय, उतैका-  
श्रय, उत तादात्म्यप्रतियोगिक, उताधिकरणभूतपदा-  
र्थवाचिशब्दविशेषणविशेष्यभावव्यवस्थितपदाभिधेय उ-  
तान्यदेव ।

\*यदपीति\* प्रतियोगिसामानाधिकरण्यं किं प्र-  
त्ययस्य किं वा निषेधस्याऽऽद्ये प्रत्ययस्यात्माश्रयस्य  
घटाद्यधिकरणत्वायोग इत्यभिप्रेत्य दूषयति \* एत-  
दपीति \* नोपसर्जनमुपसर्जनान्तरान्वयमर्हतीति  
न्यायेन यद्यपि साक्षात्सम्बन्धो नास्ति तथापि

विवक्षाबलान्न इत्याह \* कथमपीति \* द्वितीयापि-  
शब्देन नानुपपत्तिसमुच्चयः । सतीदं वक्तव्यमिति  
शेषः । किं वक्तव्यमित्यत आह \* समानेति \* स-  
मानशब्दस्य समानो देवदत्तो यज्ञदत्तेनेति सदृश-  
पर्यायतया प्रयोगदर्शनात्तुल्याश्रयत्वमिति प्रथमक-  
ल्पार्थः । तादात्म्यस्योभयनिष्ठत्वादन्योन्याभावोपि  
तन्निष्ठस्तत् प्रतियोगिक एवेति तृतीयार्थः । अधिकरण-  
पदार्थस्य वाचको घटोयमिति शब्दस्तेन सह विशे-  
षणविशेष्यभावव्यवस्थितः पटो न भवतीति पदं  
तदभिधेयत्वमाधिकरणसाम्येनौपचारिकमिति चतु-  
र्थार्थः । न्यून्यतापरिहाराय कल्पान्तरम् ।

सदृशाधिकरणत्वं सामानाधिकरण्यमिति प्रथमं  
दूषयति ।

८७ प्रथम द्वितीयविकल्पनिरासः ।

तत्र न प्रथमः तुहिनमयूखे प्रियामुखे च न दू-  
षणकणस्यापि सम्भव इति प्रत्ययस्यापि दर्शनात् ।  
तत्र मुखचन्द्रयोरन्योन्याभावोऽस्तीति चेन्न । तस्य सत्त्वे-  
ऽप्युक्तप्रत्ययस्य तदविषयत्वात् । मास्तु तद्विषयो ल-  
क्षणं त्वस्यैतत्तच्च तदविषयत्वेऽप्यदुष्टमिति चेत् कीदृशं  
तर्हीदं लक्षणं न तावत्समानाधिकरणो यो निषेधस्तत्प्रत्ययो  
यस्तस्य यो विषयः सोऽन्योन्याभाव इति, नापि स ए-  
एवान्योन्याभाव इति, नापि यत्र समानाधिकरणो नि-

षेधप्रत्यस्तत्त योऽस्ति सोऽन्योन्याभाव इत्यस्तु तद्ध-  
र्मस्य सर्वस्याऽन्योन्याभावत्वापातात् समानाधिकरणवै-  
यर्थ्यप्रसङ्गाच्च । एतेनैकमुदाहरणमादाय द्वितीयोऽपि  
निरस्तः ।

\* तत्रेति \* कुत इत्यत आह \* तुहिनेति \*  
तुहिनमयूखे शीतरश्मौ चन्द्रे प्रियामुखे च तुल्ये दू-  
षणसंसर्गनिषेधस्तुल्याश्रयो भवतीत्यतिव्याप्तिरित्य-  
र्थः । लक्ष्यान्योन्याभावस्यापि तत्र विद्यमानत्वात्  
लक्ष्यमतीत्य वर्त्तनं तत्र नास्तीति शङ्कते \* तत्रेति \*  
सत्यमस्ति तथाप्युक्तप्रत्ययस्तद्विषयो न भवत्यन्य-  
विषय एवेति लक्ष्यमतीत्य वर्त्तनमस्त्येवेति परि-  
हरति \* नेति \* अयं प्रत्ययोऽन्योन्याभावविषयो  
माभूदित्युक्तमङ्गीकृत्यातिव्याप्तिपरिहारं शङ्कते \* मा-  
स्तिवति \* चन्द्रप्रियावदनयोर्दोषकणो नास्तीति  
प्रत्ययोऽन्योन्याभावविषयो माभून्नहि मयैतत्प्रत्यवि-  
षयत्वं लक्षणमिष्टं येनान्योन्याभावमतीत्य तत्प्रत्य-  
यविषयस्य वर्त्तनादतिव्याप्तिः स्यादित्यर्थः । किं त-  
र्हि लक्षणमित्यत आह \* लक्षणमिति \* अस्मदभि-  
मतनिषेधप्रत्ययविषय इत्यर्थः । तर्ह्यतिव्याप्तिरित्यत  
आह \* तच्चेति \* तस्य चात्यन्ताभावविषयत्वेपि  
नलक्षणत्वक्षतिरत्यन्ताभावस्थलेऽन्योन्याभावस्यापि  
विद्यमानत्वेनातिव्याप्त्यभावादित्यर्थः । स्वाभिप्रेतम-  
पि लक्षणं न त्वन्मनसि विपरिवर्त्तमानमात्रेण विप्र-  
तिपन्नबोधकमिति शब्दैरभिधातव्यन्तच्च न शक्यमिति

परिहरति \* कीदृशमिति \* समानाधिकरणनिषेधप्र-  
त्ययविक्षयत्वं लक्षणमुत स एव प्रत्यय उत स एव प्रत्य-  
यो यत्र तदाश्रितधर्मत्वमिति विकल्पाभिप्रायः । प्रथमं  
दूषयति \* नेति \* तत्प्रत्ययो बाधस्तद्विषय इति तु-  
हिनदीधितिप्रेयसीमुखयोर्दोषकणोपि नास्तीत्यत्र सं-  
सर्गाभावेऽतिव्याप्तिरित्यर्थः । असम्भवादतिव्याप्तेश्च  
न द्वितीय इत्याह \* नापीति \* तृतीयमपवादति ।  
\* नापीति \* मुखे चन्द्रेचाश्रितस्य धर्ममात्रस्यै-  
वान्योन्याभावप्रसङ्गेनातिव्याप्तेरिति हेतुमाह \* तदि-  
ति \* अस्मिन्पक्षे संसर्गाभावस्यापि तद्धर्मिणि वर्त्त-  
मानत्वेन व्यवच्छेदानुपपत्तेर्व्यर्थविशेषणत्वं चेत्याह  
\* समानेति \* एकाश्रयत्वं सामानाधिकरण्यमिति  
द्वितीयं दूषयति \* एतेनेति \* प्रियामुखे दोषलेशो  
नास्तीति निषेधप्रत्यय एकाश्रयो भवति तेना-  
बाधितैकाश्रयनिषेधप्रत्ययोऽन्योन्याभाव इति लक्षणं  
संसर्गाभावेऽतिव्यापकमित्यर्थः ।

तादात्म्यप्रतियोगिकत्वं सामानाधिकरण्यमिति  
तृतीयं दूषयति ।

८८ तृतीयविकल्पनिरासः ।

नापि तृतीयः तादात्म्यप्रतिसन्धानव्यतिरेकेण त-  
त्प्रतियोगिकत्वस्य प्रत्येतुमशक्यतया तन्निर्वचनप्रसङ्गा-  
त् तच्चाशक्यं तथा हि तदेकत्वं वा भेदाभावो वा, स्वरू-  
पन्त्वसम्भावितं तस्य भेदत्वोपगमात् तस्मिन् दृष्टे-  
ऽपि तन्न वेति तादात्म्यसंशयान्नकाशापत्तेः । आद्ये-

ऽपि संख्याविशेषो वा धर्मान्तरं वा ।

\*नापीति\* कुत इत्यत आह \*तादात्म्येति\* तादात्म्य-  
प्रतियोगिकत्वं इति ब्रुवता तत्प्रतियोगितादात्म्यभिर्ब-  
नीयमित्यर्थः । निरूप्यतां तर्हि तादात्म्यं को दोषस्तत्राह  
\* तच्चेति \* तदुपपादनार्थन्तादात्म्यमेकत्व मुत भेदा-  
भाव इति विकल्पयति \*तथाहीति\* घटादीनां स्वरूपं  
तादात्म्यमिति कल्पनीयमित्याशङ्क्य तन्न भवति भेद-  
त्वेन तस्य स्वीकारादित्याह \*स्वरूपं त्विति\* असम्भवे  
हेत्वन्तरमाह \* तस्मिन्निति \* दूरे गिरितर्वादौ दृष्टे-  
पि तादात्म्यसंशयो जायते तन्न स्यात्तादात्म्यस्य स्वरूप-  
त्व इत्यर्थः । कल्पान्तरासम्भवेऽपि कृतविकल्पे किं  
दूषणमित्याशङ्क्य तद्दर्शनाय विकल्पयति \* आद्येति \*

प्रथमं दूषयति ।

८९. तृतीयविकल्पस्य प्रथमद्वितीयविकल्पखण्डनम् ।

नाद्यः गुणादौ तदभावप्रसङ्गात् । प्रथमे क्षणे का-  
र्यद्रव्यस्यैकस्यापि स्वातादात्म्यप्रसङ्गात् । वैशेषिकमते  
व्युत्थाने चैकत्वे तदभावप्रसङ्गात् । उपाधिभिन्नावलम्बिच  
तादात्म्यं कथं स्वरूपमात्रावलम्बेनैकत्वीकर्तुं शक्यं वि-  
चित्रप्रतिपत्तिकत्वात् । नापि द्वितीयः तस्यापि धर्मान्त-  
रापेक्ष्यानवस्थापातात् अनपेक्षायां स्वातादात्म्यप्रसङ्गा-  
त् । नापि द्वितीयः स हि भेदस्याभावो भवन्नप्यन्योन्या-  
भावस्यैव स्यात् अन्योन्याभावस्य च तत्प्रतिक्षेपात्मक-

त्वात् तेनान्योन्याभावप्रतिक्षेपात्मना भवितव्यं पर-  
स्परप्रतिक्षेपात्मत्वान्निषेध्यनिषेधयोः तथा च सत्यन्यो-  
न्याभावप्रतीतिमन्तरेण तन्निरूपणमशक्यं निषेध्यप्रतीति-  
सापेक्षत्वान्निषेधबुद्धेरित्यन्योन्याश्रयः ।

\* नेति \* गुणादिषु विद्यमानान्योन्याभावप्रति-  
योगित्वेन गुणा निर्गुणा इति न्यायेन तदभावप्रसङ्ग  
इत्यर्थः । द्रव्येपि कालभेदेनाव्यापकत्वमाह \* प्रथम  
इति \* गुणारम्भे द्रव्यस्य समवायिकारणत्वानि-  
यमात् क्षणमात्रमुत्पन्नं द्रव्यमगुणं तिष्ठतीति वै-  
शेषिकाभ्युपगमस्तत्र एकत्वसङ्ख्योत्पत्तेः प्राक्कार्यं द्र-  
व्यात्मकन्न स्यादित्यर्थः । असम्भवी चायं पक्ष इत्याह  
\* उपाधीति \* कस्य केनेति सप्रतियोगिकेन तादात्म्येन  
निष्प्रतियोगिकत्वं कथमभिन्नं स्याद्विरुद्धप्रतिपत्तिक-  
योरेकत्वानुपपत्तेरित्यर्थः । धर्मान्तरं तादात्म्यमिति  
पक्षं दूषयति \* नापीति \* तादात्म्यं यद्धर्मान्तरं तत्रापि  
धर्मान्तरमस्ति नवेति विकल्प्य प्रथमं दूषयति \* तस्या-  
पीति \* द्वितीयमपवादति \* अनपेक्षेति \* भेदाभा-  
वस्तादात्म्यमिति द्वितीयं दूषयति \* नापीति \* अ-  
त्रेतरतराश्रयत्वोपपादानायोपोद्धातं करोति \* स  
हीति \* स तादात्म्यरूपो भावस्तस्य भेदस्याभावो भ-  
वन्नन्योन्याभावस्यैवाभावाद्भेदान्योभावोऽस्तुतः कि-  
ञ्चिदित्यत आह \* अन्योन्येति \* तत्प्रतिक्षेपात्म-  
त्वात्तादात्म्याभावरूपत्वादन्योन्याभावस्य तेन तादा-  
त्म्येनापि स्वाभावप्रतिक्षेपात्मकेन भवितव्यमित्युक्तं

तत्र हेतुमाह \* परस्परेति \* एवं च तादात्म्यप्रतीतौ तत्प्रतिक्षेपान्योन्याभावप्रतीतिस्तत्प्रतीतौ च तादात्म्यप्रतीतिरिति वक्तव्यमितरेतराश्रयणमित्याह \* तथाचेति \*

अधिकरणभूतपदार्थवाचिशब्दविशेषणविशेष्य-  
भावव्यवस्थितपदाभिधेयत्वं सामानाधिकरण्यमिति ।  
चतुर्थं दूषयति ।

९० चतुर्थपञ्चमविकल्पनिरासः ।

नापि तुरीयः निर्घटं भूतलमित्यत्रापि प्रसङ्गात् ।  
नापि पञ्चमः सामानाधिकरण्येति प्रतियोगिसमानाधिक-  
रणो विवक्षितस्तादृशश्च निषेधोऽन्योन्याभावः तत्प्रत्ययश्च  
तल्लक्षणमित्यस्याप्ययुक्तत्वात् । भावसमानाधिकरणस्या-  
न्योन्याभावस्य कुम्भः पटत्वं न भवतीत्यादेरव्याप-  
नात् । तज्जातीयेतथात्वञ्च यं विशेषमन्योन्याभावगंतमा-  
दाय स्यात्तदेव लक्षणीभवनसमर्थमुपजीव्यमानमस्य ल-  
क्षणस्योपन्यासं प्रत्यादिशति । नच तदपि सम्भवत्यन्यो-  
न्याभावसंसर्गाभावभेदखण्डनप्रस्तावे निरस्तत्वात् । प्र-  
कारान्तस्य चाऽसम्भवात् ।

\* नापीति \* कुत इत्यत आह \* निरिति \*  
अधिकरणवाचकशब्देन विशेषणादिभावस्थितपद-  
वाच्यं सामानाधिकरण्यं तन्निष्ठनिषेधप्रत्ययविषयत्वम-  
न्योन्याभावलक्षणमुक्तं स्यात्तथाच निर्घमित्यादिसं-



सर्गाभावेऽतिव्याप्तमित्यर्थः । अन्यदेवेत्युक्तं/ प्रति-  
क्षिपति \* नापीति \* दोषप्रकटनाय पञ्चमकल्पार्थं  
प्रकटयति \* समानेति \* अयुक्तत्वे हेतुमाह \* भावेति \*  
स्वप्रतियोगिसमानाधिकरणो निषेधोऽबाधितोऽन्यो-  
न्याभाव इति लक्षणमुक्तं स्यात्तत्र च प्रमाणं तत्प्र-  
त्यय इति तथाच कुम्भः पटत्वन्न भवतीत्यत्र पटत्व-  
प्रतियोगिको निषेधो घटो वर्तते पटत्वं प्रतियोगिनि  
पटे वर्तते इत्यव्यापकत्वात् । न च पटत्वं तदन्योन्या-  
भावश्च पटे वर्तते इति स्वप्रतियोगिसमानाधिकरण-  
मिति वाच्यम् । धर्मिप्रतियोगिभेदादभावभेदे कुम्भध-  
र्मिकाभावाव्यापनात्प्रतियोगिभेदादेवाभावभेदो न  
धर्मिभेदादिति शपथसाध्यत्वात् धर्म्यादिभेदेऽप्यभा-  
वस्यैकत्वेऽभावचातुर्विध्यकल्पनाया अमाणिकत्वप्र-  
सङ्गादिति भावः । आदिपदेन सुखं घटो न भवती-  
त्यादिसङ्ग्रहः । घटः शौक्ल्यन्न भवतीत्यत्र स्वप्रतियो-  
गिकसमानाधिकरणो निषेधो भवति तेन स्वप्रतियो-  
गिकसमानाधिकरणनिषेधजातीय इति लक्षणं सर्वा-  
न्योन्याभावव्यापि भविष्यति इत्याह \* तज्जातीयेति \*  
अन्योन्याभावानुगतविशेषानङ्गीकारे तज्जातीयशब्द-  
प्रत्ययानुपपत्तेर्य विशेषमन्योन्याभावानुगतमादाय  
तज्जातीयत्वप्रतीतिस्तस्य तत्रैव वर्तनादेव लक्ष-  
णीभवनसम्भवादुपजीव्यत्वेनावश्यप्रथमप्रतीतिसाध-  
नत्वेन लाघवात्तर्कसाहाय्याल्लक्षणत्वमस्ति व्यर्थस्त-  
दुपजीवकलक्षणोपन्यास इत्याशयः । अस्तु तर्हि  
तदेव लक्षणमित्यत आह \* तदेति \* रूपान्तरेण किं

निर्दिशेत् तच्चैतदभिधीयत इत्यादावन्योन्याभावमा-  
त्रगतविशेषणस्य निरस्तत्वादित्यर्थः । अन्योन्या-  
भावसंसर्गाभावभेदः खण्डनोक्तप्रकारादन्य एवासौ  
विशेष इत्यत आह \* प्रकारेति \*

यदुक्तं घटः पटत्वं न भवतीत्यादावव्याप्तिरिति  
तदसद्यतोऽत्र तावत्पटत्वं प्रतियोगि पटः पटत्वन्न भ-  
वतीत्यत्रापि तदेव प्रतियोग्यैकेन घटे वर्तमानोप-  
मेवैष एषोप्ययमेवेति परस्परैक्यान्नास्त्यव्याप्तिस्थल-  
मित्याशङ्काह ।

९१ लक्षणेऽव्याप्तिकथनम् ।

नच पटत्वं न भवतीत्ययमेवाभावः घटः पट-  
त्वं न भवतीत्येक एव एवं प्रतियोग्यैक्येन मया-  
त्र तथाभ्युपगमादिति क्वचित् प्रतियोगिसमानदेशत्वा-  
दपि लक्षणसिद्धिरिति वाच्यम् । तथापि प्रति-  
योग्यैक्येन तदत्यन्ताभावस्यैक्यापत्तेः तादात्म्यवत्संयो-  
गस्यापि द्विष्टत्वाविशेषादतिव्याप्तेः कालभेदेन च प्राग-  
भावादेरपि प्रतियोगिसमानाधिकरणतयाऽतिव्याप्तेः का-  
लैक्येन च विशेषणे च तदन्योन्यव्यतिरेकाव्याप्तेरिति ।

\*न चेति\* कुत इत्यत आह \* तथापीति \* संस-  
र्गाभावान्योन्याभावयोरपि तथा सति भेदो न स्या-  
दित्यर्थः । घटः पटत्वन्न भवतीत्यत्र पटत्वं प्रतियो-  
गि न भवति किन्तु तादात्म्यं तस्योभयाधिकरणत्वा-  
त्तन्निषेधस्यापि द्वयनिष्ठतया प्रतियोगिद्वयसामाना-

धिकरण्यमस्तीत्यत आह \* तादात्म्यवदिति / योगः  
संयोगस्तस्य द्विष्टत्वात्तदभावोपि द्विष्ट एवेति प्रति-  
योगिसमानाधिकरणत्वं संसर्गाभावेऽप्यस्तीत्यतिव्या-  
प्तिरित्यर्थः । प्रतियोगिसामानाधिकरण्यत्वमात्रं वि-  
वक्षितमुताभिन्नकालिकमिति विकल्प्य प्रथमेऽतिव्या-  
प्तिमाह \*कालेति \* यस्यां मृदि घट उत्पत्तेः प्राङ्मासी-  
त्स एव घटः कालान्तरे तत्रैवासीदिति प्रागभावस्या-  
पि स्वप्रतियोगिघटसामानाधिकरण्यमस्ति तथा त-  
त्रैव पुनर्न भविष्यतीति प्रध्वंसस्यापि तथात्वेना-  
तिव्याप्तिरित्यर्थः । द्वितीयं प्रत्याह \*कालेति\* यदा प्रति-  
योग्यस्ति तदा तत्समानधिकृतो निषेधोन्योऽन्याभाव  
इत्युक्तं स्यात्तथाच तस्मिन्नेव लक्ष्ये ऽन्योन्याभा-  
वेऽव्याप्तिर्नाहि घटयोस्तादात्म्ये सत्येव तदन्योन्या-  
भाव इत्यर्थः ।

वैधर्म्यभेदलक्षणमनुभाषते दूषयितुम् ।

९२ वैधर्म्यभेदलक्षणखण्डनम् ।

यदपि धर्मान्तरस्य लक्षणमवादि वैधर्म्यस्य विरो-  
धः स चैकधर्म्यसमावेश इति तदप्युद्भ्रान्तमनसो भा-  
षितम् । तथा हि प्रमाणप्रेमययोर्भेदोस्ति न वा, नचेत्तद-  
भिधानस्य पर्यायत्वप्रसङ्गः किंप्रमाणिका बुद्धिरित्युक्ते  
बुद्धिविषयेणोत्तरप्रसङ्गश्च । नापि प्रथमः स हि न ता-  
वत्स्वरूपलक्षणः एकस्याप्युभयभावदर्शनात् । अत एव ना-

न्योन्याभावोऽपि धर्मान्तरन्तु तयोर्भेदः 'परिशिष्यते  
यतोऽन्येन रूपेण तत्प्रमाणमन्येन च तदेव प्रमेयमि-  
त्युच्यते तथा च सत्येकधर्म्यसमावेशो लक्षणमव्यापकम् ।  
सोऽयं प्रमेयाचतुलाप्रामाण्यवदिति पारमर्षमपि परामर्श  
व्यस्मादित्यास्तां विस्तरः ।

\* यदपीति \* तदपि भ्रान्तप्रलपितमित्युपेक्ष्य-  
मिति दूषयति \* तदिति \* लक्षणाव्याप्तिप्रदर्शना-  
र्थमुपोद्धातं करोति \* तथाहीति \* प्रमाणप्रमेयमि-  
ति पदयोरभिन्नार्थतया पर्यायत्वप्रसङ्गो हस्तकरादि-  
शब्दानामभिन्नप्रवृत्तिनिमित्तानां तथात्वादिति द्वि-  
तीयं दूषयति \* नचेदिति \* प्रमाणप्रमेययोरैक्यवा-  
दिनां तदभिधानपर्यायत्वमपि नानिष्टमित्यत आह  
\* किमिति \* बुद्धौ किं प्रमाणं घटे वा किं प्रमाण-  
मिति प्रमाणप्रश्नेषु बुद्धौ बुद्धिः प्रमाणं घटे घटः प्र-  
माणमित्युत्तरं दातव्यं स्यात्तयोरभेदे मेयस्यैव मा-  
नत्वादित्यर्थः । प्रमाणप्रमेययोर्भेदः स किं स्वरूपल-  
क्षण उतान्योन्याभाव उत वैधर्म्यमिति विकल्प्य प्रथमं  
पराचष्टे \* सहीति \* कुत इत्यत आह \* एकस्येति \*  
एकस्यैव वस्तुनस्तुलादिलक्षणस्य प्रमाणप्रमेयभाव-  
दर्शनादित्यर्थः । प्रमाणप्रमेययोरन्योन्याभावो न स-  
सम्भवति इत्याह \* अत इति \* तस्मात् तृतीयः कल्पः  
परिशिष्यत इत्याह \* धर्मेति \* अत्र हेतुर्यत इति  
अन्येन प्रमाकरणत्वरूपेण प्रमाणमन्येन प्रमाविषयत्व-  
रूपेण प्रमेयमित्युच्यते यत स्ततोस्वरूपभेदमात्रो-

पगमाद्वैधर्म्यभेदः परिशेष इत्यर्थः । अस्तु तर्हि स-  
एव पक्षः को दोषस्तत्राह \* तथाचेति एकस्यैव प्र-  
माणत्वप्रमेयत्वोपगमात्तत्रैवैकधर्म्यसमावेशो नाम  
लक्षणमव्यापकमित्याशयः । एकधर्म्यसमावेशो वैध-  
र्म्यमिति ब्रुवन्नुदयनो न न्यायशास्त्रं श्रुतवान् श्रुत-  
मपि विस्मृतवानित्युपहसन्नुपसंहरति \* सोयमिति\*  
सूत्रं तु प्रागेव विवृतम् । प्रमाणत्वप्रमेयत्वयोः  
प्रमाप्रमेयभेदकयोरेकमिन् समावेशः सूत्रकारेण द-  
र्शितो विस्मृत इत्यर्थः ।

अपरोक्षभेदप्रतिपत्तेः प्रातिस्विकेन्द्रियसंनिक्-  
र्षानुविधायित्वात्तज्जन्यत्वं वक्तव्यं घटप्रतीतिवदिति  
चोदयति ।

९३

ननु भेदप्रतिपत्तेस्तावत्प्रत्यक्षफलस्यार्थेन्द्रियसन्नि-  
कर्षः कारणमसाधारणं वक्तव्यं तत्र य एवेन्द्रियसन्निकर्षस्य  
भेदप्रतिपत्तिहेतोर्द्वितीयः सम्बन्धः स एव भेदोऽस्तु । न ।  
उक्तबाधकैर्बाधितायाः प्रतीतेरर्थसन्निकर्षकारणत्वाभा-  
वादिति ।

\* नन्विति \* तथापि किं भेदलक्षणमित्यत  
आह \* तवेति \* इन्द्रियातिरिक्तो भेदप्रमाजनक-  
त्वसन्निकर्षाधिकरणजातीयो भेद इति लक्षणं जा-  
तीयग्रहणं परोक्षभेदावरोधायेत्यर्थः । प्रागुक्तान्यो-  
त्रयादिबाधकैर्बाधिताया भेदप्रतीतेर्भ्रान्तेरिन्द्रियस-

न्निकर्षजत्वमेव नास्ति तदनुविधानं त्वधिष्ठानग्रहण-  
कारणतयाऽन्यथासिद्धं रजतादिप्रतीताविवेति परिह-  
रति \* नेति \*

इति भेदखण्डनम् ।

कारणत्वानिरुक्तेश्च सन्निकर्षकारणत्वं भेदप्र-  
तिपत्तेदुरभिधानमिति मन्वानः कारणत्वखण्डनं  
प्रक्रमते ।

\* २४ कारणत्वखण्डनारम्भः ।

किं पुनस्तत्कारणत्वम् । पूर्वभावित्वमिति चेन्न ।  
चिरापध्वस्तानामपि कारणत्वप्रसङ्गात् । अव्यवहित  
पूर्वभावित्वमिति चेन्न । व्यापारस्यैव कारणत्वप्रसङ्गात् ।  
व्यापारेण न व्यवधानमिति चेन्न । कारणकारणस्यापि  
कारणत्वप्रसङ्गात् । कारणस्यातद्व्यापारत्वात् नैवमिति  
चेन्न । विनाविशेषोक्तिं दुर्विवेकत्वात् । यद्विना यद्यन्न ज-  
नयति तत् तस्यावान्तरव्यापार इति चेन्न । सहकारि-  
णामपि तथात्वप्रसङ्गात् । तज्जन्यमिति चेन्न । तथापि  
कारणत्वव्यवस्थितौ विशेषोक्तेरतिप्रसक्तेः कथमपि  
विशेषोक्तौ गगनादेः सर्वत्र कार्ये हेतुत्वप्रसङ्गात् ।

\* किमिति \* पूर्वभावित्वमात्रं कारणत्वमुता-  
व्यवहितत्वविशिष्टमिति विकल्पाभिप्रायः । पूर्वकल्पं  
शङ्कते \* पूर्वमिति \* भावित्वं कारणत्वमित्युक्ते कार्येऽति-

# CHOWKHAMBA SANSKRIT SERIES

A

COLLECTION OF RARE & EXTRAORDINARY SANSKRIT WORKS

NO. 146

श्रीहर्षप्रणीतम्

खण्डनखण्डखाद्यम् ।

आनन्दपूर्णविरचितया खण्डनफक्षिकाविभजनाख्यया

व्याख्यया 'विद्यासागरी'-ति प्रसिद्धया समेतम् ।

चित्सुख-शङ्करमिश्र-रघुनाथकृतटीकावल-

म्बिन्या टिप्पण्या समाधत्तम् ।

द्राविड-श्रीलक्ष्मण-दामोदरेण परिशोधितम् ।

SRI HARSHA'S

KHANDANAKHANDAKHÂDYA,

WITH EXTRACTS FROM THE COMMENTARIES OF

'khandanaphakkikāvibhajana'(vidyāsāgari) of Ānandapūrṇa

WITH EXTRACTS FROM THE COMMENTARIES OF

Chitsukha, Śaṅkara Miśra and Rāghunātha,

EDITED BY

PANDIT LAKSMANA SASTRI DRĀVIDA

PROFESSOR OF VEDĀNT,

Government Sanskrit College & Lecturer of University Calcutta

VOLUME XIII

PUBLISHED AND SOLD BY THE SECRETARY

CHOWKHAMBA SANSKRIT BOOK-DEPOT

BENARES

AGENTS:- OTTO HARRASSOWITZ, LEIPZIG;

PANDITA JYESHTHARAMA MUKUNDJI, BOMBAY.

PROBSTHAIN & CO. BOOKSELLERS, LONDON

Printed by Haridraśha Dās Proprietor

AT THE VIDYA VILASA PRESS

BENARES.

॥ श्रीः ॥

-\*-

आनन्दवनविद्योतिसुमनोभिः सुसंस्कृता ॥

सुवर्णाऽङ्कितभष्याभशतपत्रपरिष्कृता ॥ १ ॥

चौखम्बा-संस्कृतग्रन्थमाला मञ्जुलदर्शना ।

रसिकालिकुलं कुर्यादमन्दाऽऽमोदमोहितम् ॥ २ ॥

स्तवकः— १४६

- १ अस्यां चौखम्बा-संस्कृतग्रन्थमालायां प्रतिमासं पृष्ठशतं सुन्दरैः सीसकाक्षरैरुत्तमेषु पत्रेषु एकः स्तवको मुद्रयित्वा प्रकाश्य-  
एकस्मिन् स्तवके एक एव ग्रन्थो मुद्र्यते ।
- २ प्राचीना दुर्लभाश्चाऽमुद्रिता मीमांसावेदान्तादिदर्शन व्याक-  
धर्मशास्त्र साहित्य पुराणादिग्रन्था एवात्र सुपरिष्कृत्य मुद्र्य-  
३ काशिकराजकीयप्रधानसंस्कृतपाठशालाऽध्यापकाः पण्डिता अ-  
च शास्त्रदृष्टयो विद्वांस एतत्परिशोधनादिकार्यकारिणो भवन्ति-  
४ भारतवर्षीयैः, ब्रह्मदेशीयैः, सिंहलद्वीपवासिभिश्च एतद्ग्राह-  
र्देयं वार्षिकमग्रिमं मूल्यम्—मुद्राः ७ आणका  
५ अन्यैर्देयं प्रतिस्तवकम् ” ” १ ”  
६ प्रापणव्ययः पृथग् नास्ति ।  
७ साम्प्रतं मुद्र्यमाणा ग्रन्थाः— मुद्रिताः स्तव-  
(१) संस्काररत्नमाला । गोपीनाथभट्टकृता ( संस्कारः )  
(२) शब्दकोस्तुभः । भट्टोजिदीक्षितकृतः ( व्याकरणम् )  
(३) श्लोकवार्तिकम् । भट्टकुमारिलविरचितम् }  
पार्थसारथिमिश्रकृत-न्यायरत्नाकराख्यया  
व्याख्यया लिखितम् । सम्पूर्णम् ।  
(४) भाष्योपबृंहितं तत्त्वत्रयम् । विशिष्टाद्वैतदर्शनप्र-  
करणम् । श्रीमच्छंकराचार्यप्रणीतम् । श्रीनारायण (वेदान्त)  
तीर्थ विरचितं भाट्टभाषा प्रकाशस्थितम् । सम्-  
(५) करणप्रकाशः । श्रीब्रह्मदेवविरचितः सम्पूर्णः ( ज्योतिषः )  
(६) भाट्टविस्तारमणिः । महाशयोपाध्यायः ।



व्याप्तिस्तत्परिहाराय पूर्वत्युक्तम् । तावत्युक्ते पूर्वमसतो-  
 पि कारणत्वं स्यात्तद्वारयति \* भावित्वमिति \* अति-  
 व्यापकत्वात्नेदं लक्षणमित्याह \* नेति \* चिरमनन्वयेन  
 निर्लेपमेव प्रध्वस्तानां जलबुद्बुदादीनामिदानीन्तन-  
 घटकारणत्वप्रसङ्गः । चिरप्रध्वस्तयागादेः कारणत्व-  
 मिति तद्व्यावृत्तये विशेषणमनन्वयेनेति । अन्वयो व्या-  
 पारः । द्वितीयं शङ्कते \* अव्यवहितेति \* यागादेर्व्यापा-  
 रव्यवधानात् कारणत्वन्न स्यात् व्यापारस्य च कार्यम्प्र-  
 त्यव्यवधानात्कारणत्वं स्यादित्यव्याप्त्यतिव्याप्तिभ्यां  
 दूषयति \* नेति \* स्वाङ्गमव्यवधायकमिति न्यायेन  
 व्यापारवतः कारणत्वं स्यादिति शङ्कते \* व्यापारेणेति  
 \* तर्हि कुलालादेरपि जलाहरणादिकार्यं प्रति कारण-  
 त्वं स्यात् घटादेस्तद्व्यापारत्वेनाव्यवधानादिति दूषय-  
 ति \* नेति \* जलाहरणादिकारणस्य घटादेः कुला-  
 लादेर्व्यापारत्वाभावात्तेन व्यवहितकुलालादेर्न कारण-  
 त्वमिति शङ्कते \* कारणस्येति \* तज्जन्यः कारणमिति  
 लक्षणे सम्भवति व्यापारत्वाभाव एव वक्तुमशक्य  
 इत्याह \* नेति \* स्पन्दः प्रयत्नो वा संयोगादिर्वा व्या-  
 पारो न द्रव्यमिति विवेक्तुमशक्यमित्यर्थः । विशेषोक्तिं  
 शङ्कते \* यदिति \* यदुद्यमनादि यत् कुठारादि विना  
 छिदादिकार्यं न जनयति तदुद्यमनादि तत्र छिदादौ कु-  
 ठारादेरवान्तरव्यापारः घटादिस्तु कुलालानधिष्ठितो-  
 पि यज्ञदत्ताधिष्ठितः सलिलानयनं करोति तेन न  
 तद्व्यापारत्वमित्यर्थः । दण्डादयोपि विना मृदं न घटं

१ इदं मूलेऽपेक्षितम् ।

जनयन्तीति तेषामप्यवान्तरव्यापारत्वप्रसङ्ग इति ।  
यति \*नेति\* शङ्कते \*तज्जन्यमिति\* यद्विना य  
जनयति तज्जन्यं तत्रावान्तरव्यापारः दण्डा  
पुनर्न मृज्जन्या इति तद्व्युदासः । अजन्यस्यापि सम  
यस्य श्रोत्रव्यापारत्वदर्शनादनुचितिस्तामङ्गीकृत्य  
दूषयति \*तथापीति\* \*येन विना यद्वस्तु यन्न जनय  
तज्जन्यं तत्र कार्यं तदवान्तरव्यापार इति विशेषो  
रशक्या कारणत्वानिश्चितौ तज्जन्यत्वविशेषणा  
हेरित्यर्थः । तर्हि तज्जन्यपदस्थाने तत्समवेतत्वपदं वि  
धे इत्याशङ्क्याङ्गीकरोति \*कथमपीति\* भवतु वा त  
पारस्य कारणत्वानिश्चितौ तज्जन्याविशेषोक्तिस्ते  
व्यवधानं माभूत्तथाप्यव्यवहितपूर्वभावित्वं कारण  
लक्षणं दुष्टं गगनादावतिव्यापकत्वादित्यर्थः ।

उक्तप्रसङ्गपरिहारं शङ्कते ।

९५ गगनेऽतिव्याप्तिपरिहारशङ्कनिराकरणम् ।

अनन्यथासिद्धपूर्वभावित्वमिति चेन्न । वस्तु  
हि कस्मादन्येन प्रकारेण विना, का च सिद्धिरि  
यदि हि कार्यादन्येन प्रकारेण न निष्पत्तिरस्ति  
ऽसिद्धिः नहि कार्येण कारणस्योत्पादनं नापि कार्याद  
न प्रकारेण न ज्ञप्तिः प्रत्यक्षादेरपि कारणत्वज्ञप्तेः  
खलु सर्वा कार्यलिङ्गजा कारणस्य ज्ञप्तिः । नापि द  
णत्वात् व्यतिरिक्तेन प्रकारेण न निष्पत्तिर्ज्ञप्तिर्वा इ

२ कारणं जन्यमिति पु० पा० ।

वात्माश्रयात् । प्रकारान्तरवत्तयापि च तदुपगमात् ।

\*अनन्यथेति\* गगनादेव्यापकतया नित्यस्याऽन्यथासिद्धं पूर्वभावित्वमतो न सर्वकार्यहेतुत्वप्रसङ्गः कारणं त्वनन्यथासिद्धपूर्वभावि तेन नातिव्याप्तिर्न च प्रसङ्गबाध इत्याकूतम् । अन्यथेत्यन्येन प्रकारेण अनन्यथेति च तेन विनेत्युक्तं भवति तथा च किमन्यत्वप्रतियोगि काच सिद्धिरुत्पत्तिर्ज्ञप्तिर्वेति वक्तव्यमित्याह \* नेति \* अन्यत्वेनापेक्षमाणं प्रतियोगि कार्यमुच्यते सिद्धिश्चोत्पत्तिस्ततश्च सिद्धमित्यनेन सम्बन्ध इति शङ्कते \* यदीति \* अनन्यथासिद्धमिति कार्यप्रकारादन्येन प्रकारेण न निष्पन्नमित्युक्तं भवति तत्रार्थात्कार्येण जन्यत्वमेवाभिहितं भवति तेनासम्भवत्वं लक्षणस्येति दूषयति \* तदेति \* तदुपपादयति \* नहीति \* कार्यस्य प्रागसत्त्वेन न कारणानिष्पादकत्वसम्भव इति भावः । तर्हि अन्यत्वप्रतियोगि कार्यमेव सिद्धिश्च ज्ञप्तिर्विवक्षितेत्यत आह \* नापीति \* कुत इत्यत आह \* प्रतीति \* तदेवमुक्तं भवति कार्यादन्येन वस्तुना न ज्ञातं कारणमिति तदयुक्तं प्रत्यक्षादिप्रमाणविषयत्वात्कारणस्य त्वत्पक्षेऽसम्भव इत्यर्थः । कारणं चेत्कार्यलिङ्गेनैव ज्ञायत इत्यत आह \* नेति \* आप्तोपदेशादेरपि तदवगमादिति यावत् । अन्यत्वप्रतियोगिनोः कार्याकार्ययोः कार्यस्य प्रतिक्षेपे परिशेषात्कारणत्वमन्यत्वप्रतियोगि सिद्धिश्चोत्पत्तिर्ज्ञप्त्योरन्यत-

रा भवतीत्याशङ्क्याह \* नापीति \* कुत इत्यत आह  
 \* ज्ञप्ताविति \* अनन्यथासिद्धमिति कारणत्वादन्येन  
 प्रकारेण न निष्पन्नं न ज्ञातं वेत्युक्तं स्याज्जनिमतो-  
 जडस्य कारणत्वप्रकारेणैव जन्मादि कथितं स्यादेवं  
 च स्वज्ञाने स्वज्ञानं स्वोत्पत्तौ स्वोत्पत्तिरित्यात्मा-  
 श्रयः ज्ञप्तावित्युत्पत्तेरुपलक्षणम् । ज्ञप्तिपक्षे कारणत्व  
 प्रकाराद्द्रव्यसत्त्वादिप्रकारान्तरवत्तया ज्ञायमानत्वाद्-  
 सिद्धिरुत्पत्तावपि स्वावयवादिभ्यो निष्पत्तेरसिद्धिः  
 स्यादित्याह \* प्रकारेति \*

अनन्यथासिद्धत्वमिति कारणत्वादन्येन प्रकारे-  
 णाकारणत्वमित्येवं रूपेणासिद्धत्वं विवक्षितमिति  
 शङ्कते ।

९६ अनन्यथासिद्धत्वस्यार्थान्तरनिरासः ।

व्यतिरिक्तत्वमकारणत्वमिष्टमिति चेन्न । उक्तदोषानि-  
 वृत्तेः कारणत्वात् पूर्वं चोत्पत्तिज्ञप्त्योरक्षानिकवादिभिर-  
 भ्युपगमात् । अव्यवहितपूर्वतया कदाचित्तदपि कारण-  
 मेवं तत्पूर्वतरमपि, कस्याश्चित् व्यक्तेरनेवम्भावेऽपि त-  
 ज्जातीयतया तथाभावित्वविवक्षिततया व्यक्तिव्यभिचारा-  
 प्रयोजकत्वादिति चेन्न । कार्यान्तरेऽपि गगनादेरतथाभा-  
 वस्य विनिगन्तुमशक्यत्वात् । कालदेशव्यापकतयाऽन्य-  
 थासिद्धस्थिति तदिति चेन्न । तथा सति शब्दादौ गग-  
 नादेरकारणत्वप्रसङ्गात् । एतेनानन्यथासिद्धान्वयव्य-

तिरेकानुविधायित्वमपि व्युदस्तम् । गगनादेर्व्यति-  
रेकाभावात् अकारणत्वप्रसङ्गश्चाधिकः ।

\* व्यतिरिक्तेति \* अन्यथेति शब्दवाच्यं व्यति-  
रिक्तत्वमकारणत्वं तद्रूपेणासिद्धिरितियोजना । कारण-  
त्वज्ञानव्यतिरेकेणाकारणत्वज्ञानायोगात्कारणत्वज्ञा-  
नेऽनन्यथासिद्धकारणत्वज्ञानमित्यात्माश्रय इति परि-  
हरति \* नेति \* दूषणान्तरमाह \* कारणत्वादिति \*  
स्थायिवादिभिः कार्याव्यवहितपूर्वक्षणवर्तित्वं सह-  
कारिसमवधानं वा कारणत्वं व्यवस्थिते वस्तुनि प-  
श्चान्निष्पद्यत इत्यभ्युपगम्यते तेन प्रकारान्तरेणापि  
सत्त्वज्ञप्त्योरभ्युपगमादव्याप्तिरित्यर्थः । यस्येदानीं का-  
रणता ज्ञायते तत्पूर्वतरमपि कारणमेव कदाचिद-  
व्यवहितपूर्वतया, कार्याऽव्यवहितपूर्वक्षणासम्बन्धान-  
धिकरणत्वस्य कारणत्वेन विवक्षितत्वादतोऽकारण-  
त्वमसिद्धमिति शङ्कते \* अव्यवहितेति \* काचि-  
त्तन्तुव्यक्तिः कार्यमजनित्वैव नश्यति तत्र का वार्त्त-  
त्यत आह \* कस्याश्चिदिति \* कार्याव्यवहितपूर्वक्षणा-  
सम्बन्धानधिकरणजातीयस्य तथात्वेन विवक्षितत्वाद्य-  
क्तिव्यभिचारोऽप्रयोजकः तस्यापि तज्जातीयत्वादि-  
त्यर्थः । अतिव्याप्त्या दूषयति \* नेति \* यतः कार्यजन्म  
कदाचिदपि न दृष्टन्तस्यापि तज्जातीयतया कारण-  
त्वकल्पनेऽनन्यथासिद्धत्वकल्पने च गगनादेर्नित्यविभु-  
द्रव्यस्य स्वकार्यशब्दादिव्यतिरिक्तकार्येण समतया पू-  
र्वकालसम्बन्धित्वात्कारणत्वप्रसङ्ग इत्यर्थः । नच गग-

नादेः कारणत्वाभिष्टमेव जनिमन्निमित्तत्वोपगमादिति वाच्यम् । व्यतिरेकाभावादन्यथावस्य चातिप्रसङ्गित्वादिति । अन्यथासिद्धेः स्फुटत्वाद्गगनादेरनन्यथासिद्धपूर्वभावित्वं नास्तीति शङ्कते \*कालेति\* देशकालव्यापितयाऽऽकाशादेरन्यथासिद्धसन्निधित्वादकारणत्वे शब्दादावप्यकारणत्वप्रसङ्ग इति परिहरति \*नेति\* तदनन्यथासिद्धान्वयव्यतिरेकानुविधायित्वं कारणत्वमिति पक्षे कथितं खण्डनमतिदिशति \*एतेनेति\* मृदादिगतप्रमेत्त्वादिव्युदासार्थमनन्यथोतिविशेषणम् । तदनुविधायित्वं तद्वत्त्वमितियावत् । एतेनेति गगनादेरन्यथासिद्धिसम्भवाच्छब्दाद्यकारणत्वेनेत्यर्थः । अन्वयव्यतिरेकानुविधायित्वस्य कारणत्वोपगमे व्यतिरेकहीनगगनादेः कारणत्वं न स्यादिति दोषान्तरमप्यस्तीत्याह \*गगनेति\*

कार्यान्तरे गगनादेर्व्यापाराभावान्न कारणत्वप्रसङ्गो यतो व्यापारवत्त्वं कारणत्वमिति शङ्कते ।

९७ कारणस्वलक्षणद्वयनिरासः ।

व्यापारवत्त्वं कारणत्वमिति चेन्न । तद्धि व्यापारसमवायित्वं वा व्यापारजनकत्वं वा । नाद्यः यागादेरकारणत्वप्रसङ्गात् । नोत्तरस्तस्यैव निरूप्यमाणत्वात् । नित्यसत्त्वासत्त्वयोरन्यतरप्रसक्तिनिवारकत्वमिति चेन्न । निवारकपदावयवस्य प्रत्ययस्य कारणत्वनिर्वचनं विनाऽनिरूप्यमाणार्थत्वात् । अन्यतरार्थस्यैकस्य च निरु-

नित्यशक्तेः ।

\* ऽद्यापारेति \* तत्र वत्प्रत्ययेन समवाय उच्यते किंवा जन्यजनकसम्बन्ध इति कथनीयमिति परिहरति \* नेति \* यागादिव्यापारापूर्वस्य चेतनसमवायित्वाद्यागादेः स्वर्गाकारणत्वप्रसङ्गेन प्रथमं दूषयति \* नेति \* जनकत्वं कारणत्वं तदद्याप्यसिद्धमिति लक्षणासिद्धिरिति द्वितीयं दूषयति \* नेति \* लक्षणान्तरं शङ्कते \* नित्येति \* कार्यस्य नित्यं सत्त्वमसत्त्वं वा प्रसज्यमानं येन निवार्यते तत्कारणं तद्भावस्तत्त्वं जन्मनाशकारणद्वयावरोधाय विशेषणमिति यावत् । निवारकपदावयवो ल्युट्प्रत्ययः तस्यार्थः कर्त्ता स च कारणाविशेषस्ततः कारणनिर्वचनं विना तदसिद्धिरिति दूषयति \* नेति \* अन्यतरशब्देन सत्त्वोपगमे नाशकारणेऽव्याप्तिरसत्त्वोपगमे जन्मकारणाव्याप्तिरुभयानुगतं चाऽन्यतरत्वं जातिरूपाधिर्वा नास्ति स्वात्मवृथ्यनुपपत्तेरिति । जन्मनाशान्यान्यत्वं तत्रानुगतमिति चेन्न । जन्मनाशविशिष्टान्यान्यत्वस्य तत्र वृत्तावात्माश्रयादन्यान्यत्वमाश्रयोक्तदोषानिस्तारात् । दोषान्तरमाह \* अन्येति \*

लक्षणान्तरं शङ्कते ।

९८ कारणत्वस्यैव लक्षणान्तरनिरासः ।

यदनभ्युपगमे यस्य तत्पूर्वसत्त्वप्रसङ्गः तत्तस्य कारणं तद्भावश्च कारणत्वमिति चेन्न । भावस्य विनाशित्वानभ्युपगमे तथा प्रसङ्गेनाव्यापकत्वात् । तत्पूर्वस्थित-

त्वेन च विशेषणे सहभावनियतस्याभावेऽपि प्रसङ्गः  
तथात्त्वोपगमे सामग्यामपि प्रसङ्गः । तस्या अपि च  
तथात्त्वोपगमे कार्यद्वयैक्यप्रसङ्गो ऽसाधारण्यश्च । विशेषा-  
पेक्षित्वेऽतिव्याप्तिरविशेषे भाविपूर्वार्थविकल्पावकाशश्च ।

\* यदिति \* यस्य मृदादेरनभ्युपगमे यस्य घटादेर्य-  
स्मिन्काले सत्त्वं दृश्यते ततः पूर्वस्मिन्नपि काले सत्त्वप्र-  
सङ्गस्तस्य घटादेस्तन्मृदादि कारणं तद्भावश्च कार-  
णत्वमित्यर्थः । प्रध्वंसेऽतिव्याप्त्या दूषयति \* नेति \* घट-  
स्य प्रध्वंसप्रतियोगित्वानङ्गीकारे यस्मिन् क्षणे सह-  
कारिसमवधानात्सत्त्वं दृश्यते ततः पूर्वक्षणेपि सत्त्वं  
प्रसज्येताविनाशिभावस्यानादित्वात्तथाच तत्प्रध्वंस-  
स्तत्कारणं स्यात्तदुक्तलक्षणस्य तत्र भावादित्यर्थः ।  
यस्य पूर्वभाविनोऽनभ्युपगम इति विशेषणं विवक्षि-  
तमतो नातिव्याप्तिः घटप्रध्वंसस्य तस्मात्पूर्वत्वाभा-  
वादित्याशङ्काह \* पूर्वेति \* अग्निसम्पर्काद्रूपरसगन्ध-  
स्पर्शा घटे सह भवन्ति तेषां प्रागभावानभ्युपगमेऽ-  
विशेषेणैव सत्त्वप्रसङ्गः एककालनियमात्ततश्च रूपप्राग-  
भावो रसस्य तत्प्रागभावो गन्धादेः कारणं स्या-  
दित्यतिप्रसक्तिरित्यर्थः । सहभावनियतस्याभावो-  
ऽन्योन्यकारणमिष्यतेऽतो नायमनिष्टप्रसङ्ग इत्यत आह  
\* तथात्वेति \* सहभाविनां रूपादीनां सामग्यामि-  
तरेतरकारणत्वप्रसङ्ग इत्यर्थः । सहभावनियतस्य सा-  
मग्या अपि इतरकारणत्वमभ्युपगम्यत एवेत्याशङ्काह  
\* तस्या इति \* रूपसामग्रीजन्यत्वे रसस्यापि रूपत्वं



रससामग्रीजन्यत्वे रूपस्यापि रसत्वमिति जातिभेदो-  
व्यक्तिभेदोपि न भवेदित्यर्थः । यदनभ्युपगम इत्यत्र य-  
च्छब्देन मृदादिकारणविशेषपरामर्शो तन्त्वाद्यव्याप्तिर्व-  
स्तुमात्रपरामर्शोऽतिव्याप्तिः मृदनङ्गीकारे घटातिप्रसक्तेः  
घटं प्रति तन्त्वादिवस्तूनां कारणत्वप्रसङ्गादित्याह \*अ-  
साधारण्यमिति\* दूषणान्तरमाह \*भावीति\* उत्तरपूर्व-  
शब्दार्थे विकल्पो भविष्यति तेन पूर्वार्थानिर्वचनादपि  
लक्षणासिद्धिरित्यर्थः ।

यस्य पूर्वभाविन इत्यविशेषाभिधानेऽव्याप्तिरुक्ता  
तत्परिहाराय विशेषं शङ्कते ।

९९ नियतत्वविशेषणे विकल्प्य दोषकथनम् ।

नियतप्राग्भावित्वमिति चेन्न । अवश्यभावस्य  
नियमार्थत्वे गगनादेः सर्वकार्यहेतुत्वप्रसङ्गस्य तदव-  
स्थत्वात् । अवयवरूपादेश्चावयवितद्रसादिषु कारण-  
त्वप्रसङ्गात् । अनौपाधिकत्वं नियमार्थ इति चेत् । एवं  
हानौपाधिकपूर्वभावो हेतुत्वमित्युक्तं भवति तथा च  
पिपीलिकोत्थानादेर्वृष्ट्यादौ जनकत्वप्रसङ्गः सहभा-  
विसामग्या वा । न तत्र प्राचि पूर्वभावो नियतः किन्तु  
वृष्टेः परं भाव इति चेन्न । प्राग्रूपाणामेव नियतत्वात् ।  
तानि कारणमेवेति चेन्न । निदानप्राग्रूपसाङ्कर्यप्रसङ्गात् ।

\*नियतेति\* किमिदं नियतत्वमावश्यकत्वमुत्तानौ-  
पाधिकत्वं, यद्याद्यस्तर्हि गगनादिव्यतिरेकेण तत्तत्का-  
र्यानुत्पत्तेर्गगनादेः सर्वकारणत्वप्रसङ्ग इत्याह \*नेति\*

अतिव्याप्यन्तरमाह \* अवयवेति \* अवयविनि  
तद्गतरूपादौ चोत्पद्यमानेऽवयवादेरवश्यम्भावादव-  
यविनं तद्गतरूपादिकं च प्रति व्यत्यासेन कारणत्व-  
प्रसङ्ग इत्यर्थः । द्वितीयं शङ्कते \* अनौपाधिकेति \* लक्षणा-  
तिव्यापकत्वं दर्शयितुं लक्षणवाक्यस्य पर्यवसितमर्थं  
दर्शयति \* नेत्यादिना \* निरूपाधिपूर्वसत्त्वस्य हेतुत्वा-  
भिधाने लक्षणस्य किं क्षुण्णमित्यत आह \* तथाचे-  
ति \* वृष्ट्यपेक्षया पूर्वभावित्वादनौपाधिकत्वाच्च  
वृष्टिसत्तां प्रति कारणता स्यादित्यर्थः । आदिपदेन  
पुरोवातादिसङ्ग्रहः । अतिव्याप्यन्तरमाह \* सहेति \*  
सह भाविनौ यौ रूपरसौ पाकजौ तयोः सामग्या  
वाऽन्योन्यकार्यं प्रति हेतुत्वप्रसङ्ग इति यावत् ।  
वाशब्दश्चार्थः । यदुक्तं पिपीलिकोत्थानादेर्वृष्ट्या-  
दिषु जनकत्वप्रसङ्ग इति तदयुक्तं पिपीलिकोत्थाना-  
देर्वृष्टिज्ञानं प्रति पूर्वभावनियमेपि न वृष्टिं प्रति  
प्राक्सत्त्वप्रसङ्गस्तेन विनापि वृष्टिदर्शनादिति शङ्कते  
\* न तत्रेति \* कस्य तर्हि नियम इत्यतः पिपीलिको-  
त्थानादिसत्त्वे वृष्टिर्भवत्येवेति नियम इत्याह \*  
किन्त्विति \* यानि रोगाणां पूर्वरूपाणि तेषां पूर्वमपि  
नियतत्वात्कारणत्वं स्यादिति परिहरति \* नेति \*  
इष्ट एवायं प्रसङ्ग इति शङ्कते \* तानीति \* निदाना-  
नामिव कारणत्वं पूर्वरूपाणामपि चेत् ।

“ निदानं पूर्वरूपाणि रूपाण्युपशयस्तथे ”ति

वैद्यशास्त्रप्रसिद्धनिदानपूर्वरूपयोर्भेदो न स्यादिति  
वृषयति \* नेति \*

नियतप्राग्भावि कारणं वदता पूर्वपदार्थो निर्वक्त-  
व्यः प्राक्पूर्वपदयोः पर्यायत्वात्तच्चाशक्यमिति सत्त्वाह ।

१०० पूर्वशब्दार्थनिर्वचने दोषकथनम् ।

पूर्वार्थश्च वक्तव्यः । पूर्वकालसम्बन्धित्वं पूर्वत्वमि-  
ति चेन्न । कालस्याकारणत्वप्रसङ्गात् । तस्यापि किं  
पूर्वत्वमिति विवेचनीयत्वात् । अतीतोपाध्यवच्छिन्नत्वं  
तस्य पूर्वत्वमिति चेन्न । अतीत इति निष्ठान्तस्य पूर्व-  
कालवाचिनो विवेचनीयत्वात् । परत्वापरत्वयोर्गुणयोर्म-  
ध्ये यत्परत्वं तत्पूर्वत्वमुच्यत इति चेन्न । कालादौ गु-  
णादौ च तदनङ्गीकारात् तेषामकारणत्वप्रसङ्गात् । तस्मि-  
न्नेव च तदभावात् साक्षात्कारिज्ञानादावपि तस्याकार-  
णत्वप्रसङ्गात् ।

\*पूर्वेति\* पूर्वकालेन सम्बन्धित्वं पूर्वभाविष्यमिति  
शङ्कते \*पूर्वेति\* अव्ययपक्रमिति दूषयति \*नेति\* नि-  
यतपूर्वकालसम्बन्धित्वमित्युक्तं स्यात्तथाच काल एव  
लक्षणाव्याप्तिस्तस्य स्ववृत्तिप्रसङ्गेन कालसम्बन्धाभा-  
वात्कालान्तरस्य चाभावादभ्युपगमे चान्योन्याश्रयादि-  
रित्याशयः । किञ्च पूर्वकालेत्यत्र किमिदं कालस्य पूर्व-  
त्वमिति विवेचनीयं न तच्छक्यमद्यापि परीक्षाकाल-  
त्वादतो लक्षणासम्भव इत्याह \*तस्येति\* कालस्य  
पूर्वत्वं नामातीतेनाऽऽदित्यादिगतिलक्षणेनोपाधिना-  
ऽवच्छिन्नत्वमिति शङ्कते \*अतीतेति\* स्मरणे निष्ठा-  
संज्ञाविषयस्यातीत इति क्तप्रत्ययस्य पूर्वकालवाचि-

त्वात् पूर्वकालविवेचनं विना विवेचयितुमशक्यत्वा-  
दात्माश्रयतापातात्पूर्वकालावच्छिन्नत्वं कालस्य पूर्वत्वं  
निरूपयितुमशक्यमतः पूर्वकालावच्छिन्नत्वानिरुक्तौ  
कालस्य पूर्वत्वमित्यसङ्गतमिति परिहरति \* नेति \*  
प्रकारान्तरेण पूर्वपदार्थं शङ्कते \* परत्वेति \* परत्त्वमपरत्त्वं  
च परापराभिधानप्रत्ययनिमित्तं दिक्कृतं कालकृतं चैक-  
दिगवास्थितपिण्डयोर्मध्ये द्रष्टुः सन्निकृष्टमवधिं कृत्वा  
यत्र विप्रकृष्टा बुद्धिरुत्पद्यते तत्र तां बुद्धिमपेक्ष्य परेण  
दिक्प्रदेशेन संयोगात्परत्त्वमुत्पद्यते विप्रकृष्टं चोपाधिं  
कृत्वा यत्र सन्निकृष्टबुद्धिरुत्पद्यते तत्र तामपेक्ष्यापरेण  
दिक्प्रदेशेन संयोगादपरत्त्वमुत्पद्यते तथैव युवस्थवि-  
रयोर्युवानमवधिं कृत्वा यत्र स्थविरे परबुद्धिस्तामपेक्ष्य  
तत्र परेण कालप्रदेशेन संयोगात्परत्त्वमुत्पद्यते स्थवि-  
रमवधिं कृत्वा यून्यपरबुद्धिमपेक्ष्यापरेण कालप्रदेशेन  
संयोगादपरत्त्वमुत्पद्यते तत्र तयोर्मध्ये यत्परत्वं त-  
त्पूर्वत्वमित्यर्थः । मूर्त्तानामेव परत्वापरत्वयोरङ्गीका-  
रात्कालस्य चामूर्तत्वात् गुणादौ चागुणे तदनङ्गीका-  
रान्न तेषां कारणत्वं स्यादिति परिहरति \* नेति \*  
द्रोषान्तरंमाह \* तस्मिन्निति \* परत्वाख्यो यो गुण-  
स्तस्मिन्स्तावदन्यत्र सर्वत्र परत्त्वसम्भवेऽप्यनवस्थाना-  
त्परत्वं नास्त्यस्ति च स्वविषयसाक्षात्कारिज्ञाने व्य-  
वहारे च कारणत्वं तन्न स्यादित्यर्थः ।

कारणत्वलक्षणान्तरं शङ्कते ।

१०१ कारणत्वस्यैव लक्षणान्तरनिरासः ।

सामग्र्येकदेशत्वं कारणत्वमिति चेन्न । एकदेश-

स्वस्यानिर्वचनीयत्वात् । अवयवत्वप्रदेशत्वादीनां साम-  
ग्यामसम्भवात् । सकलकारणकलापसमवधानस्यैव च  
मेलकार्यत्वात् तेनैव तन्निर्वचनीयत्वात् । यदनन्तरं  
कार्यं भवत्येव सा सामग्रीति चेन्न । विभागानन्तरं सं-  
योगनाशस्यावश्योत्पत्तेर्विभागस्यापि सामग्रीत्वप्रसङ्गात् ।  
एवं कर्मणो विभागेऽन्त्यतन्तुसंयोगस्य पट इत्यादि ।  
कार्यकारणभावो नाम सम्बन्धः कोऽपीति चेत् न तदाऽ-  
विशेषेण कार्यकारणसाङ्कर्यापत्तेः । कार्यकारणविशेषित-  
त्वाद्भेदे तयोः पृथक् निर्वच्यत्वापत्तेः ।

\*सामग्रीति\* यत्किञ्चिदेकदेशव्यावृत्त्यर्थं सामग्री-  
ति विशेषणम् । सामग्येकदेशस्य निरूप्यमाणेऽसम्भ-  
वेन लक्षणासम्भव इति परिहरति \* नेति \* घटा-  
द्येकदेशवत्सामग्यामप्येकदेशः किं न स्यादित्यत  
आह \* अवयवेति \* एकदेशशब्दस्यावयवप्रदेशयो-  
रन्यतरार्थत्वात्सामग्याश्च निरवयवत्वाददेशत्वाच्चा-  
सम्भव इत्यर्थः । अवयव आरम्भकद्रव्यम् । प्रदेश  
उपाध्यवच्छिन्नो विभागो भवति । आदिपदेन भेदा-  
दिसङ्ग्रहः । किञ्च कारणमेलनं सामग्री तदेकदेशः का-  
रणमित्यन्योन्याधीननिरूपणत्वादप्यसम्भव इत्याह  
\* सकलेति \* तेनैवेति—मेलकेन कारणनिर्वचनाद-  
न्योन्याश्रय इति शेषः । कारणत्वनिरूपणनिरपेक्षं  
सामग्रीलक्षणं शङ्कते \* यदिति \* अतिव्याप्त्या कृ-

१ निर्वचनात् इति टीकाऽनुसारेणाऽपेक्षितः पाठः ।

षयति \* नेति \* विभागानन्तरमव्यवहितक्षणे सं-  
योगनाशस्यावश्योत्पादो न च तन्मात्रमेव सामग्य-  
दृष्टादेरपि कारणत्वादतस्तत्कारणमात्रं तत्र च सा-  
मग्रीलक्षणमतिव्यापकमित्यर्थः । प्रसङ्गान्तरमाह \* एव-  
मिति \* अविनश्यदवस्थकर्म हि तत्कारणमात्रमनन्त-  
रक्षणे विभागं जनयतीति तत्रातिव्याप्तिरेवमन्त्यत-  
न्तुसंयोगोपि कारणं तदनन्तरं च पटकार्यमुत्पद्यते  
तथाऽन्यतुरीवेमादिसंयोगे ऽप्यतिव्याप्तिरित्याशयः ।  
कार्यकारणसम्बन्धाधिकरणत्वं कारणत्वमिति शङ्कते  
\* कार्येति \* कोपीतीतरसम्बन्धविलक्षण इति  
यावत् । तस्यैकत्वेनोभयत्रापि संयोगवदविशेषात्त-  
दधिकरणत्वेन कारणवत्कार्यस्यापि कारणत्वं स्या-  
दिति दूषयति \* नेति \* कार्यकारणयोः साङ्ग्यं  
च दर्शयति \* कार्येति \* अविशेषेण-कार्यकारण-  
भावसम्बन्धस्येति शेषः । कारणेन विशेषितः  
सम्बन्धोऽन्य एव, कार्येण च विशेषितः सम्बन्धो-  
ऽन्यस्ततश्चाविशेषितत्वं नास्तीत्यत आह \* भेद  
इति \* कार्यकारणयोरन्याप्यनिरूपितत्वादितरेतरा-  
श्रयादसिद्धिरित्यभिसन्धिः ।

इदानीं नवीनां रीतिमाशङ्कते ।

१०२ विलक्षणधर्मरूपकारणत्वस्याऽप्रामाणिकत्वम् ।

कारणत्वं धर्मः कोऽपीति चेन्न । तत्सङ्गात्वे प्रमाण-  
स्य वाच्यत्वात् । कचित्प्रत्यक्षः सः, कचित् दृष्टानुमेय  
इति चेन्न । किं हि प्रति कारणतां प्रत्यक्षमुल्लिखेत । न

तावदनिर्लुठितकार्यमप्रतीतिः अन्वयव्यतिरेकादेर्व्यञ्जकस्य  
 च विशेषं प्रत्येव सम्भवात् । नापि सामान्यतो घटादि  
 प्रत्येवं विशेषतो घटाद्यनुत्पत्त्यापत्तेः । तावन्मात्रात्  
 विशेषोत्पत्तेर्विशेषेषु विनिगमना न स्यात् प्रतिविशेषं  
 चोत्पत्तेः प्राग्वर्तमानत्वादसन्निकर्षादध्यक्षविषयतानुपप-  
 त्तेः । कार्यसत्त्वकालश्च सामान्यभावात् न तज्जननकाल  
 इति तदानीं तज्जननविशिष्टता कथमध्यक्षा स्यात् प्रा-  
 क्तदग्रहणेन संस्कारसाचिव्यस्याप्यसम्भवात् । एवं क-  
 चिदपि हेतुत्वे साक्षात्कारासम्भवेन किंमूलव्याप्तिग्रहा-  
 त्तत्राऽनुमाऽपि स्यात् । प्रतिबन्दी चानिर्वचनवादिनि न  
 स्थाने । कादाचित्कत्त्वानुपपत्त्या तदग्रह इति चेन्न ।  
 वैयधिकरण्यात् । कथमपि सामानाधिकरण्ये तदुपपाद-  
 कस्योपपाद्यवदनुपपत्तावविशेषादविश्रान्तिर्नानादित्वेना-  
 ऽपि शक्योपपादना । वैयधिकरणेऽप्युपपाद्यासम्बन्ध-  
 श्वेदनियमः सम्बन्धश्चेदविश्रान्तिरिति । एतेन शक्तिः  
 कारणत्वमित्यपि निरस्तम् ।

\* कारणत्वमिति \* कारणत्वं नामात्यन्ताभा-  
 वविशेषरूपो धर्मविशेषस्तद्वत्कारणमित्यर्थः । कार्यत्वं  
 धर्मः कार्येऽपीत्यमितिशेषः । कार्यत्वकारणत्वल-  
 क्षणधर्मयोः प्रमाणाभावादसिद्धिरिति परिहरति \*

नेति \* प्रमाणाभावोऽसिद्धः प्रत्यक्षादेर्यथायथं प्र-  
 माणत्वादिति शङ्कते \* क्व चिदिति \* क्वचित्तत्र व्या-  
 प्तिं दृष्ट्वा पश्चादनुमेय इत्यर्थः । प्रत्यक्षं कारणतामुल्लि-  
 खत् निष्प्रतियोगिनीमुल्लिखेदुत किञ्चित्प्रतियोगिनीं,  
 न तावदाद्यो लोके कारणतायाः सप्रतियोगिकत्वेन  
 प्रसिद्धेर्नापि द्वितीयोऽपेक्ष्यस्य निरूपणाशक्तेरिति दू-  
 षयति \* नेति \* अनिर्द्धारितविशेषं कार्यमात्रं प्रति-  
 योगि तेन प्रतियोग्यनिरूपणमसिद्धमित्यत आह  
 \* नेति \* घटकारणं पटकारणमिति विशेषविषय-  
 कारणतोल्लेखान्नानिर्लुठितविशेषं कार्यमात्रं प्रति  
 कारणतामुल्लिखेदित्यनुषङ्गः । हेत्वन्तरमाह \* अन्व-  
 येति \* सत्सु तन्त्वादिषु पटो जायते नासत्स्वित्यन्व-  
 यव्यतिरेकयोः केवलव्यतिरेकस्य कार्यविशेषोपरक्तं  
 कारणविशेषं प्रत्येव सम्भवात्तत्र केवलकारणता  
 प्रत्यक्षग्राह्या सम्भवतीत्यर्थः । असम्भवादिति पाठ  
 अन्वयव्यतिरेकसहकृतस्येन्द्रियस्यैव तत्प्राहकत्वात्त-  
 स्य च घटादिविशेषनिष्ठतया दृष्टत्वात्सामान्ये तद-  
 सिद्धिरित्यर्थः । तर्हि सामान्यतो घटादि प्रति कारणत्वं  
 प्रत्यक्षोल्लेख्यं भविष्यतीत्यत आह \* नापीति \* कु-  
 तो नेत्यत आह \* एवमिति \* घटव्यक्तिविशेषं प्रति  
 किमपि कारणं प्रामाणिकं न सिद्ध्येदित्यर्थः । सामा-  
 न्यसिद्धिनान्तरीयकतया विशेषसिद्धिरित्याशङ्क्याह  
 \* तावदिति \* सामान्यस्य विशेषमात्राकाङ्क्षत्वादे-  
 तद्वण्डव्यक्तिरेव तत् घटव्यक्तेः कारणमिति विनिग-  
 मनन्न स्यादित्यर्थः । अन्वयव्यतिरेकादेः सम्भवाद्विशे-



षविनिगमनं स्यादित्याशङ्क्याह \* प्रतीति \* 'अन्व-  
यादिसहकृतमिन्द्रियं प्रतिविशेषं प्रागुत्पत्तेर्ग्राहक-  
मुत कार्यसत्त्वकाले, नाद्यः प्रागुत्पत्तेरनेकार्थविशे-  
षितकारणत्वस्याभावादेवाक्षसन्निकर्षाभावात् प्रत्यक्ष-  
त्वानुपपत्तेरित्यर्थः । द्वितीयं प्रत्याह \* कार्येति \* का-  
र्यकाले पूर्वकालाभावात्पूर्वकालस्य च कारणविशेष-  
णत्वात्पुनरपि विशेषणस्येन्द्रियासन्निकृष्टत्वात्कथं त-  
द्विशिष्टस्येन्द्रियग्राह्यतेत्यर्थः । तस्य कालस्य सामान्या-  
अभावेन, न जननकालः स इति तदानीं तज्जननवि-  
शिष्टकारणता कथमध्यक्षा स्यादिति योजना । वस्तुनः  
संस्कारोपनीतस्य कार्यकाले प्रत्यभिज्ञायामिव प्राग-  
वस्थाया ग्रहणं भविष्यतीत्याशङ्क्याह \* प्रागिति \*  
कार्यविशेषघटितस्य कार्यत्प्राक्क्षणेऽसत्त्वात्प्रत्यक्षे-  
ण तत्प्रहायोगात् तत्संस्कारासम्भव इत्यर्थः । अनु-  
मेयमेव तत्कारणत्वं तर्हीत्याशङ्क्याह \* एवमिति \*  
व्याप्तिग्रहणासम्भवेनानुमानप्रवृत्तेरसम्भवादनुमानेनै-  
व व्याप्तिग्रहणेऽनवस्थाप्रसङ्गादित्यर्थः । त्वयाऽपि ज-  
गत्कारणं ब्रह्मेष्यते तद्धि कथं प्रतीयत इत्याशङ्क्याह  
\* प्रतीति \* न स्थाने-न युक्ता । प्रतीयते हि शब्दात्  
ब्रह्मणः कारणता या च न्यायबाध्येत्यनिर्वचनीयेत्य-  
र्थः । माभूदनुमानेन तद्ग्रहः कार्यगतकादाचित्क-  
त्वानुपपत्त्याऽर्थापत्त्या कारणत्वग्रह इति शङ्कते \*  
कादाचिदिति \* कादाचित्कत्वं कार्यधर्मः कारणत्वं  
कारणस्यातो वैयधिकरण्यान तत्सिद्धिरिति दूषयति

१ कार्यस्येति पु० पा० ।

\* नेति \* कार्यस्य कारणादात्म्याङ्गीकारात् कार-  
णत्वं कादाचित्कत्वं चैकाधिकरणमित्याशङ्क्याह \*  
कथमिति \* उपपादकस्याप्युपपाद्यवत् कादाचि-  
त्कत्वानुपपत्तेस्तत्रापि कादाचित्कत्वादिकमुपन्य-  
सनीयमेवञ्च घटस्य कादाचित्कत्वमुपपादकं वि-  
नाऽनुपपद्यमानं स्वोपपादकमृदादेः कारणत्वं कल्प-  
यति तदप्यनुपपद्यमानमुपपादकान्तरं कल्पयिष्यती-  
त्यनवस्थाऽऽश्रयणीयेत्यर्थः । बीजाङ्कुरवत्कार्यकारण-  
परम्पराया अनादित्वान्नानवस्था दोष इत्याशङ्क्याह \*  
नेति \* कचित्कार्यकारणभावं पूर्वं दृष्टवतोऽदृष्टेऽप्येव-  
मिति भवेद्विश्वासः प्रथमत एव तु विप्रतिपन्नस्य नैक-  
मपि सिद्ध्येत्कुतोऽनादिपरम्परावसर इत्याशयः । मा-  
ह्नाभिप्रायेण सामानाधिकरण्यमङ्गीकृत्य दूषणमभाणि-  
वैशेषिकाभिप्रायेण दूषणान्तरं भणति \*वैयधिकरण्ये-  
पीति \* उपपाद्येनोपपादकस्य सम्बन्धो नास्त्युतास्ति-  
न चेत्सर्वं सर्वस्माद्गम्येताविशेषादास्ति चेत्सोऽपि स-  
म्बन्धस्तेन सम्बद्धो न वा, न चेदसम्बन्धाविशेषः सम्ब-  
द्धश्चेदेवं सोऽपि सम्बन्धान्तरेणेत्येवमनवस्थेत्यर्थः ।  
अर्थापत्तिगम्यं कारणत्वं न सम्भवतीत्यनेन शक्तिः  
कारणत्वमित्यपि निरस्तं शक्तेरर्थापत्तिगम्यत्वादर्था-  
पत्तेः खण्डितत्वादित्याह \* एतेनेति \* शक्तिरिति ।

कारणत्वं प्रत्यक्षमित्यत्र दोषान्तरमाह ।

१०३ कारणत्वस्य प्रत्यक्षत्वे दोषान्तरकथनम् ।

१ तादात्म्याभिप्रायेणेति युक्तः पाठः परं सर्वेषु पुस्तकेषु महा-  
भिप्रायेणेत्येषसत्त्वात्तयैवस्थापित इत्यवश्यम् ।

किञ्च प्रत्यक्षप्रमितौ विषयस्यापि सन्निकर्षव्यापारक-  
स्य कारणतया स्ववृत्त्यापत्तेः अन्यथाऽक्षर्यापि तत्र  
कारणत्वं न स्यात् अनुविधानाविशेषात् । विषयाविशेषि-  
ताक्षसन्निकर्षस्य तथात्वेऽत्यापत्तेः । क्वचित् कारणत्वा-  
कारणत्वविवादस्य चानुच्छेद्यत्वापत्तेः । एकेन तस्य  
दृष्टेरपरेण चादृष्टेः । तल्लक्षणस्य नियतपूर्वभावित्वादेः  
कथने कथितदोषापत्तेः । विना च तच्चिह्नादभ्रमसन्देहौ  
तत्र किं दर्शनादुच्छेद्यौ अक्षेण हेतुत्वधर्मिणि दृष्टेऽपि  
तद्दृष्ट्या यदेवगमोऽक्षसहकारी वाच्यस्तदर्थेन सिद्धेन  
हेतुधियोऽर्थवत्त्वे सम्भवति तदन्यार्थकल्पनागौरवं  
कुतो बलात् सिध्येत् ।

\* किञ्चेति \* कारणत्वं धर्मस्तच्चेत्प्रत्यक्षेण गृह्यते  
प्रत्यक्षप्रमितौ विषयस्य कारणत्वात्कारणत्वस्य वि-  
षयत्वात्तत्र कारणत्वं वर्त्तत इति वक्तव्यं तच्चेत्तदेवा-  
त्माश्रयोऽन्यच्चेदननुगतं कारणत्वमिति परस्पराव्या-  
प्तिरनवस्था चेत्याशयः । विषयस्य सन्निकर्षं प्रत्येव  
कारणत्वं न प्रत्यक्षं प्रतीत्याशङ्क्याह \* अन्यथेति \*  
व्यापारिणः कारणत्वाद्वापारं प्रति तदभावात्तथापि  
सन्निकर्षव्यापारवतो विषयस्य कारणत्वाभावेऽक्षस्या-  
पि प्रत्यक्षप्रमितौ कारणत्वन्न स्यादन्वयव्यतिरेकानु-  
विधानाविशेषादक्षं चेत्कारणं विषयोपीति कारण-

१ यदभ्युपगमोऽप्येति का० मु० पु० पा० ।

२ तद्दृष्ट्वेति टीकानुसारेणापेक्षितः पाठः ।

त्वस्य प्रत्यक्षत्वे कारणत्वान्तरं प्रसज्येतेत्यर्थः । विषये  
 गाविशेषितस्याक्षसन्निकर्षस्य कारणत्वान्न विषयस्य  
 सन्निकर्षव्यापारत्वमित्याशङ्क्याह \* विषयेति \* य  
 त्र कापि विषये सन्निकर्षः प्रामुत्पादयेदित्यवि  
 शेषितपक्षानुपपत्त्या यथा सन्निकर्षविशेषणतया ऽक्ष  
 स्थान्वयव्यतिरेकित्वात्कारणत्वं तथा ऽस्यापीत्यर्थः  
 किञ्चाक्षसन्निकर्षस्याभावे विषये केचन कारणत्वं म  
 न्यन्ते केचिन्नानुमन्यन्ते स विवादः कारणत्वस्य  
 प्रत्यक्षत्वे न स्यादिति दोषान्तरमाह \* कचि  
 दिति \* किमित्युच्छेद्यता न स्यादित्याशङ्क्या कस्य  
 चित्तद्विषयप्रत्यक्षज्ञानसिद्धेः कस्य चित्तद्विषय  
 त्यक्षज्ञानासिद्धेरित्याह \* एकेनेति \* यः प्रत्यक्षे  
 ण कारणत्वं पश्यति स एव विवादं कुरुत इति तन्नि  
 वृत्तिरशक्येत्युक्तम् । ननु यः प्रत्यक्षेण पश्यति कारण  
 त्वं तेनेन्द्रियसहकारिभूतचिह्नान्तरं प्रत्याय्य विवाद  
 उच्छेद्य इत्याशङ्क्याह \* तदिति \* तच्चिह्नमशक्यनि  
 र्वचनं शक्यनिर्वचनत्वे तदेव कारणत्वमस्त्वित्यर्थः  
 कथितदोषापत्त्या लक्षणज्ञानासम्भवे किं फलित  
 मित्यत आह \* विना चेति \* अकारणे पिण्डे कार  
 णत्वभ्रमः सुगतादेर्विवादमूलं च संशयस्तस्योच्छे  
 दो न स्यात्(प्रत्यक्षमात्रा)त्तत्प्रत्यक्षत्वे विवादसम्भवा  
 दित्यर्थः । किं दर्शनात्किंविषयविशेषदर्शनादिति या  
 वत् । यत्र कारणत्वं वर्तते तस्य प्रत्यक्षत्वे दृष्टत्वा  
 तस्मिन् धर्मिणि वर्तमानकारणत्वविषयभ्रमसंशययो  
 शक्योच्छेदत्वमित्याशङ्क्याह \* अक्षेणेति \* कारण

त्वधर्मिणः साधारणत्वात्तन्निमित्तचिह्नानामप्यभावेन दर्शनात्कारणत्वस्य चानिर्णीतत्वान्न तावुच्छेद्यौ स्यातामिति भावः । तददृष्ट्वा—विशेषमदृष्ट्वा कारणरूपसंशयभ्रमावनुच्छेद्यावितिशेषः । कारणत्वस्य केवलाक्षागम्यत्वेपि चिह्नान्तरसहकृताच्चगम्यत्वं स्यादित्याशङ्क्याह \*तदिति \* यस्य विषयस्यान्वयव्यतिरेकादेश्चिह्नस्यापि अवगमो ज्ञानमक्षस्य सहकारिकारणं वाच्यं तस्यैवार्थस्य कारणत्वविषयत्वे सम्भवति तद्व्यतिरिक्तकारणत्वविषयत्वन्न कल्पनीयं गौरवादित्यर्थः । केचिदेकमेवेदं ग्रन्थमिच्छति तस्मिन् पक्षे दूषणान्तरमाहेति सम्बन्धः ।

हेतुत्वधियः प्रत्यक्षदृष्टः सहकारिविषयो न सम्भवति व्योमादौ यत्र हेतुत्वमनुमेयं तत्र व्यभिचारादिति शङ्कते ।

१०४ व्यञ्जकाननुगमेऽपि व्यङ्ग्यकारणत्वमनुगतमिति शङ्कानिरासः

तस्यान्वयानुविधानादेरनुमेयहेतुत्वे व्योमादावनुपपत्तेस्तदन्यत्वसिद्धिरिति चेन्न । अन्योन्याश्रयापत्तेः । प्रत्यक्षस्यान्यस्मिन्विषये सिद्धेऽन्यत्र दृष्टान्तेन तदनुमानं तत्सिद्धौ च प्रत्यक्षस्यान्यविषयतासिद्धिः तस्य चानागन्तुकत्वे प्रागपि तत्सत्त्वादस्तीतिमतिवत्करोतीति प्रमापातः । आगन्तुकत्वे च तदुत्पत्तेः प्राक् कारणत्वं कापि न स्यात् । तथाऽप्यजातत्वे घटाद्यपि किं न तथा स्यात् । व्यावृत्तेषु तेष्वनुगतौ च सर्वं प्रति सर्वकारणत्वापातात् ।

प्रतिकार्यव्यक्ति तत् पृथगिति चेन्न । साधारणस्या  
तद्वतस्य स्वरूपस्य घटादिकारणात्मतयाऽनुवृत्तौ घटका  
रणत्वस्यापि तन्तुकारणत्वापत्तेः । कारणत्वमात्रेण तद  
नुगतं रूपं न घटकारणत्वादिनेति चेन्न । घटादिविशे  
षानुपहितकारणत्वमात्रस्य किंप्रतीत्यनिर्देश्यस्य सद्भा  
प्रमाणाभावात् अन्यथा यदि किञ्चित्प्रतिकारणे सामा  
न्यतः कारणत्वं नाम धर्मः स्यात् तदा तस्या एव व्यक्ते  
किञ्चित्प्रत्यकारणत्वादकारणत्वमपि रूपं तत्र स्यादित्य  
नपेक्षितविशेषकारणत्वाध्यासाद्भेदेनैकमात्रमेवोच्छिद्येत

\* तस्येति \* अन्योन्याश्रयत्वप्रसङ्ग इति  
परिहरति \* नेति \* अन्योन्याश्रयमेव विशद  
यति \* प्रत्यक्षेति \* तद्धि गगनादावनुमेयं क्वचित्  
दृष्ट्वाऽनुमीयते ततश्च घटादिरेव प्रत्यक्षदृष्टो हेतुत्वं  
धर्मिदृष्टान्तश्चेत् घटादौ प्रत्यक्षेण हेतुत्वाख्यं धर्म  
न्तरं गृह्यत इति सिद्धे तेन दृष्टान्तेन गगनादौ त  
त्सिद्धिः तत्सिद्धौ च घटादौ प्रत्यक्षस्यान्वयव्यतिरे  
कानुविधानादिना व्यतिरिक्तकारणत्वविषयत्वमिति  
परस्पराश्रय इत्याशयः । तत्कारणं नित्यमनित्यं वेति  
विकल्प्याद्यं दूषयति \* तस्येति \* दण्डादौ यद्य  
सदिति मतिरस्ति तथा घटोत्पादात्प्रागपि कारणत्वस्य  
सत्त्वात्करोतीति मतिप्रसङ्ग इति यावत् । द्वितीयं

त्याह \* आगन्त्विति \* उत्पत्तिमत्वे कारणत्वस्य कारणत्वोत्पत्तेः प्राक्किमपि कारणं न स्यात्कारणत्वस्यैकत्वात्तथाच कारणत्वोत्पत्तिरपि कारणाभावादेव न भवेदिति भावः । यद्यपि कारणस्याऽकारणत्वं नास्ति तथापि तदकारणादेव जायत इत्याशङ्क्य घटादिरेव तर्हि कारणव्यतिरेकेण किं न जायेतेत्याह \* तथापीति \* प्रतिकार्यव्यक्ति कारणत्वमनुगतं व्यावृत्तं वेति विकल्प्याद्ये दोषमाह \* व्यावृत्तेष्विति \* व्यावृत्तेषु घटपटकारणेषु दण्डवेमादिषु सर्वानुगतं कार्यमात्रं प्रति कारणत्वं यद्यस्ति तर्हि पटकारणवेमादेः घटादौ घटकारणदण्डादेश्च पटादौ कारणत्वं स्यादित्यर्थः । द्वितीयं शङ्कते \* प्रतीति \* घटकारणं पटकारणमिति व्यावृत्तेषु घटपटाकारणेषु कार्यमात्रं प्रत्यनुगतं कारणत्वं नास्ति तेन घटकारणे पटकारणत्वधर्माभावान्न पटकारणत्वप्रसङ्ग एवमितरत्रापीत्याशयः । पृथिवीत्वाप्त्वादेरपरसामान्यरूपत्वेपि पृथिव्यादिषु द्रव्यं द्रव्यमित्यनुगतप्रत्ययबलात् द्रव्यत्वाङ्गीकारात्कारणं कारणमित्यनुगतबुद्धिबलात् घटपटकारणानुगतस्य कारणत्वस्य सामान्यस्याभ्युपेयतया घटकारणसाधारणस्य घटकारणात्मतयानुत्पत्तौ घटकारणत्वस्य पटादिसाधारणकारणैक्यात् पटादिकारणत्वापत्तेरिति परिहरति \* नेति \* कारणं कारणमित्यनुगतबुद्ध्या कारणत्वमात्रमनुगतं गृह्यते नतु घटकारणत्वमनुगतं तेन गृह्यते कारणत्वस्यानुगतमेव कारणतामात्रं घटादिकारणस्य भवति

ननु घटकारणत्वमिति कथमतिप्रसङ्ग इति शङ्क  
 \*कारणेति\* घटाद्याकारेणाविशेषितस्य कारणत्वम  
 अस्य निष्प्रतियोगिकस्य सद्भावे प्रमाणाभावात् घ  
 टकारणत्वानुगम एव वाच्य इति प्रसङ्गतादवस्थे  
 परिहरति \*घटादीति\* निर्देशो न विद्यते यस्य त  
 निर्देशम्। एतदेवानिष्टद्वारेण व्युत्पादयति \*अन्यथेति  
 घटकारणे किञ्चित्प्रतियोगिविशेषानुपाधौ कारणत्  
 वमिति यदि स्यात्तदा तेनैव न्यायेन प्रतियोगिवि  
 षानुपहितमकारणत्वं धर्मः स्यादित्यनपेक्षितवि  
 षयोर्विशेषानुपहितयोः सामान्यतः कारणत्वाका  
 णत्वयोरेकधर्मिसंसर्गाद्विरुद्धधर्माध्यासस्य भेदहेतुत्वं  
 देका कारणव्यक्तिः का चिदपि न सिद्ध्योदित्यर्थः ।

विकल्पान्तरमुखेन कारणस्यानिर्वाच्यतामाह ।

१०५ विकल्पेन कारणस्यानिर्वाच्यत्वम् ।

किञ्च कार्यव्यक्तेः कारणमस्ति नवा, नचेन्नित्यसत्त्वं  
 सत्त्वयोरन्यतरप्रसङ्गः । अस्तिचेत् किं तत् कारणं । व्य  
 क्तिविशेष इति चेन्न । पूर्वभावस्य रासभादिसाधारणत्व  
 त् तां कार्यव्यक्तिं प्रति तस्याः किं तत्कारणत्वम्  
 स्वरूपमेवेति चेन्न । तस्य व्यावृत्तत्वात् । तस्यास्तत्का  
 णात्मत्वे चातदात्मनां तत्कारणत्वविरोधात् तत्कारण  
 त्वस्य च समवाय्यसमवायिनिमित्तभूतानेकव्यक्तिसाध  
 रणत्वात् अनेकस्य चैकानुगतव्यवहारबुद्धिनिदानत्  
 गोत्वाद्युच्छेदप्रसङ्गस्य दर्शितत्वात् ।



\* किञ्चेति \* एका या घटरूपा कार्यव्यक्तिस्त-  
स्याः कारणमस्ति नवेति विकल्पार्थः । अन्वयव्य-  
तिरेकयोः सामान्याकारेण सम्भवाद्विशेषस्य का-  
रणं नास्तीति द्वितीयमनूय दूषयति \* नेति \* आ-  
काशविषाणयोरिव कारणशून्ययोर्भित्त्यसत्त्वासत्त्वयोर-  
न्यतरप्रसङ्गो न कादाचित्कत्वसम्भव इत्यर्थः । का-  
दाचित्कत्वनियामकं कारणमस्तीति प्रथमकल्पं शङ्कते  
\* अस्तीति \* तर्हि तस्य कारणं सामान्यरूपं विशेषरूपं  
वेति विकल्पयति \* किमिति \* कारणसामान्यस्य  
कार्यसामान्यप्रयोजकत्वात्कार्यविशेषे कारणविशेषः  
प्रयोजक इति शङ्कते \* व्यक्तीति \* कार्यव्यक्तिं प्रति  
कारणव्यक्तेः कारणत्वाङ्गीकारे किन्तत्कारणत्वमि-  
त्याकाङ्क्षायां पूर्वभावस्य कारणत्वेनाभिधाने घटव्य-  
क्तिं प्रति मृदयक्तेरिव गर्हभव्यक्तेरपि कारणत्वप्रस-  
ङ्गात्कार्यव्यक्तिं प्रति कारणव्यक्तेः पूर्वभावमात्रं का-  
रणत्वम् भवतीत्यन्यदेव तद्वक्तव्यमापद्यत इति परि-  
हरति \* पूर्वेति \* घटव्यक्तेः पूर्वमवास्थितमदः स्वरूपमेव  
कारणं नच तद्रासभेऽस्तीति शङ्कते \* स्वेति \* स्वरू-  
पस्य व्यावृत्तत्वाद्बहुकारणव्यक्तिष्वनुगतप्रत्ययवेष्यका-  
रणत्वं न स्यादिति दूषयति \* नेति \* दोषान्तरमाह  
\* तस्या इति \* (एकस्या इति) एकस्याः कारणव्यक्तेरेकां  
कार्यव्यक्तिं प्रति कारणत्वस्य स्वभावत्वे तदात्मता-  
शून्यानामन्यासां कारणव्यक्तीनां कार्यव्यक्तिं प्रति  
कारणत्वं विरुज्येत नहि य एकस्या व्यक्तेः स्वभावः स  
एवान्यस्याः सम्भवतीति भावः । एकां कार्यव्यक्तिं प्रति

नास्त्येवानेकस्याः कारणव्यक्तेः कारणत्वमित्याशङ्क्याः  
 \*तदिति\* समवाय्यादीनां परस्परव्यावृत्तान्येव स्वरू-  
 पाणि कारणस्थानि तैरेव बहुष्वनुगतकारणत्वप्रत्यय-  
 व्यवहारौ भविष्यत इत्याशङ्क्याह\*अनेकेति\* परस्पर-  
 व्यावृत्तस्य स्वरूपत्रितयस्य त्रितयानुगतव्यवहारजन-  
 कत्वे गोत्वाद्यनङ्गीकारेपि खण्डादिभिरेव तद्व्यव-  
 हारोपपत्तेर्गोत्वाद्युच्छेदः स्यादिति पूर्वदर्शितमित्यर्थः

तर्हि सर्वेष्वनुगतं नियतपूर्वभावित्वन्तत्कारणत्वं  
 मस्तु तथासति नातिव्याप्तिरपि रासभादौ नियतत्वा-  
 भावादिति शङ्कते ।

१०६ रासभादिव्यावृत्तकारणलक्षणखण्डनम् ।

नियतपूर्वभावित्वमिति चेन्न । व्याप्त्यर्थस्य नि-  
 यमस्यैकस्य सर्वत्र व्यक्तावसम्भवात् पूर्वमात्रस्य चाति-  
 प्रसङ्गकत्वात् । तज्जातीयं प्रति नियततज्जातीयत्वमिति  
 चेन्न । तस्य तज्जातीयव्यक्त्यन्तरसाधारण्यात् । नि-  
 यततज्जातीयत्वे सति तत्पूर्वत्वमिति चेन्न । तत्समा-  
 नकालोत्पत्तिककार्यव्यक्तिशतजनकव्यक्तिशतसाधार-  
 ण्यात् । तथाऽभ्युपगमेचैकसमवाय्यादिनाशे सर्वतत्का-  
 र्यनाशप्रसङ्गः । तत्कालतज्जातीयसर्वसामग्रीतः सर्वत-  
 त्कालतज्जातीयोत्पत्तौ सामग्रीभेदस्य कार्यभेदहेतुतय-  
 प्रत्येकमिलितसामग्रीत्वविकल्पेन कार्यव्यक्त्यभेदप्रति

व्यक्तिस्वरूपभेदयोरन्यतरप्रसङ्गश्च ।

\*नियतेति\* असम्भवेन दूषयति \*नेति\* नियतश-  
ब्देनावश्यम्भावो विवक्षित उत व्याप्तिर्यथायस्तदा सर्वे  
षु कार्येष्वकाशादीनां कारणत्वप्रसङ्गो, यदि व्याप्तिस्त-  
दैकस्यां व्यक्तावुत सर्वासु, यद्येकस्यां तदा गोयोनेर्जाय-  
मानगोः पोटस्य च व्याप्तिवत्तत्पूर्वभाविनां बालादी-  
नां कारणत्वप्रसङ्गो, यदि सर्वासु तदाऽसिद्धिः सर्व-  
व्यक्तिग्रहणायोगादित्यर्थः । असम्भवपरिहारार्थं यदि  
नियतेतिविशेषणं नोपादीयते तर्हि रासभेऽतिप्रसङ्ग  
इत्याह \* पूर्वैति \* जात्यालिङ्गितत्वेन व्यक्तीनां निय-  
तत्वसिद्धौ कारणत्वसिद्धिरिति शङ्कते \*तदिति\* घट-  
त्वजात्यालिङ्गितव्यक्त्युत्पत्तौ याऽनुगता मृत्त्वजाति-  
स्तदालिङ्गितत्वङ्कारणत्वमित्यर्थः । अतिप्रसङ्गेन दूषयति  
\* नेति \* एकस्मिन् घटे जायमानेऽतीतानागतवर्तमा-  
नमृदां मृज्जातीयत्वनियतत्वात्कारणत्वप्रसङ्ग इत्यर्थः ।  
उक्तातिव्याप्तिपरिहृत्यै च लक्षणं विशेष्यत इति शङ्कते  
\*नियतेति\* नियतजातीयत्वे सति तद्व्यक्तिपूर्वभावित्वं  
तत्कारणत्वं नचैतन्मृदाद्यन्तरेऽस्ति तज्जातीयेपि तत्पू-  
र्वत्वाभावादित्यर्थः । एकस्मिन्नेव क्षणे जायमानानक-  
जातीयकार्यव्यक्तीः प्रति तत्पूर्वभाविमृद्व्यक्तीनां सर्वा-  
सामपि कारणत्वं स्यान्नियतजातीयत्वात्पूर्वभावाच्चेति  
परिहरति \* नेति \* तेनैककार्येण समानकाले उत्प-  
त्तिर्यस्य कार्यव्यक्तिशतस्य तज्जनककारणव्यक्तिशतस्य  
साधारण्यात्सर्वकार्यं प्रतीतियोजना । अस्तु तथेत्यपि

न वाच्यमित्याह \*तथेति\* समवायिनाशादसमवा  
नाशाच्चकार्यनाश इति तार्किकैरङ्गीकारादेकसमवा  
दिनाशे सर्वस्यैककालीनकार्यस्य नाशः स्यात्सर्व  
भाविनः कारणत्वाविशेषादित्यर्थः । किञ्च समान  
तीयायाः सर्वस्या अपि सामग्रीतः सकाशात्सर्वस्य  
मानकालीनैकजातीयकार्यस्योत्पत्तिस्वीकारे त्वया  
च्यं किं मिलितसर्वसामग्र्या जनकत्वं प्रत्येकं वाऽ  
कार्यव्यक्तीनामभेदप्रसङ्गो द्वितीये त्वेककार्यस्वर  
पि भेदप्रसङ्गः सामग्रीभेदस्य प्रयोजकत्वादिति । स  
कालो यस्याः सामग्र्याः सा तत्काला सैव जाति  
स्याः सर्वसामग्र्या सा तज्जातीयसर्वसामग्री तत्  
लाचासौ तज्जातीया चेति विग्रहः । सर्वं च तत्कालं  
तज्जातीयं चेति तथोक्तं तस्योत्पत्तावितियावत् । तत्त्व  
स्तज्जातीयसर्वसामग्रीतः सर्वतत्कालतज्जातीयो  
त्ताविष्टायां कार्यव्यक्त्यभेदप्रतिव्यक्तिस्वरूपभेदये  
न्यतरप्रसङ्ग इति सम्बन्धः । तदुपपादनं सामग्रीत्या

एवं कारणत्वं सामान्येन निरस्य वैशेषिकाभिः  
समवायित्वं कारणगतविशेषं निरस्यति ।

१०७ समवायिकारणत्वनिरासः ।

समवायित्वं प्रत्यपि साधर्म्यानुविधायिनि नियमे  
त्यापत्तेः । व्यावृत्तत्वे चाऽनियमात् । नियततज्जातीय  
सति तत्सादेश्यमिति चेन्न । समवायिदेशापेक्षया कार्य  
कारणयोः सादेश्यनियमानभ्युपगमात् संयोगिदेशापेक्ष

गुणादावसम्भवात् । यथा कथञ्चित्सादेश्यमात्रस्य चातिप्र-  
सञ्जकत्वात् । अदृष्टोदभिन्नदेशस्यापि कारणत्वोपगमे सर्वं  
प्रति सर्वकार्यसामग्याः कारणत्वापातात् पूर्वभावनिय-  
मादेस्तुल्यत्वात् । अनुगते च रूपेऽन्वयव्यतिरेकसम्भवात्  
व्यक्तिगतसामान्ययोरेव कार्यकारणत्वापत्तेः । तद्वतसा-  
मान्ययोरेवान्वयव्यतिरेकादिनियमः व्यक्त्योश्च कार्यकार-  
णतेति लक्ष्यलक्षणभाववैयधिकरण्यात् । सामान्याकारैप्र-  
विष्टां व्यक्तिमाद्यान्वयव्यतिरेके विशेषस्याकारणत्वं  
स्यात् सामान्याकारेण च पूर्वसतः कार्यत्वं, द्रव्यसाम-  
ग्या वृक्षसामग्या शिंशपासामग्र्या च पृथग्व्यक्तिजन-  
नापत्तेः पृथगेव तासां सामग्रीत्वात् सर्वासाञ्च व्यक्तिं  
प्रत्येव जनकत्वात् द्रव्यत्वादीनामजन्यत्वात् । शिंशपा-  
सामग्र्या वृक्षसामग्रीसहिताया एव सामग्रीभावाच्च पृथ-  
क् शिंशपाव्यक्तिरिति चेन्न । वृक्षसामग्याः शिंशपासाम-  
ग्रीमतीत्यापि शालतमालादेर्वृक्षस्य जननात्पृथक्तया वृ-  
क्षव्यक्तिजननापत्तेः । सापि शिंशपासामग्री तन्मिलिता ज-  
निकेति न व्यक्तिभेद इति चेन्न । शिंशपार्थातिरिक्तवृक्षा-  
र्थाभावापत्तेः । वृक्षशिंशपासामग्योरेकीभूतयोर्जननावि-

१ नियमे व्यक्तेऽप्येति पु० पा० ।

२ सामान्याकारेण प्रविष्टामिति का० मु० पु० पा० ।

३ तालादेरिति का० मु० पु० पा० ।

शेषाद्वृक्षसामग्री च वृक्षजनन एव कथं कचिच्छिन्न  
सामग्री कचित्तमालसामग्रीमपेक्षत इति स्यात् । एक  
वृक्षलक्षणस्य कार्यस्य सामग्रीभेदे स्वरूपभेदापातात्  
अननुगतायाश्च वृक्षसामग्रीत्वे पृथग्वृक्षव्यक्तेः पृथ  
शिशपाव्यक्तेरुत्पत्त्यापत्तेरित्यादि स्वयमूहनीयम् ।

\* समवायित्वमिति \* यत्र समवैति कार्यं त  
मवायिकारणमित्याहुस्तत्र कार्यात्सर्वेषामन्यत्वमे  
विशेषे कथं कुत्र चिदेव कार्यं समवैति । यत्सालक्ष  
कार्यस्य तत्र समवायो यथा पार्थिवस्य पार्थिवेष्विव  
तर्हि घटस्य दण्डादिषु समवायः किं न स्यात्पार्थिवत्वे-  
धर्म्यात् व्याप्त्यविशेषादनिष्टप्रसङ्गेनातिव्याप्तिरिति

\* १ समवायित्वं प्रत्यपि साधर्म्यानुविधायिनि नियमेऽत्याप-  
त्यारभ्य—इति चेन्न वृक्षसामग्र्या शिशपासामग्रीमतीत्यापीत्येत-  
मूलग्रन्थव्याख्यानं विद्यासागर्यो नोपलभ्यते मन्थे तत्पुटि-  
स्यात् । सो साइटीपुस्तके अत्र गुण्डा— ग्रन्थपूरणपत्रं पार्थि-  
वपुटितविद्यासागरीव्याख्यानं व्याख्येयमित्यनुसन्धेयम् इति  
खितं परं तत्पूरणपत्रमस्माभिरन्विष्यापि न लब्धमिति तावद-  
शङ्करमिथ्याव्याख्यानमुपन्यस्यते—

इदानीं समवायिकारणं विशिष्य खण्डयति \* समवायि-  
ति \* पटं प्रति तन्तुत्वेन समवायिकारणत्वे सर्वेषां तन्तुनामे-  
समवायित्वापत्तिः तथा च किञ्चित्तन्तुनाशे सर्वपटनाशः स्य-  
त्यर्थः । तत्तन्तुत्वेन तु कारणत्वं दुर्ग्रहमित्याह \* व्यापृत्तत्वे इ-  
अनियमान्नियमग्रहाभावात्सामान्यावच्छेदेनैव तद्ग्रहादिति भा-  
ननु यत्पटसमानदेशो यः तन्तुः स तत्पटसमवायिकारणमिति  
ते \* नियतेति \* तन्तुपटयोरेकप्रांशे वृत्तौ सादेदयं स्यान्नचैवं  
याऽभ्युपगम्यत इति परिहरति \* समवायीति \* ननु समवा

सम्बन्धेनावयवावयविनोः सादेश्यं न ब्रूमः किन्तु संयोगेन .तथाच  
तन्तुपटयोर्भूतले सादेश्यं सम्भवत्येवेत्याशङ्क्याह \* संयोगीति \*  
एवं सति गुणकर्मणोः समवायिकारणासङ्गः तयोः संयोगाभावा-  
दित्यर्थः । नन्वयवावयविनोरिव गुणगुणिनोरपि कथञ्चित्सादेश्यम-  
स्त्येवेत्याशङ्क्याह \* यथा कथञ्चिदिति \* किञ्च त्वयाऽदृष्टादीनां  
भिन्नदेशानामपि नियतपूर्ववर्तिजातीयत्वेन कारणत्वमभ्युपगम्यते  
इति सर्वं सर्वत्र कारणं स्यादित्याह \* अदृष्टादेरिति \* पूर्वभावोति \*  
कारणसीवर्तिदण्डस्य पाटलीपुत्रीयपटजातीयपूर्ववर्तित्वेन कार-  
णत्वं स्यात्सादेश्यत्वस्य त्वयैव तिरस्कृतत्वादित्यर्थः । किञ्च दण्ड-  
व्यक्तिघटव्यक्तयोः कार्यकारणभावो न स्यादेव पूर्ववर्तितानिय-  
मस्य सामान्यद्वयमात्रविश्रान्तत्वादित्याह \* अनुगते इति \* ननु  
निर्विशेषं न सामान्यमिति सामान्यावच्छेदेनापि व्यक्तीनामेष कार-  
णत्वं पर्यवसन्नमित्याशङ्क्याह \* तद्वतेति \* सामान्ययोनियतपौर्वा-  
पर्यलक्षणं कार्यकारणभावलक्षणं दण्डघटादौ लक्ष्ये नास्तीति वैय-  
धिकरण्यमित्यर्थः । ननु तथापि घटजातीयनियतपूर्ववर्तित्वमेव  
कारणत्वं प्रमाणेन सामान्यस्य परिच्छेद्यमिति विशेषयोरपि कार्य-  
कारणभावः स्यादेव विशेषगर्भत्वात्सामान्यस्येत्याशङ्क्याह \* सामा-  
न्याकारेणेति \* एवं सति विशेषः कारणं न स्यादेव कारणतामा-  
हकप्रमाणस्य विशिष्ट एव प्रवृत्तेः सामान्यविशिष्टं वस्तुन्तरमेव  
कारणं स्यान्न दण्डादिरित्यर्थः \* सामान्याकारेणेति \* पूर्वसत एव  
कार्यत्वं स्यादिति सत्कार्यवादापत्तिरथवा पूर्वं सत एव घटस्य  
भाविदण्डकार्यत्वं स्यादित्यर्थः । किञ्च द्रव्यं वृक्षः शिशोपेति सा-  
मानाधिकरण्यप्रत्ययो न स्यात्सामग्रीत्वेन कार्यत्रयजननासम्भ-  
वादित्याह \* द्रव्यसामग्येति \* अत्र हेतुमाह \* पृथगेवेति \* ननु  
सामग्रीत्रयेण वृक्षत्वशिशोपात्वादिधर्मत्रयं पृथगेव क्रियते व्यक्ति-  
त्वभिन्नत्वाशङ्क्याह \* सर्वासामिति \* सामान्यत्रयमजन्यमेव तेन  
तदभेदो नापाद्यते किन्तु व्यक्तिमेव एव सामग्रीभेदादापाद्यत इत्य-  
र्थः । ननु शिशोपासामग्री वृक्षसामग्रीमिलितैव जनिकेति शिशोपा  
कथं वृक्षमिन्ना स्यादित्याशङ्क्यते \* शिशोपेति \* शिशोपा वृक्षमिन्ना  
मास्तु वृक्षस्तत्र शिशोपाभिन्ना भवतु नहि वृक्षसामग्या अपि शि-  
शोपासामग्रीसाहित्यनियम इति परिहरति \* वृक्षसामग्येति \*

शिशपासामग्री वृक्षसामग्री च मिलिते सामग्रौ  
 भजमाने चेत्कार्यं जनयतस्तदा शिशपासामग्रीं  
 हाय वृक्षसामग्न्या तमालतालादिवृक्षस्य जनिर्न स  
 तथाच दर्शनविरोध इत्याशयः । सालो महावृक्ष  
 यद्यपि वृक्षसामग्री शिशपासामग्रीमतीत्यापि च  
 तथापि शिशपासामग्री वृक्षसामग्री मिलितैव न  
 जनयतीति सामग्रीभेदाभावात् वृक्षव्यक्तेः शिश  
 व्यक्तिभेद इति शङ्कते \* सापीति \* शिशपा  
 मग्री वृक्षसामग्रीमिलितैका सामग्री भूत्वा शि  
 पाव्यक्तिं जनयति चेत्तदा तस्याः सामग्न्याः शि  
 पाव्यक्तिसामग्रीत्वात्तया जातायाः शिशपाव्यक्ति  
 त्वादेव वृक्षव्यक्तिसामग्न्या अभावेन वृक्षव्यक्तेर  
 चाच्छिन्नपातिरिक्तवृक्षार्थाभावः स्यादिति दू  
 ति \* नेति \* वृक्षसामग्न्या अपि तत्सामग्रीमध्य  
 तितायाः प्रयोजकत्वात् वृक्षाक्षेपोऽपि स्यादित्या  
 ह \* वृक्षेति \* शिशपासामग्न्या वृक्षसामग्री  
 हिताया एव जनकत्वनियमात् यथा वृक्षः शिश  
 वृक्षसामग्न्या अपि शिशपासामग्न्याः वृक्षसाम  
 सहिताया एव जनकत्वमेकत्र दृष्टमिति तत्रापि त  
 नियमप्रसङ्गेनाशिशपारूपो वृक्षो न स्यादित्यर्थः ।  
 वृक्षसामग्न्यासमानादिसामग्रीसहिताया वृक्षजनक  
 न तत्राशिशपासामग्रीसामग्रित्वमिति शिशपास  
 ग्न्यपेक्षा नास्तीति नोक्तदोष इत्यत आह \* वृक्षसा  
 चेति \* काऽनुपपत्तिरित्यत आह \* एकेति \* शिश  
 तमालादिसामग्रीसाहित्येन वृक्षसामग्न्या वृक्षस



ग्रीत्वे शिशपातत्सामग्रीत्वभेदेन तद्विशिष्टवृक्षसाम-  
ग्न्या अपि भेदेन वृक्षलक्षणं कार्यमेकं न स्यात्साम-  
ग्रीभेदस्य कार्यभेदप्रयोजकत्वादित्यर्थः । सर्वत्राव्य-  
भिचारिण्या वृक्षसामग्न्या वृक्षजनकत्वं नतु शिशपा-  
दिसामग्न्यास्ततो न कार्यभेद इत्यत आह \*अनुगतेति\*  
शिशपादिसामग्रीनिरपेक्षाया एव वृक्षसामग्न्या वृक्षज-  
नकत्वाच्छिशपावृक्षव्यतिरिक्तवृक्षकार्योत्पादः स्यादि-  
त्याशयः । किञ्च सामग्री जनिकेति कोऽर्थः किं जनेर्हेतुः  
कर्त्ता वा । नाद्योजनेर्जन्यत्वेऽनवस्थापातादेकस्योभयहे-  
तुत्वे भेदापातादजन्यत्वे हेतुसम्बन्धायोगात् । न  
द्वितीयश्चेतनत्वापातात् । क्रियाश्रयत्वमात्रं कर्त्तृत्वं  
चेत्तदपि प्राधान्येन प्रयोजकत्वेन वा । नाद्योघटे जाय-  
माने कुलालादि जायत इति प्रसङ्गात् । नापि द्वितीयो-  
घटस्थजन्याश्रयात्प्रागेव सिद्धिप्रसङ्गादिति द्रष्टव्यम् ।  
इति कारणत्वखण्डनम् ।

एवं कारणलक्षणं निरस्य तद्विशेषणीभूतकालख-  
ण्डनमुपक्रमते ।

१०८ कालखण्डनारम्भः ।

नियमे च प्राक्कालीनतयाऽभिधीयमाने प्रागित्यस्य  
व्यवच्छेद्यौ वर्तमानमविष्यत्कालौ प्राक्कालश्च व्यवच्छे-  
दको विवेचनीयः नच तद्विवेचनं शक्यम् । वर्तमानादि  
बुद्ध्य एव स्वविषयवैचित्र्ये प्रमाणमिति चेन्न । तथाहि

१ प्राक्कालतयेति का० मु० पु० पा० ।

वर्तमानादिबुद्धेरेव कोविषयः । कालविशेष इति चेन्न  
 कालस्य विशेषः स्वाभाविक औपाधिको वा । नाद्यः ।  
 लस्य भवद्भिरेकत्वाभ्युपगमात् य एव कालो वर्तमान  
 प्रतीयते स एव पूर्वं भावीति पश्चात् भूत इति च  
 प्रतीयेत । त्रिविधस्वभाव एवासाविति चेन्न । भेदप्र  
 ज्ञात् व्यवस्थानुपपत्तिप्रसङ्गाच्च । यदैव वर्तत इति  
 त्ययस्तदैव वृत्तो वर्तिष्यत इति प्रत्ययप्रसङ्गात् ।

✓ \* नियमे चेति \* नियतप्राग्भावित्वं कारण  
 मिल्यत्र कारणनियमे प्राक्कालीनतयाऽभिधीयमाने  
 गित्येतत्पदस्य व्यवच्छेद्यौ वर्त्तमानभाविष्यत्कालौ  
 वेचनीयौ तयोर्व्यवच्छेदकः प्राक्कालोपि विवेचनं  
 स्तदज्ञाने व्यवच्छेदप्रतिपत्तेरयोगादित्यर्थः । प्राक्क  
 तानियमे कारणेऽभिधीयमान इति योज्यतां  
 इत्यत आह \* नचेति \* किमत्राशक्यं वर्त्तते व  
 ष्यति अवर्त्तिष्येत्येवंरूपा बुद्धय एव विषयान्विचि  
 न्तसमर्पयन्तीति तत्प्रमाणेन तद्विषयविवेचनं श  
 मिति शङ्कते \* वर्त्तमानेति \* अतीतानागतबुद्धि  
 व्यावृत्ता तथा सिद्धा बुद्धिः स्वविषयवर्त्तमानं व  
 स्थापयति बुद्धिव्यावृत्तिश्चार्थव्यावृत्त्यधीनेति परस्  
 श्रयप्रसङ्ग इत्यभिप्रेत्य दूषयति \* नेति \* को विषय  
 यत्पृष्ठं तद्दर्शयति पूर्ववादी \* कालेति \* अतीतानागत  
 लविशेषादन्यः कालो वर्त्तमानबुद्धिविषय इत्यर्थः ।  
 लविशेष एव दुर्निरूप इति परिहरति \* नेति \* स्वाभ

को वास्तवो वा विवक्षित उतोपाध्यवच्छेदेनेत्यर्थः । अप-  
 सिद्धान्तप्रसङ्गेन प्रथममपाकरोति \* नाय इति \* त-  
 हि प्रमाणप्राप्तत्वादङ्गीक्रियते कालभेदः प्रामाणिक-  
 स्यैव सिद्धान्तत्वादित्यत आह \*य एवेति\* यदि स्वा-  
 भाविको भेदस्तदा वर्त्तमानात्कालादन्य एवतीतोऽ-  
 नागतो वेति वर्त्तमानः कालः कालान्तरेऽप्यतीत  
 इत्यनागत इति वा न प्रतीयेतेत्यर्थः । अतीताना-  
 गतवर्त्तमानस्वभावोऽपि ततो नाऽतीतानागतवर्त्तमा-  
 नगतत्वेन प्रतीतिविरोध इति शङ्कते \* त्रीति \* एक-  
 स्वभावमेकमुच्यते नानास्वभावं च नानोच्यते काल-  
 स्य त्रिविधस्वभावत्वे भेदस्य स्वाभाविकत्वप्रसङ्ग इति  
 परिहरति \* नेति \* दोषान्तरमाह \* व्यवस्थेति \*  
 त्रिविधस्वभावत्वे यदैव वर्त्तत इति प्रतीयते तदैवाती-  
 तादि न प्रतीयते कालान्तर एव तु तथा प्रतीयत  
 इति या व्यवस्था सा न सिद्ध्येदित्यर्थः । तामेव स्प-  
 ष्टयति \* यदेति \*

उपाध्यनिरूपणे द्वितीयकल्पोऽनुपपन्न इत्याह ।

१०९ औपाधिकस्य कालनिष्ठविशेषस्य खण्डनम् ।

द्वितीयश्चेदुपाधिरभिधीयताम् । सूर्यादिक्रियासम्बन्ध-  
 भेदः स इति चेन्न । भूतभविष्यतोरपि क्रियासम्बन्ध-  
 प्रत्ययस्यावश्यं वक्तव्यत्वात् । य एव दिवसः सूर्यगति-  
 विशेषावच्छिन्नो वर्त्तत इति प्रतीतः स एव हि तद-  
 वच्छिन्नो वृत्त इत्यवगम्यते वत्स्यन्निति च, न हि निर्वि-

शेषस्य कालस्य तदतीतत्वं प्रतीयतेऽनागतत्वं  
किन्तूपाधिविशेषेणैवावच्छिन्नस्य येनैवासौ पूर्व-  
न्तरात् व्यवच्छिन्नो वर्त्तत इति प्रतीतः तेनैवो-  
तत एव व्यवच्छिन्नो वृत्त इति वर्त्तिष्यत इति  
दाचित् ज्ञायते । ननु सत्यमेतत् परं यदा तदुप-  
सम्बन्धस्तस्य स्वरूपेणावतिष्ठमानस्तदा वर्त्तमान-  
यदा स एव विनष्टो भवति तदा भूतप्रत्ययो यदा-  
तस्तदा भविष्यत्प्रत्यय इति । नैतदस्ति । यद्यत्र  
विवक्षितोऽर्थस्तदा तज्ज्ञानस्यैव तज्ज्ञानोपायत्वा-  
त्माश्रयानवस्थयोरन्यतरप्रसङ्गः । विनष्टादिशब्-  
दादीपार्यायास्तेषां सर्वेषामेवार्थं निरूप्यमाणे  
ध्यपतितमेकं शब्दं प्रयुज्य तन्निरुक्तिं कुर्वाणः  
नीयप्रज्ञो मातापितृमानसि ।

\*द्वितीय इति\* उपाध्यनिरूपणमसिद्धं सूर्यादि-  
यासम्बन्धस्यैवोपाधित्वादिति शङ्कते \*सूर्यादी-  
आदिग्रहणेन चन्द्रादिग्रहः । अतीतानागतक्रिया-  
रिक्तक्रियासम्बन्धो वर्त्तमानत्वे कालस्योपाधिरिति  
अतिप्रसङ्गेन दूषयति \*नेति\* यथा वर्त्तमान-  
स्य सूर्यगत्यादिसम्बन्धविशेषोपाधिना वर्त्तत  
प्रत्ययविषयविषयत्वं तथा भूतभविष्यत्का-

पि तस्यावश्यवक्तव्यतया नासावुपाधिरित्यर्थः । उ-  
पाधेर्वोपहितस्य वा भेदेनैकरूपप्रत्ययविषयत्वप्रस-  
ङ्गो नास्तीति चेन्नैवम् । योऽयं वर्त्तमानो दिवसः सूर्या-  
दिगतिविशेषावच्छिन्नो वर्त्तत इति प्रतीयते स एव  
दिवसस्तेनैव सूर्यादिगतिविशेषावच्छिन्नो वर्त्तन्व-  
र्त्तिष्यमाण इति प्रतीयते यत इत्याह \*य इति\* अत्रै-  
वोपपत्तिमाह \*नहीति\* कालमात्रविषयत्वेऽतीताना-  
गतप्रतीत्योरेकरूपत्वप्रसङ्गादुपाधिविशेषावच्छिन्नस्यैव  
तथा प्रतीतिरित्यर्थः । तथापि किमित्यत आह \*ये-  
नेति\* सूर्यादिगतिसम्बन्धस्योपाधेरपि त्रिविधप्र-  
त्ययहेतुत्वं न सम्भवतीत्युक्तं तत्रोपाधिविशेषं शङ्कते  
\*नन्विति\* उपाधिसम्बन्धत्रैविध्यात् त्रिविधप्रत्यय-  
विषयत्वं भवतीत्यर्थः । अवतिष्ठमान इति लडादेश-  
स्य शानचोरूपं । तत्र यदि लटोऽर्थो वर्त्तमानता यद्य-  
विवक्षितस्तदोपाधिसम्बन्धमात्रं वर्त्तमानप्रत्ययहेतुरि-  
ति कालान्तरेपि वर्त्तमानप्रत्ययप्रसङ्गाद्व्यवस्था न स्या-  
द्यदि विवक्षितस्तदोपाधिसत्वस्य वर्त्तमानत्वज्ञाना-  
त्कालस्य वर्त्तमानत्वं ज्ञातव्यं तच्च यद्येकमेव वर्त्तमानत्वं  
तर्हि तज्ज्ञानात्तज्ज्ञानमित्यात्माश्रयो यद्युपाध्यन्तरकृतं  
वर्त्तमानत्वमन्यत्तदाऽनवस्था स्यादित्यभिप्रेत्य दूष-  
यति \*नेति\* यदुक्तमुपाधौ विनष्टे भूतप्रत्ययोऽनागते  
भविष्यत्प्रत्यय इति तत्राह \*विनष्टादीति\* तेन तात्पर्य-  
वत्त्वेन तदर्थस्यैव निरूप्यमाणत्वात्तदर्थस्यैवाज्ञानात्त-  
द्विशेषणविशिष्टलक्षणस्याज्ञानादसिद्धिरित्याशयः ।

लक्षणान्तरं शङ्कते ।

११० अतीतानागतवर्तमानानां लक्षणान्तरनिरासः ।

क्रियावच्छिन्नः कालो वर्तमानः तत्प्रागभावावा  
न्नो भूतः तत्प्रध्वंसावच्छिन्नो भविष्यन्निति चे  
अतीतानागतप्रतीतिकालोऽपि क्रियावच्छिन्नः ।  
यत इति वर्तमानप्रत्ययप्रसङ्गस्य तादवस्थ्यात् वि  
नवच्छिन्नस्य तत्प्रागभावप्रध्वंसभाववच्छेदानुपपत्ते

\* क्रियेति \* नावतिष्ठमानत्वादिकं लक्षणं  
वर्णं किन्तु क्रियावच्छेदमात्रं, अतीतादिलक्षणे  
विनष्टादिपदोपादानं किन्तु तदुपाधिप्रागभाव  
वच्छिन्नो भूतस्तत्प्रध्वंसावच्छिन्नोऽनागत इति न  
दोष इत्यर्थः । अतिप्रसङ्गेन निराकरोति \* नेति  
अतीतानागतप्रसङ्गा यस्मिन्काले जायन्ते तदानी  
तस्य कालस्य क्रियाप्रतीतेर्वर्त्तत इति प्रसङ्गप्रसङ्ग  
वस्थ्यामित्यर्थः । अतीतादिप्रतीतिकाले क्रियाप्राग  
भाववच्छेदान्न वर्त्तमानप्रत्ययप्रसङ्ग इत्याशङ्क्या  
क्रियेति \* यस्यैव क्रियावच्छेदो गृह्यते न तस्यैव  
गभाववच्छेदोपि विरोधान्निर्दिशेषणक्रियाव  
दप्रत्ययहेतुत्वेऽतीतादिप्रतीतिकालेपि प्रसङ्गेत्यैव  
मानप्रत्यय इत्यर्थः । तस्य कालस्य क्रियानवच्छिन्नस्य  
निर्दिशेषणस्यैव तत्प्रागभाववच्छिन्नत्वमिति  
जनीयम् ।

यदुक्तं प्रागभावाद्यवच्छिन्नो भूत इति तद्दूषणं  
१११ प्रागभावप्रध्वंसलक्षणखण्डनम् ।

प्रागभावश्च प्रागर्थानिरुक्तौ कथं न दुरधिगम

प्रध्वंसंस्याऽपि प्रागभावात्कथं विशेषो वक्तव्यः । अ-  
भावो विनाशी प्रागभाव उत्पत्तिमान् प्रध्वंस इत्यनयो  
विशेष इति चेन्न । कोहि प्रागभावस्य विनाशो येन  
विनाशीत्युच्यते । यदि प्रतियोगिभूतो घटादिः प्रध्वंस-  
स्यापि प्रागभाववत्प्रतियोगीति सोऽपि विनाशी प्राप्तः ।  
उत्पत्तिमांश्च प्रध्वंस इत्युत्पत्तिपदार्थो विवेचनीयः यद्य-  
सावंसतः सत्त्वं तच्च सामान्यं तदाऽभावेऽसम्भव एव ।  
अथ स्वरूपसत्त्वं तदा प्रागभावेऽपि प्रसङ्गः । तस्यापि  
कदाचिदसत्त्वात् । पूर्वमसतः पश्चात्सत्त्वं विवक्षितमिति  
चेन्न । पूर्वोदानोपश्चादर्थस्यैवानिरूपणात् । एतेन का-  
रणावच्छिन्नं सत्त्वमुत्पत्तिरित्यपि निरस्तम् । पूर्वापर-  
निर्वचनमन्तरेण कारणार्थानिर्वचनात् ।

\* प्रागिति \* आत्माश्रय इत्याशयः । पूर्वमवि-  
द्यमानोऽभावः प्रध्वंस इति प्रध्वंसस्य प्रागभावो वा-  
च्यः सच न सम्भवति प्रागर्थानिरुक्तेरतः प्रध्वंसाव-  
च्छिन्नो भविष्यन्नित्यपि लक्षणमसिद्धमित्याह \* प्रेति\*  
लक्षणभेदात्तयोर्विशेषाधिगम इति शङ्कते\*अभाव इति\*  
उत्पत्तिमानभाव इत्यनुषङ्गः । कृत्यं स्पष्टम् । प्रागभावस्य  
विनाशानिरुक्त्या लक्षणासिद्धिरिति परिहरति \* ने-  
ति \* विनाशाद्वयं हि प्रागभावस्य भवद्भिरिष्यते  
घटश्च ध्वंसश्चेति अतो येन घटेन प्रध्वंसेन च विना-  
शीत्युच्यते तयोर्मध्ये कोत्रेष्ट इत्यर्थः । प्रतियोगिपक्ष-

मनुवदति \*यदीति\* तर्हि घटप्रतियोगित्वं प्रध्वंस-  
 प्यस्तीति सोपि विनाशी प्राप्त इति दूषयति \*  
 सेति\* नच प्रागभावस्य विनाशो नाम स्वध्वंस ए-  
 कल्प्यम् । प्रागभाववानभावो ध्वंस इत्यङ्गीकाराद्  
 न्याश्रयप्रसङ्ग इति द्रष्टव्यम् । एवं प्रागभावलक्षणं नि-  
 प्रध्वंसलक्षणं निराचष्टे \*उत्पत्तीति\* उत्पत्तेर्ध्वंसल-  
 विशेषणत्वात्तन्निर्वचनं कार्यं तच्चाशक्यमित्यर्थः  
 तथाहि असतः सत्त्वमुत्पत्ति, रूत कारणावच्छिन्नस-  
 मिति विकल्प्याद्यमनुवदति \*यदीति\* तदपि सत्त्वं  
 मान्यरूपमुत स्वरूपसत्त्वमिति विकल्प्य प्रथममनु-  
 सम्भवमाह \*तदेति\* अभावस्य निःसामान्यत्वा-  
 त्यर्थः । द्वितीयं शङ्कते \*अथेति\* असतः सत्त्वमात्रं  
 प्रागसतः सत्त्वं वेति विकल्प्य प्रथमे प्रागभावस्य  
 जन्मप्रसङ्गस्तस्य प्रतियोग्युत्पत्तेरुर्ध्वमसत्त्वात्पूर्वं स्व-  
 सत्त्वाच्चेत्याह \*तदेति\* प्रागसतः सत्तासमवायो ज-  
 रिति लक्षणात् द्वितीयः कल्पोऽभिमत इति शङ्कते  
 पूर्वमिति \*पूर्वशब्दार्थानिरुक्त्या विशिष्टलक्षणा-  
 द्भिरिति दूषयति \*नेति\* कारणसमवेतसत्त्वं जन्म-  
 द्वितीयकल्पेऽप्युक्तं खण्डनमिति दिशति \*एतेनेति\*  
 तन्निरास इत्यत आह \*पूर्वेति\* नियतपूर्वभावित्व-  
 कारणत्वादिति यावत् ।

वर्तमानत्वे दोषान्तराभिधित्सया शङ्कते ।

११२ वर्तमानकाललक्षणखण्डनम् ।

अस्तु तावदतीतानागतयोर्यथातथा निरुक्तिः



क्रियावच्छिन्नो यः कालः स तत्क्रियापेक्षया वर्तमानो  
नत्वन्यापेक्षयेति चेत् तदपेक्षयेति कोऽर्थः । किं तदुपधा-  
नेन, उत तदवधिकतया, उत तत्प्रतियोगिकतया, उत  
तेन प्रकारेणेत्येव । नाद्यः उपाध्यवच्छिन्नस्यातीतानाग-  
तप्रतिपत्तिविषयत्वमपि तस्येत्यसकृदुक्तत्वात् । नापि  
द्वितीयः अस्मादयं दीर्घ इतिवदस्मादयं वर्तत इत्य-  
वध्यपेक्षामन्तरेण प्रतीयमानत्वात् सर्वदैव च त्रिविधा-  
वध्यपेक्षायां आसीदस्ति भविष्यतीति प्रत्ययाव्यवस्था-  
प्रसङ्गात् । अतएव न तृतीयः । नापि चतुर्थः अतीता-  
नागतप्रतीतिकाले क्रियावच्छेदप्रकारेण वर्तमानप्र-  
त्ययविषयत्वप्रसङ्गात् । नासौ क्रियावच्छेदलक्षणः प्रका-  
रोऽतीतानागतकाले वर्तत इति चेन्न । वर्तमानताया अ-  
द्याप्यनिरूपणेन वर्तत इत्युक्त्वा विशेषस्य दर्शयितुमश-  
क्यत्वात् । तत्क्रियाकाले तत्क्रियावच्छिन्नः कालो वर्त-  
मान इति चेन्न । कालस्य कालाश्रयतया निरूपणा-  
सम्भवात्कालान्तरस्यानभ्युपगमात्तस्यैव कालस्य तदाश्र-  
ययत्वे व्यक्तमात्माश्रयत्वापत्तेः ।

\*अस्त्विति\* अतीतानागतयोः कालयोर्द्यादृक्तादृङ्-  
निरुक्तिः स्यान्नास्माकमादरो यथाऽऽदित्यादिगतिलक्ष-  
णया क्रिययाऽवच्छिन्नो यः कालः स तां क्रियामपेक्ष्य  
वर्तमानो भवति । क्रियावच्छिन्नो वर्तमान इत्युक्ते ह्य-

मादायं लक्षणमनागतव्यवस्थानिदानमभावः प्रध्वंस इति च प्रध्वंसस्येति मैवम् । ज्ञानाऽस्वप्रकाशतापक्षे स्वोपहितस्य स्वयं ग्रहणानुपपत्तेः कथं वर्तमानताग्रहः, ज्ञानान्तरेण च तथाग्रहे वर्तमानतावभासाङ्गीकारे तदाऽसौ दृष्टोमयेति प्रत्ययस्य तदाऽसौ मया दृश्यत इत्याकारतापत्तिः । अत एव स्वप्रकाशपक्षेऽप्यनिस्तारः । यावानर्थः स्वप्रकाशे वर्तमानतयोक्तस्तावत् एव परेण ग्रहणे व्यभिचारात् स्वप्रकाशतायाश्चाधिक्येऽपि विषये विशेषाभावात् । स्वरूपमेव विशेष इति चेन्न । तस्यानुगमाननुगमाभ्यामनुपपत्तेः प्राक्प्रध्वंसाभावयोश्च स्वरूपतोऽविशेषेऽपि कतरो भूतव्यवहारस्य कतरश्चानागतव्यवहारस्योपाधिरित्यनुयुक्ते कार्यभेदजनकतया च तन्निरुक्तावुत्तरे पूर्वप्रत्युक्तां पूर्वतापरतानिरुक्तिं विना जन्यजनकत्वाज्ञानमिति । उपाधिभेदाच्च कालभेदे योऽप्येकतयाऽभिमतः कालः सोऽपि चन्द्रसूर्याक्रियाद्यसङ्ख्योपाधिभेदसम्भवेन नाना स्यात्तत्राऽयमेवोपाधिर्नायमितिचाऽविनिगम्यत्वात् प्रतिक्षणस्वभावभेदवादिपक्षे च नानाक्षणेषु वर्तमानत्वादिव्यवहारार्थमुपाध्यनुसरणावश्यम्भावेनोक्तोपाधिदोषग्रासस्यैवापातादिति ।

\* स्यादिति \* ग्राहकविज्ञानविषयत्वमिदानीम-

तीतकालस्यापि सम्भवति तदर्थमुक्तं ग्राहकविज्ञाना-  
श्रय इति । कालान्तरग्राहकविज्ञानाश्रयत्वमतीतका-  
लस्याप्यस्तीति तदर्थं ग्राहकविज्ञानविषय इत्युक्तम् ।  
वर्त्तत इति कालग्राहिविज्ञानं यस्मिन्काले जायते  
तस्य कालस्य तज्ज्ञानविषयत्वं वर्तमानत्वमित्यर्थः ।  
वर्त्तमानकाललक्षणमुक्त्वाऽतीतकाललक्षणमाह \* व-  
र्त्तमानेति\* एतद्वर्त्तमानकालोपाधिभूतज्ञानप्रागभावा-  
वच्छिन्नः कालोऽतीत इत्यर्थः । एतत्प्रध्वंसावच्छिन्नश्च  
कालोऽनागत इत्याह \*तदिति\* इदानीं प्रागभावप्रध्वं-  
सनिरुक्तौ पूर्वोक्तं दूषणं परिहरन्नाह \* प्रागिति \*  
प्रागभावप्रध्वंसयोः स्वाभाविकभेदसद्भावे मानमाह  
\*प्रागिति\* स्वभावभूतस्यैव प्रागभावादिगतविशेष-  
स्य कार्यं प्रागवस्थामनागतव्यवस्थां चाऽऽदा-  
य लक्षणे तेनेतरत्कार्यद्वयकारणत्वमभावलक्षणमि-  
त्यर्थः । यदि हि वर्त्तमान इति प्रत्ययाधारत्वं तद्विष-  
यत्वं च वर्त्तमानता तर्हि तेन ज्ञानेन स्वरूपमपि ग्रा-  
ह्यं स्यादुपाधिग्रहणं विनोपहितग्रहणादर्शनात्तच्च वै-  
शेषिकपक्षे नास्तीति वर्त्तमानज्ञानं न स्यादित्याह \* मै-  
वमिति \* अस्वप्रकाशवादिमते ज्ञानान्तरवेद्यत्वमिष्ट-  
मतो ज्ञानान्तरेणोपाधिभूतज्ञानग्रहे वर्त्तमानताव-  
भास इत्यत आह \*ज्ञानेति\* असौ वर्त्तमानः कालो  
मया दृष्ट इति तत्ज्ञानविषयत्वं तदाधारत्वं च  
तस्य कालस्य गृह्यते तदा तेनापि वर्त्तमानता गृही-  
तेति दृष्ट इत्यतीतप्रत्ययस्य वर्त्तमानार्थग्राहितया  
दृश्यत इति वर्त्तमानाकारतापत्तिरित्यर्थः । दृष्ट इति

ज्ञानस्थ वर्तमानाकारतापत्तौ च स्वप्रकाशपक्षेऽपि  
 निस्तार इत्याह \*अत इति\* कथमित्याकाङ्क्षायामाह  
 यावानिति \*वर्तमानाकारज्ञानविषयज्ञानकालस्य ज्ञानसम्बन्धः स दृष्ट इति ज्ञानस्याप्यविशिष्ट इत्यर्थः  
 ज्ञानान्तरेण ज्ञानावच्छिन्नवर्तमानत्वग्राहकदृष्टइत्याक  
 रस्य दृश्यतइत्यकारापत्तिरित्युक्तमयुक्तं ग्राहकज्ञाने स्व  
 काशत्वाविशेषादित्यत आह \*स्वेति\* ज्ञानस्य स्वप्रका  
 शत्वेन स्फुरणेऽपि पूर्वोक्तज्ञानविषये नास्ति विशेष  
 इत्यर्थः । कथं विशेषाभावः कालविशेषणज्ञानस्य  
 स्वग्राहकज्ञानादभेदाख्यविशेषस्य भावादिति शङ्कते  
 \*स्वेति\* \*स्वशब्देन सर्वनाम्ना ज्ञानमात्राभिधाने  
 ज्ञानान्तरमपि स्वयमेवेति स एव व्यभिचारस्तद्विशेषाभिधाने  
 नान्यस्मिन्वर्तमानकाले न्तद्व्यक्तिघटितं लक्षणमित्यव्याप्तिरिति परिहरति \*नेति\* य  
 दुक्तं प्रागभावप्रध्वंसयोः स्वाभाविकभेदमादारोप्य  
 व्यवस्थेति तत्राह \*प्रागिति\* अन्नुयुक्ते कार्यभेदजनकतया  
 या निरुक्तिः सैवासदुत्तरं तस्मिन्नुत्तरे य पूर्वानिरस्ता  
 पूर्वापरता तन्निरुक्तिं विना जन्यजनकत्वाज्ञानमित्यन्योन्यश्रय इत्याशयः । इतश्चोपाधिभेदा  
 त्कालभेद इत्ययुक्तमित्याह \*उपाधीति\* योऽप्येकतया  
 ऽभिमतो वर्तमानः कालः सोऽप्यनेकसूर्यक्रियाद्यनन्तोपाधिसम्भिन्न  
 इत्येकोपाधिविशिष्टोऽप्युपाधिभेदानेकः स्यादित्यर्थः । तत्र सूर्यपरिस्पन्दस्यैवोपाधित्वम्  
 चन्द्रादिपरिस्पन्दानामवर्जनीयतया सन्निधानात्तेषामित्यत आह \*तत्रेति\* तास्वनन्तक्रियासु

मध्य एकस्या एव क्रियायाः कालोपाधित्वमित्यत्र  
मानाभावेन निर्णयाभाव इति यावत् । वैशेषिकप-  
क्षोक्तं दोषं सर्वक्षणेभ्यः कालस्वभाव एव भिद्यत  
इति सुगतमतेऽप्यतिदिशति \*प्रतीति\* येन स्वाभा-  
विककालभेदोऽङ्गीक्रियते तेनापि वर्तमानोऽनेककाले-  
ष्वनुगतवर्तमानबुद्ध्यादिसिद्धये वर्तमानत्वं कश्चि-  
दुपाधिरुपन्यसनीय एवमतीतिष्वतीतत्वमनागतेषु  
चानागतत्वमित्यनुगतोपाधिनिरुक्तौ पूर्वोक्तानामेव  
दूषणानां तत्र सत्त्वं क्रियावच्छेदमन्तरेण वर्तमान-  
त्वायसिद्धेरित्यर्थः ।

इति कालखण्डनम् ।

संशयखण्डनोपक्रमाय सङ्गतिं करोति ।

११४ संशयखण्डनारम्भः ।

ननु तथाऽपि तावद्विषयभेदेनाऽवश्यं भवितव्यं प्र-  
तीतिभेदस्य दुरपन्हवत्त्वादतः सामान्यतः सिद्धौ वि-  
शेषतो विवेचनाशक्तौ भेदे संशय एवास्तामिति चेन्न ।  
संशयस्याऽपि निर्वक्तुमशक्यत्वात् । तथाहि—संशयस्य  
निश्चयात्किमुपाधिकृतो विशेष, उत जातिकृतः । आ-  
द्ये किं विषयविशेषणोपाधिना उत कारणविशेषण उता-  
न्येनैव केन चित्सम्बन्धिना कृतः । न प्रथमः तस्याऽ  
निर्वचनात् । उयभकोटिविषयः संशय इति चेन्न ।  
कोटिद्वयसमुच्चयनिश्चयस्याऽपि संशयत्वप्रसङ्गात् । प्र-

तीतिरेव नैवमितिचेन्न । भेदाभेदप्रतीतिनां शाङ्खस्वप्न  
 दिप्रतीतिनां च तादृशां सम्भवात् । समुच्चयप्रका  
 कोट्योरविरोधः प्रकाशते संशयेतु विरोधं इतिचेन्न  
 पीतः शङ्ख इत्यादिषु पीतत्वशङ्खत्वादे र्भिन्नाश्रयता  
 नियमं विरोधं जानतोऽपि प्रत्ययात् । तथाऽपि तस्य  
 बुद्धौ न भासते विरोध इतिचेन्न । कथमेवमिति प्रका  
 शेऽपि तत्प्रकाशात् । तयोरेकाश्रययोर्विरोधप्रतीतिरेव  
 शोपेयत्वात् । मिथ्याधियस्ता इति चेन्न । संशयस्यापि  
 भवद्भिरतत्त्वबुद्धितयाऽङ्गीकारात् । तत्त्वातत्त्वबुद्धोश्च  
 ताद्विषयत्वेन विशेषाभावात् नहि मिथ्यारजतबुद्धीरजत  
 बुद्धिरेव न भवति ।

\* नन्विति \* वर्त्तते वत्स्यत्यवर्तिष्टेति प्रतीति  
 भेदस्यानुभवासिद्धतया ऽपलपितुमशक्यत्वात्प्रतीतेश्च  
 निर्विषयतयाऽसम्भवाद्भवितव्यं तेनापि तस्य चा  
 ऽयमसाविति विशेषदर्शनासम्भवे सामान्यग्रहणं  
 विशेषाग्रहणसहितं कालविषयसंशयं जनयति ते  
 संशयैककोटिनिविष्टतया कालसिद्धिरित्यर्थः । सं  
 शयस्यैव निर्वचनानर्हतया कथं कोटितया कालसि  
 द्धिरिति परिहरति \* नेति \* तदनिर्वचनं दर्शयितुं  
 विकल्पयति \* तथाहीति \* उपाधिकल्पं त्रिधा  
 विकल्पयति \* आद्य इति \* विषयविशेषितः क-  
 भिद्धर्म एवविधविषयमवगाहमानरूपवत्तत्कारण-

विशेषितः . कश्चिद्धर्मः तन्निष्ठः साधारणधर्म-  
दर्शनजन्यत्वादिरूप उत विषयकारणव्याप्तिरिक्तेना-  
भ्येन सम्बन्धिना विशेषितस्तन्निष्ठो धर्म इति वि-  
कल्पानामर्थः । सम्बन्धिनेति विशेषणं अतिप्रसङ्गपरि-  
हाराय । विषयविशेषकृतं संशयस्य निश्चयात् भे-  
दं दूषयति \* नेति \* संशयस्य विषयनिर्वचनं शङ्कते  
\* उभयेति \* अनेककोट्यवलम्बिज्ञानं संशय इत्यर्थः ।  
अनेककोटिसमुच्चयमात्रज्ञानं संशय उत विरोधने-  
ककोटिज्ञानमिति विकल्प्य प्रथमं प्रत्याह \* नेति \*  
कोटिद्वयसमुच्चयनिश्चयज्ञानं यत्र जायते तत्राति-  
व्याप्तिरित्यर्थः । एकस्यानेककोटिसमुच्चयमुल्लिखन्  
निश्चय एव नास्ति तत्कुतोऽतिव्याप्तिरिति शङ्कते  
\* प्रतीतिरिति \* अभैकान्तवादिमते भिन्नाऽभिन्नश्च  
घटः सन्नमंश्चेत्यादिप्रत्ययस्य स्थाणुश्च पुरुषश्चेति श-  
ब्दनिश्चयस्य च स्वप्नेन्द्रजालादिप्रत्ययस्य च सम्भ-  
वान्मैवमिति परिहरति \* नेति \* द्वितीयं शङ्कते  
\* समुच्चयेति \* विरोधप्रकाशे सति समुच्चयज्ञानं संश-  
यस्तदप्रकाशे तु निश्चय इति विशेष इत्यर्थः । अति-  
व्यापकमिति परिहरति \* नेति \* पीतः शङ्कु  
इति पीतत्वशङ्कयोर्विरोधज्ञानात्तस्यैव पित्तदुष्टेन्द्रि-  
यस्य पीतत्वशङ्कत्वयोर्मिथोविरुद्धयोरेकस्मिन् धर्मिणि  
ग्रहदर्शनाद्विरुद्धानेककोटिज्ञानं संशय इत्येतदतिव्याप्तं  
पीतत्वशङ्कत्वयोर्भिन्नाधिकरणत्वेन विरोधादित्यर्थः ।  
आदिपदेन पयस्तिक्तमित्यादिसङ्ग्रहः । यद्यपि स-  
हानवस्थानलक्षणो विरोधो ज्ञानान्तरेण गृह्यते तथापि

न तेनैव गृह्यतेऽतो विरोधग्राहकत्वे सत्यनेककोटि  
 लम्बित्वं संशयलक्षणं त्वदुक्तस्थले नास्तीति नाति-  
 मिरिति शङ्कते \* तथापीति \* कथमयं शङ्कः पीतः २  
 दित्यत्र कथमित्यंशस्य विरोधग्राहकत्वाच्छेषस्य  
 कोटिद्वयग्राहकत्वाद्धिमर्शरूपप्रत्यये ऽतिव्याप्तिरिति  
 परिहरति \* नेति \* यद्यपि विमर्शं विरोधः स्फुर-  
 तथापि पीतः शङ्क इत्याश्रयतया प्रतीयमा-  
 यां विरोधो न स्फुरतीत्यत आह \* तयोरिति \* ३  
 ग्रहणव्यतिरेकेण तद्गतविरोधादित्यर्थः । पीतः २  
 इत्यादिषु समुच्चयविषयास्तु यद्यविरोधो भाति  
 थापि मिथ्याधियस्ता अमिथ्यात्वेन च विशि-  
 संशयलक्षणं विवक्षितमतो नातिव्याप्तिरिति शङ्क-  
 \* मिथ्येति \* संशयस्यापि मिथ्याबुद्धित्वेन स्व-  
 काराद्धिशेषणासिद्धिरिति परिहरति \* नेति  
 संशयस्य तत्त्वबुद्धित्वमतत्त्वबुद्धित्वं च विभ्रमस्येत्य-  
 पगम्यापि विशेषणं दूषयति \* तत्वेति \* तयोस्त-  
 त्वातत्त्वबुद्धित्वेन सत्यपि विशेषे विरुद्धानेकप्रकारा-  
 गाहित्वेऽविशेषस्तावन्मात्रस्यैवाऽऽभासत्वप्रयोजक-  
 त्वेन तथेत्यादिविशेषणमुपादेयं वैयर्थ्यादिविशेषण-  
 मुक्त्वा विशेषणान्तरोपगमे हेत्वन्तरापाताच्चेत्यर्थः  
 तत्त्वातत्त्वबुद्ध्योरेकविषयत्वसम्भवे दृष्टान्तमाह \*  
 नहीति \*

लक्षणान्तरं शङ्कते ।

११५ संशयस्य लक्षणान्तरखण्डनम्

अव्यवस्थितकोटिद्वयविषयः संशय इति चेत् । के-



यमव्यवस्थितता । पाक्षिकतेति चेत् । न पर्यायं पृच्छा-  
मोऽपि तु किं कोटिद्वयस्वरूपमेवोत कोटिद्वयस्य धर्मः  
कश्चित् । आद्ये कोटिद्वयनिश्चयेन सहाविशेषस्तदव-  
स्थः । द्वितीये यद्यसौ केन चित्प्रमाणेन सिद्धः तदा  
तस्यैव कोटिद्वयाश्रिततद्धर्मविषयस्य संशयत्वप्रसङ्गे-  
न प्रमाणत्वव्याघातः । अथ कस्य चित्प्रमाणस्य नासौ  
विषयः, नास्ति तर्हि विषयकृतो विशेषः । एतेनान्योऽपि  
यः कश्चिद्विषयविशेषः स्थाणुतदभावपुरुषतदभावादिरूपो-  
ऽभिधीयते सोऽपि निरस्तो वेदितव्यः । अत्यन्तासत एव  
च तस्य प्रतिभासे जितं जिनैरसत्ख्यातिवादिभिः ।  
कचित्सतश्चेत्तत्रैव प्रसङ्गः ।

\* अव्यवस्थीति \* समुच्चयग्राहकनिश्चयस्य स्था-  
णुः पुरुषश्चेतिरूपस्य व्यवस्थितविषयत्वादव्यवस्थि-  
तानेककोटिविषयत्वं च संशयलक्षणमतो नातिव्या-  
प्तिरित्यर्थः । ज्ञानस्यैव लक्षणविशेषणत्वादव्यवस्थित-  
त्वशब्दार्थः त्वया कथनीय इति मत्वा पृच्छति  
\* केति \* पर्यायेणोत्तरमाह \* पाक्षिकेति \* तदर्थप्रश्ने  
शब्दपर्यायकथनं कथय कथं घटनां प्राञ्चतीत्याह \* नेति \*  
किं तर्हि पृच्छयत इत्यत आह \* अपि त्विति \*  
अव्यवस्थितत्वं कोटिद्वयस्वरूपं तद्धर्मो वेति विक-  
ल्पार्थः । अनेककोटिनिश्चयस्य पूर्ववत्संशयत्वप्रसङ्गो दु-  
र्वार इति प्रथमं प्रत्याह \* आद्यइति \* द्वितीयेऽपि तस्मि-

न्धर्मे किञ्चित्प्रमाणमस्ति नवेति विकल्प्य प्रथमः  
 वदति \* द्वीति \* धर्मिग्रहणमन्तरेण तदाश्रितधर्मग्र-  
 योगात्तत्प्रमाणं पाक्षिकत्वधर्मविशिष्टकोटिद्वयग्र-  
 मिति संशयलक्षणं तत्रातिव्यापकमिति परिहरति  
 ति \* द्वितीयं शङ्कते \* अथेति \* यत्र केन चित्प्रमयी-  
 न्नास्ति शशशृङ्गवदिति भवदभ्युपगमात्पाक्षिकत्व-  
 सिद्ध्या तद्विशिष्टसंशयलक्षणासिद्धिरिति दूषयति  
 ति \* उक्तन्यायं पश्चान्तरेऽप्यतिदिशाति \* एतेने-  
 स्थाणुनिष्ठस्तदभावनिष्ठो वा पुरुषनिष्ठस्तदभावा-  
 वाऽन्यो वा कश्चिद्विशेषोस्ति तद्विशिष्टानेककोटि-  
 यत्वं संशयत्वमित्यत्रापि विशेषस्य प्रमितत्वाप्र-  
 त्वविकल्पोक्तदूषणं तुल्यमित्यर्थः । किञ्चाप्रमितं  
 त्प्रमायत किमसदव उत कांचित्सदिति विकल्प्य प्र-  
 शून्यख्यातिप्रसङ्ग इत्याह \* अत्यन्तेति \* द्वितं  
 दूषयति \* कचिदिति \* यत्र सत्त्वं तत्र प्रमितत्वे-  
 तत्प्रमायामतिव्याप्तिरित्यर्थः ।

विषयविशेषोपाधिं निराकृत्य कारणविशेषो-  
 धिं निराकरोति ।

११६ संशयस्य निश्चयात्कारणविशेषप्रयुक्तवैलक्षण्यस्य खण्डन-

नापि द्वितीयः कारणविशेषोहि विशिष्य साम-  
 स्पात्तदेकदेशो वा । नाद्यः तस्या अप्रत्यक्षत्वेन तद्  
 पहितस्य प्रत्यक्षतोऽवगमानुपपत्तेः । नच तस्या अनुमे-  
 यत्त्वं लिङ्गासम्भवात् । कार्यविशेष एव लिङ्गमिति चे-  
 न्न । कार्यतगस्यैव विशेषस्य चिन्त्यमानस्याद्याप्य

प्राप्ते! जातिभेदस्य दूषणीयत्वात् । नापि द्वितीयः दृश्य-  
स्य तदेकदेशस्य साधारणधर्मदर्शनादेर्विशेषद्वयस्मरणा-  
देशच साधारणधर्मविशेषद्वयज्ञानप्रत्यक्षादावपि हेतुत्वे-  
न साधारण्यात् । अदृश्ये च तस्मैल्लिङ्गाभावात् । तेन  
कार्ये विशेषजात्याधानस्य निरस्यत्वात् । तस्या अ-  
विषयत्वेनानुव्यवसायसाक्षिककार्यगतविशेषाभिवनाऽसा-  
मर्थ्यात् !

\*नापीति\* तदुपपादनाय विकल्पयति \*कारणे-  
ति \* अनिष्टप्रसङ्गेन प्रथमं निराकरोति \* नेति \* उ-  
पाधिप्रत्यक्षत्वे सत्येवोपाहितप्रत्यक्षत्वं दृष्टं दण्ड्यादौ  
सामग्याश्चाप्रत्यक्षत्वात्तदुपहितस्य संशयत्वस्य प्र-  
त्यक्षत्वन्न स्यात्प्रत्यक्षं च तत् दृश्यते मानसवेद्यत्वा-  
दित्यर्थः । सामग्या अनुमेयत्वात्तदुपाधिकं संशय-  
त्वमप्यनुमेयमस्तु तत्राह \* नचेति \* लिङ्गाभावो-  
ऽसिद्धः सामग्रीजन्यकार्यगतविशेषस्यैव लिङ्गत्वादिति  
शङ्कते \*कार्येति\* ज्ञानगतसाक्षिकत्वलक्षणविशे-  
षसिद्धौ तदूच्यते सामग्रीविशेषसिद्धिस्तत्सिद्धौ च  
तदुपाधिकविशेषसिद्धिरित्यन्योन्याश्रयान्न कार्यगत-  
विशेषोऽद्यापि लभ्यत इत्यर्थः । तर्हि संशयत्वजा-  
तिरेव सामग्रीलिङ्गमास्तामित्यत आह \* जातीति \*  
नाप्यर्थापत्तितस्तत्सिद्धिरुक्तन्यायेनानुपपद्यमानार्था-  
भावान्नाप्यागमतः कृतकस्याकृतकस्य वा तद्विषय-  
स्यादर्शनाप्युपमानतस्तस्य सादृश्यमात्रविषय-

त्वा(द्वावेवो धनोप्युपधा अभिप्रायः भावा)न्नाप्यहं  
 इति द्रष्टव्यम् । सामग्यैकदेशः संशयत्वोपाधिर्  
 द्वितीयं दूषयति \* नापीति \* दृश्योऽसावदृश्यो हे  
 विकल्प्यं दृश्यपक्षे दोषमाह \*दृश्यस्येति \* साधारण  
 मज्ञानं कोटिद्वयरूपविशेषस्मरणं च यदा मनसा गृ  
 विधीयते वा तदा तत्र साधारणधर्मविशेषद्वय  
 रणप्रत्यक्षादावपि विषयतया हेतुत्वेन साधारण  
 दर्शनादौ संशयोपाधित्वन्न सम्भवति तत्प्रत्यक्षादा  
 प्यन्यथासंशयत्वप्रसङ्गादित्यर्थः । आदिपदेनानेकध  
 दिसङ्ग्रहः । स्मरणादेरित्यत्रादिपदेन तदभिधानसङ्  
 हः । अदृश्यपक्षे दोषमाह \*अदृश्ये चेति\* लिङ्गाभाव  
 व स्पष्टयति \*तेनेति\* तेनादृश्यसामग्यैकदेशेन क  
 संशये विशेषणज्ञानस्य संशयत्वसामान्यसम्बन्धत  
 क्षणस्य चानिरसनीयत्वात् लिङ्गाभाव इत्यर्थः । अ  
 दृश्यत्वे च संशयग्राहकानुव्यवसायप्रत्यक्षे स्फुरणमां  
 तस्य न स्यादतश्चोपाधिघटितरूपस्यानिर्णयाद्भेदोपि  
 सिञ्चेदित्याह \* तस्येति \* उपाधेरप्रत्यक्षतया तदु  
 हितविशेषस्याविषयत्वेनानुव्यवसायज्ञानं यन्मम सं  
 शयो जात इति तद्विषयस्तत्कार्यं संशयज्ञानं तद्गत  
 विशेषीभवितुन्नास्य सामर्थ्यं संशयविषयप्रत्यक्षे तद  
 ग्रहणादिति योजना ।

अन्येन केन चित्सम्बन्धिना संशयस्य निश्चया  
 द्विशेषः कृत इति पक्षं दूषयति ।

( १ ) एतदन्तर्गतोऽग्रन्थः पुस्तकानुरोधाद्यथाश्रुत एव स्थापित  
 इति बाध्यम् ।

११७ सम्बन्धिकृतोनिश्चयाद्विशेषः संशयस्येतिपक्षखण्डनम् ।

नापि तृतीयः तस्य दर्शयितुमशक्यत्वात् । नच द्वि-  
तीयः धर्मिस्वरूपादेरपि तद्विषयतया संशयितत्वप्रसङ्गात् ।  
नचैवं, नह्ययं स्थाणुर्वा पुरुषोवेति संशये सतीदमा परा-  
मृष्यमाणस्योर्द्धत्त्वशालिनो धर्मिणः स्वरूपसत्त्वेऽपि  
स्वरूपमेव भवति नवेति तदद्रष्टुरभिमानो व्यवहारोवा,  
किं नाम ? तत्र स्वरूपसत्त्वमात्रांशावलम्बिनस्तस्य ज्ञा-  
नस्य निश्चयत्वमेव । ततः किमिति चेत् एकस्यैव ज्ञान-  
स्य निश्चयत्वसंशयत्वजातिसङ्करः । स प्रामाण्याप्रामा-  
ण्यवद्भविष्यतीति चेन्न । अत एव हि तयोरपि जाति-  
त्वानङ्गीकारः, किं नाम ? तथाभूताऽतथाभूतार्थतालक्षणा-  
पाधिव्यवस्थास्वीकारएव तयोः । यदाच संशयत्वनिश्च-  
यत्वलक्षणजातिद्वयसम्भिन्नं तद्विज्ञानमास्थीयते तदा क-  
श्चिद्विषयमपेक्ष्य संशयत्वं कश्चिदपेक्ष्य निश्चयत्वमित्या-  
पेक्षिकी जातिव्यवस्थितिरित्यपूर्वः पन्थाः । ईदृशस्य प-  
थः पान्थेनापि भवता किंनियामकमभिधेयं येन धर्मि-  
णि तस्य निश्चयत्वं व्यवतिष्ठते । विशेषद्वये च संश-  
यत्वं विशेषदर्शनादर्शने इतिचेत् । तर्हि भवति स्थाणोः  
स्थाणुत्वं पुरुषत्वं पुरुषस्य विशेषः प्रतीयते चासाविति  
विशेषदर्शनात्तत्राऽपि निश्चयप्रसङ्गः ।

\* नापीति \* कुत इत्यत आह \* तस्यो  
विषयकरुणातिरिक्तस्योपाधेदर्शयितुमशक्यत्वादि  
यावत् । संशयस्य निश्चयात्किमुपाधिकृतो विशय  
जातिकृत इति विकल्प्य प्रथममपाकृत्य सम्प्रति  
तीयं दूषयति \* नेति \* संशयत्वजात्यधिकरण  
नस्य संशयत्वे तद्विषयजातस्य संशयितत्वादयं  
पुनर्वा पुरुषोवेत्यत्रेदमा निर्दिश्यमानधर्म्यादिस्वर  
स्यापि तद्विषयतया संशयितत्वं प्रसज्येत निश्च  
विषयस्य निश्चितत्ववदिति हेतुमाह \* धर्मीति  
अस्तु को दोष इत्यत आह \* नचेति \* कुत इत्  
आह \* नहीति \* स्याणुर्वा पुरुषोवेति संशयस  
इदमा परामृश्यमान ऊर्ध्वताविशिष्टो धर्मी तस्य स  
रूपसमयेष्वि किं तत्स्वरूपं भवति नवेति द्रष्ट  
संशयाभिमानव्यवहारौ न स्त इत्यर्थः । किं त  
तत्र स्यादित्यत आह \* किमिति \* तत्र संश  
विषये स्वरूपसत्तांशमात्रज्ञानस्य निश्चयत्वमेव,

“सर्वज्ञानं धर्मिण्यभ्रान्तं प्रकारे तु विपर्यय”

इति भवता स्वीकारादित्यर्थः । स्वाभिप्रायमेव प्रश्न  
पूर्वकं व्यक्तीकरोति \* तत इति \* धर्मिज्ञाने निर्णयत्वं वि  
शेषांशे संशयत्वमिति निर्णयत्वसंशयत्वजातिद्वयस्यैव  
स्मिन्संशयज्ञाने सङ्करप्रसङ्ग इति यावत् । यथा प्रमात्व  
प्रमात्वयोरस्मिन् ज्ञाने धर्मिप्रकारभेदमादायाङ्गी  
कारस्तथा संशयत्वनिर्णयत्वयोरपि सङ्करः धर्मि  
कारभेदादविरुद्ध इति शङ्कते \* स इति \* प्रमात्वाप्रमा  
त्वयोरपि ज्ञातित्वं नाङ्गीक्रियते साङ्कर्यबाधात्किन्तु

पाधित्वमिति परिहरति \* नेति \* यद्यजातित्वं कि-  
 न्तर्हि, उपाधिता उपाधित्वे वा क उपाधिरित्यत आह  
 \* किमिति \* अब्धाध्यार्थत्वं बाध्यार्थत्वं च प्रमात्वा-  
 प्रमात्वयोरुपाधिरित्यर्थः । एकस्यामपि ज्ञानव्यक्तौ  
 विषयांशकृतभेदेन जातिद्वयस्य व्यवस्थितिरविरु-  
 द्धेत्युक्तमनुवदति दूषयितुं \*यदेति\* ज्ञानव्यक्तेः स्वतो  
 निरंशत्वाद्विषयभेदकृतभेदानुपपत्तेर्जातेऽपि कृत्स्नव्य-  
 क्तिगतत्वादापेक्षिकी व्यवस्थितिः कल्पयितुमशक्येत्य-  
 र्थः । एवम्भूतव्यवस्थानिर्णायकं किञ्चिन्न पश्याम इत्या-  
 ह \* ईदृशस्येति \* यदाऽऽपेक्षिकीं जातिमङ्गीकृत्यापि  
 धर्म्यंशे विशेषद्वये संशयत्वं जातिरङ्गीक्रियते तदा  
 व्यवस्थापकं वाच्यमन्यथा नियमस्याऽऽकस्मिकत्व-  
 प्रसङ्गस्तच्च न शक्याभिधानमित्यर्थः । विशेषालम्ब-  
 नत्वं यत्र तत्र निर्णयत्वं विशेषणालम्बने तु संश-  
 यत्वमिति विशेषालम्बनत्वानालम्बनत्वे विशेष इति  
 शङ्कते \* विशेषेति \* तर्हिस्थाणुपुरुषयोः स्थाणुत्व-  
 स्य पुरुषत्वस्य च विशेषस्य दर्शनं निर्णयत्वनियाम-  
 कमस्तीति विशेषद्वयांशेऽपि निर्णयत्वप्रसङ्ग इति  
 परिहरति \* तर्हीति \*

स्थाणोः स्थाणुत्वं पुरुषस्य पुरुषत्वं यद्यापि विशे-  
 षस्तथापि युक्तः संशयो यतः संशयात्पूर्वमास्ति  
 विशेषदर्शनमिति शङ्कते ।

११८ संशयात्पूर्वं विशेषदर्शनासत्त्वेन संशयेऽप्यनुपपत्तिः ।

संशयात्पूर्वं नास्ति विशेषदर्शनमिति युक्तस्तत्रापि संशय  
 इति चेन्न । धर्मिधियः पूर्वं तर्हि कथं तद्वतविशेषदर्शनं स्यात् ।

संशयकाले चाऽस्ति विशेषदर्शनमित्यनन्तरं तर्हि संशयः  
 ऽननुवृत्तिप्रसङ्गोऽपि युक्त एव । तदीयविषयाद्विशेषाद्  
 तिरिक्तस्य विशेषस्य दर्शनं विवक्षितमिति चेन्न । स्थाणु  
 पुरुषावेति संशयानन्तरं दारुमयो मांसमयो वाऽयमि  
 संशयो नोपपद्येत तदुभयमयत्वातिरिक्तयोः स्था  
 त्वपुरुषत्वयोर्विशेषयोः पूर्वज्ञानेनोल्लिखितत्वात् । अ  
 तरविशेषदर्शनं संशयप्रतिरोधकं संशयेन तूभयोरुपदं  
 नमतां नाक्तदोषप्रसङ्ग इति चेत् तर्हि स्थाणुः पुरुषश्चे  
 कुतोऽपि विभ्रमे जाते दारुमयोवा मांसमयो वेति संशय  
 प्रतिरोधान स्यात् पूर्वज्ञानेन विशेषद्वयोपदर्शनस्य  
 तत्त्वात् । विशेषदर्शनं हि विशेषनिश्चयो विवक्षितो न  
 विशेषज्ञानमात्रं येन संशयोपनीतादपि विशेषात्संशय  
 प्रतिरोधः प्रसज्येतेति चेत् । मैवम् । संशयेन यावुपदा  
 तौ विशेषौ तत्र न संशयस्य निश्चयत्वमिति व्यवस्था  
 सिद्धायामुपदर्शितनियामकसिद्धिर्भवति सिद्धे चाऽसि  
 द्धिनियामके संशयस्य विशेषद्वयं प्रति निश्चयत्वं नास्ती  
 सिद्धे दित्यन्यान्याश्रयापत्तेः को वारयिता ।

\* संशयादिति \* अतिप्रसङ्गेन निराकरोति  
 नेति \* धर्मिज्ञानात्पूर्वं धर्मिनिष्ठतया विशेषदर्शन  
 नासम्भवाद्विशेषादर्शनानन्तरभाविष्यत्वं संशयनि  
 मकं धर्म्यज्ञानेऽस्तीति तत्रापि संशयत्वप्रह



इत्यर्थः । यद्यपि संशयोत्पत्तेः प्राग्विशेषदर्शनं नास्ति  
तथापि संशयकाले तत्र विशेषस्य दर्शनमत्र तत्र  
संशय इत्यत आह \* संशयेति \* तदानीन्तनवि-  
शेषदर्शनमादाय यदि निर्णयो युक्तस्तर्हि धारावा-  
हिकतया संशयज्ञानं जायते इति स्थितिः तत्र प्रथ-  
मस्य विशेषदर्शनानन्तरभावित्वाभावेऽपि द्वितीय-  
प्रभृतीनांतदस्तीतिसंशयानुवृत्तिप्रसङ्गो युक्त इत्यर्थः ।  
संशयज्ञाने योऽसौ विशेषः प्रकाशते तस्माद्व्यति-  
रिक्तस्य विशेषस्य पूर्वक्षणे दर्शनं निर्णयत्वानियामकं  
तच्च प्रथमसंशयेन स्थाणुत्वपुरुषत्वग्राहकं तत्र  
नास्त्येव स्थाणुत्वपुरुषत्वयोर्द्वितीयादिसंशयेऽपि वि-  
षयत्वादतो युक्ता संशयानुवृत्तिरिति शङ्कते \* त-  
दिति \* स्थाणुर्वा पुरुषोवेति प्रथमसंशय उत्पद्यते-  
ऽनन्तरं दारुमयो मांसमयोवेति संशयो यत्र तत्र  
द्वितीयसंशयो न स्यादिति दूषयति \* नेति \* कुत  
इत्यत आह \* तदिति तदुभयं यद्दारुमयत्वं मांस-  
मयत्वं तद्व्यतिरिक्तस्य स्थाणुत्वादिविशेषस्य पूर्व-  
ज्ञानेनावगाहनादिति यावत् । एकस्यैव विशेषस्य पूर्व-  
क्षणे दर्शनं निर्णयनियामकं तत्संशयविरोधि संशये  
तु स्थाणुत्वपुरुषत्वविशेषद्वयदर्शनमतः पूर्वसंशयेन  
विशेषावगाहनेऽप्युत्तरसंशयोत्पत्तिरिति शङ्कते \*  
अन्येति \* अनाप्तवचनादितः कुतोऽपि भ्रमकारणात्  
स्थाणुश्च पुरुषश्चेत्येकस्मिन् धर्मिणि कोटिद्वयसमु-  
च्चयभ्रमानन्तरसंशयानुत्पत्तिस्तत्पक्षे न स्यादित्युक्तं  
तत्र हेतुमाह \* पूर्व्वेति \* निश्चयरूपज्ञानं विशेषद-

ज्ञानपदेन विवक्षितं सन्देहावृत्तिस्थले प्रथमस्य  
 न्देहरूपत्वान्न विशेषदर्शनत्वमिति भवत्येव स  
 हानुवृत्तिरिति स्वाभिप्रेतं नियामकं शङ्कते \*  
 शेषेति \* स्थाणुर्वा पुरुषोवेति ज्ञानस्य स्थाणुत्  
 रूषत्वविशेषद्वये संशयत्वमेव नतु निर्णयत्वमिति  
 वस्थासिद्धावुक्तनियामकसिद्धिस्तत्सिद्धौ तत्रैतस्य  
 शयत्वसिद्धिरिति परस्पराश्रय इति परिहरति \*  
 वमिति \*

शङ्कते ।

११९. एकधर्मिनिष्ठत्वेनैव विरोधेऽनङ्गीकृते दोषपरस्परा ।

स्यादेतत् संशयज्ञानस्य धर्मिविषयत्वेऽभ्युपगम  
 मानेऽर्द्धवैशसमापद्येत तच्च तदनभ्युपगम एव निवर्त  
 तेन धर्मिज्ञानं निश्चयात्मकमन्यदेव स्थाणुर्वा पुरुषोवे  
 चान्यदेव संशयज्ञानमित्यभ्युपैष्याम इति चेत् । मैव  
 एकधर्मिसम्बन्धोपनयनव्यतिरेकेण स्थाणुत्वपुरुषत्व  
 विरोध एव नास्तीति स्थाणुर्वा पुरुषो वेत्येतदेव न स्  
 न्हि यस्य कस्य चित्स्थाणुत्वेन यस्य कस्य चित्पुरुष  
 विरुद्धयते । एकधर्मिसम्बन्धमनन्तर्भाव्य विरोधे जग  
 तयोरन्योन्यस्य व्यतिघ्नतोरसत्त्वमेव प्रसज्येत । तस्य  
 मिणो वा पुरुषत्वनिश्चयाद्यथा संशयो निवर्तते नोत्पद्य  
 वा तथा स्वात्मनः पुरुषत्वनिर्णयात्संशयो निवर्तते नोत्प  
 द्येत वा, विशेषाभावा द्यथाऽयं द्रष्टुर्न स्वशरीरविषय

संशयः तन्नैव पुरोवर्तिविषयोऽपि नासौ । कथं चेदमर्थेन सामानाधिकरण्याभिमानः योऽयमूर्ध्वताधर्माः स किं स्थाणुरुत पुरुष इति । कस्माद्वा प्रत्यभिज्ञानादयोऽप्येकं ज्ञानमङ्गीकृता इत्युच्छिन्ना विशिष्टविज्ञानसङ्कथा । सञ्जातश्च गौरश्चः पुरुष इतिवद्विशकलितो विज्ञानसंसार इत्यास्तां विस्तराभिनिवेशः ।

\* स्यादेतदिति \* संशयज्ञानस्य धर्मिविषयत्वाङ्गीकारे धर्म्यंशे निर्णयत्वं प्रकारांशे संशयत्वमिति निर्णयत्वसंशयत्वजातिसङ्कर आपद्येत यदा तु धर्मिज्ञानं व्यवहितक्षणोत्पन्नमन्यत्तदा धर्मिज्ञाने निर्णयत्वमन्यस्मिन्प्रकारज्ञाने संशयत्वमिति एकस्यार्द्धे संशयत्वमर्द्धे निर्णयत्वमिति नार्द्धवैशसमित्यर्थः । स्थाणुत्वपुरुषत्वलक्षणकोटिद्वयस्यैकधर्मिसम्बन्धास्फुरणे विरोधास्फुरणात्स्थाणुर्वा पुरुषोवेति वाकारार्थसामानाधिकरण्यप्रतीतिर्न स्यादिति दूषयति \* मैवमिति \* एकधर्मिसम्बन्धव्यतिरेकेण तयोरविरोधमेव स्फोरयति \* नहीनि \* दोषान्तरमाह \* एकधर्मीति \* एकधर्मिसम्बन्धव्यतिरेकेण यदि तयोः स्वरूपादेस्तत्त्वमेव विरुद्धं तदा भिन्नाधिकरणयोरपि तयोः स्वरूपस्य स्यादित्यर्थः । किञ्च विशेषद्वयस्य पुरोवर्तिसामानाधिकरण्यानङ्गीकारे पुरोवर्त्तिनः पुरुषत्वनिर्णय एव संशयविरोधीति तस्य द्रष्टुः स्वशरीरे पुरुषत्वनिर्णयः संशयविरोधीति किं न स्यादेकविषयत्वं विना

विरोधित्वेऽविशेषादित्याह \* तस्येति \* सदृष्ट-  
 न्तं स्पष्टयति \* यथेति \* ज्ञानभेदवादिनः सामान-  
 धिकरण्यानुभवविरोधोपि भवति इत्याह \* क-  
 मिति \* अभिमानमेव विशदयति \* य इति  
 अयं घट इति विशिष्टज्ञानवदिदमर्थेन सामानाधि-  
 करणादेकज्ञानत्वमित्यर्थः । स्थाणुपुरुषयोरिदमे-  
 सामानाधिकरण्याभिमानो नास्ति किन्त्वदमर्थान्  
 वेकनिमित्तः सामानाधिकरण्यव्यवहार इत्यत आह  
 \* कस्मादिति \* आदिपदेनायं घट इत्यादिसङ्ग्रहः  
 प्रत्यभिज्ञानस्थले स इत्यंशस्य भिन्नज्ञानत्वमिति  
 कर्तुं शक्यत्वादित्यर्थः । विशिष्टज्ञानं निराकुर्वता स  
 स्वलक्षणमिति सुगतमतमाश्रितं स्यादित्याह \* सञ्ज्ञा  
 इति \* असंसर्गाग्रहस्य विशिष्टव्यवहारजनकत्वे सु-  
 प्त्यादौ प्रसङ्गादभावे वाऽविशेषादौपाधिकविषयेऽपि  
 प्रतीयमानविवेकाग्रहस्य तदभावादिति भावः ।

अनुभवावष्टम्भेन संशयस्य निश्चयविषयाद्वि-  
 क्षणविषयत्वं भवतीति शङ्कते ।

१२० अनुभवबलाद्वैलक्षण्यनिरासः ।

नन्वस्ति तावदयं स्थाणुर्वा पुरुषोवेति परस्परविरुद्ध-  
 र्थावगाही प्रत्ययः स स्वविषयं तथाभूतमुपस्थापयिष्यति  
 न । उक्तबाधकैः सर्वप्रकारखण्डने परिशेषासम्भवात्  
 \* नान्विति \* संशयस्तावदनुभासिद्धः सच स्वानुगुणं वि-  
 यमुपस्थापयतीत्यर्थः । असंभवेन निराकरोति \* नेति  
 जातिनिमित्तस्योपाधिनिमित्तस्य वा खण्डनात्प्रकारात्

रासम्भवात्कल्पितत्वं सविषयस्य संशयस्येत्यर्थः ।

इति संशयखण्डनम् ।

भावाभावयोः साक्षाद्विरोधस्तदनुषङ्गादन्यत्रेति  
यत्कल्पनं तद्वैतसिद्ध्यनुगतमिति विरोधखण्डनं प्रक्रमते ।

१२१ विरोधखण्डनारम्भः ।

यच्च स्वरूपमादाय विरुद्धार्थत्वमभिधीयते तदपि निर्व-  
क्तुं न शक्यते । तथाहि । भावतदभावयोः को विरोधः ।  
सहानवस्थानमिति चेन्न । देशभेदेन सहाप्यवस्थानात् ।  
देशभेदेनेति चेन्न । संयोगाद्यव्यापकत्वं यद्यभ्युपैषि  
तथाऽप्यनुपपत्तिः प्रकारभेदेन तथाभावस्याभ्युपगमात् ।  
तस्य पक्षे एकेन प्रकारेणैकस्मिन् सहानवस्थानं विरोधः,  
संयोगाद्यव्यापकत्वानभ्युपगन्तृपक्षेच देशभेदेन सहान-  
वस्थानं स इति चेन्न । तद्धि तदुभयावस्थानसाहित्यानि-  
षेधोवा तदुभयावस्थाननिषेधसाहित्यं वा स्यादाद्येऽप्रसि-  
द्धप्रतियोगिकत्वं, तदुभयावस्थानसाहित्यस्य कचिदप्य-  
प्रमितेः शशत्रिषाणनिषेधादेश्च शशकेत्रिषाणनिषेधादिरू-  
पत्वाङ्गीकारेण प्रसिद्धप्रतियोगिकत्वाभ्युपगमात् ।

यदाहैको “वस्तुनः प्रतियोगिते”ति ।

अन्यश्च—

“लब्धरूपं कचित्किञ्चित्तादृगेव निषिद्ध्यते”इति ।

\*यञ्चेति\* भावाभावयोरसहावस्थानं विरोधं  
 परस्परप्रतिक्षेपात्मकत्वमिति विकल्पयति \*तथाह  
 परोविरोधं शङ्कते \*सहेति\* एककालत्वं सहार्थ उत  
 क्यमुत तदुभयैक्यमिति विकल्प्य प्रथमं प्रत्याह \*ने  
 देशभेदेनैकस्मिन् काले घटतद्भावयोरवस्थानाद्विरो  
 सिद्धिरित्यर्थः । तृतीयं शङ्कते \* देशेति \* कालभेदे  
 स्मिन्देशे भावाभावस्थानाद्विरोधासिद्धिरिति  
 तीयोबहिरेव दूषितो मन्तव्यः । संयोगविभागशब्द  
 विशेषगुणानामव्याप्यवृत्तित्वमुन व्याप्यवृत्तित्वमि  
 विकल्प्य प्रथमं दूषयति \* नेति \* देशभेदेनापि स  
 नवस्थानानुपपत्तिः संयोगादेरेकस्मिन्द्रव्ये भा  
 भावोपगमात्तदव्यापकत्वमित्यर्थः । द्वितीयकल्पं  
 टाक्षेण शङ्कते \* प्रकारेति \* योऽपि च वैशेषिकः  
 योगादेरव्याप्यवृत्तित्वमिच्छति तस्य पक्षे संयोगादे  
 भावावयोः सहानवस्थानस्याकाशादौ कल्पितप्रदेशे  
 भ्युपगमादेकस्मिन्देशे सहानवस्थानं भावाभाव  
 विरोध इत्यर्थः । आधुनिकस्याभिप्रायमाह \* संयोग  
 दीति \* अव्याप्यवृत्तिपक्ष एकेन प्रकारेणेति विशेष  
 मुपादेयं न व्याप्यवृत्तिपक्ष इत्याशयः । मतद्वयेपि  
 सहानवस्थानशब्दार्थो निरूपयितुं न शक्यत इति परि  
 रति \* नेति \* सहपदस्य किमसमस्तेनानवस्थानपदे  
 सम्बन्ध उत समस्तेनानवस्थानपदेनेति विकल्पार्थ  
 भावाभावयोरेकदेशकालसंसर्गोऽवस्थानं निषेधप्रति  
 योगीत्युक्तं स्यात्तन्न संभवत्यप्रमितप्रतियोगित्वप्रस  
 रित्याह \* आद्यइति \* कुत इत्यत आह \* तत्तदिति

अप्रसिद्धप्रतियोगिकत्वं निषेधस्य न दूषणमप्रमितस्य  
शशविषाणादेर्निषेधदर्शनादित्यत आह \* अशेति \*  
शशस्य के-शिरसि प्रमिते धर्मिणि गवि प्रमितं विषा-  
णमारोप्य निषिध्यत इत्यर्थः । अत्राभियुक्तवचन-  
माह \* यदेति \* धर्मिप्रतियोगिनौ वस्तुनौ एवा-  
स्मिन्मत इत्यर्थः । वचनान्तरमाह \* अन्य इति \*

सहपदस्य निषेधान्वय इति द्वितीयं दूषयति ।

१२२ सहपदस्य निषेधान्वय इति द्वितीयकल्पदूषणम् ।

द्वितीये तु तदुभयावस्थानसाहित्यस्वीकार एव  
स्यात्तदुभयनिषेधयोस्तदुभयतयैवाङ्गीकारात् । परस्पर-  
प्रतिक्षेपकत्वं विरोध इति चेन्न । तद्धि परस्परप्रतिक्षेपं  
प्रति कारणत्वं वा तादात्म्यं वा, न प्रथमः प्रमाणाभावेन  
तथाविधतत्कार्यानङ्गीकारात् । न द्वितीयः प्रतिक्षेप-  
शब्दार्थस्योभयानुगतस्यानिर्वचनात् । यत्रैकस्य सत्त्वं  
तत्रापरस्यासत्त्वं नियमेन यत्स विरोधस्तयोरिति चेन्न ।  
सत्त्वासत्त्वयोरेकापराश्रयत्वे वैयधिकरण्यात् । सम्बन्धस्य  
तद्व्यतिरिक्तत्वे एकसत्त्वस्यैव चापरासत्त्वात्मकतया  
स्वीकारेण यत्रैकस्य सत्त्वं तत्रैकस्य सत्त्वमिति वचना-  
र्थप्रसङ्गेन पौनरुक्त्याद्यापातात् । यत्र घटाभाव इत्यत्र  
स्वत्वयमर्थो यन्नाम ? यस्याऽधेयतया सम्बन्धी घटाभाव  
स्तत्र घटो नास्तीत्यस्याप्ययमर्थः तस्याधेयतया सम्बन्धी

घटाभाव इति, यत्र घट इत्यस्य कोऽर्थः यस्याधे  
सम्बन्धी घटः तत्र घटाभावो नास्तीति कोऽर्थः ।  
धेयतया सम्बन्धी घटाभावसम्बन्धानिषेधः घटा  
सम्बन्धस्य घटाभावात्मकतया घटाभावनिषेधस्य  
घटात्मकतेति । तस्मात्तस्याधेयतया सम्बन्धी घट इ  
वार्थ अतो घटतदभावयोर्भेदं मनसिकृत्यापि न  
प्रतिपत्तव्यमिति ।

\* द्वितीय इति \* तावेव भावाभाववुभयं  
दुभयम् । तत्र हेतुमाह \* तदिति \* भावावस्थाननिषे  
धस्याभावत्वाद्भाववस्थाननिषेधस्य च भावत्वा  
न्निषेधसाहित्ये भावाभावसाहित्या स्यात्तच्च न भवत  
त्यर्थः । सहानवस्थानं भावाभावयोर्विरोध इ  
कल्पं निराकृत्य परस्परं निषेधत्वं स इति द्विती  
कल्पमुत्थापयति \* परस्परेति \* दूषयितुं विकल्पयति  
तदिति \* परस्परप्रतिक्षेपं करोतीति परस्परप्रतिक्षे  
पक उत परस्परप्रतिक्षेप एव परस्परप्रतिक्षेपकः स्वा  
कप्रत्ययाङ्गीकारादिति विकल्पार्थः । प्रथममपवर्दा  
\* नेति \* भावाभावव्यतिरिक्तप्रतिक्षेपशब्दार्थो न  
पपद्यते तार्किकैर्द्विराश्रयणात् कुतस्तत्कारणत्वं  
कारणत्वखण्डनाच्चातोलक्षणासम्भव इत्यर्थः । भाव  
प्रतिक्षेपत्वमभावस्य रूपमभावप्रतिषेधत्वं च भाव  
स्येत्यनुगतस्य तस्याऽनिर्वचनादन्योन्याश्रयाच्चासिद्धि  
रित्याह \* न द्वितीय इति \* लक्षणान्तरं शङ्कते \*



यत्रेति \* . एकस्य सत्त्वेऽन्यतरस्य काकतालीयासत्त्व-  
 स्य भावधर्मत्वादसत्त्वस्य चाभावधर्मत्वात्तयोरेक-  
 निष्ठत्वाभावेन वैयधिकरणं त्वया तु यत्र सत्त्वं त-  
 त्रासत्वमिति वदता तयोरेकाधिकरणं विरोध इष्टः  
 स न सिद्ध्यतीत्यर्थः । एकश्चापरश्च एकापरौ भावाभावौ  
 तदाश्रयत्व इति यावत् । सत्त्वासत्वयोर्भावाभावाश्रय-  
 त्वेनासामानाधिकरण्यमित्युक्तमत्रैव दोषान्तरमाह  
 \* सम्बन्धेति \* यत्रैकस्य सत्वमित्यनेन सम्बन्ध  
 उच्यते तत्रापरस्यासत्वमित्यनेन सम्बन्धाभाव इत्येवं  
 सत्त्वासत्वयोः सम्बन्धस्य तदुच्यतिरेकरूपत्वे वि-  
 रोधस्य परस्परप्रतिक्षेपकत्वात्तयोरेकत्र भावस्य स-  
 त्वं तत्राभावस्यासत्वमिति वदतोक्तमेव पुनरुक्तं  
 स्याद्विरोधे लक्ष्ये लक्षणस्य वृत्तिरपि नोक्ता  
 स्यादितरेतरस्वरूपव्यावृत्त्याऽव्याप्तिश्चेत्यर्थः । एत-  
 देव दृष्टान्तेन स्फुटयति \* यत्रेति \* यत्र घटो-  
 नास्तीत्याभ्यां यत्र घटाभाव इत्यस्यार्थमभिधा-  
 य तत्र घटो नास्तीत्यस्यार्थमाह \* तत्रेति \*  
 एतदुक्तं भवति यत्र घटाभावोऽस्ति तत्र घटो ना-  
 स्तीत्याभ्यां यत्र घटाभावोऽस्ति तत्र घटाभावोऽस्तीत्यु-  
 क्तं स्यादिति । यत्र घटस्तत्र घटाभावो नास्तीति द्वि-  
 तीयावाक्यस्यार्थं विमृशति \* यत्र घट इति \* यत्र घटः  
 तत्र घटाभावो नास्तीति वचनस्य घटाभावसम्बन्ध-  
 निषेधश्चेदर्थस्तर्हि न पौनरुक्त्यं सम्बन्धनिषेधस्य घटा-  
 त्मत्वाभावादित्याशङ्क्याह \* घटाभावसम्बन्धस्येति \*  
 अभावस्य संयोगसमवायानङ्गीकारात्स्वभाव एव

सम्बन्धः सम्बन्धनिषेधो नाम घटाभावनिषेधः  
तस्य घटात्मतया स्यादेव पौनरुक्त्यमित्यर्थः । एवं  
त्पात्रोपसंहरति \*तस्मादिति\* घटपटयोरिव घट  
भावयोरपि भिन्नत्वात्कथमेकनिषेधेऽन्यस्य विधि  
त्याशङ्काह \*अत इति\* घटतदभावयोर्भेदेपि घ  
टभावसम्बन्धनिषेधयोरभेद इत्यर्थः ।

उक्तदोषपरिहारायाभिप्रायं शङ्कते ।

१२३ दोषपरिहारशङ्कानिरासः ।

यत्तैकस्यावस्थानं तत्तैकस्यैवेति नियमाभिप्रायेण  
पौनरुक्त्यादिरिति चेन्न । नियमस्य यत्किञ्चिदन्यव  
वच्छेदकत्वेऽसिद्धत्वापातात् । विरोधिव्यवच्छेदकत्व  
च विरोधानिर्वचनेऽनिर्वचनात् । अभावपक्षे भावव्यव  
वच्छेदो भावपक्षे चाभावव्यवच्छेदो नियमार्थ इति चेन्न  
एकरूपानभिधानेऽनुगतविरोधानिर्वचनात् । किं  
भावाभावव्यवच्छेदयोरभावभावविधानातिरिक्तयो रन  
भ्युपगमे पुनरपि च यत्र भावस्तत्र भावोयत्राभावस्तत्र  
भाव इत्युद्देश्यविधेयभावानुपपत्तिरभेदादिति पौनरुक्त्य  
धिकफलाभाव एव ।

\*यत्रेति\* यत्रैकस्य सत्त्वं तत्रापरस्यासत्त्वमित  
नेन यत्रैकस्य सत्त्वं तत्रैकस्यैव सत्त्वमिति नियमस्य  
विबक्षितत्वाच्च पौनरुक्त्यादिरित्यर्थः । एकस्यैवेत्येवक  
रेण यत्किञ्चिद्व्यवच्छेद्यमुत विरोधीति विकल्प्य प्रथ

दूषयति \*नेति\* घटाश्रयनिष्ठतया यावत्किञ्चिदन्यद्वा-  
वच्छिद्यते चेदसम्भवित्वं तत्र रूपादेरपि भावादिति-  
यावत् । द्वितीयं दूषयति \*विरोधेति\* विरोधासिद्धौ  
विरोधिनोऽद्याप्यसिद्धेस्तद्व्यवच्छेदो न सिध्यतीत्यर्थः ।  
प्रकारान्तरेण नियमार्थं शङ्कते \*अभावेति\* यत्रैकस्या-  
सत्त्वं तत्रैकस्यैवासत्त्वमित्यभावपक्षे भावो व्यवच्छेद्यः  
यत्रैकस्य सत्त्वं तत्रैकस्यैव सत्त्वमिति भावपक्षे भावो  
व्यवच्छेद्य इति यावत् । क्वचिद्भावव्यवच्छेदो विरोधः  
क्वचिदभावस्येत्युक्तं तत्रानुगतविरोधनिरुक्तिर्न स्या-  
दिति दूषयति \*नेति\* \* एवमपि पूर्वोक्तमेव पौनरुक्त्यं  
फलति नाधिकं फलं सिध्यतीत्याह \*किञ्चेति\* \* भाव-  
व्यवच्छेदोऽस्य भावोऽभावव्यवच्छेदश्च भाव एवातो ना-  
न्यत् उद्देश्यविधेयभावस्य भेदसापेक्षस्यानुपपत्तेः पौ-  
नरुक्त्यमित्यर्थः ।

एवं भावाभावस्वरूपातिरिक्ते विरोधे ध्वस्ते स्व-  
रूपपक्षं शङ्कते ।

१२४ भावाभावयोः स्वरूपत एव विरोध इति शङ्कः । ।

स्यादेतत् भावाभावयोः स्वरूपमेव विरोधः, नचैवं  
सत्यविरुद्धतावृत्तिः यथा सत्ता भावरूपैव सती स्वात्मनि  
सदिति भवितृव्यवहारं करोति तथा भावाभावौ विरो-  
धात्मानवेव स्वात्मनि विरुद्धरूपं भवितृव्यवहारं कुर्वति,  
कस्यैतौ विरोध इति चानुयोगे स्वाश्रयस्येत्युत्तरं, किं  
तत्र विरोधफलमिति प्रश्ने भेदव्यवस्थानमित्यभिधेयम् ।  
यदाह—

“ अयमेव हि भेदो भेदहेतुर्वा यद्विरुद्धधर्माध्यास  
कारणभेदश्चेति ” ।

\*स्यान्नदिति\* तर्हि भावाभावौ विरोधाविति व्य-  
हारः स्यान्ननु भावं विरुण्डीतिकर्तृव्यवहारो न स-  
त्तदा च सहावस्थानमपि प्रसज्येतेत्याशङ्क्याह \* न-  
ति\* भावस्य स्वात्मनि भवितृव्यवहारप्रवर्त्तकत्वं दृष्ट-  
न्तेन स्पष्टयति \*यथेति\* विरोधो नाम धर्मः स च  
स्य चित् धर्मिणो भवति नतु भावाभावयोरेव धर्-  
त्वं स्वनिष्ठत्वापत्तेरित्याशङ्क्याह \* कस्येति \* यत्र भू-  
लादावाश्रितौ तस्यैव तौ विरोधावित्यर्थः । स च  
विरोधो भवति यः स्वाश्रये विरोधफलं प्रसूते ऽतो  
भावाभावयोर्विरोधस्वमाश्रये फलाऽजनकत्वादित्य-  
शङ्क्याह \* किमिति \* भावाभावाधिकरणयोर्भिद्य-  
भेद एव फलमित्यर्थः । अत्राभियुक्तवचनमुदाहर-  
\*यदेति\* भावाभावयोः स्वात्मनि भवितृव्यवहारे-  
तुत्वाद्विरोधयोरपि विरुद्धं विरुद्धधर्माध्यासस्य चा-  
यभेदहेतुत्वमनेन दर्शितं तच्च भावाभावयोरस्तीत-  
र्थः । हेतुफलयोरभेदोपचारादयमभेद इत्युक्तमि-  
दृष्टव्यम् ।

विकल्पासहत्वेनैतद्दूषयति ।

१२५ विकल्प्य स्वरूपपक्षखण्डनम्

तदेतदनुपपन्नम् । एतयोर्विरोधत्वं प्रत्येकं  
स्यान्मिलितयोर्वा । नाद्यः प्रत्येकमेवाश्रयैकत्वभङ्गप्र-  
ज्ञात् । नैकत्वाभावोभेदोऽभिमतः किन्त्वन्योन्याश्रय-

पेक्षभेदरूपधर्मवत्त्वमिति चेन्न । तस्याभावात् । कालभे-  
देनैकस्य भावाभावाश्रयत्वाभ्युपगमात्तदभेद इति चेन्न ।  
तदभेदस्य स्वाभाविकस्य विवक्षितत्वे विशेषणवैयर्थ्या-  
त् । एकोपाध्यवच्छिन्नस्य विवक्षितत्वे कालभेदाभिम-  
तेऽपि सम्भवात् । भिन्नोपाध्यनवच्छिन्नत्वस्य विवक्षि-  
तत्वेऽसम्भवात् । असहावस्थितभिन्नोपाध्यनवच्छिन्नत्व-  
स्य वाञ्छितत्वे सहत्वस्यैककालरूपत्वेन तत्रापि काला-  
भेदविकल्पानुवृत्त्यापत्तेः ।

\* तदिति \* आद्यमपवदति \* नेति \* भाव-  
त्वस्याऽभावत्वस्य वाऽन्यानपेक्षस्य विरोधत्वात्प्रत्येकं  
तदधिकरणस्य विरुद्धधर्माध्यासात्स्वप्नादपि भेद-  
प्रसङ्गः । विशेषं शङ्कते \* नैकत्वेति \* नैकत्वाभावो वि-  
रोधफलमपि तु भेदः स च नैकत्वाभावो भावाश्रय-  
योरन्योन्यापेक्षया भेदरूपधर्मवत्त्वं विरोधफलमि-  
त्यङ्गीकारादतो नोक्तदोष इत्यर्थः । क्रमेण भावाभा-  
वाश्रयत्वेऽप्येकस्य तथाभूतधर्मवत्त्वाभावान्मैवमिति  
परिहरति \* नेति \* कालाभेदे भावाभावाश्रययो-  
र्भेदधर्मवत्त्वं विरोधफलमिति विशेषं शङ्कते \* तदि-  
ति \* कालस्य स्वाभाविकोभेदो विवक्षित उतौपा-  
धिक इति विकल्प्याद्यं दूषयति \* नेति \* क्रमेणैक-  
स्य ऋभागस्य भावाभावाश्रयत्वं भवत एकस्मिन्  
कालेऽस्तीतिविशेषणवैयर्थ्यमित्यर्थः । द्वितीयं दूष-  
यति \* एकेति \* मुहूर्तयामादिभेदेऽप्येकोपाध्यवच्छि-

मादिवस एकस्मिन् मुहूर्ते घटसंसर्गिभूतलस्य मुहूर्त्तान्तरे घटाभावसंसर्गिणो भेद एव स्यादेकोपाध्यवच्छिन्नं काले भावाश्रयत्वादित्यर्थः । भेदेनोपाध्यनवच्छिन्नत्वं कालस्यैकं विवक्षितं नचैवमिति प्रसङ्गस्तत्र मुहूर्त्तादिकालावच्छेदकोपाधीनां भेदादित्याशङ्क्याह \* भिन्नेति \* सहावस्थितैरनेकैश्चन्द्रसूर्यादिपरिस्पन्दैरेकस्यापि क्षणस्यावच्छिन्नत्वादसम्भव इत्यर्थः । सूर्यादिगतिभेदः सहावस्थायी ततोऽप्येनासहावस्थितभिन्नोपाधिनाऽनवच्छिन्नकालस्यैकत्वं विवक्षितं चेत् तत्राह \* सहेति \* असहत्वं नाम सहत्वनिषेधस्तच्च सहत्वनिरूपकं कालैक्यमेव तदपि स्वाभाविकमौपाधिकं वाऽऽद्ये विशेषणवैयर्थ्यमौपाधिकत्वे च केन त्रिदुपाधिनाऽवच्छिन्नं कालविशेषे संवत्सरादिलक्षणे वर्तमानानेकोपाधिभिरवच्छिन्नत्वसम्भवेनासम्भवोयद्यसहावस्थितभिन्नोपाध्यनवच्छिन्नत्वं तदाऽनवस्थेत्यर्थः ।

मिलितयोर्भावाभावयोर्विशेषमिति द्वितीयं पक्षमादाय विकल्पयति ।

१२६ द्वितीयविकल्पस्य विकल्पेन खण्डनम् ।

मिलितत्त्वं चानयोरेकदेशत्वं वाऽभिमत, मेककालत्वं वा, एकप्रकारेण वृत्तिर्वा, वृत्तिप्रकारान्यैकोपाध्यवच्छेदोवा । नाद्यः भावात्यन्ताभावयोस्तदभावात् । न द्वितीयः भावस्य प्रध्वंसप्रागभावाभ्यां तदनुपपत्तेः । न तृतीयः संयोगाद्यव्याप्यवृत्तितावादिपक्षे गगनादौ सं-

योगभावाभावयोस्तदभावात् । अव्याप्यवृत्तिधर्मान-  
भ्युपगन्तृपक्षे भावाभावयोर्वृत्तौ प्रकारान्तराभावे प्रमा-  
णाभावात् ।

\* मिलितेति \* एकप्रकारेणेति \* येन प्रकारेण  
भावस्य वृत्तिरभावस्यापि तेनैव प्रकारेणेत्यर्थः ।  
वृत्तिप्रकारातिरिक्तः काश्चिद्भावाभावयोरुपाधिर्भावि-  
ष्यति, तदवच्छिन्नत्वमेवानयोर्मिलितत्वमित्यन्तिमक-  
ल्पार्थः । आद्यं दूषयति \* नेति \* गवि शृङ्गं तदभाव-  
स्तु शशमस्तके तत्संसर्गाभावोऽत्यन्ताभाव उच्यते  
तयोर्भावात्यन्ताभावयोरेकदेशत्वाभावादविरोधाप-  
त्तिरित्यर्थः । तृतीयं निराकरोति \* नेति \* गगनादौ  
संयोगादितदभावयोरेकदेशप्रकारेण वृत्तिर्नास्ति प्रदे-  
शभेदेन तयोरभ्युपगमात्संयोगस्य च समवेतत्वप्रका-  
रेण वर्तमानत्वात्तदभावस्य च विशेषणविशेष्यभा-  
वेन वर्तनादित्यर्थः । गगनादौ संयोगादिभाव एव  
न तदभावो निरवयवेषु प्रदेशभेदाभावादित्याशङ्क्याह  
\* अव्याप्येति \* अव्याप्यवृत्तय एव चेन्न सन्ति  
तदा भावाभावयोरेकत्र मिलितत्वेन वृत्तौ प्रकारा-  
न्तराभावे प्रमाणं नास्त्येवेत्यसिद्धिरित्यर्थः ।

तुरीयकल्पं निराकरोति ।

१२७ चतुर्थविकल्पनिरासः ।

नाऽपि चतुर्थः । सहि यदि निर्देष्टुं शक्यते तदाऽपि  
भावप्रागभावयोर्भाविप्रध्वंसयोर्वैकदाऽनभ्युपगमेन त-

द्विशेषितयोरप्येकदाऽवश्यमनभ्युपगन्तव्यतया-कदा वि-  
रोधस्य तदाश्रयतेति वक्तुमशक्यत्वात् । किञ्च भावप्राग-  
भावयोर्भावप्रध्वंसयोर्वा यदि तथा भावोऽभ्युपगम्यते  
तदाश्रयभेदप्रसङ्गः, अभावान्तरेऽपि सावकाशत्वात् न  
परस्परप्रतिक्षेपात्मकत्वं, परस्परप्रतिक्षेपात्मकत्वं हि  
भावात्यन्ताभावयोरेव । अथ नाऽभ्युपगम्यते तदा भा-  
वप्रागभावयोर्भावप्रध्वंसयोश्चाविरोधापत्तिः । तदसत्त्व-  
मात्रयोर्विरोधो न तु तत्तदसत्त्वविशेषयोरिति चेन्न ।  
विशेषस्य तथाऽप्यविरोधात्कदाऽपि सहावस्थितियोग्य-  
तापत्तेः । नियमेन तथात्वे च विरोधव्याधातात् । मात्रश-  
ब्देन च यदि विशेषशून्यत्वमसत्त्वस्योच्यते तदा तदन-  
भ्युपगम एव प्रमाणाभावात् नहि निर्विशेषासत्त्वमात्र-  
सद्भावे प्रमाणमभिधातुं शक्यते । अथ मात्रशब्दोपा-  
दानं सत्यपि विशेषेऽसत्त्वस्य साधारणरूपपुरस्कारेण  
विरोधव्यवस्थितिप्रदर्शनार्थं तदा भावप्रध्वंसयोस्तादृगेव  
दोषापत्तिः । प्रध्वंसादौ विशेषे सामान्यरूपस्यावश्याभ्यु-  
पगम्यत्वात्तदादयैव विशेषे विरोधपर्यवसानात् ।

\* नापीति \* तथाभूतोपाध्यनुपलम्भात्तथाप्य-  
ङ्गीकृत्य ब्रूमहे तयोरेकोपाध्यवच्छिन्नयोरप्येकदाऽव-  
स्थानं न सम्भवति स्वस्वाभावयोस्तथाऽनुपलब्धेस्ततः  
कदाचिद्विरोधस्य तदाश्रयतेति वक्तुं न शक्यते



विरोधोऽद्युभयधर्मः स च धर्मिणोऽसहावस्थानमपेक्षते  
वर्त्तमानधर्मस्य वर्त्तमानधर्मिनिष्ठत्वनियमत्ततो मि-  
त्रकालीनयोर्न विरोधः सिद्ध्यतीत्यव्याप्तिरित्याशयः ।  
भावाभावयोर्विरोधस्वरूपत्वं वदता किं विशेष-  
रूपयोर्विरोधरूपत्वमङ्गीक्रियते नवेति विकल्प्या-  
ऽऽद्यं प्रत्याह \* किञ्चेति \* आश्रयान्तरे घटे जा-  
तेपि प्रागभावो न निवर्त्तत प्रध्वंसे वान्यत्रैवोत्प-  
न्ने घटस्तत्रैवावतिष्ठेतेत्याश्रयभेदप्रसङ्गस्तथा विरुद्ध-  
योरपि ,संसर्गतदभावयोः प्रसिद्धेरित्यर्थः । भावाभा-  
वयोर्भिन्नाश्रयत्वप्रसिद्धेः संसर्गाभावे सावकाशत्वा-  
न्न प्रागभावभावप्रध्वंसाभ्यां तत्प्रतियोगिनः सहाश्रय-  
भेदेनैकदा सत्त्वमित्याशङ्क्याह \* अभावान्तरेपी-  
ति \* प्रागभावादिव्यतिरिक्तसंसर्गाभावे विरुद्धत्व-  
स्यापि तथैव सावकाशत्वान्न प्रागभावादौ विरो-  
ध इति पुनरप्येकोपाधौ प्रागभावादेः स्वप्रतियो-  
गिसामानाधिकरण्यमापन्नमित्यर्थः । द्वितीयं प्रत्याह  
\* अथेति \* प्रागभावप्रध्वंसाभ्यां भावस्य विरोधो  
न स्यादित्यर्थः । भावाभावयोः साधारणरूपयोर्वि-  
रोध इष्यते ततो घटप्रागभावयोर्विरोधताऽङ्गीक्रि-  
यते नवेति विकल्पोऽनवसरग्रस्तस्तयोरपि तद-  
धिकरणत्वादिति एवं तर्हि प्रागभावप्रध्वंसात्य-  
न्ताभावानां विशेषरूपतयां विरोधाभावात्कदाचित्  
स्वप्रतियोगिना समानदेशत्वं स्यादिति दूषयति  
\* नेति \* विरुद्धसमानाधिकरणत्वान्न विशेषाणां  
सहावस्थानप्रसङ्गोऽनुपलब्धेश्च तथेत्याशङ्क्याह \* क-

दापीति \* भावाभावाश्रययोरेव विरोध इत्युक्तत्वात्  
 स्वतो विशेषाणां विरोधो नच, विरोधिसम्बन्धि-  
 तया विरोधस्तथासति स्वाभावविरुद्धघटसंसर्गितया  
 भूभागगगनयोरपि विरुद्धत्वप्रसङ्गादित्यर्थः । विशेषस्य  
 प्रतियोग्यविरोधेपि सहस्यित्यभावनियमः किं न  
 स्यादित्यत आह \* नियमेनेति \* नियमेन विशेष-  
 स्याप्यसहावस्थानात् विशेषयोर्विरोध इति वचनं  
 निरुक्तं स्यादित्यर्थः । किञ्च मात्रशब्देनासत्त्वस्य किं-  
 विशेषवत्त्वं व्यावर्त्यते, अथ सत्यपि विशेषे तद-  
 नपेक्षया विरोधप्रयोजकत्वं, आद्ये तदेव न स्यात्  
 किं निर्विशेषो घटाभाव इति, विशेषघटित एव त-  
 स्मिन्प्रमाणप्रसारादित्यर्थः । द्वितीयं शङ्कते \* अथे-  
 ति \* घटतत्प्रध्वंसयोर्भिन्नाश्रयत्वापत्तिस्तदवस्थैवेति  
 दूषयति \* तदेति \* कुत इत्यत आह \* प्रध्वंसेति \*  
 सामान्यद्वारेण विरोधाङ्गीकारादित्यर्थः ।

इति विरोधखण्डनम् ।

बन्धाभावं मोक्षमिच्छता बन्धतदभावयोर्वि-  
 रोध इष्टः इदानीं तदनभ्युपगमेन तवानिष्टापत्ति-  
 रिति शङ्कते ।

१२८ तर्कखण्डनारम्भः ।

भावाभावयोर्विरोधानभ्युपगमे तवाऽप्यनिष्टापत्तिरिति  
 चेत् । केयमापत्तिः । तर्कभेद इति चेत् अथ कस्तर्कः ?  
 अभ्युपगतव्याप्यं प्रति व्यापकप्रसञ्जनं सः तत्प्रसञ्जनं

च स्वीकासहताबोधनमिति चेन्न । अव्याप्तेः अस्ति ह्य-  
प्रसङ्गोऽपि सम्भावना नाम तर्कः तद्यथा—यदि जलं  
सहकारिभिः सम्पत्स्यते तदा मे तृषं शमयिष्यतीति ।  
इष्टापादनेऽपि गतत्वाच्च । अनभ्युपगतव्यापकमित्यपीति  
चेन्न । तथाभूतमपि प्रत्यव्याप्यादव्यापकप्रसञ्जने गत-  
त्वात् । व्याप्येनेत्येपिकार्यमिति चेन्न । विकल्पासहत्वात् ।  
किं परमार्थतो व्याप्यव्यापकभावव्यवस्थितयोः स्वरूपे-  
णैष्टानिष्टत्वमुत व्याप्यव्यापकयोर्भावेन तत् । नाद्यः त-  
थात्वाज्ञानेन वैपरोत्येनेष्टेनापि प्रसञ्जने प्रसङ्गात् । अन्य-  
था परैस्तथात्वेनानङ्गीकृतेन स्वयमपि परान्प्रति तथा-  
त्वेन व्युत्पादयितुमशक्तेन परमार्थतस्तथाभूतेन प्रसञ्ज-  
ने जयप्रसङ्गात् ।

\*भावेति\* बन्धमोक्षव्यवहारोऽपि कल्पित एवेति  
न मेऽनिष्टापत्तिरुक्तं हि देवकीसुतेन ज्ञानमूर्तिना—

“बद्धोमुक्त इति व्याख्या गुणतो न च वस्तुतः ।

गुणस्य मायामूलत्वान्न मे मोक्षो न बन्धनमिति”

आपत्तेरनिरूप्यत्वादिति नापत्तिरित्याह \*केति\* प्रश्नं  
मत्वोत्तरमाह \* तर्केति \* यदाह वैशेषिकः द्वि-  
विधस्तर्कः सम्भावनात्मकः प्रमित्युत्पादोपयोगीति,  
प्रसङ्गरूपो विपक्षविरोधी प्रतिबन्धकापनयनार्थः त-  
दुभयोपाहितमनुमानं श्रुतीरपि बाधत इति तत्प्रसङ्गेन

तर्कखण्डनमुपक्रमे \* अथेति \* आरम्भार्थोऽथशब्दः ।  
 तर्कलक्षणं शङ्कते \* अभ्युपगतेति \* व्यापकप्रसञ्जनं  
 तर्क इत्युक्तेऽनभ्युपगतव्याप्यं प्रति तदप्रसञ्जनस्या  
 भासस्य तर्कत्वप्रसक्तिं निवारयति \* अभ्युपगतेति \*  
 अव्यापकप्रसञ्जने आभासे प्रसक्तिनिवारणाय व्याप-  
 केत्युक्तम् । स-तर्क इत्यर्थः । किमिदं प्रसञ्जनमित्यत आह  
 \* तदिति \* द्विविधेऽपि तर्के ऽनुगतं तर्कलक्षणं वाच्यं  
 त्वया तु प्रसङ्गस्य लक्षणं क्रियते तत्सम्भावनायां न  
 वर्तते इत्यर्थः । अव्याप्त्या दूषयति \* नेति \* अव्याप्ति-  
 भूमिरेव नास्तीत्यत आह \* अस्तीति \* सम्भावना-  
 तर्कस्योदाहरणमाह \* तदिति \* व्याप्तमस्ति चेद्व्या-  
 पकं स्यादेवेति निश्चयरूपः प्रसङ्ग इदं तु सम्भावना नै-  
 वमित्यव्याप्तिरित्यर्थः । अतिव्यापकं चेहगहेष्टेति  
 येन गिरेरग्निमत्त्वमिष्टं तं प्रति यदोच्यते यद्ययमग्नि-  
 रधूमः स्यादिति तदा तस्मिन्निष्ठापादने तर्काभासेऽपि  
 गतमित्यतिव्याप्तिरित्यर्थः । अनभ्युपगतव्यापकं प्रति  
 अभ्युपगतव्याप्यं व्यापकप्रसञ्जनं तर्क इति लक्ष-  
 णस्वीकारान्नोक्तदोष इति शङ्कते \* अनेति \* दूष-  
 यति \* नेति \* इन्धनवत्वे पर्वतस्याग्निमत्त्वं प्रसज्ये-  
 तेत्यव्याप्येनानभ्युपगतपर्वताग्निं प्रति सञ्जनेऽतिव्याप्ति-  
 स्याद्वैवगत्या तेन व्याप्यधूमस्य स्वीकारसम्भवा-  
 दित्यर्थः । अनभ्युपगतव्यापकमभ्युपगतव्याप्यं च  
 प्रति व्याप्येन व्यापकप्रसञ्जनं तर्क इति विशेषणान्नो-  
 क्तदोष इति शङ्कते \* व्याप्येनेति \* विकल्पे क्रि-  
 यमाणे स्वकार्यं निर्वोदुमसहत्वान्मैवमित्याह \* नेति \*

विकल्पमेव दर्शयति \*किमित्यादिना\* वस्तुगत्या व्या-  
 प्यतया व्यापकतया च व्यवस्थितयोर्व्यापकांशमप-  
 हाय स्वरूपेण धूमवत्वस्येष्टत्वं अनिष्टत्वं वाग्निमत्त्व-  
 स्योत तयोर्व्याप्यव्यापकाकारेणेष्टत्वानिष्टत्वमिति  
 विकल्पार्थः । प्रथमं प्रत्याह \*नेति\* कोष्ठं गत्वा विद्य-  
 मानोपि धूमाग्नयोर्व्याप्यव्यापकभावो यत्र न ज्ञायते  
 तत्र धूमेन बहेः प्रसञ्जनं तर्कः स्यान्न स तर्कोऽन्यतरा-  
 सिद्धव्याप्तिकतया प्रशिथिलमूलत्वादुभयसिद्धव्याप्तेरि-  
 व तर्कमूलत्वादित्यर्थः । दूषणान्तरमाह \*वैपरीत्येति\*  
 धूमस्य व्यापकत्वमग्नेश्च व्याप्यत्वं येनेव्यते तं प्रति  
 धूमेनैवाग्नेः प्रसञ्जनं तर्कः स्यान्नचासौ तर्को धूमस्य  
 व्याप्यत्वस्य बह्विव्यापकत्वस्य तं प्रत्यसिद्धेरित्यर्थः ।  
 अज्ञातव्याप्यभावस्वरूपज्ञातधूमेन यद्व्यापकप्रसञ्जनं  
 स तर्क एवेत्यत आह \*तथासतीति\* नैया-  
 यिकादिभिस्तथात्वेनानङ्गीकृतेन मिमांसकैर्नैयायिका-  
 दीन् प्रति व्याप्यतया प्रतिपादयितुमाशङ्कितेन वस्तु-  
 गत्या व्याप्येन सह कारणत्वादिना नित्यत्वप्रसञ्जन  
 उक्तलक्षणसम्भवे सत्तर्कत्वाज्जयप्रसङ्ग इत्यर्थः । अ-  
 न्यथेति केचित्पठन्ति तदर्थ एवंविधस्यासत्तर्क-  
 त्वानङ्गीकारे तथात्वेन व्याप्यत्वेन परैरनङ्गीकृतेन  
 सहकारणेत्वेनेतियावत् तथाप्यन्यतरासिद्धं न स्या-  
 त्वयमेव परं प्रति साधयितुं व्याप्यं शक्नोति चेदि-  
 त्यत आह \*स्वयमिति\* वादिप्रतिवादिनोरपरि-  
 ज्ञाने व्याप्यव्यापकभावस्तर्हि न स्यादित्याह \*प-  
 रमार्थेति\*

व्याप्यव्यापकभावेनेष्टत्वानिष्टत्वमिति द्वितीयं दू-  
षयति ।

१२९ द्वितीयविकल्पखण्डनम् :

न द्वितीयः स्वयमपि तथेष्टानिष्टतायां सत्यां कृते ता-  
दाशि प्रसङ्गे “यत्रोभयो” रित्यादिना दोषेण सत्प्रसङ्गतया-  
ऽनिष्टेऽपि गततयाऽतिव्यापकत्वात् । स्वयं व्याप्यतयाऽनि-  
ष्टेनेत्यपि विशेषणीयमिति चेन्न । स्वयमपि व्याप्यतयेष्टेन  
स्वमात्रेष्टव्यापके विषये प्रसङ्गस्याऽव्यापनात् । अथ  
स्वयमनिष्टव्यापके स्वयं व्याप्यतयेष्टेन यन्न भवति त-  
त्रानभ्युपगतव्यापकं परं प्रति पराभ्युपगतेन व्याप्येन  
व्यापकप्रसङ्जनं तर्कः, एवं सति हि स्वानिष्टव्यापके स्व-  
यमिष्टव्याप्येन यत्र प्रसङ्गस्तत्रगमनादतिव्याप्तिर्या या च  
स्वमात्रेष्टव्यापके स्वयमपि व्याप्यतयेष्टेन प्रसङ्गस्या-  
व्याप्तिस्ते निरस्ते भवत इति चेन्न । यद्यत्र सत्तयाऽपि  
घटोऽभविष्यत्तदाऽद्रक्ष्यादित्याद्यव्यापना तत्र स्वयमनि-  
ष्टदर्शनरूपव्यापके स्वयं व्याप्यतयेष्टेनैव हि दर्शनयो-  
ग्येन घटसत्त्वेनाऽप्रसङ्गः । अथ तत्र सत्तयाऽपि  
स्वयमिष्टेनेति निषेध्यकोटौ प्रविश्य निषेधोऽभिधीयते  
एवं यत्र भवतीति । तदपि न । एवम्भूते एव विपर्ययाप-  
र्यवसायिनि गततयाऽतिव्यापकत्वात् । विपर्ययपर्यवसा-

यिनेत्यपि प्रेक्षेयमिति चेन्न । केवलपरपक्षदूषणाय परमा-  
त्राभ्युपगम्यमानव्याप्यत्वेनैवं क्षमस्य परंप्रतिं व्यापक-  
प्रसञ्जनस्याव्यापनात् । तत्र स्वयं व्याप्यनभ्युपगमेन  
विपर्ययपर्यवसायित्वाऽसम्भवात् ।

\*नेति\* कुत इत्यत आह \*स्वयमिति\* व्याप्यत्वेन  
स्वीकृतततयाऽनिष्टे स्वयमपि व्यापकत्वेन स्वीकृततया-  
ऽनिष्टे परेणापि तथैव स्वीकृतविषये यथा सत्तायां  
सत्तानिष्टेत्युभयसिद्धतया यदा परं प्रति व्यवहारयो-  
गात्तमापादयति तदाऽभ्युपगतव्याप्येन अनभ्युपगत-  
व्यापकप्रसञ्जनं भवति तथापि नासौ तर्कः स्वयमपि  
तथानिष्टतया यश्चोभयोरिति न्यायेन स्वस्यापि प्रति-  
कूलत्वा दतश्च प्रसङ्गाभासेपि गतत्वादतिव्याप्तिरित्यर्थः ।  
अभ्युपगतव्याप्यमनभ्युपगतव्यापकं प्रति व्याप्येन स्व-  
यं व्याप्यतयाऽनिष्टेन व्यापकप्रसञ्जनं तर्क इत्युक्ते नाति-  
व्याप्तिरिति शङ्कते \*स्वयमिति\* अव्याप्या परिहरति\*  
नेति\* यत्र व्याप्यस्येष्टत्वं व्यापकस्य परं प्रत्यनिष्टत्वं  
च यथाऽदृष्टादेः प्रमेयत्वमुभयेष्टं तत्प्रत्यक्षत्वं च परानि-  
ष्टं तद्यदा प्रमेयत्वेन व्याप्येन नैयायिकोमीमांसकं प्रति  
तत्प्रत्यक्षत्वं प्रसञ्जयति तस्मिन्सत्तर्के लक्षणमिदमव्या-  
पकं स्वयमनिष्टेनेति विशेषणाभावादित्यर्थः । उक्तदोष-  
परिहाराय विशेषं शङ्कते \* स्वयमिति \* स्वेनानिष्टे  
व्यापके स्वेन व्याप्यतयेष्टेन यत्प्रसञ्जनं भवति तत्रा-  
नभ्युपगतं व्यापकं येन परेण मीमांसकादिना तं प्रति  
तदभ्युपगतव्याप्येन व्यापकस्य प्रसञ्जनं तर्क इत्यर्थः ।

फलितमाह \* एवमिति \* याऽतिव्याप्तिर्या चाऽव्याप्ति-  
 स्ते निरस्ते इत्यत्वयः । स्वयमव्यापकतयेष्टे स्वयं व्या-  
 प्यतयेष्टेन यन्नेति विशेषणेन व्याप्यतयेष्टेतिविशे-  
 षणेन च क्रमेणातिव्याप्त्यव्याप्तिनिरास इति द्रष्टव्य-  
 म् । अव्याप्त्यन्तरेण दूषयति \* नेति \* तामेवाव्याप्ति-  
 सुपपादयति \* अद्रक्ष्यदिति \* दर्शनरूपं यद्व्यापकं तत्प्र-  
 सञ्जनमनिष्टं व्याप्यं च घटसत्त्वदर्शनयोग्यत्वमिष्टं तेन  
 स्वयं व्याप्यतयेष्टेन यन्नेतिविशेषणाभावादव्याप्तिरि-  
 त्यर्थः । सत्त्वरूपेणाऽपि स्वयमनिष्टेतिविशेषणोपादानेन  
 शङ्कते \* अथेति \* स्वरूपत्वव्याप्यत्वाभ्यामिष्टेन व्याप्येन  
 यद्व्यापकप्रसञ्जनं न भवति तत्प्रसञ्जनं तर्क इति विवक्षित-  
 तत्वमित्यर्थः । तदपि विशेषणं न कर्त्तव्यमतिप्रसङ्गादि-  
 त्याह \* तदिति \* यदाहि नैयायिको ब्रह्मविदं प्रति प्रस-  
 ङ्गयति वेदैकगम्यं चेद्ब्रह्म तदाऽग्निहोत्रवदस्वप्रकाशं  
 स्यादिति तस्य विपर्ययापर्ययावसायित्वात्प्रसङ्गो भ-  
 वति यत्स्वप्रकाशं तद्वेदैकगम्यं न सम्भवतीति व्या-  
 प्त्यनङ्गीकारात्लक्षणं चेत्तत्र गच्छति वेदैकगम्यत्वस्य  
 व्याप्यस्य ब्रह्मणि स्वयं नैयायिकेन सत्तयाऽप्यनिष्ठ-  
 त्वादित्यर्थः । शङ्कते \* विपर्ययेति \* स्वयमनिष्टव्यापके  
 स्वयं व्याप्यतयेष्टेन यन्न भवति तत्रानभ्युपगतव्यापकं  
 परं प्रति पराभ्युपगतेन व्याप्येन स्वयं सत्तयाऽप्य-  
 निष्टेन विपर्ययपर्यवसायिताप्रसञ्जनं तर्क इति विशे-  
 षणाग्नोक्तदोष इत्यर्थः । अव्याप्त्या दूषयति \* नेति \*  
 यदाहि नैयायिको ब्रह्मविदं प्रति ब्रूते ब्रह्मण उपा-  
 दानत्वे तव मृदादिवद्विकारित्वं स्यादिति तदाऽस्य



प्रसङ्गस्य विपर्ययपर्यवसायित्वं नास्ति निर्विकारस्याप्या-  
काशस्य शब्दोपादानत्वाभ्युपगमेन विपरीतव्याप्य-  
नभ्युपगमादित्यव्याप्तिः सत्तर्कतयेष्टत्वात्तस्येत्यर्थः ।

यस्य प्रसङ्गस्य विपर्यये पर्यवसानं नास्ति स प्रसङ्ग  
एव न भवति किन्तु विरोधमात्रमतो न व्याप्तिरिति  
शङ्कते ।

१३० विपर्ययापर्यवसायिनस्तर्कत्वाभावशङ्कानिरासः ।

स प्रसङ्ग एव न भवति विरोधमात्रं तदिति चेन्न ।  
अनिष्टं व्याप्याभ्युपगमबलेन परं प्रत्यापाद्यत इत्येव-  
म्भूतस्यार्थस्योभयत्राऽपि तुल्यत्वात् । तुल्यत्वेऽपि ल-  
क्षणकरणासामर्थ्याद्यदि विपर्ययपर्यवसायिन्येव प्रसङ्ग-  
त्वं त्वया परिभाष्येत तर्हि मया परबाधमात्र एव प्रस-  
ङ्गताया, विपर्ययपर्यवसायिनि तु तत्र विरोधतायाः प-  
रिभाषितं शक्यत्वादन्यथा विरोधत्वमेवोभयोरपि स्या-  
त् । प्रत्यवस्थानवैचित्रीचेत्तत्र विरोधाद्विशेषः साऽत्रा-  
पि तुल्यैव । अतएव सम्भावनाऽपि तर्कादन्यैवेति निर-  
स्तम् । आरोपादपि व्याप्यतानिमित्तव्यापकाभ्युपगमा-  
विशेषात् । अतएव परप्रमितेनेति विशिष्य परानिष्टापा-  
दनमात्ररूपविपर्ययापर्यवसायितर्कता निरस्येति निरस्तम् ।  
परमार्थतो व्याप्यभावेऽपि पराभ्युपगममादाय प्रसङ्ग-  
प्रवृत्तेरुपपत्तेः । कथं हि परेण व्याप्यतयाऽनुमतात्तं

प्रति व्यापकानुमत्या नापातितव्यं, नहि प्रसङ्गो वांस्त-  
वत्त्वं व्याप्तेरवलम्बते । किं नाम ? अभ्युपगममात्रम् । अ-  
नभ्युपगतौ वस्तुगत्या स्थितेनाऽपि तेनापादनाप्रवृत्तेः ।  
अत एव परस्य प्रमाणेन व्याप्यानुमतिमुत्पाद्याप्या-  
पादनं क्रियते ।

\*स इति\* मैवं तर्कलक्षणस्योभयत्राविशेषादिति  
परिहरति \*नेति\* स्वयमनिष्टव्याप्याभ्युपगमेन प-  
रानिष्टव्यापकापादनं तर्क इति लक्षणे विद्यमाने विरो-  
धमात्रं न प्रसङ्ग इत्युक्तमित्यर्थः । एतावन्मात्रलक्षणे  
विद्यमानेऽपि विपर्ययापर्यवसायित्वान्नायं प्रसङ्ग  
इत्याशङ्क्याह \*तुल्यत्वेपीति\* शक्यत्वात्तदुक्तं लक्षणं  
नेत्यन्वयः । विपक्षदण्डेनैतद्ब्रूयति \*अन्यथेति\*  
एकत्रानिष्टप्रसञ्जनमात्रेण प्रत्यवस्थानमन्यत्र विपर्यये  
पर्यवसायितयेति विशेषं शङ्कते \*प्रतीति\* विपर्यय-  
पर्यवसायिनि विरोधात्प्रत्यवस्थानवैचित्री तुल्येत्याह  
\*नेति\* अनिष्टव्यापकप्रसञ्जनं तुल्यमित्यर्थः । वि-  
पर्ययापर्यवसायिनो विरोधमात्रत्वाभिमतस्य प्रसङ्ग-  
तापादकन्यायात्सम्भावनायास्तर्कादन्यत्वं निरस्त-  
मित्याह \*अत इति\* परामृष्टमेव हेतुं दर्शयति \*आ-  
रोपादिति\* व्याप्याभ्युपगमबलेन परं प्रत्यनिष्ठमापा-  
द्यत इत्येवं भूतोऽर्थः प्रसङ्गविरोधयोस्तुल्यस्तस्माद्वि-  
रोधोपि प्रसङ्ग एवेति प्रागुक्तन्यायादेव प्रमितेन व्या-  
प्येनेति तर्कलक्षणे विशेषणं प्रक्षिप्य विपर्ययपर्यव-  
सायिनस्तर्कत्वनिराकरणं निरस्तमित्याह \*परमा-

र्थेति \* तदेव वा कुत इत्यत आह \* कथामिति \*  
वास्तवव्याप्तेरेव प्रसङ्गमूलत्वात्तदभावे प्रसङ्गो न प्रव-  
र्त्तत इत्याह \* नहीति \* किं तर्ह्यालम्बनं इत्यत आह  
\* किमिति \* अभ्युपगममात्रं प्रयोजकं न वस्तुत्वं  
गौरवादुभयस्यापि कारणत्वमित्यर्थः । विपरीतमेव तर्हि  
किं न स्यादित्यत आह \* अनभ्युपगताविति \* वास्तव्या-  
अपि व्याप्तेरनभ्युपगतायाः प्रसङ्गानङ्गत्वे हेतुमाह \*  
अत इति \* व्याप्त्याश्रयभ्युपगमाभावे प्रमाणेन व्याप्त्या-  
दिविषयानुमतिमापाद्यापादनप्रवृत्तेर्दर्शनादित्यर्थः ।

व्याप्यतया परेणाभ्युपगतं प्रसङ्गाङ्गं न वास्तव  
व्याप्यत्वमित्युक्तं एतच्चोद्यमुखेन प्रपञ्चयितुं शङ्कामु-  
त्थापयति ।

१३१ वास्तवव्याप्यत्वस्य प्रसङ्गाङ्गत्वाभावप्रपञ्चनम् ।

वस्तुगत्या व्याप्यत्वं तथात्वेनाभ्युपगतत्वं च द्वय-  
मपि प्रसङ्गस्याङ्गमिति चेन्न । तथात्वेनाभ्युपगमस्याव-  
श्यं प्रसङ्गाङ्गतया मन्तव्यस्य परानपेक्षस्यैव समर्थत्वे  
वास्तवप्याप्तत्वस्यापि प्रवेशने प्रमाणाभावात् । तस्मा-  
द्यः प्रसङ्गः स्वपक्षसिद्ध्यङ्गं तस्य विपर्ययापर्यवसायिता  
दोषायैव स्यात् । प्रसङ्गस्य तस्य विपर्ययपर्यवसानदा-  
ढ्यार्थं दण्डतयोपन्यासात् । सौगतानां सत्त्वक्षणिक-  
त्वव्याप्तिसाधकविपर्ययान्यथाभावदण्डप्रसङ्गवत् ताम-  
न्तरेण तस्य स्वपक्षसाधनाक्षमत्त्वात्तस्य च व्याप्तिवा-

स्तवत्त्वंमपि मन्तव्यमन्यथा विपर्ययेऽपि व्याप्त्यभावे-  
न स्वपक्षसाधनाक्षमत्वादेव । यस्तु प्रसङ्गः परपक्षबाध-  
नाङ्गं तत्र पराभ्युपगममात्रं प्रयोजकं तावतैव परपक्ष-  
प्रतिक्षेपसत्त्वेन वास्तवव्याप्तिविपर्ययपर्यवसानपर्यन्ता-  
ननुसारित्वादिति युक्तं पश्यामः तथा च सति कथित-  
लक्षणासङ्गतिस्तदवस्थैव ।

\* वस्तिवति \* प्रमाणाभावेनैतत् दूषयति \* ने-  
ति \* विपर्ययापर्यवसायिनोपि तर्कत्वं चेत्कुतस्तर्हि  
विपर्ययापर्यवसायिता दोष इति तद्दर्शयन्नुपसं-  
हरति \* तस्मादिति \* तत्र तस्य दोषत्वे हेतुमाह \*  
प्रसङ्गस्येति \* तत्र दृष्टान्तव्याजेन हेतुमाह \*  
सौगतानामिति \* यत्सत्तत्क्षणिकमिति व्याप्तेः प्र-  
साधनार्थं यद्येतदक्षणिकं स्यात्तद्व्यर्थक्रियाकारित्व-  
लक्षणसत्त्वशून्यं स्यात् स्थिरस्य क्रमयौगपद्याभ्यामर्थ-  
क्रियानुपपत्तेरिति बाधकेन व्याप्तिः प्रसाध्यते ततः  
क्षणिकत्वात्सत्त्वमिति तत्र विपर्यये पर्यवसानमुप-  
युक्तमित्यर्थः । स्वपक्षसिद्ध्यङ्गतर्कस्य विपर्ययपर्यव-  
सायितामन्तरेणासाधकत्वाद्विपर्ययपर्यवसानं व्याप्ते-  
र्वास्तवत्वं च वक्तव्यमित्याह \* तामिति \* तमन्त-  
रेणेतिपाठे विपक्षबाधकमन्तरेण सत्त्वाख्यसाधनस्य  
क्षणिकत्वलक्षणसाधनाक्षमत्वादित्यर्थः । तदुपपाद-  
यति \* अन्यथेति \* सत्त्वात् क्षणिकत्वमित्येवंरूप-  
विपर्यये व्याप्त्यभावे स्वपक्षसाधनस्य सिद्ध्येत्यर्थः ।

कुतस्तर्हि विपर्ययपर्यवसानव्याप्तिस्त्वयोरनङ्गत्वमित्यत आह, \* यस्तिष्ठति \* फलितमाह \* तथेति \* विरोधोद्भावनस्यापि तर्कत्वे सति तथाव्याप्तिरुक्ता युक्तैवेत्यर्थः ।

समनन्तरोक्ताव्याप्तिपरिहारमात्रप्रयोजनकतया लक्षणान्तरं शङ्कते ।

.१३२ तर्कस्य लक्षणान्तरनिशसः ।

अथ व्याप्याभ्युपगमेनानिष्टस्य व्यापकस्य प्रतीतिस्तर्क इति चेन्न । इष्टार्थसम्भावनायामव्याप्तेः । तेन व्यापकस्य प्रतीतिः स इति चेन्न । इष्टापादनेऽपि गतत्वात् । अप्रमितस्य तथेति चेन्न । प्रथमानुमानेऽपि गतत्वात् । अनुमाने व्याप्यस्य प्रमया तथात्वानभ्युपगमेनेति चेन्न । वस्तुगत्या व्याप्यस्य प्रमयाऽपि प्रतिवाद्यसिद्धस्य व्यापकानुमानासम्भवेन तत्प्राप्यभ्युपगमपर्यन्तं गन्तव्यत्वादेव । नन्वेवमन्यतरासिद्धं व्याप्यं प्रसाध्यानुमानव्यवस्थापनमुच्छिन्नं तदप्रसाधनेऽन्यतरासिद्ध्या तत्प्रसाधने परस्याभ्युपगन्तुरपसिद्धान्तादपसिद्धान्तमनुद्भाव्य वादिना प्रसाधितात् व्याप्यात् व्यापकसाधने पयनुयोज्योपेक्षणादिति किं तत्र तथा न स्यात्किमत्राप्रस्तुतया तच्चिन्तया । अन्यतरासिद्धस्य तावद्व्याप्यस्याभ्युपगमं परेणाकारयित्तैव न व्यापकसाधन-

मुपेयं तस्याऽप्रमा स इति चेन्न । मिथो विरुद्धादौ त-  
 र्काभासेऽपि गतत्वात् । आश्रयासिद्ध्यादिव्यतिरेके स-  
 तीति चेन्न । सन्दिग्धधूमदर्शनात् । यद्यत्र धूमस्तदाऽ-  
 ग्निमानिति सम्भावनायाः परमार्थतस्तथार्थावस्थानात् ।  
 प्रमात्वं त्यक्तुमपारयन्त्या अव्यापनात् । तत्कालं प्रमा-  
 त्वेनाप्रमयिमाण इत्यपीति चेन्न । बहुशो दत्तोत्तरत्वा-  
 त् । सर्वस्य चाऽस्य पूर्वोक्तोभयानिष्टव्यापकेष्टव्या-  
 प्योदाहरणे गतत्वेनातिव्यापकत्वात् । तद्व्यवच्छेदार्थमा-  
 रोपितस्य व्याप्यस्याभ्युपगमेनेति करणे च सिद्धेन व्याप्ये-  
 न प्रसङ्गस्याव्यापनात् । तद्यथा कार्यत्वात् यद्यदृ-  
 ष्टसृष्टमङ्कुरादि मीमांसकः शंसति तदानीमविशेषेण-  
 कर्तृकार्यमपि पर्यवस्येत् अस्य तदिति ।

\* अथेति \* स्वयमप्यभ्युपगतेन व्याप्येन तर्क-  
 त्वे परं प्रत्यनिष्टव्यापकप्रसञ्जनं तर्क एवञ्च परपक्ष-  
 बाधमात्रे प्रसङ्गेनाव्याप्तिस्तत्रस्वयमभ्युपगतेनेतिवि-  
 शेषणाभावादित्यर्थः । अव्याप्त्या दूषयति \* ने-  
 ति \* यद्यत्र सलिलं स्यात् तृषं मे शमयिष्यतीत्यपे-  
 क्षितार्थसम्भावनारूपतर्के लक्षणाव्याप्तिस्तत्रानिष्ट-  
 व्यापकेत्यंशाभावादित्याशयः । अनिष्टेतिविहा-  
 याव्याप्तिपरिहाराय लक्षणं शङ्कते \* तेनेति \* व्या-  
 प्याभ्युपगमेति यदिष्टप्रसञ्जनतर्काभासेपि गतत्वाद्  
 तिव्याप्तिरिति दूषयति \* नेति \* व्याप्याभ्युपगमेना-

प्रमितस्य व्यापकस्य प्रसञ्जनं तर्क इति शङ्कते \* अ-  
 प्रमितस्येति \* प्रमाणान्तरप्रमितस्य प्रसञ्जनमिष्टा-  
 पादनमिति 'तद्व्युदास इत्यर्थः । पर्वते प्रमितस्य व्या-  
 पकस्याग्नेर्व्याप्यधूमाभ्युपगमेन यत्प्रसञ्जनमनुमानरूपं  
 तस्मिन्नप्रसङ्गरूपेपि गतत्वादतिव्याप्तिरिति दूषयति  
 \* नेति \* प्रथमेतिविशेषणमप्रमितत्वोपपादनाय ।  
 अग्निमान्पर्वतो धूमवत्वान्महानसवादित्यत्र व्याप्यप्रम-  
 या व्यापकप्रतीतिरूपयते नतु व्याप्याभ्युपगमेना-  
 तोनानुमानेऽतिव्याप्तिरिति शङ्कते \* अनुमान इति \*  
 वस्तुगत्या व्याप्यस्य प्रमयापि यदि प्रतिषादिना त-  
 द्वापना नाभ्युपगम्यते तदा हेतोरन्यतरासिद्धेः कथं  
 ततोमिति रिति तत्रावश्यमभ्युपगमोप्यङ्गीकर्त्तव्य इ-  
 त्यतिव्याप्तिस्तदवस्थेति दूषयति \* नेति \* तत्रानु-  
 माने व्याप्यस्य पराभ्युपगमाङ्गीकारे दोषं शङ्कते \*  
 नन्विति \* तदवोपपादयति \* तदिति \* तद्व्याप्यं न प्र-  
 साध्यते चेदन्यतरासिद्धत्वादनुमितिकरणं न स्यात्, प्र-  
 साधने च परस्य स्वीकृत्य विपरीताभ्युपगमादपसि-  
 द्धान्त इत्यर्थः । अपसिद्धान्तमनुद्भाव्य यदि प्रसाधित-  
 हेतुनाऽनुमानमुच्यते तत्राह \* अपसिद्धान्तमिति \* अ-  
 न्यतरासिद्धं व्याप्यं प्रसाध्यानुमानव्यवस्थापनमुच्छिन्नं  
 चेदस्तु तावत् न वयं तत्साधनाय प्रवृत्ता इति प-  
 रिहरति \* किमिति \* अर्थान्तरं चैतदित्याह \* कि-  
 मत्रेति \* किन्तु चित्तमित्यत आह \* अन्यतरेति \*  
 परेणाप्यभ्युपगमो व्याप्यस्य वाच्योऽनुमानेऽतोऽति-  
 व्याप्तिरित्यर्थः । व्याप्याभ्युपगमेनाप्रमितस्य व्यापक-

स्याप्रमा तर्क इति विवक्षितत्वान्नानुमानेऽतिव्याप्तिरिति शङ्कते \* तस्येति \* प्रतीयमानत्वं शुक्तिरूप्यादेरिष्टं चेत्सत्त्वं सत्त्वेऽपि बाध्यत्वमिष्टं चेत्तर्ह्यसत्त्वं प्रसज्येतेत्याद्ये मिथोविरुद्धतया प्रसङ्गाभासेऽतिव्याप्तेर्मैवमित्याह \* नेति \* आदिशब्देन आश्रयासिद्ध्यादयो गृह्यन्ते । अतिव्याप्तिपरिहाराय विशेषं शङ्कते \* आश्रयेति \* आश्रयासिद्ध्यादिव्यतिरिक्तत्वे सति व्याप्याभ्युपगमेनाप्रमितस्य व्यापकस्याप्रमा तर्क इत्यर्थः । यत्रासिद्ध्यादिव्यतिरेकोनास्ति सन्दिग्धासिद्धत्वान्नच प्रमात्वाभावो दैवगत्या बह्वैः सत्त्वेन यथार्थानुभवत्वात्तेन तत्र लक्षणस्याव्याप्तिरिति दूषयति \* नेति \* सम्भावनारूपे सत्तर्केऽव्याप्तिपरिहाराय विशेषं शङ्कते \* तदिति \* व्याप्याभ्युपगमेनाप्रमितस्य व्यापकस्याश्रयासिद्ध्यादिव्यतिरेके सति तत्कालं प्रमात्वेनाप्रमीयमाणा प्रमा तर्क इत्यर्थः । दूषयति \* नेति \* स्वयमिष्टस्य परेण चानिष्टस्य व्यापकस्य यत्रापादनं तत्राव्याप्तिस्तेन प्रमात्वेन प्रमीयमाणत्वात्तत्कालानिरुक्तेः स्वेन वादिना वा प्रमीयमाणत्वमित्यादिविकल्पानुपपत्तेश्चेत्यर्थः । पूर्वोक्तदूषणान्तरं दर्शयति \* सर्वस्येति \* पूर्वोक्तमुभयानिष्टव्यापकमुभयव्याप्यं यदुदाहरणं यश्चोभयारित्यादिना दोषेण ग्रस्तं तत्रापि गतत्वादतिव्याप्तिरित्यर्थः । आरोपितव्याप्यस्याभ्युपगमेन कथितलक्षणा प्रमा तर्क इत्याशङ्क्य सिद्धेन व्याप्येन यः प्रसङ्गः सत्तर्कस्तत्राव्याप्तिरित्याह \* तदिति \* उदाहरणेन दर्शयति \*



तदिति \* अङ्कुरादि तावज्जायमानं दृष्ट्वा कार्यं वि-  
निश्चित्य तददृष्टसृष्टमिति मीमांसको ब्रवीति घट-  
दृष्टान्तेन तदा तेन सिद्धेन कार्यत्वहेतुना संकर्तृक-  
त्वमपि स्यादिति शबरवादी प्रसज्यतीदं प्रसज्जनं सिं-  
द्धव्याप्येनैव क्रियते इति तस्मिन्सत्तर्केऽव्याप्तिरित्य-  
र्थः । अस्य मीमांसकस्येत्यर्थः ।

आत्माश्रयादयः सत्तर्कास्तेषां चाभासा इष्य-  
न्ते तेष्वभासेषु लक्षणस्य गतत्वेनातिव्याप्तिं दर्श-  
यितुमात्माश्रयाद्यनुवदति ।

१३३ आत्माश्रयादीनां स्वरूपनिरूपणम् ।

अपि चात्माश्रयोऽन्योन्याश्रयश्चक्रकं व्याघातोऽ-  
नवस्था प्रतिबन्दी चेत्यापाद्यैर्भिद्यमाना षट् तर्कीष्यते ।  
स्वरूपं चैषां स्वस्याव्यवहितस्वापेक्षणमात्माश्रयः अन्यो-  
न्यस्याऽव्यवहितान्योन्यापेक्षित्वमन्योन्याश्रयः, अन्तै-

१ स्वस्याव्यवहितस्वापेक्षणाभ्युपगमनिबन्धनमनिष्ठापादनमा-  
त्माश्रय इत्यर्थः । यद्यपि स्वापेक्षित्वमप्रसिद्धं तथाऽपि घटापेक्षित्वं  
पट्टेऽभ्युपगम्यमाने भवत्यात्माश्रयोदोष इति विशिष्टाप्रतीतावपि  
खण्डशः प्रतीतिरस्त्येव । यद्वा स्वापेक्षित्वं प्रमेयत्वादौ प्रसिद्धमन्य-  
त्राऽभ्युपगम्यमानं दोषावेति भावः ।

२ अत्राऽऽत्माश्रयव्यावर्तनान्यान्योन्यस्येति । अन्योन्यापेक्षित्वं  
दीर्घत्वह्रस्वत्वज्ञानादौ कथञ्चित् द्रष्टव्यम् ।

३ अन्तरितस्य व्यवहितस्य भाव्यात्माश्रयोऽन्यान्योन्याश्रयो वा च-  
स्तदेव चक्रकं तेन स्वस्य व्यापेक्षणाभ्युपगमनिबन्धनमनिष्ठापादनं  
चक्रकमित्यर्थः ।

रितस्य तदेव द्वयमात्माश्रयोऽन्योन्याश्रयश्चक्रं, विरुद्धं  
समुच्चयो-व्याघातः, उपपाद्योपपादकप्रवाहोऽनवधिरनव-  
स्था, स्वाभ्युपगतदोषतुल्यता प्रतिबन्दी ।

\* अपि चेति \* आपाद्यभेदेनावान्तरभेदो न तु  
प्रकारान्तरेण । षण्णां तर्काणां समाहारः षट्कर्त्तीति  
यावत् । किमेतेषामसाधारणस्वरूपमित्यत आह \*स्वे-  
ति \* एषां लक्षणं च प्रदर्शयत इत्यध्याहारः । प्रथमो-

१ विरुद्धसमुच्चयाऽभ्युपगमस्तु माता बन्ध्याऽगौर्गौर्यमपीत्या-  
कारेणेत्यर्थः । अत्रहि मातस्विन्ध्यात्वमात्राऽभ्युपगमो गवि चाद्वमा  
त्राऽभ्युपगमः सम्भवत्येव सिद्धत्वात् एवमभ्युपगन्तु व्याघातआपा-  
द्यते यदि मातुर्वन्ध्यात्वं गोश्चाश्वत्त्वमभ्युपैषि तदा व्याघात इति नतु  
विरुद्धसमुच्चय एव कचिदपि प्रसिद्ध इतिभावः ।

२ भेदव्यवहारउपपाद्य, उपपादकश्च तस्य भेदः नहि भेदमन्त-  
रेण तद्व्यवहारः सम्भवति एवं सत्तायां व्यवहार उपपाद्य स्तद्रूपा  
च सत्तोपपादिकंति तथाचैतादृशव्यवहाराभ्युपगमनिबन्धनमनि-  
ष्टापादनमननवस्थेत्यर्थः । अत्र यदि तृतीयश्चतुर्थो वा भेदः प्रथम-  
भेदमपेक्षतइत्यभ्युपेयेत तथाऽपि प्रवाहाभ्युपगमोऽस्ति नचाऽनवस्थे-  
त्यतआह \*अनवधिरिति\* प्रवाहस्याऽनादित्वात् कार्यकारणभावो-  
ऽप्यसिद्धोऽभ्युपगम्यते एकैकभेदबुद्ध्यावापाद्यमानायां भेदमात्रं प्र-  
सिद्धमेवेति भावः । आपत्तिप्रयोजकीभूतरूपवदापादनमनवस्थे-  
त्येके । तत्र यदिसामान्यं सामान्यवत्स्यात् द्रव्यादित्रितयान्यतमं  
स्यादित्यापादनमियं चाऽनवस्थैवाऽनास्थेत्युच्यते नहि द्रव्यादित्र-  
यान्यतमत्वेन सामान्यं व्यवतिष्ठत इत्यूह्यम् ।

३ यदि पुरुषत्वादयं चौरस्तदा एवं त्वमपि चौरः स्या इत्या-  
पादननामकः प्रतिबन्दी । यद्वा परापादितं दोषमभ्युपेत्य परस्मै त-  
दापादनेन यदनिष्टापादनं तत्प्रतिबन्दी भवति हि त्वं चौर इत्यभिद-  
धानस्य प्रतिबन्दीति भावः ।

दिष्टस्याऽऽत्माश्रयस्य लक्षणं प्रथमं दर्शयति \*स्वेति\*  
 स्वस्येति कर्त्तरि षष्ठी । स्वापेक्षणमिति समासमध्य-  
 स्था कर्मणि षष्ठी । स्वस्य स्वापेक्षणमात्माश्रय इत्यु-  
 क्तेऽन्योन्याश्रयादौ प्रसक्तिनिवारणायाव्यवहितेति-  
 विशेषणम् । इदं चात्माश्रयत्वं सत्तायां प्रतीतौ  
 व्यवहारे च, उत्पत्तौ स्वापेक्षा, सत्तायां प्रतीतौ  
 स्वापेक्षा, एवमितरत्रापीत्यर्थः । अन्योन्याश्रय-  
 लक्षणमाह \*अन्येति\* \*अन्योन्यस्यान्योन्यापेक्षि-  
 त्वमित्युक्ते चक्रकेऽतिप्रसक्तिनिवारणायाव्यवहिते-  
 तिविशेषितम् । व्याख्यानादि पूर्ववत् । चक्रकलक्षणमा-  
 ह \*अन्तरितस्येति\* \*अन्तरितस्य स्वापेक्षणम-  
 न्योन्यापेक्षणं चक्रकमित्यर्थः । तदेव द्वयं दर्श-  
 यति\* आत्माश्रय इति\* तदेव च द्वयं चक्रकमित्युक्ते  
 तस्मिन्नेव द्वयेऽतिव्याप्तिपरिहारायान्तरितेति विशेषणं  
 द्रष्टव्यम् । व्याघातलक्षणमाह \*विरुद्धेति\* \*विरु-  
 द्धयोः समुच्चय एकाश्रयासम्बन्धस्तत्र विरुद्धेतिविशे-  
 षणं रूपादेरेकार्थसमवायव्यावृत्त्यर्थम् । अनवस्थालक्ष-  
 णमाह \*उपपाद्येति\* \*अनवधिककार्यकारणप्रवाहा-  
 पत्तिरित्यर्थः । चक्रकव्यावृत्त्यर्थमनवधीतिविशेषणम् ।  
 साकाङ्क्षतापरिहारायोपपाद्योपादकेत्युक्तम् । प्रतिबंधा  
 लक्षणमाह \*स्वेति\* \*पार्श्वस्थाभ्युपगतदोषतुल्यतां  
 स्वाभ्युपगतगुणतुल्यतां च निवारयितुं स्वेत्यादिवि-  
 शेषणम् ।

तेषां तर्काणामाभासान्यतिव्याप्तिस्थलानि दर्शयति ।

तत्राऽऽत्माश्रयस्य सम्बन्धद्वारभेदादाभासत्वं यथा प्रमेयत्वस्यात्मनि वृत्तौ, क्वचिन्नैवमपि यथाऽऽनेककालस्थस्य घटस्य पूर्वकालवृत्त्यात्मन उत्तरकालवृत्त्यात्मानं प्रति कारणत्वे । अन्योन्याश्रयस्य व्यक्तिभेदात्, यथा—ज्ञानेन संस्कारस्य तेन च ज्ञानस्य जनने । चक्रकस्यापि तस्मात्, यथा—बीजेनाङ्कुरस्तेन स्तम्बः तेन बीजं जन्यत इत्यत्र । व्याघातस्योर्षाधिभेदात्, यथा—कालभेदादिना जननाजननादौ । अनवस्थायाः क्रियायै परस्परानन्त्यानपेक्षणात्, यथा सामग्या कार्यजननाय स्वसामग्यानन्त्यानपेक्षणे । तामेतामधोधावन्तीमनवस्थामाचक्षते । क्वचिन्नैवमपि, यथा—स्वाश्रये भिन्नबुद्धिजननाय स्वगतभेदानुपजीवना-

१ क्रियायै—कार्यजननाय नहि कार्ये स्वसामग्यधीनं साऽपि सामग्री स्वसामग्यधीनैव कादाचित्कत्वादिति प्रवाहाभ्युपगमोऽस्ति । किञ्चेदानीन्तनकार्यं न तावत्सामग्रीप्रवाहाधीनमेव तथाच तदुत्पत्तिरेव न स्यात् दृश्यते चकार्योत्पत्तिरिति प्रामाणिकीयमनवस्थाभवत्याभासेति भावः ।

२ अनाभासरूपा मनवस्थामाह \*क्वचिदिति\* भेदः स्वाश्रये घटे स्वयमेव भेदबुद्धिं जनयति स्वगतं भेदान्तरं नोपजीवतीति तावन्नस्तुगतिस्तत्र भेदस्याऽऽनन्त्ये आपाद्ये याऽनवस्था साऽनाभासेत्यर्थः । ननु कथमियं दोष इत्यत आह \* प्राग्लोपेति \* यदि भेदे भेदान्तरमङ्गीक्रियेत तदा प्रथमभेदो लुप्तएव स्यादित्यर्थः । आदिपदाद्विनिगम्यस्वप्रमाणापगमयोः सङ्गः । तामेतामित्यनाभासरूपामित्यर्थ इति शङ्करमिथाः ।

दपि भेदस्थानन्त्ये प्राग्लोपादिदोषात् । तामेतामूर्ध्वं धा-  
वन्तीमन्नवस्थामाधिक्षते । प्रतिबन्धा विशेषात्, यथा धू-  
मानुमानेऽप्युपाधिशङ्काप्रतिबन्धां तर्कानुकूलत्वादिति ।  
तदेषामापादनानि तर्काभासाः कथमुक्तलक्षणेन न स-  
ङ्गग्राह्याः सत्यपि व्याप्याद्यदोषे प्रसङ्गस्थानगतेन तेन  
विशेषणेनाभासीभूतत्वात् ।

\*तत्रेति\* सम्बन्ध आश्रयाश्रयिभा(वे)वो द्वारभे-  
दादित्यर्थः । तेदेवोदाहरणेन दर्शयति \* यथेति \* प्र-  
मेयत्वं नाम कश्चिद्धर्मः स स्वात्मनि वर्तते स्वस्या-  
पि प्रमेयत्वादन आत्माश्रयत्वप्रसक्तौ घटादौ प्रमे-  
यत्ववृत्तौ घटप्रमासम्बन्धो द्वारं प्रमेयत्वे प्रमेयत्ववृत्तौ  
प्रमेयत्वविषयप्रमान्तरमिति द्वारभेद इत्यर्थः । द्वार-  
भेदाभावस्थलं दर्शयति \* क्वचिदिति \* तत्राप्युदा-  
हरणमाह \* यथेति \* घटस्तावत् स्थिरत्वाद्नेककालं  
तिष्ठति ततश्च तत्कालस्थघट उत्तरकालसम्बन्धिनं  
स्वात्मानं प्रति कारणीभवति अतो घटस्यैकत्वादा-  
त्माश्रयत्वप्रसक्तौ पूर्वोत्तरकालसम्बन्धरूपस्य भेद-  
मादाय तत्परिवृत्तिर्भवतीत्यर्थः । अन्योन्याश्रयाभासं  
दर्शयति \* अन्योन्येति \* व्यक्तिभेदादाभासत्वमिति  
शेषः । एतदप्युदाहरति \* यथेति \* अनुभवलक्षण-

१ द्वारभेदादिना विशेषेण तेषामाभासत्वस्य त्वयाऽपि वक्तव्य-  
त्वादन्वया प्रमेयत्वे प्रमेयत्वमनेन दोषेण न भवेदिति केवलान्वयि-  
त्वं तस्य न स्यादित्यर्थः । (२) विशेषेणेत्यर्थः ।

ज्ञानेन संस्कारो जायते तेन च स्मृतिज्ञानं जायते ततश्च ज्ञानसंस्कारयोरन्योन्यापेक्षयाऽन्योन्याश्रयप्रसक्तौ यज्ज्ञानशक्त्या यः संस्कारो जायते तेन स्वजनकव्यतिरिक्तज्ञानव्यक्तिर्जायते इति ज्ञानत्वसंस्कारत्वयोरभेदेऽपि न वस्तुतोऽन्योन्याश्रय इत्यर्थः । चक्रकस्यापि व्यक्तिभेदादाभासतेत्याह \* चक्रेति \* तदप्युदाहरति \* यथेति \* बीजादङ्कुरं तावज्जायते अङ्कुरात्स्तम्बस्तेन बीजमिति चक्रकप्रसक्तौ प्रथमं शालिबीजेनाङ्कुरो जायते तेन चाङ्कुरेण स्तम्बस्तेन च बीजान्तरमिति व्यक्तिभेद इत्यर्थः । व्याघातस्य पुनरुपाधिभेदादाभासतेत्याह \* व्याघातेति \* किमिवेत्यपेक्षायामाह \* यथेति \* वस्तु कदाचित्कार्यं जनयति कदाचिन्न जनयति, कचिदस्ति कचिन्नास्तीति, व्याघाते प्रसक्त उत्पत्तौ कालदेशादिभेदादाभासत्वमित्यर्थः । अनवस्थाया आभासत्वकारणं दर्शयति \* अनवस्थेति \* जायमानकार्येण सामग्रीपरम्पराक्षेपादाभासत्वमनवस्थाया इत्यर्थः । तदेव दर्शयति \* यथेति \* यदा घट उत्पद्यते तदा घटेन तदुत्पत्तिक्रियया वा सामग्यपेक्ष्यते सामग्री च कदाचित्कत्वात्स्वसामग्रीमानयति सा च तथेति घटोत्पत्त्यनुपपत्त्या सामग्रीपरम्पराप्रमितेरनवस्थाया आभासत्वमित्यर्थः । प्रसङ्गादनवस्थाभेदमाह \* तामेतामिति \* उत्तरं कार्यं जनयितुं पूर्वसामग्यपेक्ष्यते तत्सिद्धये ततः पूर्वव्यधोमुखीत्यर्थः । कचित्प्रकारान्तरेणानवस्थाया आभासतेत्याह \* क चिदिति \* तत्रोदा-

हरणमाह \* यथेति \* घटपटयोर्भेदः स्वाश्रये भेद-  
बुद्धिं जनयन्स्वस्मै स्वाश्रयाद्भेदमपेक्षते चेत्तद्भेदाना-  
मपि भेदान्तरभेद्यत्वेऽनवस्था, भेदभेदिनोर्भेदानुप-  
जीवनेन भेदानन्त्यस्वीकारे प्राग्लोपादिदोषादाभा-  
सतेति यावत् । अनाभासाऽनवस्थोच्यते इतिकेचित् ।  
एषोर्द्धमुख्यनवस्थेत्याह \* तामिति \* अनुकूलतर्कसद्भा-  
वे विशेषेणाभासत्वं प्रतिबन्ध्या इत्याह \* प्रतीति \*  
उदाहरति \* यथेति \* अनित्यः शब्दः कृतकत्वा-  
दित्यत्रोपाधिः शङ्क्यत इति प्रतिबन्दीग्रहे धूमानुमाने  
तर्कस्य सद्भावादाभासत्वमित्यर्थः । एतेषु तर्काभा-  
सेष्वारोपितव्याप्येन व्यापकप्रसञ्जनसम्भवात्स्या-  
ल्लक्षणस्यातिव्याप्तिरित्युपसंहरति \* तदिति \* आ-  
पादनान्यापत्तिरूपज्ञानानीत्यर्थः । 'यद्वस्तु न तत्स्वा-  
श्रयं न परस्परापत्तिसिद्धिकं चेत्यादिव्याप्तिसद्भाव-  
साम्ये कथमेतेषामाभासत्वमित्याशङ्क्य द्वारभेदादि-  
लक्षणविशेषान्तरादित्याह \* सतीति \*

आभासत्वप्रयोजकविशेषाणामभावे सत्यारो-  
पितव्याप्येन व्यापकप्रसञ्जनं तर्क इति लक्षणविशे-  
षणान्नोक्तातिव्याप्तिरिति शङ्कते ।

१३५ विशेषणे दत्तेपि दोषः ।

प्रसङ्गस्थाने तावतां विशेषाणामभावेनाऽपि लक्षणं  
विशेषणीयमिति चेन्न । अन्योन्याश्रयाभासत्वप्रयोजक-  
स्य व्यक्तिभेदस्याभावो नानवस्थाया, मेवमात्माश्रयाभास-

१ इति धूमाने प्रतिबन्दीग्रहे इति योजना ।

त्वप्रयोजकस्य द्वारभेदस्याभावो नात्माश्रयान्तरादावेति  
व्यक्तमव्यापकत्वापत्तेः । अपि चापसिद्धान्तविरोधादि-  
ष्वपि तर्कलक्षणं गच्छत्कथङ्कारं वारणीयं, यत्रैवं निग्रहे  
तर्कान्तराणामन्तर्भावः तत्रैवानयोरपीति पृथक् निग्रह-  
त्वानुपपत्तेः ।

\* प्रसङ्गेति \* सर्वविशेषाभावस्यैकस्मिन्नसम्भवे-  
ना,तिव्याप्तिप्रसङ्गादेवैकैकविशेषाभावस्य विशेषणत्वे  
चोक्तदोषापरिहारान्मैवमिति परिहरति \* ने-  
ति \* आत्माश्रयान्तरादिशब्देनान्योन्याश्रयचक्रक-  
गतावात्माश्रयान्योन्याश्रयौ लक्ष्येते । व्यक्तिभेदाद्ये-  
कैकाभावोऽनवस्थादिसत्तर्के चास्तीत्यव्याप्तिः सर्व-  
विशेषस्याभासेपि विद्यमानत्वादतिव्याप्तिरित्यभि-  
प्रायः । संस्कारस्थायित्वं चेतसौगतेनाभ्युपगतं तर्हि  
तस्यापसिद्धान्तः, प्रामाणिकमपि मिथ्याऽभ्युप-  
गम्यते चेद्वचनविरोध इत्यादिनिग्रहस्थानेष्वप्या-  
रोपितं व्याप्येन व्यापकप्रसङ्गनमस्तीत्यतिव्याप्तिरि-  
त्याह \* अपिचेति \* तयोरपि तर्कत्वमङ्गीक्रियते  
तत्कथमतिव्याप्तिरित्यत आह \* यत्रेति \* तयोस्त-

१ अन्योन्याश्रयादीनां व्याप्यादिग्रहं प्रति प्रतिबन्धकतया व्या-  
प्यत्वासिद्ध्यादिनिग्रहेऽन्तर्भाव इति तदपेक्षयाऽपसिद्धान्तस्य पृथ-  
क्निग्रहत्वं भज्यते भवति हि भेदव्यवहारविषयत्वात् घटो भेदवा-  
निति स्थापनायां भेदेऽपि भेदव्यवहारस्तेनैव भेदेन चेदात्माश्रयो-  
ऽन्योन्यापेक्षायामन्योन्याश्रयः व्यवहितान्योन्यापेक्षायां चक्रकमन-  
न्तप्रवाहापेक्षायामनवस्थेत्यापादनैर्भेदाभाववति भेदे भेदव्यवहार-  
विषयत्वं गतमित्यनेन व्याप्यत्वासिद्धिनिग्रहस्थानेऽन्तर्भावितमित्यर्थः ।



कृत्वे<sup>१</sup> निग्रहस्यानविभागे परिगणनं न स्यात्तर्कनिग्रह-  
योर्भेदादथ तर्कनिग्रहयोर्भेदो नाङ्गीक्रियते तर्हि आ-  
त्माश्रयादितर्काणां यस्मिन्निग्रहेऽ तर्भावस्तत्रैवं विरोधा-  
स्तयोरन्तर्भावइति तयोः पृथङ्निग्रहत्वेन ग्रहणस्य स्या-  
दस्ति च तव ततोऽतिव्याप्तितादवस्थमिति<sup>२</sup>र्थः ।

एवमात्माश्रयादेः सत्तर्कत्वमुपेत्य तदाभासेषु  
लक्षणातिव्याप्तिरुक्ता, सम्प्रति परस्य तदपि दुर्वच-  
नमित्याह ।

१३४ आत्माश्रयादेरनिर्वचनीयत्वम् ।

आत्माश्रयादेश्च मूलव्याप्तौ प्रमाणोपगमश्चेत्तर्हि प्रा-  
माणिकत्वान्नदोषत्वं न चेन्मूलशैथिल्यमित्युभयतःपा-  
शबन्धः कथं मोचनीयः । अथोच्येत यदेतदाश्रयत्वमा-  
श्रयित्वं च तद्भेदे दृष्टं तद्यदि त्रिवादाध्यासिते त्वयोपे-  
यते तदा भेदः स्यादित्याकारेणाऽऽपादने नोक्तदोषापत्ति-  
रिति । मैवम् । एकत्र द्वयस्यापि दृष्टत्वात् । तदाश्रयत्वं  
तदाश्रितत्वं च मिथो भेदनियतमिति चेन्न । तन्मिथः—  
शङ्काभ्यां क्षारीकृतत्वात् ।

\* आत्मेति \* आत्माश्रयादेस्तर्कस्य मूलं व्याप्ति-

इदि स्वस्य स्वापेक्षित्वं स्यात्तदाऽऽत्माश्रयः स्यादित्यापाद-  
नप्रसङ्गः । नेह येन तस्य प्रामाणिकत्वाप्रामाणिकत्वविकल्पोऽवतरेत्  
मापितुं यद्यपि घट एतद्घटाश्रयः स्यादेतद्घटकारणं वा स्यादेतद्घट-  
हाप्योवा स्यात्तदेतद्घटभिन्नः स्यादित्याद्यापादनप्रकारे कथमप्रा-  
माणिकत्वमित्याशङ्कते—यदेतदिति ।

स्तत्र प्रमाणमस्ति न वा, यद्यस्ति तर्हि. व्याप्तिप्रमाणे  
 नैव व्याप्यव्यापकयोरपि ग्रहणादाप्तिरोधेनादूषणत्व  
 मित्यर्थः । द्वितीयं प्रत्याह \* नचेदिति \* प्रशिथिलमृ  
 त्ततया तर्काभासत्वमित्यर्थः । प्रमितत्वेऽप्येकस्यै  
 भेदापादकत्वात्स्यादेव दोषत्वमिति शङ्कते \* अं  
 थेति \* आश्रयत्वाश्रितत्वयोर्भिन्नाधिकरणत्वेऽपि  
 प्रस्तुते किं स्यादित्यत आह \* तदेति \* प्रतियोगि  
 भेदेनाश्रितत्वाश्रयत्वयोरेकस्मिन्नेव दर्शनाददोषत्व  
 मिति परिहरति \* मैवमिति \* घटरूपाद्याश्रयोमृदा  
 श्रित इति द्वयस्यैकत्र दर्शनादित्यर्थः । एकप्रतियोगिक  
 योराश्रयत्वाश्रितत्वयोर्भेदापादकत्वादस्त्येव दोषत्व  
 मिति शङ्कते \* तदाश्रयेति \* घटो मृदपेक्षयाऽऽश्रितो  
 घटापेक्षया च मृदाश्रय इति भेदनियम इत्यर्थः । दू  
 षयति \* नेति तच्छब्दस्यानुगताभिधानत्वे भेदापा  
 दकत्वं तच्छब्दार्थस्यैव वस्तुन उभयत्वदर्शनाद्विशेषा  
 भिधानत्वेऽननुगमाद्व्याप्यभाव एव, मिथःशब्द  
 स्याऽपि परस्परमात्राभिधानत्वे इष्टापत्तिर्घटपटादिप  
 रस्परस्य भेदस्वीकाराद्विशेषाभिधानेऽननुगम इत्यर्थः  
 प्रकारान्तरेणात्माश्रयत्वस्य दोषत्वं शङ्कते ।

१३७ अन्यथाऽऽत्माश्रयत्वस्य दोषत्वशङ्कानिरासः ।

एतदाश्रयत्वादेतदाश्रितत्वाद्वा नैकत्वं स्यादिति वच  
 नभङ्ग्याऽऽपाद्यमिति चेन्मैवम् । यद्येत देतदाश्रयादि  
 स्यात्तदैतन्न स्यादिति ह्यापाद्यं, नचैतद्युक्तं धर्म्याऽऽपाद्यये  
 व्याहृतत्वात् । नच वाच्यमापाद्यस्य प्रमाणबाध्यताऽनु





